
DÜNYANI “LƏRZƏYƏ GƏTİRƏN” 
DAHİLƏRDƏN BİRİ 


Bugünkü dünyamızda elə bir mədəni xalq tapılmaz ki, Uilyam 
Şekspirin “Hamlet”indəki məşhur monoloqun “olum, ya ölüm” sua- 
lını ya olduğu kimi, ya da öz doğma dilinə tərcümədə işlətməsin. 

Cahanşümul mütəfəkkir Uilyam Şekspirin adının dünyada 
çəkilməsi təsadüfi deyildir. Hətta onun həyatı və yaradıcılığını təd- 
qiq edən bir qisim araşdırıcılar Şekspir soyadında səhnəni lərzəyə 
gətirən bir insan dayandığı fikrini söyləməyə özlərində cəsarət 
tapmışlar. 

“Bəşəriyyət qiyamət günü Tanrının qarşısında keçilmiş yol, 
görülmüş işlər haqqında hesabat verəndə özünün mövcudluğuna 
bəraət qazandırmaq üçün Servantesin “Don Kixot” əsərini təqdim 
etsə, kifayətdir” (F.Dostoyevski). Xeyr, kifayət deyill Bəşəriyyət 
haqqında tam, hərtərəfli məlumat almaq, keçirdiyimiz keşməkeşli 
yollar, qatlaşdığımız çətinliklər haqqında təsəvvür əldə etmək üçün 
Nizaminin “Xəmsə”si, Füzulinin qəzəlləri, Şekspirin faciələri ilə 
tanış olmaq gərəkdir. 

Böyük ingilis dramaturqu cahanşümul əsərlərini yaradandan 
bəri bəşəriyyət, işi çətinə düşəndə, yamanlıq yaxşılığı üstələyəndə, 
“olum, ya ölüm” vəziyyətində elə hey Şekspirdən cavab gözləyir, 
onu imdadına çağırır. Bəlkə də, XX əsrdə bütün dünyada bu qədər 
diqqət mərkəzində olan ikinci yazıçı tapmaq çətindir. Şekspirin adı 
heç zaman unudulmur. 

Azərbaycanda Şekspirlə tanışlıq teatr və tərcümə sənətimizin 
inkişafı ilə sıx bağlıdır. Teatrımızın və ədəbiyyatımızın XIX əsrdən 
bu günə kimi yüksəlişinin bütün mərhələləri Şekspir adı ilə əlaqə- 
dar olmuşdur. Şekspir əsərlərinin Azərbaycan oxucusunun, tama- 
şaçısının bədii-estetik zövqünün zənginləşməsində xidməti vardır. 

Avropada İntibah dövrünün ən görkəmli nümayəndələrindən 
biri olmuş Uilyam Şekspir öz əsərlərində humanizm, xəlqilik, 
həyatsevərlik ideyalarını tərənnüm etmiş, insan qəlbinin sirlərini 
dərindən bilmiş, qələmə aldığı mürəkkəb hadisələrin dolğunluğu 
ilə həmişə oxuculara böyük təsir göstərmişdir. Onun faciə və kome- 
diyalarında əksini tapmış məsələlər, həyat haqqında söylədiyi həqi- 
qətlər, insanların bir-birinə münasibəti zaman-zaman dəyişməz 
qalır. Şekspir hadisələrin dərinliyinə nüfuz edir, ilk nəzərdə əhə- 
miyyətsiz görünən xırda bir hadisənin arxasında gizlənən ümum- 
bəşəri əhəmiyyətə malik mənaları üzə çıxara bilirdi. Şekspirin 
bütün əsərləri zəmanə ilə son dərəcə bağlı olduğuna görə dünya 
ədəbiyyatında misli görünməmiş tarixi əhəmiyyət kəsb etmişdir. 
Hər bir cəmiyyət, hər bir xalq, yaşından, məqamından asılı olma- 
yaraq, hər bir fərd hər dəfə Şekspirin əsərləri ilə təmasa girərkən 
ondan nə isə yeni bir şey öyrənmişdir. Buna görə də tədqiqatçılar 
400 ildən artıqdır ki, onun əsərlərini tədqiq edir və hər dəfə yeni 
bir fikir söyləyə bilirlər. Müasiri Ben Conson Şekspir haqqında 
demişdir: “O, bir əsr üçün deyil, bütün zamanlar üçündür”. Şekspir 
həm də bütün millətlərə gərəkdir. Elə bir xalq tapılmaz ki, onun 
mədəniyyətinin inkişafında Şekspirin payı olmasın. 

Şekspir Avropa İntibahının parlaq və eyni zamanda ən mürək- 
kəb dövründə yaşamışdır. İntibahın ən dərin və son dərəcə böhranlı 
dövründə əvvəllər Bokkaçço, Leonardo da Vinçi, Rable və digər 
mütəfəkkirlərin əsərlərində irəli sürülmüş konsepsiyalar tarixin acı 
təcrübəsi əsasında nəzərdən keçirilmiş və saf-çürük edilmişdir. 

İntibah dövründə əsrlərdən bəri feodalizm məngənəsində yaşa- 
yan insanın qarşısında ucsuz-bucaqsız üfüqlər açıldı, onun öz qüv- 
vəsinə yenilməz inam yarandı və o, həyata, biliyə, yaradıcılığa 
meyil etməyə başladı. İntibah dövründə insan axirət dünyası haq- 
qında orta əsrlərin nağılları ilə birdəfəlik üzülüşdü, ümidini bu 
dünyaya bağladı, cənnəti də, cəhənnəmi də burada axtardı. Təbiət 
elmlərinə, humanitar elmlərə böyük maraq oyandı. 

İntibah dövrünün insanında ən ümdə keyfiyyət inamdır. İnsa- 
nın sonsuz imkanlarına, varlığın bütün sirlərinə nüfuz edib, onları 
aşkara çıxarmaq bacarığına inam. Engels “Təbiətin dialektikası” 
əsərində İntibah dövrünün mahiyyətini belə aydınlaşdırır: “Bu, 
bəşəriyyətin o vaxta qədər gördüyü bütün çevrilişlər içərisində ən 
böyük mütərəqqi çevriliş idi, dahilərə ehtiyacı olan, öz təfəkkürü, 

ehtirası və xasiyyəti, kamilliyi və alimliyi cəhətdən dahilər yeti- 
rən bir dövr idi...” 

“Nəhənglərə ehtiyacı olan bu dövr” nəhənglər də yetirdi. Bu 
dövrdə elə bir alim tapılmazdı ki, dörd-beş xarici dil bilməsin, 
elmin həm nəzəri, həm də təcrübi sahəsində parlamasın. Dinin 
nüfuzuna qarşı çıxan humanistlər insanın öz düşüncələrində azad- 
lığını və sərbəstliyini yüksək qiymətləndirir, onu hər cür mənəvi və 
əxlaqi təzyiqdən, dinin buxovlarından xilas etməyə çalışırdılar. Bu, 
əlbəttə ki, bədii yaradıcılığın da yüksək nailiyyətlər əldə etməsinə 
gətirib çıxartdı. İtaliyada incəsənət çiçəkləndi, Fransada, Almani- 
yada yeni tipli humanist ədəbiyyat yarandı, İngiltərədə və İspani- 
yada klassik ədəbiyyatın ilk nümunələri meydana gəldi. 

Bu dövrün estetikası nikbin xarakter daşıyır, sənətdə gözəllik, 
kamillik haqqında düşünülür, təbiətin gözəllik qanunları kəşf edilir, 
sənətkarlar sənətdə ümumiləşdirmə yolu ilə realizmin inkişafına 
təkan verirlər. Bu, bədii yaradıcılığın müxtəlif fanrlarının inkişafına 
səbəb olur, humanist tələbləri daha dolğun və təsirli ifadə edə bilən 
sənət növləri geniş inkişaf edir. 

İntibah dövrünün ilkin mərhələsində insanın zahiri gözəlliyini 
təsvir etmək tələbi meydana çıxanda, İtaliyada rəssamlığa, boya- 
karlığa və xüsusən, portret fanrına üstünlük verilirdi. Sonralar isə 
insanın daxili aləminə nüfuz edib, onu bütün mürəkkəbliyi və zid- 
diyyəti ilə göstərmək meyli ön plana çəkiləndə İngiltərə və İspa- 
niyada teatr janrı şöhrət qazanır. Orta əsrlər ədəbiyyatında geniş 
yayılmış əfsanəvi hadisələri əks etdirən sabit süfetlər əvəzinə real 
həyat və onun kəskin dramatizmini, ictimai və siyasi hadisələri, 
canlı insan taleyini, onun daxili aləmini, zəngin xarakterini əks 
etdirən əsərlər əsas yer tutur. 


kxk k 


Uilyam Şekspir 1564-cü il aprelin 23-də Eyvon çayı sahilində 
yerləşən, indi dünyada Şekspirin vətəni kimi məşhurlaşmış Strat- 
ford şəhərində anadan olmuşdur. Atası nisbətən varlı olmuşdur. 
U.Şekspirin həyatı haqqındakı yazılarda o, bir qəssab, dabbağ və 
əlcəktikən kimi təsvir edilmişdir. Ədibin atası Con Şekspir bir müd- 
dət Stratford şəhərinin bələdiyyə rəisi də işləmişdir. 

1571-ci ildə Uilyam yerli qrammatika məktəbində oxumağa 
başlayır. Burada o, yunan və latın dillərini, məntiq elmini öyrənir. 

Getdikcə ailənin maddi vəziyyəti çətinləşir, o, təhsilini davam etdi- 
rə bilmir. Rəvayətə görə, gələcək yazıçı əvvəlcə kənd qəssabı 
yanında şagird işləyir, sonra isə kəndlərdə müəllimlik edir, müəl- 
limlik edərkən xalq dilini, xalq ədəbiyyatını dərindən mənimsəyir. 
Tədqiqatçılar çox zaman Şekspir dilinin, onun lüğət tərkibinin 
zənginliyini, minlərlə zərbi-məsəlin, iyirmi mindən çox sözün 
işlədilməsini məhz xalq içərisində olması və xalq dilini dərindən 
öyrənməsi ilə izah edirlər. 

1582-ci ildə Şekspir on səkkiz yaşında ikən özündən yeddi yaş 
böyük olan varlı fermer qızı Anna Heteveylə evlənir. Onların Süzan 
adlı bir qızı və əkiz oğulları — Yudif və Hamlet olur. 1586-cı ildə 
Şekspir Stratforddan Londona köçür. Bir rəvayətə görə, Londonda 
Şekspir əvvəlcə teatra gələn əyanların atlarını saxlarmış, sonra isə 
teatrda suflyor, artistlər üçün rolların üzünü köçürən, rejissor 
köməkçisi və aktyor kimi çalışmışdır. Lakin bir aktyor kimi Şekspir 
şöhrət qazana bilməmişdir. 

Şekspir bədii yaradıcılığa teatrda başlamışdır. İlk əsərini 1590-cı 
ildə yazmışdır. 1593-cü ildən Şekspir məşhur aktyor Cems Berbe- 
cin rəhbərlik etdiyi teatr truppasında həm aktyor, həm də drama- 
turq kimi çalışır. Bu zaman teatra və ədəbiyyata böyük həvəs 
göstərən zadəganlar içərisində Şekspir qraf Sauthemptonla dost- 
laşır, onun təşkil etdiyi ədəbi məclislərdə iştirak edir. Qraf Saut- 
hemptonun evində Şekspir bir neçə ədib və aktyorla rastlaşır. Bura 
onun üçün ilk ədəbi məktəb olur. Lakin Şekspir teatra daha çox 
bağlı idi. O, öz truppası ilə şəhərləri, kəndləri gəzir, xalqla görüşür 
və xalqdan öyrənirdi. Getdikcə teatrda Şekspirin mövqeyi möh- 
kəmlənir. Berbec truppasının üzvləri “Yer kürəsi” adlı teatr bina- 
sının əsasını qoyduqda Şekspir də həmin prosesdə iştirak edir. Son- 
radan Şekspirin Stratfordda iki ev və torpaq sahəsi almaq imkanı da 
olur. 1599-cu ildə isə qraf Sauthemptonun köməyi ilə aşağı zadə- 
gan rütbəsi də alır. 

Şekspirin şöhrəti artdıqca həm tamaşaçıların, həm də teatr 
mütəxəssislərinin, alimlərinin nəzərində istedadlı bir dramaturq 
kimi tanınır. Şekspirin rəqibləri təhsildə, elmdə ondan yüksəkdə 
dursalar da, dramaturq kimi ondan çox-çox zəif idilər. Marlo, Qrin, 
Ben Conson və başqa yazıçıların əsərlərində köhnə dövr insan- 
larının düşüncəsi, əxlaqı əks olunurdusa, Şekspir əsərlərinin möv- 
zusunu müxtəlif dövrlərdən, müxtəlif ölkələrdən götürdüyünə bax- 

mayaraq, müasir ingilis həyatını, doğma xalqını təsvir edirdi. Buna 
görə də hamı, hətta rəqibləri belə onu istedadlı dramaturq kimi 
tanıyırdılar. 

Şekspir 1612-ci ildə Stratforda qayıdır və ömrünün axırına qədər 
burada yaşayır. O, 1616-cı il aprel ayının 23-də (anadan olduğu 
gündə) 52 yaşında vəfat etmiş və burada da dəfn olunmuşdur. 

Şekspirin ədəbi irsi iki poema, 154 sonet və 37 pyesdən ibarətdir. 

İllər keçdikcə əsərlərindəki hadisələrin ümumbəşəri olması, 
insan xarakterlərinin yetkinliyi, həyat hadisələrinin dərinliyinə vara 
bilmək bacarığı tədqiqatçılarda Şekspir şəxsiyyətinə dərin maraq 
oyatdı. Ədibin həyatı haqqında məlumatların azlığı və bəzən qeyri- 
dəqiqliyi, onun Stratfordda doğulması, sadə ailədən olması, univer- 
sitet təhsili görmədiyi halda, məşhur əsərlər yazması şübhə oyat- 
mağa başlamışdı. Bəziləri belə bir fikir irəli sürürdülər ki, o zaman 
kübar ailədən çıxan, saray tərbiyəsi görən, universitet təhsilli 
adamlar üçün dram əsəri yazmaq əskiklik sayılırmış. Guya, kübar- 
lar öz əsərlərini anonim şəkildə teatra təqdim edir, aktyorlar üçün 
rolları köçürməklə məşğul olan Şekspir isə bu əsərləri öz adına 
çıxırmış. Bir də deyirlər ki, guya, bu dram əsərlərini köçürən eyni 
adam olmamışdır. Çünki bu əsərlərdə “Şekspir” sözü müxtəlif 
şəkildə yazılmışdır. Bu fikir düz ola bilməz. O zaman Şekspirlə 
eyni vaxtda yaşamış Kristofor Marlonun adının yazılışına da in- 
giliscədə on bir şəkildə rast gəlmək olur. 

İngiltərədə Şekspirin həyatı, kimliyi, ailəsi və yaradıcılığı ilə 
əvvəl maraqlananlar olmuşsa da, onun bioqrafiyasını ilk dəfə Niko- 
las Rou yazmışdır. 1709-cu ildə o, Şekspirin altıcildlik əsərlərini 
hazırlamış və bioqrafiyası ilə birlikdə çap etdirmişdir. N.Rou, əvvəlki 
uydurmalardan və rəvayətlərdən fərqli olaraq, daha dəqiq məlumat- 
lara istinad edir. Onun xahişi ilə aktyor Betterton Stratforda gedir və 
Şekspir haqqında daha ətraflı məlumat toplayır. Rounun yazdığı 
oçerk əvvəlki yazılara nisbətən daha dəqiq faktlarla zəngin idi. 
Rounun yazdığına görə, Şekspir, Tomas Lyusun Stratford yaxınlığın- 
da olan meşəsində maral ovladığı üçün torpaq sahibi onu cəzalandır- 
mışdır. Şekspir bu cənaba bir həcv yazmış və buna görə də ser Tomas 
Lyus tərəfindən daim təqib olunduğundan Londona qaçmışdır. Lakin 
Şekspirin Tomas Lyusun meşəsində maral ovladığı haqqında rəva- 
yət, ona yazdığı həcv sonradan Şekspir tədqiqatçıları tərəfindən bir- 
birinə zidd fikirlər kimi rədd edilir. 


Uilyam Şekspir 


DÜNYA ƏDƏBİYYATI KLASSİKLƏRİ 





XVII əsrin sonunda şekspirşünaslığın təməlini qoymuş bir 
alim kimi tanınan E.Melon (1741-1812) Şekspirin həyatına aid olan 
faktları uydurmalardan təmizlədi. 

Şekspirin Londona gəldikdən sonra teatr tamaşasına baxmağa 
gələnlərin atlarını saxlaması haqqında rəvayət çox geniş yayılmış- 
dı, Melon isə bu rəvayətə əsla inanmır. Melona görə, Şekspir hələ 
Stratfordda ikən oraya gələn teatr truppalarından biri ilə yaxın olmuş 
və buna görə də Londonda dərhal özünə iş tapa bilmişdir. Bəzi 
bioqraflar Şekspirin atasının savadsız olduğunu söyləyir və qeyd 
edirlər ki, o, sənədlərə imza əvəzinə “Con Şekspir” kimi cızıq çə- 
kərmiş. Başqa bir tədqiqatçı — Smart bu fikri yalana çıxarıb qeyd 
edir ki, belə olsaydı, bu adama şəhər bələdiyyəsində iki dəfə 
xəzinədar vəzifəsi tapşırılmazdı. 

XIX əsrin əvvəlindən başlayaraq Şekspir haqqında olan əfsa- 
nələrin təhlili məsələsinə son qoyuldu. Şekspirin bioqrafiyasını 
yazanlar onun həyatının bəzi faktlarını şərti olaraq qəbul etdilər. 
Şekspir haqqındakı məlumatların bəzilərinə şübhə edənlər olsa da, 
onların qəbul edilməsini lazım bildilər. Sonralar Şekspirin ailə 
həyatı haqqında da bəzi yeni məlumatlar üzə çıxmışdır. Onun 
“qarabəniz xanıma” məhəbbəti faktı tam aydınlaşdırılmamışdır. 
Müəyyən edilmişdir ki, onun ictimai vəziyyəti kifayət qədər yük- 
sək olmuşdur. Yaxın tanışları içərisində təkcə qrafların deyil, hətta 
kraliça Yelizavetanın adını çəkənlər də var. 

XIX əsrdə Şekspiri romantik bir şəxsiyyət kimi öyrənənlərlə 
yanaşı, elmi şekspirşünaslığın da təməli qoyulur. Almaniyada və 
Fransada bir neçə ədəbi məktəb Şekspirin həyat və fəaliyyəti ilə 
məşğul olmağa başlayır. İngiltərədə C.O.Holivel-Fillipe, S.Li ədib 
haqqında irihəcmli əsərlər yazdılar. Rusiyada N.Storofenko onun 
əsərlərini tədqiq etdi. V.Çuyko və V.İvanov dramaturqun bioqra- 
fiyasını yazıb nəşr etdirdilər. 

XVI-XVII əsrlərdə Şekspirin həyatı haqqında yazanların heç 
biri onun adı ilə bağlı əsərlərin stratfordlu Uilyam Şekspirə aid oldu- 
ğuna şübhə etmirdi. Birdən-birə XIX əsrdə Şekspirin şəxsiyyətinə 
şübhə oyandı, Bu fikri ara-sıra indi də təkrar edənlər var. Şekspirin 
şəxsiyyətinə şübhə edən ilk tədqiqatçı Amerika alimi Deliya Bekon- 
dur. O, “Şekspir pyeslərinin fəlsəfəsinin açılması” əsərində bu 
pyeslərin filosof və dövlət xadimi Frensis Bekon tərəfindən yazıl- 
dığını sübut etməyə çalışdı. Deliya Bekonun fərziyyəsinə N.Qotorn, 

T.Karleyl kimi alimlər də tərəfdar çıxdılar. Getdikcə Bekon nəzə- 
riyyəsinin tərəfdarlarının sayı artdı. Bəziləri hətta inandırmağa 
çalışırdılar ki, F.Bekon təkcə Şekspirə aid edilən əsərlərin deyil, 
hətta K.Marlo və B.Consonun da əsərlərinin müəllifidir. “Bəs nə 
üçün Bekon öz əsərlərini başqalarına verirdi?” sualını belə cavab- 
landırırdılar ki, guya, F.Bekon rütbəli bir adam kimi adını hörmət- 
dən salmaq istəmirdi. Halbuki Bekon vəzifədən kənar edildikdən, 
cəmiyyətdə nüfuzdan düşdükdən sonra bircə əsər də yazmamışdır. 
Bekon haqqında olan bu uydurma 1810-cu ilə kimi davam etdi. 
Bəzən Şekspirin əsərlərini daha böyük rütbəli adamlara aid edənlər 
də tapıldı. Yeni nəzəriyyəçilər indi bu əsərlərin müəllifinin qraf 
Derbi, qraf Retlend, qraf Oksford və nəhayət, kraliça Yelizaveta 
olduğunu sübuta yetirməyə çalışdılar. 

“Şekspir-Retlend” nəzəriyyəsini bir zaman rus alimləri də 
müdafiə edirdilər. 1924-cü ildə F.Şipulinski, 1926-cı ildə V.Friçe, 
1931-ci ildə P.Koqan yazılarında bu nəzəriyyəni əsas götürürdülər. 
Vulqar sosioloqlar o fikirdə idilər ki, Şekspirin adı ilə tanınan əsər- 
lərdə zadəganların həyat mövqeyi tərənnüm edilir, buna görə də 
bu əsərləri sadə bir ailədən çıxmış adam deyil, məhz zadəgan yaza 
bilərdi. Belə bir fikir də söyləyirdilər ki, guya, K.Marlo öldürülmə- 
miş, Avropa ölkələrində yaşayıb pyeslər yazırmış. Aktyor Şekspirin 
müəllifliyinə şübhə edənlərin də əksəriyyəti o dövrün xüsusiyyət- 
lərini bilməyən jurnalistlər, hüquqşünaslar, istefaya çıxmış siyasət- 
pərəstlər idi. Qeyd etmək lazımdır ki, Şekspiri danmaq istəyənlər 
çoxaldıqca onun dövrü, yaradıcılığı daha dərindən öyrənilmiş, bu 
da Şekspir yaradıcılığının çoxcəhətliliyini, şəxsiyyətini dəqiq öyrən- 
məyə kömək etmişdir. 

A.Smirnov, M.Morozov, A.Anikst, M. və D.Urnovlar kimi bir 
çox görkəmli rus alimləri, Azərbaycanda isə M.Rəfili, Ə.Sultanlı, 
C.Cəfərov, Ə.Ağayev kimi mahir tədqiqatçılar Şekspirin yaradıcı- 
lığı haqqında maraqlı və orifinal fikirlər söyləmişlər. 

Tədqiqatçılar Şekspir yaradıcılığını, əsasən, üç dövrə bölürlər. 
Yaradıcılığının birinci dövründə (1591-1601) o, “Venera və Ado- 
nis”, “Lukresiya” poemalarını, sonetlərini, “VIII Henri” pyesindən 
başqa, bütün tarixi dramlarını, “Tit Andronik”, “Romeo və Cülyetta”, 
“Yuli Sezar” faciələrini, bu dövr üçün səciyyəvi olan şən və nikbin 
“Səhvlər komediyası”, “Şıltaq qızın yumşalması”, “İki veronalı 
əsilzadə”, “Məhəbbətin əbəs səyi”, “Yay gecəsində yuxu”, 

“Venesiya taciri”, “Vindzor cici-bacıları”, “Heç nədən hay-küy”, 
“Necə istəsəniz”, “On ikinci gecə və yaxud istədiyiniz kimi” kome- 
diyalarını yazmışdır. 

Yaradıcılığının ikinci dövründə (1601-1608) Şekspir tragik 
münaqişələrdən və qəhrəmanlardan bəhs edən faciələr yazmışdır: 
“Hamlet”, “Otello”, “Kral Lir”, “Maqbet”, “Antoni və Kleopatra”, 
“Karolian”, “Afinalı Timon”. Bu dövrdə yazılan komediyalar 
birinci dövrdəkilərdən fərqlənir. Burada artıq əvvəlki komedi- 
yalarda olan şən əhval, nikbinlik hiss olunmur. Əksinə, onlarda bir 
qədər tragik ünsürlər gözə çarpır: “Troil və Kressida”, “Tədbirə 
qarşı tədbir”, “Xeyirlə qurtaran hər iş yaxşı olar” və “Perikl”. 

Üçüncü dövrdə “Simbelin”, “Qış nağılı” və “Fırtına” tragiko- 
mediyaları (1608-1612) yazılmışdır. Bu əsərlərdə fantaziya və 
alleqorizm özünü büruzə verir. 

Şekspirin sonetləri İngiltərədə İntibah dövrü poeziyasının ən 
yüksək zirvəsini və dünya poeziyası tarixində dönüş mərhələsini 
təşkil edir. Bir şair kimi, Şekspirin lirik dühası sonetlərdə özünü 
daha aydın göstərir. Onun sonetlərində məhəbbət və dostluq, vəfa 
və xəyanət, səmimilik və riyakarlıq kimi mövzular əksini tapır. 
Şekspir sonetlərində təsvir olunan gözəl realdır, təbiidir, yalan təş- 
beh şairin poetikasına yaddır. Şekspir öz sonetlərində göstərir ki, 
həyatsevərlik, dostluq və sevgi insanın təbiətindən doğan keyfiy- 
yətdir, məhvedici zaman onu poza bilməz. İnsan zamana öz 
qabiliyyəti, bacarığı ilə qalib gəlir. Gözəllik heç zaman ölmür. 

Yaradıcılığının birinci dövründə yazdığı “Romeo və Cülyetta” 
əsərində Şekspir İntibah adamının feodal qayda-qanunlarına qarşı 
mübarizəsini təsvir edir: Kapuletti və Montekki ailələri arasındakı 
düşmənçilik hələ qədimdən mövcuddur. İki düşmən ailəyə mənsub 
olan gənclər bir-birinə vurulur, sonradan isə hansı ailəyə mənsub 
olduqları aşkara çıxır. Lakin Romeo və Cülyettanı bir-birinə bağla- 
yan ülvi məhəbbət orta əsrlərin adət-ənənələrinin ətalətini qıra 
bilmir. Onlar uzun illərdən bəri davam edən və artıq qocaları cana 
gətirmiş iki ailə arasındakı düşmənçiliyi dəf edə bilmirlər. Romeo 
təbiətcə azad şəxsiyyətdir. O, öz dostları ilə birlikdə olanda həyat- 
sevərdir. Merkusio onun ən yaxın dostudur. Cülyettaya qarşı məhəb- 
bəti Romeonu daha da cəsarətli edir. Öz məhəbbəti üçün Romeo 
mübarizdir, fəaldır və qətiyyətlidir. Cülyettanın ölümünü o, mərd- 
liklə qarşılayır, Cülyettasız onun üçün həyat yoxdur. Cülyettanın 

paklığı, sədaqəti onun məhəbbəti ilə aşkar olur. Romeonun ölü- 
mündən sonra onun gözündə həyat mənasız olur və o, mərdliklə 
ölümü seçir. Cülyetta ən gözəl və pak bir qadın obrazı kimi təsvir 
olunmuşdur. O, təkcə ailə ənənələrinə qarşı deyil, bütün feodal 
qayda-qanunlarına qarşı üsyan edir. O, şəhərdən sürgün edilmiş 
Romeo ilə bir daha görüşə bilməyəcəyini ağlına belə gətirmir. 
Lakin o, əmioğlusunu öldürmüş, ailəsinin qan düşməni Romeodan 
heç zaman əl çəkməyəcəyinə əmindir. Atasının gənc zadəgan və 
varlı Parisə ərə getmək təklifini rədd etdikdən sonra Cülyettanın ən 
yaxın sirdaşı olan dayəsi, Romeo ilə məhəbbətin baş tutmayacağı 
fikrini təlqin edəndə Cülyetta ona da nifrət edir, onu lənətləyir: 


Ey qoca ifritəl Ol Mənfur iblisl 

Əhdin sınmasını belə istəmək, 

Ya da eyni dillə eyni adamı 

Yüz yol tərif edib, belə pisləmək 

Ən müdhiş, ən qorxunc günah deyilmi? 
Get, get, məsləhətçim, get, bundan sonra 
Bizim aramızda bir uçurum var. 

Rahibin yanına gedirəm indi. 

Əgər tapılmasa bu dərdə dərman, 
Ölməyə cürətim çatar o zaman. 


(Tərcümə S.Mustafanındır) 


Bu faciədə Lorensio dini fanatizmdən uzaq, humanist bir alim 
kimi verilmişdir. Rahib olmasına baxmayaraq, o, yeni əhvali-ruhiy- 
yəni düzgün qiymətləndirə bilir. Lorensio Romeo və Cülyettanı 
fəlakətdən qurtaracağına inanır, onların gizli kəbinlərini kəsir, 
onlara hər cür kömək edir. 

Əsərdə Merkusio ən parlaq, xeyirxah və sadiq dost kimi təsvir 
edilmişdir. Romeo və Cülyetta köhnə dünya ilə mübarizədə məğ- 
lub olur. Lakin bu məğlubiyyət köhnə düşmənləri barışdırır. İnsa- 
nın təbii arzu və istəkləri, səmimi hisslər, pak məhəbbət feodal 
adət və ənənələrinə, feodal əxlaqı prinsiplərinə qalib gəlir. Nahaq 
deyildir ki, bəzi tədqiqatçılar “Romeo və Cülyetta” dramını nikbin 
faciə hesab etmişlər. 

Şekspir komediyaları komik xarakterlərlə, komik hadisələrlə 
bir-birini tamamlayır. “Səhvlər komediyası”nda Şekspir insanı öz 
səadəti uğrunda çarpışmağa çağırır. Öz arvadını və oğlunu itirmiş 
qoca Ekon rahatlıq tapa bilmir, daim öz axtarışlarını davam etdirir, 
təsadüfən olsa da, məqsədinə nail olur. Əkiz qardaşlar xarakterləri 
etibarilə bir-birindən fərqlənirlər. Sirakuzalı Antifol təbiətcə 
çılğındır, hər şeydən küsəndir. Efesli Antifol isə işgüzardır, ayıqdır, 
özünü təmkinli aparır. Şekspirin bütün komediyaları kimi, bu 
komediya da nikbin sonluqla bitir. 

“İki veronalı əsilzadə” komediyasının süfetini Şekspir Monta- 
mayrın ispanca yazılmış, sonralar ingiliscəyə çevrilmiş əsərindən 
götürmüşdür. Komediya müxtəlif ziddiyyətlərin toqquşması üzə- 
rində qurulmuşdur. Əsərdə dostluq xudpəsəndlik və ehtirasla üz- 
üzə gəlir, nəticədə qalib çıxır. Dramaturq üçün son dərəcə yaxın olan 
dostluq ideyası sonralar onun digər əsərlərində, xüsusilə “Hamlet” 
faciəsində öz yüksək bədii həllini tapmışdır. Yenilməz dostluq ide- 
yası iki gəncin — Valentin və Proteyin simasında təcəssüm olun- 
muşdur. Protey xudpəsənddir, bu da onu xəyanətə və yalançılığa 
sövq edir. Valentin nəcib təbiətlidir, fədakardır, onu əhatə edən 
adamların saxtakarlığına dözmür. O, meşəyə gedir, ətrafına qaçaq- 
ları toplayır, onlara başçılıq edir. Əsl xalq qəhrəmanı kimi kimsə- 
sizlərə, yoxsullara, kasıblara, qadınlara kömək edir. Əsərdə Culya 
Proteyin məhəbbətinə sadiq, fədakar bir qız kimi təsvir olunur. Bu 
komediyada təlxək Louns obrazı daha qabarıqdır. 

“Venesiya taciri” pyesinin süfetini Şekspir XIV əsr İtaliya xro- 
nikalarından götürmüşdür. Bu əsərdəki əsas obrazlardan biri olan 
Şeylokun simasında Şekspir millətçiliyi, guya, yəhudilərə əzəldən 
məxsus olan yamanlıq ideyasını pisləyir, lakin eyni zamanda bu 
obraz vasitəsilə yaranmaqda olan buryuaziyanın mənfur keyfiy- 
yətlərini dünya ədəbiyyatında misli görünməmiş bir uzaqgörənliklə 
ifşa edir. Əsərin sonunda humanizm ideyaları qalib gəlir. 

Yaradıcılığının ikinci dövründə Şekspir başlıca olaraq faciə 
əsərləri yazır. Şekspir faciələri İntibahın son dövrünə təsadüf edir. 
Bu dövr mütləqiyyətin qələbəsi, dini mövqeyin möhkəmlənməsi, 
əmək bölgüsünün yaranması ilə səciyyələnir. İndi burjua müna- 
sibətləri İntibah nümayəndələrinin əsas tənqid hədəfinə çevrilir. 
Humanist idealla gerçəklik arasında olan uçurum onların əsərlərinin 
əsas mövzusu olur. Şekspir bu dövrdə cəmiyyətin pozğunluğunu, 

insanların korlandığını, gözəlliyin, paklığın qiymətləndirilmədiyini 
görür və bunları öz əsərlərində əks etdirir. 

Dövrün humahnistlərini düşündürən ictimai-siyasi və fəlsəfi 
məsələlər Şekspirin “Hamlet” faciəsində özünün daha parlaq ini- 
kasını tapmışdır. Bu əsərin süfeti o zaman geniş yayılmış və haq- 
qında müxtəlif əsərlər yazılmış Hamlet əhvalatından götürülmüş- 
dür. “Hamlet” əsəri haqqında ilk dəfə XIII əsrdə Sakson Qramma- 
tik “Danimarka tarixi” kitabında məlumat verir. Sonradan bu əsər 
1608-ci ildə ingilis dilinə tərcümə edilir, Londonda Tomas Kidin 
“Hamlet” faciəsi tamaşaya qoyulur. Lakin bu əsərlər bizə gəlib 
çatmamışdır. 

“Hamlet” haqqında yüzlərlə tədqiqat işi yazılmışdır. Müəlliflər, 
əsasən, əsərin qəhrəmanı Hamlet obrazını təhlil etməyə cəhd gös- 
tərmiş, Hamlet haqqında bir-birinə zidd, müxtəlif fikirlər söylə- 
mişlər. İlk dəfə Hamlet haqqında yanlış fikir söyləyən böyük alman 
şairi Gete olmuşdur. “Vilhelm Mayster” əsərində Gete deyir ki, 
Hamlet incə çiçəklər üçün olan, amma içərisində palıd ağacı əkil- 
miş bir güldana bənzər. Bu ağac böyüyür, kök atır və bu güldanı 
sındırır. Əsərin əsas ideyasını Hamletin düşüncələri ilə iradəsi ara- 
sında olan ziddiyyətdə axtaranlar da vardır. Böyük rus ədibi İ.S.Tur- 
genev 1860-cı ildə yazdığı “Hamlet və Don Kixot” adlı məqaləsin- 
də qeyd edir ki, Hamlet xudbindir, hər şeyə şübhə ilə yanaşır. Don 
Kixot isə, Turgenevə görə, işgüzardır, özünün haqlı olduğuna inanır 
və öz məqsədi uğrunda çarpışır. Turgenev belə hesab edir ki, Hamlet 
düşünən insandır, lakin fəaliyyətsizdir. Don Kixot iradəlidir, lakin 
ağıl sahibi deyil, əgər Hamlet kütlə üçün xeyirsizdirsə, Don Kixot 
xalqı fəaliyyətə çağırır. Lakin Turgenev onu da qeyd edir ki, Ham- 
let də, Don Kixot kimi, şər qüvvələrə qarşı barışmazdır. Rusiya- 
da “Hamlet” əsərinin elmi təhlilini A.A.Anikst, A.A.Smirnov, 
S.M.Samarin, İ.Y.Bersman, L.S.Pinski və başqaları vermişlər. 

Həqiqətdə Hamlet xeyirxah təbiətlidir, şair və filosofdur, möh- 
kəm iradəlidir. O, cəmiyyətdə olan bütün haqsızlıqları, qanunların 
ikiüzlülüyünü, məhkəmələrin süründürmələrini, zəhmətkeşlərin 
göstərdikləri xidmət əvəzində təhqir olunduqlarını, pak və təmiz 
məhəbbətin qiymətləndirilmədiyini görür. Dünyanın bəzəyi, yaran- 
mışların tacı olan insanın nə qədər alçaldıldığını, çürük ota çevrildi- 
yini, riyakar olduğunu görür. Hamlet dünyanı həbsxanaya, Dani- 
markanı isə onun ən iyrənc bir guşəsinə bənzədir. Lakin Hamletin 

faciəsi ondadır ki, bütün bu yaramazlıqlara qarşı mübarizə etmək 
istəsə də, bacarmır. O, elə zənn edir ki, vicdanlı və azad düşüncəli 
adam özünü məhv etməklə haqlı olduğunu sübuta yetirə bilər. Hamlet 
Elsinor sarayında baş verən hadisələri düzgün başa düşür. Hamletin 
fikri, düşüncəsi Klavdinin müstəbidliyinə qarşı qoyulmuşdur. 

“Hamlet” faciəsi həyatı dərk etmə, anlama faciəsidir. Hamleti 
Elsinorda baş vermiş hadisə — atasının öldürülməsi, anasının tez- 
liklə əmisinə ərə getməsi o qədər də düşündürmür. Onun fikrinin 
mayası dünyada baş alıb gedən ədalətsizlik, haqsızlıqdır. O, Layert- 
dən fərqli olaraq, humanistdir. Hamlet atasının intiqamını almaq- 
da ləngiyirsə, bu, onun acizliyinə dəlalət etmir. Faciənin başqa 
personafları Ofelya, Layert, Fortinbransın da taleyi Hamletinkini 
xatırladır, onların da ataları öldürülüb. Bu da cəmiyyətin özünü 
səciyyələndirir. 

“Otello” faciəsi Cerald Çintionun “Venesiya mavrı” novella- 
sının motivləri əsasında yazılmışdır. Əsərdə Otellonun məhəbbəti, 
Dezdemonanın və Otellonun faciəvi ölümü ictimai zəmində veril- 
mişdir. Otello böyük şəxsiyyətdir, öz qəhrəmanlığı nəticəsində 
cəmiyyətdə ən yüksək rütbəyə gəlib çatmış, general olmuşdur. 
Həyatın ən ağır əzab və işgəncələrinə dözmüş Otello öz insanlıq 
ləyaqətini, nəcibliyini qoruyub saxlaya bilmişdir. Xeyirxah mavr 
ağıllıdır, vicdanlıdır, fəaldır. İntibah dövrü adamının bütün gözəl 
xüsusiyyətləri Otellonun şəxsiyyətində cəmləşmişdir. Venesiya 
senatorunun qızı Dezdemona Otellonu məhz bu xüsusiyyətlərinə 
görə sevir, onun ləyaqətini qiymətləndirə bilir. Dezdemona ilə 
Otellonun izdivacı gözəl hisslər, təmiz məhəbbət üzərində qurul- 
muşdur. Dezdemona Otelloya ərə getməklə təkcə öz ailəsinə qarşı 
çıxmır, o, cəmiyyətin bütün qanunlarına qarşı üsyan edir. 

Dezdemona Şekspirin qadın obrazları içərisində ən parlaq 
surətdir. O, cəsarətli olduğu kimi, incə, zərif, sadiq, itaətkar qadın- 
dır. Otello təbiətcə qısqanc deyil. Onda yaranan bu hissin səbəbi 
Dezdemonaya – insana olan inamın qırılmasıdır, aldandığını zənn 
etməsidir. Otello Dezdemonanı dərin məhəbbətlə, kövrək bir hisslə 
sevir, hətta onu öldürmək istədiyi anda belə düşünür ki, ədalət 
naminə bunu etməlidir. Otello Yaqonun hiyləsinin qurbanı olur. Yaqo 
yüksək rütbəyə çatmaq istəyir, Otelloya həsəd aparır, onun əli ilə 
Dezdemonanı öldürtdürür. O, nəyin bahasına olursa-olsun, başqa- 
larından üstün olmağa çalışır. Yaqo ağıllı, çevik, qabiliyyətlidir, 

lakin onun bütün bu xüsusiyyətləri çirkin əməllərini həyata keçir- 
mək işinə yönəldilmişdir. 

“Kral Lir” faciəsinin mövzusunu Şekspir Hollinşedin xronika- 
larından götürmüşdür. Bu rəvayətdə Lir və Kordeliya uzun keşmə- 
keşlərdən sonra qalib gəlir və mükafatlandırılır, sərbəst həyat sürür, 
varlı yaşayan cəmiyyətə qovuşurlar. Şekspirin əsərinin qəhrəman- 
ları isə onları əhatə edən cəmiyyətdən daha yüksəkdə durur, onun 
mənəvi-əxlaqi dəyərini, ideallarını rədd edirlər. Şekspir bu süfetə 
təlxək obrazını da əlavə etmişdir. Bu əsərdə biz iki Lir görürük. Nə 
qədər ki Lir taxt-tac sahibidir, o, zülmkardır, sərtdir, qəzəblidir, 
feodal əxlaq normalarından çıxış edir. O, qızlarını məcbur edir ki, 
yalan desinlər, onu tərifləsinlər. Qızlar da ataları kimi zalımdırlar. 
Lakin bu sərtliyə xəsislik də, hiylə də əlavə olunmuşdur. Atala- 
rında isə bu keyfiyyət yoxdur. 

Kordeliya, bir humanist kimi, yeni dövrün adamıdır. Kordeliya 
atasının qəzəbinə düçar olub, varislik hüququndan məhrum ola- 
cağını gözünün qabağına gətirsə də, yalan danışa bilmir, atasını 
yalnız bir övlad məhəbbəti ilə sevdiyini bəyan edir. Lakin əsl hiss 
elə məsum qadının qəlbində imiş. Atası ondan üz döndərsə də, onu 
hər şeydən məhrum etsə də, o yenə atasını dərin, incə bir məhəb- 
bətlə sevməkdə davam edir. Kordeliya özünün, saxtakar, ikiüzlü 
bacılarından fərqli olaraq, səmimidir, doğru söz deməkdən çəkin- 
mir. O, öz atasını, həqiqətən, sevir, hətta atasının ona qəzəblənmə- 
sindən əsla incimir və Lirin ən ağır günündə qolundan tutur. 

İkinci Lir əsl insandır! Əsərin axırında çətinliyə düşdükdə, təh- 
qir olunduqda, xalqın acınacaqlı vəziyyətini gördükdə, onda bu 
vaxta kimi gizli qalmış yüksək insani keyfiyyətlər baş qaldırır. O, öz 
həyat yolunu gözü önündən keçirir, həyatı, cəmiyyəti dərk edir. Bu 
əsərdə Şekspir müxtəlif ictimai qrupların bir-birindən fərqləndiyini 
göstərir. Əsərdə köhnə cəngavərlik şərəfini qoruyanlar — Lir, Qloster, 
Kent, Albani və burjua mənəviyyatını təmsil edənlər — Qonerilya, 
Reqana, Edmund, Kornuol təsvir edilmişdir. Bu iki dünyanın nüma- 
yəndələri arasında qızğın mübarizə gedir. Şekspir göstərir ki, Lirin 
gücü, qüdrəti onun kral titulunda deyil, dövlət, torpaq sahibi olmasın- 
dadır. Təkcə kral titulu ilə kifayətlənib, öz torpaqlarını qızları arasında 
bölüşdürdükdən sonra onun gücü azalır. Malikanələri, torpaqları 
əlindən çıxmış kral dilənçi halına düşür. Ancaq Kent, qızı Kordeliya 
və təlxək axıra kimi Lirə sadiq qalırlar. 

Faciədə təlxəyin xüsusi rolu var. O, öz acı sözləri və atmacaları 
ilə insanlar arasında olan münasibətlərin mahiyyətini açıb göstərir. 
Qlosterin taleyi Lirin taleyindən daha dəhşətlidir. Qeyri-qanuni 
doğulmuş oğlu Edmund atasına qarşı çıxır, qardaşı Edqarı və atasını 
sürgün edir. Əsərin sonunda xeyir qüvvələr şər qüvvələrə qalib gəlir. 

“Maqbet” faciəsi R.Hollinşedin “İngiltərə, Şotlandiya və İrlan- 
diya xronikaları” əsəri əsasında yazılmışdır. Maqhbeti qatil və zalım 
edən cəmiyyətdə insanlar arasında mövcud olan ziddiyyətlərdir. 
Maqbet özünün gücünə, qabiliyyətinə və bacarığına inanır. Lakin о, 
eyni zamanda əmindir ki, bütün bu üstünlüklərinə baxmayaraq, özünə 
layiq mənsəbə çatmamışdır, odur ki, məqsədinə yetmək üçün cina- 
yətə əl atır, qan axıdır. Əsərin əvvəlində Maqbet tamaşaçılara Şot- 
landiyanın düşmənlərinə qalib gəlmiş, cəsur və xoştəbiətli sərkərdə 
kimi təqdim edilir. O, qəhrəmanlığına görə şöhrət qazanmışdır. Maq- 
betin hərəkətlərində daim xeyirlə şər bir-birini əvəz edir. Cadugər 
bacıların söylədikləri onun qara fikirlərinə təkan verir. Elə bil ki, 
cadugərlər Maqbetin özünün arzularıdır — dil açıb danışırlar. Maqbetin 
cinayətləri öz iradəsinin bəhrəsidir, fövqəladə bir qüvvənin təsiri 
deyil. Maqbet heç bir çətinlikdən qorxmur, onu lərzəyə gətirən 
yeganə şey öz vicdanıdır. Dunkanı öldürdükdən sonra daim əzab 
çəkir. Ledi Maqbet öz ərini dahi hesab edir. O istəyir ki, əri Şot- 
landiyanın kralı olsun. Maqbet mənəvi sarsıntılar keçirərkən arvadı 
daim ona arxa olur. Ledi Maqbetin fikrincə, insan əllərinin qanını 
yuyan kimi, cinayət yaddan çıxacaq. Lakin bu mümkün olmur. Maq- 
betin ölümündən sonra o da özünü öldürür. 

Şekspir yaradıcılığının üçüncü dövründə yazılmış əsərlərdə 
fantastika və reallıq birləşir, folklor motivləri, utopik hadisələr 
təbiət mənzərələri fonunda verilir. Bu dövrdə yazılmış “Perikl”, 
“Simbelin”, “Qış nağılı”, “Fırtına” yeni estetik keyfiyyətli əsər- 
lərdir. Bu əsərlərdə tragik komediya, pastoral, dram və alleqoriya 
anrlarından istifadə edilmişdir. Şekspirin ədalətli cəmiyyət görmək 
arzusu “Fırtına” əsərində fantastik bir süfetlə verilmişdir. Gəmi 
qəzasından sonra bir adaya düşmüş Qonzalo burada hər şeyi yeni 
əsaslar üzrə qurmaq istəyir. O, məhkəmə və məmur rütbələrini 
ləğv etmək, yoxsulluğu və zənginliyi aradan qaldırmaq niyyətin- 
dədir. Lakin Qonzalo ağlasığmaz fikirlər də söyləyir. O, ticarəti, 
elmi və əməyi də aradan qaldırmaq istəyir, insanlara ancaq təbiətin 
verdiyi nemətlərlə yaşamağı təklif edir. On iki il əvvəl Milanda 

şöhrətpərəst Antonio qanuni hersoq olan qardaşı Prosperonu ölkə- 
dən sürgün edir, hakimiyyəti ələ alır. Prospero öz qızı Miranda ilə 
əcinnələr yaşayan bir adaya düşür. Lakin burada da şər qüvvələr 
hakimdir. Əcinnələrin başçısı Kaliban Mirandanın ləyaqətinə toxun- 
maq istəyir. Cadugərliyin bütün sirlərini bilən Prospero Kalibana 
üstün gəlir. Prospero adada hər şeyə qadirdir, dağlar, bulaqlar, 
göllər, meşələr ona tabedir. Nə istəsə, edə bilər. Lakin, o yenə 
İtaliyaya qayıtmaq, qızğın həyat tərzi olan cəmiyyətdə yaşamaq, 
şər qüvvələrə qarşı vuruşmaq istəyir. Əsərdə xeyirlə şərin müba- 
rizəsi alim-humanist Prospero ilə eybəcər Kaliban kimi obrazların 
simasında verilmişdir. “Fırtına” əsərində Şekspir insanlığa, gözəl 
gələcəyə inam, bəşər övladının gözəlliyi qarşısında heyranlığı 
tərənnüm edir. 

Şekspir faciələrində onun qəhrəmanları həlak olsalar da, ən 
yüksək ideallar, mənəvi keyfiyyətlər sarsıntıya uğrasa da, bu əsər- 
lərdə ümidsizlik yoxdur. Şekspir öz faciələrində humanist ideallar 
haqqında təsəvvürü daha da genişləndirir. 

Şekspir əsərlərinin Azərbaycan dilinə tərcümə edilməsinin 
xüsusi əhəmiyyəti olmuşdur. Şekspiri tərcümə etməyə cəhd gös- 
tərmiş ədiblər Şekspir fikrinin, onun zəngin dilinin və ifadələrinin 
dilimizdə səslənməsi yollarını tapmaqla tərcümə sənətimizin 
inkişafında böyük xidmət göstərmişlər. Şekspirin yüksək bədii 
səviyyədə, məharətlə tərcümə edilən əsərlərinin Azərbaycan 
teatrlarında tamaşaya qoyulması səhnə sənətimizin inkişafında 
müəyyən rol oynamış, refissor və aktyorlarımızın bir qismi Şekspi- 
rin əsərləri ilə öz böyük istedadını nümayiş etdirə bilmiş, bir çox 
ədiblərimiz məhz Şekspir əsərlərini doğma dilimizə çevirməklə öz 
rəngarəng tərcüməçi istedadını üzə çıxarmışdır. Şekspir əsərlərinin 
tərcüməsi ilə hələ XIX əsrdən başlayaraq bir çox ədiblərimiz və 
tərcüməçilərimiz məşğul olmuşlar. H.Vəzirov (“Otello”), H.Səbri 
(“Otello”, “Kral Lir”), İ.Xəlil (“Maqbet”), S.Rəhman (“Romeo və 
Cülyetta”), Əziz Şərif (“Otello”), C.Cabbarlı (“Hamlet”, “Otel- 
1o”), Əhməd Cavad (“Otello”, “Romeo və Cülyetta”), Abdulla Şaiq 
(“Maqbet”), B.Nəzərli (“Maqbet”), M.İbrahimov (“Kral Lir”, “On 
ikinci gecə”), Ə.Səbri (“Şıltaq qızın yumşalması”), T.Əyyubov 
(“Hamlet”, “İki veronalı əsilzadə”, “Qış nağılı”, “Sonetlər”), Hida- 
yət (“Xeyirlə qurtaran iş yaxşı olar”), Anar (“Fırtına”), İ.İsmayıl- 
zadə (“Səhvlər komediyası”), S.Mustafa (“Sonetlər”, “Romeo və 

Cülyetta”, “Otello”, “Hamlet”, “Kral Lir”, “Maqbet”) Şekspir 
əsərlərini tərcümə etmişlər. Şekspirin əsərləri respublikamızda 
müntəzəm olaraq dövri mətbuatda, jurnallarda və kitab şəklində 
işıq üzü görmüşdür. Son dəfə toplu halda 1962-ci ildə Azərbaycan 
Dövlət Nəşriyyatı tərəfindən, 1980-ci ildə “Yazıçı” nəşriyyatı 
tərəfindən Şekspirin bir sıra əsərlərinin tərcümələri nəşr edil- 
mişdir. 

Şekspir əsərlərinin hazırkı nəşrinə daxil edilən faciələr 
(“Romeo və Cülyetta”, “Hamlet”, “Otello”, “Kral Lir”, “Maqbet” 
dramları) Sabir Mustafanın tərcüməsində verilir. 


İsmixan Rəhimov 

Romeo və Cülyetta 


İŞTİRAK EDƏNLƏR: 


Eskal — Verona hersoqu 

Paris — gənc zadəgan, hersoqun qohumu 

Montekki | — iki düşmən ailənin başçıları 

Kapuletti 

Kapulettinin əmisi 

Romeo — Montekkinin oğlu 

Merkusio — Hersoqun qohumu, Romeonun 
dostu 

Benvolio — Montekkinin qardaşı oğlu, 
Romeonun dostu 

Tibalt — ledi Kapulettinin qardaşı oğlu 

2 ә | — Fransiskan rahibləri 

Baltazar – Romeonun nökəri 

Samson 

Qreqori | — Kapulettinin nökərləri 

Piter — Cülyettanın dayəsinin nökəri 

Abram — Montekkinin nökəri 

Əczaçı 

üç çalğıçı 

Merkusionun və Parisin nökərləri 

Ledi Montekki — Montekkinin arvadı 

Ledi Kapuletti — Kapulettinin arvadı 

Cülyetta — Kapulettinin qızı 


Cülyettanın dayəsi 


Verona şəhər əhli, hər iki ailənin qohumları, kişilər və 
qadınlar, maska taxmış adamlar, keşikçilər və xidmətçilər. 


Xor. 
Hadisələr Verona və Mantuyada cərəyan edir. 

PROLOQ 


Xor gəlir. 


Xor. 
Veronada iki nəcib ailə 
Köhnə ədavətlə alışdı-yandı. 
Paxıllıq təzədən döndü gur selə, 
Əllər qana batdı, qana bulandı. 
Düşmən nəsillərdə cüt-qoşa ulduz 
Verdi ürəyini saf məhəbbətə. 
Onların taleyi dönük, uğursuz, 
Həlakı son qoydu bu ədavətə. 
Nakam aşiqlərin müdhiş ölümü, 
Bədbəxt ataları titrədən fəsad, 
Ağır peşmançılıq, bəxtin zülmü 
Alar vaxtınızı ikicə saat. 
Əgər tamaşaya diqqət versəniz, 
Səhvsiz göstərməyə çalışarıq biz. 


Xor gedir. 

BİRİNCİ PƏRDƏ 


BİRİNCİ SƏHNƏ 


Veronada bir meydan. 
Qılınc və qalxan qurşamış S a m s o n və Qr e qor igəlirlər. 


Samson. Qreqori, bax ha, biz buradan kömür aparmaya- 
cağıq. 

Qreqori. Yox, canım, onda biz alçalıb kömürçü olarıq kil 

Samson. Mən demək istəyirəm ki, əgər onlar qanımızı qaralt- 
salar, biz qanıqara getməyəcəyik, qılınclar işə düşəcək. 

Qreqori. Hə, dostum, nə qədər sağsan, başını dik tut. 

Samson. Mən coşdum, qurtardı, kim gəldi, fərqi yoxdu, tez 
vururam. 

Qreqori. Ancaq bir əngəli var, tez vursan da, səni tez coş- 
durmaq çox çətin məsələdir. 

Samson. HMontekki nəslinin hətta iti də məni hirsləndirib coş- 
dura bilər. 

Qreqori. Coşmaq yerindən tərpənmək deməkdir. İgidlik isə 
yerində dayanmaqdır. Birdən yerindən tərpənəndə dabanına tüpü- 
rüb əkilərsən, ha... 

Samson. Əgər o nəslin iti məni acıqlandırıb coşdursa, yerim- 
də möhkəm dayanacağam. Montekkilərdən olan hər bir kişinin və 
ya qızın önündə divar olsa belə, bir həmlədə yerindən götürəcəyəm. 

Qreqori. Bu göstərir ki, sən zəif bir qulsan, çünki yalnız zəif- 
lər divara sığınırlar. 

Samson. Bu doğrudur. Qadınlar zəif olduqları üçün həmişə 
divara qısılırlar. Buna görə mən də Montekkilərin kişilərini divardan 
atacaq, qızlarını isə divara qısacağam. 

Qreqori. Bir de görüm, ağalarımız vuruşur, yoxsa onların 
nökərləri — biz, hə? 

Samson. Mənim üçün hamısı birdir. Bu gün necə bir yırtıcı 
vəhşi olduğumu hamıya göstərəcəyəm. Kişilərə divan tutacaq, qız- 
lara qarşı amansız olacağam. Mən onların başını kəsəcəyəm. 

Qreqori. Qızların başını? 

Samson. Hə, qızların başını və ya onların bəkarət mücrüsünü. 
Necə istəyirsən, elə də başa düş. 

Qreqori. Qoy onu hiss edənlər başa düşsün. 

Samson. Onlar mənim dayanmaq qabiliyyətimi yaxşı hiss 
edirlər. Bilirlər ki, necə gözəl bir vücudam. 

Qreqori. Yaxşı ki, balıq deyilsən. Balıq olsaydın, ancaq dur- 
na balığı olardın. Cəld tərpən, qılıncını hazır tut. Odur, iki nəfər 
Montekkinin evindən buraya gəlir. 


Abram və Baltazar daxil olurlar. 


Samson. Eləbil ki, qılıncı sıyırmışam. Sən aranı qat, dalında 
durmuşam. 

Qreqori. Necə? Dalımda daldalanıb qaçırsan? 

Samson. Sən məndən qorxma. 

Qreqori. Yox bir, mən səndən qorxuram?! 

Samson. Elə edək ki, qanun bizim tərəfimizdə olsun. Qoy 
davanı birinci onlar başlasınlar. 

Qreqori. Onların yanından keçəndə mən ağız-burnumu əyə- 
cəyəm. Qoy istədikləri kimi də yozsunlar. 

Samson. İstədikləri kimi yox, cəsarət etdikləri kimi. Mən onlara 
dil çıxardacağam. Onlar buna dözsələr, rüsvay olacaqlar. 

Abram. Siz bizə dil çıxardırsınız, cənab? 

Samson. Mən öz dilimi çıxardıram, cənab. 

Abram. Siz bizə dil çıxardırsınız, cənab? 

Samson (Огеҹ̧опуә yavaşca), Hə, desəm, qanun bizim tərəfi- 
mizdə olarmı? 

Qreqori (Samsona yavaşca). Yox. 

Samson. Yox, cənab. Mən dilimi sizə çıxarmıram. Dil mənim- 
dir, istəyirəm, çıxardıram. 

Qreqori. Siz dava axtarırsınız, cənab? 

Abram. Mən? Xeyr, cənab. 

Samson. Əgər dava axtarırsınızsa, mən sizin hüzurunuzda 
hazır. Mənim ağam sizin ağanızdan əskik adam deyil. 

Abram. Artıq da deyil. 

Samson. Nə deyirəm, cənab. 

Qreqori (Samsona yavaşca). De ki, artıqdır. Odur, ağamızın 
qohumlarından biri buraya gəlir. 

Samson. Artıqdır, cənab. 

Abram. Yalan deyirsiniz. 

Samson. Kişisiniz, qılıncınızı çəkin. Qreqori, göstər onlara öz 
güclü zərbəni. (Vuruşurlar.) 


Benvolio daxil olur. 


Benvolio. 
Saxlayın qılıncı, durun, axmaqlar, 
Nə iş tutursunuz, heç bilirsiniz?! 


Onların silahlarını qılıncla vurub salır. Tibalt gəlir. 


Tibalt. 
Necə? Vuruşursan gədə-güdəylə, 
Benvolio, bəri dön, ölümünə baxl 
Benvolio. 
Vuruşuram yalnız barışıq üçün. 
Qılıncı qına qoy, ya da qılıncla 
Kömək et, onları aralayaq biz. 
Tibalt. 
Vuruşub danışma, gəl barışıqdan, 
Cəhənnəmə, bütün Montekkilərə, 
Bir də sənə nifrət etdiyim kimi, 
Mən nifrət edirəm barışığa da. 
Hazırlaş, al gəldi, qorxağın biri. 


Vuruşurlar. 
Hər iki nəslin tərəfdarları gəlib vuruşanlara qoşulurlar. 
Sonra şəhərlilər əllərində dəyənək və balta daxil olurlar. 


Şəhərlilər. 
Vurun, kötəkləyin, döyün bunları, 
Ölsün Montekkilər, Kapulettiləri 

Xapuletti əynində xalat 
ledi Kapuletti ilə gəlir. 
Kapuletti. 
Bu nə qalmaqaldır? Ehey, cəld olun, 
Uzun qılıncımı gətirin mənə! 
Ledi Kapuletti. 
Sənə çox yaraşar qoltuq ağacı, 
Kişi, qılınc sənin nəyinə gərək? 
Kapuletti. 
Dedim qılıncımı, öz qılıncımıl 
Bax, qoca Montekki durub həyətdə, 
Mənim acığıma qılınc oynadır. 


Montekki və ledi Montekki gəlirlər. 


Montekki, Ey bic Kapulettil Qoy gedim, arvad. 
Ledi Montekki. 
Bir addım da olmaz! Az haray qopar, 
Düşməni axtaran fəlakət tapar. 


Hersoq öz məiyyəti ilə daxil olur. 


Hersoq. 
Dinclik qatilləri, dinsiz xainlər, 
Siz ey qılıncını qonşu qanıyla 
Boyayan alçaqlar, eşidirsiniz? 
Ey insan cildində vəhşi heyvanlar, 
Ədavət odunu al-qan seliylə 
Söndürən axmaqlar, sizinləyəm mən. 
Salın yadınıza qorxunc cəzanı, 
Bu saat ləkəli əllərinizdən 
Mənfur silahları yerə atın siz. 
Dinləyin Hersoqun qəti hökmünü. 
Qoca Kapuletti, qoca Montekki, 
Siz cəfəng, mənasız bir söz üstündə 
Öç qırğın törədib, pozduz üç dəfə 
Bizim küçələrin sakitliyini. 
Veronanın qoca müşavirləri 


Soyunub abırlı libaslarını, 

Titrək əllərində köhnə silahlar 
Sizin ədavəti məhv etmək üçün 
Üç dəfə məhv etdi öz dincliyini. 
Kim bir də bu yerdə dincliyi pozsa, 
Mənə həyatıyla cavab verəcək. 

Bu dəfə hamınız dağılın, gedin. 
Gəlin, Kapuletti, gedək mənimlə. 
Siz isə, Montekki, nahardan sonra 
Əmrimi bilməkçün gəlin saraya. 
Bir daha deyirəm, burda qalan kəs 
Ölüm cəzasına məhkum olacaq. 


Montekki, ledi Montekki və Benvoliodan başqa 
hamı gedir. 
Montekki. 
Aranı kim qatdı yenə təzədən, 
Danış, qardaşoğlu, sən görə bildin? 
Benvolio. 
Mən bura gələndə sizin düşmənin 
Nökərləri ilə bizim nökərlər 
Əlbəyaxa olub vuruşurdular. 
İstədim onları aralayım mən, 
Bu zaman qaçaraq qudurğan Tibalt 
Gəlib başı üstə qılınc oynatdı. 
Dəng etdi söyüşlə qulaqlarımı, 
Qılıncla havanı kəsib doğradı, 
Hava da rişxəndlə fit çaldı ona. 
Elə ki, vuruşduq, səsə adamlar 
Yığışdı, qızışdı qılınc döyüşü. 
Bu vaxt Hersoq gəlib kəsdi döyüşü. 
Ledi Montekki. 
Bəs Romeo hanı? Gördünmü bu gün? 
Yaxşı ki, sovuşdu o bu davadan. 
Benvolio. 
Xanım, şərqin qızıl pəncərəsindən 
Günəş baxmamışdan bir saat əvvəl 

*Ф Darıxıb mən evdən çıxdım gəzməyə. 
Şəhərdən qərbdəki o əncirlikdə 


Gördüm bu tezlikdə gəzir oğlunuz. 

Bir azca irəli addımlamışdım, 

O bilib gizləndi sıx, qalın yerdə. 

Mən özüm bilirəm, insanlar bəzən 

Təsəlli tapırlar yalqız qalanda. 

Onu izləmədim buna görə də, 

Məndən həvəs ilə qaçan adamdan 

Mən də həvəs ilə qaçdım uzağa. 
Montekki. 

Deyirlər o gəzir orda səhərlər, 

Çoxaldır ahıyla göydə buludu, 

İnci göz yaşıyla çəməndə şehi. 

Şərqdə yatan işıq ilahəsinin 

Qızıl yatağından qara örtüyü 

Günəş şəfəqiylə götürən kimi, 

Nurdan qaçır evə kədərli oğlum, 

Çəkilir gizlincə öz otağına, 

Tutur pərdə ilə pəncərələri 

Çevirir gündüzü zülmət gecəyə. 

Bunun səbəbini tapmasaq əgər, 

Oğlum bu zülmətdə məhv ola bilər. 
Benvolio. Buna səbəb nədir, möhtərəm əmi? 
Montekki. Bilmirəm, heç nədən yoxdur xəbərim. 
Benvolio. Onu heç tutmusuz sorğu-suala? 
Montekki. 

Bəs necə, həm özüm, həm də dostlarım. 

O isə dərdini eşidir yalnız, 

Nə qədər haqlıdır, deyə bilmərəm. 

Ancaq elə sirli, qapalıdır ki, 

Müşküldür öyrənmək onun qəlbini. 

İçini qurd yeyən gül qönçəsitək 

Havaya yaymayır gözəl ətrini, 

Günəşə göstərmir ləçəklərini. 

Bu qəmin səbəbi olsaydı əyan, 

Tezliklə tapardıq biz ona dərman. 

Benvolio. 
Bir baxın, o gəlir, çəkilin yana, 
İndi mən öyrənim, nə olmuş ona. 
Montekki. 
Sənə tale özü eyləsin kömək, 
Öyrən həqiqəti. Xanım, biz gedək. 


Montekki və ledi Montekki gedirlər. Romeo daxil olur. 


Benvolio. Sabahın xeyirl 
Romeo. Nə? Məgər sabahdır? 
Benvolio. Vurdu yenicənə saat doqquzu. 
Romeo. 
Necə də uzundur qəmli saatlar! 
İndi burdan gedən mənim atamdı? 
Benvolio. 
Bəlil Əmioğlu, bir söylə görüm, 
Hansı qəm uzadır bu saatları? 
Romeo. Onları qısaldan gücün yoxluğu. 
Benvolio. Sevirsən? 
Romeo. Yoxluğu... 
Benvolio. Sevgi yoxluğu? 
Romeo. 
Onun sevgisinin yoxluğu, bəli, 
Mən onu sevirəm, o sevmir ancaq. 
Benvolio. 
Oh, sevgi zahirən nə qədər zərif, 
Daxilən nə qədər sərtdir, qəddardır. 
Romeo. 
Məhəbbət kor olur, gözsüz də özü 
İstədiyi yerə aparır bizi. 
Harda nahar edək? Nəydi o hay-küy? 
Danışma, eşitdim hər şeyi özüm. 
Mənə nifrət qorxunc, sevgi dəhşətdir. 
Ah, rüsvayçı sevgi, ah, qəşəng nifrət, 


Ah, hər şey və heç şey, həm nur, həm zülmət. 


Ah, ağır yüngüllük, ciddi əyləncə, 
Gözəl niyyətlərin çirkin vəhdəti, 

Qurğuşun bir lələk, aydın bir tüstü, 
Boş məna, soyuq od, xəstə sağlamlıql 
Yuxusuz bir yuxu, daş kimi mürgül 
Budur mənim eşqim, o müdhiş sevgi. 
Sən buna gülmürsən? 
Benvolio. 
Yox, əmioğlu, 
Ürəyim ağlayır. 
Romeo. Neçin, qardaşım? 
Benvolio. Sənin könlündəki dərdə, nisgilə. 
Romeo. 
Günahlar törədir məhəbbət elə. 
Ağır qəm yükündən əsir bədənim, 
Dərdinlə dərdimi artırdın mənim. 
Qayğınla inlətdin qəm-qubarımı, 
Daha çox göynətdin yaralarımı. 
Məhəbbət yanıqlı ahdır, amandır, 
Odlu ürəklərdən qalxan dumandır. 
Elə ki, kənara dağılar, uçar, 
Aşiqlər gözündə Günəş nur saçar. 
Elə ki, toplaşar ürəkdə, qanda, 
Dəryalar alışar göz yaşlarında. 
Məhəbbət ağıllı bir dəlilikdir, 
Acıdır zəhərdən, şirindir baldan. 
Hələlik, qardaşım! 
Benvolio. 
Səbir elə bir an, 
Dayan, mən də gəlim, tək getsən əgər, 
Sənin müsibətin məni məhv edər. 
Romeo. 
Eyvah! İtirmişəm özümü tamam, 
Romeo, hanı o, ah, mən hardayam? 
Benvolio. Sən gəl ciddi danış, kimi sevirsən? 
Romeo. Necə? İnildəyim, zarıyım gərək. 
Benvolio. 
İnildəmək niyə, zarımaq niyə? 
Mənə ciddi de ki, kimdir sevdiyin? 


Romeo. 
Vəsiyyət etməyi xəstə adamdan 
Ciddi tələb etmək yamandır, yaman. 
Hə, ciddi sevirəm mən bir qadını. 


Benvolio. Duymuşdum, düz dəydi oxum nişana. 


Romeo. 
Sən bir nişançısan — çox mahir, zirək, 
O qadın olduqca qəşəngdir, qəşəng. 
Benvolio. Qəşəng də vurarlar qəşəng nişanı. 
Romeo. 
Yanıldın, sözündə həqiqət hanı? 
Qalıb Diananın saflığı onda, 
Onu vura bilməz heç Kupidon da. 
O dürrün bəkarət zirehi — almaz, 
Ona məhəbbətin oxları batmaz. 
Onu şirin sözlər salmaz kəməndə, 
Alovlu baxışlar yandırmaz odda, 
Qızıl da, daş-qaş da aldada bilməz. 
Ən zəngin malikə odur dünyada, 
Əvəzsiz sərvəti gözəlliyidir. 
Fəqət bu sərvəti — bu gözəlliyi 
Aparar özüylə zülmət məzara. 
Benvolio. Yoxsa, and içib ki, bakir qalacaq? 
Romeo. 
Bəli, xəsislikdən hədər solacaq. 
Saflığı hüsnünü salıb zindana, 
Vermir gözəlliyi övladlarına. 
Olduqca ağıllı, qəşəngdir o qız, 
Qalmışam çarəsiz, ümidsiz, yalqız. 
Ölmüşəm, son dəfə dərdli ürəyim 
Vurur ki, bu dərdi sənə söyləyim. 
Benvolio. Eşit sözlərimi, gəl, unut onu. 
Romeo. Öyrət unutmağı sən mənə, öyrət. 
Benvolio. 
Azadlıq, sərbəstlik ver gözlərinə, 
Başqa gözəllərə diqqət ilə bax. 

Bu daha da gözəl göstərər onu. 
Qəşəng xanımların üzündən öpən 
Xoşbəxt maskaların zülmət qoynunda 
Günəş üz axtarır baxışlarımız. 

Korlar itirdiyi göz işığını 

Əvəzsiz sərvəti unuda bilməz. 

Dünya gözəlini sən göstər mənə, 
Hüsnünə baxdıqca görəcəyəm ki, 
Daha çox gözəldir mənim ilahəm. 
Hələlik, mən getdim. Ah, bu dünyada 
Mənə unutmağı kim öyrədər, kim?! 
Gərək dərd içində ömrüm puç olsun. 


Benvolio. 


Qoy səni öyrətmək mənə borc olsun. 


Hər ikisi gedir. 


İKİNCİ SƏHNƏ 
Kapuletti, 5. gəlirlər. 


Kapuletti. 


Paris. 


Montekki mənimtək cərimələndi. 
Məncə, bizim kimi yaşlı adama 
Dinc, rahat yaşamaq çətin olmazdı. 


Hörmət sahibisiz hər ikiniz də, 
Heyif, çoxdan bəri çəkişirsiniz. 
İndi cavabınız mənə nədir bəs? 


Kapuletti. 

Əvvəl nə demişdim deyirəm yenə, 
Mənim ciyərparəm hələ uşaqdır. 
Onun hələ yoxdur heç on dörd yaşı, 


P aris. 


Qoy iki bahar da gül açıb solsun, 
Gül balam yetişib gəlinlik olsun. 
Ondan daha gənclər ana olurlar. 


Kapuletti. 


Nökər. 


Tezcə yetişənlər tez də solurlar. 
Bütün ümidimi uddu bu torpaq, 
Yeganə ümidim qızımdır ancaq. 
Onunla danışın, mehriban Paris, 
Çalışın, könlünü ələ alın siz. 

Onun arzusudur mənim hər arzum, 
Ürəkdən razıyam razısa qızım. 
Köhnə bir adətə edib ehtiram, 
Qonaqlıq verirəm mən də bu axşam. 
Qonağım gələcək dəstəbədəstə, 
Buyurun, yeriniz gözlərim üstdə. 
Qonaq çoxaldıqca şənlənər məclis, 
Siz kasıb evimdə aləm görərsiz. 
Göyün çırağını kölgədə qoyan 
Canlı ulduzlara olarsız heyran. 
Yazın ilk sevinci, ilk müidəsitək, 
Füsunkar aprelin tər qönçəsitək 
Canlı qönçələrə nəzər salarsız, 
Hüsnündən, səsindən ləzzət alarsız. 
Seçin özünüzə tale ulduzu, 

Sevin ən layiqli, ən gözəl qızı. 
Qızım elə gözəl olmasa da, bax, 
Onların sayını artırar ancaq. 

Di gəlin, gedəyinl 

(Хтатәкдуә bir kağız verərək) 

Ey sən, qaç, tələs! 

Bütün Veronanı başdan-başa gəz, 
Çağır adı burda yazılanları, 

De ki, gözləyirik axşam onları. 


Kapuletti ilə Paris gedirlər. 


“Çağır adı burda yazılanları! 
Çağır adı burda yazılanları!” 

İndi hünərin var, tap görüm burda nə yazılıbl Bu ona bənzəyir 
ki, başmaqçı arşınla işləməli, dərzi qəliblə paltar tikməli, balıqçı fır- 
çayla balıq tutmalı, rəssam torla şəkil çəkməlidir. “Çağır adı burda 
yazılanlarıl” Mən nə bilim burda kimlərin adı yazılıb. Yox, mən heç 
vaxt heç kimi çağıra bilməyəcəyəm. Gərək bir oxumuş adam ta- 
pım. Aha, lap vaxtında gəldilər. 


Benvolio ilə Romeo daxil olurlar. 


Benvolio. 
Dostum, bir qaydadır od odla sönər, 
Fəlakət qovular fəlakət ilə. 
Dərd dərdi sağaldar, qəm qəmi yenər, 
Müsibət məhv olar müsibət ilə. 
Sən də yeni eşqə mübtəla ol ki, 
Çıxsın ürəyindən bu köhnə sevgi. 
Romeo. 
Çox əladır sənin bağayarpağın, 
Ancaq onun üçün. 
Benvolio. Nə üçün, dostum? 
Ro meo. Sənin yaralanmış ayağın üçün. 
Benvolio. Romeo, sən dəli olmusan, nədir? 
Romeo. 
Yox, dəli deyiləm, fəqət, dəlitək 
Qaranlıq zindana atırlar məni, 
Ac qoyub döyürlər, əzab verirlər. 
(Nökəri görür.) 
Xeyirli dost, sənin axşamın xeyirl 
Nökər. 
Axşamınız xeyir, hörmətli cənab, 
Deyin, siz oxumaq bilirsinizmi? 
Romeo. 
Bəli, oxuyuram dönük bəxtimin 
Acı dərdlərini, bəlalannı. 
Nökər. 
Bunu öyrənmisiz özünüz, yəqin, 
Yazılmış kağızı oxuyarsınız? 


Romeo. 

Bəli, hərfləri, həm də o dili 

Bilsəm, oxuyaram. 
Nökər. 

Düz deyirsiniz, 

Sağlıqla qalın. 

(Getmək istəyir.) 

Romeo. Zarafat edirdim. Dayan, oxuyum. (Kağızı açıb oxuyur.) 
“Senyor Martino qadını və qızları ilə, qraf Anselmo gözəl bacıları 
ilə, dul ledi Vitruvno, senyor Plaçensio və onun sevgili bacısı qızları, 
Merkusio və onun qardaşı Valentin, əmim Kapuletti, arvadı və qızları 
ilə, gözəl bacım qızı Rozalina, Liviya; senyor Valensio və onun əmisi 
oğlu Tibalt, Lusio və şən Yelena”. (Kağızı verir.) 

Ən gözəl məclisdir, söz ola bilməz. 
Yaxşı, hara dəvət olunur bunlar? 

Nökər. Ora, yuxarıya. 

Romeo. Yəni haraya? 

Nökər. Bizim evimizə, şam yeməyinə. 

Romeo. De, kimin evinə? 

Nökər. Mənim ağamın. 

Romeo. 

Ah, mən, doğrudan da, hər şeydən əvvəl 
Gərək bunu səndən soruşa idim. 

Nökər. Mən özüm bunu sizə sualsız-sorğusuz deyə bilərəm. 
Mənim ağam məşhur varlı-dövlətli Kapulettidir. Əgər sizin Montekki 
nəsli ilə qohumluğunuz yoxdursa, xahiş edirəm, buyurun, bir piyalə 
şərab nuş edin. Sağlıqla qalınl (Gedir.) 

Benvolio. 

Sənin qəlbən sevib məftun olduğun 
Gözəl Rozalinan şam eyləyəcək 
Veronanın məşhur gözəlləriylə 
Kapulettinin bu qonaqlığında. 

Sən də get oraya, ayıq gözlərlə 
Onu o güllərlə müqayisə et, 

Başına gələcək ağılın, huşun, 
Qarğa görünəcək sənin qu quşun. 


39 


Uilyam Şekspir 


DÜNYA ƏDƏBİYYATI KLASSİKLƏRİ 


Ah, mömin gözlərim dönüksə, qardaş, 

Belə dəhşət olmaz bu təhqir kimi. 

Acı göz yaşlarım oda dönsün kaş, 

Qoy yansın gözlərim bir kafir kimi. 
Dünya yaranandan bu günə qədər 
Elə bir gözəli görməyib bəşər. 


Benvolio. 


Romeo. 


Onu sən görmüsən həmişə yalqız, 
Yanında olmayıb başqa gözəl qız. 
Büllur tərəzidir gözümüz bizim, 
Qözəllik çəkirik hər vaxt, əzizim. 

Hər iki gözündə o durub ancaq, 

Gəl, biz bir gözünə başqa gül qoyaq. 
Gün kimi nur saçan o nadir gövhər 
O gülün yanında adi görünər. 


Gedərəm, özgə qız mənə nədir, nə?! 
Yalnız baxmaq üçün onun hüsnünə. 


Gedirlər. 


ÖÇüNCd SƏHNƏ 


Kapulettinin evində bir otaq. 
Ledi Kapuletti ilə dayə gəlirlər. 


Ledi Kapuletti. Dayə, qızım hanı? Çağır yanıma. 


Dayə. 


And olsun on iki yaşımda ikən 
İtirdiyim qızlıq bəkarətimə, 

Mən onu çağırdım. Ey körpə quzum, 
Mənim tovuz quşum, ay qız Cülyettal 
Allah, özün saxla, bu qız hardadır? 


Cülyetta daxil olur. 


Cülyetta. Gəldim, nə var belə? 

Dayə. Anan çağırır. 

Cülyetta. Anacan, burdayam, nədir sözünüz? 

Ledi Kapuletti. 
Fikrimiz budur ki... Dayə, indi get, 
Sən məni qızımla bir az tək burax. 
Bizim danışmalı bir sirrimiz var. 
Yox, dayan, qulaq as, sən ki qızımı 
Yaxşı tanıyırsan körpəliyindən. 

Dayə. 
Doğrudur, mən onun yaşını sizə 
Danışa bilərəm saatbasaat. 


Ledi Kapuletti. Hələ on dörd yaşı tamam olmayıb. 


Dayə. 
Mərc gələrdim mən öz on dörd dişimdən, 
Heyif ki, ağzımda on dörd diş qalır, 
Hələ on dörd yaşı tamam olmayıb. 
Məhsul bayramına nə qalır, xanım? 
Ledi Kapuletti. Düz iki həftədən bir azca artıq. 
Dayə. 
Ya artıq, ya əskik — nə fərqi vardır. 
Məhsul bayramının əvvəllərində 
Onun on dörd yaşı tamam olacaq. 
Susanna onunla həmyaşıd idi. 
Allah rəhmət etsin təkcə balama, 
Onu Allah aldı mənim əlimdən. 
Gözlərimin ağı-qarası idi. 
Xanım, mən deyəndir, bayramqabağı 
Onun on dörd yaşı tamam olacaq. 
Yaxşı yadımdadır, inanın mənə. 
Bu gün zəlzələdən on bir il keçir. 
Zəlzələ olanda Cülyettanı mən 
Döşümdən kəsmişdim, unutmaram heç 
O günü qiyamət gününə qədər. 
Döşümün ucuna yovşan sürtmüşdüm, 
Göyərçin damının yanında rahat 
Əyləşib, özümü günə verirdim. 

*Ф Mantuyadaydınız onda ağamla. 
Görürsünüz, necə yaddaşım vardır, 


Məməni ağzına alantək uşaq 

Hiss etdi yovşanın acılığını. 

Döşümü buraxdı, yana dartındı, 

Yamanca turşutdu ağız-burnunu. 

Bu vaxt silkələndi göyərçin damı, 

Nə əmrə, nə hökmə yoxdu ehtiyac, 

Yerimdən sıçrayıb qaçdım kənara. 

O vaxtdan indiyə on bir il keçir. 

Onda ayaq üstdə dururdu körpə, 

Yox a, nə deyirəm, xaça and olsun, 

Onda qaçırdı o, yan basa-basa, 

Bir gün bundan qabaq yıxılmışdı bərk, 

Alnı yerə dəyib yaralanmışdı. 

Zarafatcıl idi rəhmətlik ərim, 

Allah şad eləsin onun ruhunu, 

Qızı qucağına götürüb dedi: 

“İndi yıxılırsan sən üzü üstə, 

Elə ki, böyüdün, a qəşəng qızım, 

Onda dalı üstə yıxılacaqsan. 

Elədirmi, Cüli?” Bu canım haqqı, 

Qızcığaz səsini kəsib, “hə” dedi. 

Zarafat necə də düşür yerinəl 

Min il yaşasam da, çıxmaz yadımdan, 

“Elədirmi, Cüli?” — dedi rəhmətlik, 

Daha ağlamayıb, о da “hə” dedi. 
Ledi Kapulleti. Di qurtar söhbəti, bəsdir bu haqda. 
Dayə. 





Yaxşı, xanım. Ancaq yada düşəndə 
Saxlaya bilmirəm gülməyimi mən. 
Möhkəm zədələnib şişmişdi alnı, 
Olmuşdu beçənin pipiyi boyda 

Uşaq acı-acı sızıldayırdı. 

“Bəli, qızım, — dedi rəhmətlik ərim, — 
İndi yıxılırsan sən üzü üstə, 

Elə ki, böyüdün, kamala doldun, 

Onda dalı üstə yıxılacaqsan. 

Elədirmi, Cüli?” Ağlamadı qız, 

İşə bax, səsini kəsib, “hə” dedi. 
Cülyetta. Sən də səsini kəs, rica edirəm. 
Dayə. 

Daha danışmaram. Qoy tanrı özü 

Səni pənahında saxlasın, qızım. 

Mənim böyütdüyüm gül balaların 

Ən gözəli sənsən. Arzum tək budur: 

Yaşayıb görəydim sənin toyunu. 
Ledi Kapulleti. 

Toy dedin, hə, elə Cülyetta, qızım, 

Gəlmişəm toy haqda danışım mən də. 

Bir de, ərə getmək istəyirsənmi? 
Cülyetta. Bu şərəf barədə düşünməmişəm. 
Dayə. 

Sən şərəf söylədin! Ay bərəkallah, 

Heyif, süd ananam, yoxsa deyərdim, 

Ananın döşündən ağıl əmmisən. 
Ledi Kapuletti. 

Di indi fikirləş. Veronada, bax, 

Səndən gənc xanımlar artıq anadır. 


Sən yaşda mən səni çoxdan doğmuşdum. 


Sözü qısa deyim, bilirsən, qızım, 

Cəsur, igid Paris səni istəyir. 
Dayə. 

Xanım qız, xanım qız, oğlan, nə oğlanl 

Yoxdur belə oğlan bütün dünyada. 

Elə bil, heykəldir, mumdan tökülüb. 
Ledi Kapuletti. Görməyib Verona belə bir çiçək. 
Dayə. Doğrudan, çiçəkdir, lap xalis çiçək. 
Ledi Kapuletti. 

De görüm, xoşuna gəlirmi qraf? 

Bu axşam olacaq ziyafətdə o. 

Gözəl bir kitabdır o gözəl insan, 

Gözəllik qələmi zinət vuranda 

Ondan qüdrətini əsirgəməyib. 


43 


Uilyam Şekspir 


DÜNYA ƏDƏBİYYATI KLASSİKLƏRİ 





Dayə. 


Ledi Kap 
Cülyetta. 


Xidmətçi 


Ledi Kap 
Dayə. 


Oxu bu kitabı, sən tap birbəbir, 
Qəşəng yazıların mənası nədir?! 
İncə cizgilərin öyrən sirrini, 

Necə tamamlayır biri-birini. 

Bir məna, bir hikmət olmasa aşkar, 
Onun cavabını gözlərdə axtar. 

Bu sevgi kitabı — təzə bir çələng, 
Qiymətli kitaba qəşəng cild gərək. 
Gözəldir gül bağda, balıq ümmanda, 
Zahir də, batin də qəşəng olanda. 
Nadir kitabların qızıl sözləri 

Qızıl naxışlarla oxşar gözləri. 

Qraf da hüsnünlə qəşəng görünər, 
Bundan kiçilməzsən sən zərrə qədər. 


Kiçilmək, yox bir a, böyümək, əşşi, 
Hə, canım, qadını kökəldir kişi. 
uletti., Kəsə de, könlünə yatırmı qraf? 


Nə deyim, mənimçün çətindir cavab. 
Sevgi yaranırsa, xoş baxış ilə, 

Mən ona baxaram nəvaziş ilə. 

Fəqət, əmrinizin çərçivəsindən 
Kənara çıxmaram bir addım da mən. 


Xidmətçi daxil olur. 


. Xanım, qonaqlar gəldilər. Yemək verildi. Sizi çağı- 
rırlar. Hamı kiçik xanımı soruşur. Mətbəxdə dayənin qarasınca 
söyüb rüsvay edirlər. Hər şey son dərəcə alt-üst olub. Mən gedib 
qonaqlara qulluq etməliyəm. Buyurun, bu saat gəlin. (Xidmətçi gedir.) 


uletti. Gəlirik. Cülyetta, qraf gözləyir. 


Qet, qızım, bəxtini gözlətmə əbəs, 
Bu xoşbəxt günlərə xoşbəxt gecə gəz. 


Gedirlər. 


DÖRDÖNCdü SƏHNƏ 


Küçə. 
Romeo, Merkusio, Benvolio beş, ya altı nəfər üzü maskalı, 
əli məşəlli adamla və başqaları ilə birlikdə gəlirlər. 


Romeo. 

Necə? Təmtəraqlı nitqmi söyləyək, 

Yoxsa daxil olaq dinməz-söyləməz? 
Benvolio. 

Belə uzunçuluq indi dəb deyil. 

Gözlərində qalın yun şal sarğısı, 

Əllərində nazik, ensiz taxtadan 

Düzəlmiş rəngbərəng tatar kamanı, 

Qarğaları qovan uyuqlar kimi, 

Qəşəng xanımları qorxuya salan 

Kupidona yoxdur ehtiyacımız. 

Yerdən sufiyorun köməyi ilə 

Səhnədə birtəhər şeir söyləyən 

Aktyor da bizə gərək deyil heç. 

Nə hesab edirlər etsinlər bizi, 

Bir azca rəqs edib, çıxıb gedərik. 
Romeo. 

Mənə məşəl verin, rəqs bacarmaram. 

Könlümdə qaranlıq tutqunlaşsa da, 

Sizə nurlu məşəl tuta bilərəm. 
Merkusio. 

Yox, dostum, bizimlə oynamalısan. 
Romeo. 

Mən yox, mümkün deyil, inanın mənə. 

Sizin başmağınız yüngüldür, fəqət 

Mənim ürəyimdə dərd qurğuşundur. 

Tərpənib durmağa qoymur yerimdən. 
Merkusio. 

Axı, sən aşiqsən. Eşq tanrısından 

Yerdən uçmaq üçün bir cüt qanad al. 

Məhəbbət tanrısı öz oxu ilə 


Məni elə ağır yaralayıb ki, 

Yüngül qanadları saxlamaz məni. 

Eşq yükü altında çöküb qalmışam. 
Merkusio. 

Gözlə ha, yıxılıb eşqi əzərsən, 

Bu zərif şey dözməz bu ağırlığa. 
Romeo. 

Məgər eşq zərifdir? Yox, yox, düz deyil. 

Çox kobud, çox qaba, çox qudurğandır, 

Örəyə sancılır bir tikan kimi. 
Merkusio. 

Əgər eşq kobudsa, sən də kobud ol, 

O səni sancanda, sən də sanc onu. 

Üzümü gizlədim, mənə maska ver. 


(Maskanı taxır.) 


Bu da belə, maska maska üstündən. 
Kim məni eybəcər sayırsa saysın, 
Qoy mənim yerimə maska qızarsın. 
Benvolio. 
Di gəl, qapını döy, keçək içəri, 
Elə girən kimi rəqsə başlayaq. 
Romeo. 
Məşəli mənə ver, qoy qayğısızlar 
Hissiz qamışları ayaqlasınlar. 
Mən şam tutacağam, atalar demiş, 
Oyuna baxacam tamaşaçiıtək, 
Əylənmək gözəldir, ancaq kədərdən 
Lap əldən düşmüşəm. 
Merkusio. 
Polislər demiş, 
Hə, siçan tələyə düşüb, nəhayət. 
Sən düşsən məhəbbət bataqlığına, 
Bu ifadə üçün bağışla məni, 
Qulaqlarınadək batsan palçığa. 

Çıxarda bilərik səni, əzizim. 

Cəld ol, biz ki gündüz şam yandırırıq. 
Romeo. Yox, niyə? Yox, niyə? 
Merkusio., 

Vaxt keçir artıq. 

Burda hədər yerə yubanmaqla biz, 

Çıraq yandırırıq, elə bil, gündüz. 

Eşit məsləhəti, qəmin yox olar, 

Beş başda beş dəfə ağıl çox olar. 
Romeo. 

Maskarad, bu yaxşı düşünülmüşdür, 

Fəqət ora getmək ağılsız işdir. 
Merkusio. Agah et, nə üçün? 


Romeo. 

Düzü, bu gecə 

Bir yuxu görmüşəm. 
Merkusio. Mən də. 
Romeo. Nə, necə? 


Merkusio. Gördüm, yalan deyir yuxu görənlər. 
Romeo. Yuxum yanlış olmur heç zərrə qədər. 
Merkusio. 
Ohl Belə de, belə, mən gördüm onda 
Məlikə Meb durub sənin yanında. 
Ro meo. Məlikə Mebl Yaxşı, kimdir o elə? 
Merkusio. 
Bütün pərilərin mamaçasıdır. 
Merlərin şəhadət barmağındakı 
Üzüyün qaşında yanan əqiqdən 
Boyca böyük deyil, Məlikə hər vaxt 
Kiçik mığmığalar qoşulmuş kiçik 
Faytonunda rahat gəzib-dolaşır 
Yatan insanların burunlarında. 
Düzəlib faytonun incə, upuzun 
Oxları — hörümçək ayaqlarından, 
Üstü — cırcırama qanadlarından, 
Xamutu – nur saçan şeh damcısından, 


Qamçısı — yüngülcə sübh dumanından. 

e Çəyirtkə sümüyü cilovlarıdır, 
Hörümçək torusa yan qayışları. 


Gözləri yuxulu tənbəl qızların 
Dırnaqları altda törəyən, artan 
Balaca qurdlardan xeyli balaca 
Boz çuxalı hünü sürür faytonu. 
Pərilərin mahir karet ustası 

Ya o dülgər dələ, ya qoca böcək. 
Faytonu düzəldib qoz qabığından. 
Gecələr məlikə bu cah-calalla 
Çapır faytonunu, çapır dördnala, 
Keçir aşiqlərin beyinlərindən, 
Onlar sevişirlər yuxularında. 

Ötür əyanların dizləri üstdən, 
Onlar da yuxuda təzim görürlər. 
Dəyir hakimlərin barmaqlarına, 
Onlar da yuxuda rüşvət alırlar. 
Keçir xanımların dodaqlarından, 
Xanımlar məst olur odlu öpüşdən, 
Dadlı konfetlərə hərislik üstdə 
Onlara məlikə hirslənir tez-tez, 
Örtür sızanaqla əndamlarını. 
Əyanın burnuna dırmaşan kimi, 
Ədavət iyindən sevinir əyan. 
Donuz quyruğundan bir tük qoparıb, 
Keşişin burnunu qıdıqlayanda 
Artıq qazanc görür keşiş röyada. 
Əsgərin boynuna çıxır arabir, 

O da röyasında kəsilmiş başlar, 
İspan qılıncları, qanlı döyüşlər, 
Dərinliyi beş fut qədəhlər görür, 
Gəlir qulağına şeypur səsləri, 
Yuxudan dik qalxır qorxu içində, 
Bir dua oxuyub yatır təzədən. 
Həmin bu məlikə gecə atların 
Yalını hörərək düyünlər salır. 
Adamın saçını keçəlləşdirir, 





Romeo. 


Açan tapılarsa bunları əgər, 

O saat baş verir böyük fəlakət. 
Qızlar uzananda arxası üstə, 
Həmin bu əcinnə öyrədir necə 
Hamilə qalmağı, uşaq doğmağı. 
Həmin bu Meb... 


Sus, sus, Merkusio, sus! 
Elə danışırsan boş-boş şeylərdən. 


Merkusio. 


Düzdür, yuxulardan danışıram mən, 
Onlar meyvəsidir boş xəyalların, 
Həmişə havatək etibarsızdır, 
Həmişə yel kimi üzüdönükdür: 

Elə bir yel kimi hərdən şəfqətlə 
Oxşayır şimalın buzlu köksünü, 
Hərdən də nifrətlə kükrəyir, coşur, 
Can atır sinəsi şehli cənuba. 


Benvolio. 


Romeo. 


Dediyin bu külək yaman əsir ha, 
Bizi özümüzdən uzaqlaşdırır. 
Yaman gecikirik şam yeməyinə. 


Qorxuram tez gedək. Qəlbimə damıb, 
Bəxtim ulduzlardan asılıb artıq. 
Duyuram, başlanır bu ziyafətdən 

Acı taleyimin qorxunc günləri. 

Hansı bir dəhşətli, müdhiş qüvvəsə 
Vaxtsız ölümümü yaxınlaşdırır. 

Qoy olsun, tükənsin mənfur həyatım, 
Tale sükanımı tutan o qüvvə 

Ömür yelkənimi aparsın mənim. 
Gedəyin, cənablar! 


Benvolio. Çal, təbili çall 


Gedirlər. 

BEŞİNCİ SƏHNƏ 


Kapulettinin evində salon. 
Çalğıçılar gözləyirlər. Xidmətçilər gəlirlər. 


Birinci xidmətçi. Bəs, Anton Potpən hardadır? Niyə gəlib 
kömək eləmir? Heç olmasa, boşqabları aparardı, boşqabları yuyardıl 

İkinci xidmətçi. İşin hamısını bir-iki adamın öhdəsinə burax- 
maq yaxşı deyil, onların əli natəmiz olanda bu çox pisdir. 

üçüncü xidmətçi. Stulları aparın, servantın yerini dəyişin, 
gümüş qablardan ehtiyatlı olun. Sən, əzizim, mənə bir az şəkər- 
çörəyi saxla, əgər xətrimi istəyirsənsə, qapıçıya tapşır, qoy o, Susan- 
na Qrayndstonu, Nellini içəri buraxsın. Anton Potpənl 

Üçüncü xidmətçi. Мә var, burdayam, nə bağırırsan? 

Birinci xidmətçi. Böyük otaqda səni gözləyirlər, səni çağı- 
rırlar, səni tələb edirlər, səni axtarırlar. 

üçüncü xidmətçi. Bizim də bir canımız var da, balam. 
Eyni vaxtda həm burada, həm də orada ola bilmərik kil 

İkinci xidmətçi. Zirək olun, uşaqlar, zirək olan çox yaşa- 
yar, çox yaşayan çox qazanar. 


Gedirlər. 
Kapuletti, Cülyetta və başqa ev adamları daxil olurlar, 
qonaqları və maska taxıb gələnləri qarşılayırlar. 


Kapuletti. 
Möhtərəm ağalar, xoş gəlmisiniz! 
Buyurun, ayağı qabarsız olan 
Xanımlar sizinlə rəqs eləsinlər. 
Hə, gözəl sənəmlər, indi görək kim 
Oynamaqdarı boyun qaçıracaqdır? 
Kim ki, naz eləyib çəksə özünü, 
Demək, ayağında döyənəyi var. 
Necədir, hədəfə düzmü vurmuşam? 
Bir vaxtlar vardı ki, maska geyərək 
Qəşəng xanımların qulaqlarına 
Mən də şirin sözlər pıçıldayardım. 
Artıq keçdi, keçdi, keçdi o vaxtlar. 

Romeo, Merkusio, Benvolio və başqaları daxil olurlar. 


Siz xoş gəlmisiniz, dostlar, buyurun. 
Siz də, çalğıçılar, başlayın görək. 
Yol verin, yol verin, qızlar oynasın. 


Musiqi. Qonaqlar rəqs edirlər. 


İşığı artırın, ey xidmətçilərl 

Çəkin stulları tez bir kənara. 

Sobanı söndürün, yaman istidir. 

Kapuletti əmi, deyən, əyləncə 

Qəlbinizə yatır, yox, yox, əyləşin. 

Bizim rəqs eləmək vaxtımız keçib. 

İndi mənə deyin, sonuncu dəfə 

Biz maska taxmışıq neçə il əvvəl? 
Qoca Kapuletti. Mənə elə gəlir, otuz il olar. 
Kapuletti. 

Necə? Ola bilməz! O qədər olmaz. 

O vaxt toyu idi Luçensionun. 

Biz də maska geyib, rəqs elədik ha, 

Ondan keçər ancaq iyirmi beş il. 
Qoca Kapuletti. 

Çox olar, çox olar, Luçensionun 

Oğlu çox böyükdür, otuz yaşı var. 
Kapuletti. 

Yox a, nə deyirsiz, onun oğlu ki, 

Ondan ayrılalı ikicə ildir. 


Romeo. 
O gənci hüsnüylə nura qərq edən 
O ayüzlü kimdir? 

Xidmətçi. Bilmirəm, cənab. 

Romeo. 


Günəşdir o parlaq işıq, bəlkə də, 
Bütün məşəlləri qoyub kölgədə. 
Odur bu gecənin ürək sevinci, 
Zənci qulağında ən nadir inci. 
Qızların içində durur o çiçək 

*Ф Qarğalar içində ağ göyərçintək. 
Necə ki, rəqs bitib, yetməyib sona. 


Mən kirpik çalmadan baxacam ona. 
Onun əllərinə azca toxunmaq – 

Ən böyük səadət tək budur ancaq. 
Könlüm sevibdirmi indiyə qədər? 

Gözüm gözəlliyi görübmü məgər? 

Yox, yox, bilməmişəm heç zaman bunu — 
Əsl gözəlliyin nə olduğunu. 





Tibalt. 
Səsindən bilinir o Montekkidir. 
Gətir qılıncımı, oğlan. Bu nədir? 
Əclaf maska taxıb, cürət eyləyib, 
Gəlib lağa qoysun şənliyimizi? 
And olsun nəslimin şərəfinə, bil, 
Onu murdar etmək heç günah deyil, 
Kapuletti. Nə üçün, əzizim, belə coşmusan? 
Tibalt. 
Montekki burdadır, o alçaq, nadan 
Acıqca bu axşam gəlib ki bizə, 
İstehza eyləsin şənliyimizə. 
Kapuletti. Bu gənc Romeodur? 
Tibalt. Bu rəzil odur. 
Kapuletti. 
Sakit ol, onunla işin olmasın. 
Aparır özünü nəcib, təmkinli. 
Doğrusu, tanınır Veronada o 
Namuslu, qeyrətli bir cavan kimi. 
Dünyanın varını versələr mənə, 
Evimdə mən onu təhqir etmərəm. 
Sən də səbirli ol, gəl, fikir vermə. 
Hörmət edirsənsə, mənim arzuma, 
Üzünü gülər tut, qaş-qabaq tökmə, 
Qaş-qabaq yaraşmır qonaqlığa heç. 
Tibalt. 
Əclaf qonaq gəlsə, bəs yaraşarmı? 
Mən dözə bilmərəm bu arsızlığa. 

Kapuletti. 
Dözərsən, mən səni məcbur edərəm. 
Deyirəm dözərsən, sus, harın uşaq! 
Bu evin sahibi mənəm, yoxsa sən? 
Bu dözə bilməyirl Allah, sən saxlal 
Bu indi şənlikdə dava salacaq. 
Burda xoruzlanmaq istəyirsən, hə? 
Burda kişi yalnız bir sənsən indi? 
Tibalt. Əmi, axı, bu ki, rüsvayçılıqdır. 
Kapuletti. 
Çəkil get, çəkil get, davakar uşaq, 
Qabalıq adama ziyan gətirər. 
Hələ bir mənə də ağıl verirsən?! 
Ayıbdır, özünü ədəbli apar — 
İşıq ver, gur işıql — Sakit ol, yoxsa 
Sakit eyləyərəm səni mən özüm. 
Bu nədir, nə olub? Şənlənin, dostlar! 
Tibalt. 
Səbirlə qəzəbim sönməyir mənim, 
Qedirəm, titrəyir bütün bədənim. 
Onun bu gəlişi indi xoşsa da, 
Ən acı fəlakət açar dünyada. 


Gedir. 


Romeo (Сајуенауа). 
Ləyaqətsiz əlim müqəddəs, qəşəng 
Mehraba toxundu, bağışla məni. 
Dodaqlarım iki fəqir zəvvartək 
Yuyar bir öpüşlə həmin ləkəni. 
Cülyetta. 
Əlinə çox sərtsən, mehriban zəvvar, 
O ki sədaqətlə yandırır çıraq. 
Mömin zəvvar üçün pirin əli var, 
Onların əlləri öpüşür ancaq. 
Romeo. Onların dodağı yoxdurmu məgər? 
Cülyetta. Vardır dua üçün, bilir tanrı da. 

Romeo. 


Cülyetta. 
Romeo. 


Cülyetta. 
Romeo. 
Cülyetta. 
Dayə. 


Romeo. 
Dayə. 


Romeo. 


Ey müqəddəs pirim, mərhəmət göstər, 
Əllərtək xoşbəxt et dodaqları da. 
Pirlər tərpənmədən yetişir dada. 


Tərpənmə, tərpənmə, çatım murada. 
(Onu öpür.) 

Yudu günahımı dodağım artıq. 
Mənim dodağımı etdi günahkar. 
Qaytar günahımı, ey sönməz işıql 
Günahın əfv oldu, mehriban zəvvar. 
Anan söz deyəcək, çağırır səni. 


Cülyetta gedir. 
Anası kimdir ki? 


Hə, cavan oğlan, 

Bu evin sahibi, xanımıdır o. 

Özü də ismətli, ləyaqətlidir. 
Danışdığın qızın dayəsiyəm mən, 
O qızı kim alsa, dünyada yəqin, 
Ən zəngin xəzinə qazanacaqdır. 


Kapuletti, qızıl Ah, ürək, ürək, 
Həyatım düşmənə borc getdi, deməkl 


Benvolio. Gedək, əla keçdi bu gün əyləncə. 


Romeo. 


Qorxuram, gətirə mənə işgəncə. 


Kapuletti. 


Yox, hara? Cənablar, getməyin hələ. 
Dayanın, bir azca qəhvə də için. 
Vaxtdır, gedirsiniz? Sizə yaxşı yoll 
Təşəkkür edirəm hamınıza mən. 

Ey, bura işıq verl Gedəyin biz də, 
Doğrudan da, gecdir, yatmaq lazımdır. 


Cülyetta və dayədən başqa hamı gedir. 


Cülyetta. Dayə, küncdə duran o cənab kimdir? 


Dayə. Qoca Tiberonun oğlu, varisi. 
Cülyetta. Bəs indi qapıdan o çıxan oğlan? 
Dayə. Hə, o da, mən bilən, gənc Petruççodur. 
Cülyetta. Bəs rəqs eyləməyən, o yana gedən? 
Dayə. Onu tanımıram. 
Cülyetta. Öyrən adınıl 

(Dayə gedir.) 


Əgər o evlisə, dəhşət budur bax, 
Gəlinlik yatağım məzar olacaq. 
Dayə (qayıdaraq). 
Adı Romeodur. O, Montekkinin — 
O mənfur düşmənin bircə oğludur. 
Cülyetta. 
Yarandı öz sevgim öz nifrətimdən, 
Ah, onu tez gördüm, gec tanıdım mən. 
Qorxunc bir eşq oldu qismətim mənim, 
Çaldı ürəyimi qəddar düşmənim. 
Dayə. Nə dedin, nə dedin? 
Cülyetta. 
Bu, bir şerdir, 
Bir gəncdən öyrəndim rəqs eyləyəndə. 


Səhnə arxasından kimsə çağırır: “Cülyetta!” 


Dayə. 
Bu saat, bu saatl.. A solmaz çiçək, 
Artıq hamı getdi, gəl biz də gedək. 


Gedirlər. 

PROLOQ 


Xor gəlir. 


Xor 
Köhnə eşq can verir öz yatağında, 
Təzə eşq tac alır ondan, nə işdir?! 
O gül əvəzsizdir sevda bağında, 
İndi Cülyettanın yanında heçdir. 
İndi Romeo da sevildi, sevdi, 
İlahi baxışla sehrləndi o. 
Fəqət düşmənçilik dəhşətli devdi, 
Dəhşətli yaralar aldı Romeo. 
Qaldı ürəyində pak arzuları, 
And içib, əhd kəsib, ilqar tutmadı. 
Cülyetta harada görəydi yarı, 
Əzabdan gecələr bir an yatmadı. 
Fəqət eşq güc verdi, vaxt isə fürsət, 
Bütün əngəlləri yıxdı sədaqət. 


Gedir. 

İKİNCİ PƏRDƏ 


BİRİNCİ SƏHNƏ 


Kapulettinin bağının divarının yanında döngə. 
Romeo daxil olur. 


Romeo. 
Könlüm burda ikən hara gedim mən? 


Axmaq dünya, mərkəzini tap indi. 
(Divarı aşıb uzaqlaşır.) 


Benvolio və Merkusio gəlirlər. 


Benvolio. Romeol Qardaşıml 
Merkusio.O ağıllıdır, 
Vallah, yatır evdə yorğan-döşəkdə. 
Benvolio. 
Qaçıb, bu divardan aşdı o, bağa. 
Əziz Merkusio, sən çağır onu. 
Merkusio. 
Çağırmaq nədir ki?! Yalvararam da, 
Romeo! Ey şıltaq, ey dəli aşiq! 
Qörün, heç olmasa, ah şəkilində, 
Ya bircə misra de, mənə bəs edər, 
Ya inlə, ya da ki, qafiyələndir 
Məhəbbəti yalnız səadət ilə. 
Xəbərçi, gözəllik ilahəsinə 
Sən o, Veneraya bir doğru söz de. 
Lağ et onun oğlu kor Kupidona. 
Elə ox atıb ki, o eşq Allahı, 
Kral Kofetua — qadın düşməni 
Bir dilənçi qıza aşiq olubdur. 

Eşitmir, tərpənmir, cavab vermir o, 
Yazıq ölüb, mənsə hey yalvarıram. 
Səni and verirəm, səni Romeo, 
Qəşəng gözlərinə Rozalinanın, 
Onun gül üzünə, al dodağına, 
İncə ayağına, düz qılçasına, 
Əsim-əsim əsən sağrılarına, 

Orda toxunulmaz qonşulara da, 
Çıx, öz şəkilində sən görün bizə. 


Benvolio. Səni eşitsəydi, acıqlanardı. 
Merkusio. 


Axı, nəyə görə? Mən çağırsaydım 
Rozalina üçün başqa bir kəsi, 
Onda hirslənməyə haqqı olardı. 
Mən ki, and verirəm onun ruhuna, 
Özü də ən təmiz, gözəl niyyətlə, 
Sevdiyi naminə görünsün bizə. 


Benvolio. 


Gedək, ağacların arasında o 
Gizlənib, sığınıb nəmə, zülmətə, 
Qaranlıq yaraşır kor məhəbbətə. 


Merkusio. 


Kor məhəbbət vura bilməz hədəfi. 
İndi o əyləşib ağac altında, 

Arzu eləyir ki, sevgilisi kaş 
Yetişmiş çərdəksiz əzgil olaydı, 
Ağacdan düşəydi ağzına onun. 
Boğazında qalar, dayan, Romeol 
Əgər o partlamış əzgil olarsa, 

Sən də suyu axan armud olarsan. 
Gecən xeyrə qalsın, gedirəm yatım 
Bu açıq, bu soyuq havada indi. 
Gedək, Benvolio? 


Benvolio. 

Gedək, doğrusu, 
Gizlənən adamı gəzmək nahaqdır. 


Gedirlər. 


İKİNCİ SƏHNƏ 
Kapulettinin bağı. 
Romeo daxil olur. 


Romeo. Yara görməyənlər gülər yaraya. 


Cülyetta eyvanda görünür. 


Dayan birl Eyvanda o işıq nədir? 
Ora — Qızıl Şərqdir, Cülyetta — Günəşl 
Çıx, ey parlaq Günəş, paxıllığından 
Sənə kin bəsləyən bu Ayı öldür. 

Sən ondan daha çox gözəlsən deyə, 
Qəmdən xəstələnib, rəngi saralıb. 
Ona xidmət etmə, onun sarımtıl, 
Solğun libasını əyninə geymə, 

Belə libasları təlxəklər geyər. 

Ah, mənim həyatım, ah, mənim eşqiml 
Görəsən, bilirmi kim olduğumu?! 
Dodağı tərpənir, danışmır fəqət. 

Bu nədir? Gözləri danışır onun. 
Cavab verəcəyəm, çox sırtığam mən, 
Axı, danışmayır o ki mənimlə. 

İki ən işıqlı, ən parlaq ulduz 

Vacib bir iş üçün göydən gedəndə 
Qəşəng gözlərinə yalvarıb onun: 
Onlar gələnədək şəfəq saçsınlar. 

Ah, onun gözləri gül camalıyla 
Göydə nur saçsaydı, həqiqətən də, 
Onun yanağının al şəfəqləri 

Dan yeri çırağı utandırantək 

Bütün ulduzları utandırardı. 

Elə nur yayardı onun gözləri, 

Quşlar cəh-cəh vurub qanadlanardı, 
Gecəni işıqlı səhər sanardı. 

Əlinə söykəyir yanağını, bax! 

Onun yanağına toxunmaq üçün 

Kaş onun əlində əlcək olaydım. 

Cülyetta. 


Romeo. 


Cülyetta. 


Ah, yazıq halımal 


O nəsə dedi. 

Danış, yenə danış, gözəl mələyim. 
Yerdən insanların mat-mat baxdığı, 
Tənbəl buludların arası ilə 

Büllur, saf havanın qoynunda uçan 
Göylərin qanadlı qasidi kimi, 

Bu zülmət gecədə başımın üstdə 
Sən necə nurlusan, necə qəşəngsənl 


Romeo, nə üçün sən Romeosan? 
Üz döndər atandan, əl çək adından. 
Yox, əgər sən bunu istəmirsənsə, 
Onda, gəl, and iç ki, sevirsən məni, 
Özüm Kapuletti olmayım heç vaxt. 


Romeo (öz-özünə). 


Cülyetta. 


Romeo. 


Mən yenə dinləyim, ya cavab verim? 


Yalnız sənin adın düşməndir mənə, 
Sən özün Montekki deyilsən, axı. 
Nə əlin, ayağın, nə qaşın, gözün, 
Nə də ki, dünyada insana məxsus, 
Başqa heç bir üzvün Montekki deyil. 
Lap başqa ad olsun, adda nə var ki? 
Qızılgülə başqa bir ad versələr, 
Onun gözəl ətri dəyişər məgər? 
Romeo rütbəsiz, adsız da elə 

Kamal zirvəsində durardı belə. 
Romeo, gəl, üzvü hissən olmayan 
Təkcə bu adını sən at üstündən, 
Əvəzində bütün varlığımı al. 


Səni öz sözündən tutacağam mən. 
Mənə sevgilim de, mən də adımı 
Dəyişim, Romeo olmayım daha. 


Cülyetta. 


Romeo. 


Cülyetta. 


Romeo. 


Cülyetta. 


Romeo. 


Cülyetta. 
Romeo. 


Cülyetta. 
Romeo. 


Qaranlıq gecədə gizli sirrimdən 
Ey xəbərdar olan, söylə, sən kimsən? 


Müqəddəs ilahə, bilmirəm indi 

Sənə öz adımı necə deyim mən? 
Nifrət eyləyirəm adıma özüm, 

Çünki mənim adım sənə düşməndir. 
Kağız üzərinə yazılmış olsa, 

Onu tikə-tikə parçalayardım. 


Səndən hələ yüz söz eşitməmişəm, 
Səsin, gör, necə də tanışdır mənə. 


Ah, sən Romeosan, Montekkisənmi? 


Heç biri deyiləm, gözəl məleykə, 
Çünki hər iki ad xoşuna gəlmir. 


Bura necə gəldin, nə üçün gəldin? 


Hündürdür, möhkəmdir bağın hasarı. 


Qəflətən rast gəlsən qohumlarıma, 
Ölüm olacaqdır burda qismətin. 


Oçdum eşqin zərif qanadlarıyla, 
Eşqi daş divarlar saxlaya bilməz. 
Hər şeyə qadirdir ülvi məhəbbət, 
Mənə qohumların nə edə bilər? 
Səni görən kimi öldürəcəklər. 


İyirmi qılıncdan sənin gözlərin 
Daha qorxuludur, daha dəhşətli, 
Lütf elə, sən mənə nəvazişlə bax, 
Bu məni qoruyan zireh olacaq. 
Kaş ki, onlar səni görməyəydilər. 


Gecənin pərdəsi gizlədər məni. 
Layiq deyiləmsə sevginə əgər, 

*Ф Rast olum onların nifrətinə mən. 
Sənin saf eşqindən məhrum olmaqdan 


Onların əlində ölmək yaxşıdır. 
Cülyetta. Axı, kim gətirdi səni bu yerə? 
Romeo. 





Məhəbbət, məhəbbət köməkçim oldu. 
O məsləhət verdi aydın, səmimi, 
Mən də ona verdim öz gözlərimi. 
Dənizçi deyiləm, fəqət, yenə də 
Olsaydın dünyanın o başında sən, 
Bu nadir inciyə qovuşmaq üçün 
Sonsuz ümmanları üzüb keçərdim. 
Cülyetta. 
Qaranlıq üzümü gizlətməsəydi, 
Mənim sözlərimi eşitdiyinçün 
Od tutub yanardım xəcalətimdən. 
Sözümü danardım ədəb naminə, 
Ancaq riyakarlıq nəyə gərəkdir? 
Məni sevirsənmi? İnanıram ki, 
“Bəli” deyəcəksən. Bilirəm bunu, 
And içib, yalan da deyə bilərsən. 
Axı, deyirlər ki, Yupiter özü 
Sevgiyçün içilən andlara gülür. 
Ah, əziz Romeol Doğrusunu de, 
Məni sevirsənmi? Əgər düşünsən, 
Könlümü çox asan almısan ələ, 
Tökərək inadla qaş-qabağımı, 
Sənə “yox” cavabı verərəm ki, mən 
Xeyli yalvarasan, ancaq dünyanı 
Mənə versələr də, etmərəm bunu. 
Ah, gözəl Montekki, həqiqətən də 
Bütün varlığımla sevirəm səni. 
Bəlkə, buna görə, sən buna görə 
Mənim əxlaqımı yüngül sanırsan. 
İnan ki, öz saxta hərəkətiylə 
Abırlı, ismətli görünənlərdən 
Mən daha namuslu, daha sadiqəm. 

Romeo. 


Cülyetta. 


Romeo. 
Cülyetta. 


Romeo. 
Cülyetta. 


Romeo. 
Cülyetta. 
Romeo. 


Mən daha təmkinli ola bilərdim, 
Lakin sən eşitdin etirafımı. 

Bu işimə görə bağışla məni. 

Qaranlıq gecənin açdığı bu saf, 

Bu coşqun sevgimi yüngüllük sayma. 


Barlı ağacların başına göydən 
Gümüş səpən xoşbəxt Aya and olsun. 


Ah, hər ay şəklini bir yol dəyişən 
Sən o etibarsız Aya and içmə, 
Etibarsız olar məhəbbətin də. 
Bəs nəyə and içim? 


Heç nəyə heç vaxt, 
Ya da istəyirsən, Allah bildiyim, 
Bakir varlığına — özünə and iç. 
Onda inanaram sənə ürəkdən. 
Əgər ülvi sevgim... 


Dayan, and içməl 

Səni gördüyümə şad olsam da mən, 
Bu gecə bu əhddən könlüm şad deyil. 
O çox tez, çox ani, çox nagahandır — 
Biz şimşək sözünü hələ deməmiş 
Çaxan bir şimşəyə yaman bənzəyir. 
Gecən xeyrə qalsın, mənim əzizim. 
Biz bir də yenidən görüşən zaman 
Qoy yayın bu həyat nəfəsi ilə 

Bu eşq tumurcuğu qəşəng gül olsun. 
Gecən xeyrə qalsın, xeyrə qalsın. 
Mənim könlümdəki dinclik, rahatlıq 
Sənin də könlündə hökm etsin artıq! 
Ah, məni beləcə qoyub gedirsən? 
Əzizim, bu gecə nə istəyirsən? 

Sevgi, vəfa andı andıma qarşı. 

Romeo. 


Cülyetta. 


Romeo. 


Cülyetta. 


Bu andı içmişəm mən səndən əvvəl, 
Heyif, olan oldu — keçən də keçdi. 


Götürmək istərdin andını geri? 
Bəs bunun səbəbi nədir, sevgilim? 


Sənə bildirməkçin sədaqətimi 
İstərdim təzədən and içim sənə. 
Mənim nəyim varsa, nə arzum varsa, 
Səndən də tək onu istəyirəm mən. 
Mənim səxavətim sahilsiz dəniz, 
Mənim məhəbbətim dəryatək dərin. 
Nə qədər bəxş etsəm sənə eşqimi, 
O qədər çoxalır ümmanlar kimi. 


Dayə içəridən çağırır. 


Evdən səs-küy gəlir, di get, yaxşı yol. 
Sevimli Montekkim, əhdə sadiq oll 
Gəldim, əziz dayəl Mənim sevgilim, 
İndi qayıdıram, dayan bir azca. (Gedir.) 


Oh, müqəddəs gecə, müqəddəs gecəl 
Qorxuram, gördüyüm bir yuxu ola. 
Belə həddən artıq şirin əfsanə, 

Belə bir möcüzə həqiqət olmaz. 


Cülyetta eyvana qayıdır. 


Üç kəlmə söz deyim, sonra gedərsən. 
Əzizim Romeo, əgər, doğrudan, 
Mənimlə evlənmək istəyirsənsə, 

Sübh tezdən yanına göndərəcəyim 
Adama bildir ki, harda, nə zaman 
Sən kəbin kəsdirmək niyyətindəsən. 
Ayağın altına atıb bəxtimi, 

Arxanca gəzərəm bütün dünyanı. 


Dayə (içəridən). Göyərçin! 


Cülyetta. 


Gəlirəm, gəlirəm indi. — 
Yox, əgər niyyətin yaxşı deyilsə, 
Xahiş eləyirəm səndən... 


Dayə (içəridən). Göyərçin! 


Cülyetta. 


Romeo. 
Cülyetta. 
Romeo. 


Cülyetta. 


Romeo. 


Cülyetta. 
Romeo. 
Cülyetta. 


Bu saat, bu saat. — Gəlmə bir daha, 
Məni öz dərdimlə sən yalqız burax. 
Sabah mütləq adam göndərəcəyəm. 
O zaman könlümdə arzular çiçək... 
Gecən xeyrə qalsın sənin min kərəl 


Min yol bu həsrətdir nurlu gözlərə. 
Görüşə gedirik üzügülər, şən, 

Elə bil, məktəbli qayıdır dərsdən. 
Görüşdən gəlirik kədərlə ancaq, 
Elə bil, məktəbə gedir bir uşaq. 
(Yavaş-yavaş getməyə başlayır.) 


Cülyetta yenidən eyvana qayıdır. 


Sss, Romeo, sss! Ah, sən hardasan? 
Əgər ovçu səsi olsaydı məndə, 
Səsləyərdim geri öz tərlanımı. 
Köləlik tutqun səs, bağıra bilməz. 
Mən azad olsaydım, dönə-dönə hey 
Elə qışqırardım, Romeo adı 

Yayılardı bütün bu kainata 

Dünyanın ən böyük əks-sədasiıtək. 


Yenə mənim ruhum məni çağırır. 
Aşiqlərin səsi gecə saf, şirin, 
Səslənir ən incə musiqi kimi. 
Romeol 

Əziziml 


Saat neçədə 
Sabah mən yanına adam göndərim? 

Romeo. 
Cülyetta. 


Düz saat doqquzda. 


Mütləq, əzizim! 

Ah, o vaxta kimi dözmək dəhşətdir, 
İyirmi il qədər görünər mənə. 
Unutdum, nə üçün çağırdım səni?! 


Romeo. Yaxşı, yadına sal, mən durum burda. 


Cülyetta. 


Romeo. 


Cülyetta. 


Sən burda yenə də durasan deyə, 
Yenə də hər şeyi unudacağam. 
Yadımda, fikrimdə tək bu qalacaq — 
Necə də gözəldir səninlə olmaq. 


Gülüm, sən hər şeyi unutmaq üçün 
Hər şeyi unudub qalaram burda. 


İşıqlaşır. Kaş ki, sevimli quştək 

Uzaq getməyəydin yanımdan heç vaxt. 
Elə quş kimi ki, qızcığaz onun 

Ayağını ipək sapla bağlayıb, 

Əlində saxlayır onu hər zaman. 

Ayağı zəncirli bədbəxt dustağı 

Əlindən buraxır azca kənara, 
Qısqanaraq onun azadlığına 

Yenə ipək sapı çəkir geriyə. 


Romeo. Sənin quşun olmaq istərdim, gülüm. 


Cülyetta. 


Romeo. 


Mən də sənin quşun, ancaq, sevgilim, 
Səni öldürərdim nəvazişimlə. 

Hələlik, hələlik, di get, yaxşı yol! 
Ayrılıq — şirin qəm, qəmlə yaşardım. 
Səninlə sübhəcən vidalaşardım. 


Gedir. 


Sənə şirin yuxu, dinclik, əzizim! 
Kaş yuxun, dincliyin olaydım özüml 


Lorenso. 


Rahibin yanına mən gedəm gərək, 
Sevincimi deyib, istəyəm kömək. 


Gedir. 


ÖÇÖNCÖ SƏHNƏ 


Rahib Lorensonun hücrəsi, 
Rahib Lorenso əlində bir səbət daxil olur. 


Gülür nurlu səhər zülmət gecəyə, 
Dönür şərq buludu əlvan qönçəyə. 


Gündüzün yolundan sərxoş olmuştək 


Qaranlıq çəkilir səndələyərək. 
Necə ki, gözündən saçıb od, atəş 
Büllur şəbnəmləri içməyib Günəş, 
Doldurum səbəti mən ehtiyatla: 
Şəfalı çiçəklə, zəhərli otla. 
Torpaq anasıdır bu təbiətin, 
Beşiyi, qəbridir bütün xilqətin. 
Qoynuna uşaqtək sığınıb hamı, 
Əmir döşlərindən həyat ilhamı. 
Qucağı doludur min nemət ilə, 
Paylayır hamıya səxavət ilə. 
Məzarı beşikdir, beşiyi məzar, 
Hər gülü, hər daşı sirli, ecazkar. 
Dünyada pisin də faydası vardır, 
Yaxşının da yolu, qaydası vardır. 
Vaxtında, yerində olmasa məlhəm, 
Başa ağrı verər, ürəyə dərd-qəm. 
Yaxşı pisə dönər — pisliklə, şərlə, 
Pis yaxşıya dönər — yaxşı işlərlə. 
Yoxlasaq bu zərif, bu tər çiçəyi, 
Zəhərdir, şəfadır hər bir ləçəyi. 
Yeyəndə susdurur ürəyimizi, 
Qoxlayanda ətri coşdurur bizi. 

e Vuruşur düşməntək bu cür, bu təhər 
İnsanın qəlbində xeyir ilə şər. 


Şər qalib gəldimi, məhv olur həyat, 
Çiçəyi qurd yeyir, sanki, o saat. 





Romeo daxil olur. 


Romeo. Sabahınız xeyir, hörmətli atal 
Lorenso. 

Allah amanında, çatın nicatal 

Kimdir bu tezlikdə axtaran məni? 

Gənc oğlum, pərişan görürəm səni. 

Belə tez durmağın sübutdur buna, 

Nəsə haram qatıb şirin yuxuna. 

Qocalıq belədir, adətdir bizdə: 

Qayğı keşik çəkir gözlərimizdə. 

Qayğı qalan yerdə heç yuxu qalmaz, 

Cavanlıq başqadır, qayğısı olmaz. 

Harda gənc uzanır, bir qaydadır bu, 

Orda taxta çıxır zər taclı yuxu. 

Odur ki, gəlişin bildirir mənə: 

Nəsə bir fəlakət üz verib sənə. 

Yox, belə deyilsə, deməli, onda 

Gecə olmamısan öz yatağında. 
Romeo. 

Düzdür, yatmamışam, getdi möhnətim, 

Yuxudan şirindir istirahətim. 
Lorenso. 

Özün keç günahdan, Allah-taala, 

Rozalina ilə olmusan, bala? 
Romeo. 

Rozalina ilə? Yox, əziz atam, 

Unutmuşam onun adını tamam. 
Lorenso. Nədir o yuxudan şirin möcüzə? 
Romeo. 

İndicə hər şeyi deyərəm sizə. 

Düşmənimlə birgə kefdə idim mən, 

Ah, o yaraladı məni qəfildən. 


Lorenso. 


Romeo. 


Lorenso. 


Mən də yaraladım onu eləcə, 
Ölümcül bir yara aldıq biz gecə. 
Mənə də, ona da çarə gərəkdir, 
Müqəddəs əlacın bizə köməkdir. 
Görürsüz, nifrətim yox qənimə də, 
Əlac axtarıram düşmənimə də. 


Oğlum, açıq danış, aydın de, nə var? 
Tapmaca dərdə həb – tapmaca olar. 


Fikrim həqiqətdir, sözlərim yəqin, 
Sevirəm qızını Kapulettinin. 

Sevgiylə bağlanıb ürəklərimiz, 

Nikahla bərkidin bu sevgini siz. 

Biz necə, nə zaman, harada pünhan 
Görüşüb, danışıb, kəsmişik peyman — 
Yolda danışaram, ruhani ata, 

Mən ona butayam, o mənə buta. 

Sizə yalvarıram, güldürün bizi, 

Elə bu gün kəsin kəbinimizi. 


Müqəddəs Fransisk! İşlər var nə cür! 
Bu nə dəyişiklik, nə dönüklükdür? 
Sən nə tez unutdun Rozalinanı? 
Bəs sən olmamışdın onun heyranı? 
Gənclərin sevgisi görəsən nədir? 
Eşqi könlündə yox, gözlərindədir. 
Bu solmuş, saralmış yanaqlarından 
Nə qədər göz yaşı axdı bir zaman?! 
Nalən duman kimi tutdu səmanı, 
Günəş qurutmayıb o ah-fəğanı. 
İniltin səslənir qulaqlarımda, 

Göz yaşın iz salıb yanaqlarında. 
Hanı o məhəbbət, o sevgi hanı? 
Dəyişdin, unutdun Rozalinanı? 
Əgər kişilərdə yoxsa dəyanət, 
Neçin qadınları edək məzəmmət? 

Romeo. Məni bu eşq üçün danlayırdınız. 


Lorenso. 
Romeo. 
Lorenso. 


Romeo. 


Lorenso. 


Romeo. 
Lorenso. 


Həddini keçirdin, bununçün yalnız. 
Dediniz: dəfn elə məhəbbətini. 


Dedim: unudasan qəm-möhnətlni. 
Demədim bir eşqi yerə gömüb, sən 
Başqa birisini çıxar qəbirdən. 


Məni danlamayın, bu canlı aftab 
Veribdir sevgimə sevgiylə cavab. 
O mənim eşqimlə açılan güldü, 
Axı, o əvvəlki belə deyildi. 


Rozalina yaxşı bilirdi ki, sən 

Sevgi sözlərini əzbərləmisən. 

Yaxşı, di gəl gedək, gənc hərdəmxəyal, 
Köməyə hazıram mən sizə dərhal, 

Sizin bu eşqiniz qoy açsın çiçək, 
Ədavət dostluğa çevrilsin, gərək. 

Tez gedək, tez gedək, mümkünsə, əgər. 
Tələsmə, tez qaçan – tez də büdrəyər. 


Gedirlər. 


DÖRDÖNCd SƏHNƏ 
Kü 
Benvolio ilə Merkusio daxil olurlar. 


Merkusio. 


Benvolio 


Görən, bu Romeo harada qaldı? 
Deməli, bu gecə evə gəlməyib? 


Gəlməyib. Öyrəndim mən nökərindən. 


Merkusio. 
Ah, o Rozalina, qəlbi daş gözəl 
Ona ki, bu qədər işgəncə verir, 
Biçarə, yəqin ki, dəli olacaq. 
Benvolio. 
Kapulettinin o qardaşı oğlu 
Tibalt Romeoya məktub göndərib. 
Merkusio. Meydan oxumaqdır, bu, vicdan haqqı. 
Benvolio. Romeo da ona cavab verəcək. 
Merkusio. 
Əli qələm tutan hər savadlı kəs 
Cavab verə bilər hər bir məktuba. 

Benvolio. 
Yox, o göstərəcək necə lazımsa, 
Hücuma hücumla cavab verəcək. 

Merkusio. 
Vay, yazıq Romeo, o artıq ölüb. 
Ağbəniz pərinin qara gözləri onu ağır yaralayıb. 
Eşqin nəğməsi onun qulaqlarını deşik-deşik eləyib. 
Məhəbbətin oxu onun ürəyinin düz ortasından keçib. 
O, Tibaltın qarşısında necə davam gətirəcək? 

Benvolio. Nə üçün, axı, nədir bu Tibalt? 

Merkusio. Səni inandırıram ki, o, nağıldakı pişiklər padşahı 
Tibaltdan daha amansızdır. Pis işlərdə başçıdır. Elə qılınc oynadır 
ki, elə bil, notla mahnı oxuyursan. Ritmi, məsafəni və ölçünü çox 
dəqiq bilir. Bir, iki, üçüncüdə qılıncı köksünə sancır. Zərif qönçə- 
lərin əsl qənimidir. Duel ölüsüdür, duell Yüksək dərəcəli zadəgan- 
dır. Qılınc oynatmağın əsl bilicisidir. Ah, o ölməz passado! O punto 
resersol О Һау" 

Benvolio. О nə deməkdir? 

Merkusio. Cəhənnəm olsun o əzilib-büzülən ədabazları, yeni 
dil quraşdıranlarıl Elə ancaq bunu eşidirsən: “Həzrəti-İsa haqqı, ən 
yaxşı qılıncdır Ən ucaboy kişidir! Ən gözəl qəhbədirl” Özün de, 
ulu babam, bu qan qaraldan əcnəbi milçəklərin qulağımıza girməsi 
kədərli deyilmi? Bu xarici moda düşkünləri, bu pardon-nezmois”-lər 


"Qılınc oynatma terminləri: Hücum! Dəf etl Dəydi! (italyanca). 
2 Həmişə “bağışlayın” deyən nəzakətli adamlar (fransızca). 

yeni dəbə elə aludə olublar ki, təzə tumanda köhnə skamyalarda 
rahat əyləşə bilmirlər. Ah, onların bon-ları, onların bon -ları. 


Romeo daxil olur. 


Benvolio. Romeo gəlir, Romeo gəlir! 

Merkusio. Bir bax, qurudulmuş balığa oxşayır. Ah, insan bədə- 
ni, sən necə də balıqlaşdınl İndi onun başında yalnız Petrarkanın 
nəğmələri kimi gözəl şeirlər dolanır. Onun sevgilisinin yanında Lau- 
ra mətbəxdə qabyuyandan artıq bir şey deyil, Düzdür, Lauranın aşiqi 
ona daha gözəl nəğmələr qoşmuşdur. Başqalarına gəldikdə də belə- 
dir. Didona pintidir. Kleopatra isə qaraçıdır. Yelena və Hero qəhbə- 
dirlər. Tizbanın qəşəng ala gözləri olsa da, gözəllikdə onunla müqayisə 
edilə bilməz. Senyor Romeo, boniur. Bu da sənin gen fransız şalva- 
rına bir fransız salamı. Sən dünən axşam bizə yaxşı kələk gəldin. 


R : 
-— Sabahınız xeyir, ikinizin də, 


Necə kələk gəldim axı mən sizə? 


Merkusio. Aradan çıxdın, cənab, aradan çıxdın. Məgər bunu 
başa düşmürsən? 

Romeo. Bağışla, əziz Merkusio, işim çox vacib idi. Mənim kimi 
işi olan adam ədəb qaydalarını poza bilər. 

Merkusio. Sənin kimi işi olan adam dizi üstə çöküb, baş əymə- 
yə məcbur olar desən, daha doğru çıxardı. 

Romeo. Demək istəyirsən ki, salam verərdi. 

Mer kusio. Sən çox incəliklə hədəfə vurdun. 

Ro meo. Bu çox nəzakətli izahat oldu. 

Merkusio. Hə də, mən əsl nəzakət çiçəyiyəm. 

Romeo. Yəqin ki, qərənfilsən. 

Mer kusio. Tamamilə doğrudur. 

Romeo. Deyirəm axı, mənim rəqs ayaqqabılarıma taxılan çiçək- 
lər niyə belə qəşəngdir. 

Merkusio. Yaxşı dedin. Bu zarafatınla ayaqqabıların yırtılana 
kimi arxamca gəl. Əgər birinin altı deşilməyib, salamat qalsa, sənə 
kömək eləyər. 

Romeo. Ah, bir ayaqqabı altı qədər dözümsüz və dəyanətsiz 
zarafat! O necə də deşilməyib — salamat qalsın. 


1 Salam (fransızca). 

Merkusio. Əziz Benvolio, aramıza gir, bizi ayır. Mənim hazır- 
cavablığım kəsərdən düşür. 

Romeo. Qamçıla, mahmızla, tənbəli qamçıla, mahmızla, yox- 
sa, mən onu ötəcək və qışqıracağam: yarışı uddum! 

Merkusio. Dayan bir, əgər sənin hazırcavablığın ovda çöl qaz- 
larına bir şahin kimi cumubsa, mən, doğrudan da, uduzdum, ona 
görə ki, sənin hiss üzvlərinin birində olan alıcı quş mənim bütün 
beş hiss üzvümdəkindən çoxdur. Bəlkə, məni də qaz hesab edirsən? 

Romeo. Sən mənim yanımda qazdan başqa heç vaxt heç şey 
olmamısan. 

Mer kusio. Bu zarafat üçün mən sənin qulağını qırparam. 

Romeo. Yox, mənim mərhəmətli qazım, elə iş tutma. 

Mer kusio. Sənin hazırcavablığın çox acıdır, lap istiot kimidir. 

Romeo. Yağlı bir qaz üçün acı istiot gözəl bir ədviyyə olmazmı? 

Merkusio. Ah, sənin hazırcavablığın yumşaq dəriyə bənzəyir. 
Onu uzununa da, eninə də çəkib uzatmaq olar. 

Romeo. Mən eninə sözünü dartıb, o qədər uzadaram Ki, qaz 
sözünə əlavə edəndə, sən dünyada ən böyük qaz olarsan. 

Merkusio. Nə deyirəm ki? Bu, eşq ah-uflarından yaxşı deyil- 

mi? Hə, indi səninlə danışmaq olar. İndi sən Romeosan. İndi sən 
tərbiyə və təbiətin etibarı ilə əvvəlki adamsan. Dostum, sənin bu 
sarsaq məhəbbətin əlindəki ağacı gizlətməyə bir deşik tapmayıb, 
ağzından köpük daşa-daşa o yan-bu yana qaçan dəliyə bənzəyir. 

Benvolio. Burda kəs, burda kəs! 

Merkusio. Sən istəyirsən ki, burda mən öz nitqimin quyruğu- 
nu kəsim?! 

Benvolio. Belə olmasa, nitqin çox uzanar. 

Mer kusio. Ah! Sən yanılırsan. Mən onu qısaltmaq istəyirdim. 
Nitqim lap sonuna gəlib çatmışdı. Həqiqətən də, fikrim vardı ki, 
onu davam etdirməyim. 

Ro meo. Baxın, gözəl tamaşa buna deyərlər. 


Dayə və Piter daxil olurlar. 


Merkusio. Yelkən, yelkən! 

Benvolio. Özü də iki dənə: tuman və şalvar. 
Dayə. Piterl 

Piter. Nə buyurursunuz? 

Dayə. Mənim yelpiyimi ver, Piter. 

Merkusio. Mərhəmətli Piter, tez elə, qoy üzünü gizlətsin. Yelpiyi 
üzündən gözəldir. 

Dayə. Sabahınız xeyir, xeyirxah cənablar! 

Mer kusio. Axşamınız xeyir, qəşəng xanıml 

Dayə. Məgər axşamdır? 

Merkusio. Sənə deyirəm, az olmaz, çünki saatın ədəbsiz əli 
indi günortanın qamçısının düz üstündədir. 

Dayə. Ayıb deyil? Sən necə adamsan? 

Ro meo. Elə adamdır ki, xanım, Allah-taala onu öz-özünü ələ 
salmaq üçün yaradıb. 

Dayə. Doğrudan, yaxşı dediniz: öz-özünü ələ salmaq üçün... 
belə dediniz, hə? Cənablar, kim mənə deyə bilər, gənc Romeonu 
harada tapmaq olar? 

Romeo. Mən deyə bilərəm. Ancaq siz onu tapanda gənc 
Romeo indi axtardığınızdan bir az yaşlı olacaq. Əgər pis düşməsə, 
deyərdim ki, bu adı daşıyan insanların ən cavanı mənəm. 

Dayə. Yaxşı dediniz. 

Merkusio. Necə? Heç pis yaxşı olarmı? Doğrusu, yaxşı yerinə 
düşdü. Ağillı sözdür, ağıllı sözdür. 

Dayə. Cənab, Romeo sizsinizsə, mənim sizə deməyə bir neçə 
gizli sözüm var. 

Benvolio. Görərsən, onu bişirib, şama dəvət edəcək. 

Merkusio. Aradüzəldən, aradüzəldən, aradüzəldən, qap onu. 

Romeo. Nədir, nə tapmısan? 

Merkusio. Dovşan deyil, cənab. Yox, bu elə dovşandır ki, 
qurumuş, kiflənmiş pəhriz piroqunun içindən çıxıb. 


Oxuyur. 


Qoca, boz dovşan 

Kifsənib yaman, 

Nə yaxşı yeməkdir, pəhriz zamanı. 
Kifsənməsəydi, 

Qırx nəfər nəydi, 

Yəqin, doydurardı bütün dünyanı. 
Romeo, evə getmirsən? 

Biz sizə nahar etməyə gedirik. 

Romeo. Bu saat, gəlirəm. 


Merkusio. 
Əlvida, Nuhu gəmidə görən xanım, əlvidal 


Xanım, xanım, xanım... 


Merkusio ilə Benvolio gedirlər. 


Dayə. Buna bax bir, əlvidal Deyin görüm, cənab, bu sırtıq çər- 
çi kimdir ki, ədəbsizlik dağarcığı kimi belə dolub-daşır. 

Romeo. Dayə, bu özü deyib, özü eşitməyi sevən adamdır. Bir 
dəqiqədə bir ayda deyəcəyindən daha çox cəfəngiyat üyüdüb tökə 
bilər. 

Dayə. Əgər mənim haqqımda pis bir söz desə, onun canını 
alaram. Mən onun kimi iyirmi belə sırtıq bambılıya cavab verərəm. 
Hərgah özüm bacarmasam, məni müdafiə edənlər tapılar. Alçaq 
haramzada! Mən onun üçün əzilib-büzülən qızlardan deyiləm. Mən 
onun üçün əyyaş, pozğun qadınlardan deyiləm. (Piterə) Sən də 
yanımda müqəvva kimi durub gözünü döyürsən. Hər yetən əclafın 
özü istədiyi kimi məni ələ salmağına dözürsən. 

Piter. Mən ki hələ bir kişinin özü istədiyi kimi sizi ələ saldığını 
görməmişəm. İnanın, belə olsaydı, cəld qılıncımı sıyırardım. Elə ki, 
görürəm yaxşı döyüş üçün bir səbəb var, qanun da mənim tərəfim- 
dədir, mən də başqaları kimi heç nədən çəkinmədən tez qılıncımı işə 
salıram. 

Dayə. Bir Allah şahiddir ki, hələ də hirsimdən özümə gəlməmi- 
şəm, bütün bədənim əsir. Alçaq haramzadal Ah, cənab, axı mənim 
sizə bir sözüm vardı. Dediyim, gənc xanımım sizi axtarıb tapmağı 
xahiş etmişdi. Onun xahiş edib tapşırdığı sözləri hələlik özümdə bir 
sirr kimi saxlayıram. Əvvəlcə, icazə verin, sizə deyim, əgər siz onu 
yoldan çıxarmaq istəyirsinizsə, necə deyərlər, bu kobud bir hərəkət 
olardı. Çünki xanımım çox gəncdir, buna görə də onu aldadırsı- 
nızsa, bu, doğrudan da, pis və eybəcər bir işdir. 

Romeo. Mehriban dayə, məndən xanımına salam söylə. Mən 
sənə söz verirəm ki... 

Dayə. Safqəlbli oğlan, mən ona elə beləcə də deyəcəyəm. 
İlahi, ilahi, o necə də sevinəcək! 

Romeo. Sən ona nə deyəcəksən, mehriban dayə? Mən hələ 
heç nə deməmişəm. 

*Ф Dayə. Mən ona deyəcəyəm ki, cənab, siz söz verdiniz. Belə işi, 
mənim anladığıma görə, ancaq nəcib bir adam görə bilər. 


Romeo. Ona de, bu axşam bir bəhanə ilə ibadət etməyə kilsə- 


yə gəlsin. 


Dayə. 
Romeo. 
Dayə. 
Romeo. 


Dayə. 
Romeo. 
Dayə. 


Romeo. 


Orda, hücrəsində rahib Lorenso 
Kəsəcəkdir bizim nikahımızı. 
Al, zəhmət haqqıdır bu da səninçün. 


Yox, yox, götürmərəm bircə peni də. 
Di yaxşı, di götür verilən payı. 
Bu axşam dediniz? Yaxşı, gələcək. 


Dayan monastırın arxasında sən, 
Yanına gələcək mənim xidmətçim. 
Bir kəndir nərdivan verəcək sənə. 
Həmin nərdivanla bu gecəyarı, 
Çıxacam səadət zirvəsinə mən. 
Yaxşı yoll Xidmətin əvəzsiz qalmaz. 
Yaxşı yoll Salam de xanımına sən. 
Allah xoşbəxt etsin sizi, fəqət, ser... 
Söylə, sözün nədir, mehriban dayə? 


Sizin xidmətçiniz etibarlıdır? 
Yəqin, eşitmisiz?! Belə deyirlər: 
Saxlar iki adam sirri o zaman 
Onlardan birisi çıxsın aradan. 
İnanın, möhkəmdir, o, polad kimi. 


Dayə. Yaxşı, ser... Mənim xanımım dünyanın ən gözəl qızıdır. 
İlahi, ilahil.. O, balaca uşaq olanda... Ah, bu şəhərdə Paris adlı zadə- 
gan bir oğlan var. Senyoranı almaq üçün dəridən-qabıqdan çıxır. 
Ancaq qız, o gözəl qəlbli maral, onu görməkdənsə qurbağanı, əsl 
qurbağanı görməyi daha üstün tutur. Mən arabir xanımı acıqlandırıb 
deyirəm: Paris sənə daha çox yaraşan ərdir. Sizi inandırıram, mən 
belə deyəndə, o, kətan kimi ağarır. Məni bir başa salın, cənab, saf 
məhəbbət çiçəyi rozmarinlə Romeo sözü eyni hərflə başlamır ki? 

Ro meo. Bəli, mehriban dayə. Burda nə var? Hər iki söz “er” 
hərfi ilə başlayır. 

Dayə. Siz necə də lağlağıçısınızl O, it hərfidir. Onu deyəndə, 
elə bil, itlər mırıldaşır: Er hərfi, yox, belə deyil. Mən bilirəm ki, sizin 
adınız başqa hərflə başlayır. Xanım sizin adınızla rozmarini uyğun- 
laşdırıb, elə gözəl sözlər danışır ki, eşitsəniz, xoşunuza gələr. 

Ro meo. Məndən xanımına salam söylə. 

D ayə. Baş üstə, lap min dəfə salam söylərəm. (Romeo gedir.) Piterl 

Piter, Nə buyurursunuz? 

Dayə. Yelpiyimi götür, düş qabağıma, cəld ol. 


Cülyetta. 


Gedirlər. 


BEŞİNCİ SƏHNƏ 
Kapulettinin bağı. 
Cülyetta gəlir. 


Dayəni göndərdim saat doqquzda, 
O, yarım saata qayıtmalıydı. 

Yəqin ki, tapmayıb. Yox, ola bilməz! 
Ah! Dayə ləng gedir, sanki, topaldır. 
Xəyal olmalıdır eşqin qasidi, 
Zülmət təpələrdə qara kölgəni 
Qovlayan Günəşin şəfəqlərindən 
On dəfə artıqdır onun sürəti. 
Göyərçinlər çəkir, qanad çalaraq, 
Gözəl Veneranın arabasını. 

Elə bunun üçün yel kimi uçan 
Tanrı Kupidonun qanadları var. 
Günorta yerinə yetişdi Günəş. 

Düz üç saat keçir indiyə kimi, 

O hələ də gəlib çıxmır ki, çıxmır. 
Onun ürəyində ülvi məhəbbət, 
Qanında gəncliyin odu, atəşi 
Olsaydı, ox kimi süzər, süzərdi. 
Mənim sözlərimi əziz yarıma, 

Dayə. 


Cülyetta. 


Dayə. 


Cülyetta. 


Dayə. 


Cülyetta. 


Onun sözlərini mənə deyərdi. 
Qocalarsa süstdür lap ölü təhər, 
Tutqundur, ağırdır qurğuşun qədər. 


Dayə və Piter gəlirlər. 


Ah, Allah, o gəlir. Ah, əziz dayə, 
Söylə, nə xəbər var, gördünmü onu? 
Göndər, getsin nökər. 

Sən qapıda dur. 


Piter gedir. 


Mənim qəşəng dayəml Aman, ilahi! 
Söylə, üzündəki bu kədər nədir? 
Xəbər qəmlidirsə, sən sevinclə de. 
Əgər yaxşıdırsa, yaxşı nəğməni 
Tutqun qaş-qabaqla bu cür korlama. 


Yorulmuşam, gözlə, dincəlim bir az. 
Sınır qılçalarım, uf, uf, ölürəm, 
Belə də üzücü qaçaqaç olar? 


Verərəm mən sənə qılçalarımı, 
Sən gəl əvəzində o xəbəri ver. 
Danış, yalvarıram, sevimli dayəml 


Hara tələsirsən, nə olub axı? 
Gözləyə bilməzsən məgər bir azca? 
Görürsən nəfəsim kəsilir mənim. 


Necə kəsilir ki, sənin nəfəsin. 

Bu sözü deməyə nəfəsin vardır. 
Sənin üzrlərin, bəhanələrin 
Uzundur, ən uzun nağıldan belə. 
Qısa de, xəbərin xeyirdir, ya bəd? 
Qalan sözlərini sonra deyərsən. 
Aydın de, xəbərin xeyirdir, ya bəd? 


D ayə. Deməliyəm ki, sən o qədər də yaxşı oğlan tapmamısan. 
Əri necə tapmağı bilmirsən, axı, Romeol Yox, mən ona getməzdim. 
Doğrudur, onun üzü başqa kişilərin üzündən qəşəngdir, qıçları da 
başqa kişilərin qıçlarından düzdür. Əllərinə, ayaqlarına, boy-buxu- 
nuna söz ola bilməz. Bütün müqayisələrdən daha gözəldir. Demək 
olmaz ki, o, nəzakət çiçəyidir. Ancaq səni inandırıram ki, o, quzu 
kimi mehribandır. Öz yolunla get, qızıml Qəlbini Allaha bağla. Necə, 
sən nahar edibsən? 


Cülyetta. 


Dayə. 


Cülyetta. 


Xeyr, xeyr! Bilirdim mən bunu əvvəl. 
Toyumuz barədə o nə söylədi? 


İlahil Necə də ağrıyır başıml 

Az qalır bölünsün iyirmi yerə. 

Bir yandan da belim. Ah, belim, beliml 
Tanrı günahını bağışlayarmı? 

Məni hey qovursan o yan-bu yana, 
Deyirsən üzülüm, ölüm yollarda? 


Bu əziyyət üçün bağışla məni, 
Sevimli, istəkli, mehriban dayəm, 
De görüm, sevgilim sənə nə dedi? 


Dayə. Sevgilin namuslu, ədəbli, mehriban, gözəl və ən ləyaqət- 


li bir insan kimi 
Cülyetta. 


Dayə. 


Cülyetta. 


dedi... Anan haradadır? 


Anam haradadır? Anam evdədir. 
Harda olmalıydı? Başa düşmürəml 
Necə də qəribə cavab verirsən! 
“Sevgilin namuslu insantək dedi: 
Anan haradadır?” 


Ah, aman Allah, 

Belə hirslənirsən? Bir bu qalmışdı? 
Ağrıyan belimə təpitmədir bu? 
Daha qasidliyə özün gedərsən. 


Qurtar işgəncəni. O nə dedi, nə? 

Dayə. 
Cülyetta. 
Dayə. 


Cülyetta. 


Lorenso. 


Romeo. 


Lorenso. 


Bu gün ibadətə gedə bilərsən? 
Gedərəm. 

Rahibin hücrəsinə qaç. 

Bir ər səni orda arvad edəcək. 

Hə, qanın sıçradı yanaqlarına, 

Üzün bu xəbərdən alışıb-yandı. 

Di, sən kilsəyə get, mənsə aparım 
Kəndir nərdivanı, yarın bu gecə 
Onunla yanına qalxar gizlicə. 

Sən kef çəkəcəksən, yük çəkim mən də. 
Gecə yük altına düşərsən sən də. 
Mən nahar edirəm, tez get, yaxşı yol. 
Qovuşum bəxtimə, əzizim, sağ oll 


Gedirlər. 


ALTINCI SƏHNƏ 


Rahib Lorensonun hücrəsi. 
Rahib Lorenso ilə Romeo daxil olurlar. 


Bu müqəddəs işə yar olsun göylər, 
Sonra dərdlə bizə cəza verməsin. 


Aminl Ancaq bu dərd dəhşət olsa da, 
Cülyettayla mənim görüşümüzün 

Bir anlıq sevinci önündə heçdir. 
Müqəddəs ayinlə, müqəddəs ata, 
Birləşdir sən bizim əllərimizi. 

Sonra ölüm gəlsin, yoxdu bir qorxum, 
O çiçək mənimdir desəm, bəsimdir. 


Odlu sevgilərin odlu sonu var, 
Öpüşüb məhv olan odtək, barıttək 
Alışıb məhv olur zəfər çağında. 


Cülyetta. 


Pisdir ən şirin bal şirinliyiylə, 

İştahı öldürür çox yeyiləndə. 

Sən təmkinlə sev ki, sevgi tükənməz, 
Qecikər çox lənglə çox tələsən kəs. 


Cülyetta gəlir. 


Gəl, qızım. Ah, belə incə ayaqlar 
Hələ toxunmayıb bu sərt daşlara. 
Gözəl yay axşamı mehli havada 
Uçan bir hörümçək toru üstündə 
Aşiq gəzə bilər, yıxılmaz heç vaxt. 
Axşamınız xeyir, ruhani atal 


Lorenso. Romeo, bizimçün təşəkkür eylə. 


Cülyetta. 


Romeo. 


Cülyetta. 


Lorenso. 


Ürəkdən gələcək təşəkkür üçün 
Onun da axşamı qoy xeyir olsun. 


Ahl Qəşəng Cülyetta, nəhayətsizsə 
Sənin səadətin mənimki qədər, 

Onu dillə demək mümkünsə hərgah, 
Havanı məst etsin qoy gül nəfəsin. 
Şirin sözlərinin musiqisiylə 

Əks elə ilahi görüşümüzün 

Bizə bəxş etdiyi bu səadəti. 


Sevgi sözlə deyil, işlə zəngindir, 
Öyünər mənayla, bərbəzəklə yox. 
Dilənçilər saya bilər varını, 

Sonsuz xəzinədir mənim saf eşqim, 
Mən saya bilmərəm yarısını da. 


Qedəyin, tezcənə qurtaraq işi. 
Müqəddəs kilsədə ülvi ayinlə 
İkiniz bir canda birləşənədək 
Sizin üstünüzdə göz olum, gərək. 


Gedirlər. 

ÜÇÜNCÜ PƏRDƏ 


BİRİNCİ SƏHNƏ 


Veronada meydan. 
Merkusio, Benvolio və xidmətçilər daxil olurlar. 


Benvolio. 
Gedək, Merkusio, rica edirəm, 
Bu gün çox istidir, yaman bürküdür. 
Gəzirlər hər yerdə Kapulettilər, 
Onlara biz bu gün əgər rast gəlsək, 
Davadan yayına bilməyəcəyik. 
Damarda qan coşur bürkü olanda. 

Merkusio. Sən elə bir gəncə bənzəyirsən ki, o, meyxanəyə 
girən kimi qılıncını belindən açıb stolun üstünə qoyaraq deyir: 
“Allah eləsin, mənim sənə heç bir ehtiyacım olmasınl” Fəqət ikinci 
badəni ötürəndən sonra, doğrudan da, heç bir ehtiyac olmadan 
qılıncı sıyırıb, qulluqçunun qarnına soxur. 

Benvolio. Məgər mən elə gəncə bənzəyirəm? 

Merkusio. Bəli, bəli, sən İtaliyada ən qızğın gənclərdən biri- 
sən. Sənə azca toxunan kimi, o saat qızışırsan, qızışan kimi, o saat 
hamının üstünə cumursan. 

Benvolio. A, bu nə deyir? 

Merkusio. Yox, belə deyil? İndi burda sənin kimi iki nəfər olsay- 
dı, tezliklə ikisini də itirərdik, çünki ikisi də bir-birini öldürərdi. Saq- 
qalının tükü sənin saqqalının tükündən bir dənə artıq və ya əskik 
olan adamla bu dəqiqə döyüşərsən. Qoz sındıran adamla bu 
dəqiqə dalaşarsan, nə var ki, sənin gözlərin qoz rəngindədir. Sənin 
gözündən başqa hansı göz döyüş üçün belə səbəb görə bilər? 
Yumurtanın içi ağ-sarıyla dolduğu kimi, sənin başın da dava-dalaşla 

dolub. Ancaq bu dava-dalaşdan sənin başın çalxalanmış yumurta 
kimi laxlayıb. Küçədə öskürüb sənin günəqarşıda yatan itini oyadan 
adamla savaşmırdın? Pasxa bayramından qabaq öz təzə köynəyini 
geyinən dərziylə sən döyüşmürdün? Təzə ayaqqabısını köhnə qay- 
tanla bağladığına görə bir başqasıyla vuruşan sən deyildin? İndi 
gəlib mənə dalaşmamaq barədə dərs verirsənİ? 

Benvolio. Mən sənin kimi dalaşqan olsaydım, həyatımın sığor- 
ta kağızını hamı satın alardı. Özü də bu iş bir saat on beş dəqiqəyə 
başa gələrdi. 

Merkusio. Sığorta kağızı! Ay, ay, başı boş! 

Benvolio. Başıma and olsun, odur, gəldilər. 

Merkusio. Dabanıma and olsun, vecimə deyil. 


Tibalt və başqaları daxil olurlar. 


Tibalt. 

Siz arxamca gəlin, danışım gərək 
İndi mən onlarla necə lazımdır. 
Cənablar, sizlərə bircə sözüm var. 

Merkusio. 

Bircə sözünüz var? Qoy iki olsun. 
Sözü tamamlasın qılınc zərbəsi. 

Tibalt. Bunun üçün siz mənə bir səbəb tapsanız, cənab, onda 
görərsiniz ki, mən onu da bacarıram. 

Merkusio. Özünüz bir səbəb tapa bilməzsiniz, gərək başqası 
tapsın? 

Tibalt. Merkusio, siz də Romeonun çalğıçılar dəstəsinə qoşul- 
musunuz? 

Merkusio. Çalğıçılar dəstəsil Bu nə sözdür? Demək, siz bizi 
küçə çalğıçısı elədiniz? İndi ki belə oldu, sizin üçün elə bir hava çalım 
ki, qiyamətə qədər qulaqlarınızdan getməsin. Bu da mənim skripka- 
mın yayı, bu saat sizi oynamağa məcbur edər. Lənət şeytanal Çalğı- 
çılar dəstəsil 

Benvolio. 

Burda adam çoxdur, səs-küy nə lazım? 
Ya gəlin çəkilək bir xəlvət yerə. 

Ya işi çürüdək səssiz-səmirsiz, 

Ya da ayrılağın, baxırlar bizə. 

* Merkusio, 
İnsana verilib göz baxmaq üçün. 


Tib alt. 


Baxsınlar, mən burdan gedən deyiləm. 


Romeo daxil olur. 


Rahat olun, gəldi mənim adamım. 


Merkusio. 


Tibalt. 


Romeo. 


Tibalt. 


Romeo. 


Özümü asaram, belə alçalsa. 
Siz çölə getsəniz, yoldaşlıq edər, 
Hə, o bu mənada adamınızdır. 


Romeo, qəlbimdə sənə bəslənən 
Sonsuz nifrətimi deməyə bundan 
Yaxşı söz tapmıram: sən... sən əclafsanl 


Tibalt, səni mənə sevdirən qüvvət 
Sənə bağışlayır bu qəzəbini. 

Mən əclaf deyiləm. Odur ki, sağ ol. 
Görürəm, sən məni tanımayırsan. 


Getmək istəyir. 


Sənin dözülməyən təhqirlərini 
Bu sözlər heç cürə əfv edə bilməz. 
Bu saat geri dön, qılıncını çək! 


Təhqir etməmişəm səni heç vədə, 
Əksinə, hədsizdir könlümdə sevgin. 
Bunun səbəbini sonra bilərsən. 

Ey adı adımtək sevimli olan, 

Əziz Kapuletti, sən buna inan. 


Merkusio. 


Tibalt. 


Ah, miskin, şərəfsiz, alçaq itaətl 

Bu murdar ləkəni qan yuyar ancaq. 
(Qılıncını sıyırır.) 

Siçan tutan Tibalt, rədd olacaqsan? 
De görüm, sən məndən nə istəyirsən? 


Merkusio. Hörmətli pişiklər şahı, sənin doqquz canından yal- 
nız birini. Əgər arzu eləsən, yerdə qalan səkkizini də almağa hazı- 
ram. Qılıncının qulağından dartıb, qınından çıxart. Cəld ol, yoxsa 
mənim qılıncım sənin hər iki qulağını kəsib atar. 

Tibalt. Sənin qulluğunda hazıram hər vaxt. (Огисти sıyırır.) 

Romeo. Merkusio, tez qoy qılıncı qına. 

Merkusio. Ağa, di buyurun, növbə sizindir. 


Vuruşurlar. 


Romeo. 
Benvolio, gəl, biz qılıncımızla 
Vurub yerə salaq silahlarını. 
Cənablar, ayıbdır, vuruşursunuz? 
Axı, vuruşmağı qadağan edib 
Hersoq Veronanın küçələrində. 
Əziz Merkusio, Tibalt, dayanın! 


Tibalt Romeonun qolunun altından vurub 
= Merkusionu yaralayır. 
Öz adamları ilə aradan çıxır. 


Merkusio. 
Mən yaralanmışam. İkinizin də 
Ocağınız keçsin, həyatım sönür. 
O getdi, özü də sağ və salamat? 
Benvolio. Necə? Yaralandın? 
Merkusio. 
Azca cızılıb, 
Elə bu da bəsdir. Hanı nökərim? 
Ey, ey, cüvəllağı, qaç həkim çağır. 


Nökər gəlir. 


Romeo. Ürəkli ol, dostum, yaran çox deyil. 

Merkusio. Hə, quyu kimi dərin, kilsə qapısı qədər enli deyil. 
Ancaq bu da kifayətdir. Sabah məni axtarsan, meyitimi taparsan. 
Mənim işim bitib. Mən bu dünyadan köçməliyəm. İkinizin də oca- 
ğınız keçsin! Lənət şeytana, it də, siçovul da, siçan da, pişik də adamı 
ölümcül cırmaqlaya bilərmişl Ah, lovğa, alçaq, kitab üzrə vuruşmaq 


85 


Uilyam Şekspir 


DÜNYA ƏDƏBİYYATI KLASSİKLƏRİ 


* öyrənən dələduzl Sən iblis kimi hardan peyda olub aramıza soxul- 
dun? Məni sənin qolunun altından vurub yaraladı. 

Romeo. İstəyirdim sizə yaxşılıq edim. 

Merkusio. 
Benvolio, məni tez evə apar. 
Az qalır qəşş edim. İkinizin də 
Ocağınız keçsin! Necə də məni 
Məzarda qurdlara yem elədiniz. 
Nə yaman məhv oldum, ikinizin də... 





Merkusio ilə Benvolio gedirlər. 


Romeo. 
Hersoqun ən yaxın qohumudur o, 
Mənim əsl dostum. O mənə görə 
Sağalmaz, ölümcül bir yara aldı. 
Biz qohum olsaq da bir saat əvvəl, 
Tibalt ləkələdi mənim adımı. 
Ah, qəşəng Cülyetta, sənin gül hüsnün 
Qəlbimi incəltdi qadın qəlbitək. 
Mum kimi yumşaldı polad xislətim. 


Benvolio qayıdır. 


Benvolio. 
Romeo, Romeo, ah, Merkusiol.. 
Öldü o mərd insanl O igid insanl 
Yerə nifrət edib, vaxtından çox tez 
Onun cəsur ruhu uçdu göylərə. 
Romeo. 
Bu nəhs gün gətirər sonsuz fəlakət, 
Əvvəli qorxuncdur, axırı dəhşət. 


Tibalt qayıdır. 
Benvolio. Yenə azğın Tibalt gəlir bu yana. 
Romeo. 


O sağdı, o çatdı şöhrətə-şana. 
Merkusio öldü. Zərif yumşaqlıq, 

Zərif buludların qoynuna yüksəl. 
Qoy alovlu qəzəb bələdçim olsun. 
Tibalt, əclaf sənsən, başımız üstdə 
Durub tənha ruhu Merkusionun, 
Gözləyir ki, ona yoldaş olasan. 
İndi ya sən, ya mən, ya hər ikimiz 
üçüb getməliyik onunla birgə. 


Tibalt. 
Onunla dost idin, yaramaz uşaq, 
İndi onunla da sən gedəcəksən. 
Romeo. 
Qılınc həll eləyər bu məsələni. 
Vuruşurlar. Tibalt yıxılır. 
Benvolio. 


Şəhər əhli gəlir, Romeo, tez qaç. 
Artıq Tibalt öldü, sən ələ keçsən, 
Hersoq asdıracaq səni o saat. 


Durub mat-mat baxma, tez aradan çıx. 


Romeo. Taleyin əlində oyuncağam mən. 
Benvolio. Neçin dayanmısan, ölüm gəzirsən? 


Romeo gedir. Şəhərlilər gəlir. 


Birinci şəhərli. 
Tibaltmı öldürüb Merkusionu? 
O qatil, o quldur hayana qaçdı? 
Benvolio. Odur uzanıbdır. 
Birinci şəhərli. 
Senyor, qalx yerdən, 


Hersoqun adından hökm edirəm mən. 
Dustaqsan, dur gedək, əmrə qulaq as. 


Hersoq öz əyanları ilə, 
Montekki, Kapuletti isə öz arvadları ilə 
və başqaları daxil olurlar. 


Hersoq. Saldı bu davanı hansı yaramaz? 

Ledi Kap 


Hersoq. 
Benvolio. 


Mərhəmətli Hersoq, mən bircə-bircə 
Deyim bu nəhs dava başlandı necə. 
Bu adam öldürdü Merkusionu, 
Cavan Romeo da öldürdü onu. 
uletti. 

Tibalt, göz işığı, ciyərparasıl 

Əziz qardaşımın əziz balası. 

Ah, hersoq, ah, ərim, axdı qanımız. 
Bizə nə dağ çəkdi gör düşmanımızl 
Ədalətli hersoq, qana qan gərək, 
Bu saat Montekki versin can gərək. 
Bu qanlı davaya kimdir səbəbkar? 


Tibaltdır bu işə bais, hökmdar. 
Ağır təhqir etdi o, Romeonu, 
Romeo ədəblə ona dedi ki, 
Davanın-dalaşın mənası yoxdur, 
Bu həm də cinlədər əlahəzrəti, 

Bu hörmət, bu izzət, bu mehribanlıq 
Davakar Tibaltı sakit etmədi. 

O daha da qızıb, Merkusionun 
Köksünə yönəltdi polad qılıncı, 
Coşqun Merkusio coşdu bu zaman, 
Dəhşətlə çırpıldı qılınc qılınca. 
Romeo araya girib qışqırdı: 
“Aralanın, dostlar! Ayrılın, dostlar!” 
Qorxunc zərbələri qorxu bilmədən 
O öz silahıyla dəf eləyirdi. 

Qılıncı yeridib qərəzkar Tibalt 
Qolunun altından gənc Romeonun 
Öldürdü yenilməz Merkusionu. 

O qaçdı, tezliklə qayıtdı yenə. 
İntiqam fikrinə düşdü Romeo, 
Vuruşma od saçdı ildırım təkin. 
Onları ayırmaq istəyirdim ki, 

Tibalt bir tir kimi yerə uzandı. 


İşi belə görüb qaçdı Romeo. 
Mənim bu sözlərim doğrudur tamam, 
Tanrı qənim olsun yalan danışsam. 


Ledi Kapuletti, 


Hersoq. 


Yaxın qohumudur o, Montekkinin, 
Qanı məcbur edir, düz demir, yəqin. 
Yığılıb bir yerə iyirmi nəfər, 

Yalqız bir adama qəsd eləyiblər. 
Hökmdar, siz haqqa eyləyin kömək, 
Romeo canidir, o ölsün gərək. 


Romeo Тбајы, Tibaltsa onu — 
Öldürüb əzizim Merkusionu. 
Onun necə çəkim ağır yasını, 
Onun kim verəcək qan bahasınıl 


Montekki. 


Hersoq. 


Romeo suçsuzdur, unutmaq olmaz, 
O öz dostu üçün alıbdır qisas. 
Bu ki qanunladır. 


Bu günah üçün 

Mən onu təcili edirəm sürgün. 
Sizi dərdə salan kinli ədavət 
Mənim də qanımı tökdü, nəhayət. 
İki ailənin qanlı savaşı 

Mənim də evimə saldı göz yaşı. 
Elə bir cərimə kəsim ki sizə, 
Ədəbi dərs olsun hər ikinizə. 
Qəlbimi yumşaltmaz nə ağı-sızı, 
Yumaz göz yaşınız günahınızı. 
Kəsin yalvarışıl Getsin Romeo. 
Əgər burda qalsa, öləcəkdir o. 
Qaldırın cəsədi, bu müsibətdir, 
Qatili əfv etmək bir cinayətdir. 


Gedirlər. 

Cülyetta. 


İKİNCİ SƏHNƏ 
Kapulettinin bağı. 
Cülyetta daxil olur. 


Siz ey ayaqları od saçan atlar, 
Qərbə — günbatana çapın dördnala 
Febin oğlu Faston sürsəydi sizi, 
Qızıl arabanı aparmışdınız, 

Aləmi qaranlıq tutmuşdu çoxdan. 
Gəl, gəl, aşiqlərin sirdaşı gecə, 

Gəl, çək hər tərəfə qara pərdəni. 
Kənar gözdən uzaq, yad dildən uzaq 
Romeo gizlicə gəlsin yanıma. 
Dünyanı aydınca görür aşiqlər, 
Dünyaya nur saçır onların hüsnü. 
Əgər məhəbbətin korsa gözləri, 
Onun ən sevimli dostu gecədir. 

Ey ədəbli gecə, ey qara donlu, 
Zabitəli gözəl, gəl, gəl, sən mənə 
İki təmiz qəlbin saf oyununda 
üduzaraq qalib gəlməyi öyrət. 
Utancaq, pak eşqim cürətlənincə 
Qara örpəyinlə yanaqlarımda 
Həyadan alışan qanımı gizlət. 

Gəl, gecə, bir tələsi Tez ol, Romeo, 
Gəl, zülmət gecədə nurlu gündüzüm, 
üç gəl sən gecənin qanadlarında, 
Qarğanın belinə yenicə yağmış 
Qardan sən şəfəqli, sən ağ olarsan. 
Gəl, sevimli gecə, ey qaraqaşlım, 
Mənim Romeomu sən gətir mənə. 
O öləndə onu götür özünlə, 

Kəs doğra balaca ulduzlar kimi. 
Bundan göylər elə gözəlləşər ki, 


Dayə. 


Cülyetta. 


Dayə. 


Cülyetta. 
Dayə. 


Cülyetta. 


Mat qalar gecəyə bütün yer üzü, 
Pərəstiş eyləməz Günəşə heç vaxt. 
Bir sevgi sarayı satın aldım mən, 
Fəqət, o saraya sahib deyiləm. 
Mənim özümü də satın aldılar, 
Fəqət nə yiyəm var, nə sahibim var. 
Ah, necə əzablı, qəmlidir bu gün, 
Təzə paltarını geyə bilməyən 
Səbirsiz uşağın bayramqabağı 
Keçirdiyi qəmli bir gecə kimil 

Ah, ah, dayəm gəlir, xəbər gətirir. 
Romeo adını deyən hər bir dil 
Göylərtək gözəldir, heyrətamizdir. 
(Dayə əlində kəndir nərdivan daxil olur.) 
Dayə, nə xəbər var? O nədir elə? 
Kəndir nərdivandır Romeo üçün? 
Hə, hə, nərdivandır. 


(Kəndir nərdivanı yerə atır.) 


Axı, nə olub? 
Niyə pərişansan, məyussan belə? 


Fəlakət, fəlakət! O öldü, öldü! 


Məhv olduq biz, xanım, bu gün məhv olduq. 


Onu öldürdülər, o yoxdur, öldül 
Göylər belə qəddar ola bilərmi? 


Göylər ola bilməz, Romeo olar. 
Romeo, Romeo, ah-ah, Romeol 
Bu kimin ağlına gələrdi, kimin? 


Sən necə daşürək ifritəsən ki, 

Belə bir işgəncə verirsən mənə? 
Zülmət cəhənnəmin ağır zilləti 

Bu sonsuz əzabın yanında heçdir. 
Romeo özünü öldürdümü, de? 
Sən təkcə “bəli” de, bu “bəli” sözü 

Dayə. 


Cülyetta. 


Dayə. 


Cülyetta. 


Dayə. 


Cülyetta. 


Dayə. 


Əjdahanın ölümsaçan gözündən 

Məni daha kəskin zəhərləyəcək. 

Əgər “bəli” desən, mən mən deyiləm. 
Gözlərim əbədi qapanacaqdır. 

O ölüb - “bəli” de, sağdır — “yox” söylə, 
Bir sözlə, ya öldür, ya xoşbəxt eylə. 


Gördüm yarasını gözlərimlə mən. 
Burda – köksündəydi. Allah, sən saxla. 
Al-qana batmışdı bütün cəsədi, 

Rəngi ağarmışdı ağ kətan kimi, 
Huşumu itirdim mən bu dəhşətdən. 


Parçalan, ey qəlbim! Ey bədbəxt müflis, 
Parçalan bu saat itdi saf incin. 

Ey mənim gözlərim, girin zindana, 

Heç zaman görməyin azadlığı siz. 
Dayan, ey əclaf yer, dolanma belə, 
Məni bir qəbrə qoy Romeo iləl 


Aman, Tibalt, Tibaltl Sevimli dostuml 
Nəzakətli Tibalt, ah, nəcib insan, 
Sənin ölümünü mən niyə gördüm?! 


İki yandan qopan bu tufan nədir? 
Romeomu ölüb, Tibaltmı ölüb? 
Əziz qardaşımmı, əziz ərimmi? 

Sən ey İsrafilin qorxunc şeypuru, 
Xəbər ver, gəlibdir qiyamət günül 
Onlar ölüblərsə, kim sağ qalıb bəs? 


Təkcə Tibalt ölüb, Romeo onu 
Öldürüb, bununçün sürgün edilib. 


İlahi, belə də müsibət olar? 
Romeo Tibaltın tökdü qanını? 


O tökdü, o tökdü. Lənət bu günəl 


Cülyetta. 
Ah, üzü qızılgül, ürəyi ilanl 
Gözəl mağarada çirkin əjdaha! 
İlahə zülmkarl Məleykə iblisl 
Göyərçin lələkli leşyeyən qarğal 
Quzu dərisində acgöz canavarl 
Allah görkəmində ən rəzil məxluql 
Zahiri, daxili iyrənc ziddiyyət! 
Müqəddəs bir məlun, vicdanlı alçaql 
Ah, təbiətl Bu cür cənnət dünyada 
Gözəl bədəninə bu insanın sən 
Belə ki, salmısan şeytan ruhunu, 
Sənin cəhənnəmlə nə işin vardır? 
Məzmunu, mənası iyrənc bir kitab 
Heç belə də qəşəng cildlənərmi? 
Ah, bu cazibədar, gözəl sarayda 
Saxtalıq yaşayır, yalan yaşayırl 
Dayə. 
Yoxdur kişilərdə inam, etibar, 
Hamısı vicdansız, hamısı dönük, 
Hamısı riyakar, bomboş yalandır. 
Ah, hanı xidmətçim? Mənə tez cövhər, 
Məni məhv edəcək bu qəm, bu kədər. 
Sənin Romeona görüm ar olsun. 
Cülyetta. 
Bunu necə dedin, dilin qurusun. 
Romeo ar üçün doğulmayıbdır, 
Ar özü ar edər ar olduğundan, 
Onun pak alnına qonmaz heç zaman. 
Onun alnı elə bakir təxtdir ki, 
Dünyada ismətin tək malikəsi 
Burda öz başına tac qoya bilər. 
Dayə. 
Ah, necə heyvanam, söydüm mən onul 
Qardaş qatilini mədh edəcəkdin? 
Cülyetta. 
Bəs mən öz ərimi pisləyəcəkdim? 
Ah, binəva ərim, zavallı insan, 

*Ф Sənin üçsaatlıq bu arvadın da 
Əgər oxşamasa şirin sözlərlə, 


Kim sənin könlünü oxşayacaqdı? 
Zalım, qardaşımı niyə öldürdün? 

O zalım istədi öldürsün səni. 

Ey möhnət xəracı, odlu göz yaşı, 
Qayıt öz yerinə, öz qaynağına. 

Sən bac-xərac ikən fəlakət üçün, 
Səhvən səadətə qurban gedirsən. 
Mənim ərim sağdır, Tibalt can atdı 
Onu qətl eləsin. Tibalt ölübdür. 
Ərimi öldürmək istəyirdi o. 

Bax, bu mənim üçün bir təsəllidir. 
Onda nəyə görə ağlayıram ki? 

Mən Dir söz eşitdim, o söz Tibaltın 
Yaman ölümündən daha yamandır. 
Ömrümü puç edən o qorxunc sözü 
Böyük bir həvəslə unudardım mən. 
Fəqət canilərin müdhiş günahı 
Yaddaşlarına həkk olunduğutək, 
Mənim yaddaşıma həkk olur bu söz. 
“Öldü Tibalt, sürgün oldu Romeol” 
“Sürgün oldu” — bu söz, yalnız tək bu söz 
Minlərcə Tibaltı öldürdü birdən! 
Bədbəxtlik qurtarsa bununla əgər, 
Tibaltın ölümü kifayət idi. 

Deyirlər, dərd gəlmir heç vədə yalqız. 
Əgər dərd özüylə dərd gətirirsə, 
Niyə “Öldü Tibalt” deyəndə mənə 
O demədi öldü atan, ya anan, 

Ya da ki, onların hər ikisi də. 

Onlara yas tutub ağlayardım mən. 
Ancaq “Tibalt öldü” sözündən sonra 
Gələn söz “Romeo sürgün oldu”, bu, 
Atamı, anamı, Tibaltı, hətta 

Bədbəxt Romeonu, Cülyettanı da, 
Hamını öldürdü, hamını qırdı. 

Dayə. 


Cülyetta. 


Dayə. 


Cülyetta. 


Bu sözün — “Romeo sürgün oldu” — ah. 
Nə sonu, nə həddi, nə ölçüsü var. 

Bu qəmi nə ilə bildirmək olar? 

Dayə, hanı atam, anam? 


Bu yasda 
İndi ağlaşırlar Tibaltın üstdə. 
Getmək istəyirsən, aparım səni. 


Onlar ona görə göz yaşı töksün, 
Mən isə ağlayım Romeo üçün. 
Götür nərdivanı. Yazıq nərdivan, 
Sən də aldadıldın mənimtək yaman. 
Səni düzəltmişdi o eşqin oğlu, 
Sənə yar olmadı ülviyyət yolu. 
Soldu taleyimiz qönçə gül kimi, 
Qız ikən ölürəm mən bir dul kimi. 
Götür nərdivanı, dayə, gəl gedək, 
Gəlinlik yatağım açılsın gərək. 
Romeo görmədi səadətimi, 
Ölüm, ölüm alsın bəkarətimi. 


Sən get, gətirərəm mən Romeonu, 
O sənə təsəlli, təskinlik verər. 
Hücrədə gizlənib, taparam amma, 
Çalışaram Günəş Ayla dincəlsin. 


Apar, bu üzüyü ver tərlanıma, 
De ki, vida üçün yanıma gəlsin. 


Gedirlər. 

Lorenso. 


Romeo. 


Lorenso. 


ÜÇÜNCÜ SƏHNƏ 


Rahib Lorensonun hücrəsi. 
Lorenso gəlir. 


Gəl bəri, gəl bəri, bədbəxt Romeo, 
Kədər-qüssə sənə aşiq olubdur. 
Oğlum, evlənmisən müsibət ilə. 


Romeo daxil olur. 


Təzə nə xəbər var, müqəddəs ata? 
Hökm necə oldu, cəzam nə oldu? 
Hansı yeni bir dərd gözləyir məni? 


Möhkəm dost olmusan bütün dərdlərlə. 
Xəbər gətirmişəm hökm barədə. 


Romeo. Məhşərdən qorxuncdur Hersoqun hökmü. 


Lorenso. 


Romeo. 


Lorenso. 


Romeo. 


Yüngül qərar verdi sənin haqqında, 
Sənə ölüm deyil, sürgün buyurdu. 


Necə? Sürgün? Rəhm et, sən “ölüm” söylə. 
Qat-qat dəhşətlidir sürgün ölümdən, 
Dilinə gətirmə “sürgün” sözünü. 


Yalnız Veronadan sürgün olursan. 
Səbir elə, oğlum, dünya genişdir. 


Veronadan kənar bir dünya yoxdur, 
Ancaq məhşər, əzab, cəhənnəm vardır. 
Dünyadan sürgündür buradan sürgün. 
Dünyadan sürgünsə ölüm deməkdir, 
Səhvən ölümə də sürgün deyirlər. 
Sürgün adlandırıb mənfur ölümü, 


Qızıl balta ilə sən gülə-gülə 
Başımı kəsirsən, mehriban ata. 
Lorenso. 
Nankorluq ən böyük günahdır, oğlum. 
Sənə ölüm düşür qanuna görə, 
Sənin tərəfini saxlayıb ancaq, 
Mərhəmətli hersoq atdı qanunu. 
Ölümü sürgünlə əvəz elədi, 
Belə mərhəməti sənsə görmürsən. 
Romeo. 
Bu bir işgəncədir, mərhəmət deyil, 
Cülyetta hardasa, göy də ordadır. 
Burda göyün altda hər bir it, pişik, 
Hər bir miskin siçan, dəyərsiz qurd-quş 
Yaşayıb, o gülü seyr edə bilər, 
Fəqət görə bilməz Romeo onu. 
Leşyeyən milçəklər Romeodan, ah, 
Daha çox hörmətə, daha çox haqqa, 
Daha çox şərəfli ömrə malikdir. 
Onlar Cülyettanın qar kimi dümağ, 
İncə əllərinə toxuna bilər, 
Hətta bir-birini öpürlər deyə 
Həyadan od kimi alışıb-yanan, 
Ləkəsiz, bakirə dodaqlarından 
Əbədi səadət qopara bilər. 
Milçəklərin buna hüququ vardır, 
Romeosa bundan məhrum olunur. 
Milçəklər azaddır, Romeo dustaq, 
Romeo buradan sürgün edilir. 
Sən deyirsən, sürgün ölüm deyildir? 
Heç kəskin zəhərin, almaz bıçağın, 
Başqa məhvedici vasitən yoxmu, 
Məni öldürürsən “sürgün” sözüylə? 
“Sürgün”, bu adi söz nə dəhşətlidir! 
Cəhənnəmdə ağır zillətə məhkum 
Ağır günahkarlar bu ağır sözü 
Fəryadla deyərək inildəşirlər. 

Ah, ruhani ata, ey müdrik insan! 
Mənim müəllimim, mehriban dostum, 
Ən yaxın sirdaşım ola-ola sən, 

Buna necə qıydın, ürək elədin, 

Məni məhv edirsən “sürgün” sözüylə? 


Lorenso. Bir mənə qulaq as, ey dəli aşiq. 
Ro meo. Oh, yenə sürgündən danışacaqsan? 


Lorenso. 


Romeo. 


Lorenso. 
Romeo. 
Lorenso. 
Romeo. 


Bu sözün oxundan qorunmaq üçün 
Mən sənə poladdan zireh verərəm. 
Fəlsəfə sipərdir bədbəxt kəslərə, 

O sənə sürgündə bir kömək olar. 


Yenə də bu mənfur, bu “sürgün” sözül 
Qoy sənin fəlsəfən cəhənnəm olsun! 
O mənə Cülyetta yaratmayacaq, 
Şəhəri yerindən oynadıb indi 
Hersoqun hökmünü dəyişməyəcək. 
Onun nə köməyi, danışma, barı. 

Ah, mən görürəm ki, dəlilər karmış. 
Müdriklər kor isə, neyləsin onlar? 

Gəl, sənin işindən danışaq, oğlum. 


Duymadığın şeydən nə deyəcəksən? 
Əgər mənim kimi cavan olsaydın, 
Mənimtək sevsəydin sən Cülyettanı, 
Bir saat keçməmiş evləndiyindən 
Tibaltı öldürüb dərdə düşsəydin, 
Sonra da mənimtək sürgün olsaydın, 
О zaman danışa bilərdin ancaq. 

O zaman saçını didib yolardın, 

O zaman mənimtək sərilib yerə, 
Ölçərdin gələcək məzarını sən. 


Qapı döyülür. 


Lorenso. Qalx, qapı döyülür, Romeo, gizlən. 


Romeo. 


Lorenso. 


Nə üçün? Onsuz da odlu ahlarım 
Dumantək gizlədir gözlərdən məni. 


Qapı döyülür. 


Eşidirsən? Necə döyürlər. Kimdir? 
Səni tutacaqlar. Romeo, cəld ol. 
Gözləyinl Di dur, qaç ibadətgaha. 


Qapı döyülür. 


Bu saatl İlahi, bu nə inaddır? 
Gəlirəm, gəlirəm! Hardandır belə? 


Qapı döyülür. 


Nə bərk döyürsünüz? Axı, kimsiniz? 


Dayə (bayırdan). 


Tez açın qapını, tanıyarsınız, 
Cülyetta xanımın dayəsiyəm mən. 


Lorenso. Buyurun içəri, xoş gəlmişsiniz. 


Dayə. 


Lorenso. 


Dayə. 


Dayə daxil olur. 


Ah, müqəddəs ata, Romeo hanı? 
Mənim xanımımın əri hardadır? 


Odur, bax, orada sərilib yerə, 
Acı göz yaşından sərxoş olubdur. 


Mənim xanımım da lap bu haldadır, 
Ah, o da düşübdür bu vəziyyətə. 


Lorenso. Eyni ürəklərin dərdi eynidir! 


Dayə. 


O da eyni ilə sərilib yerə, 
Hönkürür, inləyir, göz yaşı tökür. 

Romeo. 
Dayə. 
Romeo. 


Dayə. 


Romeo. 


Lorenso. 


Di qalxın, di qalxın, bir kişi olun. 
Xanım Cülyettanın xatiri üçün, 
Onun xatiriyçün ayağa durun. 

Bu sizə yaraşmır. 

Ah, əziz dayəl 

Ah, cənab, hamının sonu ölümdür. 


Sən, sən, danışırsan Cülyetta haqda? 
Nə olub? O məni qatil sanırmı? 
Özüm ləkələdim onun qanıyla 
Səadətimizin körpəliyini. 

Səhhəti necədir? İndi hardadır? 
Mənim məxfi yarım bizim məhv olmuş 
Eşqimiz barədə nə deyir indi? 


Cənab, heç nə demir. Ağlayır elə. 
Yazıq gah yıxılır çarpayısına, 

Gah durub Tibaltı çağırır, gah da 
Romeo deyərək haray qoparır, 
Gah da ağzlüstə yıxılır yerə. 


Romeol Ah, bu ad murdar bir əllə 
Onun qardaşını qana bələyib, 
Ağzından od saçan, alov püskürən 
Bir top gülləsitək yandırır onu. 

Mənə de, mənə de, müqəddəs ata, 
Bədənimin hansı mənfur yerində 
Mənim mənfur adım məskən salıbdır? 
O iyrənc yuvanı tar-mar edim. 

(Qılıncı sıyırır.) 


Dəli, bir əl saxlal Sən kişisənmi? 
Görkəmin deyir ki, bəli kişisən, 
Qadın göz yaşıdır, fəqət, göz yaşın. 
Sənin bu ağılsız hərəkətində 

Vəhşi bir heyvanın qəzəbi vardır. 
Sən kişi cildində həm zəif qadın, 


Həm də ən dəhşətli bir yırtıcısanl 
Sənə mat qalmışam, din haqqı, səni 


Mən ruhən ən möhkəm insan bilirdim. 


Tibaltı öldürdün? Onun dalınca 

İndi də özünü öldürəcəksən? 
Bununla dünyada yalnız səninçün 
Yaşayan zövcəni məhv edəcəksən? 
Niyə öz nəslinə, bu yerə, göyə 

Nifrət yağdırırsan, sonsuz bir nifrət? 
Axı, öz nəslin də, bu yer də, göy də 
Səndə birləşərək həyat tapıbdır. 
Onları bir yerdə itirəcəksən. 

Tfu, tful Sən ki, öz surətini, 

Eşqini, ağlını ləkələyirsən. 

Həm zəngin, həm xəsis bir sələmçitək 
Varından xərcləyib öz surətinə, 
Eşqinə, ağlına zinət vurmusan. 
Sənin alicənab, gözəl surətin 

İtirib insanlıq ləyaqətini, 

Mumdan hazırlanmış kuklaya dönüb. 
Sənin büllur eşqin bir xəyanətmiş, 
And içib, söz verib qoruyacağın 
Eşqini sən özün məhv eləyirsən. 
Sənin kəskin ağlın surəti, eşqi 
Bəzəməli ikən çirkinləşdirir. 

Gör, nə avamsan ki, başında ağlın 
Naşı bir əsgərin barıt qabında 

Alışıb partlayan barıt kimidir. 

Səni parçalayır öz himayəçin. 

Di bəsdir, di bəsdir! Yerdən qalx, kişi! 
Dərdindən öldüyün dünənə kimi 
Cülyetta ki, sağdır, bu bir xoşbəxtlik. 
Tibalt istədi ki, səni öldürsün, 

Sən onu öldürdün, yenə xoşbəxtlik. 
Ölümü sürgünlə əvəz elədi 

Qanun sənə görə, bu da xoşbəxtlik. 
Görürsən, nə qədər uğurların var, 

Dayə. 


Romeo. 


Dayə. 


Romeo. 
Lorenso. 


Səadət ki gülür sənin üzünə. 

Sənsə qaşqabaqlı, tərs bir qız kimi 
Bəxtindən, eşqindən üz döndərirsən. 
Bir düşün, bir düşün, belə bir ölüm 
Müdhiş bədbəxtlikdir, rəzil miskinlik. 
Di dur, sevgilinin görüşünə get, 

Ona təsəlli ver dediyimiztək. 

Qeri dön gəlməmiş qarovulçular, 
Yoxsa Mantuyaya gedə bilməzsən. 
Sən orda qalmalı, yaşamalısan, 

Biz burda bir imkan, bir fürsət tapıb 
Sizin ailəni barışdırarıq. 

Xahiş eləyərik o vaxt hersoqdan, 
Sənin gəlməyinə icazə verər. 

O zaman sevincin indiki qəmdən 
Yüz dəfə, min dəfə artıq olacaq. 
Dayə, get, xanıma məndən salam de. 
Qoy hamı tez girsin bu gün yatağa, 
Ağır dərd bağlayar göz qapağını. 

Di get, Romeo da gəlir bir azdan. 


Ya rəbbl Nə olaydı bütün gecəni 
Burda dayanaydım, qulaq asaydım 
Gözəl hikmətlərə. Elm, gör nə imişl 
Cənab, deyəcəyəm, siz gəlirsiniz. 


Elə de, xahiş et, mənim sevgilim 
Məni danlamağa qoy hazırlaşsın. 


Xanım bu üzüyü sizə göndərdi, 
Tələsin, tez gəlin, sonra gec olar. 
Gedir. 

Bu mənə ən yaxşı təsəlli oldu. 


Get, sənə yaxşı yol, Ancaq düşün ki, 
Bundan asılıdır bütün işlərin: 


Sən ya gəlməmişkən qarovulçular 

Bu gecə buradan çıxıb getməli, 

Ya da paltarını dəyişib, səhər 

Gizlicə aradan sovuşmalısan. 

бӧлә Mantuyada. Səbir elə, oğlum. 

Sənə xidmətçinlə işin barədə 

Vaxtaşırı xəbər göndərərəm mən. 

Qecdir, ver əlini. Sənə yaxşı yol. 
Romeo. 

Olmasaydı yarın vüsalı əgər, 

Dostun həsrətinə dözərdim, məgər?! 

Sağlıqla qal, atal 


Gedirlər. 


DÖRDÜNCÜ SƏHNƏ 


Kapulettinin evində bir otaq. 
Kapuletti, ledi Kapuletti və Paris daxil olurlar. 


Kapuletti. 
İşlər bəd gətirdi, qraf, biz hələ 
Vaxt tapıb qız ilə danışmamışıq. 
Cülyetta Tibaltı çox istəyirdi, 
Elə mən özüm də. Fəqət, nə etmək? 
Yalnız ölmək üçün doğuluruq biz! 
Vaxt gecdir, o daha aşağı düşməz. 
Siz gəlməsəydiniz, inanın, mən də 
Yatağa girmişdim bir saat əvvəl. 
P aris. 
Matəm günü deyil elçilik günü. 
Senyora, gecəniz xeyrə qalsın, 
Məndən qızınıza salam söyləyin. 
Ledi Kapuletti. 
Onun ürəyini bilərəm səhər, 
O indi qərq olub qəm dəryasına. 

* Kapuletti. 
Qraf, qızım sizi sevəcək, yəqin. 


O mənim heç zaman sözümdən çıxmaz, 
Buna şübhəm yoxdur. Arvad, yatmamış 
Qızın yanına get, söz açıb, ona 
Oğlumuz Parisin eşqini bildir. 
Qoy o hazırlaşsın, gələn çərşənbə... 
Bu gün nə günüdür? 

Paris. Bazar ertəsi. 

Kapuletti. 
Bazar ertəsil Yox, çərşənbə tezdir. 
Yaxşı, onda olsun cümə axşamı. 
Hə, cümə axşamı, qızına de ki, 
Parislə kəbini kəsiləcəkdir. 
Buna hazırsınız? Razısınızmı? 
Mərasim keçəcək səssiz-səmirsiz, 
Bir-iki dostumuz gələcək ancaq. 
Tibalt öldürülüb axı yenicə, 
Biz şadlıq eləsək, bu, yaxşı düşməz, 
Deyərlər, qohuma etinasızıq. 
Odur ki, az adam dəvət edərik. 
Bununla qurtarar. Nə deyirsiniz? 
Sizə əl verirmi cümə axşamı? 

P aris. Kaş cümə axşamı sabah olaydıl 

Kapuletti. 
Yaxşı, gedin. Demək, cümə axşamı, 
Arvad, Cülyettanın yanına birbaş, 
Onu hazırlaşdır toy gününə sən. 
Xudahafiz, milord! Ey, ey, cəld olun, 
Mənim otağıma çıraq gətirin. 
Çox gecdir, bir azdan səhər olacaq. 
Gecəniz xeyrə qalsın! 





Gedirlər. 

Cülyetta. 


Romeo. 


Cülyetta. 


Romeo. 


BEŞİNCİ SƏHNƏ 


Cülyettanın otağı. 
Romeo ilə Cülyetta daxil olurlar. 


Getmək istəyirsən? Hələ sübhə var, 
Dəhşətlə dağlayan qulaqlarını 
Torağay deyildi, o, bülbül idi. 
Gecələr oxuyur nar ağacında, 

İnan ki, sevgilim, o, bülbül idi. 


O, sübhün carçısı torağay idi. 

Bax, gülüm, yandırır qısqanc şəfəqlər 
Şərqdə parçalanmış ağ buludlarıl 
Gecənin şamları tamam sönübdür, 
Dumanlı dağların zirvələriylə 

Gəlir oğrun-oğrun nəşəli gündüz. 
Getmək mənə həyat, qalmaq ölümdür. 


Dan şəfəqi deyil o nur, o ziya, 
Günəşdən ayrılmış parlaq ulduzdur. 
Bu gecə Mantuya sən gedən zaman 
O sənin yolunda məşəl olacaq. 
Tələsmə, əzizim, dayan bir az da. 


Qoy məni tutsunlar, edam etsinlər, 
Sən buna razısan, mən də razıyam. 
Mən də deyirəm ki, orda gördüyüm 
Səhərin gözünün şəfəqi deyil, 

Ayın çöhrəsinin solğun əksidir. 
Başımız üstdəki göy qübbəsini 
Torağay titrətmir öz nəğməsiylə. 
Qalmaq çox asandır mənə getməkdən. 
Gəl, ölüm, xoş gördük, çək qəlbə dağı, 
Gəl, belə istəyir Cülyetta, axı. 

Elədirmi, ruhum? Sübhə hələ var. 

Cülyetta. 
Yox, yox, işıqlanır, tez ol, qaç qurtar. 
Uğursuz səsiylə, nəhs nəğməsiylə 
Qulaqları deşən bu torağaydır. 
Deyirlər, torağay gözəl oxuyur, 
Düz deyil, bu quş ki, ayırır bizi. 
Belə deyirlər ki, qurbağa ilə 
Torağay dəyişib öz gözlərini, 
Gərək səsini də dəyişdirəydi. 
Bu səs qəlbimizi hürküdür yaman, 
Bizi öz mehriban ağuşumuzdan 
Alıb ayrı salır. İndi qaç, tez ol. 
Dan yeri get-gedə işıqlanır, ah! 


Romeo. 
Dan yeri get-gedə işıqlandıqca 
Dərdimiz get-gedə qaranlıqlaşır. 
Dayə gəlir. 
Dayə. Xanıml 
Cülyetta. Dayəl 
Dayə. 
Qızım, anan gəlir. 
Səhər açılıb hal Ehtiyatlı ol. 
(Gedir.) 
Cülyetta. 
Pəncərə gətirir səhəri mənə, 
Pəncərə aparır həyatı məndən. 
Romeo. 
Sağ oll Bir öpüş də, mən getdim, gülüm. 
(Pəncərədən düşür.) 
Cülyetta. 


Gedirsən? Ah, dostum, ərim, sevgilim! 
Xəbər gözləyirəm mən səndən hər an, 
Hər anda nə qədər əzablı gün var. 

Ah, bu hesab ilə qocalaram mən 

Bir də görənədək öz Romeomu. 


Romeo. 


Cülyetta. 
Romeo. 


Cülyetta. 


Romeo. 


Cülyetta. 


Daha sağlıqla qall Fürsət düşən dəm, 
Quzum, sənə salam göndərəcəyəm. 
Deyirsən, biz yenə görüşəcəyik? 


Buna şübhəm yoxdur, bu acı qəmlər 
Şirin xatirəyə dönəcək o vaxt. 


Ya rəbb! Mənim qəlbim nəhs bir kahinmişl 
Mənə elə gəlir: sən aşağıda 

Məzarın dibində yatan ölüsən. 

Ya gözüm pis görür, ya rəngin qaçıb? 


Solğun görünürsən gözümə sən də, 
Bizim qanımızı içir qəm, kədər. 
Əlvida, əlvida, sevimli dilbər. 

(Gedir.) 


Ah, talel Vəfasız deyirlər sənə. 
İndi ki, belədir, sən insanların 

Acı tənəsinə niyə dözürsən? 
Vəfasız ol, tale, gəl sən qürbətdə 
Onu çox saxlama, tez geri qaytar. 


Ledi Kapuletti (səhnə arxasından). Qızım, oyanmısan? 


Cülyetta. 


Kimdir? Апагадгә 
O hələ yatmayıb, yoxsa tez durub? 
Nə var ki, sübh tezdən gəlir buraya? 


Ledi Kapuletti daxil olur. 


Ledi Kapuletti. Necəsən, Cülyetta? 


Cülyetta. 


Nasazam, ana. 


Ledi Kapuletti. 


Yenə ağlayırsan qohumun üçün? 
Bu nədir? Sən onu göz yaşlarınla 
Yuyub qəbirdənmi çıxaracaqsan? 
Çıxarsan, dirildə bilməyəcəksən. 


107 


Uilyam Şekspir 


DÜNYA ƏDƏBİYYATI KLASSİKLƏRİ 


* Di bəsdir, di qurtar göz yaşlarınıl 
Kədər öz həddində dərin sevgidir, 


Həddini keçdimi, divanəlikdir. 
Cülyetta. Bu ağır dərd üçün qoy ağlayım mən. 
Ledi Kapuletti. 

İnsan ağladıqca dərd ağırlaşar. 

Göz yaşı ölünü diriltməz heç vaxt. 
Cülyetta. 

Bu ağır itkiyə dözə bilmirəm, 

Yeganə çarəmdir göz yaşı tökmək. 
Ledi Kapuletti. 

Yəqin, ağlayırsan ona görə ki, 

Tibaltı öldürən o alçaq sağdır. 
Cülyetta. Hansı alçaq, ana? 

Ledi Kapuletti. Alçaq Romeo. 
Cülyetta (kənara). 

Alçaq və Romeol Bu mümkün deyil, 

Bu iki söz birgə deyilə bilməz! 

Allah, əfv et onul Hələ onuntək 

Heç kəs ürəyimi yaralamayıb. 

Mən onu ürəkdən bağışlayıram. 
Ledi Kapuletti. 

Bu ona görədir, yaşayır qatil. 
Cülyetta. Bəli, əllərim də çatmayır ona, 

Yoxsa intiqamı özüm alardım. 

Ledi Kapuletti. 

Biz qisas alarıq, rahat ol, qızım. 

Mantuya bir adam göndərərəm mən, 

O sürgün sərsəri yaşayır orda. 

Ona elə şərbət içirdərəm ki, 

Tezliklə Tibaltın yanına gedər. 

Onda inanıram, razı qalarsan. 
Cülyetta. 

Doğrudan, mən razı qalmaram heç vaxt 

Onu görməyincə... ölmüş... qəlbimi 

Tibaltın ölümü yaman dağllayıb. 

Ana, sən adam tap göndərmək üçün, 

Zəhəri mən özüm hazırlayaram. 
Romeo tezliklə yatar rahatca. 

Ah, onun adını eşidib, onun 
Yanına getməmək nə dözülməzdir! 
Könlümdə Tibalta olan sevgimi 
Qatilin başından ayağınadək 
Yağdıra bilməmək necə əzabdır! 


Ledi Rapuletti. 


Cülyetta. 


Sən zəhər hazırla, mən adam tapım. 
İndi bir şad xəbər deyərəm sənə. 


Şad xəbər yeridir bu qəm içində? 
O necə xəbərdir bir danış, ana? 


Ledi Kapuletti, 


Cülyetta. 


Sənin çox qayğıkeş atan var, qızım. 
O sənin dərdini dağıtmaq üçün 
Vaxt təyin etdi ki, şənlik keçirsin 
Bu heç yuxumuza girməzdi bizim. 
Vaxt təyin elədi, o hansı gündür? 


Ledi Kapuletti. 


Cülyetta. 


Mənim əziz balam, cümə axşamı 
Səhər qəşəng, nəcib qraf Parislə 
Pyotr kilsəsində təntənə ilə 
Sizin kəbininiz kəsiləcəkdir. 


Pyotr kilsəsinə, Pyotra da 

Mən and içirəm ki, heç vaxt, heç zaman 
Bizim kəbinimiz kəsilməyəcək. 

Məəttəl qalmışam, elçi gəlməmiş 

Tez kəbin kəsməyin mənası nədir? 
Atama de, hələ ər vaxtı deyil, 

Getsəm, mən gedərəm nifrət etdiyim 
Romeoya, ancaq o Parisə yox! 

Bu təzə xəbərdir, həqiqətən dəl 


Ledi Kapuletti. 


Odur, atan gəlir, ona özün de, 
Görək bu sözünə necə baxacaq. 

*Ф Kapuletti ilə dayə daxil olurlar. 
Kapuletti. 

Gün qürub edəndə göydən şeh düşər, 
Qardaşım oğlunun qürubu, ancaq 
Kədərli gözlərdən leysan yağdırır. 
Bu nədir? Şəlalə olmusan, qızım? 
Yenə də batmısan göz yaşlarına? 
Sənin bu balaca vücudundaca 
Həm gəmi, həm dəniz, həm də tufan var. 
Dənizə bənzəyir sənin gözlərin, 
Qabarır, çəkilir göz yaşlarınla. 
Bədənin gəmidir bu duzlu suda, 
Ahlarınsa tufan onu çağlayıb, 
Axan göz yaşların şiddətləndirir. 
Təcili sakitlik yaradılmasa, 
Bədənin tufanda qərq olacaqdır. 
Yaxşı, iş necədir, nə oldu, arvad? 
Dedinmi sən ona qərarımızı? 
Ledi Kapuletti. 
Bəli, o istəmir fəqət heç kəsi, 
Sənə qayğın üçün təşəkkür edir. 
Bu səfeh məzara ərə gedəcək! 
Kapuletti. 
Dayan bir sən, arvad, məni başa sal, 
Heç kəsi istəmir? Necə? Nə dedin? 
Təşəkkür eləmir, fəxr eləmir o? 
Bu dəyərsiz qıza belə dəyərli 
Adaxlı tapmışıq, buna sevinmir? 
Cülyetta. 
Təşəkkür edirəm, fəxr eləmirəm. 
Nifrət etdiyimlə necə fəxr edim? 
Qayğınıza görə razıyam sizdən. 
Kapuletti. 
Nə? Nə? Bu dolaşıq müəmma nədir? 
Təşəkkür edirəm, fəxr eləyirəm, 
Təşəkkür etmirəm, fəxr eləmirəm! 
Ey, ey, anasının sevimli qızı, 


Sən nə eləyirsən, nə eləmirsən, 
Bunların mətləbə heç dəxli yoxdur. 
Hazırlaş bu gələn cümə axşamı 
Kilsəyə Parislə birgə getməyə, 
Yoxsa səni güclə apararam mən. 
Di rədd ol, çər dəymiş, sısqa, yaramaz! 
Ledi Kapuletti. 
Tful Tful Ay qız, dəli olubsan? 
Cülyetta. 
Sizə yalvarıram diz çöküb, ata, 
Bircə söz deməyə icazə verin. 
Kapuletti. 
Di sus! Cəhənnəm ol, sırtıq dikbaş qız! 
Bax budur deyirəm, saxla yadında: 
Ya sən kilsəyə get cümə axşamı, 
Ya da gözlərimə görünmə bir də. 
Danışma, dillənmə, mənə söz demə. 
Əllərim gicişir. Arvad, biz hər vaxt 
Səninlə dərd çəkib deyinirdik ki, 
Tanrı bircə övlad veribdir bizə, 
İndi görürəm ki, biri də çoxdur. 
Bu qız bizim üçün bəlaymış, bəla. 
Di itil həyasız, dəyərsiz məxluql 
Dayə. 
Xudaya, sən özün ona kömək oll 
Belə qızı bu cür söyməzlər, ağal 
Kapuletti. 
Ey ağıl dəryası, saxla dilini, 
Sən get arvadlarla qeybət qırmağa. 
Dayə. Mən ki pis demirəm. 
Kapuletti. Sən allah, mumla! 
Dayə. Danışmaq da olmaz? 
Kapuletti. 
Sus, gəvzək sarsaq, 
Qeybət dostlarını, get, öyrət ancaq, 
Burda gərək deyil ağlın heç kimə. 
Ledi Kapuletti. Siz çox qızışdınız. 

Kapuletti. 


Cülyetta. 


Aman, İlahil 

Bu məni, deyəsən, dəli edəcək. 

Hər vaxt — gecə-gündüz, işdə-oyunda, 
Evdə, qonaqlıqda, bütün hər yerdə 
Narahat edirdi bir fikir məni, 

Bu qıza layiqli, yaxşı ər tapım. 

Belə bir adamı yetirib Allah. 

Nəsilli, dövlətli, həm gənc, həm gözəl, 
Həm də tərbiyəli, necə deyərlər, 

İnci mücrüsüdür zalımın oğlu. 

Ah, bu cikkildəyən miskin bir axmaq, 
Göz yaşları töküb inləyən kukla 
Xoşbəxt taleyinə, gör bir nə deyir: 
“Mən ərə getmirəm, sevə bilmirəm, 
Hələ çox uşağam, məni əfv edin”. 
Sən ərə getmirsən? Onda zəhmət çək, 
Harda istəyirsən, get orda otla, 

Sənə veriləsi çörəyim yoxdur. 

Zarafat etmirəm, yaxşı qulaq as, 
Cümə axşamına bir azca qalır. 

Bir əməlli-başlı götür-qoy elə. 

Mənim qızımsansa, ona ərə get, 
Qızım deyilsənsə, get, özünü as, 

İstər dilən, ac qal, küçədə gəbər. 

Mən and içirəm ki, baxmaram sənə. 
Mən səni özümə övlad saymaram, 
Varımı vermərəm sənə heç zaman. 
Fikirləş, ağlını başına yığ, hal 

İnan, mən andımı pozan deyiləm. 


Gedir. 


Məgər bu göylərdə mərhəmət yoxmu, 
Axı, göylər görür mənim dərdimi?! 
Ah, mehriban ana, qovmayın məni. 
Siz vaxtı uzadın bir ay, bir həftə. 


Ya da ki, Tibaltın sərdabəsində 
Gəlinlik yatağı düzəldin mənə. 


Ledi Kapuletti. 


Cülyetta. 


Dayə. 


Danışma, səninlə qurtardım aruq, 
İstəyin nədirsə, onu da elə. 


Gedir. 


Aman, ulu tanrıl Oh, əziz dayəl 
Bu işə bir çarə tapmaq olmazmı? 
Ərim yer üzündə, əhdim göylərdə, 
Əhdimi mən yerə necə gətirim? 
Ərim yer üzünü tərk etməyincə 
Mən öz peymanımı necə sındırım? 
Mənə yol göstərin, məsləhət verin, 
Nə üçün o göylər hər cür məkrini 
Mənimtək zəifin üstdə sınayır?1 
Dayə, nə deyirsən? Təsəlli üçün 
Bir sözün yoxdurmu? 


Var, mənim balam. 

Romeo sürgünə gedibdir artıq. 
Dünya dağılsa da, heç vaxt o gəlib 
Səni istəməyə cəsarət etməz. 
Əgər o gəlsə də, aşkara çıxmaz. 
Belə vəziyyətdə qrafa getmək, 
Mənə elə gəlir, ən yaxşı yoldur. 

O elə gözəldir! Romeo onun 
Yanında elə bil qab dəsmalıdır. 
Qartalın gözü də onun gözütək 
Belə yaşıl, belə iti, alıcı, 

Belə qəşəng deyil, sən inan, xanım. 
Ürəkdən əminəm, ikinci nikah 
Qızıma səadət gətirəcəkdir. 

Çünki çox yaxşıdır o birincidən, 
Yaxşı olmasa da, nə etmək olar? 
Axı, ölüb sənin birinci ərin, 

Cülyetta. 


Dayə. 


Cülyetta. 
Dayə. 
Cülyetta. 


Dayə. 


Cülyetta. 


Ah, o ölməsə də, ölü kimidir. 
Onun burda sənə nə faydası var?! 


Ürəkdən deyirsən bu sözləri sən? 


Hə, hə, lap ürəkdən. Yalan danışsam, 
O bir Allah mənə lənət eləsin. 

Amin! 

Nə?! 


Çox əla təsəlli verdin. 

Get, anama de ki, kilsəyə getdim, 
Atamın sözündən çıxdığım üçün 
Tövbə edim, yuyum günahımı mən. 


Yaxşı, bu ağılı hərəkət oldu. 


Gedir. 


Ey qoca ifritə! Oh, mənfur iblis! 

Əhdin sınmasını belə istəmək, 

Ya da eyni dillə eyni adamı 

Yüz yol tərif edib, belə pisləmək 

Ən müdhiş, ən qorxunc günah deyilmi? 
Get, get, məsləhətçim, get, bundan sonra 
Bizim aramızda bir uçurum var. 

Rahibin yanına gedirəm indi. 

Əgər tapılmasa bu dərdə dərman, 
Ölməyə cürətim çatar o zaman. 


Gedir. 


DÖRDÖNCÖ PƏRDƏ 


BİRİNCİ SƏHNƏ 


Rahib Lorensonun hücrəsi. 
Lorenso ilə Paris daxil olurlar. 


Lorenso. Nə, cümə axşamı? Vaxt çox azdir ki... 
Paris. 
İşi tələsdirən qayınatamdır, 
Ona mane olmaq istəmirəm mən. 
Lorenso. 
Siz qızın rəyini bilmirsiniz, hə?! 
Heç belə hərəkət xoşuma gəlmir. 
Paris. 
Həmişə ağlayır o, Tibalt üçün. 
Onunla danışmaq mümkünmü, məgər? 
Göz yaşı çağlayan bir ailədə, 
Axı, gülə bilməz eşq ilahəsi. 
Qızın dərdlə bu cür inləməsini 
Olduqca qorxulu sayır atası. 
Elə zənn edir ki, təcili nikah 
Onun göz yaşını saxlayacaqdır. 
Təklikdə sel kimi daşan göz yaşı 
Birlikdə tezliklə quruya bilər. 
Bilin, tələsməyin budur səbəbi. 
Lorenso (kənara). 
Kaş ki, ləngiməyin səbəbini mən 
Heç vaxt bilməyəydim. (Ucadan) 
Odur, qız gəlir. 

Paris. 


Cülyetta. 


P aris. 


Cülyetta. 


Cülyetta daxil olur. 


Xoşbəxtəm mən sizi gördüyüm üçün, 
Mənim gözəl zövcəm, gözəl xanımım. 


Mən sizin zövcəniz olanda, cənab, 
O vaxt bu xoşbəxtlik baş tuta bilər. 


Bu xoşbəxtlik mənə, mənim sevgilim, 
Qismət olacaqdır cümə axşamı, 
Olacağa çarə yoxdur. 


Lorenso. Düz sözdür. 


P aris. 


Cülyetta. 


Paris. 


Cülyetta. 


Paris. 


Cülyetta. 


Paris. 


Cülyetta. 


Müqəddəs ataya günahınızı 
Etiraf etməyə gəlmisiniz, hə? 


Əgər cavab versəm, öz günahımı 
Sizə mən etiraf etmiş olardım. 


Siz ona etiraf edin, əzizim, 
Məni sevirsiniz. 
Mən sizə ancaq 


Etiraf edirəm, onu sevirəm. 


Ona da etiraf edəcəksiniz, 
Məni sevirsiniz, əminəm buna. 


Sizin üzünüzə deməkdənsə, bu 
Olduqca qiymətli, gözəl olardı. 


Gözəl üzünüzü, ah, binəva qız, 
Göz yaşı necə də xarab eləyirl 


Yox, yox, göz yaşının nə təqsiri var? 
üzüm əvvəldən də gözəl deyildi. 


P aris. 


Cülyetta. 


Sizin bu sözünüz göz yaşlarından 
Daha pis korlayır gül üzünüzü. 


Bu böhtan deyildir, bir həqiqətdir. 
Nə dedim, mən dedim öz üzüm haqda. 


P aris. O mənimdir, ona böhtan dediniz. 


Cülyetta. 


Lorenso. 


P aris. 


Cülyetta. 


Lorenso. 


Cülyetta. 


Ola bilər, artıq o mənim deyil. 
Boş vaxtınız varmı, müqəddəs ata, 
Yoxsa, gəlim axşam ibadət vaxtı? 


Mənim dərdli qızım, indi boşam mən. — 
Cənab, tək buraxın bizi, lütf edin! 


İbadəti pozmaq, Allah etməsinl 
Cülyetta, sübh tezdən cümə axşamı 
Sizi oyadaram. Hələlik, gülüm, 
Mənim saf busəmi qəbul eyləyin. 


Gedir. 


Ah, qapını bağla, mənimlə ağlal 
Nə ümid var, nə çarə var, nə kömək! 


Cülyetta, bilirəm sənin dərdini. 
Heç cürə ağlıma yerləşmir mənim, 
Eşitdim, bu gələn cümə axşamı 
Qrafla kəbinin kəsiləcəkdir. 
Deyirlər, təxirə salınmaz bu iş. 


Sən mənə danışma eşitdiyindən, 
Sən mənə danış ki, bu müsibətdən 
Necə xilas olum, necə qurtarım? 
Hərgah birdən kömək edə bilməsən, 
Onda qərarıma xeyir-dua ver. 

O vaxt kömək edər mənə bu bıçaq. 

Lorenso. 


Cülyetta. 


Birləşdirdi mənim Romeo ilə 

Allah ürəyimi, sənsə əlimi. 

Ürəyim eşqinə xəyanət edib, 

Başqa birisinə mehr salmamış, 

Əlim dönük çıxıb həmin sevgiyə — 
O mənfur sənədə möhür basmamış, 
Bax, bu parçalayar ikisini də. 
Olduqca artıqdır həyat təcrübən, 

Bir düşün, fikirləş, bir məsləhət ver. 
Yoxsa mənim ilə mənim dərdimin 
Arasında, bax, bu hakim olacaq. 
Sənin biliyinin, sənin yaşının 

Deyə bilmədiyi şərəfli yolu 

Bu qan tökən bıçaq göstərəcəkdir. 
Qısa danış, ölmək istəyirəm mən, 
Bir çıxış yoxdursa, heç danışma sən. 


Dayan, qızım, dayan, deyəsən axı, 
Ümid işartısı görürəm bir az. 
Qarşısını almaq istədiyimiz 

Bu böyük dəhşəttək o dəhşətlidir. 
Ərə getməkdənsə qraf Parisə 
Özünü öldürmək niyyətindəsən?l 
İndi ki, var buna gücün, cürətin, 
Ölümə bənzəyən bir tədbir də var. 
Yerinə yetirsən sən onu əgər, 

Bu ağır bəladan qurtarar səni. 
İndi hünər səndən, əlac da məndən. 


Ah, Parisə ərə getməmək üçün, 
Razıyam, hökm elə, uca qalanın 
Qülləsindən yerə atılım, ya da 
Gedib quldurlara yoldaş olum mən. 
Razıyam qaranlıq dar mağarada 

Bir yerə sal məni ilanlar ilə. 

Bağla ayılarla eyni zəncirə, 

Ya da ölülərin sür-sümükləri, 


Dişsiz kəllələri, əl-ayaqları 
Dəhşətlə səslənən sərdabəyə at. 
Razıyam, qoy məni təzə məzara, 
Ya da ölü ilə bir kəfənə bük. 
Əvvəl bu sözlərdən tir-tir əsərdim, 
İndi bu şeylərdən qorxmuram əsla, 
Təki namusuma ləkə dəyməsin, 
Təki sadiq qalım öz sevgilimə. 
Lorenso. 
Əgər belədirsə, onda evə get, 
Hamıyla de-danış, görün şad-xürrəm, 
Qrafa getməyə tez razılıq ver. 
Sabah çərşənbədir. Sən sabah axşam 
Yerində təkcə yat. Elə eylə ki, 
Dayə də səninlə birgə qalmasın. 
Yatağa uzanıb, bu şüşəni al, 
Ondakı məlhəmi axıradək iç. 
Bir azca keçməmiş damarlarını 
Buztək bir soyuqluq bürüyəcəkdir, 
Yuxuya dalacaq bütün varlığın. 
Bu an dayanacaq nəfəsin, nəbzin, 
Canında hərarət görünməyəcək, 
Səndə qalmayacaq həyatdan nişan, 
Saf dodaqlarında, yanaqlarında 
Açan qızılgüllər solacaq tamam. 
Həyata əbədi qapanır kimi, 
O göz qapaqların bağlanacaqdır. 
Sənin hər bir üzvün, əlin, ayağın 
Soyuyub, sustalıb quruyacaqdır. 
Ölümü andıran bu dəhşətli hal 
Düz qırx iki saat davam edəcək. 
Sonra da bir gözəl, şirin yuxudan 
Ayılırmış kimi, ayılacaqsan. 
Səni oyatmağa gələndə qraf 
Səni yatağında ölmüş görəcək. 
Adətinə görə bizim ölkənin 
Səni paltarında açıq tabutda 

Cülyetta. 
Lorenso. 


Cülyetta. 


Bütün Kapuletti nəsli yatdığı 
Qədim sərdabəyə aparacaqlar. 
Məktub yazacağam mən Romeoya, 
O biləcək bizim planımızı. 

Dərhal, dayanmadan bura gələcək. 
Sən oyanan vaxtı həm o, həm də mən 
Durub sərdabədə sənin yanında 
Sənin qalxmağını gözləyəcəyik. 

Elə həmin gecə səni özüylə 
Romeo buradan aparacaqdır. 
Qadın qorxaqlığı, şübhə, tərəddüd 
Qırmasa əzmini, cəsarətini, 
Bununla ləkədən qurtaracaqsan. 
Qorxudan danışma, o şüşəni verl 


Al, di get, möhkəm ol öz qərarında. 
Mən də məktub yazım, təcili onu 
Bir rahib aparsın vəfadarına. 


Ey sevgi, sən mənə güc ver, qüvvət verl 
Yalnız bir bundadır nicatım mənim. 
Salamat qal, atal 


Gedir. 


İKİNCİ SƏHNƏ 


Kapulettinin evində zal. 


Kapuletti, ledi Kapuletti, dayə və iki xidmətçi daxil olurlar. 


Kapuletti. 


Get, çağır burada yazılanları! 
Birinci xidmətçi gedir. 


Ey, iyirmi nəfər yaxşı aşpaz tut. 


İkinci xidmətçi. 
Ağa, heç biri də pis ola bilməz, 
Hamısı yalayar barmaqlarını. 
Kapuletti. Bu nə deməkdir ki? 
İkinci xidmətçi. 
Bilirsiz, ağa, 
Pis aşpaz yalamaz öz barmağını. 
Hansı ki, yalamır öz barmağını, 
Eləsini tutub gətirmərəm mən. 
Kapuletti. Yaxşı, yaxşı, cəld oll 
İkinci xidmətçi gedir. 
Qorxuram, düzü, 
Çatdıra bilməyək işi vaxtında. 
Qızım, doğrudanmı, getdi kilsəyə? 
Dayə. Bəli, doğrudan da. 
Kapuletti. 
Hım, çox pakizə, 
Bəlkə, rahib onu yola gətirdi. 
Necə də inaddır, sırtıqdır bu qız! 
Dayə. 
Bir baxın, qızınız gəlir kilsədən, 
Üzündən, gözündən sevinc tökülür. 


Cülyetta daxil olur. 


Kapuletti. Hə, tərs qız, sən harda veyllənirdin? 
Cülyetta. 
Sizin əmrinizə, qərarınıza 
İtaət eyləyib, boyun əymədim, 
Tövbə qaydasını öyrənirdim mən. 
Çox ciddi buyurdu müqəddəs rahib, 
Məni əfv etməkçün sizə diz çöküm. 
Sizə yalvarıram, məni əfv edin. 
Bir də sözünüzdən çıxmaram, atal 
Kapuletti. 
Gedin, xəbər verin bunu qrafa, 
Lap sabah qurtaraq bu xeyir işi. 

Cülyetta. 
Mən özüm kilsədə gördüm qrafı, 
Ədəb və nəzakət dairəsində 
Ona mehribanlıq, hörmət göstərdim. 
Kapuletti. 
Bax, belə, çox yaxşı. Di ayağa dur. 
Əvvəldən sən bu cür olmalı idin. 
Görmək istəyirəm indi qrafı. 
Tez gedin, tez onu bura gətirin. 
Müqəddəs adamdır, vallah, bu rahib, 
Ona hörmət etmir xalq nahaq yerə. 
Cülyetta. 
Mənim otağıma gəl gedək, dayə, 
Mənə kömək elə, birlikdə seçək 
Sabah geyəcəyim toy paltarını. 
Ledi Kapuletti. 
Yox, sabah nə üçün? Tələsmə, qızım, 
Cümə axşamına hələ xeyli var. 
Kapuletti. 
Dayə, onunla get. Unutmayın ki, 
Sabah olmalıyıq mütləq kilsədə. 


Cülyetta ilə dayə gedirlər. 


Ledi Kapuletti. 
İşlər öz vaxtında qurtarmayacaq, 
Axşama az qalır. 

Kapuletti. 
Darıxma, arvad. 
Qaydaya salaram mən bütün işi, 
Sənsə Cülyettanın yanına tərpən. 
Ona bəzənməkdə bir köməklik et. 
Bu gecə bir an da yatmayacağam. 
Sən məni tək burax, xanımlıq işi 
Bu dəfə qoy qalsın mənim öhdəmə. 
Ey, ey, hamı gedib? Heç eybi yoxdur, 
Qrafın yanına özüm gedərəm. 
Deyərəm sabaha hazırlaşar o. 


Belə yumşalması belə tərs qızın 
Qəlbimi olduqca sakitləşdirib. 


Gedirlər. 


ӧс̧ӧҹсӧ SƏHNƏ 


Cülyettanın otağı. 
Cülyetta ilə dayə daxil olur. 


Cülyetta. 
Bəli, bax, o paltar ən yaxşısıdır. 
Ancaq bir ricam var, mehriban dayə, 
Gəl, məni bu gecə sən yalqız burax. 
Gərək sübhə qədər dua edəm ki, 
Göylər bağışlasın günahlarımı. 
Özün bilirsən ki, çoxdur günahım. 


Ledi Kapuletti gəlir. 


Ledi Kapuletti. Artıq məşğulsunuz? Kömək eləyim? 
Cülyetta. 
Yox, ana, biz sabah nə lazımdırsa 
Hamısını seçib hazırlamışıq. 
İndi izin verin, mən yalqız qalım. 
Aparın dayəni özünüz ilə, 
Bilirəm, bu gecə işiniz çoxdur, 
O sizə hər işdə kömək eləyər. 
Ledi Kapuletti. 
Gecən xeyrə qalsın, yatağa uzan, 
Dincəl, axı sənə dinclik gərəkdir. 


Ledi Kapuletti ilə dayə gedirlər. 


Cülyetta. 
Əlvida, əlvidal Bir Allah bilir 
Bir daha yenidən görüşərikmi? 

*Ф Soyuq bir gizilti keçir canımdan, 
Vahimə dondurur qanımı artıq. 


Onları geriyə çağıracağam, 

Qoy gəlib təsəlli versinlər mənə. 

Dayəl Ah, o burda nə edəcəkdir? 

Bu ağır, bu müdhiş səhnəni gərək 

Mən təkcə oynayım. Gəl, gəl, ey şüşə! 
Birdən heç bu məlhəm təsir etmədi, 

Onda səhər ərə gedəcəyəmmi? 

Yox, yoxl Bax, bu qoymaz. Sən burada dur. 





Xəncəri yanına qoyur. 


Bəlkə, bu zəhərdir. Rahib bicliklə 
Bunu hazırlayıb, məni öldürsün, 

Axı, gizlicənə Romeo ilə 

Mənim kəbinimi o özü kəsib, 

Bu iş açılarsa, biabır olar. 

Bəli, bu belədir, yox, belə deyil. 

O hər vaxt müqəddəs bir adam olub, 
Belə pis fikirlər ona yaraşmaz. 

Bəs birdən Romeo gəlib çıxmamış 
Məzarda oyansam, onda nə olsun? 
Bax, ən dəhşət budur, dözülməz budurl 
Məni öz Romeom aparmayınca 

Saf hava görməyən dar sərdabədə 
Pis iydən, qoxudan boğulmarammı? 
Hərgah mən sağ qalsam, bu mümkündürmü? 
Ölümün, gecənin qorxunc kölgəsi 
Qəbiristanlıq olmuş o qorxunc yerin 
Müdhiş dəhşətiylə, vahiməsiylə 
Başımdan huşumu almayacaqmı? 
Yüz illərdən bəri qədim sərdabə 
Saxlayır qoynuna gömülmüş mərhum 
Bütün əcdadımın sümüklərini. 

Ah, orda məzara təzə qoyulmuş 

Öz qanına qəltan bədbəxt Tibaltın 
Nəşi cürüməyə başlayıb indi. 

Qecənin bir vaxtı orda, deyirlər, 
Ölülərin ruhu gəzib-dolaşır. 

Bəs bunlar ağlımı çaşdırmayacaq? 
Əfsus, əfsus! Necə bu mümkün deyil! 
Əgər mən ayılsam, vaxtından qabaq, 
Ən murdar, ən iyrənc üfunətlərdən, 
Kökündən ayrılmış mandraqoranın 
İnsanı sarsıdıb dəli etdiyi 

Naləsitək qorxunc iniltilərdən 

Axı, necə dəli olmayacağam? 

Kim deyər, bu dəhşət əhatəsində 
Öz əcdadlarımın sümükləriylə 
Oynamayacağam mən dəli kimi? 
Tabutda iylənən yazıq Tibaltın 

Qanlı kəfənini cırmayacağam? 
Dəliliyin yüksək coşqun çağında 
Babamın ən iri bir sümüyünü 

Əlimə götürüb dəyənək kimi, 

Birdən öz kəlləmə çırpmayacağam? 
Oh, bax, bir bax! Mənə elə gəlir ki, 
Tibaltın ruhunu görürəm indi. 

Onu qılınc ilə vurub öldürən 
Romeonu gəzir, qisas axtarır. 
Dayan, Tibalt, dayanl Romeo, gəldiml 
Sənin sağlığına içirəm bunu. 


Şüşədəki dərmanı içib yatağa yıxılır. 


DÖRDÜNCÜ SƏHNƏ 
Kapulettinin evində zal. 
Ledi Kapuletti ilə dayə daxil olur. 


Ledi Kapuletti. Götür açarları, ədviyyə gətir. 
Dayə. Xurma, heyva gərək ргојпа üçün. 

Kapuletti gəlir. 





Kapuletti. 
Cəld olun, cəld olun, tez tərpənin birl 
Xoruzun ikinci banıdır, artıql 
Gecə zəngi vurdu, saat üç olub. 
Şəkərçörəyə bax, qoçağım dayə, 
Hər şeyi bol elə, xəsislik etmə. 
Ledi Kapuletti. 
Arvad işlərinə qarışmayın siz. 
Gedin, yatın, sabah durun vaxtında, 
Yuxusuz qalsanız, xəstələnərsiz. 
Kapuletti. 
Yox, sən arxayın ol, tez-tez əvvəllər 
Yuxusuz qalmışam bütün gecəni, 
Xəstələnməmişəm fəqət heç zaman. 
Ledi Kapuletti. 
Bəli, bir vaxt vardı tez-tez gecələr 
Arvadlar dalınca sürünərdiniz. 
İndi buraxmaram sizi heç yerə. 


Ledi Kapuletti ilə dayə gedirlər. 
Kapuletti. Qısqanclıq, qısqanclıql 
Üç-dörd xidmətçi əllərində şiş, odun və səbət daxil olurlar. 
Dostum, o nədir? 
Birinci xidmətçi. 
Bunu aşpaz üçün aparıram mən, 


Cənab, heç özüm də bilmirəm nədir? 
Kapuletti,. Zirək ol, zirək oll 


Birinci xidmətçi gedir. 
Ey, o ki yaşdır, 
Quru odun apar. Soruş Piterdən, 


O gəlib yerini göstərər sənə. 

İkinci xidmətçi. 


Mənim öz başım var, tapar odunu, 
Bununçün Piteri narahat etməz. 


Kapuletti. 


Dayə. 


Vallah, yaxşı dedin, yaman biçsən, hal 
Axı, sənin başın elə odundur. 


İkinci xidmətçi gedir. 


Paho, səhər oldu. Bu saat qraf 
Bura gələcəkdir çalğıçılarla. 
O mənə demişdi. 


Səhnə arxasında musiqi. 


Odur, gəlirlər. 
Dayə! Arvad! Ey, ey, dayə deyirəm! 


Dayə daxil olur. 


Çülyettanı oyat, onu geyindir. 
Mən gedim Parisin başını qatım. 
Tez olun, tələsin, adaxlı gəlib, 
Tez olun deyirəml 


Gedirlər. 


BEŞİNCİ SƏHNƏ 


Cülyettanın otağı. 
Dayə daxil olur. 


Ay xanıml Ay xanıml Nə möhkəm yatıbl 
Cülyetta, qadası, yatağan quzum! 
Əzizim, ürəyim, sevimli gəlinl 

Bu nədir, ayılmır, bir cavab vermir? 

Yoxsa bir həftənin, gələn gecənin 
Yuxusunu yatmaq istəyirsən, hə? 
Yat, yat, indən belə gecələr qraf 
Səni çox yatmağa qoymayacaqdır. 
Bıy, başıma xeyir, necə bərk yatıbl 
Oyatmaq lazımdır. Xanım, ay xanıml 
Nişanlın görəcək yatdığın yerdə, 
Səni oyadacaq, hə, belə olsun? 
(Pərdəni kənara çəkir.) 

Necə, paltardasan? Qalxıb, geyinib, 
Təzədən yatıbsan? Xanım, ay xanıml 
Di qalx, görək! Vay-vay, o ki ölübdür. 
Ay haray, ay aman, kömək eləyin. 
Kaş ki, görməyəydi bunu gözlərim, 
Mənə bir az cövhər. Ah, cənab, cənabl 


Ledi Kapuletti daxil olur. 


Ledi Kapuletti, Nə səs-küy salmısan? 

Dayə. Oh, oh, fəlakət! 

Ledi Kapuletti. Axı, nə olubdur? 

Dayə. Baxın, müsibət! 

Ledi Kapuletti. 
Aman Allah, aman! Mənim tək balam, 
Yeganə həyatım, gözünü aç, bax, 
Yoxsa öləcəyəm mən də səninlə. 
Kömək edin, köməkl 


Kapuletti daxil olur. 


Kapuletti. 
Canım, ayıbdır! 
Nişanlısı gəlib, hanı Cülyetta? 
Dayə. Cülyetta ölübdür, ölüb, o yoxdurl 
Ledi Kapuletti. Ən ağır bədbəxtlik, o ölüb, ölüb! 
Kapuletti. 
Qoy bir ona baxım. Ya rəbb, sən saxlal 
Bu ki buza dönüb. Qanı işləmir. 


Dayə. 


Bədəni quruyub. Hər şey qurtarıb, 
Həyat çoxdan uçub dodaqlarından. 
Ölüm vaxtsız düşən bir şaxta kimi 
Məhv edib çəmənin saf çiçəyini. 
Fəlakət, fəlakət! 


Ledi Kapuletti. Ah, dəhşət, dəhşətl 
Kapuletti. 


Ölüm əllərimdən alıb balamı, 
Dağ çəkib, ağladır yazıq qəlbimi. 
Dilimi bağlayır, qoymur danışam. 


Rahib Lorenso, Paris və çalğıçılar 
daxil olurlar. 


Lorenso. Kilsəyə getməyə gəlin hazırdır? 
Kapuletti. 


P aris. 


Getməyə hazırdır, fəqət geriyə 

Heç zaman bir daha qayıtmayacaq. 
(Parisə,) 

Ah, oğluml Toyuna bir gecə qalmış 
Ölüm qucağına aldı zövcəni. 

Bir bax, zövcən yatır solmuş gül kimi, 
Ölüm kürəkənim, varisim oldu. 

O qatil evləndi mənim qızımla. 

Bu dözülməz dərddən öləcəyəm mən, 
Ölümə qalacaq bütün hər şeyim: 
Canım da, ömrüm də, var-dövlətim dəl 


Bu günü gözlədim sonsuz həsrətlə, 
Bu gün, gör, nə dəhşət göstərir mənəl 


Ledi Kapuletti. 


Qorxulu, heybətli, uğursuz bir gün! 
Zamanın əbədi sərgüzəştində 

Gördüyü ən mənfur, ən müdhiş vaxtdan 
Çox ağır, çox yaman, dözülməz anlar. 
Bir dənəm, zavallı, sevimli balam, 
Yeganə sevincim, təkcə təsəllim... 

Onu məndən aldı amansız ölüm! 

Qara bəxt, qara gün, bəxtiqara günl 


Günlərin bədbəxti, ən kədərlisi. 

Bu cür kədərli gün görməmişəm mən. 

Ah, bu gün, ah, bu gün! Ah, dəhşətli gün! 

Belə qara günü görməyib heç kəs. 

Aman Allah, belə müsibət olar? 
Paris. 

Aldandım, ayrıldım öz sevgilimdən, 

Məni, mənfur ölüm, sən təhqir etdin. 

Oh, zalım, oh, qəddar, dağladın məni, 

Ömrüm də, sevgim də tamam puç oldu. 
Kapuletti. 

Alçaldım, məhv oldum, düşdüm zillətəl 

Ey uğursuz zaman, sən niyə gəlib 

Matəmə döndərdin bayramımızı? 

Ah, balam! Ah, balam! Mənim ürəyim! 

Sən öldün, sən öldün! Ah, balam öldü. 

Balamla birlikdə öldü sevincim. 
Lorenso. 

Bir susun, dayanınl Axı, ayıbdır. 

Dərdi göz yaşıyla sağaltmaq olmaz. 

Göylərlə birlikdə siz əzəl gündən 

Bu gözəl sənəmə şərik idiniz, 

İndisə o yalnız göylərin oldu. 

Ənginlik onunçün daha yaxşıdır. 

Sizə düşən payı ölümdən heç cür 

Qoruya bilmədiz, fəqət göylərsə 

O gülə əbədi bir həyat verdi. 

Siz ki istəyirdiz ömrünüz boyu 

Оса zirvəyə ciyərparanız. 

Buludlardan yüksək nurlu göylərdə 

İndi onu görüb, ağlayırsınız? 

Nə pis sevirsiniz qızınızı siz, 

Onu xoşbəxt görüb inləyirsiniz? 

Ərdə çox yaşayan sahibi-təxtdir, 

Ancaq gəlin ölən daha xoşbəxtdir. 

Silin göz yaşını, onun nəşinə 

Tər gül-çiçək səpin. Adətə görə, 

Gəlinlik paltarı geydirin ona. 

Kilsəyə aparın, vaxt itirməyin. 

Şüursuz təbiət ağladır bizi, 

Ağlımız güldürsün ürəyimizi. 
Kapuletti. 

Toy şənliyi üçün bütün nə varsa, 

Gərək sərf olunsun matəmə, yasa. 

Çalğı alətləri yerinə bu gün 

Kədərlə səslənsin kilsə zəngləri. 

Ehsana çevrilsin qonaqlığımız, 

Qəmli ağı olsun şən təranələr, 

Tabuta tökülsün toy çiçəkləri, 

Qoy hər şey, qoy hər şey tərsinə dönsünl 
Lorenso. 

Senyor, indi gedin, senyora, siz də, 

Qraf, siz də gedin, hazırlaşın ki, 

Vaxtında dəfn edək mərhuməni biz. 

Haqqın arzusunu etsəniz inkar, 

Allahın da sizə qəzəbi tutar. 


Kapuletti, ledi Kapuletti, 
Paris və Lorenso 
gedirlər. 


Birinci çalğıçı. Həqiqətən, biz fleytaları gizlədib, buradan 
sürüşməliyik, 
Dayə. Qizlədin, gizlədin, nəzakətli oğlanlar, özünüz görürsü- 
nüz ki, bu ölüm necə ağır müsibətdir. (Gedir.) 
Birinci çalğıçı. Bu başım haqqı, bu müsibətdə də bir iş 
görmək olar. 
Piter gəlir. 


Piter. Çalğıçılarl Ey çalğıçılar, “Könlün sevinci”, “Könlün 
sevinci” havasını çalın. Əgər mənim yaşamağımı istəyirsinizsə, 
“Könlün sevinci”ni çalın. 

Birinci çalğıçı. “Könlün sevinci”ni niyə? 

Piter. Ah, çalğıçılar, ona görə ki, mənim könlüm özü “Könlüm 
gəmlə doludur” havasını çalır. Siz mənə bir şən hava çalın. Bu 
bədbəxtə təsəlli verin. 

İkinci çalğıçı. Sizin arzunuz elə ürəyinizdəcə qalacaq. İndi 
musiqi vaxtı deyil. 

Piter. Deməli, siz çalmırsınız? 

Çalğıçılar. Xeyr! 

Piter. Mən sizə yaxşı haqq verərdim. 

Birinci çalğıçı. Bizə nə verərdin? 

Piter. Şübhəsiz, pul yox, gülməli bir mahnı verərdim. Mən sizin 
üçün çalğıçı olardım. 

Birinci çalğıçı.Sən bizim üçün çalğıçı olanda, mən də sənin 
üçün nökər olardım. 

Piter. İndi mən öz iti nökər xəncərimi sizin başınıza vurub, kəl- 
lənizi musiqi aləti kimi kökləyərəm. Mənə heç bir mizrab, musiqi 
notları lazım deyil, Mən sizi re edərəm. Mən sizi fa edərəm! Siz məni 
eşidirsiniz? 

Birinci çalğıçı. Sən bizi re eləsən, sən bizi fa eləsən, özün 
bizi eşidərsən. 

İkinci çalğıçı. Ey, xahiş edirəm, iti xəncərini qınına qoy, iti 
ağlını qınından çıxar. 

Piter. Hə, belə oldu? Onda alın gəldi. İndi mən sizi polad kimi 
iti ağlımla xəncərsiz-zadsız öldürərəm. Kişisiniz, cavab verinl 


Ürək qəmlə bişəndə, 
Baş qüssədən şişəndə, 
Gümüş səsli musiqi. 


Nə üçün “gümüş səsli”, məhz, “gümüş səsli musiqi” deyiblər? Ey 
Simon pişikyosunlu, birinci sən ağzını aç görək. 

Birinci çalğıçı. Açım da, ona görə ki, gümüşün qəşəng 
SƏSİ var. 

Piter. Çox yaxşıl Sən nə deyirsən, ey Hyu skripkagödən. 

İkinci çalğıçı. Mənim qandığıma görə, “gümüş səsli” deyir- 
lər, onun üçün ki, çalğıçılara həmişə gümüş pul verirlər. 

Piter. Bu da çox yaxşıl Bəs sən nə deyirsən, ey Ceyms səsda- 
ğarcığı? 

Üçüncü çalğıçı. Doğrusu, heç bilmirəm nə deyim. 


132 


Piter. A, sən məni bağışla. Lap yadımdan çıxıb. Axı, sən ancaq 
oxuyursan. Sənin yerinə mən cavab verərəm. Ona görə “gümüş 
səsli musiqi” deyirlər ki, çalğıçılara heç kim qızıl pul vermir. 


Gümüş səsli musiqi 
Bizə bir təsəllidir. 


Gedir. 


Birinci çalğıçı. Adə, bu nə yaman zəhlətökən haramzadə 
imişl 

İkinci çalğıçı. Qoy rədd olsun, Cekl Evə gedək. Dəfn məra- 
siminə gələnləri gözləyək, onlarla birlikdə nahar edək. 


Gedirlər. 

Romeo. 


BEŞİNCİ PƏRDƏ 


BİRİNCİ SƏHNƏ 


Mantuya, küçə. 
Romeo daxil olur. 


Yuxu doğrudursa, gördüyüm yuxu 
Vəd edir tezliklə şad xəbər mənə. 
Taxtında əyləşən padşah kimi, 
Köksümdə ürəyim elə rahatdır! 
Sanki, sirli bir ruh gəzdirir məni 
Bu gün bütün günü yer üzərində. 
Yuxuda gördüm ki, gəlib sevgilim, 
Mən isə ölmüşəm. Çox qəribədir, 
Ölü də yuxuda fikirləşərmiş. 
Gülüm birdən öpdü dodaqlarımdan, 
Mənə nəfəs gəldi, dirildim bu vaxt, 
Bütün kainata hökmdar oldum. 
Belə ki, gözəldir eşqin kölgəsi, 
Eşq özü, gör indi necə gözəldirl 


Baltazar ayağında çəkmə daxil olur. 


Veronada nə var, danış, Baltazar? 
Məktub gətirmədin rahibdən mənə? 
Sevgilim necədir? Atam yaxşıdır? 
Cülyetta özünü necə hiss edir? 
Əgər o yaxşısa, heç nə pis olmaz. 


Baltazar. 


Romeo. 


Baltazar. 


Romeo. 


Cülyetta yaxşıdır, heç də pis olmaz. 
Onun cənazəsi uyuyur indi 
Kapulettilərin sərdabəsində, 

Ruhu mələklərin arasındadır. 
Tabutun içində gördüm mən onu, 
Qaçdım o dəqiqə sizə xəbərə. 

Bu qara xəbərçün əfv edin məni, 
Əvvəldən özünüz tapşırmışdınız, 
Vaxtında mən bunu danışmalıydım. 


Necə belə oldu? Oh, ey ulduzlar, 
Sizi döyüşlərə çağırıram mən... 

Evə qaç, mənə tap mürəkkəb, kağız. 
Bu gecə gedirəm, at kirayə et. 


Cənab, yalvarıram, səbirli olun. 
Gözləriniz yanır, rənginiz qaçıb, 
Belə hal bədbəxtlik gətirər, ancaq. 


Boş şeydir, boş sözdür, sən yanılırsan. 
İndi get, əməl et dediklərimə. 
Bəs sənə rahib bir məktub vermədi? 


Baltazar. Xeyr, əziz ağa. 


Romeo. 


Mənası yoxdur. 
Di get, at hazırla, indi gəlirəm. 


Baltazar gedir. 


Cülyetta, bu gecə birgə yatarıq. 

Mən sənin yanına necə gəlim bəs? 
Oh fəlakət, nə tez şeytan kimi sən 
Qəlbinə girirsən ümidsizlərinl 

Dayan, bir əczaçı düşdü yadıma. 
Bax, bu aralıqda yaşayır fağır, 
Gördüm bu günlərdə, cındır paltarda 

Əczaçı. 
Romeo. 


Əczaçı. 


Əyləşib seçirdi dərman otları. 
Üzündən, gözündən əzab yağırdı. 
Amansız yoxsulluq, zalım ehtiyac 

Bir dəri, bir sümük etmişdi onu. 
Kasıb dükanında bədbəxt qocanın 
Həm bağa, həm timsah müqəvvaları, 
Həm də başqa dəniz canlılarının 
Qorxunc dəriləri asılmışdı hey. 
Rəflərdə toz basmış bomboş qutular, 
Yaşıl gil dibçəklər, bağlı kisələr, 
Çürümüş toxumlar, sap qırıqları, 
Dağılmış azca gül həbləri vardı. 

Bu miskin səhnəni görüb düşündüm: 
Mantuyada zəhərsatan adama 
Verilsə də ağır ölüm cəzası, 

Zəhər lazım olsa əgər bir kəsə, 

Bu bədbəxt dilənçi satar, yəqin ki. 
Necə də yerində düşünmüşəm mən! 
Kömək etməlidir indi o mənə. 
Deyəsən, bu daxma onun evidir. 

Hə, bu gün bayramdır, dükan bağlıdır. 
Ey, ey əczaçı, eyl 


Əczaçı daxil olur. 


Kimdir bağıran? 


Bura gəl, görürəm kasıbsan, kişi. 
Al bu qırx qızılı, bir az zəhər ver, 
Elə bir zəhər ki, ildırım kimi 
Yayılsın bütün qan damarlarına, 
Bir anda dincəlsin həyat yorğunu. 
Topun lüləsindən çıxan güllətək 
İnsanın ağzından çıxsın nəfəsi. 


Belə ağı vardır, qanunu pozmaq, 
Onu Mantuyada satmaq ölümdür. 


Romeo. 


Əczaçı. 
Romeo. 


Əczaçı. 


Romeo. 


Sən belə bir lütkən, belə bədbəxtkən 
Ölümdən qorxursan? Yazıq zavallı, 
Aclıq məzar qazıb yanaqlarında, 
Gözlərindən yağır əzab, ehtiyac, 
Təhqir, dilənçilik əyib qəddini. 

Bu dünya, dünyada olan qanunlar 
Sənə əzəl gündən qənim kəsilib. 
Sənə var verəcək bir qanun yoxdur. 
Bəsdir dilənçilik, poz bu qanunu, 
Götür qızılları, bir sən də varlan. 
Razı mən deyiləm, yoxsulluğumdur. 


Bilirəm, bunları mən də sənə yox, 
Verirəm tək sənin yoxsulluğuna. 


Bunu istədiyin mayeyə tök, iç. 
İyirmi adamın gücü, qüvvəti 
Səndə olsa belə, yenə o saat 
Səni o dünyaya göndərəcəkdir. 


Buyur, bu da qızıl, insan qəlbini 
Dağlayan, məhv edən ən kəskin zəhər, 
Bu əclaf dünyada vecsiz ağıdan 

Daha çox cinayət törədən qatil, 

Sən deyil, mən satdım sənə zəhəri. 
Yemək al, cana gəl. Artıq əlvida! 

Gəl, şəfa dərmanı, xilaskarım ol. 

Əziz Cülyettanın məzarında mən 
Görəcəyəm sənin zövqünü, hökmən. 


Gedirlər. 

İKİNCİ SƏHNƏ 


Rahib Lorensonun hücrəsi. 
Rahib Covanni daxil olur. 


Covanni. Müqəddəs atamız, qardaşım, e heyl 


Lorenso. 


Covanni. 


Lorenso. 


Covanni. 


Lorenso. 


Rahib Lorenso daxil olur. 


Rahib Covanninin səsidir bu səs. 
Mantuyadan gəldin? Tez danış görüm, 
Romeo nə dedi? Məktub vermədi? 


Xəstələrə baxan, o yalınayaq 
Rahiblə birlikdə getmək istədim. 
Onu soraqlaşıb tapdım evində. 

Bu vaxt gəldi tibbi nəzarətçilər, 
Taun düşən evdə olduğumuzdan, 
Müdhiş yoluxmadan şübhələnərək 
Bizi qoymadılar çıxaq bayıra, 
Qapını bağlayıb möhürlədilər. 
Daha Mantuyaya gedə bilmədim. 


Yaxşı, necə oldu, Romeo üçün 
Yazdığım məktubu kim apardı bəs? 


Göndərə bilmədim, budur, məndədir. 
Qorxunc yoluxmanın zəhmindən onu, 
Bir adam tapmadım, qaytarım sənə. 


Ah, uğursuz talel Dinimiz haqqı, 
Məktubda çox vacib bir xəbər vardı. 
Onun yolda bu cür ləngidilməsi, 

Çox böyük fəlakət törədə bilər. 
Covanni, qardaşım, get, mənə ling tap. 
Tez gətir hürcəmə. 


Covanni. 


Lorenso. 


P aris. 


Yaxşı, bu saat. 


Gedir. 


İndi sərdabəyə tək getməliyəm. 

Üç saatdan sonra qəşəng Cülyetta 
Ölüm yuxusundan ayılacaqdır. 
Romeo bir xəbər bilmədiyiçün 

O mənə lənətlər yağdıracaqdır. 
Yenə Mantuyaya məktub yazaram. 
Romeo buraya gələnə kimi 
Cülyetta hücrəmdə qalar gizlicə. 
Ah, yazıq qızcığaz ölü diyarda 

İndi diri-diri yatır məzarda. 


Gedir. 


ÖÇÖNCÜ SƏHNƏ 


Qəbiristanlıq. Kapulettilərin sərdabəsi. 
Paris ilə əlində gül və məşəl gətirən nökər 
daxil olurlar. 


Məşəli mənə ver, çəkil bir yana. 

Yox, söndür məşəli, məni görərlər. 
Get, o ağacların altında uzan, 

Söykə qulağını bir çuxur yerə. 
Torpaq bomboş olur qəbiristanlıqda, 
Addım atılantək eşidəcəksən. 

Bir səs gələn kimi o saat fit çal, 
İndisə mənə ver sən o gülləri. 

Di get, əməl eylə dediklərimə. 


Nökər (kənara). 


Tək qalmaq dəhşətdir qəbiristanlıqda. 
Qorxuram, neyləyim, əlacım nədir?! 


Gedir. 

P aris. 





Örtüm yatağını güllərlə, ey güll 
Yorğanın daşlardır, döşəyin torpaq. 
Sənin məzarını şeh ilə deyil, 

Odlu göz yaşımla yuyaram ancaq. 
Bu fani dünyada necə ki, varam, 
Hər gecə üstündə ağlar, ağlaram. 


Nökər fit çalır. 


Oğlan xəbər verir, nəsə var demək, 
Hansı avaradır gələn bu gecə, 

Mənim matəmimi gör pozur necə?! 
Əlində məşəl var?! Gizlənim gərək. 


Gizlənir. Romeo ilə Baltazar əlində məşəl, 
ling və külüng daxil olurlar. 
Romeo. 
O lingi, külüngü mənə ver, tez ol. 
Götür bu məktubu, saxla bir yerdə, 
Onu səhər tezdən atama çatdır. 
Məşəli mənə ver. Ancaq sən canın, 
Nə səsimi eşit, nə üzümü gör, 
Get burdan, işimə mane olma gəl. 
Zövcəmin üzünü görməkdən ötrü 
Ölüm yatağına girirəm indi. 
Onun barmağında məzara gedən 
Qiymətli üzüyü çıxarım gərək, 
Mühüm bir iş üçün mənə lazımdır. 
Odur ki, get burdan, dayanma artıq. 
Əgər geri dönüb sən məni pussan, 
Allaha and olsun, səni doğrayıb, 
Səpəcəyəm bütün tikələrini 
Bu acgöz, bu doymaz qəbiristanlığa. 
Bu zülmət gecətək qorxunc qərarım 
Tufanlı dənizdən, ac bir pələngdən 
Daha amansızdır, daha qəddardır. 
Baltazar. Qedirəm, mən sizə mane olmaram. 


140 


Romeo. 


Onda dostluğunu sübut edərsən. 
(Ona pul verir). 
Al. Xoşbəxt ol, sağ ol, ey yaxşı adam. 


Baltazar (kənara). 


Romeo. 


Paris. 


Romeo. 


Yox, burda dayanıb gözləyim xəlvət. 
Baxışı müdhişdir, niyyəti dəhşət. 


(Gizlənir.) 


Ey ölümün acgöz mədəsi, məzar, 
Dünya gözəlini uddun sən, murdar! 
İylənən ağzını açıb mən indi 

Sənə təzə yemək yedirəcəyəml 


(Sərdabəni açır.) 


Bu ki sürgün olmuş o Montekkidir. 
Qaynımı öldürdü, qardaş dərdindən 
Cülyetta ağlayıb, köçdü dünyadan. 
O rəzil burada dolanır niyə, 

Gəlib ölüləri təhqir etməyə? 

Onu tutacağam. 

(İrəli çıxır). 

Dayan, ey alçaql 

İndi də ölüdən qisas alırsan? 


Sürgündən qaçıbsan, dustaqsan mənə. 


Tabe ol, gəl gedək, sən ölməlisən. 


Düzdür, ölməliyəm, gəldim bununçün. 
Çıx get, əziz cavan, toxunma mənə, 
Gəl sınağa çəkmə bu divanəni. 

Düşün öldürdüyüm bu gənclər haqda, 
Onların bu acı taleyindən qorx. 
Dayan, cin atına mindirib məni, 

Sən məni yenidən günaha salma. 
Allaha and olsun, ey nəcib oğlan, 

* Mən səni özümdən artıq sevirəm. 
Buraya gəlmişəm silahlanaraq 


Yalnız öz-özümdən qisas almağa. 
Qaç burdan, get yaşa, sonra de, fəqət, 
Bir dəli eylədi mənə mərhəmət. 





Paris. 
Andın da, sözün də iyrəncdir, iyrənc. 
Mən səni tuturam bir cani kimi. 
Romeo. 
Meydan oxuyursan sən mənə, oğlan? 
Eləsə, möhkəm dur indi yerində. 
Vuruşurlar. 
Nökər. 
Aman Allah, onlar vuruşurlar ki, 
Qedim, tez çağırım keşikçiləri. 
(Gedir.) 
P aris (yıxılır). 
Ölürəm, qəbri aç, insafın varsa, 
Məni Cülyettanın yanına uzat. 
(Ölür.) 
Romeo. 


Səni bu arzuna çatdıraram mən. 
Qoy baxım üzünə, Merkusionun 
Yaxın qohumudur, qraf Parisdirl 
Xidmətçim nə dedi, biz yol gələndə? 
Onu dinləmədim həyəcanımdan. 
Mənə elə gəlir o mənə dedi: 

Paris Cülyettayla evlənəcəkdir. 
Belə dedi, yoxsa yuxu görürdüm? 
Bəlkə Cülyettadan danışdığından 
Ağlımı itirib belə düşündüm? 

Sən ey bədbəxtliyin qəm kitabına 
Adı mənim ilə birgə yazılan, 

Əlini mənə ver! Dəfn edəcəyəm 
Səni əzəmətli bir məzara mən. 

Məzara? Ah, yox, yox, işıqlı qəsrə, 
Çünki Cülyetta da burda uyuyur. 
Onun gözəlliyi bu sərdabəni 

Ziyafət zalıtək nura qərq edir. 

Di yat, ey ölünün gömdüyü ölül 
(Parisi sərdabəyə uzadır.) 

Ölüm ayağında insanlar bəzən 
Sevinib gülürlər. Ölümqabağı 
Şimşək adlandırır görənlər bunu. 
İndi o sevinci duyuram mən də. 

Ah, mənim sevgilimi Ah, mənim zövcəml 
Ölüm nəfəsini içdi bal kimi, 

Toxuna bilmədi hüsnünə, ancaq. 
Sən tabe deyilsən, məğlub deyilsən. 
Gözəllik bayrağı nur saçır yenə 

Lalə yanağında, gül dodağında. 
Onlara ölümün solğun bayrağı 

Hələ ki, hələ ki, sancılmayıbdır. 

Sən qanlı kəfəndə burdasan, Tibalt? 
İndi güldürərəm qəmli ruhunu: 
Sənin gəncliyini məhv edən əllə 
Sənin düşmənini öldürərəm mən. 
Bağışla, bağışla məni, qardaşıml 
Ah, əziz Cülyetta, əziz sevgilim, 

Nə üçün sən yenə belə qəşəngsən? 
Yoxsa ölüm sənə aşiq olubdur?! 
Yoxsa o riyakar, mənfur, yırtıcı 

Səni məşuqətək saxlayır burda? 
Necə də dəhşətdir bunu düşünməkl 
Mən də qalacağam səninlə birgə, 
Heç vaxt bu zülmətdən çıxmayacağam. 
Burda sənin təzə qulluqçuların 
Qurdlarla birlikdə olacağam mən. 
Əbədi dincliyim, istirahətim 

Burda bu saatdan başlanacaqdır. 
Dözülməz yükünü nəhs ulduzların 
Burda atacağam yorğun çiynimdən. 

Ey gözlərim, baxın ona son dəfəl 
Ey qollarım, qucun son dəfə onul 
Həyatın qapısı dodaqlarım, siz 

Hər şeyi məhv edən qəddar ölümlə 
Bağlanan daimi müqaviləyə 

İndi möhür vurun saf bir öpüşlə. 
Gəl, ötkəm bələdçim, qorxmaz sükançım, 
Həyat tufanında sınmış gəmimi 
Biryolluq sıldırım qayalara çırp. 
İçirəm eşqimin şərəfinə mən. 

(Ораг). 

Namuslu əczaçı, sözün doğruymuş, 
Zəhərin necə tez təsir eləyirl 
Ölürəm yarımı öpə-öpə mən. 


(Ölür.) 


Qəbiristanlığın o biri tərəfindən rahib Lorenso 
əlində fənər, ling və bel daxil olur. 


Lorenso. 
Müqəddəs Fransisk, özün kömək oll 
Zəif ayaqlarım büdrəyir tez-tez, 
Çuxura düşməyim. Aha, o kimdir? 
Baltazar. Dost adamdır, yaxşı tanıyır sizi. 
Lorenso. 
Tanrı xoşbəxt etsin səni, əziz dost. 
Mənə bir de görüm, orda boş yerə 
Gözsüz kəllələrə, iyrənc qurdlara 
Elə işıq saçan o məşəl nədir? 
Mənə elə gəlir, yanır özü də 
Kapulettilərin sərdabəsində. 
Baltazar. 
Elədir. Ordakı, müqəddəs ata, 
Sizin dostunuzdur, mənimsə ağam. 
Lorenso. O kimdir? 
Baltazar. Romeo. 
Lorenso. Çoxdan ordadır? 


Baltazar. 
Lorenso. 


Baltazar. 


Lorenso. 


Baltazar. 


Lorenso 


Cülyetta. 


Yarım saat olar. 


O sərdabəyə, 
Gəl, mənimlə gedək. 


Qorxuram, ata. 

Burda olduğumu ağam bilməyir. 
O mənə dedi ki, burda dayanıb 
Əgər məni güdsən, öldürəcəyəm. 


Onda dur yerində. Mən tək gedərəm. 
Nəsə ürəyimi titrədir qorxu, 
Qorxuram başıma fəlakət gələ. 


Bu ağacın altda yatmışdım indi. 
Yuxuda gördüm ki, ağam kimləsə 
Vuruşub öldürdü onu. 

(sərdabəyə yaxınlaşır). Romeol 

Ah, ah, məqbərənin daş pilləsinə 
Bu qan ləkələri tökülüb hardan? 
Sükut mənzilinə atılmış belə 

Qanlı qılıncların mənası nədir? 
(Məqbərəyə girir). 

Romeo, ağarıb bəti-bənizi. 

Bəs o kimdir? Necə? Qraf Parisdir? 
Qanına qəltandır? Hansı nəhs saat, 
Görəsən törədib bu müsibəti? 
Cülyetta tərpənir. 


Cülyetta oyanır. 


Oh, əziz ataml 

Bəs hanı sevgilim, ömür yoldaşım? 
Yaxşı yadımdadır, bilirəm ki, mən 
Burda olmalıydım, burdayam indi. 
Bəs hanı Romeom? 


Səhnə arxasından səs-küy eşidilir. 

Cülyetta. 


Xanım, gələn var. 

Dinlə bir səs-küyül Tez çıxıb gedək 
Bu ölüm, yoluxma, dərd yuvasından. 
Bizim qüvvəmizdən güclü bir qüvvə 
Tamam alt-üst etdi planımızı. 

Gəl, gəl, gedək burdan. Ömür yoldaşın, 
Odur, bax, böyrünə yıxılıb, ölüb. 
Paris də ölübdür. Dayanma, gedək, 
Mən səni rahibə bacılarının 

Yanına, kilsəyə aparacağam. 
Keşikçilər gəlir, heç nə soruşma, 
Cəld ol, əziz qızım, gedək, Cülyetta. 


Yenə səs-küy eşidilir. 


Mən qala bilmərəm bu yerdə bir dəm. 


Get, ata, mən burdan getməyəcəyəm. 


Rahib Lorenso gedir. 


Əlindəki nədir, şüşədir görən? 
Zəhərdir, ömrünü məhv etdi erkən. 
Ah, xəsis sevgilim! İçib büsbütün, 
Mənə bir damcı da saxlamayıbdır. 
Öpəcəyəm onun dodaqlarından, 
Yəqin, zəhər qalıb onlarda bir az, 
Mənim ölməyimə kömək eləyər. 
(Romeonu öpür). 


Necə də istidir dodaqları, ahl 


Birinci keşikçi (səhnə arxasından). Oğlan, göstər görək, o yer 


haradır? 
Cülyetta. 

Doğrudan, səs gəlir. Gərək cəld olum. 
Gəl, gəl, xoşbəxt xəncərl 


(Romeonun xəncərini qınından çıxarır.) 


Qının, bax budur. 


(Xəncəri köksünə sancır.) 


Sən dincəl burada, mənsə qoy ölüm. 


Romeonun cəsədi üstünə yıxılıb ölür. 
Keşikçilər Parisin nökəri ilə daxil olurlar. 


Nökər. 
Вигадг, buradır, məşəl yanan yer. 
Birinci keşikçi. 
Yerə qan tökülüb, gedin, tez olun, 
Arayın, axtarın qəbiristanlığı. 
Bir adam tapsanız, tutun, saxlayın. 


Bir neçə keşikçi gedir. 


Dəhşətli mənzərəl Qraf burda ölüb, 
Çülyettasa tamam qan içindədir. 
Yenicə keçinib, istidir canı, 

O ki dəfn olalı düz iki gündür. 

Get, danış Hersoqa, qaç, xəbərdar et 
Kapulettiləri, Montekkiləri. 

Siz alın türbəni mühasirəyəl 


Başqa keşikçilər də gedirlər. 


Fəlakətin yeri tapılıb ancaq, 
Onun səbəbini tapmalıyıq biz. 


Bir neçə keşikçi Baltazarla birlikdə geri qayıdır. 


İkinci keşikçi. 
Bu zad Romeonun xidmətçisidir, 
Biz onu tutmuşuq qəbiristanlıqda. 
Birinci keşikçi. 
Hersoq gələnədək saxlayın onu. 


Başqa keşikçilər rahib Lorenso ilə 
birlikdə geri qayıdırlar. 

üçüncü keşikçi. 

Bu rahib ağlayır-sızlayır elə, 

Təzəcə çıxırdı qəbiristanlıqdan, 

Tutub ondan aldıq bu lingi, beli. 
Birinci keşikçi. 

Onu da saxlayın, çox şübhəlidir. 

Hersoq öz məiyyəti ilə daxil olur. 

Hersoq. 

Hansı bədbəxtlikdir belə sübh tezdən 

Səhər yuxusundan eləyən bizi? 


Kapuletti, ledi Kapuletti və başqaları daxil olurlar. 


Kapuletti. Bu nə qışqırıqdır, bu nə şivəndir? 
Ledi Kapuletti. 

Camaat bağırır Romeo deyə, 

Bəzisi Cülyetta, bəzisi Paris. 

Hamı da küçəylə haray çəkərək 

Bizim sərdabəyə qaçır birbaşa. 
Hersoq. Qəlbləri titrədən bu dəhşət nədir? 
Birinci keşikçi. 

Hökmdar, biz burda qraf Parisin, 

Həm də Romeonun nəşini tapdıq. 

Cülyetta əvvəldən dəfn olunsa da, 

Təzə öldürülüb, canı istidir. 
Hersoq. Vəhşi caniləri axtarın, tapın. 
Birinci keşikçi. 

Mərhum Romeonun xidmətçisi də, 

Rahib də burdadır. Onlarda qəbri 

Söküb açmaq üçün alət də vardır. 
Kapuletti. 

Oh, ya rəbb! Oh, zövcəml 

Bir bax, bir bax, gör, 

Qızımızı necə qan aparıbdırl 

Bu xəncər yanılıbl — Onun boş qını 

Odur Montekkinin kəmərindədir. — 

Sancılıb köksünə mənim qızımın. 


Ledi Kapuletti. 
Ah, yazıq halımal Bu qorxunc səhnə 
Qorxunc, vahiməli ölüm zəngitək 
Məzara səsləyir qocalığımı. 


Montekki və başqaları daxil olurlar. 


Hersoq. 
Montekki, tez qalxdın sən tək oğlunun 
Çox tez yatdığını görmək üçünmü? 
Montekki. 
Ah, sinyor, bu gecə öldü arvadım, 
Dözmədi oğlumun ayrılığına. 
İndi hansı bəla gözləyir məni? 
Hersoq. Özün bax. 
Montekki. 
Ah, oğluml Əbədi atdın, 
Məzara tələsdin atandan qabaql 
Hersoq. 
Necə ki, bu sirri öyrənməmişik, 
Şikayət etməyin, nalə çəkməyin, 
Tamam möhürləyin ağzınızı siz. 
Əslini, kökünü öyrənən kimi, 
Özüm nalənizə başçılıq edib, 
Sizinlə gedərəm ölümə hətta. 
Hələlik dayanın, səbirli olun, 
Dərdiniz qul olsun hövsələnizə. 
Şübhəli şəxsləri gətirin indi. 
Lorenso. 
Bu müdhiş qətldə, bu cinayətdə 
Suçum az olsa da, ən əsas mənəm. 
Zaman, məkan mənə zidd olduğundan 
Ən çox şübhəli də elə mənəm, mən. 
Burda müttəhimtək, ittihamçıtək 
Durub mən özümü həm məhkum edib, 
Həm də ki təmizə çıxarmalıyam. 
Hersoq. Danış birdəfəlik bildiklərini. 

Qısa deyəcəyəm. Qısaca ömrüm 
Uzun hekayəlik qalmayıb artıq, 

Bu ölən Romeo bu Cülyettanın 
Halal əri idi, Cülyetta isə 

Sadiq zövcəsiydi bu Romeonun. 
Onlara gizlicə mən kəbin kəsdim, 
Tibalt öldürüldü həmin o günü. 
Bu vaxtsız ölümün nəticəsində 
Romeo buradan sürgün olundu, 
Cülyetta ağlayıb sızıldayırdı 

Tibalt üçün deyil, Romeo üçün. 
Siz dağıtmaq üçün onun dərdini 
Tezcə nişanlayıb, onu zor ilə 
Vermək istədiniz qraf Parisə. 
Cülyetta bu zaman gəldi yanıma, 
Vəhşi baxışıydı onun baxışı. 

İkinci nikahdan qurtarmaq üçün 
Yalvarıb, o məndən əlac istədi. 
Dedi: tapılmasa bir çarə, əgər, 
Hücrəmdə özünü öldürəcəkdi. 
Çoxdan öyrəndiyim, çoxdan bildiyim 
Bir yuxu dərmanı verdim mən ona. 
Bu dərmanı içib yatan hər bir kəs 
Heç nəylə seçilmir ölmüş adamdan. 
Budur öz hökmünü göstərib qıza. 
Onda Romeoya məktub yazdım ki, 
Bu qorxunc gecədə gəldiyi kimi, 
Özünü yetirsin bir an içində. 

Elə ki, gücünü itirdi dərman, 

Elə ki, yuxudan ayıldı xanım, 
Məzardan çıxarıb aparsın onu. 
Məktubu aparan rahib Covanni 

Bir nəhs təsadüfdən ləngidi ancaq. 
Məktubu qaytardı mənə bu axşam. 
Cülyetta yuxudan duranda onu 
Türbədən çıxarıb aparmaq üçün 


Hersoq. 


Baltazar. 


Özüm təkcə gəldim qəbiristanlığa. 
İstədim münasib bir imkan tapıb, 
Romeoya xəbər verənə qədər 
Gizlicə saxlayım onu hücrəmdə. 
Fəqət mən gələndə – qız ayılmağa 
Bir neçə dəqiqə qalırdı yalnız — 
Alicənab Paris, sadiq Romeo 

Artıq ölmüşdülər bu sərdabədə. 
Cülyetta ayıldı, xahiş etdim ki, 
Taleyin amansız, bəd rəftarına 
Səbirlə dözərək getsin mənimlə. 
Bu vaxt səs-küy qalxdı, qorxdum, doğrusu, 
Qaçıb gizlənməyə məcbur oldum mən. 
Böyük ümidsizlik, möhnət içində 
O qaldı, getmədi mənimlə birgə. 
Görünür, sonradan intihar edib. 
Mənim bildiklərim bütün bunlardır. 
Bu gizli nikahı bilir dayə də. 

Cüzi suçum varsa bu fəlakətdə, 
Qalsa da ömrümün son saatları, 
Ədalət naminə qoy ahıl canım 
Müqəddəs qanuna qurban verilsin. 


Müqəddəs saymışıq səni hər zaman. 
Hanı Romeonun xidmətçisi bəs? 
O bizə bu haqda nə deyə bilər? 


Gedib Mantuyaya, Cülyettanın mən 
Ölüm xəbərini verdim ağama. 
Tələsik atları çaparaq gəldik 

Biz həmin bu yerə, bu sərdabəyə. 
Əmr etdi: atama ver bu məktubu. 
“Get, burda dayanma” deyə qəzəblə 
Məni ölüm ilə hədələdi o. 

Sonra məqbərənin girdi içinə. 

Məktubu mənə ver, özüm oxuyum. 


Hardadır nökəri qraf Parisin? 
Qedib, o çağırıb keşikçiləri. 


Nökər irəli çıxır. 


Söylə, nə edirdi ağan burada? 
Nökər. 

O, öz zövcəsinin məzarı üstə 

Çiçək qoymaq üçün gəlmişdi ancaq. 

Mənə əmr elədi: durum kənarda. 

Mən də gedib durdum bir kənardaca. 

Birdən kimsə gəldi əlində məşəl, 

Açmağa başladı bu sərdabəni. 

Ağam dərhal cumdu onun üstünə, 

Mən qaçdım çağırım keşikçiləri, 
Hersoq. 

Rahibin sözləri təsdiq edildi. 

Məktubda Romeo Cülyetta ilə 

Təmiz sevgisindən söz açıb, onun 

Ölüm xəbərindən düşür dəhşətə. 

Yazır: bir kasıbdan zəhər alıbdır, 

İndi bura gəlir: türbədə ölüb 

Birgə yatmaq üçün Cülyetta ilə. 

Hanı Kapuletti? Montekki hanı? 

Hardadır düşmənlər? Bir baxın, görün, 

Necə cəza verib sizə bu göylər, 

Sevgiylə məhv etdi sevincinizi. 

Sizin ədavətə göz yumduğumçün 

İki qohumumu itirdim mən də. 
Kapuletti. 

Montekki, əlini mənə ver, qardaşl 

Qoy bədbəxt qızıma ərindən qalan 

Dul mirası ancaq, ancaq bu olsun. 

Mənim bundan artıq təmənnam yoxdur. 

Montekki. 


Yox, mən daha artıq verə bilərəm: 
Heykəl ucaldaram qızıldan ona. 
Verona durduqca — burada ondan 


Qiymətli bir heykəl olmaz heç zaman. 


Qovuşar əbədi, ölməz həyata 
Dünyanın ən sadiq qızı Cülyetta. 


Kapuletti. 


Hersoq. 


Romeo ayrılmaz sevgilisindən, 
Ona da zər heykəl ucaldaram mən. 


Bu səhər özüylə gətirdi zülmət, 
Kədərdən görünmür Günəşin üzü. 
Qedəyin, edəyin ətraflı söhbət, 
Qüzəşt də, cəza da vacibdir, düzü, 
Romeo, Cülyetta dastanı qədər 
Yoxdur bu dünyada yanıqlı əsər. 


Gedirlər. 

Hamlet 


İŞTİRAK EDƏNLƏR: 


Klavdi — Danimarka kralı 

Hamlet — keçmiş kralın oğlu, indikinin qardaşı oğlu 
Fortinbras — Norveç şahzadəsi 

Horatsio — Hamletin dostu 

Poloni — kral sarayının müşaviri 

Laert — onun oğlu 

тап d | — saray adamları 

Rozen әр — Hamletin keçmiş universitet yoldaşları 
Qildenstern 

Özrik 

Zadəgan 

Keşiş 

Marsel : 

Bernardo) – zabitlər 

Fransisko — əsgər 

Reynaldo — Poloninin yaxın adamı 

Kapitan 

İngilis səfirləri 

Aktyorlar 

İki məzarçı 

Gertruda — Danimarka kraliçası, Hamletin anası 
Ofeliya — Poloninin qızı 


Lordlar, ledilər, zabitlər, əsgərlər, dənizçilər, carçılar, xidmətçilər. 
Hamletin atasının kölgəsi 


Hadisələr Elsinorda cərəyan edir. 

BİRİNCİ PƏRDƏ 


BİRİNCİ SƏHNƏ 


Elsinor. Qəsrin önündə bir meydan. 
Fransisko keşikdə dayanıb, Bernardo ona yaxınlaşır. 


Bernardo. Orda kim var? 
Fransisko. Dayan, sən özün kimsən? 
Bernardo. Yaşasın kral! 
Fransisko. Bernardo? 
Bernardo. Mənəm. 
Fransisko. Növbənə gəlmisən lap öz vaxtında. 
Bernardo. Gecə yarı olub, get yat, qardaşım. 
Fransisko. 
Çox sağ ol ki, məni əvəz elədin. 
Donmuşdum, qəlbim də bərk darıxırdı. 
Bernardo. Növbən necə oldu, sakit keçdimi? 
Fransisko. Gözə görünmədi bir siçan belə. 
Bernardo. 
Yaxşı, xudahafiz, di get, əzizim. 
Sənə rast gəlsələr Horatsio, Marsel, 
Tələsdir, növbəyə gecikməsinlər. 
Fransisko. Deyəsən, onlardır. Dayanın, kimdir? 


Horatsio ilə Marsel daxil olurlar. 


Horatsio. Vətən oğulları. 
Marsel. Kral nökərləri. 
Fransisko. Mən getdim, hələlik. 


Marsel, 

Yaxşı yol, dostum. 

Yerində kim qaldı? 
Fransisko. 

Odur, Bernardo. 

Sağ olun, gecəniz xeyrə qalsın. 


Gedir. 


Marsel. Ey Bernardo! 
Bernardo. 
Nə var, bir söylə görüm. 
Horatsio burdadır? 
Horatsio. Deyəsən, burdadır. 


Bernardo. Xoş gördük, Horatsio, xoş gördük, Marsel, 


Horatsio. Hə, bu gecə o zad yenə gəldimi? 
Bernardo. Heç nə görməmişəm. 
Marsel, 
Horatsio inanmır buna heç cürə. 
Deyir: iki dəfə o gördüyümüz 
Kölgə yalnız bizim uydurmamızdır. 
Odur ki, gətirdim Horatsionu, 
Bu gecə keşikdə qalsın bizimlə. 
Yenidən gələrsə o qorxulu ruh, 
Onu öz gözüylə görüb inansın, 
Həm də bir onunla söhbət eləsin. 
Horatsio. Boş şeydir, o gəlməz. 
Bernardo. 
Əyləşin bir az, 
Bu iki gecədə nə görmüşüksə, 
Bir daha birbəbir hamısını biz 
Sizə danışaq ki, inanasınız. 
Horatsio. Yaxşı, əyləşəyin, danış, Bernardo. 
Bernardo. 
Dünən gecə göydə qütb ulduzundan 
Qərb tərəfdə doğan həmən o ulduz 
Yenicə bu cürə nur saçırdı ki, 

Marsellə mən idim, saat bu zaman 
Bir dəfə vurmuşdu... 


Kölgə gəlir. 


Marsel. Sus bir, kəs səsini, bax, yenə gəlirl 
Bernardo. Lap özüdür, mərhum kralımızdır. 
Marsel, 

Horatsio, tez ol, onunla danış, 

Axı, oxumusan, sən savadlısan. 
Bernardo. Horatsio, bax, krala oxşamayırmı? 
Horatsio. Odurl Qorxu, heyrət sarsıdıb məni. 
Bernardo. O, sual gözləyir. 

Marsel. Soruş, Horatsio. 
Horatsio. 

De kimsən, nəçisən? Danimarkanın 

Mərhum kralının əzəmət dolu, 

Vüqarlı, möhtəşəm qiyafəsinə 

Nə haqla girmisən bu gecəyarı? 

Göyə and verirəm səni, cavab verl 
Marsel. Söz ona toxundu. 

Bernardo. Görürsən, gedir. 
Horatsio. Dayan, and verirəm, dayan, cavab ver. 


Kölgə gedir. 


Marsel, O getdi, danışmaq istəmədi heç. 
Bernardo. 

Nə oldu, Horatsio? Rəngin saralıb, 

Əsirsən, bu indi uydurmadımı? 

Danış, sözün nədir, hə, fikrin nədir? 
Horatsio. 

Onu görməsəydim öz gözlərimlə, 

Allaha and olsun, inanmazdım heç. 
Marsel. Oxşayırmı bizim kralımıza? 
Horatsio. 

Sən özün-özünə oxşadığıntək. 

O, xudpəsənd Norveç kralı ilə 


Marsel 


Horatsio. 


Marsel 


Horatsio. 


Döyüşdəki hərbi paltarındaydı. 
Polşa kralını danışıq vaxtı 
Hirslənib xizəkdən buzun üstünə 
Atdığı gün kimi qaşqabaqlıydı. 
Bu çox qəribədirl 


O elə bu zaman dünən iki yol 
Keçdi yanımızdan əzəmət ilə. 


Mən dəqiq bilmirəm, ümumiyyətlə, 
Bunu bilirəm ki, dövlətimizi 
Tutacaq bəladan bu xəbər verir. 


Gəlin əyləşəyin. Kim mənə deyər, 
Gecələr hamını incidən, üzən 

Eyni ciddiyyətlə, böyük diqqətlə 
Belə keşik çəkmək nə deməkdir, nə? 
Təcili yaranan dəhşətli toplar, 
Xaricdən alınan qorxunc silahlar 
İşarə deyilmi müharibəyə? 

Gəmi hazırlayan ustalar neçin 
Bazar günləri də iş günləritək 
İşləyir bir an da ara vermədən? 
Gecə də, gündüz də qan-tər içində 
Tələsik bu cürə hazırlıq nədir? 
Bunları kim mənə izah eyləyər? 


Mən izah edərəm. Belə deyirlər, 
İndicə surəti bizə görünən, 
Bildiyiniz kimi, bizim kralı — 
İxtiyar Hamleti Norveç hakimi 
Lovğa Fortinbras qanlı döyüşə 
Təhrik eləyibdir. Həmin döyüşdə 
Bizim cəsur kral öldürüb onu, 
Çatıbdır dünyada şana-şöhrətə. 
Şərəf qanunuyla təsdiq olunan 
Belə müqavilə bağlanıb əvvəl: 

*Ф Əgər Fortinbras məğlub olarsa, 
Onun həyatı da, torpaqları da 


Keçəcək əlinə bizim kralın. 

Yox, əgər döyüşdə qalib gələrsə, 

Bizim hökmdarın varı-dövləti 

Keçəcəkdir onun sərəncamına. 

O müqaviləyə uyğun olaraq 

Bütün malı-mülkü Fortinbrasın 

Verilib Hamletin ixtiyarına. 

İndi onun oğlu gənc Fortinbras 

Sönməz coşqunluqla alovlanaraq 

Gəzib oymaq-oymaq bütün Norveçi 

Qanuna-qaydaya tabe olmayan, 

Bir qarın yeməkçün başkəsənləri 

Başına toplayıb, qoşun düzəldib. 

İstəyir, atası qoca kralın 

Bir vaxt itirdiyi bütün yerləri 

Zor ilə, güc ilə geri qaytarsın. 

Bu yaxşı məlumdur bizim dövlətə. 

Zənnimcə, ölkədə tələm-tələsik 

Əsgər toplamağın, çaxnaşmaların 

Əsas səbəbi də elə tək budur. 
Bernardo. 

Bu ancaq belədir, başqa cür olmaz. 

Al-qanlara həris, hərblərə bais 

Krala bənzəyən o qorxunc kölgə 

Belə qəzəb ilə silahlanaraq 

Bizim düşərgəni nahaq dolanmır. 
Horatsio. 

Ağlımın gözünə o batır qumtək... 

Roma dövlətinin ən şanlı vaxtı, 

Qüdrətli Sezarın qətlindən əvvəl 

Ölülər məzardan çıxıb bayıra, 

Gəzib küçələri ağ kəfənlərdə 

Qorxunc, anlaşılmaz sözlər deyirmiş. 

Quyruqlu ulduzlar göydən od töküb, 

Qanlı yağış yağıb, tutulub günəş. 

Marsel 


Dəniz Allahını — qadir Neptunu 

Hər zaman hökmündə saxlayan Ay da 
Müdhiş qaranlığa qərq olub tamam. 
Elə bil ki, çatıb qiyamət günü. 

Bəlkə, yerlər, göylər birləşib indi 
Bizim yurddaşlara, bizim ellərə 
Xəbərlər gətirən carçılar kimi, 

Elə dəhşətlərtək dəhşət göstərir, 
Sonra da fəlakət baş verəcəkdir. 


Kölgə qayıdır. 


Dinməyin, bir baxın, o yenə gəlirl 
Ölsəm də mən onu saxlayacağam. 
Dayan, sən ey xəyal! Səsin vardısa, 
Əgər danışmağı bacarırsansa, 
Sirrini söyləl 

Sənə istirahət, bizə səadət 

Qətirə biləcək, bəlkə, bir iş var, 
Sirrini söyləl 

Ölkənin dərdini duyubsan, bəlkə, 
Biz onu tez bilsək, dəf eyləyərik, 
Tez mənə söyləl 

Bəlkə, sağlığında sən bir xəzinə 
Zorla əldə edib, zorla qəsb edib 
Gizlədibsən onu torpağın altda. 
Belə deyirlər ki, el arasında, 

Siz ruhlar gəzirsiz xəzinə üçün. 


Xoruz banlayır. 
Sirrini aç mənə, dayan, bir söyləl 


Marsel, saxla onul 
Qılıncla vurum? 


Horatsio. Hə, vur dayanmasa. 
Bernardo. Burdadiırl 
Horatsio. Budur! 


Marsel 


O getdil (Kölgə gedir.) 
Toxunduq şah vüqarına, 

Güc göstərib təhqir eylədik onu. 
O hava kimidir, qılınc kəsməyir, 
Hədərdir, gülüncdür zərbələrimiz. 


Bernardo. 


Horatsio. 


Marsel. 


Horatsio. 


Danışardı, heyif, banladı xoruz. 


Bu səsdən diksinib çəkildi dərhal, 
Qorxdu günahkartək cavab verməyə. 
Belə bir söz var ki, sübhün carçısı 
Xoruz zil səsiylə gündüz Allahı — 
Günəşi oyadır öz yuxusundan. 

Bu səsi eşitcək suda, atəşdə, 
Torpaqda, havada dolaşan ruhlar 
Tələsik qayıdır qəbirlərinə. 

Biz indicə gördük bu həqiqəti. 


Xoruz banlayanda qeyb oldu kölgə. 
Deyirlər ki, hər il qışdan az əvvəl, 
Milad bayramında gecə sübhədək 
Banlayır durmadan o səhər quşu. 
Onda gəzə bilmir heç yerdə ruhlar, 
Onda gecə keçir asudə, rahat, 
Yerə ziyan vurmur səyyarələr də, 
Sehr də, cadu da düşür kəsərdən. 
Vaxt belə müqəddəs, belə xoş olur! 


Mən də eşitmişəm, az inamım var. 
Baxın, səhər geyib qızıl donunu, 
Gəlir şərq tərəfdən şehli zirvəylə. 
Keşikdən gedəyin, budur məsləhət. 
Bu gecə burada gördüyümüzü 

Tez xəbər verəyin prins Hamletə. 
Canım haqqı, bizə lal olan bu ruh 
Onu görən kimi danışacaqdır. 
Dostluğun, vəfanın hökm etdiyitək, 
Deyin, biz bu sirri açaqmı ona? 


Marsel. Gərək mütləq açaq, indi Hamletin 
Harda olduğunu bilirəm, dostlar. 


Gedirlər. 


İKİNCİ SƏHNƏ 


Kral sarayında qəbul salonu. 
Təntənəli musiqi. Kral, kraliça, müşavirlər, Poloni, Laert, 
Voltimand, Korneli, Hamlet və başqaları daxil olurlar. 


Kral, 
Əziz qardaşımız Hamletin yası 
Hələ sona çatıb qurtarmasa da, 
Qəlbimiz qalsa da kədər içində, 
Matəmə batsa da bütün krallıq, 
Gərək biz ağılla dözək bu dərdə. 
Ağıl fəlakətlə vuruşub hər vaxt, 
Gərək unutmayaq özümüzü biz. 
Odur ki, əvvəllər bacımız olan, 
İndi hamımızın kraliçamız — 
Bu hərbi dövlətin varisi ilə 
Biz kəbin kəsdirdik. Gözlərimizin 
İndi biri gülür, biri ağlayır. 
Dərdimiz birləşib şadlığımızla. 
İndi tərəzinin iki gözünün 
Birində sevinc var, birində kədər. 
Nikah bağlayanda müşavirlərin 
Bütün sözlərinə biz əməl etdik. 
Siz də yaxşı, müdrik məsləhət üçün 
Bizim təşəkkürü qəbul eyləyin. 
Sonra da aydındır: gənc Fortinbras 
Ya bizi saymayır, ya zənn edir ki, 
Əziz və istəkli qardaşımızın 
Ölümündən sonra dövlətimizdə 
Hərc-mərçcilikdir, özbaşınalıqdır. 
Aldanıb uyaraq boş xəyallara 

* Elə düşünür ki, güclüdür bizdən. 
Bizi dəng eləyib məktublarıyla, 


Qoca atasının itirdiyini — 
Cəsur, şücaətli qardaşımızın 
Qanunla aldığı bütün yerləri 
Bizdən qaytarmağı tələb eyləyir. 
Budur müxtəsəri onun haqqında. 
İndi həm özümüz, həm də məclisin 
Əsl mahiyyəti, məğzi barədə: 
Qarşıda görməli çox işimiz var, 
Norveç kralına, Fortinbrasın 
Əmisinə məktub hazırlamışıq. 
O qoca xəstədir, düşüb yatağa. 
Qardaşı oğlunun əməllərini, 
Yəqin ki, eşitmir zəifliyindən. 
Məktubda biz ondan rica edirik, 
Alsın qabağını bu dikbaşlığın. 
Yazmışıq bilsin ki, bütün qoşunlar 
Toplanıbdır onun rəiyyətindən, 
Xərci də verilir xəzinəsindən. 
Mehriban Korneli, əziz Voltimand, 
Məktubu sizinlə göndəririk biz. 
O qoca krala salam aparın, 
Artıq səlahiyyət vermirik sizə. 
Nəzakət göstərin danışıq vaxtı, 
Qanun sərhədindən kənar çıxmayın. 
Gedin, zirək olun, qoy cəldliyiniz 
Sədaqətinizi sübut eyləsin. 
Korneli, Voltimand. 
Yenə də hər zaman olduğu kimi, 
Sizə sədaqəti sübut edərik. 





Kral. 
Bir şübhəmiz yoxdur, sizə yaxşı yol. 
(Voltimand və Korneli gedirlər.) 
Hə, Laert, danışın, təzə nə xəbər? 
Deyirdiniz, bizdən xahişiniz var. 
O nədir ki, Laert? Xeyirlidirsə, 

Laert. 


Siz öz arzunuza çatacaqsınız. 
Dünyada nə varsa, nə mümkündürsə, 
Onu heç vaxt sizdən əsirgəmərəm. 
Danimarka taxtı atanız üçün 

Əllərin ağıza, başın ürəyə 

Xidmət etdiyindən az xidmət etmir. 
Deyin arzunuzul 


Böyük hökmdar, 

Lütf edin, qayıdım mən Fransaya. 
Bu şanlı tacqoyma mərasimində 
Sizə göstərməkçün məhəbbətimi 
Mən özüm oradan gəldim vətənə. 
Etiraf edim ki, indi yenidən 
Fikirlər, arzular, vəzifə borcu 
Məni Fransaya çəkir birbaşa. 
Təvəqqe edirəm, icazə verin. 


Kral, Atanız nə deyir, razılaşırmı? 


Poloni. 


Kral. 


Hökmdar, o, sonsuz yalvarışıyla 
Məni cana yığdı, təngə gətirdi. 
Nəhayət, razılıq verdim mən ona. 
Xahiş eyləyirəm, izin veriniz. 


Uğur olsun, Laert, öz vaxtınızı 

Necə istəyirsiz, elə keçirin. 

Hə, indi əzizim, mehriban Hamlet, 

Ey mənim qohumum, ey mənim oğlum... 


Hamlet (kənara). Qohumdan çox yaxın, oğuldan uzaq. 
Kral, Yenə qəm buludu alıb üzünü? 


Hamlet. 


Kraliça. 


Əksinə, hökmdar, şadlıq günəşi 
Onu daha artıq nura qərb edib. 


Ah, Hamlet, gecətək tökmə qaş-qabaq, 
Krala səmimi bir dost təki bax. 

*Ф Gözünü zilləyib sən nə vaxtacan 
Atanı torpaqda axtaracaqsan? 


Bilirsən, əzəldən dünya belədir. 
Canlılar öləcək, bax təbiətə, 
Hamı bir-bir köçür əbədiyyətə. 
Hamlet. Hə, dünya belədir. 
Kraliça. 





Bəs nədən sənə 
Bu matəm görünür təkcə, yeganə?! 
Hamlet. 
Görünür! Yox, xanım, düzü, belədir. 
“Görünür?!” sözünü bilmirəm qəti. 
Nə qara plaşım, nə yas paltarım, 
Nə acı fəryadım, sonsuz göz yaşım, 
Nə də ki üzümü tutan qəm-kədər, 
Dünyada əzabı, dərdi əks edən 
Heç bir şey, heç bir şey mənim qüssəmi 
Heç vaxt həqiqətən göstərə bilməz. 
“Görünmək”, bu özü bir tamaşadır, 
Bunu hər bir adam oynaya bilər. 
Mənim qəlbimdədir dərdim, möhnətim, 
Göstərmək deyildir onu adətim. 
Kral, 
Atana bu qədər yas saxlamağın 
Tərifəlayiqdir, gözəldir, Hamlet, 
Fəqət bilməlisən, sənin atan da, 
Onun atası da atalarını 
Taleyin hökmüylə itirib bir vaxt. 
Oğulluq borcudur, atamız üçün 
Biz gərək bir müddət matəm saxlayaq. 
Ancaq ömür boyu qəmə qərq olub 
Yas içində qalmaq günahdır, inan. 
Kişiyə yaraşmaz belə bir kədər. 
Bu kədər iradə zəifliyini, 
Ağıl azlığını, qəlb korluğunu, 
Avamlığı aydın göstərir, oğlum. 
Ən adi, təbii bir hadisətək 

Kraliça. 


Olacaq bir işə zidd çıxıb nədən 
Deyinək, biz onun dərdini çəkək? 
Yox, yox, bu günahdır göylər önündə, 
Təbiət önündə, mərhum önündə, 
Dünya yaranandan bu günə kimi 
Ölən ataların cənazəsini 

“Belə olmalıdır” sözləri ilə 

Qəbrə yola salan insan ağlının 
Qarşısında böyük bir qəbahətdir. 
Bu sonsuz kədəri dəfn et torpağa, 
Bu gündən özünə ata say bizi. 
Qoy aləm bilsin ki, bu tacın-taxtın 
Ən yaxın adamı sənsən dünyada. 
Oğluna ən böyük sevgi bəsləyən 
Atadan mən səni az sevməyirəm. 
Təhsilini davam eyləmək üçün 
Vittenberqə getmək niyyətindəsən. 
Bu heç cür yatmayır ürəyimizə. 
Ey əziz oğlumuz, vəliəhdimizl 
Xahiş eyləyirik, dəyiş fikrini, 
Gözümüz önündən getmə uzağa, 
Sənin hər qayğını çəkək özümüz. 


Qoyma yerə düşsün ananın sözü, 


Getmə, bizimlə qal, burda qal, Hamlet. 


Hamlet. Sizə tabe olmaq borcumdur, xanım. 


Kral. 


Bu necə də həlim, gözəl cavabdır. 

Ev sənindir, oğlum. Xanım, gəl gedək. 
Hamletin bu zərif, qəşəng sözləri 
Mənim ürəyimə sevinc gətirdi. 

Bunun şərəfinə badə içəndə 

Hər qədəhdən sonra top nərələri 
Gərək buludları lərzəyə salsın. 

Yerdə çaxan şimşək göylərdə bu gün 
Əks-səda versin. Gəlin gedəyin. 
(Hamletdən başqa hamı gedir.) 

Ah, insan bədəni, necə möhkəmsənl 
Əriyib dönmürsən göz yaşlarına. 

Ey qadir yaradan, intiharı kaş 

Yasaq etməyəydin biz insanlara. 
İlahi, ilahil Mənə bu dünya 

Necə də mənasız, miskin görünür. 
Hər yanda rəzalət, hər yanda dəhşətl 
Baxımsız bağçanı kol-kos basantək, 
Əclaflıq, alçaqlıq tutub dünyanı. 

Bu iş nə tez oldu, nə cür baş verdil 
İki aydır ölüb, iki ay olmaz. 

Elə gözəl kral, nəcib bir insan... 

O, günəş Allahı Apollon idi, 

Bu, içki tanrısı yaramaz Satir. 

O mənim anamı elə sevirdi, 
Qoymurdu üzünə meh də toxunsun. 
Ey yerlər, ey göylər, yada salımmı? 
Atamın boynuna sarmaşıb anam, 
Ona məftunluqla baxar, baxardı, 
İndisə aradan bircə ay keçmiş... 
Bunu düşünməsəm daha yaxşıdır. 
Qadınlar, qadınlar, sizin adınız 
Etibarsızlıqdır aləmdə yalnız. 

Bircə ayl Matəmli Niobeyatək 

Göz yaşı içində mərhum atamın 
Tabutu dalınca getdiyi zaman 
Geydiyi başmaqlar köhnəlməmişdən 
O qadın, o anam, aman ilahi... 
Ağılsız, duyğusuz vəhşilər belə 
Ondan daha artıq yas saxlayardı. 

O mənim əmimə ərə gedibdir. 

Gör kimə? Atamın öz qardaşına. 
Mənim Herkulesə bənzədiyimtək 
Onun da atama bənzəri vardı. 
Ancaq tək bircə ayl Saxta göz yaşı 
Hələ qurumamış yarıaqlarında 


O ərə gedibdir. Qorxunc sürətlə, 
Belə bir tezliklə izdivac etmək! 

Yox, yox, xeyir deyil bu işin sonu. 
Partla, ey ürəyim, partla, parçalan, 
Dilim susmalıdır, mən susum gərək! 


Horatsio, Marsel və Bernardo daxil olurlar. 


Horatsio. 
Hamlet. 


Horatsio. 
Hamlet. 


Marsel. 


Hamlet. 


Horatsio. 
Hamlet. 


Horatsio. 


Möhtərəm prinsə salam, ehtiraml 


Sizi sağ-salamat görməyə şadam. 
Horatsio! Bu nədir, səhv görür gözüm?! 
Özüdür, ömürlük sizin qulunuz. 


Horatsio, sən dostum olasan deyə 
Mən özüm olardım ömürlük qulun. 
Mənim əziz dostum! Vittenberqdən 
Səni nə gətirib axı buraya? 

O da Marseldirmi? 


Mehriban prins... 


Mən sizi görməyə ürəkdən şadam... 
(Bernardoya) 

Axşamınız xeyir. 

(Horatsioya) 

Doğrudan, söylə, 

Səni nə gətirdib Vittenberqdən? 
Tənbəllik gətirdib, əzizim milord. 


Düşmən belə deməz sənin haqqında. 
Sən özün-özünə böhtan ataraq 

Gəl məni boş yerə təngə gətirmə. 
Yaxşı bilirəm ki, tənbəl deyilsən. 

Düz de, Elsinorda nə işin vardır? 
Yoxsa içmək üçün gəldin buraya, 
Sənə sərxoşluğu öyrədərik biz. 
Milord, atanızın dəfninə gəldim. 

Hamlet. 

Məni ələ salma, tələbə dostum, 

De ki, ananızın toyuna gəldim. 
Horatsio. Doğrudan da, milord, bu iş tez oldu. 
Hamlet. 

Qənaət, qənaət gərək, Horatsiol 

Qabaqlarda qalmış ehsan yeməyi 

Birbaşa verildi toy sürfəsinə. 

Qəddar düşmənimi cənnətdə görmək 

Bu günü görməkdən yaxşı olardı. 

Atamı görürəm, sanki, atamı. 
Horatsio. Harda, əziz milord? 

Hamlet. Öz xəyalımda. 
Horatsio. 

Ömrümdə bir dəfə görmüşəm onu, 

Gözəl, əzəmətli bir kral idi. 
Hamlet. 

İnsanlar içində bir insan idi. 

Elə bir insanı görmərəm daha. 
Horatsio. Milord, dünən gecə mən gördüm onu. 
Hamlet. Gördün? Kimi? 

Horatsio. 

Milord, şanlı kralı, 

Sizin atanızı. 
Hamlet. Mənim atamıl 
Horatsio. 

Təəccüb etməyin, dinləyin bir az, 

Danışım mən sizə bu möcüzəni. 

Qoy bu cənablar da şahid olsunlar. 
Hamlet. Danış, tez ol, tez ol, Allah eşqinəl 
Horatsio. 

Ötən iki gecə bu iki cənab, 

Marsellə Bernardo növbə çəkərkən 

Heç vaxt görünməmiş belə iş olub: 

Sizin atanıza bənzəyən bir şəxs 

Başdan-ayağadək silah içində 

Onların gözünə görünüb birdən. 


Hamlet. 
Marsel 
Hamlet. 
Horatsio. 


Hamlet. 
Horatsio. 


Hamlet. 


Marselvə 
Hamlet. 
Marselvə 


Hamlet. 
Marselvə 


Təmkinlə, vüqarla, əzəmət ilə 

Üç dəfə onların önündən keçib, 
Yazıqların nitqi batıb dəhşətdən, 
İldırım vurmuştək donub qalıblar. 
Sonra qorxunc sirri açıblar mənə. 
Onlarla birlikdə üçüncü gecə 

Mən də keşik çəkdim, nə demişdilər 
Bir-bir tamamilə təsdiq olundu. 

O kölgə həmin vaxt həmin yerdəcə 
Gəlib qarşımızdan keçdi bir daha. 
Elə oxşayırdı atanıza ki, 

İnsan əlləri də biri-birinə 

Bu cürə bənzəməz. 

Bu harda olub? 

Keşik çəkdiyimiz meydanda, milord. 
Danışa bilmədiz bəs siz onunla? 


Danışdım, ancaq o cavab vermədi. 
Başını qaldırdı, elə zənn etdim, 
Danışmaq istəyir, fəqət bu ara 

Bir xoruz banladı. Xoruz səsini 
Kölgə eşidəntək tez uzaqlaşdı, 

Bir anda qeyb oldu. 

Çox qəribədir. 


Canıma and olsun, bu həqiqətdir. 
Borc bildik bu sirri açmağı sizə. 


Təşəkkür, təşəkkür edirəm, dostlar. 
Lakin sözləriniz çaşdırır məni. 

Bu axşam növbəyə kim gedəcəkdir? 
Bernardo. Biz, milord. 

Dediniz, o silahlıydı? 

Bernardo. 

Silahlıydı, milord. 

Başdan-ayağa? 

Bernardo. Təpədən dırmağa. 

Hamlet. 
Onun üzünü, 
Demək, görmədiniz? 
Horatsio. 
Xeyr, gördük, milord. 
Kölgə qaldırmışdı öz niqabını. 
Hamlet. Hirslə tökmüşdümü qaş-qabağını? 
Horatsio. Hirslidən daha çox kədərli idi. 
Hamlet. Çöhrəsi solğundu, yoxsa qırmızı? 
Horatsio. Yaman saralmışdı. 
Hamlet. 
Gözünü sizə 
Zilləyib baxırdı? 
Horatsio. Kirpik çalmırdı. 
Hamlet. Kaş orda sizinlə mən də olaydım. 
Horatsio. Siz sonsuz heyrətdən şaşırardınız. 
Hamlet. Elədir, elədir. O çox dayandı? 
Horatsio. Rahat yüzə qədər saymaq olardı. 
Marselvə Bernardo. Daha çox, daha çox. 
Horatsio. 
Mən görən zaman 
Şübhəsiz, o bundan artıq qalmadı. 
Hamlet. Saqqalı ağdımı? 
Horatsio. 
Sağlığında mən 
Gördüyümtək azca qırov düşmüşdü. 
Hamlet. 
Keşik çəkəcəyəm sizinlə mən də, 
Bəlkə, yenə gəldi. 
Horatsio. Hökmən, gələcək. 
Hamlet. 
O kölgə bir daha əziz atamın 
Əziz surətində gözə görünsə, 
Cəhənnəm də yumsa ağzımı hətta, 
Onunla mən mütləq danışacağam. 
Mənim hamınızdan bir xahişim var: 
Bu sirri siz gizli saxlamısızsa, 


Hamısı. 
Hamlet. 


Laert. 


Yenə, yenə onu gizli saxlayın. 
Bu gecə orada nə iş baş versə, 


Göz qoyun, heç kimə deməyin ancaq. 


Sevginizə qarşı borclu qalmaram. 
Di gedin, hələlik. Saat on birlə 

On iki arası həmin meydana, 

Sizin yanınıza gələcəyəm mən. 
Borcumuzdur sizə xidmət eyləmək. 


Yox, yox, sevginizdir arxam, dayağım. 
Qəlbimiz eynidir, dostlar, sağ olun. 
(Horatsio, Marsel və Bernardo gedirlər.) 
Atamın kölgəsi, həm də silahlıl 
Bunlar fəlakətdən bir nişanədir. 
Bəlkə də, hiylədir. Kaş ki, bu gecə 
Bircə tez olaydı. Sakit qal, könlüml 
Cinayət girsə də yerin dibinə, 

Üzə çıxacaqdır vaxtında yenə. 


Gedir. 


ÖÇÖNCÖ SƏHNƏ 


Poloninin evində bir otaq. 
Laert və Ofeliya gəlirlər. 


Artıq gəmidədir bağlamalarım. 
Salamat qal, bacım, tənbəllik etmə, 
Bir imkan, bir fürsət tapan kimi sən 
Mənə məktub göndər. 


Ofeliya. Şübhən var buna? 


Laert. 


Hamlet barədəsə... onun eşqini 
Qanın coşması bil, boş əyləncə say. 
Gənclərə dəb düşüb indi vurulmaq. 

Ofeliya. 
Laert. 


İlk bahar gələndə, bənövşə kimi, 
Tez açıb, tez solar onun sevgisi, 
Ətri, gözəlliyi bir anlıq olar. 

Çox çəkməz. 

Çox çəkməz? 


İnan, çox çəkməz. 

Yalnız əzələylə böyümür bədən, — 
Bu məbəd böyüyüb yekələndikcə 
Ağlın da, qəlbin də artır xidməti. 
Bəlkə də, o sevir səni ürəkdən, 
Niyyəti təmizdir, məhəbbəti saf, 
Fəqət sən hər zaman ehtiyatlı ol. 
Unutma, yüksəkdir onun mövqeyi, 
Lakin hakim deyil özü özünə. 
Hissinin, qəlbinin əsiridir o, 

Öz arzusu ilə, öz zövqü ilə 

Adi adamlartək hərəkət etmir. 
Bütün bu dövlətin müqəddəratı 
Asılıdır onun hər bir işindən. 
Onun sevgisi də, məhəbbəti də 
Dövlətin xeyrini güdməlidir, bil. 
Başında öz fikri olmur prinsin, 
Başqa bədənlərə o, başdır ancaq. 
Hərgah gəlib desə: sevirəm səni, 
İnanma, ağılla götür-qoy elə: 
Dura biləcəkmi sözünün üstdə, 
Məşhur əyanları Danimarkanın 
Razı olacaqmı bir gör onunla. 
Düşün, hansı bəla gözləyir səni?! 
Əgər onun sevgi nəğmələrinə 
İnanıb ləkəsiz qəlbini versən, 

O boş, zəhlətökən uydurmalara 
Açsan saf eşqini xəzinə kimi, 

Bil ki, şərəfini itirəcəksən. 
Ondan, Ofeliya, qorx, əziz bacım. 
Hissini qəlbində boğmağı bacar, 


Ofeliya. 


Laert. 


Poloni. 


Bu qorxunc sevgidən uzaq ol, uzaq. 
Aya göstərirsə gözəlliyini, 

Qız üçün bu özü ədəbsizlikdir. 
Saflığa həmişə ləkə tez düşür. 

Hələ qönçədəykən yaz çiçəkləri, 
Onları qurd yeyir hey için-için. 
Gəncliyin sübh şehi şəfəq saçanda 


Xəstəliyə düşmək dəhşətdir, dəhşət. 


Heç vaxt ehtiyatı buraxma əldən, 
Ehtiyat insana gözəl sipərdir. 

Bir səbəb olmadan qan dalğalanır, 
Gənclik ehtirası od tutub yanır. 


Bu gözəl öyüdün gözəl mənası 
Gözətçi olacaq könlümə hər vaxt. 
Ancaq, əziz qardaş, göyə ucalan 
Sıldırımlı yolu mənə göstərib, 
Özü gül-çiçəkli cığırla gedən, 
Verdiyi öyüddən utanmaz, məlun, 
Günahlar törədən bir keşiş olma. 


Qardaşına inan. Mən çox dayandım. 


Aha, atamız da gəlir, odur, bax. 
(Poloni daxil olur.) 

İki dəfə almaq xeyir-duanı 

Özü də ikiqat bir səadətdir. 
Təzədən ayrılmaq qismətmiş bizə. 


Hələ də burdasan? Laert, bu nədir! 
Yola düş, yola düş, tez ol, ayıbdır! 
Yelkənin çiyninə qonubdur külək, 
Sənin gəlməyinə mətəldir hamı. 
Apar özün ilə xeyir-duamı, 

Oğlum, bu sözlərim qalsın yadında: 
Sirrini heç kimə açıb söyləmə, 


Heç vaxt düşünmədən görmə bir işi. 


Sadə, mehriban ol, ancaq heç vədə 

Laert. 
Poloni. 


Laert. 


Ofeliya. 


Laert. 


İnanıb hamıyla yaxınlıq etmə. 
Sınanmış, vəfalı dostlarını sən 
Polad tellər ilə qəlbinə bağla 

Hər nadan tanışla, dönük yoldaşla 
Görüşüb əlini qabar eyləmə. 
Dalaşmaqdan çəkin, dalaşsan əgər 
Möhkəm dur, rəqibin səndən çəkinsin. 
Çox eşit, çox dinlə, fəqət az danış. 
Hamının birbəbir öyrən fikrini, 
Lakin öz fikrini gizlə hamıdan. 

Pul kisənə görə sən geyin-kecin, 
Fəqət təmtərağa, dəblərə uyma. 
Çox vaxt paltarıyla tanınır insan. 
Fransada isə nəcib kübarlar 

Bu işdə olduqca tələbkardılar. 

Nə borc al, nə borc ver, çünki borc versək, 
Həm pulu, həm dostu itirərik biz. 
Borc alsaq, heç olar qənaətimiz. 
Özünə sadiq ol hər şeydən əvvəl, — 
Gecənin dalınca gələn gündüztək 
O zaman hamiya sadiq olarsan. 
Yaxşı yol, unutma nəsiyyətimi. 
Sizdən ayrılıram istəməsəm də. 


Vaxt tələb eləyir, dayanma, oğlum, 
Xidmətçilər səni gözləyir çoxdan. 


Sağ ol, Ofeliya, qulaqlarında 
Sözümü sırğa et. 


Qəlbimdə ləltək 

izləyib, qəlbimi qıfıllamışam. 
Onun açarını özünlə apar. 
Sağ-salamat qalın. 


Gedir. 


Poloni. 


Ofeliya. 


Poloni. 


Ofeliya. 


Poloni. 


Ofeliya. 


Poloni. 


Ofeliya. 


Poloni. 


Ofeliya. 


Hə, Ofeliya, 
Danış, nə deyirdi qardaşın sənə? 


Prins Hamlet haqda bir para şeylər... 


Mərhəba, ağıllı hərəkət edib! 
Deyirlər ki, guya, axır zamanlar 
Hamlet tez-tez gəlir sənin yanına, 
Sən də ona qarşı çox mehribansan. 
Əgər doğrudursa eşitdiklərim, 
Xəbərdarlıq üçün deməliyəm ki, 
Sən mənim qızıma, öz namusuna 
Yaraşan hərəkət etmirsən, bala. 
Aranızda nə var? Düzünü söylə. 


Ata, o son vaxtlar çox incəliklə 
Mənə öz eşdini izhar eyləyir. 


Eşqinil Nəl Tful Təcrübəsiz qızl 

Sən bu qorxunc işi bilirsən hardan?! 
Onun o dediyin incəliyinə, 

Söylə, söylə görüm inanırsanmı? 
Ata, heç bilmirəm nə söyləyim mən? 


Səni öyrədərəm, uşaqsan hələ, 
Hər parlaq dəmiri qızıl sanırsan. 
Mənasız sözlərə fikir vermə gəl, 
Özünün qədrini-qiymətini bil. 

Yoxsa el içində gülünc olarsan. 


Ata, mənə o öz məhəbbətini 
Hörmətlə, ədəblə bəyan eylədi. 
Bəli də, son dəblə, di qurtar, qurtar. 


Dünyadakı bütün müqəddəslərə 
And içdi ki, sözü düzdür, doğrudur. 

Bilirəm, gənclikdə qan alovlanır, 
Bolluca and içir dil yana-yana. 
Bu göz qamaşdıran parıltıların 
İşığı çox olur, istiliyi az, 
Bir azdan da sönüb qaralır tamam. 
Sən bu şəfəqləri od sayma, qızım. 
Bu gündən bir qədər ağıryana ol, 
Çalış, həsrətini çəksinlər sənin. 
Çağırılan kimi görüşə qaçma. 
Hamletə qalanda təkcə inan ki, 
Prinsdir, cavandır, hərəkətində 
O səndən sərbəstdir, səndən azaddır. 
Sözün müxtəsəri, Ofeliya, sən 
Onun andlarına inanma heç vaxt. 
Andlar fırıldaqçı dəllal kimidir, 
Zahiri yalandır, batini saxta. 
Yaxşı aldatmaqçün başqalarını 
Mehriban, müqəddəs övliyaların 
Paltarını geymiş oğraşa bənzər. 
Dediyim bu qədər. Elə bu gündən 
Prins Hamlet ilə söhbəti qurtar. 
Qoy sənin adına ləkə gəlməsin. 
Tapşırığım budur: öz yolunla get. 
Ofeliya. Sizə tabe olmaq borcumdur, ata. 


Gedirlər. 


DÖRDÜÖNCd SƏHNƏ 


Qəsrin önündə həmin meydan. 
Hamlet, Horatsio və Marsel daxil olurlar. 


Hamlet. Hava kəsib-tökür, yaman soyuqdur. 
Horatsio. İliyə işləyir şaxta qılınctək. 


Hamlet. 
Horatsio. 
Marsel, 
Horatsio. 


Hamlet. 


Horatsio. 
Hamlet. 


Saat neçə olar? 
On ikiyə var. 
Xeyr, kilsə zəngi vuruldu artıq. 


Doğrudan? Mən onu eşitməmişəm. 
Əgər elədirsə, həmin o ruhun 
Həmişə gəldiyi vaxt yaxınlaşır. 


(Səhnə arxasından qısa şən musiqi və top gurultusu eşidilir.) 


Milord, agah edin, bu nə deməkdir? 


Hökmdar kef çəkir səhərə qədər, 
Sərxoşluq eləyir, atılıb-düşür. 
Reyn şərabının hər badəsini 

İçib qurtarantək təbil, gərənay 
Guruldayıb bunu qələbə kimi 
Aləmə bildirir. 

Bu bir adətdir? 


Bəli, təəssüf ki, bu bir adətdir. 

Burda doğulsam da, burda olsam da, 
Buna alışsam da uşaqlığımdan, 
Mənə elə gəlir, belə adəti 

Atmaq saxlamaqdan çox şərəflidir. 
Bu rüsvayçı vərdiş Şərqdə və Qərbdə 
Bizim xalqımızı bədnam eləyir, 

Orda bizə əyyaş, donuz deyirlər. 

Ən uca olsa da ləyaqətimiz, 

Onun mənasını, onun məğzini, 
Doğrudan, bu ləkə korlayır tamam. 
Hərdən görürsən ki, bəzi adamın 
Üzü çil-çil olur anadangəlmə, 

Bu onun günahı, taqsırı deyil. 

Heç kəs istəyincə doğula bilməz. 

Bir çoxları var ki, tünd xasiyyəti 
Ağlını başından çıxarır tez-tez. 
Xamırın mayası artıq olanda 

Qıcqırıb çörəyi acıtdığıtək, 

Horatsio. 
Hamlet. 


İnsanda bir cəhət həddi keçəndə 
Onun xoş rəftarı ikrah doğurur. 
Bir sözlə, dediyim budur ki mənim: 
İnsan necə gözəl, təmiz olsa da, 
Saya gəlməsə də xeyirxahlığı, 
İstər təbiətin, istər taleyin, 
İstərsə özünün qüsuru olsun, 
Alnına vurulmuş bir damğa varsa, 
Hamının gözündə bir heçdir ancaq. 
Ən igid adamı bir damcı zəhər 
Öldürə bilir ki, 

Kölgə gəlir. 


Baxın, o gəlirl 


Ey müqəddəs göylər, özün kömək ol!.. 
Sən pak mələkmisən, ya məlun şeytan, 
Cənnətin şəfalı səhər nəsimi, 

Yoxsa cəhənnəmin qasırğasısan, 
Məramın, niyyətin xeyirdir, ya şər? 
Gəlişin necə də müəmmalıdır! 

Səninlə mən mütləq danışmalıyam. 
Sən kimsən? Mən sənə Hamlet deyirəm, 
Kralsan, sən mənim doğma atamsan. 
Böyük hökmdarı Danimarkanın, 

Tələb eyləyirəm, mənə cavab ver! 
Məni məhv eləmə sirlər içində. 

De, neçin pak olub qəbrə gömülmüş 
Sümüklərin cırıb atmış kəfəni? 

Neçin qucağında rahatlandığın 

O məzar ayırıb öz daş ağzını 

Səni bu dünyaya atdı təzədən? 

Ey cansız cənazə, bu nə deməkdir? 
Başdan ayağadək silahlanaraq 
Vahiməyə salıb sakit gecəni, 

De, nə axtarırsan ay işığında? 

Ağlımız çatmayan bilməcələrlə 


Horatsio. 


Marsel 


Horatsio. 
Hamlet. 
Horatsio. 
Hamlet. 


Horatsio. 


Hamlet. 


Bizi — təbiətin təlxəklərini 
Neçin dağlayırsan dəhşət içində? 
Bir söylə, nə olub, nə etməliyik? 


Kölgə Hamleti işarə ilə çağırır. 


Özüylə getməyə işarə edir. 
Sanki, o istəyir təklikdə sizə 
Nəsə bir sirr açsın. 


Baxın, necə də 

Ədəblə uzağa çağırır sizi. 
Fəqət getməyiniz. 

Yox, yox, qətiyyən. 


O burda danışmır, mən gedim gərək. 


Yox, milord, getməyinl 


Nədən qorxuram? 

Bir saman çöpünə dəyməz həyatım. 
Ruhumsa ölməzdir onun özütək, 

O mənim ruhuma neyləyə bilər? 

O yenə çağırır, mən getməliyəm. 


O birdən dənizin burulğanına, 

Ya da ki sahildən sallanmış, qorxunc 
Qayanın üstünə aparar sizi. 

Orda elə müdhiş şəklə düşər ki, 
Dəhşətdən şaşırar ağlınız sizin, 
Dəli olarsınız vahimələrdən. 
Düşünün, o yerə çıxan hər bir kəs, 
Nə qədər kənardan baxsa da belə, 
Qayanın altında görüb dənizi, 
Quduz dalğaların nəriltisindən 
İtirər ağlını. 


Yenə çağırır. 
Get, get, mən gəlirəm. 

Marsel. 
Hamlet. 
Horatsio. 
Hamlet. 


Horatsio. 
Marsel, 
Horatsio. 
Marsel 
Horatsio. 
Marsel, 


Hamlet. 
Kölgə. 
Hamlet. 
Kölgə. 


Hamlet. 


Yox, yox, qoymarıq. 
Bu nədirl Tez çəkin əllərinizil 
Özünüzə gəlin, getməyin, milord. 


Mənim öz taleyim çağırır məni, 
Bədənimin hər bir əzələsinə 
Sarsılmaz bir aslan gücü bəxş edir. (Kölgə işarə edir.) 


Çağırır. 


Buraxın məni, cənablar! (Onların əlindən çıxır.) 
Göylərə and olsun, kim mane olsa, 

Mən onu kölgəyə döndərəcəyəm. 

Dedim, kənar durunl.. Get, get, gəlirəm 


Kölgə və Hamlet gedirlər. 


Ağlını itirdi sarsıntılardan. 

Gedək arxasınca, bu borcumuzdur. 
Gedək. Nə olacaq bu işin sonu? 
Fəlakət tutacaq Danimarkanı. 
Allah kömək olsun. 

Gedək, tez gedək. 


Gedirlər. 


BEŞİNCİ SƏHNƏ 


Həmin meydanın o biri hissəsi. 
Kölgə və Hamlet daxil olurlar. 


Hara aparırsan? Getmirəm daha. 
Fikrin məndə olsun. 

Fikrim səndədir. 

Cəhənnəm odunda, zillət içində 

Əzab çəkəcəyim vaxt çatıb artıq. 

Heyif, yazıq kölgəl 


Kölgə. 


Hamlet. 


Kölgə. 


Hamlet. 


Kölgə. 


Hamlet. 


Kölgə. 


Hamlet. 


Kölgə. 


Hamlet. 


Halıma yanma, 
Fəqət sözlərimə yaxşı diqqət ver. 


Sənə qulaq asmaq borcumdur mənim. 


Elə ki eşitdin dediklərimi, 
İntiqam almaq da borcundur sənin. 
Nə? 


Sənin atanın öz ruhuyam mən. 
Müəyyən müddətə — bütün günahım 
Cəhənnəm odunda kül olanadək 
Gecələr gəzməyə, gündüzlər isə 


Alovda yanmağa məhkum olmuşam. 


Gizli sirlərini dustaqxanamın 
Açmaq qadağandır, aça bilsəydim, 
Bircə hekayətin bircə sözündən 
Ürəyin soyuyar, qanın donardı. 
Orbitindən çıxan ulduzlar kimi, 
Gözlərin çıxardı hədəqəsindən. 
Dolaşmış, yapıxmış saçın bir anda 
Tamam ayrılardı biri-birindən, 
Qudurmuş kirpinin tikanlarıtək 
Başının üstündə biz-biz durardı. 
Ancaq əbədiyyət ətdən və qandan 
Yaranmış qulağa sirrini açmaz. 
Əgər sevmisənsə atanı bir vaxt, 
Dinlə, dinlə, oğlum, sən məni dinləl 
Aman Allahl 


Onun dəhşətli, rəzil, 
Ən çirkin qətliyçün intiqam al sən. 
Qətl? 


Bəli, alçaq, ən iyrənc qətl, 
Bu bir vəhşilikdir, vicdansızlıqdır. 


Tez danış, tez söylə, bir xəyal kimi, 
Qisas almaq üçün qanad açım mən. 

Görürəm, hazırsan. Zülmət dünyada 


Suları mürgülü Leta çayının 
Sahilində çürük bir ot da olsan, 
Hazır olmalıydın. Qulaq as, Hamlet: 
Deyirlər ki, məni bağda yatarkən 
Əfi ilan çalıb. Yalandır, yalan. 
Danimarkalılar saxtakarlıqla 
Həyasızcasına təhqir olunub. 
Bunu bilməlisən, nəcib gənc oğlum, 
Atanı öldürən o əfi ilan 
Qoyub öz başına onun tacını. 
Hamlet. 
Ah, həssas ürəyim! Demək, öz əmim? 
Kölgə. 
Bəli, o qurumsaq, o dəyyus heyvan. 
Ağlın əfsunuyla, hədiyyələrlə – 
Ah, çirkin olanda ağıl, hədiyyə 
Günahlar törənir dünyada ancaql — 
Mənim çox istəkli kraliçamı 
İyrənc şəhvətinin toruna saldı. 
Hamlet, heç belə də rəzalət olarl 
Ananla biz nikah bağlayan günü, 
And içib söz verdik bir-birimizə. 
Sədaqət göstərdim əhdimə hər vaxt, 
Mən ondan heç nəyi əsirgəmədim. 
O mənim əvəzsiz məhəbbətimi 
Alçağın dəyərsiz bəxşişlərinə 
Qurban eylədi. 
Şəhvət nazlansa da bir mələk kimi, 
Ləyaqət sarsılıb toruna düşməz. 
Fəqət bir mələyin cənnət qoynunda 
Çirgiyib dünyanın səadətindən 
Şəhvət leş yeyər. 
Sakit ol, deyəsən, sübh mehi əsir. 
Gərək kəsə deyim. Nahardan sonra 
Adətimə görə, bağda yatarkən 


Hamlet. 


Əmin oğurlanıb gəldi yanıma. 

O məlun bəngotu cövhərini tez 
Tökdü qulağıma. Elə zəhər ki, 
Qorxunc düşmənidir insan qanının. 
Bir anda bədənə axıb civətək, 
Bütün damarları yandırır tamam. 
Tünd sirkə qatılıb çürüyən südtək, 
Bir göz qırpımında çürüyür qan da. 


Bax, mənim həyatım məhv oldu bu cür. 


Cüzama tutulmuş bir adam kimi, 
Canımı bürüdü göz-göz yaralar 

Bir an içində. 

Mən yuxuda ikən doğma qardaşım 
Həyatdan, taxt-tacdan, kraliçadan 
Qəflətən, əbədi ayırdı məni. 

Dua oxumadan, tövbə etmədən 

Üzü qara getdim haqq dərgahına. 
Bütün günahlarım boynumda qaldı, 
Zülmət cəhənnəmin oduna düşdüm. 
Dəhşətdir, dəhşətdir, olduqca dəhşətl 
Qəlbində atana məhəbbət varsa, 

Bu alçaq təhqirə sən dözmə, oğlum. 
Qoyma Danimarka hökmdarlığı 
Çirkin yataq olsun əxlaqsızlığa. 
Lakin sən intiqam aldığın zaman 
Çalış ki, saf ruhun ləkələnməsin. 
Ananla bir işin olmasın heç vaxt, 
Allahın hökmünə burax sən onu. 
Qoy onun qəlbinə dolmuş ilanlar 
Ona əzab versin. Əlvida, oğlum. 
İşıldaquşunun solur şöləsi, 

Demək, yaxınlaşır sübh şəfəqləri. 
Əlvida, əlvida, məni unutmal 


Gedir. 


Ey göylər! Ey yerlər! Daha mən nəyi 
Köməyə çağırım? Cəhənnəmimi? 

Çırpınma ürəyim, əsmə dizlərim, 
Bədənim, qocalma bir an içində, 
Mətanətlə dözün bu işgəncəyə. 
Səni unutmayım, zavallı kölgə? 
Bu sarsaq dünyada saf yaddaş varsa, 
Axı, səni necə unutmaq olar? 
Səni unutmayım? Mən yaddaşımdan 
Bütün hisslərimin həkk elədiyi 
Arzunu, duyğunu, düşüncələri, 
Bütün kitabların kəlamlarını, 
Bütün surətləri, bütün sözləri, 
Uşaqlıq vaxtından bu günə qədər 
Eşidib, bildiyim xatirələri — 
Hər şeyi, hər şeyi silib ataram. 
Beyin kitabımın hər bir sətrinə 
Zinalıq, əclaflıq qatışdırmadan 
Tək sənin hökmünü yazaram, ata, 
Tək sənin hökmünü, əmin ol buna. 
Oh, fəsad cövhəri, oh, rəzil qadın! 
Oh, zərif təbəssüm, məlun rəzalət! 
Qələmim-dəftərçəm hardadır mənim?! 
Bu mənfur dəhşəti qeyd edim gərək: 
Təbəssüm, rəzalət birgə olarmışl 
Heç yanda, heç yerdə bu olmasa da, 
İnanıram, vardır Danimarkada. 
(Yazır.) 
Hə, əmi, möhkəm dur indi yerində. 
İndi şüarımdır mənim bu sözlər: 
“Əlvida, əlvida, məni unutma!“ 
And içirəm, səni unutmaram mən. 
Horatsio (səhnə arxasından). Prins, əziz prins! 
Marsel (səhnə arxasından). Prins Hamlet! 
Horatsio (səhnə arxasından). Allah pənahında saxlasın onul 
Hamlet. Amin, ulu göylərl 
Horatsio (səhnə arxasından). Hey, ey-ey, milord! 
Hamlet. Еһеу, ey-ey, dostlar, gəlin, burdayam! 


Horatsio və Marsel daxil olurlar. 


Marsel. Hə, nə oldu, prins? 

Horatsio. Nə xəbər, milord? 

Hamlet. Əcaib möcüzəl 

Horatsio. Danışın, milord. 

Hamlet. Yox, yox, deyərsiniz bunu hamıya. 

Horatsio. Vallah, mən demərəm. 

Marsel. Mən də, inanın. 

Hamlet. 
Yaxşı, heç ağla gələrdimi ki... 
Ancaq siz bu sirri açmayınız hal 


Horatsio və Marsel. Göylərə and olsun, açmarıq, milord. 


Hamlet. 

Yoxdur belə cani Danimarkada, 

O həm də ən qəddar bir yaramazdır. 
Horatsio. 

Bir bunu deməkçün məzardan çıxıb 

Ruhun gəlməsinə axı nə hacət! 
Hamlet. 

Doğrudur, doğrudur. Gəlin əl verib, 

Artıq danışmadan ayrılağın biz. 

Siz öz işinizə, mən öz işimə, 

Hər kəsin dünyada bir arzusu var. 

Taleyim ümidsiz, zavvalı, miskin, 

Gedim məşğul olum ibadətimlə. 
Horatsio. Bu sözlər bulanlıq girdabdır ancaq. 
Hamlet. Qəlbinizə dəydi, bağışlayınız. 


Horatsio. Burda qəlbə dəyən bir təhqir yoxdur. 


Hamlet. 
Müqəddəs Patrikə and olsun, vardır, 
Özü də ən böyük, ən dəhşətlisi. 
Kölgə barəsində, Horatsio, mən 
Deyə bilərəm ki, o namusludur. 
Bizim aramızda olan söhbəti 
Bilmək arzunuzu boğun birtəhər. 
İndisə mehriban, əziz dostlarım, 
Sizdən məktəb, qılınc dostlarım kimi, 
Mənim acizanə bir xahişim var. 

Horatsio. Buyurunuz, milordi 
Hamlet. Bu əhvalatı 

Heç zaman heç kimə danışmayınız. 
Horatsio və Marsel. Danışmarıq, milord. 
Hamlet. Yox, yox, and için. 
Horatsio. Milord, danışmaram, vicdanım haqqıl 
Marsel. Mən də and içirəm öz vicdanıma. 
Hamlet. Mənim qılıncıma and için, dostlar. 
Marsel, Biz artıq and içdik, mehriban milord. 
Hamlet. Yalnız qılıncıma and için mənim. 
Kölgə ger altından). And içinl 
Hamlet. 

Ordasan, sədaqətli dost? 

Sən də şəriksənmi dediklərimə? 

Onu yer altından eşitdinizmi? 

Di gəlin, and için! 
Horatsio. Necə and içək? 


Hamlet. 
Mənim qılıncıma and için ki, siz 
Bu gecə burada gördüyünüzü 
Heç yanda heç kimə söyləməzsiniz. 
And için. 
Kölgə (yer altından). And için! 
Hamlet. 


Hic et ubique? — 
Hər yerdə dolanır, hər yerdə gəzir. 
Gəlin dəyişdirək yerlərimizi. 
Keçin bu tərəfə, keçin, cənablar. 
Basıb qılıncıma əllərinizi 
And için: burada eşitdiyiniz 
Hamıdan hər zaman gizli qalacaq. 
Kölgə (yer altından). And içinl 
Hamlet. 
Ah, səni, qoca köstəbək, 
Nə bərk işləyirsən torpağın altda? 
Gözəl lağım atan istehkamçısanl 
Yenə yerimizi dəyişək, dostlar. 


Horatsio. İlahi, ilahi, bu möcüzədirl 

Hamlet. 
Elə siz də onu möcüzə sayın. 
Horatsio, bir çox sirr var dünyada 
Hələ aydın deyil fəlsəfənizə. 
Gəlin işə keçək. Bu gündən sonra 
Özümü mən necə, nə cür aparsam, 
Qəribə, əcaib hallara düşsəm, 
Arabir dəlilik, təlxəklik etsəm, 
Siz məni görəndə heç vaxt, heç vədə 
Əlinizi belə çarpazlayaraq, 
Başınızı belə yırğalayaraq 
“Hə, hə, biz bilirik”, ya “arzu etsək”, 
Ya “deyə bilərik”, ya “bacararıq” 
Kimi ikibaşlı sözlər deməyin. 
And için ki, bunu bildiyinizə 
Bir eyham-işarə olmayacaqdır. 
Mənim dediyimə əməl etsəniz, 
Çətində yaradan sizə yar olar. 
And içinl 

Kölgə (yer altından). And için! 

Hamlet. 
Ey üsyankar ruh, 
Sakit ol, sakit ol! 
(And içirlər.) 
Artıq, cənablar, 
Özümü mən bütün məhəbbətimlə 
Sizə tapşırıram. Biçarə Hamlet 
Nə qədər miskin bir insan olsa da, 
Haqqın köməyiylə öz sevgisini, 
Dostluğunu sizə sübut eyləyər. 
Gəlin birgə gedək. Xahişim budur, 
Barmaqlar dayansın dodaqlar üstdə. 
Zaman ayrı düşüb öz mehvərindən, 
Onu düzəltməkçün doğulmuşam mən. 
Gəlin birgə gedək. 


Gedirlər. 

İKİNCİ PƏRDƏ 


BİRİNCİ SƏHNƏ 


Poloninin evində bir otaq. 
Poloni və Reynaldo daxil olurlar. 


Poloni. 
Bu pulu, məktubu, əziz Reynaldo, 
Ona verərsiniz. 
Reynaldo. Can-başla, milord. 
Poloni. 
Çox əla olardı, gözəl olardı, 
Onu görməmişdən öyrənsəydiniz, 
Orada özünü necə aparır. 
Reynaldo. Mən bu niyyətdəydim. 
Poloni. 
Əhsən, min əhsən! 
Əvvəlcə soruşun, mehriban dostum, 
Parisdə nə qədər daniyalı var. 
Onlar nəçidirlər, harda qalırlar? 
Əsil-nəcabəti, dostları kimdir? 
Nə məqsəd güdürlər, nə xərcləyirlər? 
Elə ki, oğlumu tanıyan oldu, 
Dolayı, dolanbac bu suallardan 
Siz keçin birbaşa mətləbin üstə. 
Yaxın tanışlıqdan söhbət salaraq 
Təbəssümlə deyin: “Tanıyıram mən 
Onun atasını, qohumlarını, 
Bir az da özünü”. Bunlar, Reynaldo, 
Sizə aydındırmı? 


Reynaldo. Əlbəttə, milord. 


Poloni. 


“Bir az da özünü, — tez davam edin, — 
Özünü olduqca az tanıyıram. 

Əgər mən bildiyim o dəcəldirsə, 
Yaman özbaşınadır”, sair və sair. 

Bu yerə çatanda onun haqqında 

Siz nə istəsəniz, uydurarsınız. 

Lakin ağılsız söz quraşdırmayın, 

Bu, ləkə gətirər onun adına. 

Ehtiyatlı olun, elə ümumi 

Qüsurdan, nöqsandan, söhbət açın ki, 
Qayğısız gəncliyin, asudəliyin 

Yol yoldaşı olsun. 


Reynaldo. Məsələn, qumar. 


Poloni. 


Bəli, içki, söyüş, dava-qalmaqal, 
Qadınlar barədə söz salarsınız. 


Reynaldo. Bunlar bir ləkədir insana, milord. 


Poloni. 


İnanın, düz deyil, sözün təsiri 
Asılıdır sözü necə deməkdən. 
Onu həddən artıq rüsvay etməyin, 
Doğrudan, sırtılıb korlana bilər. 
Bu cür istəmirəm, mənim əzizim. 
Onun səhvlərini elə deyin ki, 
Guya, sərbəstlikdən törəyib onlar, 
Qanın coşqunluğu, qəlbin atəşi 
Gəncliyin cilovsuz şıltaqlığıdır. 
Bağışlana bilər hər vaxt hamıya. 


Reynaldo. Lakin, əziz milord... 


Poloni. 


Deyəcəksiniz 
Bunlar nəyə gərək? 


Reynaldo. 


Elədir, milord, 
Bilmək istəyərdim. 

Planım budur: 


Yaxşı bir tələdir belə sorğular. 
İş vaxtı bilmədən öz paltarına 
Azca ləkə salan bir fəhlə kimi, 
Oğluma siz azca ləkə vursanız, 
İnanın, görübsə müsahibiniz 
Oğlumun bu cürə günahlarını, 
Sizinlə söhbətə qoşulacaqdır. 
“İltifatlı ağa”, ya “dost”, ya “cənab” 
Deyə öz elinə, tərbiyəsinə 
Görə başlayacaq. 
Reynaldo. 
Çox düzdür, milord. 
Poloni. 
Onda belə etdi, bax, etdi belə... 
Mən nə deyəcəkdim? Din haqqı, nəsə 
Demək istəyirdim. Mən harda qaldım? 
Reynaldo. 
“Sizinlə söhbətə qoşulacaqdır”. 
Poloni. 
“Sizinlə söhbətə qoşulacaqdır”. 
Hə, hə, hə, bu sayaq qoşulacaqdır: 
“Həmin o cənabı tanıyıram mən. 
Onu ya ötən gün, ya srağagün 
Axşam filan yerdə filanla gördüm. 
Qumar oynayırdı, lülqənbər idi, 
Yaman dava saldı axırda, yaman”. 
Yaxud söyləyəcək: “Özüm şahidəm, 
O gedir arabir şübhəli evə”, 
Lap elə deyəcək: “qəhbəxanaya”. 
Və sair və sair. Beləliklə, siz 
Yalanın sehrli qarmağı ilə 
Həqiqət balığı tutacaqsınız. 
Biz ağıllı, uzaqgörən adamlar 
Dolayı, dolanbac, əyri yollarla 
Çıxırıq həqiqi, əsl yollara. 

Siz də bu üsulla oğlum barədə 
Bir xəbər öyrənin, xəbər gətirin. 
Fikrim aydındırmı? 

Reynaldo. Aydındır, milord. 

Poloni. Allah amanında, gedin, yaxşı yol. 


Reynaldo. Sağ-salamat qalın, mehriban milord. 


Poloni. Onu elə güdün, özü bilməsin. 
Reynaldo. Mütləq, mütləq milord. 
Poloni. | 

Oz havasını 


Qoy çalsın yenə də. 
Reynaldo. Baş üstə, milord. 


Poloni. 
Gedin, uğur olsun! 
(Reynaldo gedir, Ofeliya gəlir.) 
Hə, Ofeliya, 
Nə var belə, qızım! 
Ofeliya. 


Aman, ilahi, 

Hələ də qorxudan əsir bədəniml 
Poloni. Мә üçün? Tez söylə Allah eşqinə! 
Ofeliya. 

Mən tikiş tikirdim öz otağımda, 

Birdən prins Hamlet girdi içəri. 

Az qalırdı düşsün köynək əynindən, 

Başı açıq idi, saçı pərişan. 

Palçığa bulaşmış bağsız corablar 

Qandaltək keçmişdi topuqlarına. 

Rəngi köynəyitək avazımışdı, 

Dizləri dəyirdi biri-birinə. 

Elə qorxuluydu onun görkəmi, 

Çəkdiyi dəhşəti danışmaq üçün 

Sanki, cəhənnəmdən qaçıb gəlmişdi. 
Poloni. Yoxsa dəli olub sənin eşqindən? 
Ofeliya. 

Bilmirəm, doğrusu, qorxuram, ata, 

Birdən elə olsun. 
Poloni. Yaxşı, nə dedi? 

Biləyimdən tutub sıxdı möhkəmcə, 


Əlini açmadan çəkildi geri. 

O biri əlini qoyub qaşına, 

Beləcə diqqətlə üzümə baxdı, 

Guya, çəkəcəkdi mənim şəklimi. 

Bu halda dayandı bir xeyli müddət. 

Sonra silkələyib əlimi bir az, 

Üç dəfə qarşımda təzim eylədi. 

Dərindən yanıqlı bir ah çəkdi ki, 

Sanki, parçalanıb bütün varlığı, 

Həyatı ordaca məhv olacaqdır. 

Nəhayət, əlimi buraxdı, getdi. 

Başını çevirib çiyni üstündən, 

Geriyə boylandı heyrət içində, 

Önünə baxmadan axıra kimi, 

Gözünü qırpmadan yeridi o cür, 

Bir an da gözünü çəkmədi məndən. 
Poloni. 

Gəl gedək, axtaraq, tapaq kralı. 

Bu əsl məhəbbət tutmasıdır ki, 

Çox zaman məhv edir özü özünü, 

Ağlı, iradəni sarsıdır tamam. 

Başqa dərdlər kimi, göylərin altda 

Eşq də bizə tez-tez işgəncə verir. 

Təəssüf, təəssüf! Son vaxtlar, qızım, 

Sən ona sərt bir söz deməmisən ki? 
Ofeliya. 

Xeyr, lakin əmr etdiyiniztək, 

Qaytarmışam onun məktublarını, 

Onunla bir daha görüşməmişəm. 
Poloni. 

Fikirdən başına hava gəlibdir. 

Heyif, bu ağlımla, bu dərrakəmlə 

Ona düzgün qiymət verməmişəm mən. 

Elə zənn etmişəm, yüngül adamdır, 

Sənin həyatını korlaya bilər. 

Boş yerə, havayı şübhələnmişəm. 
Görüm, şübhələri lənətə gəlsinl 
Göylər şahiddir ki, bu cavanlara 
Qayğısızlıq bəla olduğu kimi, 
Yersiz qayğılar da biz qocalara 
Artıq əzab verir, əziyyət verir. 
Kralın yanına gəl gedək indi, 

Bu işi biz ona bildirməliyik. 
Bədbəxtliyi demək pissə də, ancaq 
Onu daha pisdir gizli saxlamaq. 


Gedək. 
Gedirlər. 
İKİNCİ SƏHNƏ 
Qəsrdə bir otaq. 


Təntənəli musiqi. Kral, kraliça, Rozenkrants, 
Qildenstern və məiyyət daxil olurlar. 


Kral. 
Əziz Rozenkrants, Qildenstern, siz 
Bizim bu saraya xoş gəlmisiniz. 
Yaman istəyirdik sizi görməyi, 
Təcili gətirdib sizi ehtiyac. 
Hamletin son vaxtlar, yəqin ki, bu cür 
Dəyişməsi haqda eşitmisiniz. 
Dəyişməsi dedim, çünki dünyada 
Zahirən, daxilən hələ heç bir kəs 
Onuntək bu sayaq başqalaşmayıb. 
Mən başa düşmürəm, hansı qəm-qüssə 
Onun atasının ölümündən çox 
Onda belə dönüş yarada bilər. 
Siz ki onun gənclik dostları kimi 
Yaxşı bələdsiniz xasiyyətinə. 
Rica eyləyirəm hər ikinizdən, 
Bir azcana qalın sarayımızda, 

*Ф Hamleti bir qədər əyləndirin siz. 
Arayın, axtarın imkan düşüncə, 


Ona əzab verən bu möhnət nədir? 
Dərdin səbəbini öyrənə bilsək, 
Öyrənə bilərik çarəsini də. 





Kraliça. 
Möhtərəm cənablar, Hamlet çox vaxtı 


Sizdən danışırdı, sizdən deyirdi. 
İnanıram, yoxdur elə bir kəs ki, 
Ona o bu qədər vəfalı olsun. 
Əgər lütf eləyib razılaşsanız, 
Doğrultsanız bizim ümidimizi, — 
Bir azca müddətə sarayda qalıb, 
Dərdimizə şərik olsanız, sizə 
Mükafat verərik krala layiq. 
Rozenkrants. 
Siz əlahəzrətlər, hər ikiniz də 
Üstümüzdə sahib-ixtiyarsınız, 
Bizdən xahiş deyil, bizə əmr edin. 
Qildenstern. 
Sizə tabe olmaq bir səadətdir, 
Sizin qədəmlərə baş qoyuruq biz. 
Bütün gücümüzlə, qüvvətimizlə 
Hazırıq durmağa xidmətinizdə. 
Kral. Əhsən, Rozenkrants, mərd Qildenstern. 


Kraliça. 
Əhsən, Gildenstern, mərd Rozenkrants, 


Xahiş eyləyirəm, zəhmət olmasa, 
Mənim dəyişilib tanınmaz olan 
Oğlumun yanına gedin bu saat. 
Sizdən bir neçəniz bu cənabları 
Hamletin yanına aparın indi. 
Qildenstern. 
Allah eləsin ki, ünsiyyətimiz 
Ona kömək olsun! 
Kraliça. Kaş, amin, amin! 


Rozenkrants, Qildenstern və bir neçə məiyyət gedirlər. 

Poloni gəlir. 


Poloni. 

Gözəl müidələrlə, böyük hökmdar, 

Norveçdən qayıdıb elçilərimiz. 
Kral, Hər vaxt atasısan xoş xəbərlərin. 
Poloni. 

Doğrudan, beləyəm, böyük hökmdar? 

İnanın, Allahın yanında mənim 

Qəlbim necədirsə, borcumu o cür 

Əziz kralıma ödəyəcəyəm. 

İndi düşünürdüm: ya mənim beynim 

İtirib iybilmə bacarığını, 

Ya da ki Hamletin dəliliyinin 

Əsl səbəbini öyrənmişəm mən. 
Kral. Ah, necəl Tez söylə, o nədir, axı? 
Poloni. 

Əvvəl elçiləri qəbul eyləyin, 

Sonra mənim kəşfim – bu təzə xəbər 

Böyük qonaqlıqda bir çərəz olsun. 
Kral, 

Lütf elə, içəri gətir onları. 

(Poloni gedir.) 

Əziz Gertruda, bax, o deyir ki, 

Oğlunuzun bütün şaşqınlığının 

Əsas səbəbini axtarıb, tapıb. 
Kraliça. 

Əminəm ki, bunun bir səbəbi var: 

Əziz atasının qəfil ölümü, 

Bizim tez-tələsik evlənməyimiz. 
Kral, 

Yaxşı, öyrənərik. 

(Poloni Voltimand və Korneli ilə birlikdə qayıdır.) 

Xoş gördük, dostlar! 

Bir danış, Voltimand, o qardaşımız — 

Norveç kralından nə gətirmisən? 

Voltimand. 


Kral. 


Səmimi arzular, çoxlu salamlar. 
Səadət dilədi sizə ürəkdən. 

Biz ağız açantək ölkədə dərhal 
Dayandırdı əsgər toplanışını. 

O elə bilib ki, qardaşı oğlu 

Hazırlıq aparır Polşaya qarşı. 

Diqqət yetirdikdə gördü, doğrudan, 
Siz əlahəzrətə qarşıdır bunlar. 

Yaşı, xəstəliyi, zəifliyindən 

Belə istifadə eyləyib, onu 

Aldatdığı üçün gənc Fortinbras 
Yaman kədərləndi qocaman kral. 
Tezcə çağırtdırdı Fortinbrası, 

O gəldi, yamanca tənbeh olundu, 
Aldı əmisindən şiddətli töhmət. 
Kralın önündə baş endirərək, 

And içib söz verdi, bir də heç zaman 
Sizə qarşı silah qaldırmayacaq. 
Bundan çox sevindi qoca hökmdar. 
Birillik gəlirin düz üç minini, 
Yığılmış qoşunu ona verdi ki, 
Polşanın üstünə hücuma keçsin. 
Sonu göstərilib xahişnamədə. (Bir kağız verir.) 
Rica eyləyir ki, hərbi qoşuna 
Keçib-getmək üçün torpağınızdan 
İzin verəsiniz. Həmin yerlərin 
Toxunmazlığına zamin durur o. 
Məktubda yazılıb lazımi şərtlər. 


Olduqca razıyıq bu xoş xəbərdən, 
Boş vaxtı məktubu oxuyarıq biz, 
Ətraflı düşünüb cavab yazarıq. 
Zəhmətiniz üçün sizə səmimi 
Təşəkkür edirik. Gedin, dincəlin. 
Axşam qonaqlığa buyurun mütləq, 
İndidən deyirəm, xoş gəlmisiniz! 


Poloni. 


Kraliça. 
Poloni. 


Voltimandla Korneli gedirlər. 


Çox yaxşı qurtardı bu işin sonu — 
Ey möhtərəm kral, hörmətli xanıml 
Hakimin bir hakim, nökərin nökər, 
Gündüzün bir gündüz, gecənin gecə, 
Vaxtın vaxt olduğun isbat etməkçün 
Mübahisə etmək, bəhsə girişmək 
Gecəni, gündüzü, vaxtı boş yerə 
İtirmək deməkdir ömürdən ancaq. 
Müxtəsər danışmaq ağlın ürəyi, 
Ozunçuluq etmək ağlın bədəni, 
Onun libasıdır, bərbəzəyidir. 

Kəsə deyəcəyəm. Sizin o nəcib 
Oğlunuz dəlidir. Dəlidir dedim, 
Çünki dəliliyi müəyyən etmək... 

Dəli dəli olur, başqa nədir ki? 

Qoy bu iş hələlik bir yana dursun. 
Sözün məğzini aç, boyasız danış. 


Xanım, and içirəm, yoxdur bir boyam. 
Onun dəliliyi bir həqiqətdir. 

Bu bir həqiqətdir, əfsuslar olsun, 
Əfsuslar olsun ki, bu həqiqətdir. 
Axmaq ifadədir, yetər bu sözlər, 

Heç vaxt işlətmərəm bir rəng, bir boya. 
Belə fərz edək ki, o dəli olub, 

İndi səbəbini gərək tapaq biz, 

Bunun bir səbəbi vardı, şübhəsiz. 
Dünyada hər işin bir səbəbi var. 
Budur indi qalan, qalan tək budur. 
Ətraflı düşünün. 

Mənim bir qızım var, mənim qızımdır. 
O qızlıq borcuna itaət edib, 

Bunu mənə verdi. Diqqət yetirin, 
Nəticə çıxarın indi özünüz. 

Oxuyur. 


“Ruhumun məlikəsi, qəlbimin ilahəsi, gözəl Ofeliyaya...” 

Bu pis ifadədir, köhnəlmiş ifadədir. “Gözəl” sözü köhnəlmiş ifa- 
dədir. Nə isə gerisinə qulaq asın. (Oxuyur.) “Sənin füsunkar ağ sinən- 
də...” və sair, və sair. 


Kraliça. 


Poloni. 


Ona bu sözləri Hamlet yazıbdır? 


Bir az səbir eləyin, mehriban xanım, 
Hamısını sizə oxuyum bir-bir. (Oxuyur.) 
“İnanma ki, gün dolanır səmada, 
İnanma ki, ulduz saçır şəfəq, nur. 
İnanma ki, həqiqət var dünyada, 
Ancaq inan, mənim eşqim doğrudur”. 


Ah, əziz Ofeliya, mən şeir yazmağı bacarmıram. Könlümün fər- 
yadlarını qafiyələrlə qəşəng deyə bilmirəm. Fəqət səni çox sevirəm, 
lap çox sevirəm, buna inan. Əlvida, sevimli dilbər! Ürəyi köksündə 
çırpındıqca əbədi sənin olan Hamlet. 


Kral. 
Poloni. 
Kral. 
Poloni. 


Övladlıq borcuna əməl eyləyib, 
Qızım bu kağızı mənə gətirdi. 

O hətta dedi ki, nə zaman, harda, 
Necə açıb ona eşqini Hamlet. 

Qız onun eşqinə nə cavab verib? 
Necedir fikriniz mənim haqqımda? 
Siz namus, sədaqət timsalısınız. 


Canla-başla sübut edərəm bunu. 
Nə düşünərdiniz, bu odlu eşqin 
İlk qığılcımını gördüyüm halda – 
Mən hiss eləyirdim, deməliyəm ki, 
Hələ qızım bunu mənə açmamış – 
Nə düşünərdiniz, sevimli kral, 

Əziz kraliçal Lal-dinməz qalıb 

Yazı masasiıtək, qələm-kağiıztək, 
Qəlbimin gözünü qapasaydım mən, 
Bu eşqə baxsaydım barmaqarası, 
Nə düşünərdiniz? Yox, qətiyyətlə 


Kral. 


Kraliça. 


Poloni. 


Kral. 
Poloni. 


Kral. 
Poloni. 


Kraliça. 


Poloni. 


Cavan süsənimə belə dedim ki: 
“Lord Hamlet prinsdir, sənə tay deyil, 
Bu iş ola bilməz”. Tapşırdım ona, 
Hamletin gözünə görünməsin heç, 


Nə məktub, nə bəxşiş almasın ondan. 


Qızım əməl etdi məsləhətimə. 

Eşqi rədd edilən, qısa deyirəm, 
Hamlet qərq olundu qəm dəryasına. 
Sonra ac dayandı, sonra yatmadı, 
Sonra zəiflədi, sonra şaşırdı, 
Nəhayət, ağlını itirdi tamam. 

İndi dəliliyi şiddət eyləyib, 

Bizim hamımızı kədərləndirir. 
Bunlar doğrudumu? 

Ağlabatandır. 


Elə vaxt olubmu, lütfən, söyləyin, 
Mən inamla deyim: bu iş “belədir”, 
O başqa cür olsun. 

Yadıma gəlmir. 


(Başını və bədənini göstərərək) 

Kəsin bunu bundan, səhv deyirəmsə. 
Bir işin izinə düşdümsə əgər, 

Lap yerin dibində olsa da belə 

Əsl həqiqəti tapmalıyam mən. 

Bəs bunun əslini necə öyrənək? 


Bəzən saatlarla bu aynabənddə 
Hamlet tək gəzişir. 
Elədir, düzdür. 


Elə həmin o vaxt onun yanına 
Qızı göndərərəm. Gəlib xəlvətcə 
Xalçanın dalında dayanarıq biz. 
Görərsiniz necə görüşür onlar. 
Əgər o sevmirsə mənim qızımı, 

Əgər onun dərdi sevgi deyilsə, 

Onda sarayda mən müşavir deyil, 

Karvansaraçıyam, karvansaraçı., 
Kral. Mütləq biz bu işi yoxlamalıyıq. 
Kraliça. 

Odur o zavallı əlində kitab 

Gəlir dərd içində, kədər içində. 
Poloni. 

Gedin, hər ikiniz kənara gedin, 

İzin verin onu yoxlayım indi. 


Kral, kraliça və məiyyət gedirlər. 
Hamlet kitab oxuya-oxuya gəlir. 


Əzizim Hamletin kefi necədir? 

Hamlet. Yaxşıdır, şükür Allaha. 

P oloni. Məni tanıyırsınız, milord? 

Hamlet. Çox əla, siz balıqçısınız. 

Poloni. Mən yox, milord. 

Hamlet. Kaş ki, siz onun kimi elə namuslu olaydınız. 

Poloni. Namuslumu, milord? 

Hamlet. Bəli, ser. Bu dünyada namuslu olmaq on min nəfər- 
dən seçilmək deməkdir. 

P oloni. Bu əsl həqiqətdir, milord. 

Hamlet. Zira gözəllik tanrısı günəş öz şəfəqləri ilə gəbərmiş 
itin leşini öpərək onda iyrənc qurdlar törədirsə... sizin qızınız varmı? 

P oloni. Var, milord. 

Hamlet. Onu günəşin altında qalmağa qoymayın. Bar vermək 
səadətdir, ancaq sizin qızınız kimi yox. Dostum, onu qoruyun. 

Poloni (kənara). Buna nə deyəsən? Sözü elə hey qızımın 
üstünə gətirib çıxardır. Əvvəlcə məni tanımadı, Dedi ki, balıqçısan. 
Çox uzaq getdi, çox uzaq. Həqiqətən, gəncliyimdə mən də məhəb- 
bət əlindən çox bəlalar, həddindən artıq əzab-əziyyət çəkmişəm. 
Mən də lap elə bunun kimi sərsəmləmişdim. Onu yenə danışdıra- 
cağam. (Ucadan.) Nə oxuyursunuz, milord? 

Hamlet. Sözlər, sözlər, sözlər... 

P oloni. Nə olub ki, milord? 

Hamlet. Kiminlə kimin arasında? 

Poloni. Mən demək istəyirəm ki, kitabda nə yazılıb, milord? 

Hamlet. Böhtanlar, ser. Bir ədəbsiz ədib burada deyir ki, 
qocaların saqqalı ağ, üzü qırış-qırış olur. Onların gözlərindən qatı 
qatran və albalı yapışqanı axır. Bu zavallıların başında ağıl qalmadığı 
kimi, zəif qıçlarında da güc qalmır. Bütün bunlara, ser, mən tama- 
milə inanıram, lakin bunları bu cür yazmağı vicdansızlıq hesab 
edirəm. Çünki siz özünüz də, ser, xərçəng kimi daldalı geriyə gedə 
bilsəniz, bir vaxt mənim təkin bir ixtiyar olarsınız. 

Poloni (kənara). Bu sözlər dəlilik əlaməti olsa da, deyilişində 
bir qayda, bir ardıcıllıq vardır. (Ucadan) Siz bu açıq havadan bir kəna- 
ra gedəcəksinizmi, milord? 

Hamlet. Haraya? Məzaramı? 

Poloni. Doğrudan ha, məzar açıq havadan kənardır (öz-özünə). 
Onun cavabları hərdənbir necə də mənalı olur! Dəlilər tez-tez elə 
hazırcavablıq göstərirlər ki, ağıllılar bunu çox vaxt bacarmırlar. Artıq 
bəsdir. İndi mən tez fikirləşməliyəm ki, onu qızımla necə görüş- 
dürüm. (Ucadan) Hörmətli prins, lütf edin, getmək üçün sizdən icazə 
alım. 

Hamlet. Mən çox məmnuniyyətlə ayrılmaq istədiyim elə bir 
varım yoxdur ki, ser, siz onu məndən ala biləsiniz, yalnız bir şeydən 
başqa, o mənim həyatımdır, həyatımdır, həyatım. 

Poloni. Sağ olun, milord. 

Hamlet. Ah, çərənçi qoca sarsaqlarl 


Rozenkrants və Qildenstern daxil olurlar. 


Poloni. Siz prins Hamleti axtarırsınız? Baxın, oradadır. 
Rozenkrants (Poloniyə). 
Allah sizi saxlasın, ser! 


Poloni gedir. 


Qildenstern. Möhtərəm prins! 

Rozenkrants. Sevimli prins! 

Hamlet. 
Mənim əziz dostlarıml 
Qildensternl Ah, Rozenkrantsl 
Alicənab gənclər, necəsiniz? 

Rozenkrants. Yer üzünün adi övladları necədirsə, biz də elə. 

Qildenstern. Xoşbəxtik ki, həddindən artıq xoşbəxt deyilik. 
Biz bəxt ilahəsinin tacının lələyi deyilik. 

Hamlet. Başmaqlarının dabanı da deyilsiniz? 

Rozenkrants. Nə ondanıq, nə bundan, milord. 

Hamlet. Onda siz onun qurşağının ətrafında dolanırsınız, yaxud 
səadət mərkəzindəsiniz? 

Qildenstern. And içirəm ki, biz onun istəklisiyik. 

Hamlet. Gizli yerinin? Oh, çox doğrudur. Bəxt ilahəsi qəhbə- 
dir. Yaxşı, nə yenilik var? 

Rozenkrants. Heç nə, milord, yalnız bir xəbər var ki, dünya 
vicdanlı olmağa başlayır. 

Hamlet. Deməli, dünyanın sonu yaxınlaşır. Yox, sizin məlu- 
matınız düz deyil. Mən sualımı daha müfəssəl verim. Deyin görüm, 
siz bəxt ilahəsinin başına nə iş açmısınız ki, o sizi buraya, dustaq- 
xanaya göndərib? 

Qildenstern. Dustaqxanaya, milord? 

Hamlet. Bəli, Danimarka dustaqxanadır. 

Rozenkrants. Onda bütün dünya dustaqxanadır. 

Hamlet. Bəli, dünya ən böyük dustaqxanadır. Onun çoxlu 
məhbusları, zindanları, qaranlıq zirzəmiləri vardır. Ən pis, qorxunc 
yeri Danimarkadır. 

Rozenkrants. Biz belə fikirləşmirik, milord. 

Hamlet. Deməli, sizin üçün Danimarka dustaqxana deyil. 
Çünki əşyaların özü yaxşı, yaman olmur, biz onları yalnız öz fikirlə- 
rimizə uyğun olaraq bəzən yaxşı, bəzən də yaman təsəvvür edirik. 
Danimarka mənim üçün dustaqxanadır. 

Rozenkrants. Deməli, şöhrətpərəstliyiniz Danimarkanı sizə 
dustaqxana kimi göstərir. O sizin istəklərinizə görə çox dardır. 

Hamlet. Aman Allah, mən qoz qabığına yerləşə bilsəydim, 
özümü sonsuz fəzaların kralı sanardım. Kaş, bu sərsəm yuxularım 
olmayaydı. 

Qildenstern. Bu yuxular şöhrətpərəstlikdən əmələ gəlir. 
Şöhrətpərəstlər əsli olmayan xəyallarla yaşayırlar. Onlar sadəcə ola- 
raq öz yuxularının kölgəsidirlər. 

Hamlet. Yuxunun özü kölgədən başqa bir şey deyil. 

Rozenkrants. Doğrudan da, belədir. Görünür ki, şöhrətpə- 
rəstlik əsassız, mənasız, boş bir şeydir. O, əşyanın kölgəsi ola bil- 
məz, yalnız kölgənin kölgəsidir. 

Hamlet. Onda dilənçilər həqiqi varlıq, hökmdarlar və şişirdil- 
miş qəhrəmanlarsa dilənçilərin kölgəsidirlər. Saraya gedəkmi? 
Vicdan haqqı, düşünə bilmirəm. Bu gün ağlım hədərən-pədərən 
çalır. 

Rozenkrants və Qildenstern. Biz sizi müşayiət etməyə 
hazırıq. 

Hamlet. Yox, bu nəyə lazımdır. Onsuz da xidmətçilərim məni 
çox yaxşı müşayiət edirlər. Bura baxın, mən sizinlə namuslu bir 
adam kimi danışıram. Bir dost kimi, açıq deyin, Elsinorda nə gəzir- 
siniz? 

Rozenkrants. Sizi görməyə gəlmişik, milord. Başqa işimiz 
yoxdur. 

Hamlet. Mənim özüm kimi təşəkkürlərim də kasıbdır. Buna 
baxmayaraq sizə təşəkkür edirəm. İnanıram ki, əziz dostlar, təşək- 
kürlərim yarım quruşdan çox-çox qiymətlidir. Yaxşı, sizi göndərmə- 
yiblər? Öz arzunla gəlmisiniz? Ürəyiniz belə istəyib? Gəlin, mənə 
düzünü söyləyin. Hə, hə, danışın. 

Qildenstern. Biz nə deyə bilərik, milord? 

Hamlet. Həqiqətdən başqa hər şey. Ancaq mətləb üstə gəlin. 
Sizi buraya göndəriblər. Sizin gözlərinizdə elə bir etiraf var ki, təm- 
kininiz onun üstünə pərdə çəkə bilməz. Bilirəm ki, sizi mərhəmətli 
kralla kraliça göndərib. 

Rozenkrants. Nə məqsədlə, milord? 

Hamlet. Bunu siz mənə deməlisiniz. Sizi and verirəm səmimi 
dostluğumuza, saf gəncliyimizə, doğru və əbədi məhəbbətimizə, 
dünyada sizə ən əziz və müqəddəs olan hər şeyə mənimlə açıq və 
düz danışın. Sizi buraya göndəriblər, ya yox? 

Rozenkrants (Qildensternə). Nə deyəcəksən? 

H a mlet (kənara). Deyəsən, quşu gözündən vurmuşam. (Ucadan) 
Əgər məni sevirsinizsə, həqiqəti gizlətməyin. 

Qildenstern. Milord, bizi sizin yanınıza göndəriblər. 

Hamlet. Mən deyərəm nə üçün? Bununla da sizi xəbərçi 
olmaq təhlükəsindən qurtararam. Kral və kraliçaya bu sirri açma- 
maq barədə sizin içdiyiniz and öz qorxusundan bir tük belə salmaz. 

Son vaxtları bilmirəm nədənsə bütün şadlığımı itirmişəm. Bütün 
əyləncələrə olan həvəsim qeyb olub. Örəyim həqiqətən elə darıxır 
ki, bu gözəl dünya mülkü, yer üzü mənə çılpaq qayalıq kimi görü- 
nür. Bu əsrarəngiz təxti-rəvan, bax, bu möhtəşəm göy qübbəsi, 
qızıl məşəllərlə bəzənmiş əzəmətli səma mənim üçün üfunətli, 
zəhərli buxar yığımından başqa bir şey deyil. Varlığı möcüzə olan 
təbiətin şah əsəri insanl Ah, onun ağlı necə də xeyirxahdırl Qabi- 
liyyəti necə də hədsiz-hüdudsuzdurİl Bədən quruluşu, hərəkəti necə 
də mütənasibdir, valehedicidirl Rəftarı ilə mələklərə, kamalı ilə 
Allaha bənzəyən insanl Kainatın yaraşığıl Bütün canlıların tacıl 
Bununla belə o mənim üçün bir ovuc məzar tozundan başqa nədir, 
axı? İnsanlar mənim ürəyimi açmır, kişilər də, qadınlar da könlümü 
oxşamırlar. Təbəssümünüz göstərir ki, siz mənə inanmırsınız, ancaq 
inanın. 

Rozenkrants. Milord, mənim fikrimə heç belə şey gəlməyib. 

Hamlet. Bəs mən deyəndə ki, “insanlar mənim ürəyimi açmır” 
siz niyə gülümsədiniz? 

Rozenkrants. Siz elə deyəndə, milord, mən düşündüm ki, 
bu əhvali-ruhiyyəylə aktyorları necə qəbul edəcəksiniz? Biz onları 
yolda gördük. Buraya gəlirdilər, sizə tamaşa göstərmək istəyirdilər. 

Hamlet. Kral rolunu oynayan xoş gəlir. O əlahəzrətə xərac 
verməyə hazıram. Səyahətə çıxmış cəngavər burada öz qılınc və 
qalxanına bir iş tapa bilər. Aşiq boş yerə ah-nalə çəkməz. Qaraqa- 
baq — narazı adamlar dincəlib rahatlanar, taxtası yüngüllər təlxəyin 
məzhəkələrinə qarınları yırtılınca gülərlər. Məşuqə öz qəlbini sər- 
bəstcə boşaldar, yaxud uzun-uzadı şeirləri hıqqana-hıqqana söylə- 
yər. Yaxşı, gələnlər hansı aktyorlardı? 

Rozenkrants. Bir vaxtlar sizin xoşunuza gələn həmin aktyor- 
lardı, paytaxtımızın faciə ustaları. 

Hamlet. Bəs necə olub ki, belə gəzirlər. Öz yerlərində qalsay- 
dılar, daha yaxşı şöhrət tapar, daha yaxşı mənfəət əldə edərdilər. 

Rozenkrants. Məncə, onları səyyahlığa məcbur edən son 
zamanlar yaranmış yenilikdir. 

Hamlet. Mən şəhərdə olanda onlar böyük hörmət qazanmış- 
dılar. O hörməti yenə saxlayırlarmı? 

Rozenkrants. Yox, həqiqətən, işləri pisdir. 

Hamlet. Nəyə görə? Məgər onlar pas atıblar? 

Rozenkrants. Xeyr, yenə də əvvəlki kimi öz sənətlərində par- 
layırlar. Fəqət öz yuvalarından təzəcə uçmuş qartal balalarına bən- 
zəyən uşaqlar elə ucadan qışqırırlar ki, başqalarını ağız açmağa belə 
qoymur, ağlagəlməz dərəcədə təmtəraqlı alqışlar qazanırlar. İndi 
bu dəbdir. Beləliklə də, xalq teatrlarını hörmətdən salırlar. Hətta 
qılınc qurşamış hərbçilər də xalq teatrlarına getməyə cəsarət etmir, 
uşaq teatrları üçün yazanlar qaz lələyindən qorxur, rüsvay olunmaq- 
dan ehtiyat edirlər. 

Hamlet. Doğrudan, onlar uşaqdır? Onları kim saxlayır? Onlar 
nə qədər əmək haqqı alırlar? O balacalar səsləri tutulmayınca bu 
sənəti davam etdirə biləcəklərmi? Bəs onlar böyüyəndə nə olacaq? 
Əgər ayrı peşə seçməyə bir imkan tapılmasa, xalq teatrlarının akt- 
yoru olanda deməyəcəklərmi ki, onları öz gələcəklərinə qarşı qal- 
dırmaqla böyüklər səhv ediblər? 

Rozenkrants. Düzünü desək, hər iki tərəfdə çoxlu səs-küy 
olur. Camaat onları bir-biri ilə salışdırmağı günah saymır. Bir müd- 
dət bu teatr münaqişələri yumruq davasına gəlib çıxmasaydı, heç 
kəs pyeslərin tamaşasına pul verməzdi. 

Hamlet. Məgər belə şey mümkündür? 

Qildenstern. Oh, bu cür mübahisələrdə nə qədər baş sındı- 
rıblar. 

Hamlet. Uşaqlar üstün gəlir, eləmi? 

Rozenkrants. Bəli, milord, peşəkar aktyorlara da, Yer kürə- 
sini çiyinlərində saxlamış Herkulesə də. 

Hamlet. Düzünə qalsa, bu çox da təəccüblü deyil. Daha qəri- 
bə işlər var. Məsələn, əmim Danimarkanın kralıdır... Atamın sağ- 
lığında ona ağız büzənlər indi onun kiçik bir şəklinə belə iyirmi, qırx, 
əlli, yüz qızıl verirlər. Lənət sənə kor şeytan, əgər fəlsəfə bunu aça 
bilsə, burada çox gizli sirlər var. 


Səhnə arxasından şeypur səsi eşidilir. 


Qildenstern. Odur, aktyorlar gəlirlər. 

Hamlet. Cənablar, siz Elsinora xoş gəlmisiniz. Yaxın gəlin, əli- 
nizi verin. Lütfkarlıq və incə nəvaziş mehribanlıq əlamətidir. Qoy 
mən sizi bu tərzdə qarşılayım ki, sonra deməyəsiniz: mən aktyorları 
sizdən yaxşı qəbul elədim. Xoş gəlmisiniz, dostlar. Fəqət mənim 
əmim – atam, əmidostum — anam yanılırlar. 

Qildenstern. Nədə, milord? 
Hamlet. Mən yalnız şimal, şimal-qərb küləkləri əsəndə dəli 
oluram. Cənub küləyi əsəndə isə qırğını göyərçindən seçə bilirəm. 


Poloni qayıdır. 


Poloni. Xoş gördük, cənablar! 

Hamlet. Dinlə, Qildenstern, sən də, Rozenkrants, diqqətlə 
qulaq asın. Bu gördüyünüz nəhəng körpə hələ öz bələyindən çıx- 
mayıb. 

Rozenkrants. Bəlkə, təzədən bələyə girib. Deyirlər ki, adam 
qocalanda yenidən uşaqlaşır. 

Hamlet. Qabaqcadan deyə bilərəm ki, o mənə aktyorların gəl- 
məsini xəbər verməyə tələsir. Baxarsınız. — Düz buyurursunuz, ser. 
Bazar ertəsi, səhər həqiqətən belə olmuşdur. 

P oloni. Milord, sizə təzə xəbər gətirmişəm. 

Hamlet. 

Milord, sizə təzə xəbər gətirmişəm. 
Rossi Romada aktyor olanda... 

Poloni. Aktyorlar buraya gəlib, milord. 

Hamlet. Yox, al Uydurmaya bax! 

P oloni. And olsun mənim vicdanıma ki... 

Hamlet. Hərəsi minibdir bir uzunqulaq... 

P oloni. Dünyanın ən yaxşı aktyorlarıdır. Həm faciə, komediya, 
tarixi əsərləri, həm də çobannamələri, çoban məzhəkələri, tarixi 
çobannamələri, faciəvi-tarixi, faciəvi-məzəli-tarixi çobannamələri 
gözəl oynayırlar. İstər bu tamaşalar fasiləli olsun, istər fasiləsiz, onlar 
üçün eynidir. Faciə ustası Seneka belə kədərli, komediya ustası 
Plavt belə gülməli ola bilməz. Əzbər söyləməkdə, bədahətən 
deməkdə onların tayı-bərabəri yoxdur. 

Hamlet. Oho, İeffay, İsrail hakimi, sənin nə böyük xəzinən 
vardıl 

P oloni. Onun hansı xəzinəsi vardı, milord? 

Hamlet. 

Bəs necəl Çox sevirdi qızını, 
Nurlu, tək ulduzunu. 
Poloni (kənara). Yenə qızım haqqında danışır. 

Hamlet. Məgər düz demirəm, qoca İeffay? 

Poloni. Əgər dediyiniz o İeffay mənəmsə, milord, doğru buyu- 
rursunuz. Bir qızım var, mən onu çox sevirəm. 

Hamlet. Xeyr, uyğun gəlmir. 

Poloni. Bəs nə uyğun gəlir, milord? 

Hamlet. 

Baxın, belə: “Bəxt nə olacaq, 
Haqq bilir ancaq”. 

Sonra da özünüz bilirsiniz. 
“Tale yaydan çıxan oxdur, 
Olacağa çarə yoxdur”. 

Bağışlayın, qalanını, özünüz oxuyarsınız. Bu dini nəğmənin 
birinci bəndi sizə çox şey öyrədə bilər. Baxın. Artıq mənim əyləncəm 
başlanır. 

Dörd, ya beş aktyor daxil olur. 


Xoş gəlmisiniz, ağalar, hamınız xoş gəlmisinizl Sizi sağ-salamat 
gördüyümə ürəkdən şadam. Xoş gəlmisiniz, əziz dostlar! — Ba, 
köhnə dost! Bu nədir belə, son görüşümüzdən bəri sənin saqqalın 
əməlli-başlı uzanıb kil Yoxsa saqqalına bürünüb Danimarkada məni 
ələ salmağa gəlmisən? Kimi görürəm, mənim gənc xanımım, mənim 
gözəlim! Mələklərə and olsun ki, axırıncı dəfə görəndən indiyədək 
sən göyə bir daban da ucalmısan. Allah eləsin, səsin də, sürtülüb 
işə yaramayan qızıl pul kimi, öz gözəlliyini itirməsin. — Ağalar, 
buyurunl Vaxtı hədər keçirməyək. Fransız şahinbazları kimi, ilk 
gördüyümüz şikarın üstünə şığıyaq. Tez bir monoloq deyin. Bizə 
öz məharət və istedadınızdan bir nümunə göstərin. Cəld olun, coş- 
qun bir monoloq başlayın. 

Birinci aktyor. Hansı monoloqu, mehriban prins? 

Hamlet. Yadımdadır, sən mənə bir dəfə bir pyesdən monoloq 
oxudun. Əsər səhnəyə heç qoyulmamışdı, yox, deyəsən, bir kərə 
oynanılmışdı. Yaxşı xatirimdədir ki, tamaşa çoxunun xoşuna gəlmədi. 
O, camaat üçün bir müəmma idi. Amma mənim və bu işi məndən 
daha yaxşı bilənlərin mülahizəsinə görə, o, əla əsərdi. Səhnələrə yaxşı 
bölünmüşdü. Çox sadə və çox məharətlə qələmə alınmışdı. Yadım- 
dadır, bəziləri deyirdilər ki, məzmuna rövnəq vermək üçün şeirlərdə 
incəlik çatışmır. Müəllifin üslubunda təmtəraq, ifadələrində həyəcan 

yoxdur. Lakin təsdiq edirdilər ki, qarşıya qoyulan fikirlər doğrudur, 
sağlamdır. Əsər gözəl yazılıb, süni boyalardan uzaqdır. Bu əsərdə 
bir monoloq mənim daha çox xoşuma gəlirdi. Burada Eney özü 
barədə Didonaya olduqca maraqlı bir hekayət danışırdı. Xüsusən də 
Priamın ölümünü dediyi yer çox təsirli idi. Əgər yadındadırsa, bu 
misradan başla: — dayan görüm, dayan görüm: — 

“Quduz Pirr yırtıcı bir pələng kimi”, — 

Yox, belə deyil, ancaq Pirlə başlayır: — 

“Quduz Pirr gizlənmiş atın qarnında, 

Qara silahları qara qəlbitək 

Qaranlıq gecədən seçilməyirmiş. 

Heybətli, qapqara döyüş paltarı 

Elə ki boyanıb qırmızı rəngə, 

Daha da heybətli, qorxunc görünmüş, 

O, başdan-ayağa batıb al-qana. 

Atalar, analar, qızlar, oğullar 

Qanına qəltanmış onun zərbindən, 

Atəş yandırırmış cəsədlərini. 

Küçələr dəhşətlə alovlanaraq 

Qatilin yoluna işıq saçırmış. 

Kin-qəzəb, od-alov, al-qan içində 

Odlana-odlana sürünürmüş Pirr, 

Cəhənnəm içində bir ilan kimi, 

Gözü bərəlirmiş bir çiban kimi. 

Gəzirmiş Priamı”. 

Hə, beləcə davam eləyin. 

P oloni. Vallah, milord, yaxşı dedinizl Aydın dillə, gözəl ifadəy- 
lə söylədiniz. 
Birinci aktyor. 

“Pirr tapır onu. 

Qılıncını göyə qaldırır Priam, 

Qılınc tabe olmur onun əmrinə, 

Taqətsiz əlindən sürüşüb düşür. 

Priamın üstünə cumur azğın Pirr, 

Qılıncı qəzəblə elə çəkir ki, 

Onun Bir yelindən, bir küləyindən 

Torpağa sərilir üzülmüş qoca. 

Bu vaxt İlionun daş sarayları, 
Sanki, bu ağrını hiss eyləyərək, 
Əyib ayağına odlu başını, 

Qorxunc, vahiməli gurultularla 
Pirrin kar eləyir qulaqlarını. 

Pirr baxır dəhşətlə əlində qılınc, 
Ağsaçlı Priamın başının üstdə 
Sancılıb havaya, sanki, qılıncı. 
Unudub özünü, bəd niyyətini, 
Şəkildə dayanmış bir cani kimi, 
Durur hərəkətsiz. 

Tez-tez görürsən ki, tufandan qabaq 
Göylər sakit olur, getmir buludlar. 
Dəlisov küləklər at oynatmayır, 

Yer üzü ölütək durur lal-dinməz. 
Bir azdan qəfildən od tökür şimşək, 
Dəhşətlə torpağın yarır köksünü. 
Beləcə bir müddət sükutdan sonra 
Qəzəblə ayılıb qanlar içən Pirr, 
Qanlı qılıncını ildırım kimi, 

Endirir Priamın köksünün üstə. 
Təpəgöz nəhənglər heç vaxt, heç vədə 
Marsın — o amansız hərb allahının 
Polad libasını düzəldən zaman 

Belə ağır gürzü belə zərb ilə 
Endirməmişlər. 

Utan, utan, qəhbə, bəxt ilahəsi! 

Ey bütün allahlar, birgə hökm edin, 
Alın təkərini bu əxlaqsızın, 

Qırın millərini, çənbərini siz, 

Boş təkər topunu uca göylərdən 
Atın cəhənnəmə”. 

Poloni. Bu çox uzundur. 

Hamlet. Onu sizin saqqalınızla bir yerdə göndərərik bərbərxa- 
naya, bir az kəsib gödəldərlər. Təvəqqe edirəm, davam eləyin. Bu 
qocaya ancaq rəqqasələrin oyunu, ya da şit lətifələr xoş gəlir. Baş- 
qa şey olanda o saat mürgü vurur. Davam eləyin. Keçin Hequbaya. 

e Birinci aktyor. “O bədnam, yarımlüt kraliçanın...” 
Hamlet. “Yarımlüt kraliçanın?” 


Poloni. Bəh, bəh, əladır. “Yarımlüt kraliçanın...” Doğrudan, 
gözəldir. 

Birinci aktyor. 

“Ayaqları yalın, görkəmi müdhiş, 
Vurmnuxur, çırpınır dəhşət içində, 
Odlu göz yaşları söndürür odu. 
Qızıl tac qoyardı başına bir vaxt, — 
O bədbəxt bir əski bağlamış indi. 
Şahanə libasdan yoxdur bir nişan, 
Bədəni quruyub dərddən, əzabdan. 
İncəlib üzülmüş tüktək belinə 

Bir köhnə, bir nimdaş örtük dolamış. 
Kim görsə bu qəmi, bu müsibəti 
Üsyan qaldırardı taleyə qarşı, 
Amansız fələyi lənətləyərdi. 
Allahların özü görsəydi əgər 
Talesiz, uğursuz, yazıq qadını, 

O qudurmuş Pirrin ələ salaraq, 
Gözləri önündə onun ərinin 

Qanlı cəsədini öz qılıncıyla 

Necə qıyma-qıyma doğradığını — 
İnsan ah-naləsi, insan göz yaşı 
Təsir etməsə də o Allahlara — 

Bu dərddən qəlbləri matəmə batar, 
Gözlərindən daim sellər axardı”. 

Poloni. Baxın üzü necə saralıb, gözlərindən yaş necə axır! 
Bəsdir, Allah xatirinə bəsdir! 

Hamlet. Yaxşı, qalanını sonra mənə söyləyərsən. Hörmətli 
milord, gözdə-qulaqda olun, aktyorlara yaxşı xidmət etsinlər. Eşidir- 
siniz, qoy onlara yaxşı qulluq göstərsinlər, çünki aktyorlar zəma- 
nəmizin güzgüsü, əsrimizin qısa salnaməsidirlər. Onların haqqı- 
mızda dediyi yaman sözlər biz öləndən sonra başdaşımıza həkk 
olunacaq pis yazılardan daha pisdir. 

Poloni. Prins, mən onlara öz ləyaqətlərinə görə hörmət 
edəcəyəm. 

Hamlet. Lənət sənə kor şeytanl Kişi, daha diqqətli olunl Əgər 
hər adama öz ləyaqətinə görə hörmət edilsə, onda dünyada kötək- 
dən heç kim yaxa qurtara bilməz. Siz öz şərəfinizə və alicənab- 
lığınıza görə hörmət edin. Onların ləyaqəti nə qədər az olsa, sizin 
səxavətiniz bir o qədər çox olsun. Aparın onları. 

Poloni. Gəlin, cənablar. 

Hamlet. Onunla gedin, dostlar. Unutmayın, sabah tamaşa 
verəcəksiniz. 

Birinci aktyordan başqa, bütün aktyorlar Poloni ilə gedirlər. 

De görüm, köhnə dost, siz “Qonzaqonun qətl”ini oynaya bilər- 
sinizmi? 

Birinci aktyor. Bəli, milord. 

Hamlet. Yaxşı, sabah axşam oynayarsınız. Əgər lazım gəlsə, 
mən on iki-on altı misra şeir yazıb ona əlavə eləsəm, öyrənib deyə 
bilərsinizmi? 

Birinci aktyor. Bəli, milord. 

Hamlet. Çox gözəl. Bu cənabla gedin. Ancaq ona sataşmayın 
hal (Birinci aktyor gedir.) Mənim əziz dostlarım, axşama qədər sizdən 
ayrılmalı olacağam. Yenə deyirəm, siz Elsinora xoş gəlmişsiniz. 

Rozenkrants. Mehriban milord, sağ olun. 

Hamlet. Allah amanındal 


Rozenkrants və Qildenstem gedirlər. 


İndi mən təkəm. 

Of, necə yaramaz, aciz qulam mənl 
Dəhşətli deyilmi, diyarbədiyar 
Gəzən o aktyor saxta hissləri, 
Saxta duyğuları əks etmək üçün 
Ürəyini elə məcbur etdi ki, 

Rəngi avazıdı, halı dəyişdi, 

Yaş tutdu gözünü, qırıldı səsi, 
Əzabdan titrədi bütün varlığı. 
Axı, nəyə görə, nədən ötəri? 
Hequba üçün? 

Yaxşı, bəs nəyidir o, Hequbanın? 
Və yaxud Hequba onun nəyidir? 
Niyə ağlayırdı hıçqırtılarla? 

*Ф Mənim sonsuz dərdim, ağır kədərim 
Əgər onun olsa, nə eyləyərdi? 


Sel kimi çağlayıb acı göz yaşı 

Alardı qoynuna bütün səhnəni. 
Çəkdiyi heybətli ahdan-amandan 
Tamam kar olardı tamaşaçılar. 
Bütün günahkarlar dəli olardı, 
Dəhşətə gələrdi qəlbi təmizlər, 
Cahillər qalardı təşviş içində, 
Heyrətə gələrdi ağıllı kəslər. 

Fəqət mən, 

Başıküt, ölüvay, rəzil bir məxluq, 
Daim yuxulutək ҹеуПәпәгәК 

Bir kəlmə, bircə söz deyə bilmirəm. 
Atamın, şöhrətli bir hökmdarın 
Taxt-tacı, həyatı alçaqcasına 

Bu cür məhv edildi. Mən qorxağammı? 
Kim mənə sataşır, rişxənd eyləyir, 
Ağzımın üstünə vurur yumruqla, 
Çəkir qulağımdan, dartır burnumdan, 
Mənə alçaq deyir, yalançı deyir, 
Baxır gözlərimə? Varmı elə kəs? 

Həl 

Lənət kor şeytana, dözərdim buna?l 
Heç vədə, heç vədə bu ola bilməz! 
Göyərçin qəlbidir ürəyim fəqət, 

Kin, qəzəb coşdurmur büllur qanımı. 
Yoxsa bu cəlladın bağırsağını 
Çoxdan qarğalara yem eləmişdim. 
Of, qəddar, qaniçən, vicdansız əclaf! 
Xain, haramzadə, əxlaqsız oğraşl 
Ah, ey intiqaml 

Gör necə eşşəyəml Artıq nə deyim?! 
Qətl olan atanın bir övladıtək 

Göylər intiqama səsləyir məni, 
Mənsə bir xəlvətdə fahişə kimi, 
Təsəlli tapıram hərzə sözlərlə. 

Deyinib söyürəm bütün gün boyu 
Pinti qabyuyantəkl 

Tfu! Ayıb olsun! Oyan, ey beynim! 
Mən eşitmişəm ki, hər hansı cani 
Qətl səhnəsinə baxdığı zaman 

Elə sarsılır ki, onun varlığı 

Tez büruzə verir cinayətini. 
Cinayətin dili yoxsa da, ancaq 
Danışır qəribə işarələrlə. 

Gedib tapşıraram aktyorlara, 
Atamın qətlinə bənzər səhnəni 
Əmimin önündə canlandırsınlar. 
Əmim dəhşət ilə ona baxanda 

Mən də diqqət ilə izlərəm onu. 
Özünü itirib şaşırsa əgər, 

Onda mən bilirəm nə edəcəyəm. 
Bəlkə də, gördüyüm həmin o kölgə 
Qorxulu şeytandır. Şeytan ən gözəl 
Çildlərə girməyi bacarır, axı. 

Bəli, ola bilsin, ruhumu əzən 

Ağır sarsıntıdan, sonsuz kədərdən 
Sui-istifadə edir o məlun. 

Əziz görkəmində əziz atamın 

Gəlib çəkir məni fəlakətlərə. 

Təsdiq etmək üçün şübhələrimi 
Mənə daha möhkəm bir əsas gərək. 
Bu əsas – bu güzgü yalnız səhnədir, 
Göstərər kralın vicdanı nədir. 


Gedir. 

ÜÇÜNCÜ PƏRDƏ 


BİRİNCİ SƏHNƏ 


Qəsrdə bir otaq. 
Kral, kraliça, Poloni, Ofeliya, Rozenkrants və 
Qildenstern daxil olurlar. 


Kral. 

Dolanbac, dolayı suallarla siz 

Öyrənə bilmədiz dinc həyatını 

Bu cür təhlükəli əsəbiliklə, 

Qorxunc dəliliklə keçirir nədən? 
Rozenkrants. 

Etiraf edir ki, pozulub halı, 

Ancaq səbəbini demək istəmir. 
Qildenstern. 

Heç vəchlə söz ala bilmədik ondan, 

Biz əsl mətləbi hər soruşanda 

Qoyub dəliliyə özünü bu vaxt 

Sözü sapdırırdı çox məharətlə. 
Kraliça. O sizi yaxşımı qəbul eylədi? 
Rozenkrants. Lütfkar, mehriban centlmen kimi. 
Qildenstern. Fəqət danışırdı yaman könülsüz. 
Rozenkrants. 

Olduqca xəsisdi sual verməkdə, 

Cavab verməkdəsə səxavətliydi. 
Kraliça. Onu əylənməyə razı saldınız? 
Rozenkrants. 

Xanım, iş düzəldi özü-özünə, 

Biz yolda rast gəldik aktyorlara, 

Poloni. 


Kral. 


Ona deyən kimi sevindi qəlbən. 
Yəqin, saraydadır o aktyorlar. 
Prins əmr elədi, məncə, bu axşam 
Tamaşa versinlər. 


Bu çox doğrudur. 

O mənə tapşırdı, zati-alilər, 
Dəvət edim sizin hər ikinizi. 
Lütf edin, gəlin! 


Məmnuniyyətləl 

Onun belə işlə maraqlanmağı 
Mənim ürəyimi çox sevindirir. 
Cavan centlmenlər, həvəsləndirin 
Onu daim bu cür əyləncələrə. 


Rozenkrants. Biz öz canımızı əsirgəmərik. 


Kral. 


Kraliça. 


Rozenkrantsla Qildenstern 
gedirlər. 


Əziz Gertruda, gülüm, sən də get. 
Hamletin dalınca gizlicə, xəlvət 
Adam göndərmişik, dilə tutaraq 
Hamleti buraya gətirəcəkdir. 
Prins təsadüfən görürmüş kimi. 
Ofeliyanı burda görəcək indi. 
Qızın atasıyla mən də bir yanda 
Qanuni casustək gizlənib onun 
İzləyərik hər bir hərəkətini, 
Öyrənib bilərik onu üzən dərd 


Məhəbbət qəmidir, yaxud başqa şey. 


Bu saat gedirəm. Ah, Ofeliya, 
Arzu edirəm ki ulu göylərdən, 
Hamletin bu ağır xəstəliyinə 

Sənin gözəlliyin səbəb olaydı. 
Ümid edirəm ki, təmiz ismətin 

Onu qaytarardı adi yoluna, 
Ona da, sənə də şərəf olardı. 


Ofeliya. Kaş Allah eləsin! 


Poloni. 


Kraliça gedir. 


Ofeliya, sən 

Qızım, hərlən burda. Siz əlahəzrət, 
Lütf edin, buyurun biz də gizlənək. 
(Ofeliyaya) 

Bu kitabı oxu, onda tək-tənha 
Gəzməyin heç kəsdə şübhə oyatmaz. 
Əzəldən belədir dünyada insan. 
Mömin görkəmində, pir libasında 
Hətta şeytanı da aldada bilir. 


Kral (kənara). 


Oh, necə də düzdür! Bu sözlərlə o 
Mənim vicdanımı qamçılayır kil 
Ənlik, kirşan altda qəhbənin üzü 
Qəşəng sözlər altda gözə çarpmayan 
İyrənc əməlimtək çirkin deyildir. 
Dəhşətdir daşımaq bu ağır yükül 


Poloni. O gəlir, bir yana çəkilək, milord. 


Hamlet. 


Kral və Poloni gedirlər. Hamlet gəlir. 


Olum, ya ölüm, budur məsələ. 
Hansı şərəflidir? Azğın taleyin 
Müdhiş oxlarına susub dözməkmi, 
Yoxsa fəlakətlər nəhrinə qarşı 
Silaha sarılıb üsyanmı etmək: 

Ya qələbə çalmaq, ya həlak olmaq? 
Ölmək – yuxulamaq, yalnız budur, bul 
Bununla ürəyin ağrılarını, 

Əzəldən insanın nəsibi olan 
Minlərlə dərdləri, iztirabları 

Bir anın içində unuduruq biz. 


Bumu gecə-gündüz dua oxuyub 
Arzu etdiyimiz gözəl aqibət? 
Ölmək – yuxulamaq, əbədi yatmaq, 


Sonra yuxu görmək! Bax, budur əngəl, 


Biz canı qurtarıb işgəncələrdən 
Ölüm yuxusunda nə görəcəyik? 
Budur yolu kəsən. Bu səbəb bizi 
Məcbur edir çəkək ömrümüz boyu 
Bütün zillətləri, müsibətləri. 

Yoxsa kim dözərdi, kim dözərdi, kim 
Zamanın cövrünə, həqarətinə, 
Zalımın zülmünə, haqsızlığına, 
Lovğa əyanların təkəbbürünə, 
Tapdanmış sevginin əzablarına, 
Acgöz hakimlərin əclaflığına, 
Qansız nazirlərin sırtıqlığına, 

Hər cür şərəfsizin şərəfliləri 

İyrənc təhqirinə, istehzasına? 
Bunlardan əbədi qurtarmaq üçün 
Bir xəncər zərbəsi kifayət ikən 
Həyatın rəzalət yükü altında 

Neçin sürünürük inildəyərək? 

Bizi vadar edən buna nədir, nə? 
Yalnız bircə qorxu, bircə vahimə: 
Biz dərddən qurtarıb öləndən sonra 
O məchul aləmdə nə olacaqdır? 
Ordan qayıtmayıb hələ heç bir kəs. 
Bu fikir sarsıdır iradəmizi, 

Bizi məcbur edir daim, həmişə 
Çəkək bu tükənməz məşəqqətləri, 
Məlum əzablardan yaxa qurtarıb 
Naməlum dərdlərə can atmayaq biz. 
Bu dəhşət qorxağa çevirir bizi, 

Puç olur ağlımız, qətiyyətimiz, 
Solur cürətimiz bir çikək kimi. 

O böyük təşəbbüs, o ali məqsəd 
İtirir adını, öz mənasını. 

Sus... sus! Ofeliya? Ey qəşəng pəri, 
Hər zaman özünün dualarında 
Xatırla mənim də günahlarımı. 

Ofeliya. 

Milord, çoxdandır ki, görmürəm sizi, 
Bu müddət ərzində yaxşıydınızmı? 

Hamlet. Təşəkkür edirəm, yaxşı, lap yaxşı. 

Ofeliya. 

Milord, yadigardır töhfəniz məndə. 
Xeyli var, onları istəyirəm ki, 
Geriyə qaytarım, buyurun, alın. 

Hamlet. 

Yox, yox, nə deyirsən, ömrümdə sənə 
Heç vədə heç bir şey verməmişəm mən. 

Ofeliya. 

Yaxşı bilirsiniz, möhtərəm prins, 
Mənə verdiyiniz hədiyyələri. 
Qəşəng sözləriniz açdıqca qanad 
Artdı bəxşişlərin qiyməti qat-qat. 
Onlar dəyərini artıq itirmiş, 
Namuslu qızlara aydındır bu iş: 
Kim ki dönük olur, mürvətsiz olur, 
Qiymətli bəxşişi qiymətsiz olur. 
Buyurun. 

Hamlet. Ha, ha, hal Sən namuslusan? 

Ofeliya. Milord! 

Hamlet. Sən gözəlsən? 

Ofeliya. 

Siz cənabınız, 
Nə demək istəyir, bilmirəm, düzü?! 

Hamlet. Onu demək istəyirəm ki, əgər sən namuslu və gözəl 
qızsansa, sənin namusun sənin gözəlliyinlə danışmağa heç kimə 
İcazə verməməlidir. 

Ofeliya. Milord, gözəlliyin namusdan yaxşı rəfiqəsi ola bilməz. 

Hamlet. Bəli, doğrudurl Fəqət bəla burasındadır ki, namus 
gözəlliyi özü kimi bakir və büllur etməkdənsə, tezliklə gözəllik namu- 
su aradüzəldənə, oğraşa çevirir. Əvvəllər bu mənə qeyri-adi görü- 

nürdü. İndi isə bizim dövr, zəmanə bunu təsdiq eləyir. Bir vaxtlar 
mən səni sevirdim. 

Ofeliya. Həqiqətən, milord, mən sizin eşqinizə inanırdım. 

Hamlet. Lap nahaq yerə. Çünki insan xilqəti qoca ağac gövdə- 
sidir, ləyaqət çiçəyi ona peyvənd tuta bilmir. Mən səni sevmirdim. 

Ofeliya. Deməli, mənim aldanmağım daha dəhşətlidir. 

Hamlet. Get monastıra. Nə üçün sən günahkarların sayını 
artırmağa can atırsan? Mən özüm də ala-babat təmiz adamam. 
Lakin özümü onda günahlandıra bilərəm ki, anam məni doğmasa 
daha yaxşı olardı. Mən çox lovğa, kinli, xudpəsəndəm. Daxilimdə o 
qədər eybəcərliklər var ki, onları fikirləşməyə düşüncəm, müəyyən 
bir şəklə salmağa təsəvvürüm, həyata keçirməyə vaxtım çatışmır. 
Göylə yer arasında vurnuxan mənim kimi belə məxluqlardan nə göz- 
ləmək olar? Biz hamımız həqiqi fırıldaqçılarıq. Bizim heç birimizə 
inanma. Hələ ki bakirəsən, insanlardan uzaqlaş. Birbaşa monastıra 
get. Atan hardadır? 

Ofeliya. Evdədir, milord. 

Hamlet. Qapıları onun üzünə möhkəm bağla ki, o yalnız öz 
evində özünü ələ salsın. Əlvida. 

Ofeliya. Ah, müqəddəs göylər, siz ona kömək olunl 

Hamlet. Əgər ərə getsən, qoy mənim lənətlərim sənin cehizin 
olsun. Buz kimi şəffaf, qar kimi təmiz olsan da, yenə böhtanlardan 
qurtara bilməyəcəksən. Monastıra tələs, dayanma, əlvida. Hərgah 
mütləq ərə getmək istəsən, onda bir axmağa get. Çünki ağıllılar 
çox yaxşı bilirlər ki, siz onlardan necə buynuzlu vəhşilər düzəldir- 
siniz. Monastıra get, cəld ol, Əlvidal 

Ofeliya. Ey ulu qüvvələr, siz ona şəfa verinl 

Hamlet. Öz-gözünə rəng çəkdiyini də eşitmişəm. Allah-taala 
sizə bir sifət verir, siz onu boyayıb başqa şəklə salırsınız. Qəribə 
oyunlar, hərəkətlər çıxardır, danışıqlar icad edir, tanrının yaratdıqla- 
rına yeni-yeni adlar verirsiniz, öz əxlaqsızlığına sadəlövhlük donu 
geyindirirsiniz. Get, get, mən artıq bunu istəmirəm. Məni dəli eyləyən 
də elə bax budur. Sənə deyirəm, daha heç kəs evlənməyəcək. İndiyə 
qədər evlənənlərin hamısı, bir nəfərdən başqa, qoy birgə yaşasınlar. 
Qalanları necə var elə də qalsınlar. Monastıra get, rahibə ol. 


Gedir. 

Ah, necə məhv oldu böyük bir zəka, 


Comərdlik, igidlik mücəssəməsi, 
Ağlın, dərrakənin ülvi timsalı, 
Vətənin ümidi, şöhrəti, şanı, 

Ləyaqət güzgüsü, gözəllik rəmzi, 
Ellərin əzizi, ellərin gözü, 

Hamısı, hamısı məhv oldu, getdil 
Mənəm qadınların ən bədbəxti, mən! 
Əvvəl musiqitək gözəl səsiylə 

Gəlib and içərdi mənim eşqimə, 

İndi cingildəyir qırıq zəng kimi. 

Hanı o qüdrətli, o nadir kamal? 
Onun o qənirsiz gözəl üzünü 

Dəlilik dəyişib nə günə salmışl 

İlahi, bu nədir, mən taleyi kəm 

Ah, nələr görmüşdüm, nələr görürəm! 


Kral və Poloni 
qayıdırlar. 
Kral, 
Məhəbbət? Bu deyil onun mərəzi. 
Sözləri dolaşıq olsa da bir az, 
Dəli sözlərinə bənzəmir əsla. 
Onu belə ağır qəmə qərq edən 
Nəsə qorxunc bir sirr yatır qəlbində. 
Onun qalması da, açılması da, 
Dəhşətli fəlakət törədə bilər. 
Dərhal qarşısını almaqdan ötrü 
Belə bir qərara gəlmişəm ki, mən 
Onu tez göndərək İngiltərəyə, 
Yığsın ödənməmiş baci-xəracı. 
Bəlkə də, dənizlər, müxtəlif yerlər, 
Müxtəlif adamlar onun bu təhər 
Üstündə əzabla baş sındırdığı 
Dərdi ürəyindən çıxara bildi. 
Sizin bu barədə fikriniz nədir? 

Poloni. 
Çox gözəl, qoy getsin, fayda verəcək, 
Fəqət inanıram mən əvvəlkitək 
Bu qəmin səbəbi uğursuz eşqdir. — 
Qızıml Danışmağa yoxdur ehtiyac, 
Eşitdik Hamletin dediklərini. — 
İxtiyar sizindir, adil hökmdar, 
Ancaq istəsəniz, budur məsləhət: 
Tamaşadan sonra prins Hamleti 
Kraliça görsün tamam təklikdə. 
Onunla danışsın açıq, səmimi, 
Dərdini deməyi xahiş eləsin. 
Siz lazım bilsəniz, gizlənib mən də 
Dinlərəm onların söhbətlərini. 
Öyrənə bilməsək sirrini əgər, 
Təcili göndərin İngiltərəyə, 
Ya da hökm verin dustaq etsinlər 
Etibarlı yerdə. 

Kral, 
Yaxşı, razıyam. 
Böyük təbiətlər dəli olsa da, 
Azad yaşamasın gərək dünyada. 


Gedirlər. 


İKİNCİ SƏHNƏ 


Qəsrdə bir salon. 
Hamlet və bir neçə aktyor daxil olurlar. 


Hamlet. Təvəqqe edirəm, sizə necə demişdimsə, eləcə də təbii 
və aydın danışın. Əgər siz öz nitqinizi, aktyorların əksəriyyəti kimi, 
bağıra-bağıra söyləyəcəksinizsə, yaxşı olardı ki, mən öz şerimi şəhər 
carçısına verəydim. Havanı mişarla doğrayırmış kimi, əl-qolunuzu ölç- 
məyin, hər şeyin öz həddini gözləyin. Hiss və həyəcanınızın ən daş- 

qın, ən coşqun vaxtında, mən deyərdim ki, fırtınalı, qasırğalı məqa- 
mında təmkinli olun. Bu sizin nitqinizə rəvanlıq və gözəllik verər. Ah, 
başına parik qoymuş bir nataraz heyvərə hiss və həyəcanlarını sağa- 
sola səpələyərək, anlaşılmaz lal-səhnələrdən və hay-küydən başqa, 
heç nə bilməyən tamaşaçıların qulaqlarını kar edəndə necə əsəbi- 
ləşməyəsənl Mən qəzəb dolu gurultulu nitq söyləməkdə Termaqantı 
keçən belə kələkbazları nə kötəklərdiml Bu, dəhşətlə ağız-burnunu 
əyib, ədəbsiz hərəkətlərlə tamaşaçıları qorxuya salan İrodun özünü 
belə keçmək deməkdir. Xahiş edirəm, belə şeylərdən uzaq olasınız. 

Birinci aktyor. Arxayın olun, prins. 

Hamlet. Qətiyyən sıxılmayın, öz qəlbinizin səsini dinləyin, qoy 
hissiniz-duyğunuz öz məsləhətçiniz olsun. Hərəkətiniz sözlərinizə, 
sözləriniz də hərəkətinizə yaraşsın. Təbiiliyə xüsusi diqqət yetirin. 
Çünki qeyri-təbiilik teatr sənətinə ziddir. Teatrın məqsədi, bütün 
zamanlarda olduğu kimi, indi də həyatın güzgüsü olmaqdır. Teatr 
ləyaqətli adamlara öz simasını, nifrətə layiqlərə isə öz iç üzünü açıb 
göstərməli, hər dövrün həqiqi tarixini, əsl mahiyyətini əks etməlidir. 
Həddən arüq qızışmaq və ya həddən artıq ləng tərpənmək nadanları 
güldürsə də, arifləri kədərləndirməyə bilməz. Ağıllı adamların fikri sizin 
üçün teatrın bütün başqa tamaşaçılarının rəyindən qiymətli olmalıdır. 
Oh, mən elə aktyorların oynunu görmüşəm ki, onların təriflərini göy- 
lərə qaldırıblar. Allaha acıq getməsin, bu məşhur oyunbazlar danışığı, 
hərəkətləri ilə tanrı bəndəsinə oxşamırdılar. Elə qəribə hərəkətlər edir, 
elə böyürürdülər ki, istər-istəməz düşünürdüm: yəqin, onları təbiətin 
muzdurları yaradıb, özü də yaxşı yarada bilməyib, bəşər övladlarını 
çox pis şəkildə yamsılayıblar. 

Birinci aktyor. Mənə elə gəlir ki, ser, biz bu qüsurların 
çoxunu aradan qaldırmışıq. 

Hamlet. Oh, tamamilə aradan qaldırın. Qoy sizin təlxək rolu- 
nu aparanlar özlərindən söz uydurmasınlar, onlar üçün nə yazılıbsa, 
ancaq onu desinlər. Elə təlxəklər var ki, pyesin ciddi yerində qəh- 
qəhə çəkib gülür və bir para avam tamaşaçıları da güldürürlər. Belə 
iş yaramaz. Bu, həmin oyunbazların mənliyinin necə də kasıb oldu- 
ğunu göstərir. Gedin, hazırlaşın. 


Aktyorlar gedirlər. Poloni, Rozenkrants və Qildenstem gəlirlər. 


Nə oldu, milord, kral pyesə baxmaq istəyirmi? 

P oloni. Bəli, kral da, kraliça da. Özü də indicə gəlirlər. 


Hamlet. 


Elə isə aktyorlara deyin, tələssinlər. 
Poloni gedir. 


Siz ikiniz də gedib onları tələsdirə bilməzsiniz?! 


Rozenkrants və Qildenstern. Bu saat, milord. 


Rozenkrantsla Qildenstern gedirlər. 


Hamlet. Ey, ey, Horatsio! 


Horatsio. 


Hamlet. 


Horatsio. 


Hamlet. 


Horatsio daxil olur. 


Burdayam, milord, 
Həmişə hazıram xidmətinizdə. 


Mənim tanıdığım bəşər nəslinin, 
Horatsio, sənsən ən vəfalısı. 


Ah, nə deyirsiniz, mehriban milord! 


Yox, yox, düşünmə ki, yaltaqlanıram. 
Yaltaqlıq eyləyim mən nəyə görə? 
Sənin bu dünyada bütün dövlətin, 
Yeganə sərvətin təmiz könlündür. 
Kim quyruq bulayar kasıb önündə? 
Varlı qarşısında dördqat bükülüb 

Dil açır, dil tökür yalnız yaltaqlar. 
Qoy yaltaqlıq qazanc gətirən yerdə 
Vurnuxsun, şırvansın qarıngüdənlər. 
Sən mənə qulaq as, sən məni dinlə, 
Ürəyim özünə hakim olandan 
İnsanlar içindən səni tac seçib. 
Çünki əvəzsizsən bu qəm mülkündə, 
Bütün əzablara sinə gərirkən 
Üzündə görünmür nə dərd, nə əzab. 
Ən ağır gündə də, ən şad gündə də, 
Birdir qətiyyətin, birdir məramın. 

*Ф Narazı deyilsən öz taleyindən. 
Xoşbəxt o kəsdir ki, hissiylə ağlı 


Belə gözəl olub, gözəl qovuşub. 
Taleyin əlində tütək deyil ki, 
Tale istədiyi havanı çalsın. 
Elə adam göstər mənə həyatda 
Ehtirasın qulu olmasın, dostum, 
Onu sənin kimi ölən günədək 
Daim ürəyimin başında tutub, 
Qəlbimin qəlbində gəzdirim hər vaxt. 
Bu haqda danışmaq kifayət edər. 
İndi bir tamaşa göstərəcəklər, 
Onun bir yerində mənim atamın 
Ölümünə bənzər bir səhnə vardır. 
Atamın qətlini demişəm sənə. 
Təşrif gətirəcək kral bu saat. 
Rica eyləyirəm, həmin səhnəyə 
Əmim baxan vaxtı ona diqqət ver. 
Əgər o sözüylə, hərəkətiylə 
Büruzə verməsə gizli suçunu, 
Demək, gördüyümüz o qorxunc kölgə 
Cəhənnəmdən gələn bir iblis imiş. 
O mənim beynimi, təsəvvürümü 
Vulkanın dəmirçixanası kimi, 
Tamam, başdan-başa hisə qərq edib. 
Dostum, sən kralı qoyma gözündən, 
Ona baxacağam dördgözlə mən də. 
Sonra ikimiz də gördüyümüzü 
Birgə yoxlayarıq. 

Horatsio. 
Lap yaxşı, milord. 
Oğrutək o məndən bir şey aparsa, 
Özüm verəcəyəm cəriməsini. 





Hamlet. 
Gəlirlər, mən çılğın görünməliyəm, 
Sən isə get əyləş. 

Danimarka marşı. Şeypurlar çalınır. Kral, kraliça, 
Poloni, Ofeliya, Rozenkrants, Qildenstern və başqa 
yüksək vəzifəli əyanlar əllərində məşəl tutmuş 
keşikçilərin müşayiətiylə daxil olurlar. 


Kral. Bizim vəliəhdimiz Hamletin kefi necədir? 

Hamlet. Əladır, vicdanıma and olsun, lap buqələmun kimi 
dolanıram, hava yeyirəm. Bol-bol vədlərlə yaşayıram. Heç axta 
xoruzu belə bəsləməzlər. 

Kral. Mən bu cavabdan heç nə anlamıram, Hamlet. Bu mənim 
sözlərim deyil. 

Hamlet. Xeyr, indi mənim də deyil. (Poloniyə) Milord, siz nə 
vaxtsa universitetdə səhnədə çıxış eləmisiniz, elə deyilmi? 

P oloni. Bəli, prins. Mən yaxşı aktyor sayılırdım. 

Hamlet. Kimin rolunu oynamısınız? 

Poloni. Yuli Sezarın rolunu oynamışam. Kapitol təpəsində 
məni öldürüblər. Brut məni öldürüb. 

Hamlet. Əhsənl Bir qurd belə gönü bol dananı öldürüb. 
— Aktyorlar hazırdırmı? 

Rozenkrants. Bəli, milord, sizin əmrinizi gözləyirlər. 

Kraliça. Yaxına gəl, Hamlet, mənim əziz oğlum, yanımda əyləş. 

Hamlet. Yox, mehriban anacığım, buradakı maqnit məni daha 
çox cəzb edir. 

Poloni (krala). Oho, fikir verdinizmi? 

Hamlet. Sizin dizlərinizə toxunmaq olarmı, xanım? 


Ofeliyanın ayaqları altında uzanır. 


Ofeliya. Xeyr, milord. 

Hamlet. Demək istəyirəm ki, başımı sizin dizlərinizə söykəyə 
bilərəmmi? 

Ofeliya. Bəli, milord. 

Hamlet. Allah bilir, siz nələr düşündünüz? 

Ofeliya. Mən heç nə düşünmədim, milord. 

Hamlet. Gözəl bir qızın ağuşunda uzanmaq gözəl bir arzudur. 

Ofeliya. Nə dediniz, milord? 

Hamlet. Heç nə. 

Ofeliya. Bu gün çox şənsiniz, milord. 

Hamlet. Kim, mən? 

Ofeliya. Bəli, milord. 

Hamlet. Aman Allah, deməli, mən sizin yeganə, misilsiz təlxə- 
yinizəm. Nə etməli? Bizim şənlənməkdən başqa ayrı çarəmiz varmı? 
Bir mənim anama baxın, o necə də şaddırl Halbuki atam iki saat 
bundan əvvəl ölmüşdür. 

Ofeliya. Xeyr, milord, düz iki ay bundan əvvəl, 

Hamlet. Necə, necəl Belə çox? Elə isə qoy yas paltarı cəhən- 
nəm olsun. Mən xəzli bayram libası geyəcəyəm. Ey ulu göylərl O iki 
aydır ölüb, hələ də unudulmayıb? Deməli, ümid etmək olar ki, 
böyük bir adamın xatirəsi dünyada özündən yarım il artıq yaşaya 
bilər, ancaq o, məbədlər tikdirməlidir, yoxsa heç kim onu yada sal- 
mayacaq. O zavallı qəbrinin üstünə bu sözlər yazılmış oyuncaq, 
çubuq at kimi tamamilə yaddan çıxacaqdır. 

“Dir tərəfə atdılar, 
Atdılar, unutdular”. 





Qaboylar çalınır. 
Lal səhnə başlanır. 
Kral və kraliça rolunu oynayan aktyorlar daxil olub bir-birinə nəvaziş göstərirlər. 
Əvvəlcə kraliça kralı, sonra isə kral kraliçanı qucaqlayır. Kraliça kralın qarşısında 
dizi üstə çöküb öz məhəbbətini izhar edir. Kral onu ayağa qaldırır və başını onun 
çiyninə qoyur. Sonra çiçəklərin arasında uzanır. Kraliça onun yatdığını görüb 
gedir. Bu vaxt bir nəfər gəlir, kralın tacını başından çıxarıb öpür və onun qulağına 
zəhər töküb gedir. Kraliça geri qayıdır, kralı ölmüş görüb kədərli və çılğın 
hərəkətlər edir. Qatil bir neçə dəfn mərasimi xidmətçiləri ilə yenidən gəlir, 
kraliçanın qəminə şərik olduğunu bildirir. Cənazəni aparırlar. Qatil hədiyyələrlə 
kraliçanın rəğbətini qazanır. Kraliça əvvəlcə onunla könülsüz və həvəssiz davranır, 
axırda onun məhəbbətini qəbul edir. 
Gedirlər. 


Ofeliya. Bu nə deməkdir, milord? 

Hamlet. Bir çirkin cinayətin, alçaq rəzalətin təsviridir. 

Ofeliya. Yəqin, bu lal səhnə oynanılacaq əsərin məzmununu 
göstərir? 

Bir aktyor daxil olur. 

Hamlet. Bu qoçaq bizə hamısını danışacaq. Aktyorlar sirr sax- 
laya bilmirlər, hər şeyi töküb üyüdürlər. 

Ofeliya. İndi bu göstərilənlərin mənasını o bizə deyəcəkmi? 

Hamlet. Bəli, ona nə göstərsəniz, mənasını sizə deyəcək. Siz 
göstərməyə utanmayın, o mənasını deməyə utanmayacaq. 

Ofeliya. Siz xarab olmusunuz, siz xarab olmusunuz. Mən pye- 
sə baxacağam. 


Aktyor. Gəlmişik xoş niyyətlə, 
Bir xeyirxah sənətlə. 
Baxın tamaşamıza 
Siz səbirlə, diqqətlə. 


Gedir. 


Hamlet. Bu müqəddimədir, yoxsa üzüyə həkk olunmuş şeir? 
Ofeliya. Bu lap qısa oldu, milord. 
Hamlet. Qadınların məhəbbəti kimi. 


Kral və kraliça rollarında çıxış edən iki aktyor daxil olur. 


Aktyor-kral. 
Saf məhəbbət könlümüzü, ülvi nikah əlimizi 
Bir-birinə bağlayaraq daim xoşbəxt etmiş bizi. 
Odlu günəş allahı Feb furqonunda həmin gündən 
Otuz dəfə dənizləri, torpaqları gəzib şən-şən. 
Günəşdən nur alan Ay da eşq oduna qalanıbdı, 
Bu dünyanın ətrafına düz otuz il dolanıbdı. 
Aktrisa-kraliça. 
Qoy beləcə pak eşqimiz qızılgültək çiçək açsın, 
Qoy yenə də Günəşlə Ay seyrə çıxıb şəfəq saçsın. 
Fəqət sənsiz mən məhv olum, sənsiz ömrüm nə 
bədbəxtdir, 
üzün gülmür, kefin yoxdur, sən xəstəsən neçə vaxtdır. 
Sənin üçün qorxuram bərk, gedib əldən ixtiyarım. 
Buna görə kədərlənmə, heç nə yoxdur, hökmdarım. 
Qadınların məhəbbəti qorxusuyla əkiz olur, 
Ya onlar heç yaranmayır, ya da onlar hədsiz olur. 
Sarsılmazdır məhəbbətim, sınamısan həyatda çox, 
Sevgim — dərya, qorxum – dərya, sahili yox, hüdudu yox. 
Ürəkdə eşq odu varsa, şübhə ağır bir yük olur, 
Eşqi böyük olanların qorxusu da böyük olur. 

Aktyor-kral., 
Gəl ayrılaq, vidalaşaq, ay sevgilim, mənim baxtım, 


Gücüm-qüvvəm tükənibdir, artıq çatıb köçmək vaxtım. 
Məndən sonra sən bu gözəl dünyamızda xoşbəxt yaşa, 


Şan-şöhrətlə, məhəbbətlə ömrü-günü yetir başa. 
Bəlkə, birdən ərə getdin... 
Aktrisa-kraliça. 
Ah, danışma, bu dəhşətdirl 
Belə sevgi qeyrətə də, vicdana da xəyanətdir. 
İkinci yol ərə getsəm, gəlim min bir lənətlərəl 
Öz ərini öldürənlər ikinci yol gedər ərə. 
Hamlet (kənara), Bu sözlər onlara zəhərdir, zəhərl 
Aktrisa-kraliça. 
İkinci yol ərə gedən nə eşq bilir, nə də ürək, 
Alçaq, çirkin tamahına namusunu satır, demək. 
İkinci ər yatağında üzüm gülsə öpüşlərdən, 
İkinci yol öldürürəm ilk ərimi, deməli, mən. 
Aktyor-kral, 
İnanıram, bu sözlərin səmimidir, həqiqətdir, 
Fəqət bizdə əhdimizi tez-tez qırmaq bir adətdir. 
Hər bir arzu hər insanda yaddaşının köləsidir, 
O, vüsətdən doğulsa da, zəiflikdən öləsidir. 
Kal meyvətək tufan onu budağından sala bilməz, 
Yetişdimi tufansız da budağında qala bilməz. 
Söz veririk, vəd edirik, düşünmürük suçumuzu, 
Onuduruq özümüzün özümüzə borcumuzu. 
Ehtirasla can atırıq bir məqsədə zaman-zaman, 
O ehtiras soyudumu o məqsəddən qalmır nişan. 
Kədərimiz, sevincimiz dalğalanır ümman kimi, 
Biz qururuq, biz tikirik, məhv edirik tufan kimi. 
Harda sevinc qanad açır, orda coşur kədər-möhnət, 
Qəm sevinir, qəm şadlanır, sevinc tapır dərd-əziyyət. 
Biri gəlir, biri gedir, bu qəribə deyil bizdə, 
Taleyimiz dəyişdikcə hey dəyişir sevgimiz də. 
Hələ də bu bir sualdır, dərk etmirik bunu niyə: 
Sevgi bəxtə hökm eləyir, yoxsa, yoxsa bəxt sevgiyə? 
Şöhrətlilər kasıblasa, dönük çıxar sevənləri, 


Zavallılar dövlətlənsə, həmdəm olar düşmənləri. 
Sevgi bəxtdən asılıdır, ta qədimdən bilir hər kəs, 
Ehtiyacı olmayanın dost-tanışı saya gəlməz. 
Kim yoxlayır, kim sınayır dəyanətsiz dostlarını, 
Düşməninin nəzərində artırır öz vüqarını. 
Sözü necə başlamışdım qurtarıram elə də mən, 
İstəyimiz, taleyimiz zidd yaranıb əzəl gündən. 
Xoş arzular diləyirik, lakin sonu yaman olur, 
Arzu-dilək bizimdirsə, hökm verən zaman olur. 
İkinci ər istəmirsən, fəqət bir gün gələcəkdir, 
Elə ki ilk ərin öldü, bu istəyin öləcəkdir. 
Aktrisa-kraliça. 
Eşqimizə dönük çıxsam, bütün aləm viran qalsın, 
Yer yarılsın, göy dağılsın, günəş sönsün, ay qaralsınl 
Gecə-gündüz qəm-qüssədən dincəlməyim bir an belə, 
Ahım-naləm duman olsun, göz yaşlarım dönsün seləl 
Ümid yeri, bir təsəlli tapmayım bu cahanda mən, 
Tərki-dünya zahid kimi, can çürüdüm zindanda mən. 
Arzum kədər, sevincim dərd, gülüşlərim qubar olsun, 
Səndən sonra ərə getsəm, ərim ancaq məzar olsun. 
Hamlet. 
Bəs bütün bu sözlər yalan çıxarsa? 
Aktyor-kral. 
Nə dəhşətli and içirsənl İndi sən get, ey həyatım, 
Bu gün yaman yorulmuşam, mən dincəlim, bir az yatım. 


Yatır. 
Aktrisa-kraliça. 
Yat, əzizim, şirin yuxu diləyirəm təbiətdən, 
Ulu tanrım, özün qoru eşqimizi fəlakətdən. 


Gedir. 


Hamlet. Xanım, pyes xoşunuza gəlirmi? 

Kraliça. Məncə, ledinin vədləri həddindən artıq idi. 

Hamlet. O.., ancaq ledi öz sözünün üstündə duracaqdır. 

Kral. Əsərin məzmununu bilirsiniz? Onda təhqiredici bir şey 
yoxdur ki? 

Hamlet. Xeyr, xeyr, hamısı yalnız zarafatdır. Zarafatla yalandan 
zəhərləyirlər. Təhqiredici heç nə yoxdur. 

Kral. Pyesin adı nədir? 

Hamlet. “Siçan tələsi”. Fəqət nə mənada? Ancaq məcazi 
mənada. Bu tamaşada Vena şəhərində baş vermiş bir qətl təsvir 
olunur. Hökmdarın adı Qonzaqo, onun arvadının adı isə Baptis- 
tadır. Bu saat özünüz görəcəksiniz. Bu hadisə dünyada ən çirkin bir 
rəzalətdir. Lakin bizə nə? Siz əlahəzrətlə bizim vicdanımız ki təmiz- 
dir. Bunun bizə nə dəxli? Qoy ilan vurmuş yabılar ala çatıdan şək- 
lənsinlər, bizə ki heç nə olmayıb. 


Bir aktyor 


Lusian rolunda səhnəyə çıxır. 


Bu adamın adı Lusiandır, kralın qardaşı oğludur. 
Ofeliya. Siz əsərin məzmununu yaxşı bilirsiniz, milord. 
Hamlet. Mən oyuncaq əlaltıların məhəbbət komediyalarını 
görə bilsəydim, sizinlə aşnanız arasında vasitəçi ola bilərdim. 
Ofeliya. Siz yaman kəskinsiniz, milord, yaman kəskinsiniz. 
Hamlet. Mənim kəskinliyimi kütləşdirmək üçün sizin bir ahı- 
nız kifayət edərdi. 
Ofeliya. Sizi başa düşmək çətindir. 
Hamlet. 
Qadınlar öz ərlərini başa düşə bilmirlər. — Başla, qatil! 
Tez ol, taun, göstər öz iblis sifətinil Başlal Hə, gəll 
“İntiqama səsləyir qarıldaşan qarğalar”. 
Lusian. 
Niyyət qara, əllər çirkin, zəhər kəskin, məkan xəlvət, 
Nə gələn var, nə də gedən, çatıb məqam, düşüb fürsət. 
Ölüm şahı Hekatanın lənətiylə zəhərlənən 
Bu otları gecəyarı bircə-bircə yığmışam mən. 
Ax, ey zəhərl Öz heybətli, öz dəhşətli sehrin ilə 
Möhkəm, sağlam bu həyatı tez məhv elə, tez məhv eləl 


Zəhəri 
yatan adamın qulağına tökür. 


Hamlet. O, kralı bağda yatdığı yerdə zəhərləyir ki, taxt-tacı ələ 
keçirsin. Kralın adı Qonzaqodur. Bu əhvalat olmuş hadisədir. İtal- 

yanca çox gözəl qələmə alınıb. İndi siz görəcəksiniz ki, qatil Qon- 
zaqonun zövcəsinin məhəbbətini necə qazanır. 

Ofeliya. Kral öz yerindən qalxır. 

Hamlet. Necə, alovun işartısından qorxdu? 

Kraliça. Mənim hökmdarıma nə oldu? 

Poloni. Tamaşanı dayandırın! 

Kral. İşıqları yandırın! Gedəyin burdan! 

Hamı. İşıq verin, işıq, işıq! 


Hamlet və Horatsiodan başqa, hamı gedir. 


Hamlet. 

Köksü qanlı maral ağlar, qan ağlar, 
Bir yanda əylənər, oynayar tülkü. 
Biri şadlıq edər, biri yas saxlar, 
Əzəldən belədir bu dünya mülkü. 

Bu cürə şeir söyləməyimə görə, ser, şlyapama çoxlu bəzəkli 
lələklər taxsam, naxışlı başmaqlarıma bantdan bir cüt qızılgül yapış- 
dırsam, — əgər taleyim gələcəkdə bəd gətirsə, — məni aktyorluğa 
qəbul edərlərmi? 

Horatsio. Ancaq yarım donluğa. 

Hamlet. 

Xeyr, bütün donluğa. 

Mənim sadiq dostum, sənə agahdır, 
Aslan öz taxtından gedibdir, bişəkk. 
Bilirsən, yerinə kim padşahdır, 
Həqiqi, həqiqi, əsl bir tovuz. 

Horatsio. “Bişəkk”in qafiyəsi “tovuz” deyil, prins. 

Hamlet. Ah, əziz Horatsio, indi mən kölgənin hər sözünü min 
tümən qızıla almağa hazıram. Sən gördünmü? 

Horatsio. Əlbəttə, milord. 

Hamlet. Zəhərləmə səhnəsini necə? 

Horatsio. Mən lap diqqətlə baxırdım. 

Hamlet. Ha, ha, hal Gəlin, bir az musiqi çalın. Gəlin, ey fley- 
taçılar. 

Kralın oyundan qaraldı qanı, 
Deməli, o sevmir komediyanı. 
Musiqi, musiqi, ey çalğıçılarl 

Rozenkranis və Qildenstern qayıdırlar. 


Qildenstern. Mehriban prins, lütf edin, sizə bir söz deyim. 
Hamlet. Ser, buyurun, istəyirsiniz bütün bir tarix danışın. 
Qildenstern. Kral, ser... 

Hamlet. Hə, ser, ona nə olub? 

Qildenstern. Burdan gedən kimi otağına çəkilib, özünü də 
çox pis hiss edir. 

Hamlet. İçkidən, ser? 

Qildenstern. Xeyr, milord, doğrusu, qanı bərk qaralıb. 

Hamlet. Siz bunu onun həkiminə desəydiniz, çox ağıllı iş 
görmüş olardınız. Mən onun qanını durultmaq üçün dərman yaz- 
sam, qorxuram, qanı daha bərk qaralsın. 

Qildenstern. Mehriban prins, öz sözlərinizə müəyyən bir 
hədd qoyun, mənə tapşırılan iş çərçivəsindən çox da belə kənara 
çıxmayın. 

Hamlet. Mən tabe, ser, buyurun. 

Qildenstern. Kraliça, sizin ananız, yaman məyus halda məni 
sizin yanınıza göndərdi. 

Hamlet. Xoş gəlmisinizl 

Qildenstern. Xeyr, mehriban prins, bu nəvazişin indi yeri 
deyil, Əgər mənə lazımi cavabı versəniz, ananızın əmrini sizə yeti- 
rəcəyəm. Yoxsa sizdən icazə alıb gedəcəyəm, bununla da vəzifəm 
bitmiş olacaqdır. 

Hamlet. Ser, bacarmıram. 

Qildenstern. Nəyi, milord? 

Hamlet. Sizə lazımi cavabı verməyi. Mənim ağlım xarab olub. 
Lakin, ser, bacardığım cavablar sizin, yaxud daha doğrusu, siz dedi- 
yiniz kimi, anamın qulluğunda həmişə hazırdır. Odur ki, artıq danış- 
mayaq, birbaş mətləbə keçək. Deyirsiniz ki, mənim anam... 

Rozenkrants. İndi ki, belə oldu, qulaq asın, ananız dedi ki, sizin 
rəftarınız onu bərk təəccübləndirmiş və olduqca heyrətə salmışdır. 

Hamlet. O... ho... Öz anasını belə təəccübləndirməyi bacaran 
oğul, doğrudan da, təəccüblüdür! Yaxşı, anamı heyrətə salan başqa 
bir şey olmamışdır ki? Hə, bunu deyinl 

Rozenkrants. Ananız öz otağında sizinlə danışmaq istəyir. 
Buyurdu ki, yatmamışdan qabaq onun yanına gedəsiniz. 

Hamlet. Mən anama bütün həyatımla itaət edərəm. Elə fərz 
edərəm ki, o məni on dəfə doğub. Mənimlə başqa bir haqq-hesa- 
bıniz varmı? 

Rozenkrants. Milord, siz əvvəllər mənim xətrimi istəyirdinizl 

Hamlet (əllərini göstərərək). Bu oğurluq vasitələrinə and olsun 
ki, mən yenə də sizin xətrinizi istəyirəm. 

Rozenkrants. Mehriban prins, sizin pərişanlığınızın səbəbi 
nədir? Siz dərdinizi dostunuzdan gizlətməklə şəfa qapılarını öz üzü- 
nüzə bağlayırsınız. 

Hamlet. Ser, işlərim irəli getmir. 

Rozenkrants. Bu necə ola bilər? Kral özü sizi Danimarka 
taxt-tacının vəliəhdi təyin etdi kil 

Hamlet. Elədir, ser, fəqət “ölmə, eşşəyim, ölmə, yaz gələr, 
yonca bitər”. Bu zərbi-məsəl bir az köhnəlib. 


Fleytaçılar geri qayıdırlar. 


Aha, fleytaçılarl O fleytanın birini mənə verin görüm. (0//den- 
sternə) Mənim sizə gizli bir sözüm var. Nə üçün məndən əl çəkmir- 
siniz? Elə bil, məni qova-qova qəfildən tələyə salmaq istəyirsiniz. 

Qildenstern. Ah, milord, əgər mən sizi həddən artıq təngə 
gətirirəmsə, bu mənim sizə bəslədiyim məhəbbətin həddən artıq 
olmasından irəli gəlir. 

Hamlet. Bunu yaxşı başa düşmədim. Zərər yoxdur. Bir bu 
fleytanı çalın! 

Qildenstern. Bacarmıram, milord. 

Hamlet. Xahiş edirəm. 

Qildenstern. İnanın, bacarmıram. 

Hamlet. Siz allah, çalınl 

Qildenstern. Mən heç onu əlimdə tutmağı da bilmirəm. 

Hamlet. Bu yalan danışmaq kimi asan bir şeydir. Barmaq- 
larınızı bu klapanların üstünə qoyun, dodaqlarınızı buraya yapışdırıb 
üfürün, gözəl bir musiqi çıxacaq. Baxın, bu da klapanlar. 

Qildenstern. Yox, yox, heç nə çıxmaz. Mən fleyta çalmağı 
bacarmıram. Axı, heç vaxt onu çalmağı öyrənməmişəm. 

Hamlet. İndi özünüz baxın, görün siz məni necə dəyərsiz bir 
şey sanırsınız. Bu adi fleytanı çala bilmirsiniz, amma mənim kön- 
lümü çalmaq istəyirsiniz. Siz elə zənn edirsiniz ki, mənim qəlbimin 

səs tellərini dilə gətirəcəksiniz. İnanırsınız ki, sirlərimi danışdıra- 
caqsınız. Əminsiniz ki, həyatımın bütün notlarını bilirsiniz. Bu bala- 
ca alət ancaq çalmaq üçün yaradılıb, onun çoxlu gözəl musiqisi, 
məlahətli səsi vardır. Onu səsləndirməyi bacarmırsınız. Lənət sənə 
kor şeytan, siz nə düşünürsünüz, məni çalmaq fleytanı çalmaqdan 
asandır? Məni hansı çalğı aləti adlandırırsınız adlandırın, siz mənə 
işgəncə verə bilərsiniz, lakin məni çala bilməzsiniz. 


Poloni qayıdır. 


Allah nə yaxşı sizi rast saldı, serl 

Poloni. Milord, kraliça sizinlə danışmaq istəyir, özü də bu saat. 

Hamlet. Siz o tərəfdəki dəvəyə oxşayan buludu görürsünüz- 
mü? 

P oloni. Sübh ibadətinə and olsun ki, görürəm. Doğrudan da, 
elə bilirsən dəvədir, orada dayanıb. 

Hamlet. Məncə, o, dələyə oxşayır. 

Poloni. Vay sənin, bir ona bax a, beli eynən dələ belidir. 

Hamlet. Yox, o, balinaya oxşayır. 

Poloni. Elədir, elədir, lap balinanın özüdür ki var. 

Hamlet. Anama deyin ki, mən bu saat gəlirəm. (Kənara) Onlar 
məni, həqiqətən, dəli edəcəklər, — Mən bu saat gəlirəm. 

Poloni. Belə də deyəcəyəm. 


Gedir. 
Hamlet. 
“Bu saat” söyləmək dildə asandır. 
Yaxşı, siz də gedin, sağ olun, dostlar. 


Hamletdən başqa hamı gedir. 


Gecənin sehrli vaxtıdır indi, 

Ölülər çıxırlar məzarlarından, 

Dərd, illət püskürür qorxunc cəhənnəm. 
İndi qan içərdim, isti-isti qan, 

Mən elə dəhşətlər törədərdim ki, 
Cürətim çatmazdı gündüz baxmağa. 
Ah, yanar ürəyim, sakit ol, sakitl 
Unutma öz gözəl təbiətini. 

Kral. 


Anamın yanına getməliyəm mən. 

O ana qatili Neronun qəlbi 

Qoyma qərar tutsun polad köksümdə. 
Qoy amansız olum, cəllad olmayım: 
Sözlərim anamı kəssin xəncərtək, 
Xəncərim qınından çıxmasın fəqət. 
Tənə oxlarını yağdırsın dilim, 

Anamın üstünə qalxmasın əlim. 


Gedir. 


ÖÇÖNCd SƏHNƏ 


Qəsrdə bir otaq. 
Kral, Rozenkrants və Qildenstern 
daxil olurlar. 


Ondan xoşum gəlmir, həm də bizimçün 
Onun dəliliyi təhlükəlidir. 

Bu işə heç cürə göz yummaq olmaz. 
Yola hazırlaşın, onu sizinlə 

Gərək tez göndərim İngiltərəyə. 

Dövlət asayişi buna dözməz ki, 

İlanı bəsləyək qoynumuzda biz. 


Qildenstern. 


Hökmdar, hazırıq hər əmrinizə. 

Siz əlahəzrətin himayəsində 
Yaşayan, dolanan bu qədər xalqın 
Qayğısına qalmaq, fikrini çəkmək 
Ən çətin, müqəddəs işdir dünyada. 


Rozenkrants. 


Həyatın hökmüdür: hər adi insan 
Bütün qüvvəsiylə, bütün ağlıyla 
Özünü bəladan qorumalıdır. 

* Fəqət elə böyük şəxsiyyət var ki, 
Onun sağlığından, səadətindən 


Ömrü asılıdır bir çoxlarının. 

Beləsi daha çox qorunmalıdır. 

Adi ölüm deyil kral ölümü, 

Bu ölüm ən güclü girdaba bənzər, 
Özüylə aparar yaxın kəsləri. 

Dövlət maşınına hərəkət verən 

Ən nəhəng təkərdir kral, elə bil. 
O, sanki, dayanıb uca zirvədə, 
Tək ona bağlıdır minlərlə kiçik 
Qaya da, təpə də, daş da, ağac da. 
Elə ki, o təkər qopdu yerindən, 
Onunla birlikdə dağda nə varsa, 
Qorxulu, dəhşətli gurultularla 
Tökülür yarğana bir an içində. 
Heç vaxt tək sönməyir kralın şamı, 
Kral ah çəkdimi ah çəkir hamı. 





Kral, 
Təvəqqe edirəm, vaxt itirmədən 
Təcili səfərə hazırlaşın siz. 
İndi azad gəzən bu fəlakətin 
Gərək qandal vuraq ayaqlarına. 
Rozenkrantsvə Qildenstern. 
Hətta itirmərik bircə an belə. 


Rozenkrants və Qildenstern gedirlər. Poloni gəlir. 


Poloni. 
Hökmdar, o gəldi öz anasının 
Yataq otağına. Bu saat gedib 
Divar xalçasının arxasında mən 
Gizlənib dinlərəm söhbətlərini. 
Buna inanıram, anası onu 
Danlayıb suçunu başa salacaq. 
Dediyiniz kimi, siz düz dediniz, 
Ana övladına hakimlik etməz, 
Ana övladına tərəfgir olur. 

Kral. 


Onların sözünü kənar adamın 
Xəlvət dinləməsi ağıllı işdir. 
Hələlik, hələlik, böyük hökmdar, 
Mən geri qayıdıb siz yatmamışdan 
Sizə danışaram bildiklərimi. 


Təşəkkür edirəm, mehriban dostum. 
(Poloni gedir.) 

Eyvah, üfunətdir bu cinayətim, 

Yeri də, göyü də tutub qoxusu. 
Qədim zamanlardan qalmış bu lənət — 
Qardaş qatilinin qara damğası 
Mənim vicdanıma basılıb indi. 

Bütün varlığımla arzulasam da, 

Dua eyləməyi bacarmıram mən. 
Qırır ağır suçum qətiyyətimi. 
Tərəddüd içində qalan adamtək 
Bilmirəm, nə edim, nədən başlayım. 
Heç nə də, heç nə də gəlmir əlimdən. 
Qardaş qanı töküb məlun əllərim 
Qana daha artıq bulansa idi, 

Onları qar kimi ağartmaq üçün 
Məgər göydə yağış tapılmazdımı? 
Əgər cinayəti bağışlamırsa, 

Bəs nəyə gərəkdir Allahın rəhmi? 
Dua nə üçündür? İki iş üçün: 

Ya tanrı hifz etsin bizi günahdan, 

Ya da bağışlasın günahımızı. 

Artıq törədilib bu çirkin günah. 

Üz tutum göylərə, fəqət, ah, necə, 
Mən dua eyləyim: “Pərvərdigara, 

Bu iyrənc qətli mənə bağışlal” 
Beləmi yalvarım? Yox, mümkün deyil. 
Ölkə, kraliça, taxt-tac, şan-şöhrət — 
Bu mənfur qənimət hələ məndədir. 
Varmı elə cani əfv eləsinlər, 

Qalsın cinayətin bəhrəsi onda? 

Bu satqın dünyada görürsən tez-tez: 
Qızıla tutulmuş cani əlləri 

Haqqın, ədalətin tutur ağzını. 
Oğurluq sərvəti, oğurluq varı 
Hakimlərdən satın alır qanunu. 
Lakin yuxarıda belə deyildir. 

Orda nə hiylə var, nə də bir yaları. 
Hər iş, hər hərəkət olduğu kimi, 
Tapır doğru, düzgün əksini orda. 
Cavab verməliyik biz bircə-bircə 
Bütün taqsırımız, günahımızçün. 
Onda neyləməli? Hanı bir çarə? 
Tövbəmi etməli? Bir xeyri varmı? 
Əgər biri tövbə edə bilmirsə, 

Onda necə olsun? Ah, müdhiş əzab! 
Ah, ölümtək zalım, amansız qəlbiml 
Ah, çirkin günahın bataqlığından 
Azad olmaq üçün çapaladıqca 
Daha çox qərq oları ləkəli ruhuml 
Mənə kömək edin, siz ey mələklər! 
Əyilməz dizlərim, əyilin yerə. 

Sən ey daş ürəyim, təzə doğulmuş 
Körpə ürəyitək yumşal, zərif oll 

Hər şey yaxşı olar. 


Bir kənara çəkilib dizi üstə çökür. Hamlet gəlir. 


Hamlet. 


İndi nə fürsətdir! O, dua edir. 
(Qılıncı qınından sıyırır.) 

Mən onu öldürüm, beləliklə, o 
Qovuşsun əbədi, uca göylərə, 
Beləliklə, mən də intiqam alım. 

Yox, dayan, ətraflı düşünmək gərək: 
Bir əclaf öldürsün mənim atamı, 
Bunun əvəzində mən, fərsiz oğul, 

O alçaq canini öz əllərimlə 
Göndərim cənnətəl 


Oh, bu mükafatdır, intiqam deyil. 

O mənim atamı qanı coşarkən, 

Şövqə gələn vaxtı may ayı kimi, 

Günahlar içində həlak eylədi. 

Təkcə xaliq bilir, atam nə çəkir?! 

Dini etiqada, inama görə, 

O, ağır əzaba düçardı indi. 

Bu yaramaz iblis günahlarını 

Duayla, tövbəylə təmizləyərək 

Qedər-gəlməz yola tamam hazırkən 

Onu məhv eləmək məgər qisasdır? 

Xeyrl 

Qayıt öz qınına, qayıt, qılıncım! 

Gözlə ən dəhşətli, qorxunc məqamı. 

O sərxoş yatanda, ya hirslənəndə, 

Ya azğın şəhvətlə xumarlananda, 

Qumar oynayanda, söyüş söyəndə, 

Ya da pis niyyətlə alovlananda 

Elə şaqqala ki onun başını, 

O öz qəlbi kimi zülmət, qaranlıq 

Cəhənnəmə getsin kəllə-mayallaq. — 

(Qılıncı qınına qoyur.) 

Məni otağında gözləyir anam. — 

Hələlik sən yaşa, möhlət məlhəmdir, 

Bu məlhəm güldürər xəstə çöhrəni, 

Ancaq xilas etməz ölümdən səni. (Gedir.) 
Kral (ayağa qalxaraq). 

Sözüm göylərdədir, fikrim yerdə, ahl 

Fikirsiz sözləri eşitmir Allah. 


Gedir. 

DÖRDÜÖNCdü SƏHNƏ 


Kraliçanın otağı. 
Kraliça və Poloni daxil olurlar. 


Poloni. О indi gələcək, bərk sıxışdırın. 
Son qoysun dözülməz hoqqalarına. 
Deyin ki, siz onu əlahəzrətin 
Hədsiz qəzəbindən qorumusunuz. 
Mən elə burdaca gizlənəcəyəm. 
Onunla sərt olun, xahiş edirəm. 
Hamlet (səhnə arxasından). Ana, ana, ana! 
Kraliça. 
Arxayın olun. 
Bir yana çəkilin, odur, o gəlir. 


Poloni xalçanın arxasında gizlənir. Hamlet gəlir. 


Hamlet. Hə, ana, buyurun, arzunuz nədir? 
Kraliça. Niyə təhqir etdin atanı, Hamlet? 
Hamlet. Niyə təhqir etdiz atamı, ana? 
Kraliça. Sən bir nadarı kimi cavab verirsən. 
Hamlet. Siz bir riyakartək soruşursunuz. 
Kraliça. Nə deyirsən, oğlum! 

Hamlet. Nə olub, ana? 

Kraliça. Sən məni unutdun? 


Hamlet. 

Yox, yox, xaç haqqıl 

Kraliçasınız, öz ərinizin 

Doğma qardaşının arvadısınız. 

Həm də, təəssüf ki, siz arıamsınız. 
Kraliça. 

Səninlə heç cürə bacarmıram mən, 

Səninlə danışsın qoy başqaları. 
Hamlet. 


Dayanın, dayanın, əyləşin hələ, 
Heç yana, heç yerə tərpənməyiniz. 


İndi elə güzgü düzəldim ki mən, 

O sizə göstərsin iç üzünüzü. 
Kraliça. 

Fikrin nədir? Məni öldürəcəksən? 

Kömək edin, köməkl 
Poloni (xalça arxasından). Haray, ay haray! 
Hamlet (qılıncı sıyıraraq). 

Bu nədir, burada siçovulmu var! 

Yoxdur, mərc gəlirəm, gəbərdi artıql 


Qılıncı xalçaya sancır. 


Poloni (xalça arxasından). Oh, oh, mən ölürəm! (Yıxılıb ölür.) 
Kraliça. Ah, sən neylədin? 
Hamlet. Heç özüm bilmirəm, kraldır məgər? 
Kraliça. Bu necə dəhşətli, qanlı bir işdirl 
Hamlet. 
Bu qanlı bir işdir! Bu, əziz anam, 
Bir kral öldürüb, sonra da onun 
Doğma qardaşına ərə getməkdən 
Məgər daha qorxunc, daha müdhişdir?l 
Kraliça. Bir kral öldürüb? 
Hamlet. Hə, miledi, hə. 


Xalçanı yuxarı qaldırır və Poloninin cəsədini görür. 


Bağışla, yelbeyin, zavallı axmaql 
Mən elə bildim ki, vacib adamsan. 
Günah qismətində, taleyindədir. 
Gördün, təhlükəli olur yaltaqlıq. — 
Siz sakit əyləşin, qəmə qərq olub, 
Əlinizi hədər ovuşdurmayın. 
Əgər qəlbinizdə zəriflik varsa, 
Əgər pis əməllər, fitnə-fəsadlar 
Bərkidərək daşa döndərməyibsə, 
Qəlbinizi özüm ovuşduraram. 
Kraliça. 
Mən nə etmişəm ki, mənimlə belə 
Kobud, nəzakətsiz rəftar edirsən? 

Siz elə hərəkət etmisiniz ki, 


Həya həyasından xəcalət çəkir. 
Bu bəla namusa ləkədir, ləkə, 
Saflığı, paklığı riyakar edib, 
Məsum məhəbbətin gözəl alnına 
Qara damğa vurub silinməz, getməz. 
Bakir izdivacın əhd-peymanını 
Çevirib andına qumarbazların. 
Siz elə hərəkət etmisiniz ki, 
Qəlbsiz bədən olub müqəddəs nikah, 
Boş sözə çevrilib dini ayinlər. 
Yanır abrından göylərin üzü, 
Qalıb dünya mülkü kədər içində, 
Sanki, qopacaqdır qiyamət günü. 
Kraliça. 
Belə dəhşət ilə, belə ucadan, 
Axı, danışmağın mənası nədir? 
Hamlet. 
Baxın diqqət ilə bu şəkillərə, 
Bunlar surətidir iki qardaşın. 
Görün, nə qəşəngdir bunun siması, 
Sanki, başındakı qıvrım saçları 
Gözəllik tanrısı Apollonundur. 
Elə bil, nur yağan şəfqətli üzü 
Allahlar atası Yupiterindir. 
Ürəyi titrədən qartal gözləri 
Ona hərb allahı Mars bağışlayıb. 
Allahlar carçısı Merkuri kimi, 
Necə də ucadır boyu-qaməti. 
Göylərin üzündən busələr alan 
Pənbə buludların zərif qoynunda 
Yerlərə enibdir, guya, indicə. 
Bəşər övladına bütün dünyada 
Əsl kişiliyi sübut etməkçün 
Onun hər xəttində, hər cizgisində 
Qadir allahların möhürü vardır. 

Kraliça. 


Əvvəllər bu sizin əriniz idi. 

İndisə əriniz, baxın, budur, bu. 

Bu qardaş qatili, sağlam sünbülü 
Məhv edən zədəli sünbüldür, sanki. 
Sizin gözünüz var? Çiçəkli dağıdan 
Çirkin bataqlığa yuvarlandınız? 

Sizin gözünüz var? Hə, deyin görüm? 
Mənə məhəbbətdən söhbət açmayın. 
Sizin yaşınızda insan qanında 

Alov dalğaları səngiyib sönür, 

Əqlə tabe olur coşqun duyğular. 

Bu işi tutdunuz hansı ağılla? 

Sizin hissiniz var, bu şübhəsizdir, 
Yoxsa siz tərpənə bilməzdiniz ki, 
Ancaq iflic olub hissiniz tamam. 

Dəli də bu təhər səhv eyləməzdi. 
Hətta huşsuzlar da, bayılmışlar da 
Belə itirməzdi hissiyyatını, 

Görə bilərdilər bu cürə fərqi. 

Hansı mənfur iblis gözübağlıca 
Oynunda bu sayaq aldatdı sizi? 
Gözləri görməyən, qulaqları kar, 
Bütün duyğulardan məhrum olan da 
Belə yanılmazdı. 

Ey həya, hardasan, hardadır abrın? 
Cəhənnəmtək yanan ehtiras odu 
Odlara yaxırsa yaşlı ananı, 

Ağlı şəhvətinə vasitəçisə, 

Bəs onda şövqündən yanan gənc qızlar 
Mumtək əriməzmi bu od içində?! 
Onlardan biz necə həya gözləyək? 


Ah, Hamlet, ah, oğlum, bəsdir, danışma. 
Sən mənə göstərdin bütün qəlbimi. 
Orda heç nə ilə silinməyəcək 

Qapqara, qansaçan ləkələr vardır. 

Murdar tər içində çirkin yataqda 


Çevirmək müqəddəs eşq dünyasını 
Donuz tövləsinə... 
Kraliça. 
Ah, yetər, sus, sus! 
Sözlərin xəncərtək dəlir köksümü. 
Mənə rəhmin gəlsin, mehriban Hamlet. 
Hamlet. 
Atamın kəsilmiş bir dırnağına 
Dəyməyən rəzil qul, miskin oyunbaz, 
Qatil, haramzadə, cibkəsən alçaq, 
Ən qiymətli tacı oğurlayaraq 
Cibində gizlədən... 
Kraliça. Danışma, oğluml 
Hamlet. 
Belə bir cır-cındır kralına siz — 
(Kölgə gəlir.) 
Ey ulu göylərin pak mələkləri, 
Qanadınız altda qoruyun mənil — 
Siz əlahəzrətə nə lazımdır, nə? 
Kraliça. Aman, dəliliyi başladı onunl 


Hamlet. 
Yoxsa gəlmisiniz ləng oğlunuzu 
Vaxtı hədər yerə keçirdiyimçün 
Məzəmmət etməyə, qınamağa siz. 
Qorxunc hökmünüzə əməl eyləmək 
Vaxtıdır, eləmi? 

Kölgə. 


Unutma. Hamlet. 
Korşalıb kütləşən qətiyyətini 
Gəlmişəm mən yalnız itiləməkçün. 
Sən bir anana bax, donub dəhşətdən, 
Onu işgəncədən, əzabdan qurtar. 
Zəiflər daha çox əziyyət çəkir. 
Ona xoş bir söz de. 

Hamlet. Nə olub, ledi? 

Kraliça. 
Yox, sənə nə olub? Neçin gözlərin 
Zillənib, dikilib o boşluqlara? 
Danışırsan cansız hava ilə sən? 
Qorxunc gözlərində çırpınır qəlbin. 
Dəhşətlə oyanmış əsgərlər kimi, 
Saçların başında dayanıb dümdüz. 
Xəstəlik odunu soyuq səbirlə 
Söndürmək lazımdır, mehriban oğlum. 
Sən belə diqqətlə nəyə baxırsan? 
Hamlet. 
Ona, onal Baxın, necə solğundurl 
O qəmli görkəmi, qəmin səbəbi 
Həyəcana salar daşları hətta. — 
Siz elə baxmayın, parçalayır, ah, 
Məhzun baxışınız məhzun könlümü. 
Möhkəm qətiyyətim yumşalar birdən, 
Göz yaşı tökərəm qan əvəzinə. 
Kraliça. Oğlum, bu sözləri kimə deyirsən? 
Hamlet. Məgər görmürsünüz? 
Kraliça. 
Əsla heç nəyi, 
Orda nə vardırsa, gördüklərimdir. 
Hamlet. Doğrudan, heç bir səs eşitmirsiniz? 
Kraliça. Yalnız eşidirəm öz səsimizi. 
Hamlet. 
Nə üçün, bir baxın, oraya baxın, 
Atamdır, özüdür, diridir, sanki! 
Baxın, yavaş-yavaş çıxır qapıdanl 


Xölgə gedir. 
Kraliça. 
Pozulmuş əsəbin illətidir bu, 
Səni qara basır, bu xəstəlikdə 
İnsanın gözünə görünür hər şey. 
Hamlet. 
Məni qara basır? Yanılırsınız, 
Mənim nəbzim vurur sizinki kimi, 

e Ağlım da, huşum da öz yerindədir. 
Yoxdur dəlilikdən sözümdə əsər. 


Bir şübhəniz varsa, sınayın məni, 
Sizə təkrar edim, nə demişəmsə. 
Dəli deyə bilməz dediklərini. 

Bir Allah eşqinə düşünün, ana, 
Elə zənn etməyin qəmimə səbəb 
Sizin günahınız, suçunuz deyil, 
Yalnız, yalnız mənim dəliliyimdir. 
Bu yalançı inam – yalançı məlhəm 
Sizin qəlbinizin yaralarını 
Qərtməklə bağlayar, sağalda bilməz. 
Yaralar gizlicə irinləyərək 

İçəridən yeyib məhv edər sizi. 
Allaha yalvarın, tövbə eyləyin, 
Yuyun keçmişdəki günahınızı, 
Çəkinin gələcək qəbahətlərdən. 
Gübrə verməzlər ki alaqotuna, 
Onu köklərindən yolub atarlar. 
Bağışlayın, dedim mən həqiqəti. 
Çünki bu qudurğan, harın zamanda 
Şərə bir yaxşılıq eyləmək üçün 
Şərə xeyirxahlıq minnət eyləyir. 





Kraliça. 
Ah, Hamlet, qəlbimi parçaladın sən. 

Hamlet. 
Çürük parçasını atın bir yana, 
Təmiz parçasıyla yaşayın onun. 
Hə, xanım, gecəniz xeyrə qalsın, 
Əmimin yanına getməyin ancaq. 
Əxlaqlı, ismətli olmasanız da, 
Əxlaqlı, ismətli görünün hər vaxt. 
Hər şeyə qadirdir vərdiş əzəldən: 
O, bakir hissləri yeyir iblistək, 
Gözəllik yaradır bir mələk kimi. 
Paltara, geyimə bənzəyir vərdiş, 
Həya pərdəsinə bürünsəniz siz, 

Həyalı olmağı öyrənərsiniz. 

Bu gecə dözsəniz, sonra get-gedə 

İşlər daha yüngül, asan olacaq. 

Vərdiş təbiətin, demək olar ki, 

Ən möhkəm möhrünü dəyişə bilir. 

Xeyirxah vərdişlər, gözəl adətlər 

Ya tabe eyləyir mənfur şeytanı, 

Ya da qovur onu min bir dəhşətlə. 

Bir daha gecəniz xeyrə qalsın. 

Gedib xeyir-dua istəyən zaman 

Mənə də istəyin pərvərdigardan. 

(Polonini göstərərək) 

Mənim bu cənaba yazığım gəlir. 

Görünür, beləymiş taleyin hökmü: 

O məni, mən onu cəzalandıraq. 

Mən olum taleyin cəza qırmancı. 

Onun cəsədini aparıb, özüm 

Cavab verəcəyəm bu ölüm üçün. — 

Yenə də gecəniz xeyrə qalsın. 

Qəddar olmalıyam mərhəmətimdən, 

Sizin halınıza acıyıram mən. 

Bununla fəlakət başlandı artıq, 

Hələ qarşıdadır müdhiş bədbəxtlik. 

Bircə söz də deyim, mehriban ledi. 
Kraliça. 

Söylə, söylə görüm, neyləməliyəm? 
Hamlet. 

Heç nə, gedin mənə məhəl qoymadan, 

Girin yatağına lovğa kralın, 

Yenə sığallasın üz-gözünüzü, 

Sizə quzum desin, maralım desin. 

O, lənətə gəlmiş qolları ilə 

Sizin boynunuzu qucaqlayaraq 

Bir cüt öpüş alsın yanağınızdan. 

Bunun əvəzində, təşəkkür kimi, 

Siz də sirri açıb ona deyin ki, 

Hamlet dəli deyil həqiqətən də, 

Kraliça. 


Hamlet. 


Kraliça. 


Hamlet. 


Dəliliyə vurub özünü qəsdən. 

Bu iş onun üçün əla olacaq, 

Çünki belə gözəl, belə ağıllı, 

Belə fərasətli bir kraliça 

Опипәк bir paza, bir yarasaya 

Bu cürə qiymətli bir sirr açacaq. 
Bunu kim eyləyər? Əlbəttə, heç kiml 
Hətta nağıldakı məşhur meymun da 
Ən uca binanın çıxıb damına, 
Xəlvətcə, gizlicə orda saxlanan 
Səbəti açaraq göyərçinləri 

Havaya buraxmaz heç vaxt, heç vədə. 
Səbətə girməz ki təcrübə üçün, 
Səbətlə birlikdə yıxılar birdən, 
Boynu yerə dəyib qırıla bilər. 


Arxayın ol, oğlum, ölərəm ancaq 
Heç zaman heç kimə satmaram səni. 


Məni göndərirlər İngiltərəyə, 
Bunu bilirsiniz? 


Bəli, çox əfsus, 
Mən tamam unutdum, bu qət olunub. 


Əmr möhürlənib, hazırdır artıq. 
Mənimlədir iki məktəb yoldaşım 
Bu uzaq səfərdə, inanıram mən 
Onlara gürzəyə inandığımtək. 
Məni salmalıdır onlar tələyə. 
Yaxşı, belə olsun, görək kim kimi 
Bu gizli yarışda məğlub edəcək. 
Düzü, gülməlidir quyu qazan kəs 
Yıxılıb düşəndə öz quyusuna. 
Qalanı əlinə keçirmək üçün 
Onlar lağım atıb, qurğu quracaq 
Mənsə lağım atıb daha dərindən 


Qurğu quracağam qurğuya qarşı, 
Göyə sovrulacaq bütün qurğular. 
Həngamə qopacaq eyni zamanda 
Yer altda hiylələr qarşılaşanda. — 
Aparım, gizlədim bu içalatı, 
Mənim səfərimi sürətləndirdi. 
Anacan, gecəniz xeyrə qalsın. 
Doğrudan, nə yaman susdu müşavirl 
Çərənçi, gicbəsər bu haramzada 
Nə ciddi, təmkinli olub dünyadal — 
Gəl, cənab, səninlə çürüdək işi. — 
Gecəniz xeyrə qalsın, anacan. 
Hərəsi bir yana gedir. 


Hamlet Poloninin cəsədini 
sürüyərək aparır. 

DÖRDÖNCÖ PƏRDƏ 


BİRİNCİ SƏHNƏ 


Qəsrdə bir otaq. 
Kral, kraliça, Rozenkrants və Qildenstern daxil olurlar. 


Kral, 
Bu dərin ahlarda nəsə bir sirr var. 
Bunun səbəbini öyrəndinizmi? 
Oğlunuz hardadır? 
Kraliça. 
Bizi tək buraxın beş-on dəqiqə. 
(Rozenkrants və Qildenstern gedirlər.) 
Ah, mehriban ərim, mən nələr gördüm! 
Kral. Nə var, Gertruda? Hamlet necədir? 
Kraliça. 
Hiddətlə çarpışıb tufan qoparan 
Dəniztək, küləktək ağılsız idi. 
Xalça arxasından elə bu vaxtı 
Şıqqıltı eşidib şaşırdı tamam. 
“Siçovul, siçovull” deyə qışqırdı, 
Qılıncı sıyırıb sancdı xalçaya, 
Öldürdü bilmədən yazıq qocanı. 
Kral, 
Necə də qorxulu, dəhşətlidir bul 
Orda gizlənsəydik, biz də ölərdik. 
Onun belə sərbəst, azad gəzməsi 
Sizinçün, bizimçün, hər bir kəs üçün, 
Bütün hamı üçün təhlükəlidir. 


Kraliça. 


Kral. 


İndi bəs bu qana kimdir cavabdeh? 
Əfsus ki, özümüz. Çünki vaxtında 
Nəzarət etmədik bu dəli gəncə, 
Onu ayırmadıq başqalarından. 
Tükənməyən övlad məhəbbətimiz 
Aldı başımızdan ağılımızı, 
Düşünüb seçmədik yaxşını pisdən. 
Hamıdan biz onun dəliliyini 
Gizlədik ayıblı xəstəlik kimi. 

İndi içimizdə şiddət eyləyib 

Yeyir qəlbimizi. O hara getdi? 


Harasa ölünü çəkib apardı. 
Mədəndə yöndəmsiz daşlar içində 
Qızıl zərrələri parıldayantək, 
Dəlilikdən coşub sayıqladıqca 
Onun da ağıllı, gözəl sözləri 
Adamın qəlbinə şəfəq saçırdı. 
Göz yaşı tökürdü öz əməliyçün. 


Gedək, Gertruda. Günəş nurunu 
Dağların başına hələ saçmamış, 

O yola düşəcək səhər gəmiylə. 

Bu mənfur qətlə ustalıqla biz 

Gərək səbəb tapaq. Eyl Gildenstern? 
(Rozenkrants və Qildenstern qayıdırlar.) 
Köməkçi götürün, tez gedin, dostlar. 
Dəliliyi tutub çılğınlaşaraq, 

Yataq otağında kraliçanın 

Fağır Polonini öldürüb Hamlet, 
Harasa sürüyüb cənazəsini. 

Gəzin, tapın onu, ancaq prinslə 
Mehriban danışın, mülayim olun, 
Gətirin kilsəyə cəsədi dərhal. 

Rica eyləyirəm sizdən, tələsin! 
(Rozenkranis və Qildenstern gedirlər.) 
Gedək, Qertruda, yığaq dostları, 

*Ф Onlara bildirək həm bu ölümü, 
Həm də ki gələcək məqsədimizi. 


Beləliklə, birbaş hədəfə uçan 
Qorxunc, zəhərli top gülləsi kimi, 
Dünyanın bağrını yaran böhtanlar, 
Bəlkə, toxunmadı, dəymədi bizə. 
Ah, gedək birlikdə, mənim mələyim, 
Təşvişlə, qorxuyla dolub ürəyim. 





Gedirlər. 


İKİNCİ SƏHNƏ 


Qəsrdə başqa bir otaq. Hamlet daxil olur. 


Hamlet. Çatdı təhlükəsiz mənzilinə o. 

Rozenkrants və Qildenstern (səhnə arxasından). Hamlet! 
Prins Hamletl 

Hamlet. Sus, bu nə səsdir? 

Kim məni çağırır? Budur, gəlirlər. 
(Rozenkranits və Qildenstern gəlirlər.) 

Rozenkrants. Milord, neylədiniz o cənazəni? 

Hamlet. Tapşırdım torpağa — öz anasına. 

Rozenkrants. 

Deyiniz, hardadır, biz gedib ordan 
Götürək, aparaq onu kilsəyə. 

Hamlet. Buna inanmayın. 

Rozenkrants. Nəyə inanmayaq? 

Hamlet. Buna ki, mən sizin sirrinizi saxlaya bilərəm, ancaq öz 
sirrimi yox. Bir də axı gənə özü nədir ki, onun sual-sorğusu da nə 
olsun. Bir kral oğlu ona nə cavab verməlidir? 

Rozenkrants. Siz məni gənə sayırsınız, milord? 

Hamlet. Bəli, ser, kral mərhəmətinin, səxavətinin, hakimiyyə- 
tinin bütün şirəsini soran bir gənə. Fəqət belə qarınqulular krala 
daha yaxşı qulluq göstərirlər. Kral onları, meymun ağizının bir kün- 

cündə dadlı tikə saxladığı kimi, saxlayır. Ağzına birinci alıb axırda 
udur. Şirəniz ona lazım gəldikdə o sizi sıxır. Siz, gənələr yenidən 
quru qalırsınız. 

Rozenkrants. Mən sizi başa düşmürəm, milord. 

Hamlet. Mən buna sevinirəm. Ağıllı sözü axmaq qulaq eşit- 
məz. 

Rozenkrants. Milord, siz cənazənin yerini deməli və bizimlə 
kralın hüzuruna getməlisiniz. 

Hamlet. Cənazə kralın yanındadır, ancaq kral cənazənin yanın- 
da deyil. Rral elə şeydir ki... 

Qildenstern. “Elə şeydir ki”, milord? 

Hamlet. Heç şeydir. Aparın məni onun hüzuruna. Gizlə, tül- 
kü, cüssəni, hamı axtarır səni. 


Gedirlər. 


ӧс̧ӧмсӧ SƏHNƏ 


Qəsrdə başqa bir otaq. 
Kral əyanların müşayiəti ilə daxil olur. 


Kral. 
Mən əmr etmişəm, gəzsinlər onu, 
Axtarıb tapsınlar cənazəni də. 
Bu adamın azad, sərbəst qalması 
Necə də dəhşətli, təhlükəlidir! 
Onunla sərt olmaq bizə yaramaz, 
Onu çox istəyir qara camaat. 
Avam xalqın ağlı gözlərindədir. 
Verilən cəzanı görürlər ancaq, 
Heç vaxt düşünmürlər cinayət haqda. 
Hər şey ehtiyatla düzəlsin gərək. 
Onun bu səfəri təcili, vacib 
Dövlət işi kimi görünməlidir. 
Qorxulu dərdləri dünyada bəşər 
Qorxulu dərmanla sağalda bilər, 

Ya da əlac tapmaz. 
(Rozenkrants daxil olur.) 
Nə varl Nə oldu? 

Rozenkrants. 

Meyiti harada gizlətdiyini, 
Nə qədər çalışdıq, öyrənəmmədik. 

Kral. Bəs özü hardadır? 

Rozenkrants. 

Özü bayırda, 

Nəzarət altında durur, hökmdar. 

Sizin əmrinizi gözləyirik biz. 
Kral. Prinsi gətirin! 
Rozenkrants. 

Ey, Qildenstern! 

Prinsi gətirin tez içəriyə. 

(Hamlet və Qildenstern daxil olurlar.) 

Kral. Hə, Hamlet, bir danış, hanı Poloni? 

Hamlet. Axşam yeməyində. 

Kral. Axşam yeməyində? 

Hamlet. Bəli, lakin o yemir, onu yeyirlər. Siyasi qurdların ona 
həsr olunmuş ümumi yığıncağı yenicə başlanıb. Məzar qurdu yemə- 
yinin əlvanlığına görə yer üzünün bütün imperatorlarından üstündür. 
Biz dünyada olan, əti yeyilən hər bir canlını saxlayıb kökəldirik ki, 
özümüz yeyib kökələk, özümüzü isə qurdlar üçün bəsləyirik. İstər 
piy basmış kral olsun, istərsə arıq dilənçi, qurdlar üçün fərq eləməz. 
İkisi də bir süfrədə eynidir, iki cürə, müxtəlif yeməkdir. Budur həya- 
tın sonu. 

Kral, Əfsus, əfsus! 

Hamlet. İnsan, kralı yemiş qurdla balıq tutur, sonra da həmin 
qurdu yeyən balığı özü yeyir. 

Kral. Bununla sən nə demək istəyirsən? 

Hamlet. Heç nə, mən sizə yalnız onu göstərmək istəyirəm ki, 
bir kral bir dilənçinin bağırsaqlarında necə təntənə ilə səyahətə çıxa 
bilər. 

Kral, Poloni hardadır? 

Hamlet. Göylərdə, adam göndərin baxsın. Hərgah orada tap- 
masa, onda cəhənnəmdə onu özünüz axtarın. Əgər heç yerdə 

tapılmasa, bir aydan sonra şüşəbəndin pilləkəni ilə yuxarı qalxanda 
burnunuz onun yerini sizə deyər. 

Kral (bəzi xidmətçilərə). Gedin, tez oranı axtarın! 

Hamlet. Tələsməyin, siz gələnədək o heç yana getməyəcək. 


Kral. 


Xidmətçilər gedirlər. 


Hamlet, törətdiyin ağır cinayət 

Bizi həddən artıq kədərləndirir. 
Sənin sağ-salamat qalmağın üçün 
Təklif edirik ki, təcili, dərhal 
Burdan, bu ölkədən çıxıb gedəsən. 
Odur ki, ləngimə, yola hazırlaş. 
Əsir səmt küləyi, hazırdı gəmi. 
Yoldaşlar gözləyir, açın yelkəni 
Düz İngiltərəyə. 


Hamlet. İngiltərəyə? 
Kral. Bəli, tələs, Hamlet. 
Hamlet. Yaxşı, çox yaxşı. 


Kral. 


Əgər sən bilsəydin məqsədimizi, 
Yəqin ki, onda da belə deyərdin. 


Hamlet. Mən sizin məqsədinizi görən mələyi görürəm. Qoy 
belə olsun, gedirəm İngiltərəyə! — Salamat qalın, əziz anam. 

Kral. Əziz atam, Hamlet. 

Hamlet. Xeyr, anam. Ata və ana ər-arvad deməkdir. Ər-arvad- 
sa bir can, bir bədəndir. Deməli, heç bir fərqi yoxdur. Deməli, anam 
deyirəm. — Qedirəm İngiltərəyə. 


Kral. 


Gedir. 


İzləyin siz onu qarabaqara, 
Tələsdirin, gedib minsin gəmiyə. 
Bu gecə o burda qalmasın gərək, 
İşi yubatmayın. Sizə uğurlarl 
Məktubda yazılıb hər şey birbəbir. 
Təvəqqe edirəm, tez düşün yola. 

(Rozenkranis və Qildenstern gedirlər.) 
Sənsə, İngiltərə, qəlbində əgər 
Mənə qarşı bir az məhəbbət varsa, — 
Yadından çıxarma, bu məhəbbəti 
Qüdrətim qazanıb qanlı döyüşdə. 
Əgər sinən üstdə Danimarkanın 
Qılınc yaraları sağalmayıbsa, 

Xərac verirsənsə bizə qorxudan, — 
Laqeyd yanaşma mənim əmrimə. 
Məktubum bildirər gizli fikrimi, 

Sənə tapşırıram: Hamleti öldür. 
Məhv et, məhv et onu sən, İngiltərə. 
Qanımda alışır qızdırma kimi, 
Qurtar, qurtar məni bu qorxunc oddan. 
Necə ki o sağdır, düşüb dəhşətə, 
Həsrət qalacağam mən səadətə. 


Gedirlər. 


DÖRDÖNCd SƏHNƏ 


Danimarkada bir düzəngah. 
Fortinbras, bir kapitan və hərbi nizamla 
addımlayan qoşun daxil olurlar. 


Fortinbras. 


Kapitan, siz məndən Danimarkanın 
Böyük kralına salam apann. 

Ona ərz edin ki, vədinə görə, 

Şanlı hökmdarın torpaqlarından 
Keçir Fortinbras öz qoşunuyla. 
Ordugahın yeri bəllidir sizə, 

Əgər əlahəzrət arzulayarsa, 

O saat gələrik hüzuruna biz. 

Ona belə deyinl 


Kapitan. Baş üstə, milord. 

Fortinbras. Qoşun, yavaş-yavaş irəliyə marş! 


Fortinbras qoşunla birlikdə gedir. Hamlet, 


Rozenkrants, Qildenstern və başqaları gəlirlər. 


Hamlet. 
Kapitan. 
Hamlet. 
Kapitan. 
Hamlet. 
Kapitan. 


Hamlet. 


Kapitan. 


Hamlet. 


Kapitan. 


Hamlet. 


Kapitan. 


Bu ordu kimindir, mehriban cənab? 
Norveç dövlətinin əsgərləridir. 
Haradır səfəri? Məramı nədir? 
Polşanın üstünə yürüş edirlər. 
Cənab, komandiri kimdir onların? 


Norveç kralının qardaşı oğlu, 
Tax-tacının varisi Fortinbrasdır. 


Polşanı büsbütün tutmaqdır qəsdi, 
Ya sərhəddən bir az almaq istəyir? 


Düzünü söyləsək, kəsə danışsaq, 
Bir qarış torpağa can atırıq biz. 
Oranın xeyri yox, yalnız adı var, 


Beş quruş verməzdim heç vaxt ona mən. 


Ya Norveç, ya Polşa satsaydı əgər, 
O yerdən beş quruş qazanmazdılar. 
Onda qorumaz ki onu polyaklar. 
Böyük ordu yığıb onlar bu yerə. 


İyirmi min qızıl, iki min adam 

Bir saman çöpünə qurban gedəcək! 
Bəladır bol nemət, əmin-amanlıq, 
İnsanı daxilən yeyir qurd kimi, 
Zahirən səbəbi görünmür gözə. 
Təşəkkür edirəm qəlbən sizə, ser. 
Yaradan hər zaman sizə yar olsun. 


Gedir. 


Rozenkrants. Getməyəkmi, milord? 


Hamlet. 


Gedin qabaqda, 
Mən gəlib bu saat çataram sizə. 

*Ф (Hamletdən başqa hamısı gedir.) 
Hər şey, hər hadisə bir məzəmmətdir, 


Necə də səsləyir qisasa mənil 
Arzusu, istəyi həyatda yalnız 
Yemək, yatmaq olan bir insan nədir? 
Heyvandır, vəssalam, başqa cür olmaz. 
Bizi bu aləmdə xəlq edən xaliq 

Bizə elə böyük zəka verib ki, 
Görürük keçmişi, gələcəyi də. 
Allaha bənzəyən idrakı bizə 

Töhfə verməyiblər, hədər məhv edək. 
Görəsən, idrakı nədir məhv edən? 
Heyvan huşsuzluğu, yoxsa hər işin 
Sonunu dərindən düşünən şübhə? 
Fikirlər dörd cürə olur əzəldən: 

Üç payı qorxaqlıq, bir payı ağıl. 

İşi görmək üçün öz məqamında 
Vasitə, iradə, səbəb, güc varkən 
“Bu iş olmalıdır” deyə bir sözü 
Bilmirəm nə qədər təkrar eyləyim? 
Məni tənbeh edir saysız misallar. 
Bax, buna sübutdur bu böyük ordu. 
Lovğa, təkəbbürlü gənc bir şahzadə 
Şan-şöhrət eşqiylə alovlanaraq 

Bu qədər insanı öz arxasınca 

Aparır qırğına, qanlı döyüşə. 

Bu zərif, bu incə qayğısız cavan 
Ağzını-burnunu əyib hər şeyə, 
Düşünmür hücumun nəticəsini. 

Bu qorxunc cəsarət, bu qorxulu iş 
Dəyməz hətta tək bir lax yumurtaya. 
Fəqət bu dünyada bir həqiqət var: 
Arada böyük bir səbəb olmadan 
Döyüşə atılmaq böyüklük deyil. 
Əgər şərəf, ismət ləkələnirsə, 

Adicə bir saman çöpündən ötrü 
Vuruşmaq insana böyüklük verir. 

Mən necə dayanım indi yerimdə?! 
Atam öldürülüb, anamın isə 

Şərəfi, isməti tapdalanıbdır. 

Ağlım şaşırmazmı, qanım coşmazmı? 
Bəlkə də, hələlik yatsın qeyrətim, 
Baxım utanmadan bu iyirmi min 
Bədbəxt adamların ölümünə mən. 
Qondarma, yalançı şöhrətə uyub, 
Onlar yatağına gedirmiş kimi, 

Gedirlər birbaşa qəbir evinə. 

Bir parça yer üçün vuruşacaqlar. 

O yerə bu ordu yerləşə bilməz, 
Ölənləri orda dəfn etmək üçün 

Məzar da tapılmaz kifayət qədər... 

Ah, ah, mənim fikrim, bu gündən belə 
Ya məhv ol, ya da ki qan saç, qan çiləl 


Gedirlər. 


BEŞİNCİ SƏHNƏ 


Elsinor. Qəsrdə bir otaq. 
Kraliça, Horatsio və bir zadəgan daxil olurlar. 


Onunla danışmaq istəmirəm mən. 


Qışqırıb can atır sizi görməyə, 
Doğrudan, ağlını itirib yazıq, 
Yaman pis haldadır. 

Nə olub ona? 


Elə hey danışır öz atasından, 

Deyir: yalanlarla dolub bu dünya. 
Sıxıb yumruğunu çırpır köksünə. 
Ağlayır, hirslənir hər cüzi işdən, 

Hər yerdən, hər şeydən şübhələnir o. 

Az-maz məna vardı bəzi sözündə, 

Nitqi mənasızdır, rabitəsizdir. 

Fəqət həmin nitqi kim eşidirsə, 

Ona məna verir öz bildiyitək. 

Baxışı, duruşu, hərəkətləri 

Aydın göstərir ki, onun qəlbində 

Dəhşətli, dözülməz bir kədər vardır. 
Horatsio. 

Yaxşı olardı ki, dinləyəydiniz, 

Çünki o, bədniyyət, bədxah kəslərdə 

Qorxulu fikirlər yarada bilər. 
Kraliça. 

Qoy gəlsin içəri. (Zadəgan gedir.) 

(Kənara) Hər şey günahkartək xəstə qəlbimi 

Sıxır vahiməylə məngənə kimi. 

Dolur şübhələrlə ləkəli vicdan, 

Açır taqsırını öz qorxusundan. 


Zadəgan Ofeliya ilə 
qayıdır. 


Ofeliya. Hardadır, hardadır Danimarkanın 
Qözəl, əzəmətli kraliçası? 
Kraliça. Nə var, Ofeliya, bu nədir, qızım? 
Ofeliya (oxuyur). 
Necə tapım onu mən? 
Hanı o eşq məşəli? 
Əlində var çəliyi, 
Ayağında səndəli, 
Kraliça. Quzum, bu nəğmənin mənası nədir? 
Ofeliya. Deyim? Yox, lütf edin, bir qulaq asın. (Oxuyur.) 
Öldü, getdi məzara, 
Yuxudadır həmişə. 
Ayağında daş durur, 
Başı üstdə bənövşə. 
O, oyl 
Kraliça. 
Ofeliya, fəqət... 


Ofeliya. 
Dinləyin. 


Kral gəlir. 
Kraliça. 
Dəhşətdir, əzizim, bir ona baxın. 
Ofeliya (oxuyur). Dağ qarıtək kəfən ağ, 
Əlvan güllər naxışı. 
O gülləri yuyaraq 
Tökəmmədim göz yaşı. 
Kral. Əhvalın necədir, qəşəng göyərçin? 
Ofeliya. 
Yaxşıdır! Yaradan yar olsun sizə. 
Çörəkçi qızıymış, deyirlər, bayquş... 
Hökmdar, bilirik indi nəyik biz, 
Lakin bilmirik ki, nə olacağıq. 
Allah süfrənizi artıq eləsin. 
Kral, Xəyalən danışır öz atasıyla. 
Ofeliya. Təvəqqe edirəm, bu haqda bir kəlmə də kəsməyək., 
Fəqət sizdən soruşsalar ki, bunun mənası nədir, belə deyin (oxuyur): 
Valentina? günündə 
Tezdən qanad çalaram, 
Pəncərənin önündə 
Valentinan olaram. 
Oğlan açdı qapını, 
İlk bəxtini atmadı. 
Qız geriyə qayıtdı, 
Ancaq qız qayıtmadı. 
Kral. Gözəl Ofeliya! 
Ofeliya. 
Həqiqətən də, 
Pis söz lazım deyil, qurtarıram mən. 
(Oxuyur.) . 
And olsun İsaya, müqəddəs dinə, 
Bu çirkin bədnamlıq artıq agahdır. 


1 Ви müqəddəs gündə (14 fevralda), qədim adətə görə, oğlanın gördüyü 
birinci qız onun sevgilisi olur. 

*Ф Oğlanlar deşirlər almaz tapantək, 
And olsun Allaha bu iş günahdır. 


Qız deyir: söz verdin mənə dəyməmiş, 
Üzük taxacaqsan barmağıma sən. 
Oğlan cavab verir: sənə dəyməzdim, 
Əgər gəlməsəydin yatağıma sən. 

Kral, O nə vaxtdan bəri düşüb bu hala? 

Ofeliya. İnanıram ki, hər şey yaxşı olacaq. Biz səbir etməliyik. 
Ancaq düşünəndə ki, onu soyuq torpağa basdırdılar, mən isti göz 
yaşlarımı saxlaya bilmirəm. Bunu qardaşıma deyəcəyəm. Yaxşı 
məsləhətinizə görə sizə təşəkkür edirəm. Tərpən, mənim karetaml 
Gecəniz xeyrə qalsın, xanımlar, gecəniz xeyrə qalsın, əziz xanımlar. 
Qecəniz xeyrə qalsın, gecəniz xeyrə qalsın. (Gedir.) 

Kral. 





Qedin arxasınca, gözdən qoymayın. 
(Horatsio ilə zadəgan gedirlər.) 

Atasının müdhiş ölümü onun 

Ağlını zəhərtək zəhərləmişdir. 
Aman, Qertruda, ah, Qertruda, 
Fəlakət gəlməyir casustək bir-bir, 
Gəlir qoşun kimi hey yığın-yığın. 
Əvvəl öldürüldü qoca Poloni, 
Sonra sürgün oldu oğlumuz Hamlet, 
Özü günahkardır bu işə yalnız. 
Bulanlıq bir çaya dönübdür bu xalq, 
Yazıq Poloninin ölümü haqda 
Qorxunc şayiələr pıçıldayırlar. 
Yaman təcrübəsiz hərəkət etdik: 
Nahaq dəfn elədik onu gizlicə. 
Sonra Ofeliya — o biçarə qız 

İtirdi ağlını — gözəlliyini. 

Ağılsız biz nəyik? Yalnız bir şəkil 

Və yaxud həqiqi, adicə heyvan. 
Hamısından pisi, nəhsi budur ki, 
Laert Fransadan gəlib xəlvətcə. 
Ağır dərd içində, kədər içində 
Tənha bir guşəyə çəkilib durur, 

Kraliça. 
Kral. 


Zadəgan. 


Kraliça. 


Dinləyir qəribə şayiələri. 

Onun atasının ölümü haqda 
Onun dəng edirlər qulaqlarını. 
Qatili bilməyib azğın əbləhlər 

Tək bizdə görürlər bütün günahı. 
Ağızdan-ağıza gəzir bu söhbət. 
Əziz Qertruda, bu müdhiş sözlər 
Qırma doldurulmuş top gülləsitək 
Deşik-deşik edir mənim qəlbimi. 


Səhnə arxasından səs-küy eşidilir. 
Bu nədir? 
Hardadır gözətçilərim?l 


Deyin, qapıları bərk qorusunlar. 


(Başqa zadəgan daxil olur.) 
Nə olub? 


Qoruyun özünüzü siz. 


Hökmdar, gənc Laert keçib hücuma, 


Birləşib silahlı qiyamçılarla, 
Tərk-silah edir keşikçiləri. 

Tufanlı dənizin coşqun suları 
Belə bir sürətlə sahili aşıb, 

Qeniş düzənləri zəbt edə bilməz. 
Ona arxa durur qara camaat. 
Sanki, unudulub qədim zamanlar, 
Ölkəmizdə həyat başlanır indi, 
Adət-ənənələr yox imiş, guya, 
Təzə təsdiq olur qayda-qanunlar. 
Deyirlər: “Laerti kral seçmişik. 
Laert hökmdardır, yaşasın Laert!” 
Göyə tullayaraq papaqlarını, 

Əl çalıb beləcə bağırır hamı. 


Havayı sevinib hürüyür onlar! 
Ey Danimarkanın satqın itləri, 
Qayıdın, siz izi itiribsinizl 

Səhnə arxasında hay-küy. 


Kral. Qapını qırdılar. 


Silahlı Laert, onun dalınca danimarkalılar gəlirlər. 


Laert. 

Hanı bu kral? — 

Cənablar, hamınız durun bayırda. 
Danimarkalılar. Xeyr, girməliyik içəri biz də. 
Laert. Xahiş eyləyirəm, mənə yol verinl 
Danimarkalılar. Buyurun, buyurun. 


Onlar qapıdan kənara çəkilirlər. 
Laert. 
Minnətdaram mən. 
Bərk tutun qapını. — Ah, rəzil kral, 
Ver mənim atamıl 
Kraliça. Sakit ol, Laert. 


Laert. 
Qanımda bir damcı sakitlik olsa, 
Deməli, anadan bic doğulmuşam. 
Atam qurumsaqdır, pak anamınsa 
Alnında qəhbəlik damğası vardır, 
İtibdir şərəfim, qeyrətim mənim. 
Kral. 


Səbəb nədir, Laert, üsyan edirsən 
Tanrıya ağ olan nəhənglər kimi? — 
Burax, Qertruda, qorxma, qoy gəlsin. 
Kralı hifz edir ulu qüvvələr. 
Xəyanət nə qədər əl uzatsa da, 
Ona dəyə bilməz. — Bir söylə, Laert, 
Nə üçün sən belə qəzəblənmisən? — 
Burax, Gertruda. — Hə, danış, kişi. 
Laert. Hanı mənim atam? 
Kral. Atan ölübdür. 
Kraliça. Ancaq kral buna müqəssir deyil, 
Kral. Qoy nə istəyirsə, özü soruşsun. 


Laert. 


Kral. 
Laert. 


Kral. 


O necə ölübdür? Yox, yox, heç zaman 
Mənimlə zarafat eləmək olmaz. 

Qoy cəhənnəm olsun sədaqət, vəfal 
Müqəddəs andlar da qalsın iblisəl 
Çürüsün zindanda vicdan, mərhəmətl 
Cəhənnəm əzabı qorxutmur məni. 
İnanın sözümə: həm bu, həm də o 
Dünyanın mənimçün bir fərqi yoxdur. 
Nə olacaq olsun, mən öz atamın 
Mütləq alacağam intiqamını. 

Kim səni saxlayır? 


Yalnız iradəm, 

Bütün dünya gəlsə, saxlamaz məni. 
Əgər vara qalsa, kifayət edər, 

Azla böyük işlər görəcəyəm mən. 


Niyə, nədən öldü istəkli atan?l 

Bu sirri öyrənmək istəyirsənsə, 

Onda belə qisas nəyə gərəkdir. 

Sən qumar oynunda, mehriban Laert, 
Qaliblə məğlubu bilmədiyintək, 
Dostunla düşməni seçə bilmirsən. 


Laert. Siz yalnız düşməni göstərin mənə. 
Kral, Bilmək istəyirsən onu sən, oğlum? 


Laert. 


Kral, 


Bəli, mən atamın mərd dostlarını 


Bağrıma basaram hər vaxt, hər zaman. 


Köksünü dağıdıb, balalarını 
Qanıyla bəsləyən qutan quşutək, 
Onları bəslərəm ürək qanımla. 


İndi danışırsan, həqiqətən də, 
Əsil övlad kimi, zadəgan kimi. 
Sevimli atanın bu ölümündə 

+ Mənim zərrə qədər günahım yoxdur, 

Ona daha artıq acıyıram mən, 

Bu sənə gün kimi aydın olacaq. 
Danimarkalılar (səhnə arxasından). Yol verin, yol verin. 
Laert. Bu nə hay-küydür? 

(Ofeliya qayıdır.) 

Coş, ey quduz qəzəb, qurut beynimi! 

Ax, ey göz yaşlarım, ax, yeddi dəfə 

Artırıb duzunu gözümü yandır! — 

Allaha and olsun, səni bu hala 

Kim salıb çəkəcək öz cəzasını. 

Ah, bahar çiçəyil Əziz qızcığaz, 

Gözəl Ofeliya, mehriban bacıml — 

İlahi, sən necə qıyırsan buna: 

Gənc, qəşəng bir qızın məhv olur ağlı 

Qoca bir adamın həyatı kimi? 

Təbiət mahirdir məhəbbətində, 

Alır qucağına sevgilisini, 

Aparır sonra da nadir hədiyyə. 
Ofeliya (oxuyur). 

Üzü açıq apardılar məzara, 

Dəfn etdilər, qopdu şivən, ahu-vay. 

Göz yaşları axıb döndü çaylara, 

Aman, aman, aman, aman, aman ay. 

Əlvida, əzizim! 

Laert. Ağlın başında olsaydı, sübut etsəydin ki, intiqam almaq 
lazımdır, sən mənə belə dəhşətli təsir edə bilməzdin. 
Ofeliya. 





Gəlin birgə oxuyaq: 
Öldü, öldü, siz də deyin öldü o... 
Ah, nəqərat mahniya necə də yaraşır! 
Gecənin yarısı öz ağasının 
Qızını qaçırdı oğru anbardar. 
Laert. Bu cəfəng sözlərdə dərin məna var. 
Ofeliya. Bu qərənfildir, xatirə çiçəyidir. Xahiş edirəm, sevgi- 
lim, al, məni xatırla. Bu isə yasəməndir, yaddaş çiçəyidir, məni yad- 
dan çıxarma. 

Laert. Dəlilikdə müdrikliyə bax, fikirlə hafizə necə də birləşibl 
Ofeliya. Baxın, bu lalədir, bu sırğagülüdür. Bu isə sədəfotu- 
dur. Buyurun, alın. Bir neçəsi də mənə qalsın. Buna şəfaotu da 
demək olar. Ah, siz onu döşünüzə başqa cürə taxın, mənə baxma- 
yın. Bu da qızçiçəyidir. Sizə bir neçə bənövşə də verərdim, ancaq 
atam öləndə hamısı solub. Deyirlər ki, o çox rahat ölüb. (Oxuyur.) 
Robin mənim öz incim, 
Sevincimdir, sevincim. 
Laert. 
Dərdi də, qəmi də, cəhənnəmi də 
Bu qız gör necə də gözəlləşdirir! 
Ofeliya (oxuyur). 
O yenə də gələcəkmi? 
O yenə də gələcəkmi? 
Xeyr, xeyr, o ölübdür, 
Torpaqlara gömülübdür, 
Bir də heç vaxt gəlməyəcək. 
Saç-saqqalı döndü gülə, 
Ağ deyildi qar da belə. 
Heyif, öldü, biz ağladıq, 
Ağı dedik, yas saxladıq. 
Allah, ona rəhmət elə. 
Allah cəmi ölənlərin ruhuna rəhmət eləsin. Allah sizi saxlasın. 
(Gedir.) 
Laert. Bunu görürsənmi, aman, ilahi! 
Kral. 
Laert, mən şərikəm sənin dərdinə. 
Əgər inanmırsan, onda özün get, 
Sınanmış, ağıllı dostlarını yığ, 
Danış olduğutək bu fəlakəti. 
Qoy onlar düşünüb qərar versinlər. 
Hərgah, doğrudan da, bu cinayətdə 
Birbaşa və yaxud dolayı yolla 
Mənim zərrə qədər əlim olarsa, 
Tacımı, taxtımı, öz həyatımı, 
Bütün nəyim varsa hazıram verim 
Bu böyük itkiyə bir əvəz kimi. 

+ Yox, günahsız olsam, onda səbir elə, 
Gəl birgə axtaraq, araşdıraq biz, 
Tapaq həqiqəti. 





Laert. 
Yaxşı, razıyam. 
Atamın bu cürə sirli ölümü, 
Gizlin, təntənəsiz dəfn olunması, 
Abidə tikməmək məzarı üstə, 
Onu bəzəməmək qılıncla, gerblə, 
Adət-ənənənin unudulması — 
Bunların hamısı, ildırım kimi 
Gurlayıb gələrək göylərdən yerə, 
Amansız qisasa çağırır məni. 
Kral. 
Qisas alacaqsan, inan sən buna. 
Cani tapıldımı, kim olur-olsun, 
Gərək yerindəcə boynu vurulsun. 
Rica eyləyirəm, gedək mənimlə. 


Gedirlər. 


ALTINCI SƏHNƏ 


Qəsrdə başqa bir otaq. 
Horatsio bir xidmətçi ilə daxil olur. 


Horatsio. Mənimlə danışmaq istəyən kimdir? 
Xidmətçi. 

Üç-dörd dənizçidir, deyirlər ki, ser, 

Məktub gətiriblər sizə kimdənsə. 
Horatsio. 

Yaxşı, de gəlsinlər. 

(Xidmətçi gedir.) 

Heç bilmirəm ki, 

Məni bu dünyada indi yad edən 

Hamletdən savayı kim ola bilər?! 

Dənizçilər daxil olurlar. 


Birinci dənizçi. Xoşbəxt olun, cənab. 

Horatsio. Sizinlə birgə. 

Birinci dənizçi. Cənab, hər şey Allahın mərhəmətindən ası- 
hdir. Sizə məktub gətirmişik, cənab. — Onu gəmiylə İngiltərəyə 
gedən bir müşavir göndərdi. — Mənə dedikləri kimi, əgər sizin adı- 
nız Horatsiodursa, buyurun. 

Horatsio (məktubu oxuyur). “Horatsio, məktubumu oxuyandan 
sonra kralın yanına getmək üçün bu yoldaşlara bir yol tap. Onlar 
krala məktub aparırlar. Biz dənizdə olalı heç iki gün deyildi ki, dəniz 
quldurları arxamıza düşüb bizi təqib etməyə başladılar. Gəmimizin 
həddindən artıq yavaş getdiyini görüb vuruşmağa, şücaət göstər- 
məyə məcbur olduq. Onlar bizə yaxınlaşdılar. Əlbəyaxa döyüşərkən 
quldurların gəmisinə keçdim. Elə bu an gəmilər aralandı. Beləliklə, 
təkcə mən əsir düşdüm. Onlar soyğunçu olsalar da, mənimlə müla- 
yimliklə davranırdılar. Onlar nə etdiklərini bilirdilər. Mən də onlara 
yaxşılıq etməliyəm. İmkan yarat, göndərdiyim əlavə məktub krala 
çatsın. Özünsə ölümün pəncəsindən qaçıb qurtarırsanmış kimi 
böyük bir sürətlə yanıma tələs. Sənə sözüm var. Qulaqların elə şey- 
lər eşidəcək ki, heyrətdən dilin lal olacaq. Bu sözlər hələ deyə 
biləcəklərimin ən adisidir. Bu xeyirxah adamlar səni mənim qaldı- 
ğım yerə gətirərlər. Rozenkranisla Qildenstern İngiltərəyə gedirlər. 
Onların haqqında danışmaqla qurtarmaz. Sağ ol. Həmişə sədaqə- 
tinə inandığın Hamlet”. 


Gedəyin, məktubu verin krala. 
Cəld olun, tez olun, aparın məni 
Məktubu göndərən şəxsin yanına. 


Gedirlər. 

. YEDDİNCİ SƏHNƏ 


Qəsrdə başqa bir otaq. 
Kral və Laert daxil olurlar. 





Kral. | 
İndi inandınmı günahsızam mən, 
Həqiqi, səmimi dostunam sənin. 
Gördünmü, atanı öldürən qatil 
Qəsd etmək istəmiş mənim ömrümə? 
Laert. 
Bəli, bu aydındır, ancaq bir deyin: 
Belə ehtiyatlı, tədbirli ikən 
Qoyub təhlükədə həyatınızı, 
Bu cürə dəhşətli, qorxunc canini 
Niyə vermədiniz məhkəməyə siz? 
Kral, 
Bunun əsas iki səbəbi vardır. 
Bəlkə, sənin üçün heç nəyə dəyməz, 
Fəqət mənim üçün çox gərəklidir. 
Birinci budur ki, onun anası — 
Kraliça onsuz yaşaya bilməz. 
Mənə qaldıqdasa, bəxtim, taleyim 
Yaxşıdır, ya da pis, bir fərqi yoxdur. 
Bütün həyatımla, bütün qəlbimlə 
Elə bənd olmuşam kraliçaya, 
Ona elə möhkəm bağlanmışam ki, 
Səmadan ayrılmaz bir ulduz kimi, 
Ayrıla bilmərəm mən ondan heç vaxt. 
Qatili vermədim məhkəməyə mən, – 
İkinci səbəbi budur ki, oğlum, 
Onu qəlbən sevir qara camaat, 
Sevgiyə qərq edir nöqsanlarını. 
Odun parçasını əhəngli bulaq 
Qiymətli bir daşa çevirdiyitək, 
Adi xalq da onun cinayətini 
Dəyişib döndərir ləyaqətə, bil, 
Odur ki atdığım cəza oxları 
Yüngül budaq kimi hədəfə çatmaz. 

Hirslənmiş camaat güclü yel kimi 
Oxları qaytarıb sancar köksümə. 
Laert. 
Deməli, unudum mərhum atamı, 
Dəhşətlər odunda yanan bacımı?! 
Ah, zavallı bacım, ah, bədbəxt bacıml 
Bir zaman vardı ki, bir vaxt vardı ki, 
Hüsnü, ləyaqəti, kamilliyiylə 
Bütün qadınlığın zirvəsiydi o. 
Yox, yox, qisasımı alacağam mən. 
Kral, 
Heç narahat olma, elə bilmə ki, 
Avam yaranmışıq, kütük, axmağıq. 
Qorxunc təhlükənin müdhiş əlinə 
Heç zaman vermərik saqqalımızı, 
Oynada, əylənə istədiyitək. 
Çox şey biləcəksən bir azdan, oğlum. 
Yaxın dostum idi istəkli atan, 
Biz də özümüzə düşmən deyilik. 
Ümid edirəm ki, bunlar dərindən 
Sənə düşünməyi öyrədəcəkdir... 
(Çapar daxil olur.) 
Nədir? Nə xəbər var? 
Çapar. 
Prins Hamletdən 
Məktub gətirmişlər sizə, hökmdar. 
Bu sizin, bu isə kraliçanın. 
Kral, 
Nə, məktub? Hamletdən? Kim gətirmişdir? 
Çapar. 
Bir neçə dənizçi, belə deyirlər, 
Həmin adamları görməmişəm mən. 
Klavdio verdi bu məktubları, 
O alıb bunları dənizçilərdən. 
Kral, 
Laert, oxuyuram, dinlə, dinlə bir, — 
Sən gedə bilərsən. 

Çapar gedir. Kral məktubu oxuyur. 


“Böyük və əzəmətli hökmdar, məlumunuz olsun ki, mən sizin 
krallığın sərhədinə çılpaq bir halda gəlib çıxmışam. Sabah sizin 
şahanə baxışlarınızı görmək üçün icazə istəyirəm. Mərhəmətinizə 
nail olanda mən bu cür qəfil və çox qəribə qayıtmağımın səbəbini 
sizə ətraflı danışacağam. Hamlet”. 

Hamısı qayıdıb? Bu nə deməkdir? 
Yoxsa bu yalandır, düzəlib işlər? 

Laert. Siz onun xəttini tanıyırsınız? 

Kral. 

Hamletin xəttidir, o yazıb “çılpaq”. 
Budur, aşağıda qeyd edib “təkcə”. 
Mənə məsləhət ver indi sən, oğlum! 
Laert. 
Bilmirəm nə deyim. Ancaq qoy gəlsin. 
Onun bu gəlişi ürəyimdəki 
Dərdi sağaldacaq, ölməyib o vaxt 
Onun gözlərinin içinə baxıb 
Deyəcəyəm: “Canil” 

Kral. 
Bu belədirsə, 
Necə belədirsə?! Nə qalıb artıq? — 
Mən göstərən yolla gedərsən, Laert? 

Laert. 

Hər şeyə hazıram, yalnız, hökmdar, 
Barışıq yolunu göstərməyin siz. 

Kral. 

Daha nə banşıq. O gəlib indi. 
Yayınıb, qaçıbdır səyahətindən. 
Təzədən geriyə qaytarmaq olmaz. 
Mən yeni bir kələk fikirləşmişəm, 
Bu dəfə canını qurtara bilməz. 

Heç kəs şübhələnməz, budur əsası, 
Onun ölümünü hətta anası 

Bir təsadüf sayar. 

Laert. 


Kral. 


Böyük hökmdar, 

Mütləq baxacağam siz deyənlərə. 
Əgər istəsəniz, intiqam üçün 
Mən alət olaram. 


Budur doğru yol. 

Səyahət edəndə başqa yerdə sən, 
Həmişə haqqında söz-söhbət düşüb. 
Hamletin yanında bir dəfə səni, 
Düzü, hər cəhətdən təriflədilər. 
Lakin bir cəhətdən tərifləyəndə 
Prins sənə yaman paxıllıq etdi. 

Əgər mənə qalsa, həmin paxıllıq 
Vacib bir şey deyil. 


Laert. O nədir elə? 


Kral. 


Boş şeydir. Gənclərin sino getdiyi 
Şlyapada olan lent kimidir o. 
Yüngül plaş geyib cavanlığında 
Laqeyd-laqeyd dolanır insan. 
Fəqət yaşa dolub ahıllaşanda 
Qara samur xəzi geyir əyninə, 


Həm gümrah görünür, həm də təmkinli. 


Qulaq as, buraya iki ay əvvəl 

Bir cənab gəlmişdi Normandiyadan. — 
Mən özüm görmüşəm fransızları, 
Bir zaman onlarla vuruşmuşam da. 
Yaxşı at minməkdə bütün dünyada 
Tayı-bərabəri yoxdur onların. 
Ancaq sehrbazdı bu gözəl cənab, 
Elə bil, yəhərdə böyümüşdü o. 

Atı elə sürür, elə səyirdir, 

Elə möcüzələr göstərirdi ki, 
Kəhərdən ayrılıb seçilmirdi heç, 
Əkiz yaranmışdı, sanki, kəhərlə. 
Hanı belə nağıl, belə əfsanə?! 

Onun hünərini, şücaətini 
Nə demək mümkündür, nə də düşünmək. 
Laert. Normandiyalıydı? 
Kral, Normandiyalı, 
Laert. Ömrümə and olsun, o Lamod imiş. 
Kral. Lap elə özüydü. 
Laert. 
Onu, hökmdar, 
Yaxşı tanıyıram, incidir, inci, 
Bütün bir millətin yaraşığıdır. 
Kral, 
ürəkdən danışdı sənin haqqında, 
Yaman təriflədi məharətini, 
Xüsusən də qılınc oynatmağını 
Göylərə qaldırdı o dönə-dönə. 
Hamı bilsin deyə, eşitsin deyə 
Ucadan dedi ki, əgər bir nəfər 
Qarşına çıxmağa cəsarət etsə, 
Önündə bir an da davam gətirməz. 
And içib inamla təsdiq etdi ki, 
Dünyada ən mahir qılınc oynadan 
Cəldlikdə, hücumda, müdafiədə 
Səninlə heç cürə bacara bilməz. 
Ondan bu sözləri eşidən kimi 
Hamletin qəlbini diddi paxıllıq. 
Təkcə təsəllisi, təkcə arzusu 
Yalnız bu oldu ki, birdən gələsən, 
Dil töküb o səni yola gətirə, 
Qılınc meydanında vuruşasınız. 
Bax, bu da bəhanə. 
Laert. 
Necə? Bəhanə? 
Kral. 
Laert, bir de görüm, əziz atanın 
Əziz tutursanmı xatirini sən, 
Yoxsa dərd rəsmisən, kədər şəklisən, 
Ya da bir heykəlsən cansız, ürəksiz. 


Laert. 


Kral. 


Laert. 


Kral. 


Nə üçün siz bunu soruşursunuz? 


Demirəm, sevmirsən öz atanı sən. 
Ancaq bilirəm ki, zaman dönükdür, 
Zamanla yaranır, doğulur sevgi. 
Görmüşəm, ömürdən keçdikcə illər 
Sevgi alovu da səngiyir az-az. 
Sevgi alovunun öz daxilində 

Atəş də alışır, göz də alışır, 

Sevgi alovunu söndürür bir vaxt. 
Daim yaxşı qalmır heç nə həyatda. 
Sağlam bir bədəndə qan da coşanda 
İnsan tələf olur qan çoxluğundan. 
Necə ki arzu var ürəyimizdə 
Arzunu həyata keçirmək gərək, 
Bizim borcumuzdur bu iş əzəldən. 
İnsanlar, sahillər, hadisələrtək 
Arzu da dəyişir, yox olub gedir. 
Arzusuz iş görmək, borcu ödəmək 
Bədxərcin çəkdiyi ahlara bənzər, 
Bədəni məhv edər qanazlığından. 
Laert, gəl verməyək fürsəti əldən, 
Toxunaq yaranın özəyinə biz. 
Hamlet qayıdıbdır. İndi de görüm, 
Oğulluq borcunu sözlərlə deyil, 
Nəylə, hansı işlə sübut edərsən? 


Gedib boğazlaram onu kilsədə. 


Qatilə müqəddəs yer ola bilməz, 
İntiqam tanımır nə hədd, nə sərhəd. 
Onda yaxşı olar, mehriban Laert, 
Heç vaxt çıxmayasan evdən qırağa. 
Sənin gəldiyini biləcək Hamlet. 

Bəzi adamları onun yanına 

Səni mədh etməkçün göndərərik biz, 

*Ф Həmin fransızın təriflərindən 
Səni daha artıq tərifləyərlər. 


Onlar görüşdürər sizi, nəhayət, 
Hətta sizin üçün mərc də gələrlər. 
Fırıldaqdan kənar, hiylədən uzaq, 
Sadəqəlb, səmimi bir insan kimi 
Fikir verməyəcək qılınclara o. 
Sən də asanlıqla, bir imkan tapıb, 
Dəyişə bilərsən məharət ilə 

İti bir qılıncla küt qılıncını. 

İdman yarışında, bu görüşdə sən 
Alarsan atanın intiqamını. 





Laert. 
Hökmən, alacağam intiqamımı. 
Yalnız bu niyyətlə, bu məqsədlə də 
Bir zəhər almışam, çox dəhşətlidir. 
Kim vursa bilmədən bıçağı ona, 
Kəssə barmağını, ölər o saat. 
Gecənin yarısı ay işığında 
Yığılmış otlar da sağaltmaz onu. 
Bu lənətə gəlmiş məşum zəhərdən 
Qılıncın ağızına çəkərəm bir az. 
Hamletin toxunub bircə yerinə 
Yüngülcə sıyırsam, dərhal məhv olar. 
Kral. 
Bu haqda bir daha gəl fikirləşək. 
Götür-qoy eyləyək vaxtı, imkanı, 
Görək niyyətimiz baş tutacaqmı? 
Hərgah məruz qalsaq uğursuzluğa, 
Açılsa, faş olsa gizlin qəsdimiz, 
Bütün el içində rüsvay olarıq. 
Odur ki, ehtiyat bir tədbir gərək. 
Bunsuz iş yaramaz. Dayan, qoy görüm, 
Sizin barənizdə mərc gələrik biz... 
Hə, tapdım: 
Vuruşa-vuruşa siz qızışanda — 
Mən sizi daha çox qızışdıraram — 

Kraliça. 


Laert. 


Kraliça. 


O yanıb, odlanıb su istəyəndə 
Əvvəldən xəlvətcə hazırladığım 
Xüsusi qədəhi verərəm ona. 

O sənin ölümcül zərbəndən əgər 
Sağ qalsa, qədəhdən azca içəntək, 


Şübhəsiz, məhv olar. — Bu nə səs-küydür? 


(Kraliça daxil olur.) 
Əziz kraliça, nə var, nə olub?! 


Fəlakət dalınca gəlir fəlakət, 
Bədbəxtlik izləyir biri-birini. 
Laert, yazıq bacın suda boğuldu. 


Ah, necə boğuldul Haçan, harada? 


Çayın kənarında bir salxım söyüd 
Baxır güzgü suda yarpaqlarına. 
Nakam Ofeliya gəlmiş bu yerə, 
Əlində qəribə bir çələng varmış, 
O özü hörübmüş həmin çələngi: 
Qaymaqçiçəyindən, qızçiçəyindən, 
Bir də gicitkəndən, yağıotundan, — 
Bu ota kobud ad qoyub çobanlar, 
Qızlar ona deyir ölü barmağı. 
Çıxıb Ofeliya həmin ağaca, 

İstəyib çələngi assın budaqdan. 
Bu zaman qəfildən qırılıb budaq, 
O yığvalı dönük yıxılıb çaya, 

Donu yelkən kimi açılıb bu dəm. 
Su pərisi kimi qız üzüb suda, 
Ürəkdən oxuyub qədim nəğmələr. 
Elə bil, duymurmuş bədbəxtliini, 
Ya da suda qalan bir canlı imiş. 
Axı, bu hal uzun çəkə bilməzdi. 
Nəhayət, islanıb onun paltarı, 
Çəkib zavallını qədim nəğmənin 
Gözəl ağuşundan müdhiş ölümün 
İyrənc qucağına. 

Ah, o boğulub! 


Kraliça. 
Boğulub, boğulub. 
Laert. 
Oh, bədbəxt bacım, 
Sən qərar tutmusan sular qoynunda, 
Mənim göz yaşlarım nəyinə gərəkl 
Bəs necə saxlayım göz yaşlarımı?! 
Ağlamaq əzəldən qismətimizdir. 
Utanmaz təbiət öz adətiylə 
Dəhşətlə göz yaşı tökdürür bizə. 
Kişi ağlayanda qadına bənzər. 
Əlvida, hökmdar! Odlanır dilim, 
Ağzımdan alovlar püskürərdim mən, 
Fəqət danışmağa yoxdur taqətim, 
Sarsaq göz yaşlarım söndürür odu. (Gedir.) 
Kral. 
Gertruda, gedək onun dalınca. 
Çalışıb, əlləşib onun birtəhər 
Coşqun qəzəbini sakit etmişdim. 
Qorxuram, yenidən qızışa bilər. 
Gəl gedək dalınca. (Сеатәг.) 

BİRİNCİ SƏHNƏ 
Qəbiristanlıq. 
İki məzarçı daxil olur. Onların əlində bel və külüng vardır. 


Birinci məzarçı. De görüm, öz xoşu ilə o dünyaya gedən 
bir qızı xristian kimi dəfn etmək olarmı? 

İkinci məzarşçı. Mən sənə deyirəm, olar. Tez tərpən, ona 
qəbir qaz. Müstəntiq bu işə baxmış, onu xristian kimi dəfn etməyi 
qərara almışdır. 

Birinci məzarç.. Axı, bu necə ola bilər? O ki suda özünü 
müdafiə məqsədiylə boğmamışdır. 

İkinci məzarçı. Necə yəni?! O özünü müdafiə məqsədiylə 
boğmuşdur. 

Birinci məzarçı. Bu özünə qəsd etməkdir. Başqa cür ola 
da bilməz. Sübut göz qabağındadır. Əgər mən özümü suda qəsdən 
boğuramsa, bunu işlə sübut edirəm. İşin də üç cəhəti var: birinci, 
işi yerinə yetirmək, ikinci, icra etmək, üçüncü də, həyata keçirmək. 
Deməli, o qız özünü suda qəsdən boğmuşdur. 

İkinci məzarçı. Yox, qulaq as bir, ağa goreşən... 

Birinci məzarçı. Sözümü kəsmə. Bax, tutalım, bu sudur. 
Yaxşı. Bax, tutalım, bu da adamdır. Yaxşı. Əgər adam bu suya yaxın 
gedirsə, özünü boğursa, məsələ aydındır, istəsən də, istəməsən də, 
o gedib. Bu isə tamam başqa şeydir: hərgah su adama yaxın 
gedirsə, onu boğursa, onda adam özünü boğmur. Deməli, kim ki 
öz ölümündə günahkar deyil, o öz həyatına özü qəsd eləmir. 

İkinci məzarçı. Məgər bu qanundur? 

Birinci məzarçı. Bəli, bu qanundur. İstintaq qanunu budur. 

İkinci məzarçı. Əsl həqiqəti bilmək istəyirsən, hə? Əgər o 
qız zadəgan olmasaydı, onu heç vaxt xristian kimi basdırmazdılar. 

Birinci məzarçı, Aha, sən düz deyirsən. Adama elə ağır 
gələn də budur ki, varlılar istədiyi vaxt özünü suda boğa bilər və ya 
kəndirdən asa bilər, ancaq onların din qardaşları kasıb xristianların 
buna ixtiyarı yoxdur. Di qurtar, beli işə sal. Bilirsənmi, dünyada bağ- 
bandan, kənkandan, bir də qəbirqazandan qədim sənət sahibi 
olmayıb. Onlar Adəm atanın sənətini davam etdirirlər. 

İkinci məzarçı. Bəyəm Adəm ata zadəgan olub? 

Birinci məzarçı. İlk dəfə beldən, külüngdən o istifadə edib. 

İkinci məzarçı. Yalandır, onun heç nəyi olmayıb. 

Birinci məzarçı. Bu nədir! Sən yoxsa bütpərəstsən? Müqəd- 
dəs kitabı — Bibliyanı necə başa düşürsən? Bibliyada yazılıb ki, 
Adəm yer qazıb. Bir kəllənə yerləşdir də, o heç belsiz, külüngsüz yer 
qaza bilərdi? Dayan, mən sənə ayrı sual verəcəyəm. Əgər düzgün 
cavab verməsən, vay halına. 

İkinci məzarçı. Döşə gəlsin. 

Birinci məzarçı. De görüm, o kimdir ki, onun düzəltdiyi 
şey bənnanın, dülgərin, gəmiqayıranın düzəltdiyindən daha möh- 
kəmdir? 

İkinci məzarçı. Dar ağacı quran. Çünki dar ağacı öz sakin- 
lərindən çox yaşayır. 

Birinci məzarçı, Vallah, ağıl dəryasısan. Doğrudan da, dar 
ağacı həmişə yaxşılıq eləyir. Ancaq kimə? Yamanlıq eləyənlərə. İndi 
sən də yamanlıq eləyirsən. Deyirsən ki, dar ağacı kilsədən möh- 
kəmdir. Deməli, sənə dar ağacının yaxşılığı gərəkdir. Deməli, səni 
asmaq lazımdır. Suala təzədən cavab ver, di başla görək. 

İkinci məzarçı. O kimdir ki, onun düzəltdiyi şey bənnanın, 
dülgərin, gəmiqayıranın düzəltdiyindən daha möhkəmdir? 

Birinci məzarçı., Hə, cavab ver, kimdir? Ağlın cilovunu 
boşalt da. 

İkinci məzar çı, Yaxşı, indi deyə bilərəm. 

Birinci məzarçı. Tez ol. 

İkinci məzar çı, Sübh ibadətinə and olsun, deyə bilmərəm. 


Hamletlə Horatsio daxil olub bir kənarda dayanırlar. 

Birinci məzarçı, Başını nahaq yerə sındırma. Rötəklən- 
məklə qanmaz eşşək yeyin yeriməz. Bir də nə vaxt bu sualı sənə 
versələr, deyərsən qəbirqazandır. Çünki qəbirqazanın tikdiyi evlər ta 
qiyamət gününə qədər qalacaq. Yaxşı, cəld ol. İogen dayının mey- 
xanasına get, mənə bir qab çaxır gətir. 


İkinci məzarçı gedir, birinci məzarçı qəbir qazır, həm də oxuyur. 


Gəncliyimdə gülərdim, 
Qəlb açardı gözəllər. 
Ah, mən elə bilərdim, 
Həyat kefdir əzəllər. 
Hamlet. Məgər bu adam nə iş gördüyünü hiss eləmir? Qəbir 
qazmaq hara, mahnı oxumaq hara? 
Horatsio. Adət onu öz peşəsinə etinasız edib, prins. 
Hamlet. Bu, doğrudan da, belədir. Yalnız qabar tutmayan əllər 
həssas olur. 
Birinci məzarçı (oxuyur). 
Birdən gəldi qocalıq, 
Məni qüssə, qəm aldı. 
Getdi sevgi — krallıq, 
Gənclik sanki xəyaldı. 


Bir kəllə çıxarıb atır. 


Hamlet. O kəllənin də dili varmış, nə vaxtsa o da oxuya bilir- 
miş. Gör, haramzadə onu torpağa necə tullayır. Elə bil ki, tulladığı 
dünyada ilk insan qatili Qabilin kəlləsidir. Bu uzunqulağın ələ keçir- 
diyi o kəllə, bəlkə, bir zamanlar Allahın özünü belə aldatmaq istəyən 
bir siyasətçinin başı imiş. Ola bilərmi? 

Horatsio. Ola bilər, milord. 

Hamlet. Bəlkə, saray əyanının başı imiş, “sabahınız xeyir, əla- 
həzrətl Səhhəti-vücudunuz necədir, mərhəmətli hökmdar?” söz- 
lərini böyük məharətlə deyirmiş. Bəlkə də, filan ağanın başı imiş, 
filan ağanın atını tərifləyirmiş ki, ona bağışlasın. Ola bilərmi? 

Horatsio. Bəli, milord. 

Hamlet. Lap elə beləymiş ki var. İndi isə xanım qurdun aşna- 
sıdır. Dişləri tökülüb, çənəsi düşüb, məzarçı isə beli onun təpəsinə 


285 


Uilyam Şekspir 


DÜNYA ƏDƏBİYYATI KLASSİKLƏRİ 





çırpır. Budur heyrətamiz dəyişiklikl Ah, insan bu sirdən agah 
olsaydıl Bu boyda kəlləni yalnız top-top oynamaq üçün illər boyu 
əzab-əziyyətlə böyütməyə dəyərmi? Mən bu haqda düşündükcə az 
qalır öz kəlləm çatlasın. 
Birinci məzarçı (oxuyur). 

Götür beli, külüngü, 

Dünya fani, ömür az. 

Bu zavallı aşiqə 

Məzar qaz ha, məzar qaz. 


Başqa bir kəlləni çıxarıb atır. 


Hamlet. Bu da bir başqası. Yəqin ki, o bir hüquqşünasın, bir 
vəkilin kəlləsidir. Bəs onun məharəti, onun bicliyi, onun fəndləri, 
onun fırıldaqları, onun kələkləri hanı, harada qalıb? İndi o nə üçün 
bu kobud yaramazın çirkin külüngünün ağır zərbələrinə dözür, onu 
məhkəməyə çəkmir? Hm! Bəlkə də, bu kəllənin sahibi öz vaxtında 
torpaq alıb-satan böyük bir dəllal olub. Hər cür qəbzlər, hər cür pul 
vəsiqələri, hər cür zəmanətlər, hər cür cərimələr, hər cür qazanclar 
barədə sənədlər düzəldib. Budurmu cərimələrin cəriməsi, qazanc- 
ların qazancı? Buna görəmi onun yaxşı başı palçıqla yaxşı dolub? 
Onun zamin durduqları torpaq sahibləri indi bu iki müqavilə sənədi 
boyda olan yerimi ona zamin durublar? Onun hazırladığı bütün 
sənədləri bir yerə toplasan bu yerə güclə yerləşə bilər. O torpaq 
sahiblərinin özləri bundan çox yer almayıblar, hə? 

Horatsio. Bir qarış da artıq almayıblar, milord. 

Hamlet. Perqamentlər qoyun dərisindən hazırlanır, elə 
deyilmi? 

Horatsio. Bəli, milord, dana gönündən də hazırlanır. 

Hamlet. Perqamentlərdə möhkəmlik, onların üzərindəki yazı- 
larda etibar axtaranların özləri qoyun və danadırlar. Mən bu adam- 
la danışmaq istəyirəm. — Ey, ağa, bu qəbir kimindir? 

Birinci məzarçı. 

Mənimdir, cənab. (Oxuyur.) 
Bu zavallı aşiqə 
Məzar qaz ha, məzar qaz. 

Hamlet. Bilirəm, sənindir. Doğrudan da, sən qəbirdəsən, 

amma yalan danışırsan. 

Birinci məzarçı, Siz qəbirdə deyilsiniz, cənab. Ona görə 
də qəbir sizin deyil. Amma mən qəbirdəyəm, qəbir də mənimdir. 
Deməli, mən yalan danışmıram. 

Hamlet. Sən qəbirdəsən, bu o demək deyil ki, qəbir sənindir. 
Qəbir ölülər üçündür, dirilər üçün yox. Deməli, sən yalan 
danışırsan. 

Birinci məzarçı. Bu, canlı yalandır, cənab. Vaxt gələr 
qəbirdə həqiqət olar. 

Hamlet. De görüm, bu qəbiri hansı kişiyə qazırsan? 

Birinci məzarçı. Heç bir kişiyə, cənab. 

Hamlet. Onda hansı qadına qazırsan? 

Birinci məzarçı. Heç bir qadına. 

Hamlet. Qoçaq, bu qəbirdə kimi basdıracaqlar? 

Birinci məzarçı. Bir nəfəri, cənab. O vaxtıyla qadın idi, indi 
isə, Allah onun ruhunu şad eləsin, nə ondandır, nə bundan. 

Hamlet. Bu haramzadə necə də inamla danışır! Onunla dəqiq 
olmaq lazımdır, yoxsa bizi ikimənalı sözlər altında basdırar. Allaha 
and olsun, Horatsio, son üç ildə fikir vermişəm, dünyamız yaman 
cəsarətlənib. Qara camaat ayağının ucu ilə əyanların dabanını tap- 
dalayır. — Sən nə vaxtdan burada qəbirqazansan? 

Birinci məzarçı. Mərhum kralımız Hamletin Fortinbrasa 
qalib gəldiyi gündən. 

Hamlet. O hadisə haçan olub? 

Birinci məzarçı. Məgər siz bunu bilmirsiniz? Bunu axmaq 
da bilir ki, həmin günü prins Hamlet anadan olub. İndi onun başına 
hava gəlib. Onu İngiltərəyə göndəriblər. 

Hamlet. Bəli, çox pakizə, bəs onu İngiltərəyə nə üçün göndə- 
riblər? 

Birinci məzarçı. Nə üçün? Onun üçün ki, o dəlidir. Orada 
qalıb ağıllansın. Əgər ağıllanmasa, orada bir elə də eybi yoxdur. 

Hamlet. Nəyə görə eybi yoxdur? 

Birinci məzarçı. Ona görə ki, onun dəliliyi orada gözə 
çarpmayacaq. İngiltərədə hamı dəlidir. 

Hamlet. Hamlet neçin dəli olub? 

Birinci məzarçı., Deyirlər ki, bunun çox qəribə səbəbi var. 

Hamlet. Necə yəni çox qəribə? 

Birinci məzarçı. Vallah, deyirlər ki, ağlını salıb itirib. 

Hamlet. Nəyin üstündə? 

Birinci məzarçı. Necə bəyəm, Danimarka torpağının 
üstündə. Bu torpağın üstündə mən də gəncliyimdən ta bu günə 
qədər otuz ildir ki, qəbir qazıram. 

Hamlet. Adam torpaqda nə müddətə çürüyür? 

Birinci məzarçı. Doğrusunu gəzsəniz, hərgah ölməmiş- 
dən qabaq içi çürüməyibsə — indiki vaxtda belə üzdəniraq meyitlər 
həddindən artıqdır, özlərini birtəhər, güc-bəla ilə qəbrə çatdırırlar 
— adam torpaqda səkkiz, ya doqquz il qala bilər. Dabbağ isə şəksiz- 
şübhəsiz doqquz il qalır. 

Hamlet. Nə üçün dabbağ başqalarından çox qalır? 

Birinci məzarçı. Təəccüblənməyin, cənab. Dabbağın peşə- 
si onun dərisini elə aşılayır ki, su uzun müddət onu yumşalda bil- 
mir. Ölü bədənin ən qorxulu düşməni sudur. Bir bu kəlləyə baxın. 
Düz iyirmi üç ildir ki, torpaqda yatır. 

Hamlet. O, kimin kəlləsidir? 

Birinci məzarçı. Lənətə gəlmiş bir cüvəllağının. Siz bilən 
kimin olar? 

Hamlet. Nə deyim, bilmirəm. 

Birinci məzarçı. Kaş bu başıboş yaramazın başına daş 
düşəydi. Bir dəfə o mənim başıma bir qrafin Reyn şərabı tökmüşdü. 
Bu həmin kəllədir, cənab, mərhum kralın təlxəyi Yorikin kəlləsidir. 

Hamlet. Bu? 

Birinci məzarçı. Lap bu özü. 

Hamlet. Ver, bir baxım. (Kəlləni əlinə götürür.) Yazıq, zavallı Yorikl 
— Mən onu tanıyırdım, Horatsio. O dedikcə zarafatcıl, olduqca gözəl 
qaravəllilər ustası, mehriban bir adam idi. Azı min dəfə məni 
çiyinlərində gəzdirib. — İndi isə gör necə də iyrənc olub, ona baxdıq- 
ca ürəyim ağzımdan gəlir. Burada dodaqları vardı. Bu dodaqlardan 
neçə dəfə öpdüyüm yadımda deyil, — Ah, biçarə, sənin lağlağıların, 
sənin məzhəkələrin, sənin nəğmələrin indi harda qalıb? Məclis- 
dəkiləri qəhqəhə çəkməyə məcbur edən o şaqraq gülüşlərin hanı, 
necə olub? İndi özün özünə gülməyə belə heç nəyin yoxdur. Necə 
də yazıq, acınacaqlı bir hala düşmüsənl İndi buyur, bir kübar 
xanımın bəzək otağına get, ona de ki, onun da koppuş alyanaqları 
nə vaxtsa bu kökə düşəcək, Onu bu sözlərlə güldürməyə çalış 
görüm. – Horatsio, xahiş edirəm, bir şeyi mənə aydınlaşdır. 

Horatsio. O nədir, milord? 

Hamlet. Sən bilən, Rum qeysəri İskəndərin də başı torpaqda 
bu vəziyyətdədir? 

Horatsio. Lap elə bu vəziyyətdə. 

Hamlet. Özü də belə iylənir? Puf? 


Kəlləni yerə qoyur. 


Horatsio. Lap elə belə, milord. 

Hamlet. İnsan necə də miskinləşə bilərmiş, Horatsiol Bəşər 
övladının aqibəti budursa, onda böyük İskəndərin cəsədi çürüyüb 
kaşı şərab kuzəsinin ağızına tıxac ola bilməzmi? 

Horatsio. Bu çox qəribə və ağlasığmazdır, milord. 

Hamlet. Xeyr, qətiyyən yox. Əksinə, bütün mümkünlüyü ilə 
həyatın sonunu olduğu kimi düşünsək, bu qənaətə gələ bilərik: İskən- 
dər öldü, İskəndər dəfn edildi, İskəndər çürüyüb torpağa döndü, 
torpaqdan palçıq tutdular, palçıqdansa kaşı şərab kuzəsinin ağızına 
tıxac hazırladılar. 

Ulu Sezar çürüyərək torpaq oldu məzarda, 
Hökmü ilə gərdişin o, suvaq oldu divarda. 
Diri torpaq dəhşətlərlə sarsıdırdı dünyanı, 
Ölü torpaq küləklərdən hifz eləyir binanı. 
Sus, sus! Kral gəlir, çəkilək yana. 


Keşiş başda olmaqla, Laert və başqalarının müşayiəti ilə 
Ofeliyanın cənazəsini gətirirlər. Kral və kraliça öz məiyyəti 
ilə daxil olurlar. 


Gəlib kraliça, saray əhli də. 
Kimi dəfn eyləyir onlar, görəsən? 
Necə də pozulub adət-ənənəl 
Görünür, intihar edib rəhmətlik. 
Yəqin ki, zadəgan nəslindəndir o. 
Gəl, burda gizlənib, kənardan baxaq. 
Horatsio ilə bir kənara çəkilir. 
Laert. Yenə görüləsi bir iş qaldımı? 
Hamlet. Bir bax, o ki nəcib cavan Laertdirl 
Laert. Yenə görüləsi bir iş qaldımı? 

Biz onun dəfnini təşkil etməkçün 


Heç nəyi, heç şeyi əsirgəmədik. 
Bizə şübhəliydi onun ölümü. 
Hökumət bu işə qarışmasaydı, 
Bu qızın cəsədi qiyamətədək 
Qaranlıq bir yerdə saxlanılardı. 
Dua əvəzinə, onun üstünə 
Daşlar tökülərdi hər bir tərəfdən. 
İndisə güzəştlər edilib ona, 
Tabutuna təzə çələng qoyulub. 
Dini ayinlərlə, kilsə zəngləri 
Onu yola salır qəbir evinə. 
Laert. Ta heç nə qalmayıb? 
Keşiş. 
Heç nə qalmayıb. 
Öz əcəli ilə mərhum olanlar 
Ölü duasına layiqdir yalnız. 
Onun nəşi üstdə dua oxumaq 
Müqəddəs kəlamı təhqir etməkdir. 


Laert. 
Endirin məzara cənazəni siz. 


Onun gözəl-göyçək pak vücudundan 
Bitəcək ətirli tər bənövşələr. 

Bunu yaxşı bil ki, ey kobud keşiş, 
Bacım nurlu göydə mələk olacaq, 
Sənsə cəhənnəmdə ulayacaqsan. 


Hamlet. 
Necə, vəfat edən Ofeliyadır? 


Kraliça. 
Gül gülə qovuşsun, rahat yat, qızım! 


(Tabutun üstünə gül səpir.) 

Dedim, Hamletimin yarı olasan, 
Bəzəyim gəlinlik yatağını mən. 
Demədim, qəbrinə çiçəklər düzüm. 


Laert. , 
İyrənc əməliylə sənin ağlını 


Başından alanın şeytan başına 

Yüz dəfə, min dəfə fəlakət yağsın. 

Dayanın, tökməyin torpağı hələ, 

Bir daha köksümə sıxım bacımı. 

(Məzara atılır.) 

Basdırın dirini ölüylə birgə. 

Burda, düzəngahda bir dağ ucaldın, 

Göydələn Pelion, Olimp dağları 

Baxsın aşağıdan həsədlə ona. 
Hamlet (irəli çıxaraq). 

Acı fəryadıyla, çılğın qəmiylə, 


Heyrətdən mat qalmış səyyahlar kimi, 


Göydə ulduzları tilsimə salan 
O kimdir? Hayına gəlmişəm budur, 
Mən — Danimarkanın kralı Hamlet. 
(Məzara atılır.) 

Laert. Cəhənnəm ol, iblis! 


Onunla vuruşur. 


Hamlet. 
Duan düz deyil. 
Burax boğazımı, xahiş edirəm. 
Qəzəbli, hiddətli olmasam da mən, 
Nəsə içərimdə bir dəhşət yatır. 
Ondan ehtiyat et. Götür əlinil 

Kral, Ayırın onları! 

Kraliça. Ah, Hamlet, Hamletl 

Hamı. Cənablarl.. 

Horatsio. Əzizim, bir sakit olun. 


Xidmətçilər onları ayırırlar. 
Hər ikisi məzardan çıxır. 


Hamlet. 
Yox, yox, bu rəqabət azala bilməz. 
Necə ki, tərpənir göz qapaqlarım, 
Onunla hər zaman vuruşacağam. 
Kraliça. Rəqabət deyirsən, o nədir, oğlum? 

Sevirdim, sevirdim Ofeliyanı. 


Qırx min nər igidin qardaş sevgisi 
Bütün böyüklüyü, əzəmətiylə 
Mənim pak eşqimə tay ola bilməz. 
Nə edə bilərsən onun üçün sən? 
Kral, Laert, o dəlidir, şaşırıb yenə. 
Kraliça. Bir Allah eşqinə, ona dəyməyin. 
Hamlet. 
Ah, lovğa, bir göstər, sən nə edərdin? 
Göz yaşı tökərdin? Ya vuruşardın? 
Üstünü cırardın? Acmı qalardın? 
Ya zəhər içərdin? Timsah yeyərdin? 
Mən də bacararam bunları, mən də. 
Gəlmisən ağlayıb sızıldamağa? 
Yoxsa atılaraq onun qəbrinə 
Məni ələ salıb xar eləməyə? 
Yaxud diri-diri soyuq məzarda 
Onunla birlikdə dəfn olunmağa? 
Mən də bacararam bunları, mən də. 
Dağlar barəsində sözün yalansa, 
Qoy dağlar göylərdən kinlə, qəzəblə 
Toz-torpaq yağdırsın milyon tonlarla, 
Bizim üstümüzdə bir dağ ucalsın, 
Zirvəsi günəşə toxunub yansın, 
Ziyilə göndərsin Ossa dağını. 
Bəlkə, təmtəraqlı ibarələrlə 
Sən məni susdurmaq niyyətindəsən? 
Mən də bacararam bunları, mən də. 
Kraliça. 
Bu bir dəlilikdir, tez keçib-gedər. 
Elə ki, yenidən gəldi özünə, 
Susar, sakitləşər göyərçin kimi. 
Hamlet. 
Laert, neçin mənə düşmən olmusan? 
Sənin dostun idim mən ki əzəllər. 
Ancaq indi bunun nə faydası var. 

Ha yedirt, ha bəslə, hədərdir, hədər, 
Pişik siçan gəzər, it sümük güdər. (Gedir.) 
Kral. Horatsio, onun arxasınca get. (Horatsio gedir.) 
Laertə 


Dünənki söhbəti yaxşı xatırla, 

Artıq düyünləri açmaq vaxtıdır. — 

Əziz Gertruda, bir nəfər göndər, 

Qoy gedib oğlundan göz-qulaq olsun. — 
Bu qəbrə canlı bir abidə gərək. 

Hələlik səbir edək, dözsün qəlbimiz, 
Tezliklə rahatca dincələrik biz. (Gedirlər.) 


İKİNCİ SƏHNƏ 
Qəsrdə bir salon. 
Hamlet və Horatsio daxil olurlar. 


Hamlet. 
Bəsdir bu barədə. İndi de görüm. 
Həmin o hadisə yadındadırmı? 

Horatsio. Yadımdadır, milord. 

Hamlet. 
Qəlbimdə mənim 
Elə bir çarpışma başlanmışdı ki, 
Gözümdə yuxumu çəkirdi dara. 
Ayağı qandallı bir qiyamçıtək 
Sanki, yatağımda zəncirlənmişdim. 
Cəld durdum yerimdən. Var olsun cəldlikl 
Bəzən bu dünyada ağılsız olmaq 
Ağıllı olmaqdan çox xeyirlidir 
Görünür, göylərdə bir Allah var ki, 
Bizim bəxtimizi istədiyitək 
Yazır, nizamlayır. 

Horatsio. 
Hamlet. 


Horatsio. 
Hamlet. 


Horatsio. 
Hamlet. 


Şəksiz, belədir. 


Çıxdım kayutdan əynimdə plaş, 
Qaranlıqda gəzib tapdım onları. 
Qorxu ürəyimə verdi cəsarət, 
Unutdum həyanı, utancaqlığı. 
Məktubu gizlicə keçirib ələ. 
Təzədən çəkildim öz otağıma. 
Məktubu açanda dəhşətə gəldim, 
Mat qaldım kralın alçaqlığına. 
Məktubda qəribə bir əmr vardı. 
Nələr yazılmışdı haqqımda mənim: 
Guya, Horatsio, bu yer üzündə 

Ən müdhiş, ən məşum bir təhlükəyəm 
Mən Danimarkaya, İngiltərəyə. 
Mənim həyatıma qəsd etmək üçün 
Müxtəlif səbəblər göstərilirdi. 
Qısası, mənzilə çatdığım günü, 
Tələb olunurdu qətiyyət ilə, 

Cəza baltasıyla vaxt itirmədən 
Başımı kəssinlər. 

Bu ola bilməzl 


Təəccüb eyləmə, əmr, bax, budur, 
Sonra oxuyarsan. İşin sonunu 
Sənə danışımmı? 

Rica edirəm. 


Rəzalət torunda çapalayaraq 

Bir çıxış, bir çarə axtaran zaman 
Birdən düşünməyə başladı beynim. 
Özümdən yeni bir əmr uydurdum, 
Əyləşib yaxşıca köçürdüm onu. 
Əvvəllər, doğrusu, əyanlar kimi, 

Elə zənn edirdim: gözəl, qəşəng xətt 
Əskiklik, kobudluq əlamətidir. 
Çalışırdım onu yadırğayım mən. 


Horatsio. 
Hamlet. 


Horatsio. 
Hamlet. 


Ancaq o qurtardı məni bəladan. 
Deyim nə yazmışdım? 
Əlbəttə, milord. 


Kralın adından vacib, gərəkli 
Nəsihət verərək mən belə yazdım: 
Bizə İngiltərə sədaqətlidir, 

Vaxtında ödəyir baci-xəracı. 
Biri-birimizə olan məhəbbət 

Palma ağacıtək daim yaşıldır. 
Nazənin qıztəkin sülh öz başına 
Buğda sünbülündən çələng qoyaraq, 
Ayrılmaz, qırılmaz dostluğumuzun 
Durur arasında hər an, həmişə. 
Sanki, iki yaxın söz arasında 

Bir vergül qoyulub haqq tərəfindən. 
Bu cürə bir xeyli cümlə düzəltdim, 
Yazdım ki, fərmanı oxuyan kimi, 
Sualsız, sorğusuz, müzakirəsiz, 
Hətta tövbə üçün vaxt verilmədən 
Məktubu onlara gətirənlərin 

Bir anın içində boynu vurulsun. 
Yaxşı, bəs möhürü hardan tapdınız? 


Göylər kömək etdi mənə bu işdə, 
Atamın möhürü yanımda idi. 
Eynən onun kimi Danimarkanın 
İndiki möhürü hazırlanıbdır. 
Fərmana qol çəkdim kral sayağı, 


Sonra da üstündən möhür vurdum mən. 


Məktuba tez onu qoyub qaytardım, 
Bundan xəbər-ətər tutmadı bir kəs. 
Çocuqlar yatanda bələkdə, bu cür 
Pərilər onları dəyişə bilər. 

Sabahsa dənizdə vuruşma oldu, 
Burdan o tərəfə baş verənləri 
Yazdığım kağızdan bilirsən artıq. 

Horatsio. 


Hamlet. 


Horatsio. 
Hamlet. 


Horatsio. 


Hamlet. 


Demək, Qildenstem Rozenkrantsla 
Gedir açıq-aydın ölümə doğru. 


Özləri istəyib belə cəzanı, 
Bununçün ağrımır vicdanım mənim. 
Onlar öz qətlinə bais oldular, 

Ölüm mükafatdır yaltaqlar üçün. 

İki güclü düşmən qılınclaşarkən 

Bir zəif, bir miskin girsə araya, 
Şübhəsiz, bu yaman təhlükəlidir. 

Ay aman, bu kral nə əclaf imişl 


Bir özün fikirləş, sonsuz qəzəbdən 
Necə alışmayım, necə yanmayıml 
Atamı öldürdü o haramzadə, 
Anamı sövq etdi əxlaqsızlığa. 

O xain taxt-tacla mənim aramda 
Dayanıb keçilməz bir sərhəd kimi, 
Gömdü ürəyimdə ümidlərimi. 

İndi də özümü məhv etmək üçün 
Hələ tor da qurur, qarmaq da atır. 
Yox, gərək məhv edəm onun özünü. 
Ləkəsiz vicdanın tələbidir bu: 
Bəşərin canında o bir yaradır, 
Onu kəsməliyəm bu əllərimlə. 
Qorxulu caniyə cəza verməmək 
Özü də dünyada bir cinayətdir. 


Bütün nə olubsa İngiltərədə 
Tezliklə eşidib biləcək kral. 


Hələ o vaxtacan fürsət mənimdir. 
“Bir” deyənə kimi başı bədəndən 
Bir qılınc zərbəsi ayıra bilər. 
Ancaq, Horatsio, sıxılır qəlbim, 
Laertin qəlbinə toxundum nahaq. 


Görürəm, eynidir bədbəxtliyimiz, 

Gedib almalıyam onun könlünü. 

İnan, deməsəydi elə ədayla, 

Elə təmtəraqla kədərini o, 

Mən belə coşmazdım. 
Horatsio. Susun! Gələn var. 


Ozrik daxil olur. 


Ozrik. Zati-aliləri Danimarkaya bir daha xoş gəlib. 

Hamlet. Sizə həddindən artıq təşəkkür edirəm, ser. (Yavaşca 
Horatsioya) Sən bu mığmığanı tanıyırsan? 

Horatsio (yavaşca Hamletə). Xeyr, milord. 

Hamlet (yavaşca Horatsioya). Xoşbəxtsən ki, tanımırsan. Çünki 
belə adamı tanımaq bədbəxtlikdir. Onun çoxlu bərəkətli torpağı var. 
Heyvanı heyvanlara hökmdar seçsən, axurunu gətirib kral süfrəsiylə 
yanaşı qoyacaq. Bu əsl dolaşadır, dediyim kimi, eşələnməyə də 
ucsuz-bucaqsız zibilxanası var. 

Ozrik. Mehriban prins, əgər siz zati-alilərin asudə vaxtı olsay- 
dı, əlahəzrətin bir neçə sözünü sizə ərz eləməklə mən özümü xoş- 
bəxt sanardım. 

Hamlet. Mən o sözləri bütün qəlbimlə dinləməyə hazıram, ser. 
Ancaq şlyapanızı öz yerinə qoyun. O, başı örtmək üçündür. 

Özrik. Siz zati-alilərinə ürəkdən təşəkkür edirəm. Yaman istidir. 

Hamlet. Xeyr, xeyr, inanın mənə, yaman soyuqdur. Şimal 
küləyi əsir. 

Ozrik. Doğrudan ha, düz buyurursunuz milord, yaman 
soyuqdur. 

Hamlet. Ancaq, mənə elə gəlir ki, yaman istidir, dəhşətli bür- 
küdür. 

Ozrik. Dəhşətli istidir, əzizim, elə bərk bürküdür ki, elə bil, yox, 
mən necə olduğunu ifadə etməyə söz tapa bilmirəm. Amma, əzizim, 
onu deyə bilərəm ki, əlahəzrət bunu sizə bildirməyi mənə əmr etdi: 
o sizə görə böyük məbləğdə mərc gəlib. Ser, həmin mərcin məğzi 
budur ki... 

Hamlet. Xahiş eyləyirəm, yadınızda saxlayasınız. 


Hamlet onu şlyapasını başına qoymağa məcbur edir. 

Ozrik. Yox, yox, mehriban prins, lazım deyil, vallah, mənə belə 
yaxşıdır. Ser, bu günlərdə Laert saraya gəlmişdi. Sizi inandırıram 
ki, o əsl centlmendir. Son dərəcə əla xasiyyəti var. Adamlarla çox 
lətif və çox incə rəftar edir. Görkəmi elə gözəldir ki, onun məziy- 
yətlərini bir sözlə ifadə edə bilsək deyərdik: o, ləyaqət məcmuəsi, 
gözəllik xəritəsidir. Zira hər hansı alicənab bir gəncin arzu etdiyi 
bütün ali keyfiyyətləri onun timsalında görmək olar. 

Hamlet. Ser, sizin təriflərinizdən onun ləyaqəti heç nə itirmir. 
Lakin mən bilirəm ki, onun məziyyətlərini bir-bir sadalamaq yaddaşı 
çətinliyə salar. Yelkənli gəmi dəryada yolunu itirdiyi kimi, yaddaş 
da fikirlər axınında çaşbaş qalar. Buna baxmayaraq, biz onu, 
həqiqətən, tərifləsək deyə bilərəm ki, o yüksək mənəvi gözəlliklərə 
malik, nadir, qeyri-adi bir insandır. O, elə bir vücuddur ki, dünyada 
ona bərabər bir insan yalnız güzgüdə onun özüdür. Onu yam- 
sılayanlar isə onun zəif kölgəsindən başqa bir şey deyil, 

Ozrik. Siz zati-aliləri onun barəsində əsl həqiqəti buyurdunuz. 

Hamlet. Axı, bunun nə mənası var? Nə üçün biz öz uzun, 
kobud nitqimizlə o centlmeni təhqir edirik? 

Огг1К. Ser? 

Horatsio. Məgər kəsə, sadə dillə danışmaq olmazmı? Hə, 
cənab, bir təcrübədən keçirin görək. 

Hamlet. O centlmenin adını çəkməklə siz nə demək istəyir- 
diniz? 

Ozrik. Laertin? 

Horatsio (yavaşca Hamletə). Yazığın kisəsi boşalıb, daha xərc- 
ləməyə qızılı qalmayıb. 

Hamlet. Laertin, ser. 

Ozrik. Məncə, sizə məlumdur ki... 

Hamlet. Mən istərdim ki, sizə məlum olsun, ser. Bir də sizin 
bunu bilməyinizin mənə heç bir istisi-soyuğu yoxdur. Yaxşı, 
sözünüzü deyin, ser. 

Ozrik. Sizə məlumdur ki, Laert necə də mahirdir. 

Hamlet. Onunla müqayisədən çəkindiyim üçün bunu təsdiq 
etməyə cəsarətim çatmır. Belə deyirlər ki, özünün qiymətini bilmə- 
yən başqasının da qiymətini bilməz. 

Ozrik, Mənim fikrim budur ki, o, silah işlətməkdə mahirdir. Bu 
sahədə ən şöhrətli adamdır, dünyada onun tayı-bərabəri tapılmaz. 

Hamlet. Onun silahı nədir? 

Огг1К. Qilinc və xəncər. 

Hamlet. İkiqat silahlanıb. Lap yaxşı. 

Ozrik, Kral Laertlə, ser, altı ərəb atından mərc gəlib. Laert də öz 
tərəfindən, mən eşitdiyimə görə, bütün dəm-dəsgahı ilə birlikdə altı 
fransız qılıncı və xəncəri boyun olub. Kəmərlərin, aşırma qayışlann, 
onların üstündəki ilgəklərin misli-bərabəri yoxdur. Vallah, halqalar 
adamın ağlını heyran qoyur, dəstəklərə elə yaraşır kil Halqalar çox 
qəşəngdir, hər naxışında, hər bəzəyində dərin mənalar gizlənib. 

Hamlet. Siz halqalar nəyə deyirsiniz? 

Horatsio (yavaşca Hamletə). Mən bilirdim ki, söhbət izahsız 
keçməyəcək. 

Ozrik., Halqalar, ser, elə ilgəklərdir. 

Hamlet. Əgər biz böyrümüzdə xəncər əvəzinə top gəzdirə bil- 
səydik, sizin bu ifadəniz məzmununa daha çox yaraşardı. Qoy o 
vaxta qədər bu söz elə ilgək olaraq qalsın. Fikrimizi yayındırmayaq, 
bütün dəm-dəsgahı ilə birlikdə, hər naxışında, hər bəzəyində dərin 
mənalar gizlənən halqalarıyla bərabər altı fransız qılıncına qarşı altı 
ərəb atı. Deməli, bu, Danimarkaya qarşı fransız mərci olur. Yaxşı, 
siz buyurduğunuz kimi desək, nə üçün buna boyun olublar? 

Ozrik. Kral, ser, deyir ki, ser, yarış on iki zərbədən ibarət olsun. 
Kim on iki zərbə vursa, qalib sayılsın. Laert deyir: Hamletə üç zər- 
bəni güzəştə gedirəm. Qoy o doqquzunu vursun. Hərgah siz zati- 
aliləri yarışa razılıq cavabını lütf etsəniz, bunu tezliklə yoxlamaq olar. 

Hamlet. Əgər mən “yox” cavabını lütf etsəm necə? 

Ozrik. Mən demək istəyirəm ki, milord, siz yarışa razılıq ver- 
səniz. 

Hamlet. Ser, mən bu salonda gəzinəcəyəm. İndi mənim isti- 
rahət vaxtımdır. Hərgah əlahəzrət arzu edirsə, qoy qılıncları gətir- 
sinlər. O centlmen hazırdısa, kral fikrini dəyişməyibsə, əgər 
bacarsam, əlahəzrət üçün istədiyi qılınc və xəncərləri qazanaca- 
ğam. Yox, əgər bacarmasam, onda qazancım yalnız rüsvayçılıq və 
rəqibimin ağır zərbələri olacaqdır. 

Ozrik. Mən sizin sözlərinizi elə beləcə çatdırmaq səadətinə nail 
ola bilərəmmi? 

Hamlet. Lap elə beləcə deyə bilərsiniz, ser, ürəyinizə yatan 
bəlağət və məlahət çiçəkləri ilə də bəzəyə bilərsiniz. 

Ozrik. Özümü bütün səmimiyyətimlə siz zati-alilərin iltifatına 
tapşırıram. 

Hamlet. Bu şərəfdən pək məmnunam. 

Ozrik gedir. 

Özünü tapşırmaqda o yaxşı eləyir. Çünki özündən başqa, onu 
heç kəs tapşırmaz. 

Horatsio. Gör, yumurtadan təzəcə çıxmış cüllüt kimi, yumur- 
ta qabığı da başında necə qaçır! 

Hamlet. O, yəqin, anasını əmməmişdən qabaq da bu cür nəza- 
kətlə əzilib-büzülürmüş. İndi belələri nə qədər desən var. Onları bu 
dəyərsiz əsrimiz yaman qiymətə mindirir. Bu adamlar zamanın yalnız 
ümumi ahəngini və müasirliyin zahiri cəhətini duyurlar. Onlar saraya 
yığılmış bir növ adamlardı, çəlləyə toplanmış köpük kimi hamının 
diqqətini cəlb edirlər. Onları yoxlamaq üçün bir azca üfürəndə o 
saat qovuq kimi partlayıb heç olurlar. 


Bir lord daxil olur. 


Lord. Milord, əlahəzrət kral gənc Ozriklə sizə salam göndər- 
mişdi. Ozrik qayıdıb xəbər gətirib ki, siz onu salonda gözləyirsiniz. 
Hökmdar məni sizin yanınıza yolladı. O öyrənmək istəyir ki, siz fik- 
rinizi dəyişməmisiniz ki? Yarışa indi başlayırsınız, yoxsa onu başqa 
vaxta keçirmək arzusundasınız? 

Hamlet. Mən öz qərarıma sadiqəm. Mənim qərarım kralın arzu- 
suna bağlıdır. Əgər hökmdar hazırdısa, mən də hazıram. İndi və 
yaxud başqa vaxt, nə zaman istəsə buyura bilər, təki mənim əhvali- 
ruhiyyəm indiki kimi yaxşı olsun. 

Lord. Belədirsə bu saat kral, kraliça və başqaları buraya gəlirlər. 

Hamlet. Xoş gəlirlər. 

Lord. Kraliça istəyir ki, siz yarışa başlamamışdan qabaq bir 
neçə xoş söz deyib Laertlə barışasınız. 

Hamlet. O mənə xeyirxahlıq öyrədir. 


Lord gedir. 


Horatsio. Siz mərci uduzacaqsınız, milord. 
Hamlet. Yox, güman etmirəm. Laert Fransaya gedəndən bəri 
müntəzəm olaraq mən qılınc təlimi keçmişəm. Yarışdakı güzəştlər 

də mənim xeyrimədir. Mən qalib gələcəyəm. Lakin ürəyim elə sıxı- 
lir ki, sən bunu təsəvvür edə bilməzsən. Amma zərər yoxdur, keçib- 
gedər. 

Horatsio. Xeyr, necə yəni keçib-gedər, mehriban milord. 

Hamlet. Bu yalnız ağılsızlıqdır. Bu, gələcək haqqında elə bir 
narahatçılıq duyğusudur ki, ancaq qadınları qorxuya sala bilər. 

Horatsio. Əgər ürəyinizə nəsə damıbsa, onda ürəyinizin səsi- 
nə qulaq asın. Mən gedib onları gəlməyə qoymaram. Deyərəm ki, 
siz yarışa hazır deyilsiniz. 

Hamlet. Heç vaxt belə iş tutma. Gələcəkdə baş verə biləcək 
bir təhlükə indidən bizi sarsıda bilməz. Bütün varlığın taleyi yarada- 
nın istəyindən asılıdır. Yaradanın istəyi olmadan bir sərçə belə 
ölməz. İndi olacaq şey sonraya qalmaz. Sonra olacaq şey indi 
olmaz. Əsas budur ki, insan ölümə həmişə hazır olmalıdır. Bir də ki, 
dünyadan köçəndə insan özüylə heç nə aparmır, onda nə üçün 
dünyadan vaxtında köçməyək? Qoy nə olacaq, olsunl 


Kral, kraliça, Laert, Ozrik, lordlar və əllərində 
qılınc tutmuş xidmətçilər daxil olurlar. 


Kral, Gəl, Hamlet, gəl, oğlum, Laertə əl ver. 


Kral Laertin əliylə 
Hamletin əlini birləşdirir. 
Hamlet, 
Məni əfv edin, ser, incitdim sizi, 
Keçin günahımdan bir əyan kimi. 
Burdakılar bilir, sizə də, yəqin 
Bunu deyiblər ki, taleyim necə 
Məni dəliliklə cəzalandırıb. 
Mən çox kobudluqla toxundum sizin 
Bakir hissinizə, şərəfinizə. 
O gün nə etdimsə günahkar ancaq 
Mənim şiddətlənən dəliliyimdir. 
Laerti Hamletmi təhqir eyləyib? 
Heç vədə, heç vədə bu ola bilməz! 
Hamlet olmayıbdır o gün özündə. 
Əgər olmayıbsa, Hamlet özündə, 

e Deməli, Laerti təhqir etməyib. 
Bəs onda müqəssir kimdir, axı, kim? 


Müqəssir Hamletin sərsəmlİyidir. 
Əgər belədirsə, onda Hamletin 

Özü, yalnız özü təhqir olunub. 

Onun düşmənidir divanəliyi. 

Hamının yanında budur xahişim: 

Heç vaxt düşünməyin bu cür, bu ağır 
Günahı etmişəm qəsdlə, qərəzlə. 
Bilmədən kamandan buraxıb oxu, 
Mən öz qardaşımı yaralamışam. 





Laert. 
Təhqir elədiniz bakir hissimi, 
Keçirəm mən sizin taqsırınızdan. 
Halbuki bu halda intiqam odu 
Qəlbimdə daha gur alışmalıydı. 
Fəqət şərəfimi ləkələdiniz, 
Mənim haqqım yoxdur sizi əfv edim. 
Müdrik ağsaqqallar qərar verməmiş 
Banşa bilmərəm sizinlə heç cür. 
Lakin o vaxtacan bu saf, səmimi 
Məhəbbətinizi məhəbbətlə mən 
Qəbul eyləyirəm. 
Hamlet. 
Ürəkdən şadam. 
Hazıram yarışım öz qardaşımla. 
Mənə qılınc verin. — İşə başlayaq. 
Laert. 
Birini də mənə, hə, gəlin görək. 
Hamlet. 
Qılınc oynatmaqda naşıyam, Laert. 
Mənimlə yarışda məharətiniz 
Qaranlıq gecədə bir ulduz kimi 
Daha çox parlayıb işıq saçacaq. 
Laert. 
Mənə gülürsünüz?! 
Hamlet. Yox, canım haqqı. 


302 


Kral. 


Hamlet. 


Kral, 


Laert. 


Hamlet. 


Onlara qılınc ver, cəld tərpən, Özrik. 
Hamlet — qardaşoğlu, sən bilirsənmi 
Yarışın şərtini? 


Çox gözəl, milord. 
Bilirəm, mərc gəlib əlahəzrət, 
Zəif durmalıdır güclüyə qarşı. 


Yox, yox, bu düz deyil, bu ola bilməz, 


Yaxşı tanıyıram hər ikinizi. 
O bir az üstündür, elə bununçün 
Qedir üç zərbəni sənə güzəştə. 


Başqasını verin, bu çox ağırdır. 


Bu isə lap mənim ürəyimcədir. 
Uzunluğu birdir bu qılıncların? 


Ozrik. Bəli, əziz milord. 


Kral. 


Onlar yarışa hazırlaşırlar. 


Şərab gətirin. 

Hamlet ya birinci, ya da ikinci 
Zərbələri vursa və yaxud da o 
Üçüncü zərbəyə cavab qaytarsa, 
Qalanın qoy bütün mazğallarından 
Onun şərəfinə toplar atılsın. 
Onun sağlığına içəcək kral, 
Onun qədəhinə bir ləl atacaq, 
Hə, elə bir ləl ki Danimarkanın 
Bir-birinə varis dörd kralının 
Tacına taxdığı nadir incidən 
Daha qiymətlidir, daha gözəldir. 
Verin qədəhləri. Qoy ildırımtək 
Coşsun nağaralar şeypurlarla bir, 
Şeypurlar toplarla zəbanə gəlsin, 

* Toplarsa göyləri salsın lərzəyə, 
Göylər də yerləri titrətsin zağ-zağ. 


“İçirəm Hamletin sağlığına mən!” 
Di gəlin başlayaq, sizsə, hakimlər, 
Yarışa diqqətlə nəzarət edin. 
Hamlet. Hücuma keçin, ser. 
Laert. Gəldim ha, milord. 





Vuruşurlar. 


Hamlet. Bu biri. 

Laert. Dəymədi. 

Hamlet. Hakimlər desin. 

Огг1к. Zərbədir, şübhəsiz, həqiqi zərbə. 
Laert. Yaxşı, elə olsun, başlayaq bir də. 


Kral. 

Dayanın, içəyin, şərab paylayın. 

Hamlet, yaxına gəl, bu ləl sənindir. 

Sənin sağlığına, qədəhini al. 

Səhnə arxasında şeypur səsləri və 
top gurultuları eşidilir. 

Hamlet. 

Əvvəlcə döyüşü bitirim gərək. 

Bir azca gözləyin. — Gəlin, başlayaq. 

Vuruşurlar, 

Bu da başqa zərbə. Nədir sözünüz? 
Laert. Toxundu, toxundu, yoxdur bir sözüm. 
Kral. Qalib gələcəkdir bizim oğlumuz. 
Kraliça. 


Yaman tərləyibsən, yaxın gəl, Hamlet. 
Götür dəsmalımı, üz-gözünü sil. 
Sənin bu qələbən şərəfinə, bax, 
İçir kraliça. 

Hamlet. Sağ olun, xanım. 

Kral. İçmə, Qertrudal 

Kraliça. İçəcəm, milord, 
Təvəqqe edirəm, icazə verin. 


Kral. 

Qədəhdə zəhər var. Məhv oldu artıq. 
Hamlet. 

Cəsarətim çatmır hələ içməyə, 

Tezliklə, tezliklə içərəm, xanım. 
Kraliça. 

Yaxın gəl, üzünün tərini silim. 
Laert. 

Hökmdar, indi mən vuracam onu. 
Kral. 


Ağlım çətin kəsir, inanmıram heç. 
Laert (kənara). 
Fəqət belə bir iş vicdansızlıqdır. 


Hamlet. 
Hə, üçüncü dəfə başlayaq, Laert. 
Ciddi hücum edin, xahişim budur, 
Elə bil, mənimlə oynayırsınız. 
Laert. 


Beləmi? Beləmi? Yaxşı, başlayaq. 
Vuruşurlar. 


Ozrik. Heç biri tutmadı. 
Laert. Di alın indi! 


Laert Hamleti yaralayır. Vuruş davam edir. 
Sonra onlar qılınclarını dəyişirlər. 
Bu dəfə Hamlet Laerti yaralayır. 


Kral. Ayırın onları! Hirsləndilər ki. 
Hamlet. Yox, yenə başlayaq. 


Kraliça yıxılır. 
Ozrik. 
Kraliçaya 
Baxın, ey, yıxılıb, kömək eyləyin. 

* Horatsio. 
Onlar ikisi də qan içindədir. — 


Milord, o nə qandır? 
Ozrik. Laert, o nədir? 
Laert. 
Ozrik, öz tələmə düşdüm cüllüttək, 
Xəyanət eylədim başqasına mən, 
Ömrümü puç etdi öz xəyanətim. 
Hamlet. Bir deyin, nə oldu kraliçaya? 
Kral. Qan görüb, qorxudan gedib ürəyi. 
Kraliça. 
Yox, yox, içkidəndir, — ah, əziz oğlum! 
İçkidən, içkidən zəhərlənmişəm. 


Ölür. 
Hamlet. 


Bağlayın qapını, burda xain var, 
O alçaq bu saat tapılsın gərək! 


Laert yıxılır. 


Laert. 
O alçaq burdadır. Hamlet, bilin ki, 
Yara almısınız siz də ölümcül. 
Dünyada bir məlhəm sağaltmaz sizi, 
Heç yarım saat da yoxdur ömrünüz. 
Xəyanət aləti əlinizdədir, 
Onun nəhs ucuna zəhər çəkilib. 
Rəzil hiyləgərlik məhv etdi məni, 
Bu yerdən ayağa qalxmaram bir də. 
Sizin ananız da zəhərlənibdir. 
Daha bacarmıram, kəsilir səsim... 
Kraldır, kraldır müqəssir ancaq. 
Hamlet. 
Deməli, qılınc da zəhərlənibdirl 
Ey zəhər, dayanma, öz işini görl 
(Qılıncı kralın köksünə sancır.) — 
Hamı. Xəyanət! Xəyanət! 

Kral. 


Hamlet. 


Laert. 


Hamlet. 


Horatsio. 


Ah, kömək edin, 
Dostlar, ölməmişəm, yaralanmışam. 


Al, oğraş, al, qatil, yaramaz kral! 
Al, iç bu zəhəri, ləlin budurmu? 
Di tərpən, anamın arxasınca get! 


Kral ölür. 


Çatdı cəzasına ədalət ilə. 

Zəhəri o özü hazırlamışdı. — 

Gəlin, halallaşaq biz, nəcib Hamlet. 
Özümlə atamın ölümü üçün 
Keçirəm mən sizin günahınızdan, 
Mənim günahımı siz də əfv edin. 


Ölür. 


Göylər bağışlasın günahınızı. 

Bir azdan gəlirəm arxanızca mən. — 
Horatsio, ölürəm, bu da axırı. 
Bədbəxt kraliça, artıq əlvidal — 

Siz ey bu dəhşətdən titrəyən, əsən, 
Rəngi avazıyan dilsiz şahidlər, 

Ah, vaxtım olsaydı, sizə deyərdim... 
Fəqət ölüm, bu küt, amansız məmur 
İnsanı həbs edir təcili, dərhal, 

Taleyin hökmünü gecikdirmir heç! 
Neynək, belə olsun, belədir qismət. — 
Horatsio, ölürəm, barı sən yaşa, 

Sən mənim haqqımda nə varsa bütün 
Əsl həqiqəti ellərə danış. 


Yox, yox, bacarmaram, sizsiz yaşasam, 
Daniyalı deyil, romalıyam mən. 


Burda mənim üçün zəhər qalıbdır. 

Hamlet. 


Ozrik. 


Hamlet. 


Horatsio. 


Qədəhi mənə ver, sən ki, kişisən, 
Allah xatirinə, mənə ver onu. 
Əziz Horatsio, eldən-obadan 
Əgər gizli qalsa dərdli həyatım, 
Bürüyər adımı qara ləkələr, 
Gələcək nifrətlə yad edər məni. 
Hərgah dostumsansa, onda bir müddət 
Əl çək, imtina et səadətindən. 
Bu kobud dünyada əzablara döz, 
Yenə də nəfəs al qəmlə, kədərlə, 
Hamıya nəql elə hekayətimi. 


Səhnə arxasından marş və 
yaylım atəşi eşidilir. 


Görən, bu hərbi marş, bu atəş nədir? 


Polşa torpağından qələbə ilə 
Geriyə qayıdır gənc Fortinbras. 
Odur ki, ingilis səfirlərini 
Yaylım atəşiylə salamlayır o. 


Horatsio, ölürəm, oh, kəskin zəhər 
Qırır amanımı, qətiyyətimi. 
Müfdələr gələndə İngiltərədən 
Dünyada mən artıq olmayacağam. 
Bunu qabaqcadan hiss edirəm ki, 
Taxt-tac çatacaqdır Fortinbrasa. 
Mən buna razıyam sidqi-ürəkdən. 
Böyüklü-kiçikli hadisələri 

Bir-bir danışarsan sən özün ona. 
Sonrasa, sonrasa... əbədi sükut. 


Ölür. 


Heyif, susdu böyük, gözəl bir ürəkl — 
Yatın, rahat yatın, mehriban prins. 


Müqəddəs göylərdən enib mələklər 
Sizə lay-lay çalsın nəğmələriylə. — 
Nədir təbil səsi, kimdi gələnlər? 


Səhnə arxasında marş. Fortinbras, ingilis səfirləri və məiyyət 
əllərində bayraqlar təbil sədaları altında daxil olurlar. 


Fortinbras. Hanı bu tamaşa? 
Horatsio. 
Hansı tamaşa, 
Dünyada görünüb eşidilməmiş 
Ağır müsibətmi? O buradadır. 
Fortinbras. 
Hər tərəfdə cəsəd, hər tərəfdə qanl 
Bu nədir? Bu qədər qurbanlarını 
Qırıb dəhşət ilə, qırıb qeyz ilə, 
Yoxsa lovğa ölüm öz sarayında 
Bu gün kef eləyir, ziyafət verir? 
Birinci səfir. 
Nə müdhiş səhnədirl İngiltərədən 
Gətirilən xəbər yaman gecikdi. 
Kralın hökmü yerinə yetib, 
Ölüb Rozenkrants Qildensternlə. 
Kral sağ olsaydı, razı qalardı, 
İndi kim edəcək bizə təşəkkür? 
Horatsio. 
O sizə təşəkkür etməzdi əsla, 
Heç vaxt istəməyib o bu ölümü. 
İndi ki, siz gəlib İngiltərədən 
Polşada döyüşdən qalib çıxdınız, 
Geri qayıdarkən gördünüz burda 
Ürəyə dağ basan bu cinayəti, 
Onda əmr eyləyin, cənazələri 
Gətirib yığsınlar bir hündür yerə. 
Mənə izin verin, hamıya bir-bir 
Danışım burada baş verənləri. 
Söyləyim şəhvətin rəzalətini, 
Hiylənin qan saçan cinayətini, 

Nahaq qırğınları, nəhs hökmləri, 
Zorun, alçaqlığın qətllərini. 

Axırda da deyim necə, nə təhər 
Düşdü quyu qazan öz quyusuna. 
Mən bütün bunları пә edim sizə. 


Fortinbras. 


Tez gəlin dinləyək bu faciəni, 
Təcili, tələsik şura çağıraq. 
Uğursuz bir gündə güldü taleyim, 
Mənim taca-taxta ixtiyarım var, 
Gərək öz haqqımı bildirəm indi. 


Horatsio. 


Bunu da mən sizə bildirməliyəm, 
Hamletin səsidir taleyin səsi, 

O sizə səs verdi son nəfəsində. 
Gəlin cəld tərpənək, cəld görək işi, 
Yoxsa ağıl-şüur dumanlı ikən 
Daha çox dəhşətlər baş verə bilər. 


Fortinbras. 


Hamleti igid bir sərkərdə kimi, 

Dörd nəfər kapitan çiyninə alsın, 
Meydana aparsın hərbi qaydada. 
Onun arxasınca hərbi musiqi 
Göylərə ucalsın qəmlə, kədərlə. 
Hamlet sağ olsaydı, şübhəsiz ki, o 
Ən gözəl, ən yaxşı kral olardı. 
Götürün, götürün cənazələril — 
Döyüşlərdə olur belə cinayət, 
Buralar necə də dəhşətdir, dəhşət. — 
Bu qəm məskənindən uzaqlaşaq biz, 
Yaylım atəşinə əmr veriniz. 


Matəm marşı. Cəsədləri apararaq gedirlər. 
Toplardan yaylım atəşi açılır. 

Otello 


İŞTİRAK EDƏNLƏR: 


Venesiya hersoqu 
Brabansio — senator 


Başqa senatorlar 


Qrasiano — Brabansionun qardaşı 

Lodoviko — Brabansionun qohumu 

Otello — Venesiyada xidmət edən mavr, adlı-sanlı 
sərkərdə 

Kassio — Otellonun yavəri (müavini) 

Yaqo — Otellonun mülazimi (məsləhətçisi) 

Rodriqo — Venesiyalı sadəlövh zadəgan 

Montano — Kiprin Otellodan əvvəlki valisi 

Təlxək 

Dezdemona — Brabansionun qızı, Otellonun arvadı 

Emiliya — Yaqonun arvadı 

Bianka — Kassionun məşuqəsi 


Dənizçilər, qasidlər, carçılar, məmurlar, zadəganlar, çalğıçılar 
xidmətçilər və keşikçilər. 


Birirıci pərdə Versesiyada, qalarıları isə Kiprdə vaqe olur. 


315 


Uilyam Şekspir 


DÜNYA ƏDƏBİYYATI KLASSİKLƏRİ 





316 


Rodriqo. 


Yaqo. 


Rodriqo. 


Yaqo. 


BİRİNCİ PƏRDƏ 


BİRİNCİ SƏHNƏ 


Venesiyada bir küçə. 


Of, Yaqo, danışma, yalan sözdür bu. 
Bir şey ürəyimi sıxır, doğrusu: 
Xəzinəmin açarı əlində ikən 

Bu işdən bir xəbər vermədin nədən?! 


Əgər giribsə də yuxuma bu iş, 
Qoy məni bürüsün fəlakət, təşviş. 


Deyirdin ki, ona nifrətin vardır. 


Sözündən dönənlər yarımçıqlardır. 
Alışır, odlanır, qovrulur sinəm, 
Nifrətə layiqəm, nifrət etməsəm. 
Hörmətli, izzətli üç ali nəfər 

Söz verdilər: məni yavər seçsinlər. 
And olsun vicdana, hər yerdə hərdəm. 
Mən öz qiymətimi yaxşı bilirəm. 
Ah... Fəqət o məğrur, o çirkin ərəb 
Gətirdi ortaya başqa bir səbəb. 
Təklifi, təkidi tamam rədd etdi, 
Zəhmətim, əməyim havayı getdi. 
Dedi ki, seçmişəm öz yavərimi, 
İndi görməkdədir o, işlərimi. 


Rodriqo. 


Yaqo. 


Rodriqo. 


Yaqo. 


Gör seçdiyi kimdir? Böyük hesabdar, 
Maykl Kassio da, nə demək olar! 
Şeytantək çox sevir şux qadınları, 
Boş nəzəriyyədir dövləti, varı, 

Döyüş haqqında da, nə gizlədim mən, 
Artıq dərk etməyir qızdan, gəlindən. 
Nə təcrübəsi var, nə də tədbiri, 

Gör, hara seçildi sarsağın biri. 

Ancaq mən döyüşdə yaşa dolmuşam, 
Rodosda, Kiprdə azmı olmuşam?! 
Düşmənlər əlimdən batıbdır yasa, 
Yanmaram hesaba düzgün baxılsa. 

O özü yaxşıca görübdür bunu, 
Öyrənib Yaqonun kim olduğunu. 
Gəlib, yavər olur indi bir uşaq, 

Mən isə mülazim, sən işə bir bax. 


Allaha and olsun, atıb bu adı, 
Olardım mən onun yalnız cəlladı. 


Nə üçün bu dərdin yoxdur dərmanı? 
Bu mənsəb bəlası tutub hər yanı. 
Çatır ada, sana bu gün hər axmaq, 
Bir adamın varsa, adamsan ancaq. 
Hərbdə yüksəliş başqaydı əzəl, 
Xidmət eyləmək də gözəldi, gözəl, 
Rütbə alınardı şücaət ilə, 

Daha verilməzdi məsləhət ilə. 

İndi özün düşün, bir əlac varmı? 

O qara ərəbi sevmək olarmı? 


Xidmət eyləməzdim ona bir daha. 


Bir az, səbirli ol, inan sabaha. 
Qədimdən belədir: tələsiyənlər 
Xeyirdən daha çox qazanar zərər. 
Bir də ki, hamıdan ağa olmayır, 

*Ф Hər nökər ağaya sadiq qalmayır. 
Sonra biləcəksən: vardır çoxları — 


Atır insanlığı, adı, vüqarı, 

Qul olur, işləyir zillət çəkərək, 

Qazancın nə olur? Bir qarın yemək. 

Qocalan kimi də işdən atılır, 

Yazıq nə alınır, nə də satılır. 

Bəzisi də var ki, girir min dona, 

Etibar edirlər hər yerdə ona. 

Dolanır mülayim, gəzir səmimi 

Arzuya, niyyətə çatana kimi. 

İşləyir, çalışır, yaxşı ad alır, 

Ağanın gözündə qalxır, ucalır. 

Bir sözlə, möhkəmcə tutur özünü. 

Mən belə adamam, deyim düzünü. 

İnan adın kimi buna, Rodriqo, 

Qoy mən ərəb olum, olmayım Yaqo. 

Mən özümə xidmət edirəm, inan, 

Göylər hakimimdir mənim hər zaman. 

Qəlbimdə gizlənən niyyətim vardır, 

O mənə güc verən bir ilk bahardır. 

Nə məhəbbət üçün, nə də iş üçün 

Onun qulluğunda durmaram bir gün. 

Məqsədim aydındır, budur məsələ, 

Sən əsl Yaqonu görmürsən hələ. 
Rodriqo. 

Əgər dəvədodaq bar dərsə qızdan, 

Səadət gölündə üzəcək, inan. 





Yaqo. 
Qocanı çağırıb tezcənə oyat, 
Şirin yuxusuna kəskin zəhər qat. 
Sən elə çağır ki, hamı eşitsin, 
Boğsun dostlarını qəzəb, hiddət, kin. 
Çirkinin gözəlsə orda sabahı, 
Yeminə milçək sal, qaçsın iştahı. 
İyrənc, qotur sözlər qisməti olsun, 
Sevinci dağılsın, kefi pozulsun. 

Rodriqo. 
Qocanın evidir, görürsən, budur. 
Ucadan çağırım, necə doğrudur? 
Yaqo. 
Çağır iniltiylə, acı fəryadla, 
Qulağı, ürəyi dağlayıb odla. 
Sən elə çağır ki, dəhşətli, çılğın, 
Elə bil, şəhəri bürüyüb yanğın. 
Rodriqo. Ey, ey, Brabansio, Brabansio u... 
Yaqo. 
Ehey, Brabansio, oğru var, oğru. 
Oyanın, ayılın, baxın, hanı qız, 
Malınız, pulunuz, qızıllarınız... 


Brabansio yuxarıda pəncərədən görünür. 


Brabansio. Nə olub, nə olub, bu hay-küy nədir? 
Rodriqo. Senyor, ailəniz — hamı evdədir? 
Yaqo. Bağlıdırmı bütün qapılarınız? 
Brabansio. Nədir məqsədiniz? Tez deyin yalnız. 
Yaqo. 

Geyinin xalatı, hörmətli ata, 

Sizi talayıblar siz yata-yata. 

Qəlbinin parası gedib əlindən, 

İndicə, indicə, necə deyim mən, 

Bir qoca qara qoç alıb iyini, 

Aparıb, gizlədib ağ əmliyini. 

Tələsin, tələsin, elə bu saat 

Hay salın, yuxudan dursun camaat. 

Gedin qızınıza eyləyin kömək, 

Yoxsa şeytan sizi baba edəcək. 
Brabansio. 

Bu nədir, deyəsən, dəli olubsuz? 

Kimsiniz, nəçisiz bura dolubsuz? 
Rodriqo. Səsimdən bilmədiz? Mənəm, oyam, o... 
Brabansio. Söyləyin kimsiniz? 
Rodriqo. Adım Rodriqo. 

Brabansio. 
Ah... Yaramaz, sənsən, rədd ol, görünmə, 
Gəlib bu yerlərdə bir də sürünmə. 
Sənə demədimmi boynunu az bur?! 
Sənə veriləsi məndə qız yoxdur. 
Başıboş, qarnıtox, yoxmuş səndə ar, 
İçibsən, keflisən, bir utan, qızar. 
Yelbeyin, unutdun inadlığımı, 
Gəlib yenə pozdun rahatlığımı. 
Rodriqo. Ah, senyor! 
Brabansio. 
Düşün ha vəziyyətimi, 
İşimi, gücümü, xasiyyətimi. 
Sənə ağır olar bu haqq, bu hesab. 
Rodriqo. Dayanın, dinləyin, hörmətli cənab. 
Brabansio. 
Oğurluq, quldurluq deyirsiz, hanı? 
Səhra zənn edirsiz yoxsa buranı? 
Bura Venesiyadır, görsün gözünüz, 
Yalandır, böhtandır hər bir sözünüz. 
Rodriqo. 
Əziz Brabansio, inanın buna — 
Bizim qəlbimizin saf olduğuna. 
Yaqo. 
Siz elə tərssiniz, işdir, desək biz: 
Haqqa dua edin, etməyəcəksiz. 
Biz gəldik ki, sizə xidmət eyləyək, 
Dələduz sayıldıq amma, neyləyək. 
(Həyasızcasına) 
Ayğır qızınızı qucacaq sizin, 
Tez olun, tez onu axtarın, gəzin. 
İndidən, indidən tədbir görün siz, 
Yoxsa kişnəyəcək nəvələriniz. 
Ruhunuz əbədi alçalacaqdır, 
Nəsliniz daima at olacaqdır. 
Brabansio. Nə namus, nə qeyrət yoxmuş ki səndə. 


Yaqo. 


Bunu görənlərin biriyəm mən də. 
Mavr qızınızla, ah, deyim necə, 
Qızışıb heyvanlıq edir bu gecə. 


Brabansio. 


Yaqo. 


Sus daha, sus dedim, əclaf, əxlaqsız. 


Siz senatorsunuz. 


Brabansio. 


Rodriqo. 


Rodriqo, yalnız 
Bu işə sən cavab verməlisən, bil. 


Həqiqət heç zaman çəkinən deyil, 
Lakin istəyirəm bunu biləm mən: 
Sizin arzunuzmu bu işlər, görən? 
Gözəllər gözəli o şux qızınız — 
Yeganə varınız, arzularınız 
Gecənin yarısı eyləyib cürət, 
Yanında bir nökər — qaçıbdır xəlvət. 
Atıbdir özünü, nə deyək buna, 

O kobud ərəbin çirkin qoynuna. 
Bəlkə də, nə deyim, sizindir qərar, 
Onda bağışlayın, bizik günahkar. 
Əgər olmayıbsa bir xəbəriniz, 
Onda yersiz sayın töhmətləri siz. 
İnanın, bir yalan yoxdur sözümdə, 


Hər vaxt böyüksünüz mənim gözümdə. 


Qızınız, yenə də deyirəm sizə, 
Əgər baxmayıbsa sözlərinizə, 
Sizin arzunuza qarşı çıxaraq 
Əslini, nəslini tapdalayıb, bax. 
Ağlı, gözəlliyi alçaldıb... Aman! 
Səfil bir ərəbə eylədi qurban. 
Durmayın, axtarın, yandırın, yaxın, 
Yataq otağına, hər yana baxın. 
Əgər sözlərimdə varsa bir yalan, 
Qanun qarşısında hazıram hər an. 

Brabansio. 


Yaqo. 


Tez olun, car çəkin, hamı oyansın, 
Mənə şam gətirin, məşəllər yansın. 
ürəyim partlayır, darıxıram, ah, 
Yuxum doğru çıxır, nəymiş bu günah? 


Gedir. 


Artıq getməliyəm, hələlik, sağ ol, 
Həmişə düşün ki, budur doğru yol. 
Əsgərəm, hüququm, ixtiyarım az, 
Ona şahid durmaq mənə yaramaz. 
Taqsırı azaldar şərait özü, 

Ona ağır cəza verməzlər, düzü. 
İndi lazımlıdır Otello yaman, 
Kiprdə vuruş var, dizə çıxır qan. 
Döyüşdə onuntək ağıllı, rəhbər 
İkinci bir nəfər yoxdur deyirlər. 
Mən ona düşmənəm, söylədim bayaq, 
Vəziyyət dostuyam onunla ancaq. 
Orda onunlayam, yaxşı düşün bir, 
Qocanı götürüb oraya gətir. 


Brabansio gecə paltarında, nökərlər 
əllərində məşəl evdən çıxırlar. 


Brabansio. 


Xəyanət, cinayət, biabırçılıq, 
Dözülməz müsibət: qız yoxdur artıq. 
İtdi, ləkələndi ata zəhmətim, 

Düşdü ayaqlara adım, hörmətim. 
Acı, zəhər oldu ömrümün sonu. 
Rodriqo, de, harda görübsən onu? 
Onunla – ərəblə bir yerdəydilər? 
Kim baba olacaq, nədir bu xəbər? 
Sən necə bildin ki, o həmin qızdır? 
Mənmi aldanmışam, əqlə sığmazdır?l 
O sənə nə dedi, de, bilsin hamı. 
Get, get, tez ol, oyat qohumlarımı. 


Rodriqo, nə olub, ah, bir danış sən, 

Onlar evləndilər, necə bilirsən? 
Rodriqo. 

Bəli, həqiqətən, elədir ki var. 
Brabansio. 

Ya rəbb, ulu göylər, nəydi bu qərar? 

Atayam, yanıram, bir də, bir də, ax, 

Qız olan bəndəyə necə inanaq?.. 

Qanım ürəyimə xəyanət etmiş, 

Yox, yox, bu düz deyil, o necə getmiş?! 

Qızlığı, gəncliyi təhqir eyləyən 

Bir cadu dolanır burda, deyəsən. 

Rodriqo, de görüm, bu iş asanmı? 

Buna bənzər bir şey oxuyubsanmı? 
Rodriqo. 

Bəli, oxumuşam lap köhnələrdən. 
Brabansio. 

Çağır qardaşımı, dayanma, tərpən. 

Əzəldən işimi mən özüm əydim, 

Gərək, gərək onu sənə verəydim. 

Söylə, bilirsənmi, Rodriqo, barı, 

Gedib harda tapa billik onları? 
Rodriqo. 

Taparam, getsəniz mənimlə əgər, 

Həm də götürsəniz silahlı əsgər. 
Brabansio. 

Yalvarıram, gedək, səfər uzaqdır, 

Getdikcə qüvvəmiz çoxalacaqdır. 

Götürək silah da, çoxlu əsgər də, 

Çağıraq, toplansın keşikçilər də. 

Tez gedək, Rodriqo, çəkək bir əncam, 

Hörmətinə qarşı borclu qalmaram. 


Gedirlər. 

*Ф İKİNCİ SƏHNƏ 


Yenə Venesiya, başqa bir küçə. 
Otello, Yaqo və nökərlər əllərində məşəl daxil olurlar. 


Yaqo. 





Davada gözlərim qanla dolsa da, 
Çoxları zərbəmə hədəf olsa da, 
Bir an unutmadım vicdanımı mən, 
Bir qətl, bir cəza etmədim qəsdən. 
Ədalət qoluma verdi güc-qüvvət. 
Səkkiz-doqquz dəfə düşsə də fürsət, 
Xəncərin ağzını eyləmədim qan, 
Keçirmədim onun qabırğasından, 
Böyrü, bağırsağı rahatlana bir. 
Otello. Olmuş olacaqdan daha gözəldir. 
Yaqo. 
Yox, canım, dayanıb səbir etmək olar, 
Əclaf, çirkin sözlər dedi o ki var. 
Sizdəki şöhrətə kəc baxdı gözü, 
Az qalmışdı onu öldürəm, düzü... 
Yaxşı, deyin görüm, bəxtiniz yarmı? 
Sizi hifz edəcək bir qüvvə varmı? 
Axı, qayınatanız çox inadkardır, 
Hersoqa bərabər hörməti vardır. 
Sözü sayılandır, mənsəbi yüksək, 
Qanun o deyəni təsdiq edəcək. 
Sizi qəm teştində qovuracaqdır, 
Bəxtini kül edib sovuracaqdır. 
Otello. 
Qoy nə edir etsin, fəqət qulaq as, 
Həqiqət heç zaman pərdədə qalmaz. 
Gördüyüm dəyərli, böyük xidmətlər 
Onun sözlərini eyləyər hədər. 
Bir də, lazım gəlsə, hər bir şeyi mən 
Senata söylərəm heç çəkinmədən. 
Deyərəm: işimlə gülür səhərim, 
Bu xoşbəxt taleyə çatır dəyərim. 

Sevirəm, duyuram Dezdemonanı, 
Bizi ayıracaq bir qüvvə hanı? 
Keçdim onun üçün azadlığımdan, 
Çərçivə içində yaşadım hər an. 
Yoxsa dövlət üçün, şan-şöhrət üçün, 
İnan, bu yerlərdə qalmazdım bir gün. 
Bir bax, işıq gəlir, görəsən, nədir? 
Yaqo. 
Qızın atasıdır, dəhşətə bax birl 
Kin töküb üstünə qışın qarını, 
Toplayıb başına adamlarını. 
O sizi axtarır, evə keçin siz, 
Lap yaxşı olar ki, görünməyəsiz. 
Otello. 
Yox, yox, mən heç yana getməməliyəm. 
Onlardı, çox yaxşı, gəlsinlər, nə qəm. 
Xidmətim, şöhrətim, təmiz vicdanım 
Məni qoruyacaq, gəlir gümanım. 
Gələn onlardımı? 
Yaqo. 
Hər şey olub sirr, 
Yanusa and olsun, onlar deyildir. 


Kassio və bir neçə zabit əllərində məşəl daxil olurlar. 


Otello. 
Yavərim, zabitlər, xoş gördük, dostlar. 
Gecəniz uğurlu, söyləyin, nə var? 
Kassio. 
Hersoq əmr verib: axtaraq sizi, 
Təcili istəyir gəlməyinizi. 
Otello. Belə tez-tələsik, xeyirmi, görən? 
Kassio. 
Nəsə Kiprdəndir, zənn edirəm mən. 
Gəmilər nə durur, nə də dincəlir, 
Birbəbir, dalbadal elçilər gəlir. 
Bütün senatorlar toplaşıbdılar, 
Sizi çağırmağa verdilər qərar. 

* Evdə olmadınız, getdilər bir də, 
Tapa bilmədilər sizi heç yerdə. 


Senat əmr elədi gəzək hər yeri, 
Sizi tapmayınca dönməyək geri. 





Otello. 
Axır ki, tapdınız. Yaxşı, nə edək? 
Hara istəyirsiz, buyurun, gedək. 
Ancaq tələsməyin, bir evə dəyim, 
Bir kəlmə sözüm var, onu söyləyim. 


Gedir. 


Kassio. Nədir bu yerlərdə saxlayan onu. 
Yaqo. 
Yağlı bir tikədir bağlayan onu. 
Qanuni olarsa əgər bu şikar, 
Bütün ömrü boyu olar bəxtiyar. 
Kassio. Heç nə anlamadım. 
Yaqo. O evlənibdir. 
Kassio. Kiminlə? 


Yaqo. 
Kiminlə? Taleyə bax bir, 


Bir qız ki... 

(Otello qayıdır.) 

Kapitan, gedəcəksiniz? 
Otello. Sizinlə bir yerdə gərək gedək biz. 
Kassio. Başqa bir dəstə də axtarır sizi. 


Yaqo. 
Brabansiodur, general, düzü. 


Ehtiyatlı olun, niyyəti pisdir, 
Döyüşə, vuruşa yaman hərisdir. 


Brabansio, Rodriqo və məmurlar 
əllərində məşəl və silah 
tutmuş halda daxil olurlar. 


Otello. Dayanınl 
Rodriqo. O mavrdir. 
Brabansio. Tutun oğrunu! (Hər iki tərəf qılınclarını siyirirlər.) 

Yaqo. 
Rodriqo, sənləyəm, unutma bunu. 
Otello. 
Çox da tələsməyin, səbir edin bir az, 
Hər zaman vuruşmaq faydalı olmaz. 
Parlaq qılıncları saxlayın, yoxsa 
Şehlənər, paslanar, batarıq yasa. 
Senyor, bir düşünün, yaşınızla siz 
Silahdan daha çox əmr edərsiniz. 
Brabansio. 
Oğruların pisi, ən vicdansızı, 
Söylə, gizlətmisən harada qızı? 
Səni lənətə gəl, qurd kimi inlə, 
Məhv etdin balamı sehrlərinlə. 
Bu cür olmasaydı, inanmıram mən: 
Heç vaxt ər haqqında fikirləşməyən 
Mənim qəşəng qızım – o zərif çiçək 
Gözəl cavanları rədd eyləyərək, 
Əslini, nəslini tapdayıb belə, 
Atıb var-dövləti, düşməzdi çölə. 
Güldürməzdi mənə yaxını, yadı, 
Cadu zənciriylə bağlanmasaydı. 
Oymazdı sən kifrin alçaq oynuna. 
Atılmazdı qorxunc, hisli qoynuna. 
Ağlı zəiflədən əfsununla sən 
Gəncliyi, saflığı təhqir etmisən. 
Yalan deyirəmsə bircə kəlməni, 
Dünya mühakimə eyləsin məni. 
Ölkədə cadu var, yoxdur buna şəkk, 
Senatda bu işə baxılsın gərək. 
Qanun belə işi etmiş qadağan, 
Odur ki, deyirəm qanun adından: 
Tutun, tutun onu, təslim olmasa, 
Yumşaldın, qan qussun hey kasa-kasa. 
Otello. 
Dayanın, cənablar, dayanın bir az, 
Kişilər hər yerdə qılınc oynatmaz. 

Qoy hamı bilsin ki, döyüş zamanı 
Mən yaxşı seçirəm dostu, düşmanı. 
Düzdür, günahkaram, bunun üçün siz 
Hara getməyimi istəyirsiniz? 


Brabansio. 


Otello. 


Hara getməyini? Dustaqxanaya, 
Boylan həsrət-həsrət Günəşə, Aya. 
Qanun qarşısında çağırılanadək 
Öyrən öz yerini zillət çəkərək. 


Əgər qulaq assam, düzgün olarmı? 
Hersoq bu işlərdən razı qalarmı? 
Baxın qasidlərə, gözləyir məni, 

Sizə söyləyirəm onlar deyəni: 
Təcili, çox vacib dövlət işi var, 
Məni aparmağa gəlibdir onlar. 


Birinci zabit. 


Doğrudur, əmr var bizdə bu haqda, 
Müşavirədədir indi hersoq da, 
Hamı oradadır, budur vəziyyət. 
Adam göndəriblər sizə də, əlbət. 


Brabansio. 

Necə? Nə dediniz? Hersoq, yığıncaq... 
Gecənin bu vaxtı onu buraxmaq... 
Mənim bu işlərim gərəksiz deyil, 
Bütün senatorlar, hersoq özü, bil, 

Bu işə bir əlac etməsə əgər 

Ölkəni bürüyər belə təhqirlər. 

Payız yarpağıtək adımız solar, 

Qara qullar bizə hökmdar olar. 


Gedirlər. 


ÖÇÖNCd SƏHNƏ 


Senat şurasının iclas salonu. 
Hersoq və senatorlar stol ətrafında əyləşiblər. 
Burada məmurlar da var. 


Hersoq. 

Adadan dolaşıq xəbər almışıq, 

Ona görə belə çaşbaş qalmışıq. 
Birinci senator. 

Elədir, ağıla batmayır bu iş: 

Deyirlər yüz yeddi gəmi düzəlmiş. 
Hersoq. Mənim məktubumda yüz qırx yazırlar. 
İkinci senator. 

Məndə iki yüzdür, nədir bu miqdar? 

Hesab başqa-başqa, uyğunluq hanı? 

Qarmaqarışıqlıq tutub dünyanı. 

Belə hallarda da güman, düşüncə 

İnsanın beyninə verir işgəncə. 

Bircə şey dəqiqdir: türk orduları 

Durmadan yeriyir Riprə sarı. 
Hersoq. 

Hələ ki, hesaba inanmaq olar, 

Bu kiçik səhvlərdə dəhşətli nə var?l 

Böyük səhvlərə verməyək imkan, 

Əsas məsələdir məni qorxudan. 
Qasid. Ehey, təzə xəbər, səs verin mənə. 
Birinci məmur. Qasiddir, adadan gəlibdir yenə. 


Qasid daxil olur. 


Hersoq. Danış, nə xəbər var? 
Qasid. 
Düzülüb səf-səf, 
Türklər hazırlaşır Rodosa tərəf. 
Senyor Ancelo da əmr etdi ki, mən 
Sizə xəbər verim vaxt itirmədən. 
Hersoq. Səmti dəyişməyin mənası nədir? 

Birinci senator. 
Fikri azdırmağa bir bəhanədir. 
Mənasız deyildir heç də bu qərar, 
Gözdən pərdə asır bununla onlar. 
Bu cür ola bilməz, düşünsək bir az, 
Səbəbsiz bir sınaq faydalı olmaz. 
Arada dolanır nəsə bir yalan. 
Kiprdən əl çəkməz türklər heç zaman. 
Hücuma qalanda Kipri almaq 
Rodosdan asandır, belədir ancaq. 
Rodosda vəziyyət başqadır indi, 
Vuruşmaq, döyüşmək orda çətindi. 
Təcrübəsiz deyil türklər bu qədər — 
Xeyirə göz yumub, qazansın zərər, 
Sakit həyatında tufan yaratsın, 
Özünü atəşə, alova atsın. 

Hersoq. Bəli, getməyirlər onlar Rodosa. 

Birinci məmur. Başqa yeni xəbər — aydın və qısa. 


Qasid daxil olur. 
Qasid. 


Hörmətli cənablar, əziz ağalar, 

Türklərə yol verdi coşqun dalğalar. 

Rodosa çataraq böyük bir səylə, 

Orda birləşdilər başqa qüvvəylə. 
Birinci senator. 

Belə düşünürdüm mən də əzəldən, 

Hazırlıq necədir, bunu söylə sən? 
Qasid. 

Otuz gəmi vardı, deyirəm qəti, 

Onlar dəyişiblər istiqaməti, 

Kiprə yollanıblar, deyəsən, birbaş. 

Senyor Montano da qəlbində təlaş, 

Məni göndərdi ki, söyləyim dərhal 

Kipr düşmənlərdən çəkməsin zavall 


Hersoq. Məsələ aydındır, düzdür xəbər дә, 
Bəs Markus Lukikos yoxmu şəhərdə? 


Birinci senator. Florensiyadadır. 
Hersoq. 

Yazın ki, gəlsin, 

Vaxtı qiymətlidir indi hər kəsin. 
Birinci senator. 

Odur Brabansio və igid Mavr 

Gəlirlər buraya, görən nə vardır? 


Brabansio, Otello, Yaqo, Rodriqo və zabitlər daxil olurlar. 


Hersoq. 
General, qərara almışıq ki, biz, 
Türklərlə döyüşə siz gedəsiniz. 
(Brabansioya) 
Alicənab senyor, xoş gördük sizi, 
Dinləmək istərəm məsləhətinizi. 
Gəlin, siz fikrimdə yandırın bir şam, 
Köməyiniz gərək bizə bu axşam. 

Brabansio. 
Məni bağışlayın, tükənib sözüm, 
Ehtiyac içində qalmışam özüm. 
Nə yerim, nə işim, nə də vəzifəm 
Məni qaldırmayıb yuxudan bu dəm. 
Hökumət işləri olsa da əsas, 
Qəlbimi dağlayır intiqam, qisas. 
Dərdim duman kimi tutub hər yanı, 
Zülmətdən gözlərim görmür dünyanı. 
Qüssəm qüssə deyil, bir ağır yükdür, 
Onun qarşısında hər şey sönükdür. 

Hersoq. Söyləyin, nə olub?! 

Brabansio. Of, qızım, qızım! 

Hamı, Ölübdür? 

Brabansio. 
Nə deyim, soldu murazım. 
Bəli, mənim üçün o yoxdur daha. 
Ləkə ucuz olub, ölümsə baha. 
Qızım ləkələnib, oğurlanıbdır, 
Cadugər əliylə oda yanıbdır. 

*Ф Yoxsa təbiətən ağıllı bir qız 
Evdən heç bayıra çıxarmı yalqız? 


Huş alıb, qəlb satıb burda sehrbaz, 
Belədir, belədir, başqa cür olmaz. 





Hersoq. 

Bu mənfur hərəkət buzdan soyuqdur, 

Qoy kim olur olsun, bir fərqi yoxdur, 

Qızlıq zinətini tapdalayan kəs 

Cəzasız, əzabsız yaşaya bilməz. 

Qanun kitabını açıb oxu sən, 

Qəti sərəncam ver nə vaxt istəsən. 

İstər oğlum olsun, çəkinmə gerçək, 

Qanun öz hökmünü göstərsin gərək. 
Brabansio. 

Ürəkdən təşəkkür edirəm sizə, 

Borcluyam əvəzsiz hörmətinizə. 

O adam mavrdiır, özü də budur, 

Sizə nə demişəm – hamısı doğrudur. 

Görünür, burada bambaşqadır iş, 

Sizin əmrinizlə buraya gəlmiş. 
Hamı. 

Nə qədər acıdır, bəddir bu xəbər! 
Hersoq (Otelloya). Otello bu işə nə deyə bilər? 
Brabansio. 

Cidanı çuvalda gizlətmək olar?! 
Otello. 

Hörmətli, izzətli, şanlı ağalar, 

Möhtərəm senyorlarİ Deyirlər ki, mən 

Qaçırmışam onun qızını dünən. 

Bəli, bu doğrudur. Evlənmişik biz, 

Bütün günahlarım budur, şübhəsiz. 

Məni bağışlayın həddi keçməkdə... 

Acizəm mən incə sözlər seçməkdə, 

Nitqim çox kobuddur, qabadır mənim. 

Hərbi düşərgələr olmuş məskənim. 

Ta yeddi yaşımdan bu günə qədər, 

Dilimə yad olmuş mehriban sözlər. 

Xoş söz də bilirəm sülh haqda bir az, 
Onu da hər yerdə danışmaq olmaz. 
Dünya haqqında da danışsam, ancaq 
Sözlərim yenə də hərbdən olacaq. 
Odur ki, istərəm icazənizlə, 

Sevgi tarixçəmi bir neçə sözlə 

Sizə nəql eyləyəm düzgün, boyasız. 
Biləsiniz nədir arzum, muradım, 

Necə yaradılıb sehrim, cadum, 

Hansı ovsunumla tilsimlənib qız? 


Brabansio. 


Hersoq. 


Təbiətən belə cürətsiz, qorxaq, 
Sözünü deməyə aciz, utancaq 

Bir qız birdən atıb ləyaqətini, 
Hissini, qəlbini, lətafətini, 

Eybəcər bir divi sevə bilərmi?! 
Qorxduğu iblisdən sevgi dilərmi?1 
Belə düşünülsə, bu yanlış olar, 
Burda cəhənnəmin iblis möhrü var. 
Təbii qanunlar pozulur burda, 


Bundadır ən böyük dərd də, qüsur da. 


Ölkədə cadu var, cadu var gerçək, 
Həqiqət aranıb tapılsın gərək. 
Qızım sehrbaza olubdur dustaq, 
Mən zamin dururam, belədir ancaq. 


Hələ zamin durmaq olduqca azdır, 
Əsasın, dəlilin inanılmazdır. 
Bununçün əsaslı sübut gərəkdir, 
Biz nədən bilək ki, sözün gerçəkdir. 


Birinci senator. 


Otello, de görək, doğrudanmı, sən 
O qızın ruhunu zəhərləmisən? 
Eşqinə, hissinə qurubsan tələ, 
Sehrlə qəlbini almısan ələ? 

Yoxsa aranızda ünsiyyət olmuş, 
Danışıq, banşıq, məhəbbət olmuş. 

Xahiş eyləyirəm, bir nəfəs dərin, 
Qızın arxasınca adam göndərin. 
Gəlib özü desin hər şeyi sizə, 
Ləkəli görünsəm gözlərinizə, 
Rütbəmi, işimi almayın yalnız, 
Alın canımı da, vardır haqqınız. 


Hersoq. Gətirin buraya Dezdemonanıl 


Otello. 


Yaqo, özün göstər mehmanxananı. 
(Yaqo xidmətçilərlə çıxır.) 

İndi qız gəlincə, sizə birbəbir 

Danışım günahım, təqsirim nədir. 
Necə olmuş — onu cəlb etmişəm mən, 
Necə olmuş - məni sevmiş o süsən? 
Bizi hansı qüvvə bağlamış belə? 


Hersoq. İndi söz sənindir, Otello, söylə. 


Otello. 


O qızın atası göstərib hörmət, 

Məni tez-tez evə edirdi dəvət. 

Onun istəyiylə danışırdım mən 
Ömrümün əzablı, nəhs illərindən, — 
Mühasirələrdən, vuruşmalardan, 
Çəkdiyim zillətdən, çarpışmalardan, 
Taleyin zülmündən, dönüklüyündən, 
Ölümlə döş-döşə gəldiyim gündən. 
Oşaqlıq vaxtından bu günə kimi 
Bir-bir nəql edirdim gördüklərimi: 
Qanlı, qırğınları, fəlakətləri, 
Quruda, dənizdə müsibətləri. 

Məni sındırmayıb nədən işgəncə, 
Kəfənimi yırtıb çıxmışam necə? 
Əsirtək zindana atılmağımı, 

Qul kimi bazarda satılmağımı, 

Azad olmağımı... Sayırdım bir-bir 
Davada başıma nələr gəlibdir. 
Deyirdim sehrli uzaq ellərdən, 


Zülmət zağalardan, odlu çöllərdən, 
Müdhiş dərələrdən, müdhiş bağlardan, 
Zirvəsi göylərə dəyən dağlardan, 
Çiyini başından yuxarı durmuş, 
Bədheybət, bədniyyət, azğın, qudurmuş, 
Adam parçalayan vəhşi insandan, 
Bir-birini yeyən hər bir heyvandan. 
Sözlərim cəlb etdi Dezdemonanı, 
Qəlbən dinləyirdi qorxunc dastanı. 
Ev işi çəksəydi qızı qırağa, 

Çalışırdı onu tez qurtarmağa. 
Qayıdıb yenidən qulaq asırdı, 
Mənim söhbətimə marağı vardı. 
Xeyli davam etdi bu qəmli söhbət, 
Bir gün xahiş etdi məndən o afət: 
Başıma gələni danışım bir də, 
Olmuşam harada, hansı yerlərdə? 
Əvvəldən axıra söyləyim tamam, 
Çünki eşitməyib hekayəmi tam. 
Sevinib bu işə, söylədim mən də. 
Dərdli gəncliyimdən söhbət edəndə 
Kədərli gözləri tez-tez yaşardı. 

Elə ki, hekayəm, bitdi, qurtardı, 
Dərindən ah çəkdi, and içdi hətta, 
Dedi: belə kədər olmaz həyatda. 

Bu cür həyat olar, buna dözər kim? 
Kaş ki, bunu heç vaxt eşitməyəydiml 
Kişi yaranaydım ya da sənintək. 
Halıma acıyıb yandı o mələk. 

Birdən söylədi ki, bir dostun varsa, 
Əgər mənə qəlbən aşiq olarsa, 
Sənin həyatını sənin dilinlə 

Danışıb fəth etsin qoy məni belə. 

O qızdan bunları eşidən kimi, 

Ona heyran olub açdım qəlbimi. 

O sevdi çəkdiyim məşəqqət üçün, 
Mən sevdim gördüyüm mərhəmət üçün. 

*Ф Budur işlətdiyim yeganə əfzun, 
Qız gəldi, göy özü şahidim olsun... 


Dezdemona Yaqo və xidmətçilərlə daxil olur. 





Hersoq (3rabansioya). 
Əziz dost, dinləsə belə nağılı, 
Mənim qızımın da gedər ağılı. 
Çox da ürəyinə salma bu işi, 
Gərək bərk ayaqda səbr etsin kişi. 
Sınmış silahını atıb bir yana, 
Boş əllə girərmi insan meydana? 
Brabansio. 
Xahiş eyləyirəm qızı dinləyək: 
Desə ki, zərrəcə sevibdir ürək, 
Başıma daş yağsın, taleyimə bax! 
Mavrı qınamışam, deməli, nahaq. 
Qızım, yaxına gəl, söylə, burda sən 
Kimə daha artıq hörmət edirsən? 
Dezdemona. 
Mənim əziz atam, aydındır suçum, 
Bu gün ikiləşib, bilirəm, borcum. 
Sən mənə vermisən həyat, tərbiyə, 
Mən sənə borcluyam qızınam deyə. 
Fəqət ərim vardır. Nə deyim buna, 
Öz ata borcunu ərin borcuna 
Dəyişdi anam da bir vaxt, bir zaman, 
Artıq hörmət etdi sənə hamıdan. 
Borcumu dəyişdim mən də anamtək, 
Mavra — öz ərimə tabeyəm demək. 
Brabansio. 
Haqq sənə yar olsun. Sözüm bu qədər. 
Dövlət işlərinə, zati-alilər... 
Onun əvəzinə, kaş ki, əzəldən 
Özgə uşağını saxlayaydım mən. 
Ey Mavr, xoşbəxt ol, yaxına gəl bir, 
Apar sərvətimi, daha sənindir. 
Mən deyən olsaydı, yaxşı bil bunu, 

Hersoq. 


Sən onu görməzdin ömrün uzunu. 
Sənsə, ey daş-qaşım, qulaq as mənə, 
Şadam ki, olubdur qızım yeganə. 
Müstəbid edərdi məni qaçmağın, 

Bir bacın olsaydı, onun ayağın 
Qandala salardım, buxovlayardım. 
Artıq sözüm yoxdur, artıq qurtardım. 


Bir məsləhət deyim, izin verin siz, 
Bəlkə, cavanları əfv edəsiniz. 

Ox gedib, geriyə dönməyəcəkdir. 
Hər vaxt cavanlara qayğı gərəkdir. 
O şey ki, olubdur, unutmaq gərək, 
Əzabdan, bəladan qurtarsın ürək. 
Çarəsiz dərd ilə yansaq dünyada, 
Daha ağır dərdlə qurtarar о da. 
Keçmiş müsibətlə alışmaq, yanmaq 
Yeni müsibətlər törədər ancaq. 
Hər əlacsız dərdin bir əlacı var, 
Dərdi unutmaqla sağaltmaq olar. 


Brabansio. 


Hersoq. 


Olan olub deyə, onda biz gərək 
Kiprdən əl çəkib, türklərə verək. 
Qəlbində kədəri, qəmi olmayan 
Belə hikmətlərə bağlayar güman. 
Mənimtək səbri tükənən kəslər 
Şirin təsəlliyə ümidmi bəslər? 
Sözlər həm şirindir, həm də ki acı, 
İkimənalıdır, yoxdur əlacı? 
Sözlərdən yaraya bir məlhəm olmaz, 
Ürəyin yarası sözlə sağalmaz. 
Xahiş eyləyirəm, odur ki, yalnız 
Dövlət işlərinə başlayasınız. 


Böyük qüvvə ilə türk orduları 
Hərəkət eyləyir Kiprə sarı. 
Otello, Kiprlə tanışsan özün, 

Gərək ki, getməyə olmasın sözün. 
Qalaya başçıdır igid bir sərdar, 
Onun hörməti var, ləyaqəti var, 
Ancaq bu zəfəri həll etmir qəti, 
Sərdara gərəkdir döyüş şöhrəti. 
Məclis qərar verib, düşünmüşük biz, 
Qalaya başçılıq siz edəsiniz. 
Hazırlaş səfərə, hökm edir həyat, 
Təzə sevincinə yeni kədər qat. 
Otello. 
Cənablar, ağırdır vəhşi adətim, 
Dəyişib davada öz təbiətim. 
Daş kimi sərt olan döyüş yatağı 
Görünür yumşaq bir döşək sayağı. 
Ömrümü keçirib mən əziyyətdə, 
Bir sevinc tapıram hər məşəqqətdə. 
Xoşdur təklifiniz ona görə də, 
Hazıram türklərlə döyüşlərə də. 
Fəqət acizanə bir xahişim var, 
Bu ali məclisdə siz verin qərar: 
Bir mənzil versinlər arvadım üçün, 
Maaş da, kəniz də, nə olsa mümkün. 
Bir ləkə gəlməsin ləyaqətinə, 
Layiq olsun əsil-nəcabətinə. 
Hersoq. Qoy qalsın hələlik ata evində. 
Brabansio. Mən razı deyiləm. 
Otello. Mən də. 
Dezdemona. Ah, mən də. 
Atamın gözləri gördükcə məni 
Yadına salacaq olub-keçəni. 
Qanı qaralacaq, əzab çəkəcək. 
Ey möhtərəm hersoq, siz edin kömək, 
Mümkünsə, lütf edin, məni dinləyinl 
Hersoq. Söylə, Dezdemona, nədir diləyin? 
Dezdemona. 
Mən Mavrı sevdim ki, çəkib dərd, bəla. 
Hər zaman, hər yerdə qalım onunla. 


Otello. 


Hersoq. 


Birinci senator. Yola düşəsiniz gərək bu gecə. 


Otello. 
Hersoq. 


Bütün aləm bilir artıq bu işi, 

Məni oda atıb bəxtin gərdişi. 

Onun mərdliyinə məftun olmuşam, 
Onun eşqi ilə çırpınan quşam. 
Onun gözəlliyi öz mərdliyidir, 

Ağlı, kamalıdır, comərdliyidir, 
Bəxtimi bağladım onun bəxtinə, 

O cəbhəyə getsə, mən nə edim, nə? 
Necə evdə qalım güvətək rahat, 
Sevgisiz ürəyim heç olarmı şad? 
Hicrandan əzizdir mənə təhlükə, 
İzin verin, gedim onunla birgə. 


Şanlı senatorlar, budur tək ricam, 
Onun arzusuna eyləyin əncam. 
Göylər şahiddir ki, öz eşqim üçün 


Mən xahiş etmirəm, bu deyil mümkün. 


Deməyin ki, qıza bağlanar, qalar, 
Əyləncəyə uyar, şəhvətə dalar. 
Könlümü oxşamaz məstlik, xumarlıq, 
Cavanlıq hissləri keçibdir artıq. 

Allah eləməsin, şəhvətə uysam, 
Dövlət işlərini kənara qoysam, 
Mənim dəbilqəmi evdar qadınlar 
Qoy tava etsinlər, olum rüsvay, xar. 


Siz necə deyirsiz, elə də olsun, 
İstəyir qız getsin, istər qalsın. 
Fəqət hadisələr gözləmir bizi, 
Hökm edir təcili getməyinizi. 


Ürəkdən razıyam, elə indicə... 


Otello, siz gedin, uzaqdır səfər, 
Ancaq təyin edin, qalsın bir nəfər, 
Bizim əmrimizi çatdırsın sizə. 

Biz də ki, dağılaq evlərimizə. 

Sübh saat doqquzda gəlib yenidən 
Burda görüşərik. 


Otello. 
İnanıram mən, 
Yaqo əvəzsizdir, iş qanandır o, 
Namuslu, vəfalı bir insandır o. 
Arxamca gətirər Dezdemonanı, 
Həm də lazım olan əmri-fərmanı. 
Hersoq. 


Çox gözəl, çox gözəl, qoy belə olsun, 

Mən getdim, gecəniz xeyrə qalsın. 

(Brabansioya) 

Hə, möhtərəm dostum, deyim ki, sənin 

Ürəyi gözəldir qara yeznənin. 

Qəlbin gözəlliyi gərək insana, 

Hamı ləyaqətlə çatır ad-sana. 
Birinci senator. 

Otello, qoruyun Dezdemonanı. 
Brabansio. 

Mavr, sən ayıq ol, düşün bu anı: 

Doğma atasını aldadan bir qız 

Səni də aldadar, qalarsan yalqız. 


Hersoq, senatorlar və məmurlar gedirlər. 


Otello. 
Ona inanıram varlığım kimi... 
Sənə tapşırıram mən sevgilimi, 
Sədaqətli Yaqol Budur xahişim, 
Bilirsən, təxirə salınmaz işim. 
Ona zövcən baxsın, eyləsin hörmət, 
Gətir düşən kimi əlinə fürsət. 
Gedək, Dezdemona, gedək, əzizim, 
Bircə saat qalır vaxtımız bizim. 
Yola çıxmaq üçün hazırlıq görək, 
Vaxtın tələbinə baş əymək gərək. 


Otello və Dezdemona gedirlər. 


Rodriqo. Yaqol 

Yaqo. Nə deyirsən, mənim ürəyim? 
Rodriqo. Bilirsənmi, nədir indi istəyim? 
Yaqo. Bilirəm, yatmalı, dincəlməlisən. 
Rodriqo. Özümü dənizə atmalıyam mən. 


Yaqo. 


Rodriqo. 


Yaqo. 


Rodriqo. 


Yaqo. 


Onda... sonra heç vaxt sevmərəm səni, 


Bir də ki, ay axmaq, nə olub yəni? 


Həyat gətirərsə əzab, işgəncə, 
Yalnız axmaqlıqdır yaşamaq, məncə. 
Ölüm insanlara verirsə şəfqət, 

Neçin dərd içində çəkək əziyyət? 


Of, sarsaq, başıboşl Bu dünyada mən 


Xeyiri ziyandan seçdiyim gündən 
İyirmi səkkiz il keçir sərasər. 
Görmədim, görmədim elə bir bəşər 
Özünü sevməyi bacarsın, düzü. 
Desəydim mən sənə əgər bu sözü: 
Bir qızın bəzəkli tumanı üçün 
Özümü dənizə atıram bu gün, 
İnan, dəyişərdi arzum, muradım, 
İnsanlığı atıb, meymun olardım. 


Neyləyim? Dəlitək mən vurulmuşam, 
Bilirəm, aləmdə rüsvay olmuşam, 
Sevgidə, elə bil, iqtidarım yox. 


İqtidar! Boş şeydir! Kədərlənmə çox. 
Hər şey asılıdır yalnız tək bizdən, 
Hər şey asılıdır iradəmizdən. 

Bil ki, bədən bağdır, iradə bağban, 
İstər orda gül ək, istər gicitkan, 

İstər dağ nanəsi, istərsə nərgiz 
Onlara baxan da, baxmayan da biz. 
Baxsaq, pərvazlanar fidan içində, 

*Ф Baxmasaq, saralar tikan içində. 
Ömür dedikləri — mizan-tərəzi, 


Bir gözü ağıldır, hisisdir bir gözü. 
Ağlın əksilərsə miqdarı bir az, 
Qana alov salar qızğın ehtiras, 
İtirib həyanı süst-xar olarıq, 
Müdhiş bəlalara düçar olarıq. 
Fəqət bizdə gülür ağlın qüdrəti, 
Salır kəməndinə quduz şəhvəti. 
Odur ki, deyirəm ürəyimizdə 
Məhəbbət puçurdur, qoruyaq biz də. 

Rodriqo. Ola bilməz! 

Yaqo. 





Ağlın azıbdır, yəqin, 

Quduztək gəmirir səni şəhvətin. 
Kişi ol! Özünü boğan naşıdır, 
Pişiyi, küçüyü boğsan yaxşıdır. 
Dostunam, istərəm olasan xoşbaxt, 
Ancaq belə fürsət düşməyib heç vaxt. 
Gərək bu tezliklə güldürəm səni, 
Tələs, tələs, pulla doldur kisəni. 
Bizimlə birlikdə gedək cəbhəyə, 
Yaxınlar, tanışlar bilməsin deyə, 
Süni saqqal taxıb, gizlət çöhrəni, 
Deyirəm ha, pulla doldur kisəni. 
Heç ola bilməz ki, bir düşün sonu, 
Dezdemona sevsin həmişə onu. 
Ərəbin də ondan üzü dönəcək, 
Tez alışan sevgi tez də sönəcək, 
Qur ocaq isitməz heç bir kimsəni, 
Yaxşı-yaxşı doldur pulla kisəni. 
Əzəldən belədir mavr tayfası, 
Onların sevgidə yoxdur vəfası. 

O şey ki, dadlıdır indi bal qədər 

Bir azdan olacaq ən acı zəhər, 
İkrah bürüyəcək onda bədəni, 

Sən doldur, sən doldur pulla kisəni. 

Rodriqo. 


Yaqo. 


O qız da ərəbdən bezib doyacaq, 
Səhvini dərk edib, aydın duyacaq. 
Bir gün eyləyəcək ona xəyanət, 
Gəzəcək gənclərlə gizlicə, xəlvət. 
Belədir, belədir, başa düş məni, 
Ona görə pulla doldur kisəni. 
Ölməyin vacibsə, boğulmaqdan keç, 
Özünə ağıllı-başlı üsul seç. 

Səfil yadelliylə bic venesyalı 

Əhd edib məkrli və müəmmalı. 


Heç vaxt ağlım kəsməz şad olduğuna, 


Cəhənnəm əhli də inanmaz buna. 
Qız sənin olacaq, gəl çoxlu pulla, 
Özünü boğmağı bir yana tulla. 
Qovuş məqsədinə, bir gün kefə bax, 
Sonra lap assınlar, boğulma nahaq. 


Sənə bel bağlayıb, girişsəm işə, 
Kömək edərsənmi mənə həmişə? 


Məndən arxayın ol, sən mənə inan, 
Get, yaxşı pul topla, yaxşı pul qazan. 
Sənə çox demişəm, deyirəm bir də: 
Mən nifrət edirəm Mavra hər yerdə. 
Çəkilir köksümə dağ üstündən dağ, 
Gəl, ondan qisası birlikdə alaq. 

Onu dəyyus etsən, gülərik, məncə, 
Sən ləzzət taparsan, mənsə əyləncə. 
Qoynunda, gör, nələr gizlədir sabah, 
Hamısı vaxtında olacaq agah. 

Di haydı, di yeri, pul gətir bol-bol, 
Sabah danışarıq, hələlik, sağ ol. 


Rodriqo. Yaxşı, səhər harda? 
Yaqo. Gələrsən bizə. 
Rodriqo. Bir az tez gələrəm. 


Yaqo. 


Doğru ol sözə, 
Eşitdinmi? 

Rodriqo. 
Yaqo. 


Rodriqo. 


Yaqo. 


Nəyi? 
Özünü bərk tut, 
Boğulmaq sözünü Biryolluq unut. 


Dəyişdi fikrimi taleyin hökmü, 
Gedirəm satmağa bütün mülkümü. 
Gedir. 


Dolu pul kisəmdir mənim bu sarsaq, 
O daim əyləncəm, pulum olacaq. 
Axmaqla vaxtımı keçirsəm hədər, 
Mənim özümə də axmaq deyərlər. 
Mavra nifrətim var, deyirlər: gedib 
Bizdə arvadımla başbirlik edib. 
Sübut nəyə lazım, eyləməz kömək, 
Əgər şübhə varsa, iş də var, demək. 
O mənə inanır sidqi-ürəkdən, 

Baş açmaz hiylədən, qaçmaz kələkdən. 
Kassio orduda ən gözəl oğlan, 
Necə? Necə? Dayan, hələ bir dayan, 
İndi işlədərəm ikiqat hiylə: 

Əvvəlcə yerini keçirrəm ələ, 

Çataram mənsəbə, sonra da hərdən 
Mavrın qulağına pıçıldaram mən, 
Deyərəm: zövcənlə o, dostluq edir. 
Burda fikirləşmək, dayanmaq nədir?! 
Kassio qəşəngdir, həm də mehriban, 
Qısqanclıq tufanı qoparar o an. 
Yaranıb fəsadlar qaynatmaq üçün, 
Qız-qadın könlünü oynatmaq üçün, 
Mavr sadədildir, ürəyi açıq, 

Nə görsə, nə desən, inanır yazıq. 
Vicdanlı, saf bilir hər bir insanı, 
Başına noxta sal, gəzdir dünyanı. 
Çataram arzuma, düşübdür fürsət, 
Mənə kömək edər cəhənnəm, zülmət. 


Gedir. 


İKİNCİ PƏRDƏ 


BİRİNCİ SƏHNƏ 


Kiprdə dəniz sahilində bir şəhər. Qala meydançası. 


Montano və iki nəfər keşikçi daxil olurlar. 


Montano. Nə görə bilirsən, dənizə bir bax?! 
Birinci keşikçi. 
Tamamilə heç nə: şahə qalxaraq, 
Coşqun dalğalardır hayqıran elə, 
Gözümə dəyməyir bir yelkən belə. 
Montano. 
Heç vaxt görməmişəm bu cür ruzgarı, 
Titrədir bizim də istehkamları. 
Dalğalar — necə də hiddətli, azğın, 
Dənizə quldurtək edibdir basqın, 
Hər yandan yeriyir uca dağ kimi. 
Davam gətirərmi buna bir gəmi? 
Öyrənin, yoxdurmu yeni bir xəbər? 
İkinci keşikçi. 
Yəqin ki, qərq oldu dənizdə türklər, 
Köpük içindədir hər tərəf, hər yan. 
Sellər axıb gəlir sal qayalardan, 
Dalğalar qəzəblə keçir yürüşə, 
Sanki, buludlarla girir döyüşə, 
Göydə ulduzları söndürür hətta, 
Kiçik Ayı bürcü qalıb su altda, 
Belə bir fırtına görməmişəm mən. 


345 


Uilyam Şekspir 


DÜNYA ƏDƏBİYYATI KLASSİKLƏRİ 


Türklər can qurtarmaz onun əlindən. 


Tezliklə körfəzə getməsə əgər, 
Dənizdə qərq olar bütün gəmilər. 


Üçüncü keşikçi daxil olur. 


üçüncü keşikçi, 
Xəbər, təzə xəbər! Hərb yetdi sona. 
Türklərə toy tutdu quduz fırtına. 
Onların niyyəti puç oldu artıq. 
Oldu gəmiləri lap qırıq-qırıq, 
Biri də çıxmadı qorxunc tufandan. 
İndicə öyrəndim bunu limandan, 
Bizim dənizçilər görmüş onları. 
Montano. Necə? Doğrudurmu bu xəbər, barı? 
üçüncü keşikçi, 
Gəmimiz limana yan aldı indi. 
Leytenant Kassio sahilə endi, 
Mavrın yavəridir, dostudur onun, 
Özü dənizdədir mərd Otellonun. 
Mavr təyin olub Kiprə sərdar. 
Montano. 
Onun sərdarlığa ləyaqəti var. 
Mən buna çox şadam. 
üçüncü keşikçi. 
Kassio hərdən 
Deyəndə türklərin itkilərindən, 
Rahat görünsə də, qəmliydi yaman: 
Onu Otellodan ayırmış tufan. 
Dua eyləyirdi: tufan azalsın, 
Göyə yalvarırdı: Mavr sağ qalsın. 
Montano. 
Allah amanında! Görməsin dərd-qəm. 
Mən onun yanında xidmət etmişəm, 
Əsl döyüşçütək hökmü də vardı. 
Gal, çıxaq sahilə, səbrim qurtardı, 
Görək nə vaxt gəlir bizim gəmimiz? 

Körpüdə gözləyək Otellonu biz, 

Baxaq uzaqlara – üfüqlərədək. 
Üçüncü keşikçi. 

Hər an gələ bilər, buyurun, gedək. 


Kassio daxil olur. 
Kassio. 
Ey şanlı adanın qorxmaz ərləril 
Sağ olun, sevirsiz qəlbən sərvəri. 
Hər vaxt belə sevin mərd ОжеПопи, 
Göylər qucağında hifz etsin onu. 
Dalğalar dənizdə coşub azanda 
Mən onu itirdim qorxunc tufanda. 
Montano. Gəmi dağılmaz ki? 
Kassio. 
Heç vaxt, heç zaman, 
Düzəlib davamlı, möhkəm taxtadan. 
Darda kapitanın titrəməz əli, 
O həm ürəklidir, həm təcrübəli. 
Yeganə ümidim bunadır ancaq, 
Sərdar fırtınadan qalib çıxacaq. 
(Səhnə arxasından səslər) 
Gəmi, gəmi, gəmil 


Dördüncü keşikçi daxil olur. 


Kassio. Bu səs-küy nədir? 

Dördüncü keşikçi. 
Sahildə insanlar cərgə-cərgədir. 
Körpü də dolubdur, boşalıb şəhər, 
Hamı qışqırır ki, gəmi görüblər. 

Kassio. Odur, gəlir Kiprin igid sərdarı. 


, Toplar atılır. 
Ikinci keşikçi. 
Qaladan atıldı salam topları, 
Bu gələn kimdirsə, yaxındır bizə. 


Kassio. 
Xahiş eyləyirəm, bir qaç körfəzə, 


Tez öyrən gələnin kim olduğunu. 

*Ф İkinci keşikçi. Bu saat, bu saat öyrənnəm bunu. 


Gedir. 


Montano. Qeneral evlənib? 

Kassio. 
Evlənib, bəli, 
Aldığı ilahə — dünya gözəli, 
Yaradan bəxş edib ən nadir almaz, 
Onun gözəlliyi təsvirə sığmaz. 
Günəşin üzünə hüsnü nur salır, 
Gözəllik tanrısı ondan nur alır. 


İkinci keşikçi geri qayıdır. 


Nə var, gələn kimdir, agah et bizi. 


İkinci keşikçi. Yaqo adlı biri, zabitdir özü. 
Kassio. 
Yox, canım, belə tez, bu ola bilməz, 
Həm də sağ-salamat, ağıla gəlməz! 
Yəqin, coşqun dəniz, hiddətli tufan, 
Bir də su altında pusquda yatan 
Cani qum dağları, qayalar, daşlar 
Gözəllik önündə heyran qalmışlar. 
Duyub gözəlliyin ülviyyətini, 
Dəyişib öz xain təbiətini, 
Yol vermiş sularda doğan o Aya — 
İlahə, müqəddəs Dezdemonaya. 
Montano. Dezdemona kimdir? 
Kassio. 
Dediyim qızdır, 
Sərdarın sərdarı, nurlu ulduzdur. 
Sərdar yaxın bilib sadiq Yaqonu, 
Demişdi adaya gətirsin onu. 
Vaxt təyin etmişdi bir həftə ancaq, 
Onu ondan qabaq gətirib qoçaq. 
Allahlar atası, böyük Yupiter, 
Qoru Otellonu, güclü külək ver. 

Onun yelkənini sən qoyma darda, 
Önündə baş əysin fırtınalar da. 
Özüylə səadət gətirsin bizə, 

Qoy yeni ruh versin hər birimizə. 
Qovuşsun yarına, gülsün mətləbi, 
Kiprə də rahatlıq versin əbədi. 

Odur, günəş doğdu, ah, baxın belə... 


Dezdemona, Emiliya, Yaqo, Rodriqo 
və xidmətçilər gəlirlər. 


Gəminin sərvəti çıxdı sahilə. 

Siz, ey Kipr əhli, hamınız bu gün 
Onun qarşısında, gəlin, diz çökün. 
Ey qəşəng senyora, bu hüsnlə siz 
Bizim bu adaya xoş gəlmisinizl 
Tanrı nura tutsun qədəminizi, 
Qadadan, bəladan hifz etsin sizi. 


Dezdemona. 
Təşəkkür edirəm, igid cəngavər, 
Siz mənə ərimdən verin bir xəbər. 
Kassio. 
Hələ gəlməsə də, ümid var, sağdır, 
Tezliklə o sizə qovuşacaqdır. 


Dezdemona. 
Qəlbim rahat olmur, qorxuram yaman, 
Deyin, ayrıldınız siz necə ondan? 


Kassio. 
Əlbəyaxa ikən səmayla dəniz 
Birdən ayrı düşdü gəmilərimiz. 
Dinləyin, səs-küyü, yəqin, gəmi var?! 
(Səhnə arxasından səslər) 
Gəmi, gəmil 
| Toplar atılır. 
İkinci keşikçi. 
Yenə atıldı toplar. 
Salam atəşidir, gələn dostlardır. 

Yaqo. 


Öyrənin, bir görün, nə xəbər vardır? 
İkinci keşikçi gedir. 


Ah, Yaqo, xoş gördük, qəlbən şadıq biz. 
(Emiliyaya) 

Senyora, adaya xoş gəlmisiniz. 

Mənə, əziz Yaqo, acıqlanma sən 

Qanın qaralmasın sərbəstliyimdən. 
Tərbiyəm verir ki, mənə cəsarət, 
Xanıma göstərim hörmət, nəzakət. 
(Emiliyanı öpür.) 


Onun dili kimi o dodaqları 
Sənin tökmədi ki, zəhləni barı? 
Başımı dəng edir ağzı qızanda. 


Dezdemona. Əfsus, dili yoxdur onun ağzında. 


Yaqo. 


And olsun, belədir, dilidir yaman. 
Elə ki, yatağa giririk, bu an 
Mırtdanır, söylənir, verməyir ara, 
Çəkir gözlərimdə yuxunu dara. 
Sizin yanınızda susub hiyləbaz, 
Dilini qarnına qoyubdur bir az, 
Qəlbində deyinir yenə əsəbi. 


Emiliya. Belə danışmağın varmı səbəbi? 


Yaqo. 


Başla, başla görəkl Evindən kənar 
Qəşəng şəkildilər bütün qadınlar. 
Evinə gəldimi, ötür zəng kimi. 
Mətbəxdə pişikdir, bir pələng kimi, 
Bir az incidimi, şeytana dönür. 

İti caynağı var, məsum görünür. 
Haldan-hala düşür keçdikcə anlar, 
Təkcə yatağında qadındır onlar. 


Dezdemona. Ayıb olsun sənə, böhtançıya bax! 

Yaqo. 
Yox, yox, düz deyirəm belədir ancaq: 
Yerdən durdunuzmu, oynayırsınız, 
İşlə məşğulsunuz yataqda yalnız. 
E miliya. Bizə sən ki, tərif yazmayacaqsanl 
Yaqo. Bunu gözləməyin məndən heç zaman. 
Dezdemona. Mənə tərif yazsan, nə yazardın, nə? 
Yaqo. 
Bunu, qəşəng xanım, deməyin mənə. 
Bir tərif çıxmayıb hələ dilimdən, 
Yalnız tənbeh etmək gəlir əlimdən. 
Dezdemona. 
Yenə bir özünü çək imtahana... 
Gedən olubdurmu, görən, limana? 
Yaqo. Bəli, xanım, bəli. 
Dezdemona. 
Gülsə də üzüm, 
Fikir dəryasında qalmışam özüm. 
Qara qanlar axır mənim qəlbimdən. 
Necə təriflərdin məni, Yaqo, sən? 
Yaqo. 
Bu saat, doğrusu, bilmirəm neynim? 
Fikrimi kənara buraxmır beynim. 
Yapışqan da bezə yapışır bu cür, 
Beynimi fikirlər qoparır, üzür, 
Hamilə ilhamım doğur, nəhayət, 
Bu an sona çatır bütün əziyyət, 
Olsa bir qadında gözəllik, kamal, 
Deməli, birləşib səadət, camal. 
Dezdemona. 
Çox yaxşı, söylədin lap ürəyimcə. 
Qadın kamallısa, çirkinsə necə? 
Yaqo. 
Onun da dünyada bir əlacı var, 
Ağılla özünə uyğun ər tapar. 
Dezdemona. Çətindir, çətindir, mənə qalarsa. 
Emiliya. Bəs qız qəşəng olub, axmaq olarsa? 

Gözəl qız heç zaman olmayır axmaq, 


Çünki axmaqlıqdan o doğur uşaq. 
Dezdemona. 
Bu qaba sözlərlə pivəxanada 
Axmaqlar əylənər, tapar məna da. 
Yaxşı, nə deyərdin qarşına çıxsa, 
Bir qız həm çirkinsə, həm də axmaqsa? 
Yaqo. 
Qızın nə çirkini, nə də axmağıl 
Hamsı bir ağılda, bir bez qırağı. 
Dezdemona. 
Necə də avamsanl Ən pislərə sən 
Ən yaxşı, ən gözəl tərif deyirsən. 
Burax bir tərəfə zarafatını, 
Vəsf elə ideal, qəşəng qadını 
Bütün məziyyəti, ləyaqətiylə, 
Yansın bədxahlar da bəd niyyətiylə. 
Yaqo. 
Özü qəşəng, gözəl, fəqət öyünməz, 
Dildən zirək, iti, fəqət deyinməz. 
Zərxara içində sadə don geyən, 
Heç nə istəməyən, heç nə güdməyən. 
Mehriban, lütfkar, ayüz sərvinaz, 
Ömründə bilməyən intiqam, qisas. 
Ağlını, huşunu heç çaşdırmayan, 
Heç vaxt xörəyini qarışdırmayan, 
Vəfalı, ismətli könül dildarı, 
Dar günün dayağı, gen günün yarı. 
Fikirdən, xəyaldan əsla doymayan, 
Sırtıq aşiqlərə məhəl qoymayan 
Vardırsa dünyada əgər belə qız, 
Deməli, bircə o layiqdir yalnız... 
Dezdemona. Nəyə? 
Yaqo. 
Səfeh-səfeh övlad doğmağa, 
Özünü əzaba salıb boğmağa. 

Dezdemona. 
Zəif və əsassız nəticədir bu, 
Axmaqlar, inanar buna, doğrusu. 
Emiliya, bu sözü sən doğru sanma, 
O, ərin olsa da, ona inanma. 
Kassio, buna bax, gör bir, nəçiymiş — 
Nə sırtıq, həyasız məzhəkəçiymiş. 
Kassio. 
Xanım, onun sözü bəzəksiz, çılpaq, 
O ki alim deyil, əsgərdir ancaq. 
Ya q o (kənara). 
Yaxşı dedi... Qızın əlindən tutdu... 
Gizli pıçıldaşın, yaxşı sübutdu. 
Bu kiçik hörümçək torunda gərək 
Tutam Rassiotək iri bir milçək. 
Qızın üzünə gül, belə, bax belə, 
Sənə nəzakətin olacaq tələ, 
Sənə nəzakətin bir fəlakətdir. 
(Ucadan) 
Düz dedin, doğrudur, bu həqiqətdir. 
(Kənara) 
Öpür öz əlini necə riqqətlə. 
Çox yaxşı, çox əla, öp, öp ləzzətlə. 
Mənsəbin gedəndə – onda gülərsən, 
Öpüşün dadını o vaxt bilərsən. 
Öpdüyün üç barmaq bir gün öc alar, 
Səni üç paz kimi cırar, parçalar, 


Səhnə arxasında şeypur çalınır. Ucadan. 


Onun şeypurudur, gələn Mavrdır. 
Kassio. Bəli onunkudur, nə şübhə vardır? 
Dezdemona. Tez olun, gedəyin qarşılamağa. 
Kassio. Budur, gəldi özü, bitdi hər qovğa. 


Otello məiyyətiylə daxil olur. 


Otello. Ah, mənim nazənin, gözəl əsgərim! 

*Ф Dezdemona. Ah, mənim Otellom, əziz sərvərim! 
Otello. 


Məndən tez gəlmisən! Sonsuz heyrətdən 
İnana bilmirəm gözlərimə mən. 
Könlümü sevincil Hər bir tufandan 
Sonra bu sakitlik olarsa, hər an 
Dalğalar bənzəsin Olimp dağına, 
Gəmilər toxunsun göy qurşağına. 
Yatmasın firtina, susmasın külək 
Ölülər məzardan ayılanadək. 
Əgər indi ölsəm, xoşbaxtam, xoşbaxt. 
Doğrusu, qorxuram gələ elə vaxt 
Könlümdə bu cürə şəfqət olmaya. 
Mənə bu səadət qismət olmaya. 
Dezdemona. 
Allah eləməsin, bu nə deməkdir? 
Günlər bir-birindən xoş gələcəkdir. 
Eşqimiz daima gül açacaqdır, 
Səadət daha çox nur saçacaqdır. 





Otello. 
Amin, kaş sən deyən olsun, sevgilim, 
Hüdudsuz sevincdən bağlanıb dilim. 
Mərhəmətli göylər, ver qüdrətimi, 
Mən deyə bilmirəm səadətimi. 
Hər an fərəhimiz belə, bax, belə. 
(Dezdemonanı öpür.) 
Aramsız, ahəngsiz döyünsün elə. 
Yaqo (kənara). 
Yox, indi onların bir ahəngi var, 
Onu yavaş-yavaş bu əllər pozar. 
Otello. 
Gəlin, qəsrə gedək, fırtına bitdi, 
Təzə xəbər, dostlar, hərb sona yetdi, 
Düşmənlər qərq oldu tamam dəryada. 
Tanışlar necədir, deyin, adada? 
(Dezdemonaya) 
Mənim göyərçinim, sənə Kiprdə 

Hörmət edəcəklər onlar hər yerdə. 
Kiprdə olmuşam mən də əvvəllər, 
Məhəbbət bəsləyib mənə bu ellər. 
Ah, gülüm, nə gəldi danışıram mən, 
Doğrusu, sərxoşam səadətimdən. 
Xahiş eyləyirəm, Yaqo, əzizim, 
Limanda dayanıb gəmimiz bizim, 
Birbaş körfəzə get, sandıqları al, 
Gətir kapitanı qalaya dərhal. 
O yaxşı insandır, ləyaqətlidir, 
Çətində dözümlü, dəyanətlidir. 
Gedək, Dezdemona, gedək bir yerdə, 
Bir daha xoş gördük səni Kiprdə. 
Otello, Dezdemona və məiyyət gedirlər. 
Yaqo (idmətçilərdən birinə). 
Qet, bir azdan gözlə limanda mənil 
(Rodriqoya) 
Bura gəl, əzmirsə qorxaqlıq səni. 
Belə deyirlər ki, sevgi həyatda 
Cəsur, igid edir qorxağı hətta. 
Qulaq as, bu gecə gedir Kassio, 
Qarovulxanada növbətçidir o. 
Əvvəlcə mən sənə deyim ki, inan, 
Dezdemona ona bənd olub yaman. 
Rodriqo. Kassioya? Yox a? Belə iş olmaz! 
Yaqo. 
Səs salma, əlini bir ağızına bas. 
Eşit mən deyəni, xatırla, barı, 
Qız necə atəşlə sevdi bu Mavrı. 
Səndən soruşuram: hansı hünərçün? 
Yalnız lovğalıqçün, əfsanələrçün. 
Bil ki, yalan hər vaxt gələmməz kara, 
Qız daim bənd olmaz uydurmalara. 
Gözləri yeməkdən doysa, çirkisə? 
Nə ləzzət alacaq baxıb iblisə? 
Bədənin tələbi ödənən zaman 
Bumbuz olacaqdır damarında qan. 

*Ф Qanı coşdurmalı yenidən ürək, 
Bıqmışın iştahı açılsın gərək. 


Gözəllik, cavanlıq lazımdır burda, 
Bunların heç biri yoxdur Mavrda. 
Qızın təhqir olan zövqü, nəşəsi, 
Çırpılar daşlara eşqin şüşəsi. 
Ürəyi bulanar gördükcə onu, 
Duyar öz səhvini, öz qüsurunu. 
Hiss edər özünü dünyada bədbaxt, 
Nifrətlər yağdırar ərəbə o vaxt. 
Onu məcbur edər təbiət özü, 
Başqasını gəzər, axtarar gözü. 
Əgər bu doğrusa, imkan onundur, – 
Demək, bu səadət Kassionundur. 
Hiyləgər, şirindil, qurumsaq, arsız, 
İnsan cildində tülküdür yalnız. 
Əxlaqsız, vicdansız olub anadan, 
Fürsəti buraxmaz əldən heç zaman. 
Saxta pula bənzər o ləyaqətdə, 
Heç bir ləyaqəti yox həqiqətdə. 
Yaramaz gözəldir, cavandır fəqət, 
Ona nə lazımsa, vermiş təbiət. 
Sarsaqlar, naşılar qaçmaz torundan, 
Əsl tülkü çıxıb tülkü qarnından. 
Oğraşı yolundan sapdırmaz heç nə, 
Artıq keçiribdir qızı çənginə. 
Rodriqo. 
İnana bilmirəm buna, doğrusu, 
O qız yaranıbdır saflıq yavrusu. 





Yaqo. 
Saflıq ha, ala, baxl Əsil-soyundan 
O da şərab içir üzüm suyundan. 
Əgər saf olsaydı, atılıb oda, 
O Mavrı sevməzdi heç vaxt dünyada. 
Saf, ismətli qadın, görmədinmi sən, 
Tutmuşdu necə də onun əlindən? 
Rodriqo. Gördüm, burda nə var? Bu nəzakətdir. 

Yaqo. 


Yalnız pozğunluqdur, bir xəyanətdir, 
Əllərdi həmişə ürəyə tələ, 

Şəhvət faciəsi başlanır belə, 
Dodaqları elə yaxınlaşdı ki, 

Nəfəslər öpüşüb qucaqlaşdı ki! 
Çirkin fikirlər var, Rodriqo, dayan, 
Bu iyrənc həngamə olacaq əyan. 
Cismani birliyi hökm edər ürək, 
Əsas iş tezliklə baş versin gərək. 
Tuful Lakin, dostum, məni dinlə sən, 
Səni Venesiyadan gətirmişəm mən. 
Bu gecə əsgərtək, get, dur növbədə, 
Kassio bir xəbər tutmaz heç vədə. 
Özüm əmrin haqda tədbir tökərəm, 
Sənə yaxın yerdə keşik çəkərəm. 
Axtar, bir səbəb tap, hirsləndir onu, 
Özündən bərk çıxar sən Kassionu: 
Ya ucadan danış, ya da poz əmri, 
Şəraitə uyğun düşün tədbiri. 


Rodriqo. Yaxşı. 


Yaqo. 


Rodriqo. 


Yaqo. 


Tündməzacdır, coşar qəfildən, 
Sənə hücum edər gözlənilmədən. 
Təhrik et, yumruqlar endirsin sənə, 
Əlimə yaxşıca düşər bəhanə: 
Deyərəm pozubdur o intizamı, 
Bundan qəzəblənər, hirslənər hamı. 
Kipr camaatı rədd edər, hökmən, 
Onu çıxararlar vəzifəsindən. 

Arzuna çatarsan sən də bu sayaq, 
Bütün ümidimiz bunadır ancaq. 


Hər şeyə hazıram, düşərsə imkan, 
Əlimdən fürsəti vermərəm bir an. 


Fürsət olacaqdır, eyləmə təlaş, 


357 


Uilyam Şekspir 


DÜNYA ƏDƏBİYYATI KLASSİKLƏRİ 


*Ф Tezliklə qalaya gələrsən birbaş. 
Təcili gedirəm sahilə bu dəm, 


Gəmidən şeyləri gətirməliyəm. 
Yaxşı, xudahafiz. 
Rodriqo. Di salamat qal. 





Gedir. 
Yaqo. 


Mənə aydın olur bu gizli sual: 

Kassio sevir qızı, əminəm, əmin, 

Qız da sevir onu ürəkdən, yəqin. 
Ərəbə nifrətim sonsuz ümmandır, 
Fəqət o vəfalı, nəcib insandır. 

Buna yoxdur şübhəm, gün çatar aya, 
O sadiq ər olar Dezdemonaya. 
Doğrusu, bu qızı sevirəm mən də, 
Ancaq eşq alovu yoxdur bədəndə. 
Düzü, ürəyimə düşüb bir ləkə, — 

Ən böyük günaha batıram, bəlkə, — 
İçimi zəhərtək yeyir durmadan, 
Mənim yatağıma girib bu şeytan. 
Bəlkə, bu gümandır? Bəsdir şübhə-şəkki 
Elə bunun üçün intiqam gərək. 
Zövcəmə zövcəylə verməsə əvəz, 
Heç nə qəzəbimi soyuda bilməz. 

Bu iş baş tutmasa, iblisi, hökmən 
Qısqanclıq odunda yandıraram mən. 
Elə od vuraram, kül olar canı, 

Heç yerdə tapılmaz onun dərmanı. 
Rodriqo edəcək mənimlə bunu, 

Mən bu Venesiyanın küt məxluqunu 
İttək saxlayaram zəncirdə sərvaxt, 
Kassionun üstünə qısqırram bir vaxt. 
Kassionu salaram Mavrın gözündən, 
Yaman müştəbehdir çünki özündən. 
Qəlbimə bir müdhiş qorxu dolubdur: 
O da arvadımla başbir olubdur. 
Sonra da taparam başqa bəhanə, 

Carçı. 


Qısqanclıq atəşi çəkər zəbanə. 
Mavr gülünc olar bütün dünyada, 
Gedər rahatlığı, dincliyi bada. 

İtirib ağlını, dərddən göynəyər, 
Hələ bunun üçün çox sağ ol deyər. 
Planım başımda belədir, belə, 
Vaxtında açılar gizli məsələ. 


Gedir. 


İKİNCİ SƏHNƏ 


Küçə. 
Carçı müraciətnamə oxuya-oxuya daxil olur. 
Camaat onun dalınca gedir. 


Bizim alicənab, şanlı general 

Otello əmr etdi, yetirim dərhal: 
Çoxalmış dənizin quduz dalğası. 
Tufanda qərq olmuş türk donanması. 
Bu şad xəbər üçün sevinsin hamı, 
Açsın hər qapını bu el bayramı. 

Rəqs etsin, oynasın hər mərd, hər qoçaq, 
Bəzənsin hər tərəf, çatılsın ocaq. 
Məclislər qurulsun, könüllər dinsin, 
Kim necə istəyir, elə əylənsin. 

Başqa xoş xəbər də ərz edim sizə, 
Bayram qoşa gəlib ellərimizə. 
General evlənir, toyudur bu gün, 
Qala qapıları açıqdır bütün, 

Axşam saat beşdən on birə qədər, 
Arzu eyləyənlər buyura bilər. 

Səadət yar olsun azad adaya, 

Eşq olsun general, mərd Otelloyal 


Gedir. 

ÖÇÜNCÜ SƏHNƏ 


Qalada bir salon. 


Otello, Dezdemona, Kassio və məiyyət daxil olurlar. 


Otello. 


Kassio. 


Otello. 


Kassio, növbədə intizam ara, 

Ciddi nəzarət et qarovullara. 

Qoy hamı gözləsin ləyaqətini, 
Keçməsin, aşmasın heç kəs həddini. 


Yaqoya göstəriş vermişəm özüm, 
Yenə də üstündə olacaq gözüm. 


Yaqo sadiq dostdur, sədaqətli ər. 
Gecən xeyrə qalsın, möhtərəm yavər. 
Səhər duran kimi, tez yanıma gəl, 

Sənə sözüm vardır. 

(Dezdemonaya) 

Sevimli gözəl, 

Gedək, mənim gülüm, qurtardı möhnət, 
Qoy bizə yar olsun büllur məhəbbət. 
Əhd-peyman kəsmişik, dərək meyvəsin, 
Görək eşqimizin şirin bəhrəsin. 
Hamının gecəsi xeyirə qalsın. 


Otello, Dezdemona və məiyyət gedirlər. Yaqo gəlir. 


Kassio. 


Yaqo. 


Hə, Yaqo, xoş gördük, ruhun ucalsın, 
Vaxtında gəlmisən, gedək növbəyə. 


İndi yox, leytenant, axı, tez niyə? 
Heç saat on yoxdur, general bu gün 
Belə tez gedibdir məhəbbət üçün. 
Onu biz qınayaq, axı, necə də, 
Yarıyla yatmayıb bircə gecə də. 

Yarı bir nazənin, bir nazlı canan, 
Hətta Allahı da çıxarar yoldan. 


Kassio. Çox gözəl yaradıb onu təbiət. 
Yaqo. Nurdanmı tökülüb o boy, o qamət? 
Kassio. Doğrudan, çox incə, zərif xilqətdir. 
Yaqo. 
Of, hələ gözləri, ah, nə hikmətdir. 
Hamı heyranlıqla baxdıqca baxır, 
Bütün ürəkləri yaxdıqca yaxır. 


Kassio. 
O ilahi gözlər cəlb edir ancaq, 


Fitnədən kənardır, hiylədən uzaq. 
Yaqo. 

Onun gözəl səsi musiqi kimi, 

Eşqə bir işarə, eyham deyilmi? 
Kassio. İdeal qadındır həqiqətən də. 
Yaqo. 

Onlara xoşbəxtlik dilərəm mən də. 

Leytenant, bu axşam yaxşı ruzgardır, 

Bir kuzə içməli şərabım vardır. 

Toplaşıb bir neçə yerli cəngavər, 

Bizdən ərkyana təkid edirlər, 

Deyirlər içəyin ürəyi təmiz, 

Qara Otellonun sağlığına biz. 
Kassio. 

Ah, mehriban Yaqo, ancaq indi yox, 

İçkidən əhvalım çox pozulur, çox. 

Bir azca içdimmi, artır təlaşım, 

Beynim dumanlanır, hərlənir başım. 

İnsanlar tapsaydı başqa əyləncə, 

Bu, yaxşı olardı deyirəm, məncə. 
Yaqo. 

Bizim dostumuzdur həmin igidlər, 

Canım, bir qədəhdən, axı, nə zərər? 

Onu mən içərəm, belə çətindi?.. 
Kassio. 

İçdim su qatılmış bir qədəh indi. 

Görürsən, nə yaman dəyişib halım, 

Necə də qarışıb kefim, əhvalım. 

*Ф İçkidə acizəm, davamsızam mən, 
Neçin rüsvay olum bir də yenidən? 


Yaqo. 





Bayram axşamıdır, sən ki ərsən, ər, 
Bunu dostlarımız xahiş edirlər. 


Kassio. Onlar haradadır? 
Yaqo. 
Dururlar bu dəm 
Qapının dalında, xahiş edirəm, 
Onları içəri eyləyin dəvət. 
Kassio. Yaxşı, ürəyimcə olmayır fəqət. 


Gedir, 


Yaqo. 
Fürsətdir, imkanı ələ keçirsəm, 
Ona bircə qədəh mən də içirsəm, 
Özü də indicə vurub bir qədəh, 
Beyni dumanlanar, qudurar əbləh. 
Cavan xanımların iti sayağı 
Atılıb gəmirər əli-ayağı. 
Rodriqo — ağıldan, kamaldan axsaq, 
Məhəbbət dəlisi, həmin o sarsaq 
Gecə növbədədir, coşdurub qanın, 
İçib şərəfinə Dezdemonanın. 
Seçmişəm tündməzac üç nəfər yerli, — 
Davakar, dalaşqan olur kiprli, 
Hər zaman ad güdür, şərəf gözləyir, — 
Şərab içirmişəm doyunca bir-bir. 
Onlar da bu gecə durur növbədə, 
Bu sərxoş sürüsü susmaz heç vədə. 
Zəncir çeynəyəcək Kassio, zəncir. 
Onları yaxşıca edəcək təhqir. 
Şübhəsiz, möhkəmcə qopacaq dava. 
Budur, gəlir onlar, açılır hava. 
Əsir səmt küləyi, nə qəmim mənim, 
Sahilə asudə üzür yelkənim. 

qonaqlar və şərab gətirən xidmətçilər daxil olurlar. 


Kassio. 
Montano. 


Yaqo. 


Kassio. 


Yaqo. 


Kassio geri qayıdır, arxasınca Montano, 


Vallah, bir piyalə içmişəm artıq. 


Kiçik bir qədəhdi, biz də ordayıq, 
Sizə əsgər kimi söz deyirəm mən. 


Şərab, şərab gətir, ehey, tez tərpən! 
(Oxuyur.) 

Qədəhlər cingildəsin, 

Qədəhlər cingildəsin. 

Əsgər də bir adamdır, 

Ömrü gödək, bir şamdır, 

Əsgər niyə içməsin?l 

Axı, niyə içməsin?l 

Uşaqlar, cəld olun, şərab verin siz! 


Vallah, könül açır gözəl nəğməniz. 


Bunu öyrənmişəm İngiltərədə, 
İçkisiz yeməzlər bircə kərrə də, 
İçkidə mahirdir orada hər kəs. 
Onlarla heç zaman yarışa bilməz, 
Doğrusu, nə alman, nə daniyalı, 
Nə də yekəqarın hollandiyalı. 


Kassio. Bu cürə mahirdir yəni ingilis? 


Yaqo. 


Səni heyran qoyar içməkdə, şəksiz. 
Qərq edər şərabda daniyalını, 
Almanın asanca pozar halını. 
Hollanda o tutar elə bir divan, 
Yazığın içdiyi gələr burnundan. 


Kassio. İçək generalın sağlığına biz. 


Montano. 


İçəyin, leytenant, yaxşı dediniz, 
ürəkdən şərikəm, çox gözəl olar. 

Yaqo. 


Gözəl İngiltərə, ey qəşəng diyarl 
(Oxuyur.) 

Qənaətcil imiş kral Stefan, 

Şalvar tikdirərmiş ucuzca, hədər. 
Bircə kron verib, hirslənmiş yaman, 
Deyib soyğunçudur bütün dərzilər. 
O imiş dünyada şanlı hökmdar, 
Sən onun yanında, axı, nəsən, nə? 
Bil ki, israfçılıq ölkəni yıxar, 

Köhnə plaşını geyin əyninə. 

Şərab ver, hövsələ qalmadı məndə. 


Kassio. Bu nəğmə gözəldir əvvəlkindən də. 
Yaqo. İstəyirsinizsə, eyləyim təkrar. 


Kassio. 


Gözəl şey çox olsa, qiymətsiz olar, 
Bir də bilirsiniz, bu ki aşkardır, 
Həyatda hər kəsin öz yeri vardır. 
Kim ki, gözləməyir öz hörmətini, 
İtirir adını, ləyaqətini. 

Allah üstümüzdə şahiddir hər an: 
Adam var, keçərlər günahlarından, 
Adam var, günahı əfv olmaz, heyhat. 


Yaqo. Doğru deyirsiniz, əziz leytenant. 


Kassio. 


Yaqo. 
Kassio. 


Mənə gəldikdəsə, mənə yox zaval, 
Məndən inciməsin bizim general, 

Rütbə sahibləri başqa dostlar da, 

Heç zaman, heç yerdə qalmaram darda. 
Dünyada etmədim elə bir günah, 

Məni xilas edər əzabdan Allah. 


Məni də, leytenant. 
Bir dayan görək. 


Oraya birinci mən gedim gərək. 
O gözəl cənnətə, axı, əzizim, 


Leytenantdan əvvəl getməz mülazim. 
Artıq kifayətdir, bəs edər bizə, 

Di gəlin, başlayaq işlərimizə, — 
Xudaya, özün keç günahımızdan, — 
Cənablar, növbəyəl Vaxtdır bir azdan. 
Qoy kefli sanmasın məni hər uşaq, 
Mənim mülazimim Yaqo, budur bax. 
Bu mənim sağ əlim, bu da sol əlim, 
Görürsüz, heç cürə dolaşmır dilim 
Baxın, öz yerimdə dururam möhkəm, 
Deməli, cənablar, kefli deyiləm. 


Hamı. Elədir, doğrudur. 


Kassio. 


Montano. 


Yaqo. 


Montano. 
Yaqo. 


Aha, onda siz 
Heç vaxt mənə sərxoş deməməlisiz. 
(Gedir.) 


Meydana, cənablar, tutaq yolları, 
Vaxtdır, təyin edək qarovulları. 


Yəqin ki, gördünüz, cənab, indicə 
Dostumuz buradan gedirdi necə. 
Odur mətanətli, cəsur bir əsgər, 
Hünərdə Sezarla durar bərabər. 
Fəqət biz görərik, diqqət yetirsək, 
Böyükdür nöqsanı ləyaqətitək. 
Təəssüf, gün-gündən artır qüsuru, 
Düşür ayaqlara adı, qüruru. 

Otello inanıb bu cür insana, 

Belə vəzifəni tapşırır ona. 
Qorxuram, yenə də bir gün dəm ola, 
Adanı, ölkəni dəhşətə sala. 

Onun tez-tez olur bu vəziyyəti? 


Yatmamışdan qabaq budur sənəti. 
Burnuna dəyməsə şərab qoxusu, 
Gecələr gözünə gəlməz yuxusu. 

Montano. 
Əgər belədirsə, onda getməli, 


Generalı bundan agah etməli. 
Bəlkə, generalın yoxdur xəbəri, 
Bəlkə də, görməyir pisliyi, şəri. 
Təmiz ürək verib ona təbiət, 
Görür Kassioda yalnız ləyaqət. 


Rodriqo daxil olur. 


Nə var, nə olubdur? Qayıt təzədən. 
İzlə Kassionu addım-addım sən. 


Rodriqo gedir. 
Montano. 
Çox təəssüf, nəcib, rəhmli sərdar 
Edib bu mənsəbi ona etibar. 
Sərdara davada o bir yavərdi, 
Heyif ki, yazığın sağalmaz dərdi. 
Bunu generala xəbər verin siz, 
Ən gözəl, namuslu iş görərsiniz. 
Yaqo. 
Hətta bu adanı versələr mənə, 
Ondan bir kəlmə də demərəm yenə, 
Kassiodur mənim könlümə həmdəm, 
Əlimdən gələni əsirgəmərəm, 
Kaş onda qalmasın bu dərddən bir iz. 
Nədir bu qalmaqal? 


Səhnə arxasından səslər: “Kömək edin, kömək edinl” 
Kassio Rodriqonu qovaraq daxil olur. 


Kassio. Qanmaz! Ədəbsiz! 
Montano. Nə olub, leytenant? 
Kassio. 
Bu haramzada 
Mənə iş öyrədir indi burada! 
Sıxıb, butulkaya salaram onu. 
Rodriqo. İlişdir çənəmə, gəl, yumruğunu! 

Kassio. Dələduz, sən yenə çərənləyirsən? (Rodriqonu qovur.) 
Montano. 
Hörmətli leytenant, nə eyləyirsən?! 
(Onu saxlayaraq) 
Dayan, bir əl saxla. 
Kassio. 
Kəsmə qarşımı, 
Ayağım altına sallam başını. 
Montano. Deməli, sərxoşsan. 
Kassio. Hə, hə, sərxoşaml 


Qılıncları çıxarıb vuruşurlar. 


Y a q o (yavaşca Rodriqoya). Qaç, haray sal, de ki, başlandı qiyam. 
Rodriqo gedir. 


Dayanın, leytenant, cənab Montanol 
Ayılın bir, canım, yaxşı deyil bu. 
Ay-haray, tez gəlin, burda döyüş var. — 
Keşikdə yaxşıca dayandı bunlar. 

(Zəng çalınır.) 

Kimdir o zəng çalan? İblisə bax birl 
Şəhəri buraya gətirəcəkdir. 

Leytenant, düşünün, nə edirsiniz, 
Rüsvay olacaqsız həmişəlik siz. 


Otello məiyyət ilə gəlir. 


Otello. Мә olub burada? 

Montano. Verməyir ara, 
Məni qan aparıb, ağırdır yara. 
(Yıxılıb huşunu itirir.) 

Otello. Dayanın, tərpənən sağ qala bilməz! 

Yaqo. 
Leytenant, Montano, daha bəsdir, bəs! 
Dayanın, cənablar, qan tutub sizi? 
Yoxsa unutdunuz vəzifənizi? 
Qeneral danışır sizinlə, axı, 
Ayıbdır, qılıncı salın aşağı. 

Otello. 


Yaqo. 


Nə olub? Bu nədir? Bu necə oldu? 
Bu fitnə, bu fəsad hardan doğuldu? 
Haqqa ağ olmaqdır bu açıq-saçıq, 
Məgər biz Türkiyə sultanlarıyıq? 
Onlar da heç zaman qızışıb belə 
Etməz bir-birinin üstünə həmlə. 
Sizə ayıb olsun, ayıb həmişə, 

Bu saat son qoyun vəhşi döyüşə. 
Kimin hünəri var, azca tərpənsin, 
Çanını alaram, yəqin, o kəsin. 
Susdurun o zəngi — qorxunc şeytanı, 
Salar vahiməyə bütün adanı. 

Nə olub, cənablar, axı, nədir bu? 
Nədir bu vəhşilik? Namuslu Yaqo, 
Qəmdən ölü rəngi alıbdır üzün, 
Davanı kim saldı? Bir danış özün. 


Bilmirəm, indicə söhbət edərək, 
Onlar dayanmışdı istəklilərtək. 
Birdən elə bil ki, bir ulduz axdı, 
Qan saçan qılınclar qınından çıxdı, 
Onlar başladılar bu çirkin işə — 
Belə bir rüsvayçı, mənfur döyüşə. 
Çoşdu damarlarda qəzəb dənizi, 
Səbəbini deyə bilmirəm, düzü. 

Kaş qıçım sınaydı şanlı cəbhədə. 
Gəlib görməyəydim bunu heç vədə. 


Otello. Leytenant, özünü unutdun nədən? 


Kassio. 


Otello. 


Əfv edin, danışa bilməyirəm mən. 


Hötmətli Montano, sən ki hər yerdə 
Şöhrət qazanmısan, axı səbirdə. 
Təmkində çatmısan şərəfə, ada, 
Ən nəcib adamsan sən Ki dünyada. 
Nə oldu, unutdun öz hörmətini, 


Montano. 


Otello. 


Montano. 


Yaqo. 


Bir anda məhv etdin şan-şöhrətini. 
Gecə soyğunçusu dalaşar belə, 
Danış səbəbini, bir agah elə. 


Hörmətli Otello, ağırdır yaram, 

Bir də ayaq üstə çətin qalxaram. 
Danışa bilmirəm, qoy desin Yaqo, 
Hər şeyə əvvəldən şahid olub o. 

Bu axşam etmədim elə bir xəta, 
Dilimdən pis söz də çıxmayıb hətta. 
Bir günahım varsa, tək budur, inan, 
Özümü qorudum haqsız hücumdan. 


Qan vurur beynimə, vallah, hirsimdən, 


Deyəsən, ağlımı itirirəm mən. 
Əgər əl qaldırsam, duraram çətin, 
İkinizdən biri öləcək, yəqin. 

Bu iyrənc didişmə baş verdi necə? 
Onu kim başladı, deyin, əvvəlcə? 
O kim olur olsun, qardaş olsaq da, 
Əkiz doğulsaq da, birgə qalsaq da, 
Qırılmaz heç zaman qətiyyətim, 
Ona qalmayacaq hüsn-rəğbətim. 
Hərbi bir şəhərdə, cəsarətə bax, 
Hürkmüş ürəkləri qorxuya salmaq! 
Qarovulxanada qayda güdərkən 
Pozasan nizamı, intizamı sən! 

Bu cür rəzaləti törətməz vəhşi, 
Yaqo, kim başladı bu çirkin işi? 


Yaqo, tərəfgirlik eyləmə qəti, 
Necə varsa, danış sən həqiqəti, 
Olanı artırıb-azaltsan əgər, 
Deməli, deyilsən həqiqi əsgər. 


Yaxşı tanımırsan məni sən hələ, 
Kəsərəm dilimi öz əllərimlə. 

*Ф Kassioya qarşı desə bircə söz. 
Gərək həqiqəti bəyan edək biz. 


Desək həqiqəti, nədir zərəri, 
Dəyməz Kassioya heç bir xətəri. 
General, danışım hadisəni mən: 
Montanoyla söhbət edirik, birdən 
Qaçaraq bir nəfər peyda oldu, ah, 
Kassio qovurdu əlində silah, 

O kəs “kömək” deyə fəryad edirdi, 
Kassio üstünə hirslə gedirdi. 
Montano yüyürdü tezcə qabağa, 
Başladı yavəri dilə tutmağa. 
Düşdüm bağıranın dalınca mən də, 
Saxlayım, bir görüm, kimdir o bəndə. 
Susdurum, kəsilsin dəhşət, əndişə, 
Salmasın şəhəri bu cür təşvişə. 

O, ayaqdan cəldmiş, çıxdı aradan, 
Eşitdim qılınclar səslənir bu an, 
Qəzəblə ucadan söyür Kassio, 
Belə olmayıbdır indiyədək o. 
Geriyə qaçdım ki, öyrənim nə var, 
Onlar bir-biriylə vuruşurdular. 
Beləcə, indicə siz görən sayaq, 
Mənim bildiklərim bunlardır ancaq. 
Fəqət nə etməli, insan insandır, 
Onun yanılmağı bizə əyandır. 
Kassio da bu cür deyilmi məgər, 
Vurub Montanoya bir azca xətər. 
İnsan qəzəblənsə, əminik buna, 
Hətta əl qaldırar əziz dostuna. 
Görünür, bağırıb qaçan o sərsəm 
Yavəri özündən çıxarıb möhkəm, 
Ağır təhqir etmiş, cinlətmiş ya da, 
Coşub-qəzəblənmiş, dözməmiş o da. 





Otello. 
Yaqo bilirəm ki, çətindir, çətin, 
Sənin sədaqətin, saf məhəbbətin 

Qoymayır günahkar görəsən onu, 
Müdafiə etdin sən Kassionu. 
Kassio, sevirəm qəlbən səni mən, 
Fəqət daha mənə zabit deyilsən, 
Bağışlamaq olmaz bu cür nöqsanı. 


Dezdemona məiyyət ilə daxil olur. 


Bir bax, oyatdılar Dezdemonanı, 
Bu cəza dərs olsun hamıya gərək. 


Dezdemona. 


Otello. 


Yaqo. 
Kassio. 
Yaqo. 
Kassio. 


Nə olub, Otellom? 


Heç, nazlı mələk. 

Hər şey yaxşı oldu, gedək, əzizim. 
Montano, yaranı bağlaram özüm, 
Aparın tez onu. Yaqo, qulaq as, 

Bu mənfur davanı unutmaq olmaz. 
İndi şəhərə çıx, başla söhbətə, 

Kim ki, bu hay-küydən gəlib dəhşətə, 
Özün sakit elə hər şeydən əvvəl. 


Gəl, gedək yatmağa, Dezdemona, gəl. 


Gülüm, əsgər ömrü budur, doğrusu, 
Keçir döyüşlərdə şirin yuxusu. 


Yaqo və Kassiodan başqa hamı gedir. 


Leytenant, olmaya, yaralandınız? 
Bəli, ölüm məni sağaldar yalnız. 
Allah eləməsin, ölməyin nahaq. 


Şöhrətim heç zaman qayıtmayacaq, 
O getdi, o itdi, o yoxdur artıq, 

Onsuz nəyə lazım bu həyat, varlıq. 
Şöhrətlə, ad-sanla ölməzdir bəşər, 
Onu itirən kəs heyvana bənzər. 
Şöhrətim, ad-sanım, onu yenidən, 
Yaqo, harda, harda tapacağam mən? 

Ləkəsiz könlümə düşmüşdü qara, 


Zənn etdim almısız həqiqi yara. 
Cana dəyən yara qəlbi ağrıdır, 
Şöhrət yarasından daha ağırdır. 
Şöhrət uydurmadır başdan-binədən, 
Tapılır heç nədən, itir heç nədən. 
Əgər çəkməsəniz sıxıntı, xiffət, 
Deməli, itməyib nə ad, nə şöhrət. 
Nə qədər yollar var, yaxşı düşünün, 
Mavrın rəğbətini qaytarmaq üçün. 
Sizə cəza verdi yalnız o anda — 
Özündən çıxanda, acıqlananda. 
Bu əmrin dostluğa, de nə dəxli var, 
Bunu iş naminə veribdir sərdar. 
Bürüməsin deyə adanı təşviş, 
Gözlərin odunu almaq istəmiş. 
Bəzən qorxutmaqçün güclü aslanı, 
Görürsən, döyürlər fağır tulanı. 
Ondan xahiş edin, sizi əfv edər. 
Kassio. 
Ondan xahiş edim, mümkünsə əgər, 
Qoy mənə yağdırsın əbədi nifrət, 
Hanı o məndəki ağıl, dəyanət? 
Aldatdım, unudub əhdi-peymanı, 
Belə sərkərdəni, belə insanı. 
Sərxoşdum, ağlımı, ah, itirərək 
Boş-boş çərənlədim tutuquşutək. 
Söyüb dava saldım, başladım cəngə, 
Özüm öz kölgəmlə mən verdim əngə. 
Şərab, lənətə gəl, sənsən günahkar! 
Səndə görünməyən iblis ruhu var. 
Fitnə, fəsad olur işin bu sayaq, 
Mən iblis deyərdim adına ancaq. 
Yaqo. 
Kimi qovurdunuz qılıncla elə, 
Sizə nə etmişdi, nəydi məsələ? 

Kassio. 


Yaqo. 


Kassio. 


Yaqo. 


Kassio. 


Yaqo. 


Bilmirəm nə deyim? 
Bu, mümkün deyil. 


Duman içindədir hər şey, elə bil, 
Dəqiq bircə şey də düşmür yadıma, 
Vuruşurduq, niyə? Yetiş dadıma 
Sən özün, ya rəbbil Axmaqlığa baxl 
İnsanlar zəhəri özü alaraq, 

Tökür öz ağzına, ağılı o da 

Aparır başından, düşür min oda. 
Nələr törədirik biz əlimizləl 

Açıb qapıları öz əlimizləl 

Saraya salırıq düşmənimizi, 

O da çalır-çapır, talayır bizi. 

Nə qədər can ataq mənfur şeytana, 
Nə qədər çevrilək vəhşi heyvana, 
Hələ bunun üçün şövqə gələk də, 
Şadlanıb, sevinib, deyib gülək dəl 


Niyə, yerindədir indi ağlınız, 
Bu necə oldu ki, tez ayıldınız? 


Görün, bağışladı məni kim kimə — 
İblis sərxoşluğum iblis hirsimə. 

Ah, məni göstərir nöqsan nöqsana, 
Kef verir, zövq verir şeytan şeytana. 
Hər şey açıq-aydın keçir gözümdən, 
Düzü, iyrənirəm özüm özümdən. 


Necə danışırsız ciddi-ciddi siz, 

Elə bil, əxlaqdan dərs deyirsiniz. 
Ölkədə var ikən hərbi vəziyyət, 
Gərək olmayaydı bu cür hərəkət. 
Ancaq olan olmuş... Yenə ümid var, 
İşi xeyrinizə düzəltmək olar. 

Kassio. 


Yaqo. 


Kassio. 


Yaqo. 


Ondan xahiş edib, desəm ver aman, 
Qaytar öz yerimə, deyər: əyyaşsan. 
Yüz ağzım olsa da, bir ə)dahatək, 
Bu sözdən hamısı kilidlənəcək. 
Sənin ağlın ola, düşüncən ola, 
Birdən çevriləsən gicə, abdala, 
Sonra da dönəsən vəhşi heyvana. 
Necə qəribədir! Lənət şeytana. 

Hər bir artıq qədəh bəla, fəlakət, 
Ondakı hər damla iblisdir, əlbət. 


İçməyi bacarsan, ruh gələr dada, 
Yaxşı şərab yaxşı dostdur dünyada. 
Meyi pisləməyin, yetər aman, dad. 
Yəqin, bilirsiniz, əziz leytenant, 

Sizə yaxın dostam, sadiqəm hər dəm. 


Yaxşı layiq oldum, budur, kefliyəm. 


Hamı içə bilər, dinləyin görək, 

İndi mən söyləyim nə etmək gərək. 
General arvadı olub general, 
Gözəllik qoymayıb sərdarda bir hal. 
Nazənin yarına heyrandır indi, 
Məsum gözlərinə qurbandır indi. 
Enib səcdə qılır hey dönə-dönə 
İlahi gözəlin gözəlliyinə. 

Siz ona inanın, qızdırın ürək, 
Yalvarın, yaxarın, eyləsin kömək. 
Ərinin qəlbini döndərsin sizə, 
Yenidən qayıdın vəzifənizə. 

Gözəl Dezdemona çox mehribandır, 
Xeyirxah, ürəyi yumşaq insandır. 

O söz yerə salmaz heç vaxt, heç zaman, 
Belə qadın yoxdur dünyada, inan. 
Sərdarla qırılıb ülfət telləri, 


Kassio. 


Yaqo. 


Kassio. 


Yaqo. 


Kassio. 


Yaqo. 


Yenə düzəldəcək onun əlləri, 

Sizə əvvəlkitək həmdəm olacaq. 

Bu dostluq daha da möhkəm olacaq. 
Arzular gül açıb güləcək yenə. 


Ağıllı məsləhət verirsən mənə. 


Bir şərəf sayıram dostluq borcunu, 
Açıq bir ürəklə deyirəm bunu. 


Yaxşı, səhər tezdən gedib səcdəyə, 
Mütləq yalvararam pak ilahəyə. 
Əlim daşa dəysə, onda neyləyim? 
Deməli, dönükdür bəxtim, taleyim. 


Bu yol doğru yoldur, siz gedin rahat, 
Sizə uğur olsun, əziz leytenant, 

Mən gedim növbəyə, çatdı daha o. 
Gecən xeyrə qalsın, namuslu Yaqo. 


Gedir. 


Kim mənə söyləyər alçaq, bədəməl, 
Verdiyim məsləhət səmimi, gözəl, 
Yeganə mümkün yol budur, doğrusu, 
Mavrı ələ alar könül yavrusu. 
Asandır söz demək Dezdemonaya, 
Dərdini danışmaq belə sonaya. 
Onun təmiz qəlbi günəş deyilmi? 
Boldur səxavəti təbiət kimi. 

Ərinin könlünü tez alar ələ, 

Asanca həll olar çətin məsələ. 

Mavr onun üçün keçər canından, 
Keçər öz dinindən, öz imanından. 
Məhəbbət könlünü eyləyib əsir, 
Sevgi qollarına vurubdur zəncir. 
Sevda zəiflədib, deyim düzünü, 
Allah əmri sanır yarın sözünü. 

*Ф Qəlbimin hakimi nazənin dilbər, 
Könlündən nə keçsə, eyləyə bilər. 


Mən necə olaram alçaq, bədəməl? 
Verdiyim məsləhət gözəldən gözəl, 
Yavərin gözünə saldım işığı... 
Belədir cəhənnəm xeyirxahlığıl 
Çirkin günahını, suçunu iblis 
Göstərir hamıya qəşəng, ləkəsiz. 
Hamı da şirnikib düşür toruna, 
Mənim də kələyim bənzəyir buna. 
İndi bu sadəlövh, sadədil axmaq 
Gedəcək, xanıma qəmiş olacaq. 
Min bir iniltiylə, min ahu-zarla, 
Təngə gətirəcək yalvarışlarla, 
Ağlar taleyini güldürsün yenə. 
Minnət edəcəkdir o da ərinə. 

Bu yandan başlaram işimə mən də. 
Pıçıldaram Mavra fürsət düşəndə. 
Axıb damcı-damcı qulaqlarına, 
Sözlərim zəhərtək yeriyər cana. 
Deyərəm arada bir ünsiyyət var, 
Görünür, gizlicə eşq-məhəbbət var. 
Xanım dönə-dönə xahiş etdikcə 
Mavrın şübhələri artar getdikcə. 
Qısqanclıq oduyla yanar, qovrular, 
Qəmdən için-için göynər, ovular. 
Qızın ləkələrəm saf ismətini, 

Onun tor eylərəm mərhəmətini, 
Onları bu tora salaram hökmən. 





Rodriqo gəlir. 


Rodriqo, nə xəbər, niyə gəlmisən? 
Rodriqo. 

Köpək sürüsündə elə it də var, 

Ov etməz, sürünü sayca tamamlar, 

Burada o itə bənzəyirəm mən. 

Pullarım bihudə getdi əlimdən, 

Yaqo. 


Bu gecə döyüldüm əməlli-başlı. 
Əgər belə getsə, mən başıdaşlı 
Əzab tapacağam bu yerdə müdam, 
Bolluca təcrübə qazanacağam. 

Evə dönəcəyəm pulsuz-parasız, 

Bir azca artacaq ağılım yalnız. 


Necə də yazıqmış səbirsiz insanl 
Bir anda sağalmaz yara heç zaman. 
Bilirsən, ağılla iş görürük biz, 


Yoxdur nə cadumuz, nə də sehrimiz. 


Ağıla köməkdir səbir, vaxt, vədə, 
İşlər pis getməyir axı elə də. 
Səni kötəklədi bir azca yavər, 


Onu da mənsəbdən məhrum etdilər. 


Meyvələr bir alır Günəşdən zinət, 
Vaxtında gül açır, yetişir fəqət. 
Topla hövsələni, səbr elə bir az, 
Əyləncə olanda vaxt hiss olunmaz, 
Vay sənin, necə tez açıldı səhər. 
İndi get, sonradan bilərsən xəbər. 
Evə get deyirəm, vədə azalır. 
Nə durmusan belə? 

Rodriqo gedir. 
İki iş qalır. 
Gərək təhrik edəm zövcəmi, bir gün 
Gedib minnət edə Kassio üçün. 
Xanım Kassionu qəbul edəndə 
Mavrla kənarda duraram mən də. 
Yavər yaxınlaşıb qəmli, pərişan 
Yalvarıb xanıma dil tökən zaman 
Oraya Mavrı gətirərəm mən, 
Guya ki, gəlmişik gözlənilmədən. 
Hə, gözəl fikirdir, ləngimə, qoçaq, 
Dəmir isti-isti döyülər ancaq. 


Gedir. 

ÜÇÜNCÜ PƏRDƏ 


BİRİNCİ SƏHNƏ 


Kipr. Qalanan önü. Otellonun mənzilinə yaxın bir yer. 
Kassio və bir neçə çalğıçı daxil olurlar. 


Kassio. 
Qısa, könülaçan bir hava çalın, 
Zəhməti nədirsə, haqqını alın. 
Musiqi. Təlxək gəlir. 
Təlxək. 


Burnunda oxuyur tütəkləriniz, 
Yəqin, almısınız Neapoldan siz? 
Birinci çalğıçı. Necə, ağam, necə? 
Təlxək. 
Bir xahişim var, 
Nəfəsli alətlər deyil ki, bunlar? 
Birinci çalğıçı. Nəfəslidir, ağam. 
Təlxək. 
Deməli, belə 
Onunçün asılıb quyruğu elə? 
Birinci çalğıçı. Siz quyruq deyirsiz, ağam, nədir bu? 
Təlxək. 
Belə alətlərin olur quyruğu. 
Eh, iş bunda deyil, qulaq asın bir, 
General sizinçün pul göndəribdir. 
Musiqiniz gəlib yaman xoşuna. 
Deyir: çalmasınlar qoy boş-boşuna. 
Birinci çalğıçı. Yaxşı, ağam, daha çalmarıq hədər. 

Təlxək. 
Elə musiqiniz vardırsa əgər, 
Sədası, avazı eşidilməsin. 
Çalın, çalın onu, heç kəs bilməsin. 
İndi musiqini dinləyən varmı? 
Birinci çalğıçı. Yox, ağam, musiqi səssiz olarmı? 
Təlxək. 
Onda tütəkləri salın torbaya, 
Tezcə buxarlanıb qalxın havaya. 
Sizdən görünməsin bir soraq, bir iz. 
(Çalğıçılar gedirlər.) 
Kassio. Sadiq dostum, məni eşidirsiniz? 
Təlxək. 
Xeyr, sadiq dostun nəyimə gərək, 
Səni eşidirəm, hə, buyur görək. 
Kassio. 
Qurtarın, bu hiylə, bu kələk nədir? 
Alın bu qızılı, kiçik töhfədir. 
Gedin, ümidimə şəfəq çiləyən, 
Sərdar arvadına xidmət eyləyən 
O xanım yuxudan durubsa əgər, 
Deyin ki, orada bəxtsiz bir nəfər 
Yolunu gözləyir, qəlbi dardadır. 
Bir kəlmə sözü var, intizardadır. 
Təlxək. 
O xanım oyanıb gəlsə bu yana, 
Cənab, sözlərini deyərəm ona. 
Kassio. Gedin, xeyirxahım, saraldı gözüm. 
(Təlxək gedir. Yaqo gəlir.) 
Vaxtında gəlmisən, Yaqo, əzizim. 
Yaqo. Görünür, sonradan yatmamısınız? 
Kassio. 
Elədir, doğrudur, səninlə yalnız, 
Axı, biz ayrıldıq dan söküləndə. 
Yaqo, cürətə bax, cürətə məndə, 
Sənin arvadınçün adam göndərdim. 
Ah, Dezdemonanı görməkdir dərdim. 

Yaqo. 


Kassio. 


Emiliya. 


Kassio. 


Qoy gəlib sağaltsın könül yarasın, 
Onunla görüşə yollar arasın. 


Gedib göndərərəm onu bu saat. 
Bəhanə taparam, olma narahat, 
Mavrı apararam evdən kənara, 
Gələrsiniz evə siz də bu ara. 
İkilikdə söhbət asandır yenə. 


Ürəkdən təşəkkür edirəm sənə. 
Yaqo gedir. 


Belə mərhəmətli, namuslu insan 
Hələ heç bir yanda görməyib cahan. 


Emiliya daxil olur. 


Sabahınız xeyir, əziz leytenant, 

Bu işdən mən oldum yaman narahat. 
Mənə dərd gətirdi sizin dərdiniz, 

İşlər düzələcək, dərd çəkməyin siz. 
Bu haqda danışır xanımla sərdar, 
Hər vaxt xanım durur sizə tərəfdar, 
Sərdarsa etiraz eyləyir müdam. 

Yara vurduğunuz həmin o adam 
Hörmətdə, nüfuzda, adda, xətirdə 
Ən məşhur adamdır indi Kiprdə. 
Qohumu, tanışı çoxdu deyirlər, 
Yəqin, toxunardı sizə bir xətər. 

Hə, qəsdən bu hökmü veribdir sərdar, 
Sizə hörməti var, məhəbbəti var. 
Minnətçi düşməyə yoxdur ehtiyac, 

Bu işə o özü eyləyər əlac. 

Sərdarın əlinə düşəndə fürsət, 

Sizi yerinizə qaytarar, əlbət. 


Xahiş eyləyirəm, mümkünsə əgər, 
Bu haqda sözüm var, deyim müxtəsər. 


Emiliya. 


Kassio. 


Otello. 


Yaqo. 


Otello. 


Məni görüşdürün o nurlu ayla, 
Danışım təklikdə Dezdemonayla. 


Buyurun, gedəyin, hə, burda nə var, 
Elə yer taparam, münasib olar, 
Sərbəst açarsınız qəlbinizi siz. 


Məni çox minnətdar eyləyərsiniz. 


Gedirlər. 


İKİNCİ SƏHNƏ 


Qalada bir otaq. 
Otello, Yaqo və Kiprin nümayəndələri 
daxil olurlar. 


Yaqo, bu məktubu ver kapitana, 
Həm də ki adımdan sən çatdır ona, 
Yetirsin senata qoy salamımı, 

Dərin hörmətimi, ehtiramımı. 
Gedirəm baş çəkim istehkamlara, 
Tezliklə qayıdıb gələrsən ora. 


Hər şeyə hazıram, mehriban ağam. 


Cənablar, möhkəmdir bütün istehkam, 
Getməyə, baxmağa varmı meyliniz? 


Nümayəndələr. 


General, buyurun, amadəyik biz. 

ӧс̧амса SƏHNƏ 


Qalanın qabağında bağça. 


Dezdemona, Kassio və Emiliya daxil olurlar. 


Dezdemona. 


Emiliya. 


Siz, əziz Kassio, mənə inanın, 
Bir az səbr eləyin, bir az dayanın. 
Əlimdən gələni əsirgəmədən 
Sizin xeyrinizə çalışaram mən. 


Çalışın, çalışın, mehriban xanım, 

Bu dərddən yamanca qaralıb qanım. 
Ərimin günləri dönüb ah-vaya, 

Elə bil ki, özü düşüb bəlaya. 


Dezdemona. 


Kassio. 


Namuslu, qeyrətli dost belə olar. 
Kassio, heç buna bir şübhəmi var? 
Ünsiyyət şamını alışdıraram, 

Mən sizi ərimlə barışdıraram. 


Mərhəmətli xanım, necə olsam da, — 
Zindana düşsəm də, azad qalsam da, 
Sadiq qulunuzam ömrüm uzunu. 


Dezdemona. 


Kassio. 


Təşəkkür edirəm, bilirəm bunu. 
Bilirəm, sevirsiz qəlbən ərimi, 
Çoxdan tanıyırsız siz sərvərimi. 
Mənim sözlərimi həqiqi sayın, 
Dolanın arxayın, gəzin arxayın. 
O yenə də sizə yaxın olacaq, 
Siyasət naminə gen gəzir ancaq. 


Fəqət bir iş də var, beləsə əgər, 
Siyasət olduqca uzana bilər. 
Bununçün tapılar qeyri səbəb də, 
Tamam əldən çıxar onda mənsəb də. 


Mənim olmamağım dönər adətə, 
Başqası yetişər ada, xidmətə. 
General unudar hər xidmətimi, 
Mənim ona olan məhəbbətimi. 


Dezdemona. 


Qorxmayın, heç zaman bu ola bilməz. 
Emiliya şahiddir, demirəm əbəs, 
Burda söz verirəm ürəkdən sizə, 

Yenə qayıdarsız vəzifənizə. 

Elə ki, söz verdim, darıxıram bərk, 
Axıra çatdırım sözümü gərək. 

Otello axşamlar evdə olanda, 
Qoymaram dincəlsin onu bir an da. 
Şahintək təlimə yatmasa əgər, 
Yatmağa qoymaram onu gecələr. 
Yatağı olacaq ibadətgahım, 

Masası müqəddəs qibləm, dərgahım. 
Danışsam nə sayaq, desəm nə sayaq, 
Sözlərim yenə də sizdən olacaq. 
Şadlanın, qurtarın qəmdən, təşvişdən, 
Öldü var, döndü yox! Bilin, bu işdən. 


Emiliya. Sərdar bura gəlir! 
Kassio. Onda mən gedim. 
Dezdemona. 


Kassio. 


Nə üçün, dayanın, mən xahiş edim 
Elə yanınızda danışım indi. 


Yox, xanım, indi yox, bu çox çətindi. 
Əhvalım olduqca çaşqın, pərişan, 
Sarsıntı könlümü eyləyib şan-şan. 
Başqa vaxt danışın. 


Dezdemona. 


Özünüz bilin. 
Yaxşı, nə deyirəm, başqa vaxt gəlin. 


Kassio gedir. Otello və Yaqo 
daxil olurlar. 

Yaqo. Yoxam belə işə... 
Otello. Nə olub, Yaqo? 
Yaqo. Heç nə, elə-belə. 


Otello. 


Yaqo. 


Kassiomu o — 
İndi arvadımın yanından gedən? 


Yavərl Ola bilməz, inanmıram mən. 
Sizi görən kimi niyə əkildi, 
Suçlutək xəlvətə qaçdı, çəkildi? 


Otello. Deyəsən, o idi. 
Dezdemona. 


Mənim sərvərim, 

İşlərin necədir, mehriban ərim? 
İndi danışırdım mən bir nəfərlə 
Yazıq inildəyir qəmlə, kədərlə. 
Sənin qəzəbinə gəldiyi üçün 
İztirab içində saralır hər gün. 


Otello. Sən kimi deyirsən? 
Dezdemona. 


Sizin yavəri, 

Kassionu, dərdlə keçir günləri. 
Yanında hörmətim vardırsa əgər, 
Tez onu əfv elə, mərhəmət göstər. 
Artıq olanları gətirmə yada, 

Ən sadiq dostundur o ki dünyada, 
Yanılıb, bir xəta eyləyib səhvən. 
Namuslu kəsləri tanıyıram mən, 
Bələdəm həyatın bəzi sirrinə, 

Onu, ricam budur, qaytar yerinə. 


Otello. İndi burdan gedən o idi məgər? 
Dezdemona. 


Bəli, sıxılırdı olduqca yavər. 
Vəziyyəti pisdir, əhvalı yaman, 
Kədəri məni də etdi pərişan. 
Onu geri qaytar, mənim ürəyim. 


Otello. İndi yox, ayrı vaxt, gözəl mələyim. 


Dezdemona. Bəs haçan, bəs haçan? 
Otello. Lap tezcə, yəqin, 

Sənin xatirinə, qəşəng nazənin. 
Dezdemona. Bu axşam, şam vaxtı? 
Otello. Yox, imkan hanı? 
Dezdemona. Bildim, onda sabah, nahar zamanı? 
Otello. 


Sabah baxmalıyam istehkamlara, 
Dəvət olunmuşam orda nahara. 
Dezdemona. 
Onda sabah axşam, biri gün necə? 
Ya səhər, ya gündüz, ya şər düşüncə? 
O biri gün tezdən, vaxtını de, bax, 
Üç gündən o yana keçməsin ancaq. 
Bilirəm, hərb vaxtı dərs olsun deyə, 
Bəzən baxmayırlar burda heç nəyə. 
Elə ki, pozuldu qayda, əndazə, 
Cəsur əsgərə də verirlər cəza. 
O ki günahını alır boynuna, 
Dərindən düşünsək, nə var ki, buna. 
Ona ağır cəza əbəsdir, əbəs, 
Hətta bir şifahi töhmətə dəyməz. 
Yaxşı, haçan gəlsin, Otello, haçan? 
Təəccüb edirəm sənə, doğrudan. 
Ağlıma gəlmir ki, sənin ricana 
Laqeyd yanaşıb, qalam biganə, 
Tərəddüd içində dayanam belə. 
Söhbət kim haqdadır, bir fikir elə. 
Kassio — sirdaşın, vəfalı dostun 
İstəmə kədərlə saralıb-solsun. 
O bizə gələrdi səninlə müdam, 
Mən sənin barəndə yaman danışsam, 
Sənin tərəfini saxlardı o vaxt, 
İstəyirdi görsün dostunu xoşbaxt. 
Söylə, indi necə xahiş etməyim? 
O qədər sözüm var, hansını deyim. 

Otello. 





Gülüm, gəl danışma, bəsdir bu haqda, 
O nə vaxt istəyir, gəlsin o vaxt da. 
Sənin xahişini rədd etmək olar? 
Dezdemona. 
Yox, yox, bunun mənə nə minnəti var. 
İltimas eyləsəm, gey əlcəyini, 
Soyuqda çiyninə at pencəyini, 
Xörək ye, sözümə baxmazsan necə? 
Sənin xeyrinədir bunlar ki təkcə. 
Sınamaq istəsəm məhəbbətini, 
Sənin mənə olan sədaqətini, 
Onda nə deməkdir belə cüzi iş, 
Çətin, qorxulu şey edərdim xahiş. 
Otello. 
Buludlar tutmasın günəş üzünü, 
Mən yerə salmaram sənin sözünü. 
Rica eyləyirəm, incimə ancaq, 
Bir azca məşğulam, məni tək burax. 
Dezdemona. 
Varmı etiraza bir ixtiyarım? 
Yox, yox, salamat qal, mənim sərdarım. 
Otello. 
Mənim Dezdemonam, hələlik, sağ ol, 
Gəlirəm bu saat, sənə yaxşı yol. 
Dezdemona. 
Gedək, Emiliya... yoxdur bir sözüm, 
Könlünün hökmünə baş əy, əzizim. 
Öz borcum, vəzifəm deyir ki mənə, 
İtaət eyləyim hər yerdə sənə. 
(Emiliya ilə gedirlər.) 
Otello. 
Səadətim məniml Yansa da ürək, 
Mən səni sevirəm gözümdə nurtək, 
Mən səni sevməsəm, boş qalar sinəm, 
Yenidən zülmətə çevrilər aləm. 
Yaqo. Mənim nəcib ağam... 


Otello. Nə olub, Yaqo? 

Yaqo. Bu eşqi bilirdi o vaxt Kassio? 

Otello. 
Bilirdi əvvəldən axıra qədər, 
Niyə soruşursan, nə olub məgər? 

Yaqo. 
Boş şeydir, başıma gəlmiş bir fikir, 
İstədim öyrənim... 

Otello. Aç, söylə, nədir? 

Yaqo. Çoxdanmı tanıyır xanımı yavər? 

Otello. 
Bəli, kömək edib mənə əvvəllər, 
Vasitəçi olub bizə o zaman. 

Yaqo. Doğrudan? 

Otello. 
Doğrudanl Hə, hə, doğrudan. 
Axı, burda nə var, görünsün ləkə? 
Namuslu deyildir Kassio, bəlkə? 

Yaqo. Namusludur, ağam! 

Otello. 
Büllura bənzər, 
Namusludur çox, çox. 

Yaqo. Mən bilən qədər. 

Otello. Söylə, fikrin nədir? 

Yaqo. Heç, elə-belə! 

Otello. 
Heç, elə-belə! O gəlməyir dilə, 
Heç, elə-belə! Yox, burda nəsə var, 
O mənə fikrini deməyir aşkar. 
Məni təkrar edir əks-səda kimi, 
Fikri dəhşətlidir əjdaha kimi... 
Nəsə gizlədirsən, sirr vardır səndə: 
İndicə Kassio burdan gedəndə 
Dedin sevməyirəm belə işi mən, 
Danış, sevməyirsən, axı, nəyi sən? 
Deyəndə o bizə vasitə olub, 
Niyə heyrətləndin elə tutulub? 

Üzünü turşutdun, qaçdı eynin də, 
Qorxunc bir şey vardı, sanki, beynində. 
Əgər sevirsənsə ürəkdən məni, 
Söylə, agah eylə bu vahiməni. 
Yaqo. 
Bilirsiniz, könlüm bağlıdır sizə, 
Sadiqəm hər zaman pak sevginizə. 
Otello. 
Elədir, bilirəm məhəbbətini, 
Təmiz namusunu, sədaqətini. 
Bir sözü deməmiş gedərək fikrə, 
Ölçürsən, biçirsən azı yüz kərə. 
İndisə sözlərin yarımçıq qalır, 
Bu, məni qorxuya, dəhşətə salır. 
Bu, açıq hiylədir mənfur şeytanda, 
Gizli ittihamdır əsl insanda. 
Kədərli bir qəlbin qırıq səsidir. 
Ağır sarsıntının ifadəsidir. 
Yaqo. 
And içə bilərəm ona gəlincə. 
Namuslu adamdır Kassio, məncə. 
Otello. Mənim də fikrim belədir, gerçək. 
Yaqo. 
İnsan olmalıdır göründüyütək. 
Kim ki başqa cürə görünür bizə, 
Demək, pərdə çəkir gözlərimizə. 


Otello. 
Elədir, heç buna söz ola bilməz, 
Göründüyü kimi olmalı hər kəs. 
Yaqo. 
Odur ki, deyirəm Kassio, şəksiz, 
Namuslu adamdır, nə deyəcəksiz? 
Otello. 


Yox, yox, bu olmadı, aydınlıq yoxdur, 
Sənin sözlərinin mənası çoxdur. 
Xahiş eyləyirəm, nə düşünürsən, 

Elə olduğutək mənə söylə sən. 


Yaqo. 


Otello. 


Yaqo. 


Danışma eyhamla, baxma kədərlə, 
Aç çirkin fikrini çirkin sözlərlə. 


Sərdar, əfv eyləyin, yanılsam qultək. 
Vəzifə borcumdur itaət etmək. 
Ancaq elə işlər var ki həyatda, 

Bu işdə azaddır qullar da hətta, 
Fikrimi danışım? Əgər mümkünsə... 
Birdən o yanlışsa, birdən çirkinsə... 
İnsanın ürəyi saraya bənzər, 

Təmiz fikirlərlə çirkin fikirlər 
Yaranıb burada dalma əkiz, 

Bir an ötüşməyir mübahisəsiz. 

Hər vaxt höcətləşir, hər vaxt bəhs edir. 
Elə bil, sarayda məhkəmə gedir. 


Özün məhv edərsən dostunu, Yaqo, 
Hiss etsən düşübdür fəlakətə o, 
Sən bunu deməsən vaxtında ona. 


Mən nahaq düşürəm, bəlkə, gümana. 
Etiraf edirəm xasiyyətimi, 

Dəyişə bilmirəm təbiətimi. 

Şübhəylə baxıram hər vaxt hər şeyə, 
Bu dönüb sağalmaz bir xəstəliyə. 
Könlümü dağlayır hey bədgümanlıq, 
Yaxşıda gəzirəm hətta yamanlıq. 
Yalvarıram, buna məhəl qoymayın, 
Mənim fərziyyəmi doğru saymayın. 
Sizi qorxutmasın yanlış güman, zənn, 
Təşvişə düşməyin şübhələrimdən. 
Sizin dincliyiniz, səadətiniz, 

Gözəl, alicənab təbiətiniz, 

Mənim insanlığım, namusum, ağlım 
Məni məcbur edir dili lal qalım. 


Otello. Yaxşı, açıq danış, məqsədin nədir? 

Təmiz ad insana bir xəzinədir. 


Əziz ağam, könlün sərvətidir o, 
Kişinin, qadının zinətidir o. 
Mal-dövlət, pul nədir? Nə faydası var? 
Heç zaman bir kəsdə tutmayır qərar, 
Əldən ələ keçir hey bu əl çirki. 
Onu oğurlayan nə aparır ki?! 
Bizdən təmiz adı oğurlayan kəs 
Heç cürə, heç vədə varlana bilməz. 
Fəqət ləkələyib ismətimizi, 
Yoxsullar yoxsulu eyləyir bizi. 
Otello. Allah xatirinə, danış eyhamsız. 
Yaqo. 
Köksümdən qəlbimi siz çıxarsanız, 
Tutub saxlasanız öz əlinizdə, 
Bu haqda demərəm hətta bir söz də. 
Otello. Aha, qəribədirl 
Yaqo. 
Sərdarım, hər an 
Çəkinin, qorunun bu qısqanclıqdan. 
Bu yaşılgözlü div öz qurbanını 
Tapdımı, rişxəndlə alır canını. 
Elə ərlər var ki, dönük çıxır baxt, 
Yenə də dünyada yaşayır xoşbaxt. 
Biləndə qadını edir xəyanət, 
Ona əbədilik yağdırır nifrət. 
Ər də var, duymayır iyrənc ömrünü, 
Əzablar içində keçir hər günü. 
Şübhədən gözünə gəlmir yuxusu, 
Sevir dəli kimi... 
Otello. Ah, dəhşətdir bul 
Yaqo. 
Taledən yarıyan kasıb olsa da, 
O, varlı adamdır yenə dünyada. 
Kim ki itib-batır sərvət içində, 
Yoxsuldur, əlləşir möhnət içində, 

Otello. 


Daim səksəkəylə keçir ruzgarı, 
Qorxur əldən çıxa dövləti, varı. 
Ya rəbbi, rəhm elə, yazıqdır insan, 
Hifz elə sən onu bu qısqanclıqdan. 


Nə üçün, nə üçün belə deyirsən? 
Elə düşünürsən – izləyirəm mən 
Gecələr gözəli — nur çeşməsini — 
Ayın göydə hər an dəyişməsini. 

Yeni bir şübhəylə ötər saatım, 

Keçər qısqanclıqla bütün həyatım? 
Yox, yox, şübhə varsa, deməli, gərək 
İndi yubanmadan bir tədbir görək. 
Yaman şişirdirsən sözləri, məncə. 
Könlümə od vurub, versəm işgəncə, 
Baxsam boş, əsassız şübhələrinə, 
Özümü qoyaram keçi yerinə. 
Deyirlər, arvadım qəşəngdir mənim, 
Belədir, gözəldir mənim süsənim. 
Əylənir dostlarla, qonaqpərvərdir, 
Oxuyur, oynayır, nazlı dilbərdir. 
Gözəl rəqsi ona gözəl yaraşır. 

Könlü nə istəyir deyir, danışır. 
Qadında ləyaqət vardırsa əgər, 
Bunlar onu daha kamil göstərər. 
Boş yerə qısqanım onu mən niyə? 
Bunlar ki layiqdir ülvi sevgiyə. 
Deyirlər, çirkinəm, buyam, doğrusu, 
Bununçün könlümün yoxdur qorxusu, 
Yoxdur xəyanətdən bir şübhə izi. 
Gözü var, ağlı var, bəyənib özü. 
Yox, Yaqo, əvvəlcə mən görüm gərək. 
Əgər şübhələnsə bir azca ürək, 

Hər şeyi yoxlayıb öyrənim bir-bir. 
Əgər sübut olsa, dayanmaq nədir? 
O saat biryolluq silib könlümdən 
Ataram eşqi mən, qısqanclığı mən. 

Buna sevinirəm, mən bu səbəbdən 
İndi bildirərəm səmimi qəlbdən 
Sizə bəslədiyim məhəbbətimi, 
Bitib tükənməyən sədaqətimi. 
Borcumdur baş əyim hər əmrinizə, 
Odur ki, fikrimi deyirəm sizə: 
Hələlik bir sübut görmürəm, fəqət 
Siz öz zövcənizə yetirin diqqət. 
Baxın, Казыоуа görüşən zaman, 
Onu gözünüzdən qoymayın bir an. 
Qısqanclıq odundan dayanın uzaq, 
Hər vaxt ayıq olun, səbr edin ancaq. 
İstəmirəm sizin məhəbbətiniz, 

Bu böyük, bu nəcib təbiətiniz, 
Birdən alçaldılıb həqir olunsun, 
Rəhimli könlünüz təhqir olunsun. 
Yaxşı tanıyıram mən qadınları, 
Yoxdur heç birinin düz etibarı. 
İşləri biclikdir, tutduqları şər, 
Onların sirrinə şahiddir göylər. 
Hamısı doğulub mahir kələkbaz, 
Ərini aldadar, şübhə oyatmaz. 

Kor olur, lal olur qadın vicdanı, 
Görmür xəyanəti, açmır yalanı. 
Otello. Sən bilən beləmi? 

Yaqo. 

Belədir, sərdar, 

O sizə gəlməklə oldu riyakar. 
Görün nə törətdi, nələr yaratdı, 
Qoca atasını aldadıb atdı. 

Əvvəl üzünüzdən düşüb qorxuya. 
Dəhşətdən titrəyib əsirdi, guya. 
Sonra heyran oldu görkəminizə, 
Sevgiylə odlanıb, vuruldu sizə. 

Otello. Hə, hə, belə oldu. 


Yaqo. 


Otello. 


Yaqo. 


Düşünün onda, 

Nə oyundan çıxdı o, qızlığında?1 
Açdı atasının başına kələk, 

Onun gözlərini bağladı bərk-bərk. 
Sehr-cadu sandı bunları qoca, 
Görün, nələr etməz bu qız qaldıqca. 
Fəqət yanınızda oldum günahkar, 
Məzəmmət etsəniz məni, yeri var. 
Sizi sevdiyimçün həddindən artıq, 
Məni bağışlayın, danışdım açıq. 


Yox, yox, danışırsan doğrudan bunu, 
Sənə minnətdaram ömrüm uzunu. 


Görürəm, bu sizi təşvişə saldı, 
Deyəsən, qanınız bir az qaraldı. 


Otello. Yox, əsla, yox, əsla. 


Yaqo. 


Nə dedim sizə 

Qorxuram salarsız ürəyinizə. 

İnanın, susmağa yoxdu halətim, 
Məni məcbur etdi saf məhəbbətim. 
Bu nədir? Halınız pozuldu birdən, 
Sərdar, uzaq olun dərddən, fikirdən. 
Mənim sözlərimi doğru sanmayın, 
Gümana, şübhəyə siz inanmayın. 


Otello. Heç cür inanmıram. 


Yaqo. 


Doğrudur, sərdar, 

Ayrı cür düşünmək yalnız səhv olar. 
Fikrimdə yamanlıq, pislik yox ikən 
Sözlərim bəd çıxdı gözlənilmədən. 
Kassio dostumdur sevimli, əziz... 
Qeneral, görürəm, yoxdur kefiniz. 

Deyəsən, bir azca, tez keçib-gedər, 


Düşünə bilmirəm heç başqa təhər. 
Bütün varlığımla inanıram mən: 
Dezdemona pakdır, pakdır əzəldən. 
Yaqo. 
üzun ömür versin yaradan sizə, 
Hər vaxt sadiq olun bir-birinizə. 
Qalsın xanımınız namuslu, təmiz, 
İnanın, inanın bu cür ona siz. 
Otello. Ancaq ki dəyişir daim təbiət. 
Yaqo. 
Bəli, tək bundadır əsl mahiyyət. 
Cəsarət edirəm bir sirdaş kimi 
Danışım sizinlə açıq, səmimi. 
Xanım da dəyişdi öz diyarını, 
Rədd etdi elinin cavanlarını. 
Onlar gözəl idi, ləyaqətliydi, 
Əsilli-nəsilli, nəcabətliydi. 
Unutdu hər şeyi, görün, o necə, 
Bunlar təbiimi, bir deyin sizcə? 
Görən söyləməzmi ağıl, huş çaşıb, 
Hisslər pozğunlaşıb, eşq azğınlaşıb?1 
Məni bağışlayın, belə sözlərin 
Yoxdur, dəxli yoxdur xanıma, yəqin. 
Fəqət qorxuram ki, belə qalmaya, 
Ağıl hissə hər an əsir olmaya, 
Ayıla o bir gün, sizi kədərlə 
Müqayisə edə yerli gənclərlə. 
Birdən həqiqəti duya, anlaya, 
Sizdən üz döndərə, peşmanlaya. 
Otello. 
Hələlik, daha get, ayıq dur yenə, 
Nə öyrənə bilsən, gəl, danış mənə. 
Qoy arvadın olsun ona göz-qulaq, 
İndisə, əzizim, məni tək burax. 
Yaqo. Yaxşı, mən gedirəm, mənim sərdarım. (Gedir.) 

Otello. 


Ah, niyə evləndim? Döndü ruzgarım... 


Şübhəsiz, bu sadiq, namuslu insan 
Çox görüb, çox bilir danışdığından. 


Yaqo (qayıdaraq). 


Sizə yalvarıram, əziz general, 
Unudun bu işi, nədir dər-məlal?! 
Bu haqda düşünmək nəyə gərəkdir? 
Hər şeyi vaxt özü göstərəcəkdir. 
Kassio layiqdir, sözsüz, yerinə, 
Bələddir işinin hər bir sirrinə. 
Mahir, bacarıqlı zabitdir, şəksiz, 
Hələ ki, yerinə qaytarmayın siz. 
Hələ buraxmayın onu yaxına, 
Kənardan yaxşıca göz qoyun ona. 
Bir görün nə təhər iş tutacaqdır, 
Hansı vasitəyə əl atacaqdır, 
Zövcəniz könlünü sıxmayacaq ki? 
Dəridən, qabıqdan çıxmayacaq ki? 
Tələb edəcəkmi dəlicəsinə 

Onu qaytarmaqçün vəzifəsinə. 
Gəlin, tələsməyin, səbr edin hələ, 
Onda bilinəcək bir çox məsələ. 
Onu da deyim ki, yeri gəlmişkən, 
Yamanca qorxağam təbiətcə mən, 
Könlüm nə sakitlik, nə dinclik bilər. 
Rica eyləyirəm, zati-alilər, 

Atın bir tərəfə şəkki, gümanı, 
Günahkar saymayın Dezdemonanı. 


Otello. Qorxma heç, nə olub iradəmizə? 
Yaqo, Bir də xudahafiz, nə deyim sizə. (Gedir.) 


Otello. 


Nə qədər təmizdir bunun vicdanı, 
Belə namuslu kəs dünyada hanı?! 
Hər şeyi bilir o incədən incə, 
Yaxşını, yamanı seçir gör necəl 
Əgər sübut olsa şəkkim, gümanım, 

$ Demək, vəhşiləşib mənim tərlanım. 
Könlümün ən gözəl, saf tellərindən 
Hörülmüş olsa da, çidarını mən 
Açıb, buraxaram səmaya onu, 

Qoy harda istəyir gəzsin ovunu. 
Bəlkə, qaralığım olub bəhanə? 
Bəlkə, kobudluğum səddir yeganə? 
Danışa bilmirəm kübarlar kimi, 
Zəriflik bəzəmir mənim nitqimi. 
Yaşımın ötməsi bais olmazmı? 

Kim bilir, kim bilir, səbəblər azmı? 
Ah, o yoxdur artıq, necə yanıldım, 
Mən təhqir olundum, mən aldanıldım. 
Dünyada təsəllim bir budur fəqət, 
Nifrət etməliyəm mən ona, nifrətl 
Of, lənətə gəlmiş evlənmək buymuş, 
Nə dəhşətli imiş, nə qorxuluymuşl 
Ah, incə məxluqlar, zərif qadınlar! 
Necə söyləyək ki, bizimdir onlar?! 
Onlar ürəyini versə də bizə, 

Baxmır ehtirası iradəmizə. 

Kaş qurbağa olum belə bir gündə 
Dərin mağarada, yerin təkində? 
Zülmətin qoynunda mən qalım dustaq, 
Təkcə mənim olsun sevdiyim ancaq. 
Ruhu yüksək olan ali insanlar 

Düşür müsibətə, çəkir amanlar. 
Ruhu alçaqlartək gülmür üzləri, 
Bəlanı əvvəldən görmür gözləri. 

Bu amansız tale labüddür, demək, 
Kəsir üstümüzü, kəsir ölümtək. 
Gəldiyimiz gündən bu kainata 

Bizim alnımıza yazılır hətta. 

Gəlir Dezdemona, o riyakarsa, 
Demək, bu aləmdə parlaq nə varsa, 
Göylərin özü də yalandır, yalan. 

Yox, yox, inanmaram buna heç zaman. 

Dezdemona ilə Emiliya qayıdıb gəlirlər. 


Dezdemona. 
Otellom, nə olub? Hazırdır nahar, 
Bayaqdan gözləyir səni qonaqlar. 
Otello. Məni bağışlayın. 
Dezdemona. 
Nədir, naxoşsan? 
Səsin zəif çıxır belə nə yaman? 
Otello. Hə, başım ağrıyır. 
Dezdemona. 
Bu, ola bilər, 
Yuxusuz qalırsan çünki gecələr. 
Qoy çəkim alnını yaylıqla bərk-bərk, 
Ağrılar bu saat keçib-gedəcək. 
Otello. 
Yaylığın olduqca kiçikdir, axı... 
Götür bir tərəfə sən bu yaylığı. 


Otello yaylığı kənar edir, yaylıq 
Dezdemonanın əlindən düşür. 


Yaxşı, di gəl gedək. 
Dezdemona. 
Əzizim, əfsus, 
Xəstələndin, etdin məni çox məyus. 


Otello ilə Dezdemona gedirlər. 
Emiliya. 

Xanımın yaylığıl Düşüb nə əcəb? 
Yadigar veribdir toy günü ərəb, 
Ona tapşırıb ki, özündə saxla. 
Yaylıqda nə sirr var? Gəlməyir ağla. 
OT, inadkar ərim, dil töküb elə, 
Deyirdi yaylığı bir keçir ələ. 
Amma nə edəydim, yox idi fürsət, 
Xanım salıb ona mehr-məhəbbət. 
Əlindən bir an da yerə qoymayır, 
Onunla danışır, öpür, doymayır. 

x. Necə sevinirəm, tapdım nə yaxşıl 
Tezcə bu yaylıqdan gülü, naxışı 


Bir başqa yaylığa köçürərəm mən, 
Verərəm Yaqoya, könlü olar şən. 
Görəsən, bu yaylıq nəyə gərəkdir? 
Bir Allah bilir, o nə edəcəkdir. 


Mənim belə işdən yoxdur xəbərim, 
Məndən razı qalsın, kaş ki, tərs ərim. 





Yaqo geri qayıdır. 


Yaqo. Bu nədir? Burda tək nə eyləyirsən? 
Emiliya. .. 
Özümü danlama nahaq yerə sən, 
Məndə bir şey vardır, çatacaq sənə. 
Yaqo. Mənim üçün bir şey?! Biz ortağıq, hə. 
Emiliya. Ay tapdın ha?l 
Yaqo. Tapdım, axmaq bir arvad. 
Emiliya. 
Elə hamısı bu? Bəxşiş, mükafat, 
Axı, vəd etmişdin əvvəllər özün. 
Versəm o dəsmalı, nə olar sözün? 
Yaqo. Nə dəsmal. 
Emiliya. 
Nə dəsmal? Bilmirsən, guya, 
Mavr bəxşiş verib Dezdemonaya. 
Sən ki yalvarırdın çəkib boynunu, 
Deyirdin xanımdan oğurla onu. 
Yaqo. Necə, çırpışdırdın? 
Emiliya. 
Əsla, qətiyyən. 
Xanım hiss etməyib, salıb əlindən. 
İndi xoşbəxtlikdən burda taparaq, 
Mən yerdən götürdüm onu, budur, bax. 
Yaqo. Afərin! Əzizim, onu ver mənə. 
Emiliya. 
Bir söylə, gərəkdir, axı, nəyinə? 
Onu gizli ələ keçirmək üçün 
Nədən dil tökürdün sən mənə hər gün? 


398 


Yaqo. Sənə nə dəxli var? (Dəsmalı çəkib alır.) 


Emiliya. 


Yaqo. 


Otello. 


Yoxsa xeyir iş, 

Onu geri qaytar, itməsin bəxşiş. 
Yazıq xanım onsuz necə qalacaq? 
Biləndə ki, itib, dəli olacaq. 


Danışma, bilməsin nə ağız, nə dil, 
Bu mənə lazımdır, di burdan əkil, 
Emiliya gedir. 


Dəsmalı ataram Kassiogilə. 
Hə, elə bundadır əsas məsələ: 


Qısqanc hər boş şeyə baxar sübuttək: 


Mavr dəsmalını orda görəcək, 
Küləkdən od kimi alovlanacaq, 
Yalanı müqəddəs ayə sanacaq. 
Bu onun belini qıracaq, dayan, 
Zəhərim dəyişir Mavrı anbaan. 
Dəhşətli şübhə də zəhərdir, zəhər, 
Əvvəl yavaş-yavaş işini görər. 
Sonra alov saçar qanda bu ağı, 
Torpağın altında kükürd sayağı. 
Əzəldən bilirdim bunu mən, düzü, 
Belə olacaqdır, bax, gəldi özü. 


Otello qayıdıb gəlir. 


Nə xaş-xaş, nə də ki mandraqora1 
Sizin dərdinizə eyləməz çara. 
Toplansa dünyanın bütün dərmanı, 
Onlarda bir əlac, bir imdad hanı? 
Heç nə, heç nə daha köməyə gəlməz, 
Dünənki yuxunu qaytara bilməz. 


Necə? Necə? Mənə xəyanət etmək? 


1 Bu bitkinin kökü narkotik vasitə kimi istifadə edilib. 

Yaqo. 


Otello. 


Nə olub, general, dayanın ərtək?l 
Unudun biryolluq siz bu şübhəni. 


Rədd ol, getl Gözlərim görməsin səni. 
Sənsən bu bəlanı mənə andıran, 
Sənsən cəhənnəmdə məni yandıran. 
Təhqir olunaydım kaş daha çox mən, 
Lakin bilməyəydim bunu zərrəcən. 


Yaqo. Siz nə deyirsiniz, mənim sərdarım? 


Otello. 


Yaqo. 


Otello. 


Mən ki hiss etmirdim, saxtadır yarım, 
Görmürdüm, bilmirdim xəyanətini, 
Çəkmirdim cəhənnəm məşəqqətini. 
Yatırdım gecələr şirin yuxular, 
Ruhumu oxşardı gözəl duyğular. 
İştahım yaxşıydı, könlüm şən, rahat, 
Dolanırdım azad, gəzirdim azad. 
Onun gül dodağı təmizdi, təmiz. 
Yoxdu Kassionun öpüşündən iz. 
Varı talan olub gedən kimsənə 

Heç nə bilməyirsə, itirmir heç nə. 


Necə də ağırdı bunu eşitmək, 
Sinəmdə kədərdən odlanır ürək. 


Bütün bir ordunun döyüşçüləri 
Ələ keçirsəydi o şux dilbəri, 
Toxunsaydı onun gül bədəninə, 
Xəbər tutmasaydım, xoşbəxtim yenə. 
Əlvida, əlvida saf hiss, saf duyğu, 
Könül rahatlığı, könül xoşluğu. 
Əlvida, döyüşlər — ləyaqət, hünər, 
Papağı lələkli mərd süvarilər. 
Əlvida, susmayan sinc-təbil səsi. 
Şeypur gurultusu, at kişnərtisi, 
Qanlı cəbhələrin ağır sınağı, 


Qələbə şənliyi, zəfər bayrağı. 

O şərəf, o şöhrət, ah, getdi bada, 
Od-alov püskürən hərblər, əlvida, 
Əlvida, məhv olan əzəmət, vüqar, 
İldırımtək çaxıb gurlayan toplar. 
Hər şey sona çatdı, haşa, min haşa, 
Otello, dövranın yetişdi başa. 


Yaqo. General, belə şey mümkünmü məgər? 


Otello. 


Ah, alçaq, of, rəzil, bir dəlil göstər, 
Sübut etsən onun xəyanətini, 

Necə, necə atdı ləyaqətini? 
(Boğazından yapışır.) 

Yoxsa, yadda saxla, əmin ol buna, 
And olsun bəşərin ölməz ruhuna, 
Könlümdə tükənməz qəzəbim vardı. 
Bir it doğulsaydın, yaxşı olardı. 
Tapmazsan bir ümid yeri həyatda, 
Düşüb gəbərərsən ayağım altda. 
Heç nə, heç nə səni qurtara bilməzl 


Yaqo. Aha, yaxşılığa budurmu əvəz? 


Otello. 


Gəl, sən mənə göstər səbr-dözümlə, 


Onun günahını görüm gözümlə. 
Ya da sübut eylə bu bəd xəbəri, 
Qalmasın azacıq bir şübhə yeri. 
Yoxsa vay halınal 


Yaqo. Nəcib sərdarım... 


Otello. 


Necə də büllurdu mənim dildarım... 
Salıb varlığımı əzaba, oda, 

Ləkə vurursansa o pak vücuda, 
Artıq, gəl, yalvarma, olma peşman, 
Yarat fitnə-fəsad, yağdır şər-böhtan. 
Cinayət üstündən cinayət törət, 
Bütün bu aləmi bürüsün dəhşət. 
Göylərin gözündən alov tökülsün, 


401 


Uilyam Şekspir 


DÜNYA ƏDƏBİYYATI KLASSİKLƏRİ 





402 


Yaqo. 


Yerin vahimədən bağrı sökülsün. 
Hər şey qorxu ilə gəlsin fəryada, 
Yenə bu iyrənclik olmaz dünyada. 


İlahi, hifz elə xatadan mənil 

Nə olub, siz insan deyilsiz yəni? 
Qəlbiniz, ağlınız yoxdurmu məgər? 
Özünüz bilərsiz, gedirəm, yetər. 

Məni azad edin siz xidmətimdən, 
Görün nə çəkirəm sədaqətimdən. 
Mənə deyən gərək: bədbəxt sərsəri, 
Neçin qazanırsan bu təhqirləri?! 
Namusun, pak adın bədnam olunur, 
Sənin yaşamaqda məqsədin budur?! 
Of, saxtakar dünyal Sən bir işə bax, 
Qorxuludur düzgün, namuslu olmaq. 
Yaxşı dərs verdiniz, dərs olsun mənə, 
Sizə minnətdaram bununçün yenə. 
Dostları ürəkdən sevmərəm əsla, 
Məhəbbət gətirir daim dərd-bəla. 


Otello. Yox, dayanl Görünür, sən namuslusan. 


Yaqo. 


Otello. 


Gərək görünəydim ağıllı insan. 
Çünki namuslu kəs gicdir, axmaqdır, 
Hər nəyə can atsa, uduzacaqdır. 
Namusla kim çatıb vara, dövlətə, 
Düşübdür hər yerdə min bir zillətə. 


And olsun bu yerə, and olsun göyə, 
And olsun müqəddəs, büllur hər şeyə, 
Tərəddüd içində qovrulur sinəm, 
Bəzən düşünürəm təmizdir zövcəm, 
Bəzən də görünür ləkəli, filman, 
Sözün gah düz olur, gah da ki yalan. 
Mənə dəlil gərək, canlı bir dəlil. 

Adı günəş idi, onun, elə bil, 

Necə də saçırdı könlümə işıq, 


Yaqo. 


Qapqara his alıb üstünü artıq, 
Mənim sifətimtək qaralıb indi. 

O saflıq, o paklıq, of, ləkələndil 
Asmağa ip vardı, kəsməyə bıçaq, 
Susdurmağa zəhər, yaxmağa ocaq, 
Boğmağa burulğan, coşqun axınlar. 
İntiqam almağa, görün, nələr var! 
Yalnız bir yəqinlik, bir sübut gərək. 
Bir an tab edərmi, dözərmi ürək?! 


Görürəm, dağ çəkir qısqanclıq sizə, 
Yaman peşmanam dediyim sözə. 
Sübut istəyirsiz bu saat, bu dəm? 


Otello. Yox, yox, istəmirəm, tələb edirəm! 


Yaqo. 


Otello. 


Yaqo. 


Olar, ancaq onu necə göstərim, 
Nə cür, nə cür sübut, mənim sərvərim? 
Baxmaq istəyirsiz utanmadan siz 
Neçə yad altında yatır zövcəniz? 


Ah, rüsvayçı ölüm, ah, quduz lənətl 


Canlı sübut tapmaq dəhşətdir, dəhşət. 
Onları bir yerdə tutasan necə?! 

Bu iş çox çətindir, müşküldür, məncə. 
Görür bu günahı təkcə özləri, 

Görmür üçüncü bir insan gözləri. 
Onda nə söyləyim, hanı sübut bəs? 
Lənətə gəlmişlər gözə görünməz. 
Onlar keçi deyil, qızıb atlansın, 
ÇCoşmuş meymun deyil, açıq odlansın, 
Canavar deyil ki, gəmişsin aşkar. 
Fəqət sübut üçün başqa çarə var. 
Görüb bildiyimi deyərəm sizə, 

Həqiqət qapısı açılar üzə, 

Qəlbiniz biryolluq çıxar şübhədən, 

Nə vaxt istəsəniz, danışaram mən. 


403 


Uilyam Şekspir 


DÜNYA ƏDƏBİYYATI KLASSİKLƏRİ 


Yaqo. 


Düzgün dəlil göstər mənə bu saat, 
Bu mənfur günahı sən eylə isbat. 


Mənim xoşum gəlmir bu xidmətimdən, 
Burda çox qalmışam sədaqətimdən. 
Gərək yenə dözüm, yenə dayanım, 
Məni məcbur edir sevgim, vicdanım. 
Belə bir iş oldu yaxın günlərdə: 

Bir yatağa girdik mən də, yavər də. 
Dişim şiddət ilə ağrıdığından 

O gecə sübhədək çəkdim dad-aman. 
Kassio yatırdı hey xumar-xumar. 

Hə, beyni boş olur bəzi adamlar, 
Gündüz gizli-gizli etdiklərini 

Gecə sayıqlayıb, açır sirrini. 

Elə Kassio da belədir, düzü, 

Eşitdim, yuxuda dedi bu sözü: 
“Gözəl Dezdemona, ehtiyat gərək, 
Coşqun eşqimizi hər vaxt gizlədək”. 
Sonra o, əlimdən yapışdı möhkəm, 
Qışqırdı: “Ah, əziz, mehriban sənəm! 
Sonra da sümürdü dodaqlarımı, 
Heyrətdən, dəhşətdən yardı bağrımı. 
Kökündən qoparıb gülmü yığırdı?! 
Yazıq dodağımın qanı axırdı. 

Hərif qıçasını qaldırıb yerdən, 
Budumun üstünə aşırdı birdən. 

Elə bil, yanında xanım yatırdı, 
Ahından, ufundan qulaq batırdı. 
Yağdırıb yağıştək odlu busəni, 
Yenidən öpüşə qərq etdi məni. 
Qışqırdı: “Taleyə olsun min lənət, 
Səni bu iblisə eyləyib qismət!” 


Otello. Aman, dəhşətl Dəhşətl 

Yaqo. 
Bu nə qorxudur, 
Bu ki bir röyadır, bu ki yuxudur. 


Otello. 
Yox, yox, həqiqətin aydın səsidir, 
Çirkin əməllərin nəticəsidir. 
Onda sevda evi xarabazardır, 
Ən müdhiş, ən qorxunc bir şübhə vardır. 
Yaqo. 
Başqa dəlillər də vardırsa əgər, 
Bu yuxu onları təsdiq eyləyər. 
Otello. 
Ah, qadınl Qurtarmaz heç vəxt əlimdən, 
Onu tikə-tikə parçalaram mən. 
Yaqo. 


Soyuqqanlı olun, belə yaramaz, 
Yoxdur əlimizdə hələ bir əsas, 
Bəlkə, namusludur, safdır zövcəniz. 
Mənə bunu deyin, görməmisiniz 
Xanımın əlində hərdən, general, 
Çiyələk naxışlı tikmə bir dəsmal? 

Otello. O məndən zövcəmə ilk hədiyyədir. 

Yaqo. 
Ah, bunu bilmirdim, işə bax, nədir?l 
Bu gün gördüm onu, oydu, yəqin ki, 
Xanımın dəsmalı, bəli, həminki. 
Kassio pozmadan kef-əhvalını, 
Onunla silirdi öz saqqalını. 

Otello. Əgər bu odursa... 


Yaqo. 
Nə fərqi vardır, 
Dəsmal xanımınsa, bu ki aşkardır 
Başqa dəlillərlə birgə, yanaşı 
Şübhələr oyadır xanıma qarşı. 
Otello. 


Qırx min canı gərək hər rəzil qulun, 
Bir canla rəvamı qurtarsın məlun? 

*Ф Ah, məni sarsıdan amansız qisas, 
Sənə bir can almaq necə azdır, az. 


İndi mən görürəm, bu həqiqətdir, 
Of, Yaqo, aldanmaq nə müsibətdir! 
Qəlbimdəki bütün məhəbbətimi 
Sovurdum havaya narın tük kimi, 
Məhəbbət əbədi getdi könlümdən, 
Yalnız intiqamçün yaşayıram mən. 
Ey müdhiş intiqam, ey qara ilan, 
Çıx, çıx, cəhənnəmin uçurumundan. 
Məhəbbət, zəhərmiş, ah, əlacın da, 
Nifrətə çevrilsin taxtın, tacın da. 
Partla, ey zəhərlə dolmuş ürəyim, 
Ey əfi ilanlar çalmış ürəyim. 


Yaqo. Sərdar, sakit olun. 
Otello. 





Mümkünmü, aman, 

Mənə qan gərəkdir yalnız qan, qan, qanl 
Yaqo. 

Səbr edin, düşünün, nə olub məgər, 

Fikriniz, bəlkə də, dəyişə bilər. 
Otello. 

Yox, Yaqo, soyumaz bu qəzəb, bu kin. 

Soyuq dalğaları Qara dənizin 

Axır Dardanelə, axır hər zaman, 

Geri qayıdarmı, deyin, yolundan? 

Qanlı fikirlərim çağlar beləcə, 

Coşqun axın kimi gündüz və gecə 

Yolundan heç vədə dönməyəcəkdir. 

İntiqam atəşi sönməyəcəkdir. 

Ey göylər, əbədi aydın, ləkəsiz, 

Sizə and içirəm, şahid olun siz. 

(Dizi üstə çökür.) 

İntiqam, intiqam alım mən gərək, 

Bu müqəddəs andım dəyişməyəcək. 

Yaqo. 


Otello. 


Yaqo. 


Otello. 


Yaqo. 


Hələ ki durmayın. 

(Dizi üstə çökür.) 

Ey göydən yeri 

İşığa qərq edən nur qəndilləri. 

Ey bütün varlığa can verən qüdrət, 
Od, torpaq, hava, su — tükənməz qüvvət. 
Siz, siz şahid olun, bu gündən belə 
Yaqo öz ağlıyla, öz qəlbi ilə 

Daim xidmətində duracaq onun – 
Eşqi təhqir olan mərd Otellonun. 
Ona həsr edəcək qalan ömrünü, 

Bir qanun sayacaq onun hökmünü. 
Hər şeyə hazıram ürəkdən, candan, 
Əgər əmr eyləsə, qan tökərəm, qan. 


İnanıram sənin məhəbbətinə, 
Səmimiyyətinə, sədaqətinə. 

Səni danışdıran sidqi-ürəkdir, 
Bihudə təşəkkür nəyə gərəkdir? 

Bu üç gün ərzində, gəl, mənə söylə. 
Kassio ölübdür, bir imdad eylə. 


O yoxdur, dostumla daha qurtardıq, 
Əmriniz yerinə yetibdir artıq. 
Xanımın ömrünə qıymayın ancaq. 


OT, lənətə gəlsin əxlaqsız, alçaq! 
Gəlsin min lənətəl Birlikdə gedək, 
İndi bir yol göstər, eylə bir kömək, 
Mənə məsləhət ver: təcili, tezcə 

O qəşəng iblisi məhv edim necə? 
Mənim yavərimsən, Yaqo, bu gündən. 
Ömürlük vəfalı dostunuzam mən. 


Gedirlər. 

DÖRDÖNCdü SƏHNƏ 
Dezdemona, -. daxil olurlar. 


Dezdemona. 

Bilirsənmi, oğlan, de, buralarda 

Leytenant Kassio yaşayır harda? 
Təlxək. Demərəm, cürətim buna çatar ki? 
Dezdemona. 

Nə üçün, əzizim, burda nə var ki? 
Təlxək. 

O bir hərbçidir, bu da hərbi sirr, 

Hərbi sirri açmaq ölüm deməkdir. 
Dezdemona. 

Onda bir yol göstər, bir eylə kərəm. 
Təlxək. Bu da hərbi sirdir, heç nə bilmirəm. 
Dezdemona. 

Burax boş sözləri, kömək et, kömək. 
Təlxək. 

Deyirsiniz gəlim fırladaq, kələk. 

Nə üçün, nə üçün aldadım sizi?! 

Mən onun yerini bilmirəm, düzü. 
Dezdemona. 

Yaxşı, soraqlaşıb başqalarından 

Öyrənə bilməzsən? 


Təlxək. 
Bu saat, bu an 


Gedib axtararam eli, obanı, 

Onunçün gəzərəm bütün dünyanı. 
Dezdemona. 

Axtar, tapan kimi ona söylə ki, 

Gəlsin tez yanıma, agah eylə ki, 

Sərdardan razılıq ala bilmişəm, 

İşləri qaydaya sala bilmişəm. 

Ümid var, tükənər qəm də, kədər də, 

Hər şey yaxşı olar yaxın günlərdə. 


k. 
Təlxə Buna çata bilər insan qüdrəti, 


Tapıb göndərərəm mən o xilqəti. 
Gedir. 
Dezdemona. 
Emiliya, yadigar dəsmalımı mən 
Harda itirmişəm, harda, görəsən? 
Emiliya. Xanım, mən nə deyim, yoxdur xəbərim. 
Dezdemona. 
İnan ki, itsəydi qızılım, zərim, 
İçi altun dolu pul kisəm əgər, 
Düşməzdim təlaşa heç vaxt bu qədər. 
Mənim nəcib ərim ağıllıdır, bil, 
Hər şeydən qısqanan, şit, kobud deyil, 
Yoxsa, bu mənfur iş dərd olmazdımı? 
Onun ürəyinə xal salmazdımı? 
Emiliya. Sərdar qısqanc deyil? 
Dezdemona. 
Necə? Əlbəttəl 
Mənə elə gəlir o məmləkətdə – 
Onun öz yurdunda odlu Günəş — Gün 
Onun qüsurunu, nə var büsbütün 


Yandırmış kökündən, yaxmış kökündən. 


Emiliya. Baxın, gəlir. 

Dezdemona. 
Ondan əl çəkmərəm mən 
Kassionu bura elə indicə, 
Çağırıb suçunu əfv etməyincə. 


Otello daxil olur. 


Başın ağrımır ki, mənim sərvərim? 


Otello. Mən indi yaxşıyam, qəşəng dilbərim. 


(Kənara) 

Nədir könlümdəki həyəcan, təşviş?! 
Ah, yalan danışmaq necə çətinmiş! 
(Ucadan) 

Sən necəsən, quzum? 

*Ф Dezdemona. Əzizim, yaxşı. 
Otello. 


Əlini mənə ver, nədir bu yaşı? 

Necə də nəmlidir əlin, gözəlim! 
Dezdemona. 

Hələ təravətdən düşməyib əlim, 

Hələ nə qocalıq, nə də qəm-kədər 

Ona toxunmayıb bir zərrə qədər. 





Otello. 

Bu əl sübut edir səxavətlidir, 

Həm həssas, həm qızğın, həm şəhvətlidir. 

Odlu, odlu və nəm... bu əlin sənin 

Səndən tələb edir olasan mömin, 

Hər cür sərbəstliyi daha atasan, 

Dua eyləyəsən, pəhriz tutasan. 

Onu pak edəsən ibadət ilə, 

Tənbehlə, cəzayla, məzəmmət ilə. 

Onda yuva salmış cavan bir şeytan, 

Tərləyir qızışıb alışdığından. 

Bu əl nə səmimi, nə şəfqətlidir, 

Hər vaxt rəhimlidir, səxavətlidir. 
Dezdemona. 

Sözlərin doğrudur, belə deyilmi? 

Axı, o əl verib sənə könlümü. 
Otello. 

Bəli, səxavətli, rəhimli bir əl. 

Ürəyi əllərlə vermişlər əvvəl. 

Bir gör dəyişibdir zəmanə necə, 

İndisə əlləri verirlər təkcə. 
Dezdemona. 

Bu haqda danışmaq mənə çətindi, 

Verdiyin o vəddən danışaq indi. 
Otello. Hansı vəddən, gülüm? 
Dezdemona. 

Kassio üçün 

Adam göndərmişəm, qoy gəlsin bu gün, 

Onunla barışın. 


410 


Otello. 
Yaman tumovam, 
Əhvalım pozulub, qarışıb tamam, 
Dəsmalını ver bir. 

Dezdemona. Buyur, sərdarım. 

Otello. Hanı o hədiyyəm, o yadigarım? 

Dezdemona. Burda yoxdur. 

Otello. Yoxdur? 

Dezdemona. Həqiqətən də. 

Otello. 
Ah, belə səhv etmək, bu nədir səndə? 
O dəsmal töhfədir, sirlidir amma, 
Bir qaraçı vermiş onu anama. 
O qadın cindarmış, qəlb oxuyarmış, 
Ürəyi gözlərdən bilər, duyarmış. 
Anama demiş ki, həmin dəsmalı 
Necə ki saxlayır, gülər iqbalı. 
Qözəlləşib olar nazlı bir sona, 
Atam varlığıyla bağlanar ona. 
İşdir bir gün dəsmal əlindən getsə, 
Onu bəxşiş versə, ya da o itsə, 
Atam öz eşqinə baxar nifrətlə, 
Alovlanar başqa bir məhəbbətlə. 
Ölüm yatağına düşüb bir axşam, 
Onu mənə verdi mehriban anam. 
Tapşırdı: çatanda arzularıma, 
Onu bağışlayım vəfadarıma. 
Mən də belə etdim, dəsmalı gərək 
Hər vaxt qoruyasan göz bəbəyintək. 
Ehtiyatsız olub, onu itirsən, 
Ya da başqasına hədiyyə versən, 
Fəlakət törəyər, düşər qan-qada, 
Belə bir müsibət olmaz dünyada. 

Dezdemona. Necə? Bu mümkünmü? 

Otello. 
Bu həqiqətdir. 
Onun saf ipəyi saf qüdsiyyətdir. 

Onun parçasında sehr, cadu var, 
Hər zərif telində gizlənib əsrar. 
Onda tikmə tikən dünya görübdür, 
O şəxs iki yüz il ömür sürübdür. 
Barama qurdları olub müqəddəs, 
Onlarda tilsimə mat qalıb hər kəs. 
Yoxdur bu ipəyin heç boyasından, 
Alıb pak ruhların mumiyasından 
Onun pak rəngini tilsim açanlar, 
Onda saf qızların könül rəsmi var. 
Dezdemona. Doğrudan belədir? 
Otello. 
Hə, hə, doğrudan, 
Qoyma gözlərindən dəsmalı bir an. 
Dezdemona. 
Kaş ki, görməyəydi onu gözlərim. 
Otello. Aha, nəyə görə? 
Dezdemona. 
Əziz sərvərim, 
Neçin danışırsan mənimlə bu cür, 
Səsində həyəcan, qəzəb görünür. 
Otello. 
Dəsmal hanı? Hanı? Bir söylə açıq, 
Yoxsa itirmisən, o yoxdur artıq? 
Dezdemona. Sən özün kömək ol, ya pərvərdigarl 
Otello. Bir danışl 
Dezdemona. İtməyib, itsə nə olar? 
Otello. Necə? 
Dezdemona. Deyirəm ki, itməyib dəsmal. 
Otello. Gətir, göstər onu təcili, dərhal. 
Dezdemona. 
Sonra gətirərəm, nə olub yenə? 
Vədindən qaçmağa gəzmə bəhanə. 
Bu ki bir hiylədir, bu ki kələkdir, 
Araya söz qatmaq nəyə gərəkdir? 
Rəhm et Kassioya — öz yavərinə, 
Rica eyləyirəm, qaytar yerinə. 


Otello. 

Sən dəsmalı gətir, danışmaq yetər, 

Dolanır başımda pis-pis fikirlər. 
Dezdemona. 

Yaxşı, yaxşı, bundan, axı, nə fayda, 

Tapmazsan onuntək insan dünyada. 
Otello. Dəsmall 
Dezdemona. 

Xahişimi unudursan, bax, 

Kassio haqqında sən danış ancaq. 
Otello. Dəsmall 
Dezdemona. 

Qurban verib o, həyatını. 

Sənsiz keçirməyib bir saatını. 

Ülvi, əziz sanıb məhəbbətini, 

O səndə görübdür səadətini. 

Ağır əzablardan qaçmayıb uzaq, 

Olub hər qəminə, dərdinə ortaq. 
Otello. Dəsmall 
Dezdemona. 

Nə olmusan belə inadkar? 

Səni qınamağa indi yeri var. 
Otello. İtil gözlərimdənl 


Gedir. 


Emiliya. Bu, qısqanc deyil? 

Dezdemona. 
İlk dəfə görürəm onu, elə bil, 
O belə olmayıb heç vaxt, heç zaman, 
Dəsmalda bir sehr vardır, doğrudan. 
O itdi, dincəlmir könlüm bir an da, 


Ən bədbəxt insanam mən bu cahanda. 


Emiliya. 
Kişini tanımaq — müşkül məsələ, 
Qadın bilməz əri bir-iki ilə. 
Kişilər qarındır, qadınlar yemək, 
Bir qarın boşdursa, durmaq nə demək, 

Yaqo. 


Tıxıb acgözlüklə, şövqlə, ləzzətlə, 
Sonra da qusacaq min bir nifrətlə... 
Odur, bax, gəldilər yavərlə ərim. 


Kassio ilə Yaqo daxil olurlar. 


Kim sağalda bilər bu yaranı, kim? 
Hanı elə çarə? Yalnız bir yol var, 
Təkcə xanım sizə bir əlac qılar. 

Nə yaxşı, burdadır, bax, Dezdemona, 
Gedin, əl çəkməyin, yalvarın ona. 


Dezdemona. 


Kassio. 


Əzizim Kassio, belə nə vardır? 
Söyləyin, nə olub, bu nə qubardır? 


Xanım, həmin sözüm, həminki ricam, 
Mənim bu dərdimə eyləyin əncam. 
Qoy sizin rəhminiz, mərhəmətiniz, 
Xeyirxahlığınız, səxavətiniz 

Yenidən qaytarsın həyata məni, 
Gcaltsın göylərə həqir bəndəni. 
Bütün varlığımla sevdiyim kəsin 
Yanında nüfuzum, adım itməsin. 
Yenə layiq olum məhəbbətinə, 

Baş əyim o böyük təbiətinə. 

Necə də dəhşətdir tanınmamaq, ah. 
Əgər dözülməsə tutduğum günah, 
Əgər bu əzabım, qəmim, təşvişim, 
Keçmiş xidmətlərim, gələcək işim 

Bu ağır günahı yuya bilməsə, 

Kədərli taleyim bir də gülməsə, 

Nə etmək, yaxşıdır bilsəm mən bunu. 
Bəxtin hər hökmünü, hər arzusunu 
Qəbul eyləyərəm istər-istəməz. 
Başqa bir peşəyə göstərib həvəs, 
Qaçmaram zamanın məşəqqətindən, 
Sədəqə istərəm səadəti mən. 


Dezdemona. 


Ah, nəcib Kassio, əfsus, çox əfsus, 
Məni öz təvəqqem eylədi məyus. 
Ərim indi deyil əvvəlki adam, 
Onun xasiyyəti dəyişib tamam. 
Başqadır əhvalı, fikri, duyğusu, 
Tanımaq olmayır onu, doğrusu. 
Xarici görkəmi qalmasa əgər, 
Otello olduğu çətin bilinər. 


Sizinçün yalvardım, yaxardım necə... 


Müqəddəs mələklər məni beləcə 
Axirət dünyada qoruyaydı kaş. 
Sözlərim hədəfə süzürdü birbaş. 


Çalışdım, əlləşdim hər vaxt, hər dəfə, 


Dəymədi sözlərim ancaq hədəfə, 
Hədəfdə — ortada ağ dairətək 
Sərdar dayanmışdı qəzəblənərək. 
İçindən qovrulub yanır, yanırdı, 
Ona yalvardıqca acıqlanırdı. 

Bir azca səbr edin, inanın mənə, 
Əlimdən gələni edərəm yenə, 
Bəlkə də, daha çox, sakit olun siz, 
Hələlik bu olsun qoy təsəlliniz. 


Yaqo. O acıqlı idi? 


Emiliya. 


Yaqo. 


İndicə burdan 

Yamanca narazı getdi, doğrudan. 
Qəribə həyəcan vardır üzündə, 
Qəzəb od saçırdı onun gözündə. 


O hirslənə bilir? Yox, yox, əzizim, 


Qanlı cəbhələrdə görmüşəm özüm. 


Əsgərləri onun qarşısında, bax, 
Tikə-tikə olub parçalanaraq, 
Səpilib havaya, səpilib yerə, 
Qaçmayıb üzünün rəngi bir kərə. 
Azğınlaşmış toplar hücum çəkərək 

Sərdarın əlindən qudurmuş divtək 
Doğma qardaşını dartıb, qoparmış, 
Güclü tufan kimi alıb aparmış, 
Başında bir tük də tərpənməyibdir. 
O hirslənə bilir? Fikir verin bir, 
Əgər danışıbsa azca əsəbi, 

Deməli, nə isə vardır səbəbi. 
Görünür, ciddidir burda məsələ. 
Gedim, onu görüm, nə sirdir belə?! 


Dezdemona. 


Xahiş eyləyirəm, olun lütfkar. 
Yaqo gedir. 


Şübhəsiz, çox mühüm dövlət işi var, 
Ya bəd xəbər gəlib Venesiyadan, 
Ya da ki Kiprdə başlanıb üsyan. 
Bəlkə də, bir qəsdin açılıb üstü, 
Bununçün sərdarın əhvalı pisdi, 
O açıq eynini duman alıbdır, 

O gülər üzünü tufan alıbdır. 

Odur ki, heç nədən pərişan olur, 
Halı, vəziyyəti nə yaman olur. 
Böyük bir fəlakət tutsa insanı, 
Kiçik bir qüssədən qaralar qanı. 
Barmağımız azca ağrıyan zaman 
Bütün bədənimiz sızıldar bundan. 
Gərək biz qadınlar düşünək bunu, 
Bilək həqiqətin nə olduğunu. 
Kişilər Allah ki deyildir, axı, 

Daima gözləyək iltifat, qayğı. 
Onların heç biri göstərmir, əlbət, 
Toyda olduğutək nəvaziş, diqqət. 
Emiliya, haqlısan, danlasan məni, 
Dönük bir əsgərtək mərd sərkərdəni 
Sərtliyinə görə saydım müqəssir, 
İndi dərk edirəm, günahım nədir, 


Elə bil, şahidi ələ alaraq, 

İttiham eylədim onu mən nahaq. 
Emiliya. 

Qoy Allah eləsin, onun dərd-qəmi 

Olsun dövlət işi siz deyən kimi. 

Şübhələr salmasın ürəyinə xal, 

Heç vaxt qısqanmasın sizi general. 
Dezdemona. Axı, bunun üçün yoxdur bir əsas. 
Emiliya. 

Qısqanc olan kəslər əsas axtarmaz, 

Səbəbsiz də yanır belə insanlar, 

Qısqanc olduğundan qısqanır onlar. 

Əidahaya bənzər qısqanclıq, düzü, 

Yaranır, doğulur ürəkdə özü. 
Dezdemona. 

Xudaya, hifz elə sən Otellonu, 

Uzaq et bu qorxunc bəladan onu! 
Emiliya. Amin, xanım. 

Dezdemona. 

Gedim bir öyrənim mən, 

O cürə hirsliydi sərvərim nədən? 

Kassio, siz burda gəzişin bir az, 

Səbirsiz olanlar arzuya çatmaz. 

Yenə də əlimə düşəndə fürsət, 

Ona yalvararam, edərəm minnət, 

Bir çarə taparam bu dərdinizə. 
Kassio. Ürəkdən təşəkkür edirəm sizə. 


Dezdemona ilə Emiliya gedirlər. 
Bianka daxil olur. 


Bianka. Mənim əziz dostum, Kassio, salam! 
Kassio. 
Burda nə gəzirsən, qəşəng Biankam? 
Söylə bir, necəsən, nadir gözəlim? 
Mənim mehribanım, mənim sevgilim, 
İndicə gəlirdim xanimanına. 

Kassio. 


Bianka. 


Kassio. 


Ah, mən də gəlirdim sənin yanına. 
Bir həftəlik həsrət bilirsən nədir: 
Yeddi gecə-gündüz bir faciədir. 
Yüz altmış səkkiz saat, elə bil, 
Zamanı göstərən saatdan deyil, 
Onun hər bir anı işgəncə, əzab, 
Dözülməz, çəkilməz ağır iztirab! 
Taqətim çatmadı gözləyəm səni. 


Bianka, əzizim, bağışla məni. 
Yamanca məşğuldum, işlərim çoxdu, 
Gəlməyə heç cürə imkanım yoxdur 
Boş vaxtım olanda həmin günlərin 
Birgə əvəzini çıxarıq, yəqin. 

Sevimli Biankam... 

(Dezdemonanın dəsmalını ona verərək) 
Buyur, bunu al, 

Sən də mənim üçün tik belə dəsmal, 


Belə de, Kassio, bu səndə hardan? 
Yoxsa yadigardır bir təzə yardan? 
Bir həftə itmişdin nə üçün? İndi 
Bunun səbəbləri mənə yəqindi. 


Qurtar, doğrudan da, arvad ki, arvad. 
Axmaq fikirləri bir tərəfə at. 

Bunlar hardan gəlir sənin ağlına? 
Boş-boş yalan üçün məni az qına. 
Məni qısqanırsan? Axı, nə vardır? 

Bu hansı yardandır, nə yadigardır? 
Gülüm, yanılırsan, həqiqətən də. 


Bianka. Onda bəs kimindir, nə gəzir səndə? 


Kassio. 


Nə deyim, bilmirəm mən doğrusunu. 
Yataq otağından tapmışam bunu. 


Əl ilə tikilib, bir gör, nə yaxşı, 
Yamanca xoşuma gəlir naxışı, 
Vurulub necə də gözəl haşiyə, 
Sahibi almamış onu geriyə 

Götür, beləsini tik mənim üçün, 
İndisə get burdan, qəşəng göyərçin. 


Bianka. İndi gedim burdan! O niyə, desən? 


Kassio. 


Burda gözləyirəm generalı mən. 
İstəmirəm bizi görsün bir yerdə, 
Həm də yaxşı düşməz, bir fikir ver də. 


Bianka. Neçin, qoy qalım də. 


Kassio. 


Bianka. 


Kassio. 


Bianka. 


Başa düş məni, 
Elə zənn etmə ki, sevmirəm səni. 


Necə zənn etməyim, mümkündür məgər?! 
Heç olmasa, ötür məni bir qədər, 

Azalsın azcana könlümün qəmi. 

De görüm, bu axşam gələcəksənmi? 


Gələrəm, ötürüm, gəl, səni bir az, 
Burda gözləyirəm, çox getmək olmaz. 
Vacib bir işim var, nə olur görək, 
Tezliklə geriyə qayıdam gərək. 


Razıyam, nə deyim, yoxdur bir sözüm, 
Sənin hər cəfana dözərəm özüm. 


Gedirlər. 

DÖRDÜNCÜ PƏRDƏ 


BİRİNCİ SƏHNƏ 
Kipr. Qəsrin önü. 
Otello ilə Yaqo söhbət edə-edə daxil olurlar 


Yaqo. Fikriniz belədir? 
Otello. Belədir, Yaqol 
Yaqo. Gizlicə bir öpüş, axı, nədir o? 
Otello. 
Hər ləkəli busə bir rəzalətdir, 
Dünyada ən ağır bir cinayətdir. 
Yaqo. 
Tutalım, yataqda çılpaq bir arvad 
Olub oynaşıyla bir-iki saat. 
Onlar bir-birinə toxunmayıblar, 
O qadına bunun nə zərəri var? 
Otello. 
Çılpaq, bir yataqda, Yaqo, necə, nə, 
Onlar toxunmayıb biri-birinə?! 
Yox, yox, heç mümkünmü, nə deyirsən, bax, 
Şeytan əməlidir bu hiylə ancaq. 
Onların niyyəti olarmı təmiz? 
Şeytan azdırıbdır onları, şəksiz. 
Qadın ləkələyib pak ismətini, 
Əbədi itirib ləyaqətini. 
Yaqo. 
Heç nə ola bilməz, yoxdur ziyanı. 
Bağışlamaq olar həmin xətanı... 
İşdir, dəsmal versəm mən arvadıma... 

Otello. Hə, sonra? 
Yaqo. 
Hə, sonra? Düşməz yadıma, 
Dəsmal onunkudur, istəsə əgər, 
Başqa birisinə hədiyyə verər. 
Otello. 
Namus da onundur, öz malı kimi. 
O kimə istəsə, verə bilərmi? 
Yaqo. 
Namus bir xəyaldır, nə deyim sizə, 
O elə şeydir ki, görünmür gözə. 
Dünyada kimin ki, yoxdur namusu, 
Namuslu sayılır çox vaxt, doğrusu. 
Ancaq ki o dəsmal... 
Otello. 
Ah, necə də mən 
İstərdim, bu kəlmə çıxa fikrimdən, 
Yadıma salırsan, xatırladırsan. 
Bu söz hafizəmdə dolanır hər an, 
Elə bil, bir yurdu bürüyüb taun, 
Hərlənir, vıy vurur üstündə quzğun, 
Ölüm xəbərini yayır hər yana. 
Dedin ki, dəsmalı veribdir ona? 
Yaqo, Bəli, burda nə var, görünsün ləkə? 
Otello. Bu iş fəlakətdir, görünmür, bəlkəl 
Yaqo. 
Desəydim mən özüm şahidəm buna: 
Bu çirkin günaha, iyrənc oyuna, 
Ya da eşitmişəm o öyünəndə, 
Sözlərdən nə çıxar, bilirəm mən də. 
Bilirəm, həyasız haramzadalar 
Əlləşib qadını toruna salar, 
Düşər haldan-hala, girər min dona, 
Alçalıb, kiçilib, qovuşar ona. 
Sonra da hər yerdə aşkar, ya pünhan 
Heç cür əl götürməz boşboğazlıqdan, 
Lovğalanar elə, öyünər elə. 

Otello. O bir söz deyibmi? Söylə, tez söylə?! 
Yaqo. 
Bəli, ağam, fəqət edib and-aman, 
Dediyi sözləri danır hər zaman. 
Otello. Nə deyib? 
Yaqo. 
Doğrusu, müəmmalı iş, — 
Bilmirəm, Kassio heç nə eyləmişə.. 
Otello. Necə? 


Yaqo. Yatıb... 
Otello. 
Onunla bir yerdə? 
Yaqo. 
Şəksiz, 
Bir yerdə, üstündə, necə desəniz. 
Otello. 


Bir yerdə, üstündə... bunun fərqi var, 
Üstündə deyəndə, deməli, aşkar 
Üstündə tutulub yaramaz onun. 
Yoxdur şübhə yeri, ah, alçaq, məlun. 
Bir yerdə deyəndə – sübut da gərək. 
Bəs dəsmal, bu sübut, aman, neyləmək?! 
Güc ilə boynuna qoyub suçunu, 

Bu çirkin iş üçün asaram onu. 

Yox, yox, əvvəl-əvvəl çəkərəm dara, 
Suçunu boynuna qoyaram sonra. 
Bu nədir? Titrəyir əlim, ayağım, 

Elə bil, yarpağa dönüb varlığım. 
Səbəbsiz dəyişmir təbiət özü, 

Boş yerə tutulmur göylərin üzü. 
Sözlərdən əsməyir heç də bədənim, 
Qəzəbim məhv edib ağlımı mənim. 
Görən doğrudurmu bu dəlil, səbəb? 
O qulaq, o dodaq, mümkünmü, ya rəbb?! 
Mən ki yıxılıram, tufu, ədəbsiz, 

Etiraf et... dəsmal, of, qadın, iblis? 
(Huşunu itirib yıxılır.) 


Yaqo. 


Hə, işlə, dərmanım, işlə, bax, belə, 
Axmağa bu cürə qurarlar tələ. 
Ləyaqətli, təmiz, büllur qadınlar 
Belə ləkələnir, belə olur xar. 

Təsir et, təsir et, mənim dərmanım, 
Bütün günahsızlar olsun qurbanım. 
Nə oldu, oyanın, bir ayılın siz, 
General, general, eşidirsiniz? 


Kassio daxil olur. 


Bu nədir, Kassio, yazıq halına... 


Kassio. Ah, Yaqo, danış bir nə oldu ona? 


Yaqo. 


Örəkgetməsinə tutulub sərdar, 
İkinci dəfədir tutur bu azar. 
Dünən də kəsmişdi lap qərarını. 


Kassio. Tez elə, ovuşdur gicgahlarını. 


Yaqo. 


Yox, yox, lazım deyil, belə xəstələr 
Sakit yatmalıdır axıra qədər. 

Özü ayılacaq vaxtı çatanda. 

Əgər biz əl vursaq, cinlənər onda, 
Daha da çoxalıb artar xəstəlik, 
Ağzından daşdanıb tökülər köpük, 
Sonra yavaş-yavaş dəlilik başlar, 
Dönər bir vəhşiyə belə naxoşlar. 
Baxın, tərpənir o, tez durun kənar, 
Bu saat özünə gələcək sərdar. 
Durun bir tərəfdə, gözləyin məni, 
Sizə vacib olan bir məsələni 

Gəlib danışaram sərdar gedəntək. 


Kassio gedir. 


Necəsiniz, ağam, yıxıldınız bərk, 
Başınız toxunub şişmədi sizin? 


Otello. Sən mənə gülürsən? 

Allah etməsin, 


Bu ola bilərmi mən sizə gülüm? 
Belə rəzalətdən yaxşıdır ölüm. 
Yalnız bu arzudur ürəyimdəki: 
Dözəsiz bu dərdə siz kişi təki. 
Otello. 
Arvadı xəyanət eyləyən kişi 
Əvvəlcə gizlədir başında şişi. 
Sonra yavaş-yavaş çıxır buynuzu, 
Onu aləm görür, görmür tək özü. 
Ah, buynuz çıxarmaq necə yamandır! 
Buynuzlu kişilər vəhşi heyvandır. 
Yaqo. 
Onda belə vəhşi var ki hər yerdə, 
Mədəni vəhşilər azmı şəhərdə?! 
Otello. 
Etiraf etdimi? 
Yaqo. 
Möhtərəm cənab, 
Ər kimi gətirin bu kədərə tab. 
Yaxşıca düşünün, fikirləşin siz, 
Bu bəla içində tək deyilsiniz. 
Boyunduruq alan hər kəs, bilin ki, 
Sizinlə bir çəkir bu ağır yükü. 
Belə ömür eyləyir indi milyonlar, 
Ümumi yataqda yatırlar onlar. 
Bu yeri daima özünün sanır, 
Buna and da içib, qəlbən inanır. 
Onlara baxanda, vəziyyətiniz 
Yaxşıdır, bəd deyil heç qismətiniz. 
Oh, bu, cəhənnəmin sərt cəzasıdır, 
Şeytanın ən acı istehzasıdır, 
Biz məcbur oluruq, belədir yazı, 
Öpürük yataqda bir əxlaqsızı. 
Onun saflığına olmur şübhəmiz, 
Onun yatağı da görünür təmiz. 

Otello. 


Yaqo. 


Otello. 


Yox, gərək yoxlayım mən öz zövcəmi, 
Öyrənim: mən kiməm, sevirəm kimi? 
Elə ki bir ləkə hiss etdi ürək, 

Bilirəm, zövcəmlə nə etmək gərək. 


O... o... ağıllısan, söz olmaz bunal 


İndisə çəkilin bir az o yana, 

Səbr edin, gözləyin axıra kimi. 
Hövsələniz çatar, yəqin deyilmi? 
Bayılıb siz yerə yıxılan zaman, — 
Sizə heç yaraşmır belə həyəcan, — 
Kassio gəlmişdi bura, general, 
Mən onu geriyə qaytardım dərhal. 
Ağır halınızı yaxşı yozdum mən, 
Xahiş eylədim ki, gəlsin yenidən. 
O mənə söz verib, indi gələcək, 
Əgər istəsəniz, qalmasın bir şəkk, 
Gizlənin kənarda, nədir fikriniz? 
Onu danışdırım, qulaq asın siz. 
Eşidin nə rişxənd vardı səsində, 
Onun sifətinin hər cizgisində 

Acı istehzaya, nifrətə baxın, 

Lovğa ədasını görün alçağın. 

Mən məcbur edərəm, danışar bir də, 
Olub, o nə zaman, harda – nə yerdə? 
Necə görüşübdür, düz neçə dəfə 
Sizin zövcənizlə başlayıb kefə. 

Ona diqqət edin yaxşı, sakitcə, 
Əzilib-büzülür bir görün necə. 
Fəqət səbr eyləyin, hirslənsəniz siz, 
Deyərəm cırtqozsuz, kişi deyilsiz. 


Yaqo, eşidirsən, bu nə deməkdir, 
Bilirəm, bilirəm, dözmək gərəkdir. 
Səbrdə göstərrəm böyük məharət, 
Sonra törədərəm böyük cinayət. 

Kassio. 


Yaqo. 


Bunun ziyanı yox, ancaq ki, sərdar, 
Hər işin öz vaxtı, öz vədəsi var. 

Hə, hə, gizlənirsiz? 

(Otello yana çəkilir.) 

Kələk gələrəm, 

Bianka haqqında mən indi bu dəm. 
Yavəri tutaram sual-sorğuya, 
Xanım barədədir bu söhbət, guya. 
Bianka qəhbədir, atıb arını, 

Satır ürəyini, arzularını. 

Bu yolla qazanır özünə çörək. 
Ancaq Rassionu sevir dəlitək. 
Tovlayıb çoxunu salsa da bəndə, 
Özü yamancana düşüb kəməndə. 
Yavər onun haqda eşidən zaman 
Oğunub gedəcək gülməkdən, inan. 
Odur gəlir bura, gülən kimi o, 
Zəncir çeynəyəcək hirsdən Otello. 
Qısqanclıqdan gözü dumanlanacaq, 
Hər şeyi xanıma aid sanacaq. 
Yavərin gülüşü, açıq söhbəti, 
Sərbəst davranışı, şən hərəkəti 
Onu yandıracaq alovdan betər. 


Kassio daxil olur. 


İşiniz necədir, nə oldu yavər? 


Yavər? Eşitdikcə mən bu kəlməni 
Az qalır dərd-bəla öldürsün məni. 


Yenə olarsınız, buna var imkan, 

Yaxşı xahiş edin Dezdemonadan. 
(Səsini alçaldır.) 

Bu iş Biankalıq olsaydı əgər, 

Çoxdan düzəlmişdi, düz deyil məgər? 


Kassio. Əfsus, nə eyləsin zavallı, yazıq! 

Otello (kənara). Bir baxsan, o gülür, o gülür artıq. 


Yaqo. 
Heç vaxt bilmədiyim, görmədiyim iş: 
Kişini də qadın belə sevərmişl 
Kassio. 
Binəva, biçarə sevir gerçəkdən, 
Deyəsən, aşiqdir mənə ürəkdən?! 
Otello (kənara). 
İndi azca dandı, aşkardır ancaq 
Saxlaya bilməyir gülüşünü, baxl 
Yaqo. Kassio, danışın siz həqiqəti! 
Otello (kənara). 
Təkid eləməkdə budur niyyəti: 
İstəyir bilinsin əsas məsələ. 
Düz dedin, düz dedin, hə, davam elə. 
Yaqo. 
O qadın deyir ki, bu günlərdə siz 
Onunla evlənmək istəyirsiniz. 
Bu söz doğrudurmu? 
Kassio. Necə? Ha, ha, hal 
Otello (kənara). Gülürsən? Bu sənə oturar baha. 
Kassio. 
Mən onu alıram, kimi, qəhbəni?1 
Düşünmə bu qədər ağılsız məni. 
Elə zənn etmə ki, bu ziyandır, hal 
Mən onu alıram, hə də, ha, ha, ha. 


Otello (kənara). Gül, gül, gül, həmişə qaliblər gülər. 


Yaqo. Vallah, hamı deyir: evlənir yavər. 
Kassio. Yaqo, düz sözündür? 
Yaqo. 

Yalan danışsam, 

Mənəm bu dünyada ən alçaq adam. 
Otello (kənara). 

Elə bil, mən yoxam. Yaxşı, dayanınl 
Kassio. 

Yalnız öz sözüdür bu o şeytanın. 

Məhəbbət sarsıdıb, yəqin, ruhunu. 

Sevir, inanır ki, alaram onu. 

Xəyala qapılıb, danışıb yalan. 

Mən vəd etməmişəm ona heç zaman. 
Otello (kənara). 

Əhsən, Yaqo, mənə işarə edir, 

Hər şeyi Kassio danışır bir-bir. 
Kassio. 

O qadın burdaydı bir azca qabaq, 

Güdür hər tərəfdə məni o sarsaq. 

Dəniz sahilində ötən günlərdə 

Bir neçə xanımla durub bir yerdə 

Söhbət eyləyirdik dərd-qəmdən kənar, 

Venesiyalı idi həmin xanımlar. 

Hardansa çıxdı o, atılıb yerdən, 

Boynumdan beləcə asıldı birdən... 
Otello (kənara). 

Yalvarıb zarıdı: “Əziz Kassiol” 

Bir bax, hərəkətlə yamsılayır o. 
Kassio. 

Beləcə asılı qalıb boynumdan, 

Ağladı, hönkürdü, qopardı fəğan. 

Sonra da özüylə məni qırağa 

Beləcə sürüyüb çəkdi, ha, ha. 
Otello (kənara). 

İndi söyləyəcək arvadım necə 

Onu yatağıma saldı gizlicə. 

Ah, aydın görürəm sənin burnunu, 

Bilmirəm, hansı it yeyəcək onu. 
Kassio. Tezliklə mən ondan ayrılam gərək. 
Yaqo. Vallah, yenə odur, baxın, gəlir tək. 
Kassio. 

Bənzəyir şəhvətdə acgöz səfsara, 

Heç cür doydum demir o günüqara. 

Ancaq naz-qəmzədə bircə dənədir. 


Bianka daxil olur. 
Məni izləməkdə məqsədin nədir? 


Bianka. ки | 
Qoy səni izləsin şeytan, əcinnə, 


De, bunu verməkdə nə dilərdin, nə? 

Sən bir dəsmala baxl Nə günə qaldım, 

Necə axmağam ki, mən onu aldım. 

Onun naxışını götürməliydim, 

Beləsini tikib gətirməliydim. 

Belə də iş olar, eşit, xudaya, 

Yataq otağından tapıbdır, guya. 

Özü də bilməyir onu kim atıb? 

İşə bax, gör yalan hayana çatıb. 

Yox, yox, bu aydındır, bu aşkardır, 

Hansı qəhbədənsə bir yadigardır. 

Onun naxışını götürməliyəm, 

Beləsini tikib gətirməliyəm?l 

İstəkli aşnana apar onu sən, 

Mən ona tay tikim? Bunu görməzsən! 
Kassio. Nə oldu, nə oldu, qəşəng maralım? 
Otello (kənara). İlahi, ondadır mənim dəsmalıml 


Bianka. .. 
Ürəyin istəsə, qoyma qalım tək, 


Bu axşam bizə gəl, birgə şam edək. 
Həvəsin olmasa, özün bilərsən, 
Nə zaman istəsən, onda gələrsən. 


Gedir. 


Yaqo. Qaçın arxasınca, siz çatın ona. 


Kassio. 
Gedim, yoxsa düşər səsi başına, 


Hay salıb küçəyə yığar izdiham. 
Yaqo. Orda edəcəksiz şamı bu axşam? 
Kassio. Hə, fikrim belədir. Mütləq gəl sən də. 


Yaqo. . = 
Fürsət tapan kimi gələrəm mən də. 


Sizinlə ürəkdən edərəm söhbət. 
Kassio. Xahiş eyləyirəm, unutma fəqət. 
Yaqo. Yaxşı, qaçın, ona yetişin tezcə. 


Kassio gedir. 

Otello (irəli çıxaraq). 
De, Yaqo, mən onu öldürüm necə? 
Yaqo. 
Gördünüz, öz rəzil işiylə nə cür 
Gülüb lovğalanır, deyib öyünür? 
Otello. Oh, Yaqol 
Yaqo. O dəsmal, dəsmal, ah, murdar! 
Otello. Doğrudan, mənimdi? 
Yaqo. 
Sizindi, sərdar. 
Onun ürəyini tutub rəzalət, 
Xanıma necə də verməyir qiymət! 
Bir məhəl qoymadan hədiyyəsinə, 
Onu bağışlayıb öz qəhbəsinə. 
Baxın, fikir verin, bir düşünün siz, 
Nə axmaq qadınmış sizin zövcənizl 
Otello. 
Doqquz il dalbadal mən Kassionu 
Öldürsəm, bu cəza əfv etməz onu. 
Ah, gözəl, füsunkar, mehriban qadın, 
Nə qədər ülvidir sənin bu adınl 
Yaqo. Siz onu biryolluq atın, unudun. 
Otello. 
Doğrudur, elədir, düzgün buyurdun. 
O gərək məhv olsun, gərək çürüsün, 
Külünü əbədi lənət bürüsün. 
Bu gecə hökmünü qoy versin qisas, 
Ona bircə gün də yaşamaq olmaz. 
Gəlbim daşa dönüb, sönüb məşəlim, 
Qəlbimə dəydikcə sızlayır əlim. 
Oh, nə mehribandır o gözəl xilqət! 
Əvəzsiz yaradıb onu təbiət. 
Gözəllik tacının odur daş-qaşı, 
Xəlq olub krala könül sirdaşı. 
O hüsn, o kamal verdimi qərar, 
Dünya kralına o, kral olar. 
Yaqo. Yox, belə düşünmək daha yaramaz. 


Otello. 
Asılsın, bilirəm, başqa cür olmaz. 


Mən ancaq deyirəm ləyaqətini, 

Onun kimliyini, məziyyətini. 

Onun əl işinə insan mat qalır, 

Nə qəşəng, nə gözəl musiqi çalır. 

Xoş səsi titrədir qəlb sarayını, 

Nəğməsi ram edir vəhşi ayını. 

Nə qədər dərindir ağlı, kamalı, 

Nə qədər gözəldir fikri, xəyalıl 
Yaqo. Elə bunlar üçün o daha pisdir. 


Otello. 
Min dəfə deyirəm bu şübhəsizdir. 


Heyhat mehribandır o gözəl varlıq! 
Yaqo. Bəli, mehribandır həddindən artıq. 
Otello. 
Əlbəttə, belədir, ah, Yaqo, inan, 
Çox heyf, çox heyf Dezdemonadan. 
Yaqo. 
Belə acıyırsa ona qəlbiniz, 
Keçin günahından, taqsırından siz. 
Məsləhət sizindir, buyurun, sərdar, 
Məgər başqasına bunun dəxli var. 
Qoyun təhqir etsin, alçaltsın sizi, 
Salsın ayaqlara ismətinizi. 
Otello. 
Onu tikə-tikə doğrayım gərək. 
Necə məni satmaq, qurumsaq etmək! 
Yaqo. Bu onun tutduğu ən rəzil bir iş. 
Otello. Həm də əlaltımlal 
Yaqo. Daha rəzilmişl 
Otello. 
Yaqo, mənim üçün bir az zəhər tap, 
Özü də bu axşam, yoxdur daha tab. 
Bu gecə əlimə keçirib fürsət, 
Onu zəhərləyim gizlicə, xəlvət. 
Onunla bu haqda danışsam əgər, 
Gül hüsnü qəlbimi yenə titrədər. 

* Məlahəti alar cəsarətimi, 
Zərifliyi qırar qətiyyətimi. 


Yaqo. 





Yox, canım, zəhərlə öldürmək neçin? 

Ona daha layiq bir cəza seçin. 

Bakir yatağını ləkələyən kəs 

Əzabdan canını qurtara bilməz. 

Budur ədalətin, haqqın qanunu, 

Murdar yatağında boğun siz onu. 
Otello. 

Çox yaxşı, çox yaxşı, hə, hə, gözəldi, 

İnsaflı qərardır, xoşuma gəldi. 
Yaqo. 

Kassio haqqında düşməyin qəmə, 

Buraxın siz onu mənim öhdəmə. 

Bu gecəyarısı nə isə, şəksiz, 

Onun barəsində eşidəcəksiz. 
Otello. 

Çox əlal 


Səhnə arxasında şeypur çalınır. 


Bəs nədir bu şeypur səsi? 
Yaqo. 

Gəlibdir hersoqun nümayəndəsi, 

Yəqin, bir xəbər var Venesiyadan. 

Kimdirsə, bilinər bu saat, bu an. 

Odur Lodoviko, odur, baxın siz, 

Onun yanındadır sizin zövcəniz! 


Lodoviko, Dezdemona və məiyyət daxil olurlar. 


Lo doviko. Möhtərəm sərdara hörmət, ehtiram! 
Otello. Sizi görməyimə könüldən şadam. 
Lodoviko. 
Sizə senatorlar, o böyük hersoq 
Salam göndəriblər olduqca çox-çox. 


Ona zərf verir. 

Otello. Onların müqəddəs məktubunu mən 
Öpürəm, öpürəm sidqi-ürəkdən. 
(Zərfi öpür və açıb oxuyur.) 
Dezdemona. 
Əziz Lodoviko, ay əmioğlu, 
Deyin, nə xəbər var təzə, uğurlu? 
Yaqo. 
Şərəf gətirdiniz, düzü, bizə siz, 
Kipr adasına xoş gəlmisiniz. 
Lodoviko. 
Təşəkkür edirəm, hamı çox şaddır, 
Kassio necədir? 
Yaqo. Sağ-salamatdır. 
Dezdemona. 
Əmioğlu, yaxşı deyildir işlər, 
Yamanca incişib ərimlə yavər. 
Yeganə ümidim sizədir yalnız, 
Onlan ancaq siz barışdırarsız. 
Otello. Sən buna əminsən? 
Dezdemona. Sərvərim, necə? 
Otello (oxuyur). 
“Yerinə yetirin əmrimi tezcə...” 
Lodoviko. 
O sizinlə deyil, atın təlaşı, 
Görürsüz, məktuba qarışıb başı. 
Onunla Kassio arasında bərk 
İnciklik yaranıb, küsüblər gerçək? 
Dezdemona. 
Budur mənim üçün ən böyük bəla, 
Keçərdim var-yoxdan, durmazdım əsla, 
Təki barışaydı yenidən onlar. 
Mənim Kassioya məhəbbətim var. 
Otello. Od-alov və kükürdl 
Dezdemona. Nədir, Otello? 
Otello. Ağlın başındadır? 
Dezdemona, Acıqlanıb o? 

Lodoviko. 
Bəlkə də, məktubdan qaralıb qanı, 
Yazılıb senatın orda fərmanı. 
İşi Kassioya təhvil verərək 
O, Venesiyaya qayıtsın gərək. 
Dezdemona. 
Nə yaxşı, nə yaxşı, şadam nə qədər, 
İnanın, könlümdən verdiniz xəbər. 
Otello. Doğrudan? 
Dezdemona. Əzizim, bu şübhə, güman... 
Otello. Mən də çox şadam ki, dəli olmusan. 
Dezdemona. Mehriban Otellom, nə üçün. 
Otello, İblis! (Onu vurur.) 
Dezdemona. Mənim suçum nədir? 
Lodoviko. 
Siz nə etdinizl 
General, and içib, Venesiyada, 
Desəm, gözlərimlə görmüşəm hətta, 
Bu işə inanan bir kəs tapılmaz. 
Bu ki lap ağ oldu, belə iş olmaz. 
Görürsüz, ağlayır, üzr istəyin siz. 
Buyurun, lütf edin. 
Otello. 
Oh, iblis, iblis! 
Qadın göz yaşından yer olsa boğaz, 
Vəhşi timsahları bu dünya tutmaz. 
İtil gözlərimdən! 
Dezdemona (gedərək). 
Nə deyirəm mən, 
Qedirəm, gedirəm, hirslənməyəsən. 
Lodoviko. 
Düzü, nə məsumdur, nə ismətlidir, 
Necə də mütidir, itaətlidir. 
Xahiş eyləyirəm, nəcib general, 
Onu siz geriyə qaytarın dərhal. 
Otello. Xanıml 
Dezdemona. Sərdarım, bir əmr edəcəksənmi? 


Otello. Deyin sözünüzü, cənab! 
Lodoviko. Kim, mənmi? 


Otello. 


Bəli, istədiniz, qaytardım, nə var, 
Dönməyi bacarır, gəlib, qayıdar. 

O gələr yenə də, lazımsa əgər, 
Ağlaya da bilər, göz yaşı tökər. 

Onun mütilikdə tayımı vardır, 

Siz demişkən, yaman itaətkardır. 
Ağla, ağla belə, göstər iztirab. 
Məktuba gəldikdə yazılıb, cənab, — 
Ah, nə qədər süni, saxta bir kədər, 
Gözəl rəng çəkilmiş çirkin hiylələr. — 
Belədir burada senatın əmri: 

Mənə hökm olunur qayıdım geri, — 
Sən rədd ol buradan, göndərib adam, 
Səni, çox keçməz ki, çağırtdıraram. — 
Əmrdən razıyam candan, ürəkdən, 
Tezcə Venesiyaya qayıdaram mən. — 
Sən itil gözümdən! 


Dezdemona gedir. 


Elə olacaq, 

Kassio, yerimə sərdar qalacaq. 
Rica eyləyirəm, cənab, buyurun, 
Lütf edin, bu axşam qonağım olun. 
Təşrif gətirmisiz öz vaxtında siz, 
Kipr adasına xoş gəlmisiniz. — 
Keçilər, meymunlar! 


Gedir. 


Lodoviko. 


Budur o insan, 

Həmin nəcib Mavr? Qalmışdı heyran 
Bütün senat onun ləyaqətinə, 

Onun sakit, ağır təbiətinə. 

Heç nə əyəmməzdi polad ruhunu, 
Titrədə bilməzdi ehtiras onu. 

*Ф Qəzanın atəşi, taleyin oxu 
Qəlbinə salmazdı həyəcan, qorxu. 


Çətində qaçmazdı rəngi azacıq. 
Yaqo. O tamam dəyişib, o yoxdur artıq. 
Lodoviko. 

Ona nə olubdur, nə xətər dəyib? 

Ağlı başındamı? Sərsəmləməyib? 





Yaqo. 

Necə varsa odur, başqa cür bu dəm 

Mən onun haqqında nə deyə billəm? 

Əgər deyildirsə o olduğutək, 

Allaha yalvarram, eyləsin kömək, 

Necə lazımdırsa, qoy olsun sərdar. 
Lodoviko. Arvadını vurmaq, belə iş olar?! 
Yaqo. 

Düzü, yaxşı deyil, bu, sirr qalaydı, 

Onun ən pis işi kaş bu olaydı. 
Lodoviko. 

Adəti belədir, yoxsa ki qanı 

Məktubdan qaraldı, artdı həycanı, 

Belə kobud səhvə yol verdi birdən? 
Yaqo. 

Əfsus, əfsus! Axı, necə deyim mən 

Gördüyüm, bildiyim nə varsa, nəsə? 

Yaraşmaz bu mənə - vicdanlı kəsə. 

Özünüz görərsiz, tutarsız xəbər, 

Onu öz rəftarı yaxşı göstərər, 

Mənim sözlərimə qalmaz ehtiyac. 

Doğrusu, bilmirəm heç nədir əlac?! 

İndi arxasınca getmək gərəkdir, 

Görək daha nələr törədəcəkdir. 
Lodoviko. 

Təəssüf, məhv olub böyük bir aləm! 

Mən onun haqqında səhv düşünmüşəm. 


Gedirlər. 

İKİNCİ SƏHNƏ 


Qəsrdə bir otaq. 
Otello və Emiliya daxil olurlar. 


Otello. Bir şey dəymədimi sənin gözünə? 
Emiliya. 
Hətta eşitmədim, doğrusu, heç nə. 
Elə iş görmədi, sayılsın ayıb, 
Xanımdan zərrəcə şübhəm olmayıb. 
Otello. Xanımla gördün ki, sən Kassionul 
Emiliya. 
Burda nə vardır ki, qınayaq onu?! 
Halıyam onların hər söhbətindən, 
Nə var, kəlmə-kəlmə eşitmişəm mən. 
Otello. 
Necə? Bu mümkünmüş Fikirləş bir an, 
Pıçıldaşmadılar onlar heç zaman? 
Emiliya. Heç zaman, general. 
Otello. 
Azca, bir qədər 
Səni bir tərəfə göndərmədilər? 
Emiliya. Ay tövbə, qətiyyən. 
Otello. 
Xanımın səni 
Evə yollamadı bir anlıq, yəni? 
Yelpiyi, əlcəyi gətir demədi? 
Emiliya. Heç zaman, general, 
Otello. Çox qəribədi! 
Emiliya. 
Sərdar, and içirəm buna ürəkdən, 
Xanımın təmizdir, safdır çiçəkdən. 
Əgər bir zərrəcə varsa yalanım, 
Qoy mən diri-diri tonqalda yanım, 
Əgər düşünsəniz bir başqa təhər, 
Büllur qəlbinizə ləkələr düşər. 
Atın bir tərəfə pis fikrinizi, 

*Ф Alçaldıb günaha batırar sizi. 
Zəhərləyibdirsə sizi bir məlun, 


Göylər cəzasını qoy versin onun. 
İlantək sürünüb, düşsün zillətə, 
İlantək daima gəlsin lənətəl 
Namusun, ismətin öz nümunəsi, 
Saflığın qırılmaz həqiqət səsi 
Dezdemona əgər təmiz deyilsə, 
Naməhrəm önündə o sərv əyilsə, 
Demək, nur saçmayır eşqin günəşi, 
Nə təmiz qadın var, nə xoşbəxt kişi. 
Paklıq iyrənclikdir, o yoxdur ya da, 
Yalnız iftiradır bu söz dünyada. 





Otello. 
Get çağır, qoy indi gəlsin yanıma. 


Emiliya gedir. 


Yaman canfəşanlıq etdi xanıma, 
Dostunu təmizə çıxarmaq üçün 
Əlindən gələni etdi büsbütün. 
Belə deməsəydi, deməli, hökmən 
Olardı ən axmaq aradüzəldən. 
Hiyləgər qəhbənin kələyinə baxl 
Onun ürəyidir bağlı bir otaq, 
Çirkin sirlərini açmır hər kəsə. 
Görmüşəm mən onu: lazım gələrsə, 
Qaldırıb əlini, diz üstə çökər, 
Duaya başlayar, göz yaşı tökər. 


Dezdemona Emiliya ilə gəlir. 


Dezdemona. Mənə sözün vardır, mənim sərvərim? 
Otello. Lütfən, yaxına gəl, qəşəng dilbərim. 
Dezdemona. Nədir belə? 
Otello. 

Düz bax gözümə, quzum, 

Gözünün içinə baxmaqdır arzum. 
Dezdemona. Nə qorxunc dəhşət var bu istəyində. 

Otello (Emilyaya). 
Xanım, öz işinlə məşğul ol sən də. 
Bizi yalqız burax, qapını bağla, 
Orda sayıq dayan, yadında saxla, 
Əgər gələn olsa, bizə ver xəbər. 
Ya öskür, ya səs sal, bildir müxtəsər. 
Yəqin, bu iş sənə ağır görünməz, 
Bu ki öz peşəndir, di tərpən, tələs. 


Emiliya gedir. 


Dezdemona. 
Qarşında diz çöküb yalvarıram mən, 
Məni agah eylə bu sözlərindən! 
Sənin sözlərində hirs var, qəzəb var, 
Mənə aydın deyil heç cürə onlar. 
Otello. Nə üçün? Sən kimsən? 
Dezdemona. 
Sənin arvadın, 
Eşqinə, əhdinə vəfalı qadın. 
Otello. 
Gəl, and iç bu sözə, bu sədaqətə, 
Bununla özünü gətir lənətə. 
Üzündə ilahə gözəlliyi var, 
Hüsnünə qorxudan baxmaz şeytanlar. 
Bununçün ikiqat lənətə gəl sən, — 
And iç ki, namusu saf, ləkəsizsən. 
Dezdemona. Allah özü bilir hər şeyi gerçək. 
Otello. 
Allah özü bilir, karvansaratək 
Daimi deyilsən, xəyanətkarsan. 
Dezdemona. 
Xəyanət etmişəm, mən, kimə, haçan? 
Əzizim, kiminlə, necə? Agah etl 
Otello. Ah, Dezdemona, get, məndən kənar getl 
Dezdemona. 
Necə də ağırdır, müdhişdir bu günl 
Niyə ağlayırsan? Axı, nə üçün? 

*Ф Bir söylə fikrini, bir eylə izhar, 
Sənin göz yaşına mənəm səbəbkar? 


Bəlkə, sən atamdan şübhələnirsən, 
Qeri çağırtdırıb səni Kiprdən, 

Aldırıb əlindən bu vəzifəni. 
Bununçün məzəmmət eyləmə məni. 
Səni birdəfəlik atıbsa atam, 

Nə etmək, məni də atıbdır tamam. 
Düşsən bir əzaba, çətinə, bərkə, 

O dərdi səninlə çəkərəm birgə. 





Otello. 
Məni qəm odunda külə döndərmək 
Tanrıya xoşdursa, nə etmək gərək. 
Baxmasın gözümdən axan yaşıma, 
Fəlakət yağdırsın açıq başıma. 
Bədnamlıqla vursun könlümə yara, 
Məni yoxsulluqla çəksin min dara. 
Möhnət zənciriylə qandallayaraq, 
Məni dərd içində saxlasın dustaq. 
Qırsın ümidimi tufan içində. 
Qəlbimin hardasa pünhan küncündə 
Təsəlli taparam mən yenə bir az, 
Hövsələm tükənməz, ruhum sarsılmaz. 
Ağır təhqirlərə mən hədəf olsam, 
Heykəltək quruyub yol üstə qalsam, 
Məni barmağıyla göstərib əgər, 
İstehza eyləsə gəlib-gedənlər, 
Sinəmi gərərək sonsuz nifrətə, 
Mən yenə dözərəm bu müsibətə. 
Bunlar mənim üçün asandır, asan, 
Bilməzdim zərrəcə qorxu, həyəcan. 
Fəqət incim, dürrüm, cavahiratım, 
Həyatım, ölümüm, müqəddəratım. 
Öz könül mücrümdə sevinc müidəsi, 
Mənə ömür verən həyat çeşməsi 
Ya birdən quruyub, gözü tutulsa, 
Ya da ki bataqlı gölməçə olsa, 

Çirkin qurbağalar qaynaşsa burda, 
Necə dözmək olar durub kənarda?! 

Ey gözəl cənnətin baş məlakəsi, 
Sənsən könül mücrüm, həyat çeşməsi, 
Dəyiş bu çirkabda qəşəng görkəmi, 
Görün vahiməli cəhənnəm kimi. 


Dezdemona. 


Otello. 


Mənim nəcib ərim, əminəm buna: 
İnanır yarının pak olduğuna. 


Bəli, inanıram, ayüzlü dilbər, 

Özünü pak sanır hər vaxt milçəklər. 
Bəli, inanıram hətta ona da — 
Milçəklər yay vaxtı sallaqxanada 
Törəyir, çoxalır, korlayır əti. 

Bürüyür aləmi ət üfunəti. 

Ey məftunedici alaq otu, sən 

Necə sevimlisən, necə gözəlsən! 

Xoş ətrin, rayihən, ah, nə qəşəngdir, 
Məsum gözəlliyin dünyada təkdir. 
Səni göz gördükcə ağıl-huş çaşır, 
Ürək alovlanır, hisslər çaxnaşır. 

Sən mənim ömrümü döndərdin zaya, 
Kaş ki, gəlməyəydin sən bu dünyaya. 


Dezdemona. Axı, nə etmişəm, günahım nədir? 


Otello. 


Bilmir günahını, çox qəribədirl 

Sən kağıztək ağsan, kitabtək qəşəng, 
Üstünə “fahişə” yazılsın gərək? 
Bilmirsən suçunun hələ adını? 
Bilmirsən, el malı, küçə qadını? 
Çirkin əməlini danışsam əgər, 
Yanaqlarım qızmar kürəyə dönər, 
Od alar həyadan, od tutar ardan, 
Hər tərəf alışar atəşdən, nardan. 
Bilmirsən suçunu? Göylərə bir bax, 
Buludlar dalında qaralır ancaq. 

*Ф Hiss etməmək üçün müdhiş qorxunu, 
Dayanıb möhkəmcə tutur burnunu. 


Gizlədib dəhşətdən Ay da üzünü, 

Qara pərdə ilə tutub gözünü. 

Əlinə keçəni tovlayan, öpən 

Əxlaqsız, ədəbsiz küləyə bax sən, 

Mənfur bədnamlığı eşitməməkçin 

Qaçıb yer üzündən, düşüb didərgin, 

Bu alçaq əməldən çəkir xəcalət, 

Girib yer altına, odlanır xəlvət. 

Sənsə etdiyini görmürsən, hə, hə, 

Bilmirsən suçunu, həyasız qəhbə? 
Dezdemona. 

Vallah, ayrılmadım bir an da haqdan, 

Təhqir eyləyirsən məni nahaqdan. 
Otello. Sən qəhbə deyilsən? 
Dezdemona. 

Xeyr, nə sözdür? 

Mənim namusum pak, ürəyim düzdür. 

Ləkədən qorumaq öz vicdanını, 

Əriyçün saxlamaq ancaq canını, 

Çirkin xəyanətdən qaçmaq, saqınmaq, 

Yalnız bir saf eşqin oduna yanmaq. 

Yalnız öz ərinə görünmək məhrəm 

Qəhbəlik deyilsə, qəhbə deyiləm. 
Otello. Necə, necə dedin, qəhbə deyilsən? 
Dezdemona. Sözlərim yalansa, qoy məhv olum mən. 
Otello. Bu ola bilərmi, mümkünmü məgər? 
Dezdemona. Özün bir kömək et, müqəddəs göylərl 
Otello. 





Rica eyləyirəm, bağışla məni, 
Venesiya qəhbəsi zənn etdim səni. 
Düşündüm, fürsəti keçirib girə, 
Fəndlə Otelloya gəlmisən ərə. 

(Uca səslə) 

Hə, xanım, ey günah xidmətçisi, gəl, 
Mənfur cəhənnəmin gözətçisi, gəl! 

Emiliya daxil olur. 


Sən, sən, hə, sən düzgün anladın məni, 

Yaxşı dərk edirsən öz vəzifəni. 

Artıq qurtarmışıq hər işimizi, 

İndi aç qapını, yola sal bizi. 

Saxla sirrimizi, açma ha bunu, 

Bu da zəhmət haqqın, götür pulunu. 
Emiliya. Gedir. 

Əfsus, anlamadım, düzü, heç nəyi, 

Bu cənab nə dedi, nəymiş istəyi? 

Ay xanım, nə olub, nə olub sizə? 
Dezdemona. 

And olsun ləkəsiz ismətimizə, 

Mən yuxu görürdüm, yatmışdım, guya. 
Emiliya. 

Ay xanım, düşürsüz nədən qorxuya, 

Nə üçün qaraydı ağamın qanı? 
Dezdemona. Kimin? 
Emiliya. Ağamın, hə, deyirəm onu. 
Dezdemona. Kimdir sənin ağan? 
Emiliya. 

Ay qəşəng ulduz 

Mənim ağamdır ki, ömür dostunuz?! 
Dezdemona. 

Mənim bu dünyada yoxdur heç kimim, 

Qurtarmaz, tükənməz bu ağır qəmim. 

Emiliya, sən məni etmə məzəmmət, 

Dilim danışmağa çəkir xəcalət. 

Əgər ağlamağa olsaydı tabım, 

Göz yaşım olardı sənə cavabım. 

Xahiş eyləyirəm, özün qeydə qal, 

Bu axşam gəlinlik yatağımı sal. 

İndi get, ərini çağır, tez ol hal 
Emiliya. . 

İşlər dəyişibdir, ah, doğrudan dal 

Gedir. 

Dezdemona. 


Yaqo. 


Mənim öz cəzamdır, çəkməliyəm tək, 
Mənə əcəb olur, haqqımdır, demək. 
Sən özün şahidsən, ya pərvərdigar, 
Axı, nə etmişəm, nə günahım var? 
Zərrəcə günahım olsaydı əgər, 
Yanmazdım daha pis təhqir etsələr. 


Emiliya Yaqo ilə qayıdır. 


Nədir istəyiniz, nə olub, xanım? 


Dezdemona. 


Ah, Yaqo, qalmayıb tabi-təvanım, 

Bu dərdi danışmaq mümkünmü məgər? 
Bilirsən, böyüklər tərbiyə edər 

Uşağı xoş üzlə, bir xoş qılıqla, 

Arabir danlayar mehribanlıqla. 

O məni qəzəblə danlayır müdam, 

Axı, ona görə mən də uşağam. 


Yaqo. Nə baş verib, xanım? 


Emiliya. 


İndicə sərdar 

Xanımın abrını aldı o ki var. 

Ən ağır sözlərlə təhqir eylədi, 

Ona “qəhbə” dedil Gör nə söylədil 
Buna insan olan dözər dünyada? 


Dezdemona. Yaqo, mən layiqəm məgər bu ada? 
Yaqo. Hansı ada, xanım? 
Dezdemona. 


Emiliya. 


Sərdar deyənə, 
İndi təkrar etdi Emiliya sənə. 


Qəhbə adlandırdı general onu. 
Gör, hayana çatdı təhqirin sonu! 
Hətta sərxoş olsa dilənçi bir kəs, 
Heç vaxt aşnasına belə söz deməz. 


Yaqo. Bəs səbəbi nədir? 


Dezdemona. 


Yaqo. 


Emiliya. 


Bilmirəm nədən? 
Onu bilirəm ki, ləkəsizəm mən. 


Yetər, ağlamayın, bu nə dəhşətdir, 
Belə də gün olar, nə müsibətdir?! 


Rədd etdi xoşsima tay-tuşlarını, 

Atdı öz elini, öz diyarını. 

Keçdi atasından, yoldaşlarından 
Qəhbə adlanmaqçün? Fikirləş bir an 
Bu ağır təhqirdən kim ağlamaz, kim? 


Dezdemona. Yəqin, belə imiş bədbəxt taleyim. 


Yaqo. 


Kaş ki, onu görüm gəlsin lənətəl 
Nə üçün yol verdi bu hərəkətə? 


Dezdemona. Təkcə Allah bilir. 


Emiliya. 


Yaqo. 


Sən bir işə baxl 

Qoy məni assınlar, belədir ancaq: 
Hansı bir yaltaqsa yalan satıbdır, 
Hansı bir alçaqsa böhtan atıbdır. 
Hansı hiyləgərsə qurub bir tələ, 
Vəzifə keçirmək istəmiş ələ. 
Saflığa qəsd edib hansı rəzilsə, 
Məni, məni asın belə deyilsə. 


Məgər bu mümkünmü, tufu, yaramaz! 
Belə iyrənc adam dünyada olmaz. 


Dezdemona. 


Emiliya. 


Əgər vardırsa da, ya pərvərdigar! 
Sən özün kömək et, düz yola qaytarl 


Ona dar ağacı eyləsin kömək, 
Murdar sümüyünü gəmirsin köpək, 
Necə dili döndü, şər atdı aya — 

O nurlu, ləkəsiz Dezdemonayal 

Kim gəlib, nə zaman, hara, nə təhər? 
Güman ediləsi hanı bir nəfər? 

Yox, yox, ola bilməz, mümkün deyil ki?! 
Aydındır ən alçaq, ən əclaf tülkü 
Yaman zəhərləyib Mavrın aşını, 
Başından çıxarıb ağıl-huşunu. 
Yalanlar məhv edir pak məhəbbəti, 
Yaltaqlar alçaldır bəşəriyyəti. 

İlahi, sən özün eylə bir əlac, 

Çirkin əməllərin pərdəsini aç. 

Büllur insanları yığım başıma, 

Harda bir dələduz çıxsa qarşıma. 
Başdan ayağadək soyunduraraq, 
Qatım qabağıma beləcə çılpaq, 
Belinə qəzəblə qırmac çəkərək, 
Qovum gündoğandan günbatanadək, 
Namərdlər aləmdə xar olsunlar, xar. 


Yaqo. 
Bağırma, bayırdan eşidən olar. 
Emiliya. 
OT, of, qırmac gərək bu alçaqlara. 
Bir əclaf səni də salmışdı tora, 
Şübhələr içində hey yanırdın ki, 
Məni Otelloya qısqanırdın ki. 
Yaqo. 
Yaxşı, yaxşı, mumla, sarsaqladın lap. 
Dezdemona. 


Ah, Yaqo, nəcib dost, mənə çarə tap. 
Neyləyim, yamanca küsüb sərdarım. 
Onun rəğbətini necə qaytarım? 
Onunla bir danış, barışdır bizi. 

Təmiz, nurlu göylər şahiddir özü, 
Bilmirəm, mən onu itirdim nədən? 
Burda diz çökürəm, and içirəm mən: 
Həmişə vicdanı təmiz olmuşam, 
Onun sevgisinə sadiq qalmışam. 
Gözüm baxmayıbdır qeyri bir kəsə, 


Yaqo. 


Qulağım uymayıb özgə, yad səsə. 
Hissim bir an belə başqalaşmayıb, 
Xəyalım, düşüncəm heç vaxt çaşmayıb. 
Büllur, saf olubdur fikirlərim də, 

Onu düşünmüşəm hər an, hər yerdə. 
Onun pak eşqini təhqir edəcək 

Bir iş görməmişəm mən bu günədək. 
Qoy məni dağlasın əzab, əziyyət 
Əgər etmişəmsə ona xəyanət. 

O məni nifrətlə boşasa belə, 

Bir dilənçi kimi düşsəm də çölə, 
Zillətlə keçsə də ömrümün sonu. 
Onu sevəcəyəm, mən yenə onu. 
Ədavət törədər hər müsibəti. 

Onun ədavəti, onun nifrəti 

Mənim həyatımı məhv eyləsə də, 
Eşqimə toxuna bilməz heç vədə. 
“Qəhbə”, ah, bu sözdə nə dəhşətlər var! 
Ürəyim bulanar, dilim odlanar. 

Bütün bu dünyanı versələr mənə, 
Belə iş tutmaram ömrümdə yenə. 


Xahiş eyləyirəm, sakit olun siz, 
Əhvalı qarışıb onun, şübhəsiz. 
Ruhi sarsıntılar edib əsəbi, 
Dövlət işləridir bunun səbəbi. 
Sizi də danlayıb hirsindən, yəqin. 


Dezdemona. 


Yaqo. 


Təki belə olsun, Allah eləsin. 

Bu ancaq belədir, inanın mənə, 

Düşər qaydasına bu işlər yenə. 
Səhnə arxasında şeypur səsi. 


Aha, şeypur səsil Nə qəm, nə kədər, 
Axşam yeməyinə dəvət edirlər 
Venesiyadan gəlmiş elçi — qonaqlar 

*Ф Sizi gözləyirlər, olun lütfkar. 
Gedin, ağlamayın, sözlərim haqdır, 


Hər şey yaxşılıqla qurtaracaqdır. 





Dezdemona və Emiliya gedirlər. 
Rodriqo daxil olur. 


Hə, nə var, Rodriqo? 
Rodriqo. İnanmıram ki, 
Təmiz duyğulardır ürəyindəki. 
Bir sübut tapmıram saf niyyətinə, 
Sənin insafına, ədalətinə. 
Yaqo. Şərəfsiz bir işim vardırsa, söylə. 
Rodriqo. 
Hər gün düşünürsən bir yeni hiylə. 
Əlimdən çıxarıb var-yoxumu sən, 
Yerinə bihudə ümid verirsən. 
Daha tükənibdir səbri-qərarım, 
Mən dözə bilmirəm, yox iqtidarım. 
Sənin yalanların məhv edir məni. 
Sarsıntı içində əridir məni. 
Məni axmaq kimi oynatdın, yetər. 
Səni bağışlamaq mümkünmü məgər?! 
Yaqo. Bir dinlə, Rodriqo! 
Rodriqo. 
Həddindən çox-çox 
Səni dinləmişəm, bir faydası yox. 
Heç cür uyğun gəlmir işinlə sözün, 
Əməlin başqadır, başqasan özün. 
Yaqo. Heç mənə layiqmi bu ağır töhmət? 
Rodriqo. 
Belədir, belədir ancaq həqiqət: 
Boş yerə itirdim mən öz varımı, 
Havayı dağıtdım qızıllarımı. 
Mən müflis olmuşam tamam, büsbütün, 
Aldın daş-qaşımı o sənəm üçün. 
Onun yarısını versəydim, inan, 
Rahibə qızlar da çıxardı yoldan. 

Deyirdin qaş-daşı verəndə ona 

Mənə vəd elədi, hə, Dezdemona, 

Bəs neçin görmürəm vüsalını mən? 
Yaqo. Çox yaxşı, davam et, gözəl deyirsən. 


Rodriqo. 
Çox yaxşı, davam et, dost, daha yetər, 


Mən dözə bilmirəm, dözüm nə qədər?! 
Bu çox yaxşı deyil, çox pisdir, bəddir, 
Bu bir alçaqlıqdır, bir rəzalətdir. 
Görürəm qeydimə necə qalırsan: 
Sən məni oynadır, ələ salırsan. 

Yaqo. Çox yaxşı. 

Rodriqo. 
Dedim ki, çox yaxşı deyill 


Bu işdən varlığım yanır, elə bil. 
Gedib son qoyaram bu ahu-vaya, 
Açaram hər şeyi Dezdemonaya. 
Qaytarsa o mənim daş-qaşlarımı, 
Bir daha tökmərəm göz yaşlarımı. 
Tövbə eyləyərəm öz niyyətimə — 
Bu qeyri-qanuni məhəbbətimə. 
Ya da aldığını bircə-bircə sən 
Mənə qaytarmalı, ödəməlisən. 
Yaqo. Qurtardın sözünü? 


Rodriqo. 
Bəli, əlqərəz, 


Heç nə qərarımı dəyişə bilməz. 


Yaqo. 
Aha, sözlərində sərtlik görürəm, 


Mən səndə igidlik, mərdlik görürəm. 
Bu gündən çoxaldı sənə hörmətim, 
Keçdi əvvəlkini hüsnü-rəğbətim. 
Əlini ver mənə, Rodriqo, inan, 
Bəyəndim sözünü sənin, doğrudan. 
Ağır tənbehlərin lap yerindədir, 
Fəqət bir eşit, bil, həqiqət nədir: 
Səninlə bir yanıb, bir alışmışam, 

Bu eşqin yolunda çox çalışmışam. 

Mənimtək vəfalı, sadiq heç yanda 
İkinci bir dostun yoxdur cahanda. 


Rodriqo. Bundan ki görünmür bir iz, bir nişan. 


Yaqo. 


Rodriqo. 


Yaqo. 


Rodriqo. 


Yaqo. 


Doğrudur, görünmür, düz buyurursan. 
Mənə inanmırsan, vardır əsasın, 

Axı, şübhələrin necə olmasın?! 

Ancaq bir iş də var, Rodriqo, dinlə, 
Qoy açıq danışım indi səninlə. 

Səni əvvəllər də cəsur sanmışam, 
Fəqət bu gün görüb mən inanmışam. 
Gördüyüm doğrudan sən isən əgər, 
Belə iradəli, qorxmaz, igid ər, 

Bu gecə sübut et, çatıb məqamı, 
Sabah gecə yansın bəxtinin şamı, 
Dezdemona yatsın sənin qoynunda. 
Bu belə olmasa, sözüm yox onda. 
Mənim bir xaintək axıt qanımı, 

Necə istəyirsən al, al canımı. 


Yaxşı, danış görək, fikrin nə imiş, 
Ağlabatandırmı, mümkünmü bu iş? 


Xüsusi əmr var Venesiyadan, 
Budur qəlbimizdə dəhşət oyadan: 
Otello yerini tezliklə, gerçək, 
Cənab Kassioya təhvil verəcək. 


Doğrudan? Deməli, o nurlu ziya 
Sərdarla qayıdır Venesiyaya. 


Yox, yox, Mavr gedir Mavrstana, 
Əgər bir maneə olmasa ona, 
Özüylə aparar Dezdemonanı — 
O qəşəng, o gözəl, nazlı sonanı. 
Maneə olacaq necə, haradan? 
Kassio çıxmalı tezcə aradan. 


Rodriqo. Sən nə danışırsan, bu nə deməkdir? 


Yaqo. 


Rodriqo. 
Yaqo. 


Rodriqo. 
Yaqo. 


Burda bir azcana hünər gərəkdir. 
Kassionu şamtək sönsün iqbalı, 
Bu yeri tutmağa qalmasın halı, 
Başı tapdalansın, əzilsin möhkəm. 


Deyirsən, bu işi mən görməliyəm? 


Bəli, ürəyində vardırsa cürət, 
Düşübdür əlinə ən gözəl fürsət. 
Sənin xeyrinədir belə iş ancaq, 
Xeyrindən, haqqından qaçarmı qoçaq? 
Bu axşam bir yerə gedir Kassio, 
Orda bir qəhbəylə şam edəcək o. 
Məni də oraya eyləyib dəvət, 
Görürsən, nə yaxşı düşübdür fürsət. 
Yeni vəzifədən yoxdur xəbəri, 
Xoşbəxt taleyini bilmir sərsəri. 
Küçədə sən onu gözləsən əgər, 

İşləri bu Yaqo özü düzəldər. 

Saat on ikiylə bir arasında, 

Sən möhkəmcə saxla qılıncı qında. 
Bu vaxt ordan dönər məsti-xuraman, 
Hücum eyləyərsən çıxıb pusqudan. 
Qorxma, olacağam mən də yaxında, 
Kömək edəcəyəm sənə bu anda. 
Bizim aramıza düşəcək yavər, 

De, bizə bir nəfər nə edə bilər? 

Nə oldu, heyrətlə durursan yenə, 
Gəl gedək, bayırda deyərəm sənə. 
İndi göstərərəm elə bir əsas, 

Onu öldürməsən, hirsin soyumaz. 
Artıq şam vaxtıdır, mən gedim gərək, 
Di gəl işimizi vaxtında görək. 

Yaxşı, buna səbəb varmı doğrudan? 
Razı qalacaqsan məndən hər zaman. 


Gedirlər. 

Ӧс̧ӧҹмсӧд SƏHNƏ 


Qəsrdə başqa bir otaq. 
Otello, Lodoviko, Dezdemona, Emiliya və 
məiyyət daxil olurlar. 


Lodoviko. 
Rica eyləyirəm, bəsdir bu zəhmət, 
Qayıdın, çəkməyin artıq əziyyətl 
Otello. 
Yox, yox, nə əziyyət, buyurun görək, 
Xoşdur mənim üçün sizi ötürmək. 
Lodoviko. 
Xanım, çox borcluyam hörmətinizə, 
Ürəkdən təşəkkür edirəm sizə. 
Hələlik, gecəniz xeyirə qalsın! 
Dezdemona. Yaxşı yol, sizə də uğurlar olsun. 
Otello. Hə, gedirik, cənab? Oh, Dezdemonal 
Dezdemona. Sərvərim, nə əmrin mən natəvana? 
Otello. 
Düzəlt yatağını, yerinə gir, yat, 
Qayıdıb gəlirəm mən də bu saat. 
Qetsin Emiliya da, bildin, dilbərim, 
Dediyimi elə. 
Dezdemona. Yaxşı, sərvərim. 


Otello, Lodoviko və məiyyət gedirlər. 

Emiliya. 

Hə, işlər necədir? Görünür sərdar 

İndi əvvəlkindən daha lütfkar. 
Dezdemona. 

Bilmirəm, nə olub heç sultanıma, 

Dərhal qayıdacaq, dedi, yanıma. 

Hökm etdi, “yat” deyə könül çırağım, 

Əmr etdi səni də evə buraxım. 
Emiliya. Mən gedim?! 
Dezdemona. 

Arzusu belədir onun, 

Otellonun sözü mənimçün qanun. 


Mehriban Emiliya, indi tezcənə 

Gecə paltarımı gətir ver mənə, 

Sonra xudahafizləş, burax məni tək, 

İndi gərək onu hirsləndirməyək. 
Emiliya. Kaş ki, görməyəydin onu heç zamanl 
Dezdemona. 

Yox, yox, belə demə, nə danışırsanl 

Mən onu sevirəm, bax, elə bu cür. 

Onun bu tərsliyi, bu qaşqabağı, — 

Təvəqqe edirəm, aç bu sancağı, — 

Mənə cazibədar, qəşəng görünür. 
Emiliya. 

Saldım siz deyəntək yerinizi mən, 

Gəlinlik duvağın çəkdim üstündən. 
Dezdemona. 

Qadınlar — hamımız eyniyik, şəksiz, 

Necə də axmağıq bu aləmdə biz. 

Səndən əvvəl ölsəm, az ağla, inlə, 

Məni bu ağa bük öz əllərinlə. 

Yeganə xahişim bir budur mənim: 

Gəlinlik duvağı olsun kəfənim. 
Emiliya. Belə danışmayın, xanım, siz Allah! 
Dezdemona. 

Anam sağ olanda, özüm gördüm, ahl 

Barbara adında kənizi vardı, 

Yazığın gözündə dünya məzardı. 

Sevirdi, məhəbbət divanəsiydi, 

Yanırdı, əbədi eşq təşnəsiydi. 

Heyif, sevgilisi çıxdı vəfasız, 

Onu atıb getdi, dərddən soldu qız, 

Şam kimi əridi cavan vaxtında, 

Bir mahnı bilirdi söyüd haqqında. 

Qədim bir nəğməydi, könül sözüydü, 

Onun taleyinin, sanki, özüydü. 

Dilindən düşmürdü heç zaman, heç vaxt, 

Oxuya-oxuya can verdi bədbəxt. 

Bu axşam başımdan çıxmır bu nəğmə, 

* Ürəyim qərq olub kədərə, qəmə. 
Sanki, itirmişəm qəlb sirdaşımı. 


İstərəm köksümə əyib başımı 

Oxuyum hüznlə həmin nəğməni, 

O miskin, zavallı Barbara kimi. 

Cəld tərpən, qalmayıb heç daha səbrim. 
Emiliya. Gecə paltarını gedib gətirim? 





Dezdemona. 
Xeyr, aç bu sancağı, bu Lodoviko 
Olduqca nəcibdir. 

Emiliya. 
Doğrudan da, o 


Çox gözəl insandır. 
Dezdemona. Qəşəng danışır. 
Emiliya. 

Ah, bir qadın vardır, yanır, alışır, 

Ona vurulubdur Venesiyada. 

Gedər ayaqyalın, payi-piyada 

Birbaş Fələstinə, dayanmaz bir an 

Bir öpüş almaqçün dodaqlarından. 
Dezdemona (oxuyur). 

Çinar altda vərəmli 

Bir qız oxuyur qəmli: 

Ay söyüdüm, söyüdüm, 

Vay, söyüdüm, söyüdüm. 

Əli qalıb qoynunda. 

Dərd zənciri boynunda. 

Ay söyüdüm, söyüdüm, 

Vay, söyüdüm, söyüdüm. 

Bir çay axır kənardan. 

Odlanır bu qubardan. 

Ay söyüdüm, söyüdüm, 

Vay, söyüdüm, söyüdüm. 

O qızın göz yaşları 

Əridir sal daşları. 

Ay söyüdüm, söyüdüm, 

Vay, söyüdüm, söyüdüm. 

Tez elə, bunları bir tərəfə at. 

Sərdar gələcəkdir indi bu saat. 

(Oxuyur.) 

Söyüdüm salxım-salxım, — 

Boynuma çələng taxım. 

Ay söyüdüm, söyüdüm, 

Vay, söyüdüm, söyüdüm. 

Demə dönük çıxdı yar, 

Mən özüməm günahkar. 

Ay söyüdüm, söyüdüm, 

Vay, söyüdüm, söyüdüm. 

Burası səhv oldu, yanıldım, bax bir, 

Kim döyür qapını? 
Emiliya. Xanım, küləkdir. 
Dezdemona (oxuyur). 

Sevgilim atdı məni, 

Yadlara satdı məni. 

Ay söyüdüm, söyüdüm, 

Vay, söyüdüm, söyüdüm. 

Dedi: az yan, az dağlan. 

Nə çoxdur başqa oğlan. 

Ay söyüdüm, söyüdüm, 

Vay, söyüdüm, söyüdüm. 

Gecən xeyrə qalsın, di get, əzizim, 

Yoxsa ağlayacam, acışır gözüm. 
Emiliya. Siz nə deyirsiniz, belə şey olar? 
Dezdemona. 

Çoxdan eşitmişəm, buna inam var. 

Aman, bu kişilər, ah, bu kişilər! 

Emiliya, doğrudan, heç ola bilər, — 

Varmı elə qadın, cinayət etsin, 

Ərini aldatsın, xəyanət etsin? 

Bir söylə, bir danış, necə inanım? 
Emiliya. Vardır belələri, əlbəttə, xanım. 
Dezdemona. 

Sənə versəydilər dünyanı əgər, 

Ərinə xəyanət edərdin məgər? 

Emiliya. Bəs siz necə? 
Dezdemona. 
Xeyr, xeyr, sən inan buna, 
And olsun Günəşin o pak nurunal 
Emiliya. 
Günəşin nurunda etməzdim mən də, 
Nə söz qaranlıqda, yeri düşəndə. 
Dezdemona. 
Sənə versəydilər dünyanı əgər, 
Ərinə xəyanət edərdin məgər? 
Emiliya. 
Xanım, çox böyükdür bu haqq, bu əvəz, 
Belə kiçik günah dünyaya dəyməz. 
Dezdemona. Bel iş tutmazdın sən, həqiqətən. 
Emiliya. 
Belə iş tutardım mən, həqiqətən. 
Yıxılardım özüm, durardım özüm, 
Şübhəsiz, bihudə deyildir sözüm. 
Bir qaşlı üzüyə etməzdim bunu, 
Neynərdim bir dənə tumanı, donu?l 
Dörd-beş arşın çitə, bir dəst paltara 
Heç cür razı qalıb düşməzdim tora. 
Məni cəlb etməzdi kiçik hədiyyə, 
Heç zaman baxmazdım hər cüzi şeyə. 
Ancaq versəydilər mənə dünyanı, 
Onda aparardı sel-su xırmanı. 
Deyin, hansı qadın, o əhli-namus 
Ərini istəməz bir anlıq dəyyus, 
Sonra bu dünyanı alaraq əvəz, 
Ərini dünyaya kral eyləməz? 
Bununçün qoy düşüm atəşə-nara, 
Məhşər ayağında çəkilim dara. 
Dezdemona. 
Bütün bu dünyanı versələr mənə, 
Belə iş tutmaram ömrümdə yenə. 
Əgər mən eyləsəm bu cür qəbahət, 
Mənə nifrət yağdır, əbədi nifrət. 

Emiliya. 


Nə üçün əzaba məruz qalasız, 

Bu günah edilir dünyada yalnız. 

Elə ki, bu dünya sizin olacaq, 
Günah da dünyada sizə qalacaq. 
Bir yaxşı düşünün, burda, nə var ki? 
Günahı tezliklə yumaq olar ki. 


Dezdemona. 


Emiliya. 


Məncə, ola bilməz elə bir qadın, 
Ərini aldatsın, ərini satsın. 


O qədər vardır ki, ərz edim, düzü, 
Bir yerə yığsalar, tutmaz yer üzü. 
Xəyanət edirsə ərinə arvad, 

Günah ərindədir, belədir, heyhat. 
Kişilər borcunu salmır yadına, 
Meyl edir, bənd olur özgə qadına. 
Ya da qısqanclıqdan yanır, qovrulur, 
Bizə doğma bucaq bir zindan olur. 
Ya da ki nahaqdan döyürlər bizi, 
Kəsirlər gündəlik xərclərimizi. 
Gərək həqiqəti dərk etsin onlar: 
Bizim mənliyimiz, qürurumuz var. 
Nə qədər boğsaq da istəyimizi, 
Qisas coşdurmazmı ürəyimizi? 
Qoy bunu bilsinlər kişilərimiz, 
İnsan yaranmışıq bu dünyada biz. 
Görürük, duyuruq biz də onlartək, 
Vurur köksümüzdə həssas bir ürək. 
Vardır öz əqlimiz, öz zövqümüz də, 
Şirini, acını seçirik biz də. 

Onlar bizi satır özgə qadına, 
Əyləncəmi deyək bunun adına? 
Yoxsa ehtiraslar sığışmır bəndə, 
Yəqin, ola bilər, razıyam mən də. 
Bəlkə, iradənin zəifliyindən 
Günaha batırlar, nə deyirəm mən?! 

Tutalım belədir, nə vaxta qədər 
Xain ola bilər arvadına ər?! 
Təkliyə dözərik, dözərik necə? 
Birdən cəlb etməzmi bizi əyləncə? 
Yoldan çıxarmazmı ehtiras bizi, 
Zəiflik qırmazmı iradəmizi? 

Qoy ərlər dayansın səbr-dözümlə, 
Yaxşı rəftar etsin hər an bizimlə. 
Yadında saxlasın bunu hər kişi, 
Bizə nümunədir onların işi. 

Əgər bu həyatda varsa səhvimiz, 
Deməli, onlardan öyrənirik biz. 


Dezdemona. 

Yox, yox, gəl, unutma bu həqiqəti, 
Daim pak olmalı qadın isməti. 
Gecən xeyrə qalsın, vaxtdır, indi get. 
Pisdən pis öyrənmə, pisi yaxşı et. 


Gedirlər. 


Yaqo. 


BEŞİNCİ PƏRDƏ 


BİRİNCİ SƏHNƏ 
Kipr, bir küçə. 
Yaqo ilə Rodriqo daxil olurlar. 


Burda, bu sütunun arxasında dur, 
O gəlib keçəndə düz böyründən vur. 
Qılıncı əlində hazır saxla sən, 


Cəld tərpən, çəkinmə, qorxma heç nədən. 


Mən də dayanaram sənin yanında, 
Cəsarət lazımdır ancaq bu anda. 
Bizim ümidimiz bunadır artıq: 

Ya qalib gələrik, ya məhv olarıq. 
Qanın soyumasın damarlarında, 
Möhkəm dur, mətin ol öz qərarında. 


Rodriqo. Kömək lazım gələr, uzaqlaşma hal 


Yaqo. 


Rodriqo. 


Burda yanındayam, vaxt çatıb daha. 
Əllərin əsməsin, olma ağciyər, 
Get, dayan yerində, qorxmaz igid ər. 


Bir azca kənara çəkilir. 


Onu öldürməyə həvəsim yoxdur, 
Ancaq ölməlidir, səbəbi çoxdur. 
Yaqo inandırıb məni bərk, yaman, 
Nə eybi, bir adam köçər dünyadan. 

Yaqo. 


Rodriqo. 


Kassio. 


İrəli, qılıncım, qanı tökülsün, 
Qərarım belədir: o gərək ölsün. 


Sütunun arxasına keçir. 


Yaranın közünü qoparıb qəsdən, 
Yaman cinlətmişəm bu kütbeyni mən. 
İndi Kassionu qılınclasa o, 

Ya da məhv eləsə onu Kassio, 

Ya da bir-birini öldürsə onlar, 

Tək mənim xeyrimə olacaq bunlar. 
Birdən sağ qalarsa Rodriqo əgər, 
Dolaşıq düşəcək onda düyünlər. 
Tələb edəcəkdir birbəbir geri 
Xanıma verdiyi hədiyyələri. 
Qarnıma axıbdır o inci-almaz, 

Heç cür belə işə yol vermək olmaz. 
Kassio bu tordan çıxsa salamat, 
Ona gözəl qıztək güləcək həyat, 
Mənimsə iyrənclik olacaq ömrüm, 
Necə çatacaqdır bu dərdə səbrim? 
Bundan əlavə də, sən dəhşətə bax, 
Mavr yalanımı ona açacaq. 
Təhlükə içində qalıram hər an, 
Yox, o ölməlidir. Hanı bir imkan? 
Yeganə yol budur, fürsətdir, Yaqo, 
Eşit, addım səsi, aha, gəlir o. 


Kassio daxil olur. 


Onun yerişidir, odur bu gələn, 
Ol, əclaf, di rədd ol cəhənnəmə sən! 


Öz yerindən çıxıb, Kassionun üstünə atılır. 


Doğrudan ölmüşdüm, bəli, nə deyim, 
Əgər olmasaydı bu dəmir geyim. 


İndi möhkəm dayan, yoxlayım mən də, 
Zirehin sınmır ki, qılınc dəyəndə? 


Qılıncla Rodriqonu yaralayır. 


Rodriqo. Oh, məni öldürdü, vay səni, alçaql 


Yaqo gizləndiyi yerdən çıxaraq, 


Kassionun arxadan qılçasına xəncərlə vurub qaçır. 


Kassio. 


Otello. 


Oldum ömrüm boyu mən şikəst, çolaq. 
Kömək edin, ey, ey, qətl, qətl varl 


(Tıxılır.) 
Burda yolu-izi kəsib quldurlar. 


Otello uzaqdan görünür. 


Kassio qışqırır, təntiyib əfəl... 
Yaqo öz vədinə eyləyir əməl. 


Rodriqo. Mənəm bu dünyada ən rəzil insan. 
Otello. Elədir, bu odur, düz buyurursan. 


Kassio. 


Otello. 


Ehey, kömək edin, bir əl yetirin, 
Tez işıq yandırın, həkim gətirin. 


Özüdür, əlbəttə, inildəyir ol 

İgid, alicənab, namuslu Yaqo 
Göstərdi mənə öz sədaqətini, 
Qorudu dostunun ləyaqətini. 
Namus keşikçisi, ədalətli kəs, 
Sənin bu hünərin mənə dərsdir, dərs. 
Sən mənə öyrətdin qisas almağı, 
İntiqam zamanı qəddar olmağıl.. 
Sevgilin ölübdür, qəşəng nazənin, 
Az qalıb rüsvayçı ömrünə sənin. 
Ah, pozğun, gözlə bir, gəlirəm indi. 
Artıq növbə sənin, əcəl sənindi. 
Daha gözəlliyin əbəsdir, əbəs, 

Gözlərin könlümü məftun eyləməz. 
Müqəddəs yatağı ləkələdin, ax, 

Bu ləkə al-qanla yuyular ancaq. 
(Gedir.) 


Lodoviko və Qrasiano daxil olurlar. 
Kassio. 
Of, of, öldürdülər, ay haya yetən, — 
Yoxmu bir keşikçi, bir yoldan ötən? 
Qrasiano. 
Görünür, burada bir fəlakət var, 
Necə də qorxuncdur bu çığırtılarl 
Yamanca pis yerdə axşamladıq biz. 
Kassio. Gəlin, imdad edin! 
Lodoviko. Eşidirsiniz? 
Rodriqo. Of, əclaf, yaramaz, oh, iyrənc, murdar! 
Lodoviko. 
Ya iki, ya da üç nəfərdir onlar. 
Nə müdhiş gecədir, zülmətə baxın, 
Bir kömək olmadan getməyək yaxın. 
Heç nə qaranlıqda görünmür gözə, 
Bəlkə, bu tələdir, qurublar bizə. 
Qəsdən bağırırlar, gedək havara 
Beləliklə, bizi salsınlar tora. 
Rodriqo. 
Nədir, ətraf boşdur, yoxdur bir gələn? 
Məni qan aparır, ah, ölürəm mən. 
L o doviko. Eşidirsinizmi? 
Qrasiano. 
Odur, köynəkcək 
Yaraqlı-yasaqlı kimsə gəlir tək, 
Əlində məşəli. 


Yaqo məşəllə geri qayıdır. 
Yaqo. 
Kimdir qışqıran? 
Kimi öldürüblər? Hanı ölüm, qan? 
L odoviko. Bilmirik. 


Yaqo. Səs-küyü eşitmədiniz? 
Kassio. 
Buraya, burayal Tez, tez gəlin siz, 
Allah xatirinə, kömək eyləyinl 
Yaqo. Nə var, nə haraydı, yaxşı, söyləyin. 
Qrasiano. Məncə, Otellonun yavəridir bu. 
Lodoviko. Çox igid adamdır, odur, doğrusu. 


Yaqo. 
Kədərlə, qüssəylə kimdir bağıran, 
Bir imdad istəyən, adam çağıran? 
Kassio. 
Sənsənmi, of, Yaqo, mən oldum şikəst, 
Mənə o alçaqlar qəsd etdilər, qəsd. 
Ölürəm, bir əlac. 
Yaqo. 
Vay, aman, Allah, 
Hansı alçaqlardır bunu edən, ah?l 
Kassio. 
Deyəsən, burdadır onlardan biri, 
Durub əkilməyə qalmayıb giri. 
Yaqo. 


Satqınlar, xainlər, tfu, alçaqlar! 
(Lodoviko və Qrasianoya) 
Ey, ey, siz kimsiniz, gəlin, qoçaqlar, 
Bir yardım göstərin. 
Rodriqo. Yetişin dadal 
Kassio. Onlardan biridir o haramzada. 
Yaqo. Alçağın alçağı, yırtıcı, qəddar! 


Xəncərlə Rodriqonu vurur. 


Rodriqo. 
Səni lənətə gəl, Yaqo, of, murdar, 
İnsan sifətində qaniçən köpək! 
Yaqo. 
Gecə, qaranlıqda adam öldürməkl 
Di sus əbədilik, qudurmuş, harın, 

Hanı özün kimi əclaf dostların? 
Necə də sakitdir, baxsan bu şəhər, 
Sanki, hamı batıb, yoxdur bir nəfər, 
Vay, vay, öldürüblər fağır bədbaxtıl 
Ey, ey, siz kimsiniz, nə var bu vaxtı? 
Yaxşımı, ya pismi, deyin, fikriniz? 
Lodoviko. Necə istəsəniz, qiymət verin siz. 
Yaqo. Senyor Lodoviko? 
Lodoviko. Özüdür, cənab. 
Yaqo. 
Məni bağışlayın, karıxmışam lap. 
Quldurlar, görüm ki, xar olsunlar, xar, 
Burda Kassionu yaralayıblar. 
Qrasiano. Kassionu? 
Yaqo. 
Aman, odlanır başım, 
Harana vurublar, mənim qardaşım? 
Kassio. Qıçımı kəsiblər. 
Yaqo. 
Kömək ol, ya rəbb! 
Tez, tez işıq verin, ah, sızlayır qəlb, 
Yaranı bağlayım köynəyimlə mən. 


Bianka daxil olur. 


Bian ka. Kim idi qışqıran? Nə olub, görən? 
Yaqo. Yavərdi qışqıranl 
Bianka. 
Aman, odur, o, 
Mənim mehribanım, əziz Kassio. 
Yaqo. 
Hər yerdə tanınmış süleysin qəhbəl 
Leytenant, vardırmı bir güman, şübhə. 
Sizi belə qəfil kim vura bilər? 
Kassio. Nə deyim, şübhəm yox heç zərrə qədər. 
Qrasiano. 
Sizi axtarırdım mən bu müddətdə, 
Təəssüf, gör, tapdım nə vəziyyətdəl 


Yaqo. 
Mənə sarğı verin, tələsin bir az, 
Hə, belə, bax, belə, gecikmək olmaz. 
Onu aparmaqçün rahat, ehmalca, 
Tez olun, tez gedin xərək dalıncal 
Bianka. 
Huşunu itirir, bayılır ki o, 
Kassio, Kassio, aman, Kassio! 
Yaqo. 
Şübhəli görürəm mən bu zibili, 
Vardır cinayətdə onun da əli. 
Toxdayın, Kassio, dostum, azcana, 
Gəlin bir, işığı tutun bu yana. 
Qörək bir burada ölən kimdir, kim? 
Vay, vay, mənim dostum, əziz həmyerlim 
Rodriqo? Yox... Bəli, odur, ağalar, 
İlahi, bu nədir, belə iş olar?! 
Qrasiano. Hansı, venesiyalı? 
Yaqo. 
Özüdür, yazıql 
Onu tanıyırsız? 
Qrasiano. Bəli, tanışıq. 
Yaqo. 
Senyor Qrasiano? Huş qalıb yəni?! 
Bu qanlı hadisə sarsıdıb məni. 
Lütfən bağışlayın, ağlım çaşmada, 
Sizi görməmişəm bu çaxnaşmada. 
Qrasiano. Eybi yox. 
Yaqo. 
Kassio, ayıldınız,hə? 
Xərəyi, xərəyi tapın tezcənəl 
Qrasiano. Düzü, Rodriqodur? 
Yaqo. Özüdür, yəqin. 


Xərəyi gətirirlər. 


Bu da, bu da xərək, aha, gətirin. 
İstəkli dostlarım, siz bu saatca 


465 


Uilyam Şekspir 


DÜNYA ƏDƏBİYYATI KLASSİKLƏRİ 





Kassio. 


Evinə aparın onu rahatca, 

Həkimi gətirib gəlirəm mən də. 
(Biankaya) 

Xanım, zəhmət çəkmə boş yerə sən də. 
Kassio, buraya düşüb ölən kəs 

Əziz dostum idi, qəzəb, kin bilməz. 

Bir deyin, danışın, nəydi bu dəhşət. 
Nəydi aranızda olan ədavət? 


Heç nə, heç nə yoxdu əsla, qətiyyən, 
Axı, tanımıram bu adamı mən. 


Yaqo (3iankaya). 


Emiliya. 
Yaqo. 


Bu nədir, qalmayıb bənizində qan? — 
Onun meyitini götürün burdan, — 


Kassionu və Rodriqonun meyitini aparırlar. 


Hörmətli cənablar, bir dayanın siz. 

— Xanım, rəngin qaçıb, deyil səbəbsiz. — 
Onun gözündəki vahimə, qorxu 
İnsanda oyadır ən müdhiş duyğu. — 
Gözlərin beləcə bərəlsə əgər, 

Tezliklə çox sirri bizə öyrədər. — 

Rica eyləyirəm, bir gəlin yaxın, 

Onun gözlərinə diqqətlə baxın 
Görürsüz, cənablar, dil susur, fəqət 
Baxışda danışır günah, qəbahət. 


Emiliya daxil olur. 


Nə olub, nə olub, nə haydı, kişi? 


Tamam qarışdırıb Rodriqo işi: 
Qaranlıqda gəlib bir neçə nəfər 
Burda Kassioya hücum ediblər. 
Kassionu ağır yaralayıb o, 
Dostları qaçıbdır, ölüb Rodriqo. 


Emiliya. Zavallı Rodriqo, yazıq Kassiol 


Yaqo. 

Yalnız pozğunluğun bəhrəsidir bu. 

Emiliya, indi get, öyrən, bu axşam 

Yavər harda olub, harda edib şam? 

(Biankaya) 

Nədir, titrəyirsən bu sözdən, xanım, 

Deyəsən, düz olur mənim gümanım? 
Bianka. 

Bizdə şam eləyib bu axşam yavər, 

Fəqət titrəmirəm mən zərrə qədər. 
Yaqo. 

O səninlə olub? İşə bax, kimlə? 

Sənə əmr edirəm, gedək mənimləl 
Emiliya. Tfu, ayıb olsun, həyasız qəhbə! 
Bianka. 

Mən qəhbə deyiləm, tövbə, min tövbəl 

Sənintək qadınam – ləkədən uzaq. 
Emiliya. Mənimtək! Utanmaz, sırtıqlığa bax! 
Yaqo. 

Möhtərəm cənablar, lütf eyləyiniz, 

Yazıq Kassionun yarasına biz 

Gedək birgə baxaq: kəsib ağrını, 

Necə dəyişəcək həkim sarğını? 

(Biankaya) 

Xanım, arxamca gəl, orda, nəhayət, 

Bizə danışarsan başqa hekayət. 

Emiliya, qəsrə qaç, get sərdargilə, 

Sən bu müsibəti onlara söylə, 

Di yeri. 

(Kanara) 

Bu gecə ötüşməz hədər: 

Ya məni ucaldar, ya da məhv edər. 


Gedirlər. 

Otello. 


İKİNCİ SƏHNƏ 


Qəsrdə yataq otağı. 


Dezdemona yatır, şam yanır. Otello daxil olur. 


Budur səbəb, səbəb tək budur yalnız, 
Ürəyim çırpınır necə qərarsız! 

Siz ey pak ulduzlar, bu səbəbin mən 
Adını çəkmərəm xəcalətimdən. 
Səbəb ancaq budur, lakin qanını 
Tökərək almaram onun canını. 
Bədəni mərmərdən, qardan da bəyaz. 
Ona toxunmağa ürəyim qıymaz. 
Ancaq ölməlidir, yoxsa o şeytan 
Çoxunu aldadıb çıxarar yoldan. 

Əvvəl söndürərəm mən bu işığı, 
Sonra bu işığı — bu yaraşığı. 

Ey nur xidmətçisi, ey müqəddəs şam, 
Mən səni söndürsəm, peşman olsam, 
Burda çətin nə var? Mən elə bu dəm 
Səni əzəlkitək yandıra billəm. 

Ah, səni, ah, səni söndürsəm fəqət. 
Sən, ey yer üzündə əvəzsiz xilqət, 

Ülvi gözəlliyin ilk nümunəsi, 

Təbiətin nadir, canlı şöləsi, 

Hanı bu dünyada Prometey, hanı?! 
Yenidən yandırsın sənin ziyanı?! 
Dərsəm qızılgülü öz budağından, 
Təzədən yerində bitməz heç zaman. 
O mütləq solacaq, nə dəhşətlidirl 
Çiçək budağında təravətlidir. 

İyləyim gülümü şaxında ikən. 
(Dezdemonanı öpür.) 

Ürək rövnəq tapır yaz nəfəsindən. 

Elə bil, məlhəmdir bu saf təravət, 
Onun qarşısında susar ədalət. 


Bir daha, bir daha öpüm, nə xoş hall 
Ölsən də, dəyişmə, beləcənə qal. 
Səni öldürəcəm, sevəcəm yenə, 
Eşqin təsəllidir həyatda mənə. 

Bir daha qoy öpüm, ah, bu son öpüş 
Nə qədər şirindir, nə qədər müdhiş. 
Mən həm ağlayıram, həm məhv edirəm, 
Ağır əzablarla doludur sinəm. 
Çəkirəm göylərin qəm-kədərini, 
Göylər də məhv edir sevdiklərini. 

Ah, oyandı. 


Dezdemona. Kimdir? Otello, sənsən? 


Otello. 


Bəli, Dezdemona. 


Dezdemona. Yatmırsan nədən? 


Otello. 


Bu axşam, bir söylə, yatmış ülkərim, 
Dua etmisənmi? 


Dezdemona. Bəli, sərvərim. 


Otello. 

Günahın qalıbsa, bunun üçün də 

Allah qarşısında, tanrı önündə 

Dua et, tezliklə günahını yu. 
Dezdemona. 

Sənin fikrin nədir, nə deməkdir bu? 
Otello. 


Di başla, dua et, durma bir an da, 
Cəld ol, gözləyirəm səni bu yanda. 
Hazır deyilsənsə ölümə ruhən, 

Səni öldürmərəm əsla, qətiyyən. 
Allah eləməsin, eyləyəm bunu, 

Heç vaxt öldürmərəm sənin ruhunu. 


Dezdemona. Necə, danışırsan qətlimdən? 


Otello. 


Hə, mən... 


Dezdemona. Xudaya, hifz elə məni ölümdənl 


Otello. 


Amin, amin deyir qəlbim, varlığıml 


Dezdemona, Belə deyirsənsə, öldürməzsən. 


Otello. 


Hım! 

Dezdemona. 
Ancaq qorxudursan məni, əzizim, 
Nə üçün qorxuram, bilmirəm özüm. 
Baxırsan necə də çılğın, dəhşətlə, 
Gözlərin oynayır hirslə, hiddətlə. 
Ləkəsiz olsa da eşqim, ismətim, 
Qorxuram, baxmağa yoxdur taqətim. 
Otello. Düşün günahını nə varsa bir-bir. 
Dezdemona. Yeganə günahım səni sevməkdir. 
Otello. Bəli, öləcəksən elə bununçün. 
Dezdemona. 
Bu ki təbiətə ziddir büsbütün. 
Cəzayla kəsilməz eşqin nəfəsi, 
Heç vaxt öldürməzlər sevən bir kəsi. 
Axı, ölüm hara, məhəbbət hara?! 
İnsan sevdiyiçün çəkilməz dara. 
Gözlərin andırır qan çanağını, 
Hirslə çeynəyirsən alt dodağını. 
Qəzəb dalğaları tutub çöhrəni, 
Dəhşətli fikirlər titrədir səni. 
Bunlar xəbər verir gələn tufanı, 
Əminəm, mənə yox heç bir ziyanı. 
Otello. Sus daha, danışma boş yerə, nahaq. 
Dezdemona. Susuram. Nə olub, bir söylə ancaq. 
Otello. 
Dünyada mənimçün əziz, yeganə 
Dəsmalı yadigar vermişdim sənə, 
Sənsə Kassioya vermisən onu. 
Dezdemona. 
Vallah, bu düz deyill Tez Kassionu 
Çağırtdır, qoy gəlsin, soruş özündən. 
Otello. 
Füsunkar məleykə, həya eylə sən, 
Utan əməlindən, fikirləş barı, 
Qırmısan, pozmusan əhdi, ilqarı. 
Sən artıq öz ölüm yatağındasan, 
Əcəlin amansız qucağındasan. 


Dezdemona. 


Otello. 


Məni öldürməzsən, yəqin ki, hələ. 


İndi öləcəksən, bitib məsələ, 

Odur ki, havayı uzatma bunu — 
Açıqca etiraf eylə suçunu. 

And içib suçunu atma boynundan, 
Bil ki, xəbərdaram hər oyunundan. 
Qərarım qətidir, çalışma əbəs, 
Heç nə qərarımı dəyişə bilməz. 
Qəlbim fəryad edib, çəksə də nalə, 
Mütləq ölməlisən. 


Dezdemona. Allah, rəhm elə. 
Otello. Mən amin deyirəm. 
Dezdemona. 


Otello. 


Rəhm elə sən də, 

Mərhəmət oyansın mənə qəlbində. 
Təhqir etməmişəm səni qətiyyən, 

Heç vaxt sevməmişəm Kassionu mən. 
Tanrı buyruğuna əməl edərək, 

Mən onu sevmişəm yalnız insantək. 
Qorumuşam sənin könül varını, 

Ona verməmişəm yadiıgarını. 


Vallah, özüm gördüm, döndü iqbalım, 
Onun əlindəydi mənim dəsmalım. 
Oh, vəfasız qadın, tükənməz dərdim, 
Səni ədalətə qurban verərdim. 

Fəqət hiylələrin gəlməyir başa, 
Yalanın qəlbimi döndərdi daşa, 
Amansız qatilə çevirdi məni, 

Gərək qatil kimi öldürəm səni. 

Mən gördüm dəsmalı, 


Dezdemona. 


Yəqin, tapıb o. 
Çağırtdır, nə var ki, gəlsin Kassio. 
Dəsmal verməmişəm ona heç zaman, 

Sən soruş özündən, bir eşit, inan, 
Desin həqiqəti. 
Otello. O deyib artıq. 
Dezdemona. Nə deyib, sərvərim? 
Otello. Deyib yatmışıq. 
Dezdemona. Nə təhər, ah, qeyri-qanuni? 
Otello. Bəli. 
Dezdemona. 
Yox, yox, necə dönüb ağzında dili?! 
Təkrar edə bilməz o bunu heç cür. 
Otello. 
Bacarmaz, elədir, belə görünür. 
Əbədi bağlanıb ağzı, susur o, 
Çəkib zəhmətini namuslu Yaqo. 
Dezdemona. 
Demək, qorxmurammış mən nahaq yerə, 
Nə olub, nə olub? Ölüb biçarə? 
Otello. 
СапагЫ hər tükü olsaydı bir can, 
Yenə qurtarmazdı qisas odundan. 
Dezdemona. 
Fəlakətl İftira atıblar ona, 
O, qurban gedibdir şərə, böhtana. 
Aman! Mən məhv oldum. 
Otello. 
Qəhbə, bir utan. 
Hələ bir əclafa sən ağlayırsan?! 
Dezdemona. 
Sərvərim, mürvətin çatsın hoyuma, 
Qov məni, ancaq ki ömrümə qıyma. 
Otello, Öl, fahişəl 
Dezdemona. 
Sabah sən öldür məni, 
Möhlət ver, yaşayım tək bu gecəni. 
Otello. Mənə qarşı durmaq?! Beləsə, heyhat... 
Dezdemona. İzin ver, yaşayım yarımca saat. 
Otello. Yox, olmaz, dəyişməz heç nə qərarı. 


Dezdemona. Bircə dəfə dua eyləyim, barı. 


Otello. 


Yox, olmaz, bu gecdir. 


Onu boğur. 


Emiliya (səhnə arxasından). 


Otello. 


Sərdar, ey sərdar, 
Tez açın qapınıl 


Nədir hay-havar? 

Kimdir səs-küy salan, qışqıran belə? — 
Ölməyib, deyəsən, canı var hələ? 
Vəhşiyəm, ürəyim yumşaqdır fəqət. 
Qoymaram çəkəsən artıq əziyyət, 
Belə, beləl 

(Xəncərlə vurur.) 


Emiliya (səhnə arxasından), Açın qapını, sərdar! 
Otello. Kimdir? 


Emiliya (səhnə arxasından). Sərdar, sizə bircə sözüm var. 


Otello. 


Emiliyadır, yəqin gətirib xəbər. 
Demək, Kassionu məhv eyləyiblər, — 
Bu saat, bu saat, hə, öldü daha, 

Artıq qımıldanmır, tərpəndi, aha, 

Yox, yox, yatıb qalıb, xəyanətsizdir, 
Məzartək sakitdir, hərəkətsizdir. 
Emiliyanı evə buraxım, ya yox? 

Hansı yaxşı olar? Bağırır nə çox. 
Mənə elə gəlir, yenə tərpəndi, 

Yox, yox, tərpənmədi. Nə edim indi? 
Emiliya içəri elə girəntək, 

Şübhəsiz, zövcəmə xitab edəcək. 
Zövcəml Hanı zövcəm? Yadam bu ada, 
Artıq mənim zövcəm yoxdur dünyada. 
Necə dözülməzdir, ağırdır bu an, 

Elə bil, başlanıb müdhiş bir tufan. 
Tutulub Günəş də, Ay da, elə bil, 
Sanki, bu kainat əvvəlki deyil. 

Hər şey başdan-başa zülmət içində, 

Aləm lərzə gəlir dəhşət içində. 
Emiliya (səhnə arxasından). 

Xahiş eyləyirəm, möhtərəm sərdar! 

Tez açın qapını, təzə xəbər var. 


Otello. 
Emiliya, hə, gəl, unutdum səni. 
Sakit ol, bir dayan, çəkim pərdəni. 
Qapını açır. 
Emiliya daxil olur. 
Sənə nə olub, ey, nədir qalmaqal? 
Emiliya. 


Adam öldürüblər, ah, ah, general, 
O yanda, küçədə. 

Otello. Necə, bu saat? 

Emiliya. Elə bu saatca. 


Otello. 

Dəyişib həyat, 

Ayın təsirindən baş verib bu iş, — 

Yəqin, yoldan çıxıb, qəbahət etmiş, 

Yerə həddən artıq yaxınlaşıbdır, 

Bundan dəli olub, hamı çaşıbdır. 
Emiliya. 

Kassio öldürdü bir zavallını, 

Rodriqo adında venesiyalını. 
Otello. 

Rodriqo da ölüb, Kassio da, hə? 
Emiliya. 

Xeyr, Kassioya olmayıb heç nə. 
Otello. 


Kassio sağ qalıb, çaşqınlığa bax, 
Demək, qan tökülüb havayı, nahaq. 
İntiqam çevrilir fəlakətlərə. 
Dezdemona. Ölürəm, ölürəm günahsız yerə... 
Emiliya. Nədir bu inilti? 
Otello. Necə, hanı bəs? 


Emiliya. 
Ay aman, xanımın səsidir bu səs! 
Kömək, kömək edin! Ah, mehribanım, 
Dillənin, danışın yenə də, xanıml 
Dezdemona. 
Günahsız ölürəm. 
Emiliya. 
Xanım, əzizim, 
Kimdir qatilinizl 
Dezdemona. 
Heç kəs, mən özüm. 
Əlvida, qoy bilsin ərim — sultanım, 
Təmizdir ismətim, pakdır vicdanım. 
OT, eyvah, əlvida! 


Ölür. 
Otello. 
Sən işə bax bir! 


Onu kim öldürdü? 
Emiliya. Əfsus, kim bilir? 


Otello. 
Eşitdin, o dedi, mən özüm, heç kəs. 
Mən öldürməmişəm. 
Emiliya. 
Söz ola bilməz. 
Xanım belə dedi öldüyü zaman, 
Gərək həqiqəti söyləsin insan. 
Otello. 
Getdi bu dünyadan bir yalançıtək, 
Cəhənnəm oduna o yansın gərək. 
Onu mən öldürdüm. 
Emiliya. 


Beləsə, onda 

Lənətə layiqsən bütün cahanda. 
Sənsən iblislərin mənfuru, pisi, 
Xanım - mələklərin safı, munisi! 

Otello. 


Emiliya. 


Azmışdı yolunu, ağlı çaşmışdı, 
Qəhbəlik edirdi, pozğunlaşmışdı. 


Yox, böhtançı iblis, o vəfadardı. 


Otello. Lal axan su kimi, xəyanətkardı. 


Emiliya. 


Otello. 


Alışan od kimi haqsızsan özün, 
Tamam əsassızdır, yalandır sözün. 
Eşqinə sadiqdi o gözəl mələk 
Müqəddəs göylərdə pak ilahətək. 


Kassio onunla başbir olubdur, 
Ləyaqət, sədaqət təhqir olubdur. 
Soruş öz ərindən bu rəzaləti, 
Danışsın necə var qoy həqiqəti. 
Olmasaydı möhkəm bir sübut əgər, 
Ona bu cəzanı verərdim məgər? 
Qoy düşüm, səbəbsiz toxunsam ona, 
Zülmət cəhənnəmdə dibsiz yarğana. 
Sonsuz iztirabdan, dərddən solum mən, 
Əbədi nifrətə düçar olum mən. 

O atdı, tapdadı əhdi, ilqarı, 

Ərin sübut edib bütün bunları. 


Emiliya. Mənim ərim? 
Otello. Sənin ərin. 


Emiliya. 


Otello. 


Xanım, a, 
Xəyanət yoluna düşüb, əcaba? 


Bəli, Kassioyla. O saf qalsaydı, 
Eşqinə, andına doğru olsaydı, 
Tanrı yaratsaydı möcüzə-röya, — 
Saf-xalis zümrüddən yeni bir dünya, 
Mənə versəydilər həmin dünyanı, 
Ona dəyişməzdim Dezdemonanı. 


Emiliya. Mənim ərim?! 


Otello. 
Bəli, açdı gözümü, 
Mənə o göstərdi mənim özümü. 
Yaqo – sədaqətli, namuslu adam, 
Çirkin əməllərə qənimdir müdam. 
Emiliya. Mənim ərim? 
Otello. 
Niyə edirsən təkrar, 
Axı, bu təkrara nə ehtiyac var? 
Dedim sənin ərin. 
Emiliya. 
Ah, yazıq xanım! 
Sənin təhqir olub əhdin, peymanın, 
Dözülməz alçaqlıq, amansız dəhşət, 
Eşqi ələ salıb mənfur rəzalət. 
Ərim dedi: xanım xəyanət edir? 
Otello. 
Bilmirsən bu sözün mənası nədir? 
Neçin çeynəyirsən onu bu qədər? 
Dedim sənin ərin, bildin müxtəsər?! 
Mənim həmdəmimdir, sənin ərin o, — 
Namuslu, namuslu, namuslu Yaqo. 
Emiliya. 
O belə deyibsə, düşsün dərdlərə. 
Ürəyi doğransın qoy zərrə-zərrə. 
Əzablar içində o yavaş-yavaş 
Çürüsün, iylənsin əsrlərcə kaş. 
Gözün içinədək yalan söyləyib, 
Dünyada ən iyrənc böhtan söyləyib 
O səni sevirdi canından artıq. 
Otello. Ha, ha, hal 
Emiliya. 
Acıla, gül, ver də acıq. 
Yenə də deyirəm mən həqiqəti, 
Göylər bağışlamaz bu cinayəti. 
Təmizdi, büllurdu o ülvi xilqət, 
Sən onun qədrini bilmədin fəqət. 

Otello. Ondan qalmaz qəhbə, di mumla, bəsdir. 
Emiliya. 
Sənin hədələrin daha əbəsdir. 
İstər dağla məni, ürəyimi yar, 
Ölmüşün ölümdən nə qorxusu var?! 
Ah, səfeh, ah, qanmazl Duyğusuz kötükl 
Gör bir ucbatından nə günə düşdük?! 
Qoymaram bu işi mən gizli qala, 
Sənin qılıncından qorxmuram əsla. 
İyirmi dəfə də öldürsən məni, 
Rüsvay edəcəyəm aləmdə səni. 
Ay-haray, bir köməkl Qatil var, qatill 
Xanımı öldürdü Mavr, o səfil. 


Montano, Qrasiano və Yaqo 
daxil olurlar. 


Montano. Möhtərəm general, nə vardır belə? 
Emiliya. 
Ah, Yaqo, vaxtında gəlmisən elə, 
Heç zaman, heç zaman yol vermə ona, 
Atsın cinayəti sənin boynuna. 
Qrasiano. 
Nə olub? 
Emiliya. 
Əzizim, çəkinmə qəti, 
Əgər kişisənsə, de həqiqəti. 
İndi biabır et sən yalançını, 
Qoy hamı tanısın bu böhtançını. 
Söyləyir, guya ki, demisən: ona 
Xəyanət edirmiş pak Dezdemona. 
Bu ki iftiradırl Rəzalətə baxl 
Bilirəm, olmazsan sən belə alçaq. 
Partlayır ürəyim, bir danış, dillən. 
Yaqo. 
Yalnız öz fikrimi söyləmişəm mən. 
Yoxdur bir əlavəm bir kəlmə hətta, 
Özü sübut edib bunu həyatda. 


Emiliya. 
Ona demisənmi, o məsum xilqət 
Eşqinə, ərinə edib xəyanət? 

Yaqo. Demişəm. 

Emiliya. 
Bu mənfur, bu çirkin yalan, 
Axı, necə çıxıb sənin ağzından? 
Xanım Kassioyla atıb namusu?.. 
Tamam uydurmadır, Allah haqqı, bu, 


Heç cür mümkün deyil, bu ola bilməz. 


Yaqo. Bəli, Kassioyla. Sən dilini kəs! 
Emiliya. 
İndi mən dil açım, danışım gərək. 
Bu vicdansız işə dözərmi ürək?! 
Xanım daha yoxdur, odur, baxın da, 
Onu öldürüblər öz yatağında. 
Montano, Qrasiano. İlahi, sən saxlal 
Emiliya. 
Demək, onu sən 
Bu rəzil ölümə təhrik etmisən. 
Otello. Təəccüb etməyin, ölüb, doğrudur. 
Qrasiano. Qorxunc həqiqətdir. 
Montano. Müdhiş yuxudur. 
Emiliya. 
Alçaqlıq, alçaqlıq, iyrənc alçaqlıql 
İndi xatırladım, anladım artıq. 
Əvvəllər duymuşdum, hiss eləmişdim, 
Belə bir alçaqlıq olar demişdim. 
Həyat iztirabdır, o, göz yaşıdır, 
Bu cür müsibətdən ölüm yaxşıdır. 
Alçaqlıq, alçaqlıql 
Yaqo. 
Dəlisən, arvad? 
Evə get deyirəm sənə bu saatl 
Emiliya. 
Lütf edin, danışım nəcib ağalarl 
Sizə deyiləsi mənim sözüm var. 

e Vaxt vardı — ərimə tabe idim mən, 
Ona baş əymirəm artıq bu gündən. 


Yaqo, ola bilsin bir də buradan 

Evə qayıtmayım heç vaxt, heç zaman. 
Otello. Ol Ol Ol (Yazağa yıxılır.) 
Emiliya. 





Nalə çək, dağla sinəni, 
Məhv etdin ən təmiz, pak ilahəni. 
Otello (qalxaraq). 
Yox, o ləkəliydil Burdasız, əmi?! 
Sizi tanımadım mən görən kimi. 
Qardaşınız qızı odur, yatır, bax, 
Ölüb, həqiqətən, bir azca qabaq. 
Onun nəfəsini kəsdi bu əllər. 
Bilirəm, dəhşətdir, ağırdır kədər. 
Qrasiano. 
Yazıq Dezdemona, talesiz insanl 
Deyirəm, nə yaxşı ölübdür atan. 
Qoşulub qaçaraq getməyin ərə 
Biçarə kişini saldı dərdlərə. 
Ömrü sapa dönüb qırıldı qəmdən, 
Qoca əzablarla köçdü aləmdən. 
İndi sağ olsaydı, nə halı vardı. 
O bu mənzərədən dəli olardı. 
Allahı, dinini təhqir edərdi, 
Ölümün qocanı kafir edərdi. 
Otello. 
Ağır müsibətdir, heç dözməz bəşər. 
Ancaq Yaqo indi təsdiq eyləyər: 
Xanım Kassioyla başlamış kefə, 
Rüsvayçılıq etmiş azı min dəfə. 
Kassio etiraf eyləmiş bunu. 
Razı salmaq üçün xanım dostunu 
Ona bağışlamış mənim töhfəmi 
Eşqindən əbədi nişanə kimi. 
Yavərin əlində gördüm mən özüm, 
Ah, öz peşkəşimi, qalmadı sözüm. 


O, qəşəng dəsmaldı, çox xoşlamışdım, 

Toy günü xanıma bağışlamışdım. 

Atamın anama xatirəsiydi, 

Anamın da mənə hədiyyəsiydi. 
Emiliya. Ah, göylər, ey uca, ali qüvvələrl 
Yaqo. Bəsdir, eşidirsən? Di, sus, sus, yetər. 
Emiliya. 

Susumə?1 Yox, həqiqət bilinsin gərək. 

Mən indi küləyəm, azad bir külək. 

Nə tanrı, nə insan, nə vəhşi, heç kəs, 

Heç nə, heç nə məni susdura bilməz. 
Yaqo. 

Bir düşün, ağlını başına topla, 

Çəkil, get evinə. 
Emiliya. Getmərəm əslal 


Yaqo Emiliyanı qılıncla 
vurmaq istəyir. 


Qrasiano. 
Tfu, rüsvayçılıq, heç bu da ərmi? 
Kişi də arvada qılınc çəkərmi? 
Emiliya. 
Oh, kütbeyin mavr! O dəsmalı mən 
Tapmışdım xeyli var lap təsadüfən. 
Gətirib ərimə verdim mən onu, 
Çünki minnətinin yox idi sonu, 
O məni həmişə tuturdu dilə, 
Dəsmalı gizlicə keçirim ələ. 
Zənn etdim, istəyir xoş niyyət üçün, 
Nə bilim istəyir fəlakət üçün. 
Yaqo. Sus, həyasız qəhbəl 
Emiliya. 
Düşündün də bir: 
Onu Kassioya xanım veribdir? 
Yox, yox, mən tapmışdım, onu mən özüm 
Vermişdim Yaqoya, budur düz sözüm. 
Yaqo. Yalan demə, ləçərl 

E miliya. 


Otello. 


Vallah, cənablar, 

Mənim hər kəlməmdə bir həqiqət var. 
Ah, başıboş qatil, indi de mənə, 

Belə gözəl arvad layiqdi sənə? 

O bir ilahəydi, sən bir kor şeytan, 
Onun qiymətini biləydin hardan?! 


Neçin daşlar yağmır yerə göylərdən?! 

Neçin ildırımlar düşməyir birdən?! 

Göylərin qəzəbi tükənib yəni?! 

Oh, iyrənc yaramaz, oh, qəddar canil 
Otello Yaqonu qılıncla vurmaq istəyir, 


lakin Montano onu tərk-silah edir. 
Yaqo Emiliyanı qılıncla vurub qaçır. 


Qrasiano. 


Emiliya. 


Zavallı yıxıldı, kəsdi səsini, 
O, yəqin, öldürdü öz zövcəsini. 


Bəli, mən ölürəm, lütf eyləyiniz, 
Xanımın yanına qoyun məni siz. 


Qır asiano. Arvadı öldürüb, çıxdı aradan. 


Montano. 


Otello. 


Belə bir alçağı görməyib cahan. 
Mavrın qılıncıdır, bunu alınız, 
Qapıda, keşikdə gedib qalınız. 
Bayıra çıxmasın bu miskin xilqət, 
Öldürün, qaçmağa qoymayın fəqət. 
Mən isə gedirəm dalınca onun — 

O lənətə gəlmiş iyrənc məlunun. 


Otello və Emiliyadan başqa hamı gedir. 


Daha mən deyiləm o cəsur, qoçaq, 
İndi qılıncımı alar bir uşaq. 
Yoxdursa aləmdə düzlük, həqiqət, 
Yoxdursa bəşərdə vəfa, sədaqət, 


Emiliya. 


Otello. 


Neçin can atırıq şöhrətə, ada? 
Həyat da, ömür də puçdur dünyada. 


Xanım, doğru çıxdı qu quşu nəğmən. 
Axı necə duydun ölümünü sən?! 
Eşidə bilirsən, eşit sən məni, 
Oxuyum son dəfə həmin nəğməni. 
Sussun qəlbim. 

(Oxuyur.) 

Ay söyüdüm, söyüdüm... 

Zalım Mavr, mən tutulmuş göy idim. 
Ürəyimdə söz qalmadı gizlicə, 
Dedim həqiqəti, xoşbəxtəm necəl 
İnan mənə, xanım safdı çiçəkdən, 

O sevirdi səni sidqi-ürəkdən. 

Bax, beləydi, ah, ölürəm, ölürəm. 


Ölür. 


Burda bir silah var, yəqin bilirəm, — 
Qılıncdır, qayrılıb İspaniyada. 

Verilib tiyəsi buztək suya da. 

Aha, tapdım, budur... Əmi, burdan mən 
İndi çıxmalıyam bayıra, hökmən. 


Qırasiano (səhnə arxasından). 


Otello. 


Bihudə çalışma, bir yaxşı düşün. 
Baha başa gələr bu sənin üçün. 
Silahın ki yoxdur, eylə itaət, 
Dayan öz yerində, çək də əziyyət. 


Onda zəhmət çəkin, olun lütfkar, 
Buyurun içəri, sizə sözüm var. 
Silahsız olsam da, yoxsa bilin siz, 
Qarşımda heç cürə dura bilməzsiz. 


Qrasiano daxil olur. 


Qırasiano. Yaxşı, nə deyirsən? 

Siz gəlin yaxın, 

Mənim silahım var, görürsüz, baxın. 
Olmayıb beləsi heç vaxt heç yerdə, 
Onu taxmayıbdır heç bir əsgər də. 
Bir zaman vardı ki, başqaydı illər: 
Bu möhkəm qılıncla bu miskin əllər 
Sədləri yarardı bir an içində, 

Mənə yol açardı tufan içində. 
Qarşımı kəsmisiz, nədir bu hədlər?! 
Qat-qat qorxuluydu həmin o sədlər. 
Yoxdu bu aləmdə elə bir qənim. 

O davam gətirsin önümdə mənim. 
Heyhat, öyünürəm bihudə, nahaql 
Taleyin əmrindən mümkünmü çıxmaq?l 
İndi bambaşqadır hökmü zamanın, 
Silahlı olsam da, sakit dayanın. 

Bu yerdə səfərim yetişib başa, 

Bu yerdə qılıncım toxunub daşa. 
Bura son məqsədim, axır məskənim, 
Çatıb sahilinə ömür yelkənim. 
Təşvişlə geriyə çəkilirsiniz? 

Bu qorxu hədərdir, heçdir, bilin siz. 
Çöplə də kəsərsiz qarşımı indi, 
Geriyə dönürəm, artıq yəqindi. 
Əzablar içində hey yana-yana 

Axı, mən zavallı gedim hayana? 
(Dezdemonanın yatağına yaxınlaşır.) 

Ah, növrəstə gözəl, talesiz qadın! 
Necə rəngin soldu, necə ağardın! 
Aylı gecə oldu nurlu gündüzün, 
Kətan köynəyintək bəyazdır üzün. 
Qiyamət günündə biz görüşəndə, 
Məhşər ayağına gəlib düşəndə 

Bir məsum baxışın bəs eylər mənə: 
Çırpar göydən məni yerin təkinə, 
Cəhənnəm odunda yanar bədənim. 


Soyuyub, soyuyub günəşim mənim. 
Soyuyub saflıqtək onun gül üzü, 
Belə soyuq olur saflığın özü. 

Əlim necə qıydı bu qüdsiyyətə? 

Of, qatil, gələsən səni lənətə! 
Hardasız, hardasız, cinlər, şeytanlar? 
Gəlin, qamçılayın məni o ki var. 
Bakir ilahədən qovun kənara, 

Salın tufanlara, fırtınalara. 

Alışmış kükürddə saxlayın məni, 
Yanar vulkanlarda dağlayın məni. 
Amanl Daha yoxdur o pak səcdəgah. 
Öldü Dezdemona, Dezdemona, ahl 


Hönkür-hönkür ağlayır. Lodoviko, Montano və başqaları gəlirlər. 
Kassionu xərəkdə, Yaqonu isə dustaq edilmiş halda gətirirlər. 


Lodoviko. Hardadır ən çılğın, ən bəxtsiz insan? 
Otello. 
O kəs ki Otello idi bir zaman 
Burdadır, o mənəm. 
Lodoviko. 
Bəs gürzə hanı? 
Gətirin buraya əfi ilanı, 
Otello. 
Olur şeytanların qoşa dırnağı, 
Onun ayağında görmürəm, axı. 
Bu ki bir nağılmış, uydurma, əbəs, 
Əgər o şeytansa, qılınc öldürməz. 


Yaqonu yaralayır. 
Lodoviko. Onun silahını alın əlindən! 


Otellonun qılıncını alırlar. 


Yaqo. Məni qan aparır, hələ sağam mən. 


Otello. 
telio Lap yaxşı, əzab çək qan dama-dama, 


Ölüm xoşbəxtlikdir rəzil adama. 

Lodoviko. 
Otello, sən belə cəsur bir insan, 
Bir vaxt igidlikdə qazandın ad-san, 
İndi bir alçağın düşdün toruna. 
Sənə nə ad verək, nə deyək buna? 
Otello. 


Hər nə ad versəniz, yaraşar yenə, 

Namuslu bir qatil söyləyin mənə. 

Bilmirəm qisasın nə olduğunu, 

Yalnız namusumçün etmişəm bunu. 
Lodoviko. 

Bu əclaf rəzalət törədib ancaq, 

Aldı bir qismini boynuna bayaq. 

Onunla birlikdə, doğrudan da, siz 

Kassionu öldürmək istəmisiniz? 
Otello. Bəli, 

Kassio. 

Nədən ötrü, möhtərəm sərdar? 

Axı, olmamışam heç vaxt günahkar. 
Otello. 

Buna inanıram, bağışla məni, 

Yanıldım, səhv etdim, incitdim səni, 

Lütf elə, bir soruş sən bu xəbisdən — 

Bu yarıadamdan – yariblisdən, 

Məni nə məqsədlə saldı tələyə? 

Qəlbimi, ruhumu aldatdı niyə? 
Yaqo. 

Daha soruşmayın məndən bir söz də, 

Artıq nə bilirsiz, bilirsiniz də. 

Ağzımı açmaram bir də qətiyyən. 
Lodoviko. Son dəfə dua da etməyəcəksən? 
Qrasiano. İşgəncələr açar ağzını, məlun. 
Otello. Nə desin, əlacı susmaqdır onun. 
Lodoviko. 

General, bilinər əsas məsələ, 

Yoxdur bir xəbərin, yəqin ki, hələ. 

Bir neçə məktub var, ərz eləyim mən, 


Mərhum Rodriqonun çıxıb cibindən. 
Yaqo bir məktubda yazır: Rodriqo, 
Bu gecə ölməli mütləq Kassio. 
Sonra da tovlayır bəxtidönmüşü, 
Yerinə yetirsin bu çirkin işi. 

Otello. Sən bir əclaflığa, rəzilliyə bax! 

Kassio. Of, vəhşidən vəhşi, alçaqdan alçaql 

Lodoviko. 
Başqa bir məktubsa tənədir yalnız, 
Tamam etirazla doludur kağız. 
Rodriqo yazıbdır, od tutub hirsdən, 
O boyun qaçırır bu sui-qəsddən, 
Məktubu heç kimə o verməyibdir, 
Nədənsə Yaqoya göndərməyibdir. 
Görünür, sonradan bu iyrənc mütrüb 
Onu dilə tutub, yola gətirib. 


Otello. 
Ah, şər dağarcığı! Ah, mənfur şeytan! 
Kassio, bu sirri açıb danışsan! 
Zövcəmin dəsmalı, bu necə işdi, 
Əlinə haradan elə keçmişdi? 
Kassio. 


Yataq otağından tapmışdım onu, 

Bilmirdim tələnin nə olduğunu. 

Məlun özü atıb gizli niyyətlə, 

Rəzil, yaşayırmış bir xəyanətlə. 

Hər şeyi etiraf etdi bu alçaq. 
Otello. Ol Ol Mən axmağam, axmağam, axmaql 
Kassio. 

Yenə bir məktubda qınayır onu, — 

Rodriqo lənətə gəlmiş Yaqonu: 

Yazır mən növbədə qaldığım gecə 

Onu təhrik edib döyüşə necə. 

Yazıq peşmanmış tamam, büsbütün 

Mənim mənsəbimi aldırdığıyçün. 

Huşunu itirib o bədbəxt xilqət, 

Daş kimi yerində qalıb bir müddət. 

*Ф Ayılıb bir anlıq ölümdən əvvəl, 
Yaqonun işidir, — deyib, — bu əməl. 


Nə qədər qorxuncdur, nə qədər müdhiş: 

Onu Yaqo vurmuş, Yaqo öldürmüş. 
Lodoviko. 

Otello, verilib senatdan əmr: 

Burdan getməlisən bizim ilə bir. 

Vəzifən alınıb, belədir hökm, 

Kiprə təyin olub Kassio hakim. 

Bu iyrənc köləyə qaldıqda isə, 

Ən dəhşətli cəza gərək iblisə. 

Onu dara çəkmək çox azdır, məncə, 

Ömrü olmalıdır əzab, işgəncə. 

Sən dustaq olasan hələlik gərək, 

Senatda işinə baxılanadək. 

Aparın bunları! Gedəyin, dostlar. 





Otello. 
Dayanın, ikicə kəlmə sözüm var. 
Dövlət qarşısında bəlli xidmətim, 
Hamıya məlumdur öz sədaqətim. 
Bunu yaxşı bilir senatda hər kəs, 
Bunu ərz etməyə, yəqin ki, dəyməz. 
Sizdən acizanə bir xahişim var, 
Artıq keçən keçib, nə etmək olar? 
Senata yazanda bu müsibəti, 
Çalışın yazmağa siz həqiqəti. 
Bir kəlmə artırıb, əskiltməyiniz, 
Məni olduğumtək əks eləyin siz. 
Yazın: varlığıyla sevən bir insan 
Ağılla sevmirdi fəqət heç zaman, 
Könlü çılğın idi məhəbbətində, 
Qısqanclıq yox idi təbiətində. 
Sonradan tələyə düşdü, aldandı, 
Ən çirkin hiyləni həqiqət sandı. 
Qısqanclıq odundan tamam çaşdı o, 
Ağır sarsıntıdan quduzlaşdı o. 
Yazın ki, tapmışdı axmaq bir zənci 

Dünyadan qiymətli, nadir bir inci. 
Avam hindli kimi, o bəxtiqara 

Onu öz əliylə atdı sulara. 

Ömrümdə bilməzdim nədir göz yaşı, 
İndi iki bulaq axır yanaşı. 

Göz yaşım bir an da verməyir ara, 
Göz yaşım məlhəmdir iztirablara. 
Ərəb çöllərində hər bir ağacdan 
Beləcə süzülür torpağa qətran. 
Qeyd edin könlümün son arzusunu, 
Axırda əlavə eyləyin bunu: 

Azğın bir türk gördüm bir gün Hələbdə, 
Quyruğu kəsilmiş itdi qəzəbdə. 

Bir venesiyalını tutub döyürdü, 
Senatı, Hersoqu pis-pis söyürdü. 
Onun xirtdəyini keçirib ələ, 

Xəncəri köksünə vurdum, Бах, belə. 


Özünü xəncərlə vurur. 


Qrasiano. Ay aman, bu nədir, nə fəlakətdil 
Lodoviko. Hər şey sona çatdı, axıra yetdi. 
Otello. 
Mən səni öpərək öldürdüm, quzum, 
İndi də öpərək ölürəm özüm. 


Dezdemonanın yanına — yatağa yıxılıb ölür. 


Kassio. 
Mən bundan qorxurdum, düşündüm ancaq, 
Alınıb, üstündə yoxdur bir yaraq. 
İnsan bu dünyada belə olarmış, 
Hər cəhətdən böyük ürəyi varmış. 
Lodoviko (Yaqoya). 
Sparta köpəyi, oh, mənfur, murdar, 
Necə də quduzsan, necə də qəddar! 
Nə aclıq, nə taun, nə tufan belə 
Bir ağır müsibət açmayıb hələ. 
Bax öz əməlinə, of, qana həris, 

Bu sonsuz dəhşətə bir sənsən bais. 
Zəhərtək doğrayır qəlbi, bədəni, 
Ah, baxmaq olmayır, çəkin pərdəni. 
(Pərdəni çəkirlər.) 

Qrasiano, artıq varis qalırsız, 

Bu evə, bu mülkə sahib olursuz. 
Mavrın da əmlakı, dövləti-malı 
Varisliyə görə sizə çatmalı. 

Kassio, siz isə, cənab hökmdar, 
Düşünüb bu haqda veriniz qərar. 
Bu yaramaz qalır öz öhdənizə, 

Ən dəhşətli cəza seçin iblisə. 
Yerini, vaxtını təyin eyləyin, 

Alçaq, alçaq kimi ölməli, yəqin. 
Mənsə Venesiyaya gedirəm birbaş, 
Qəlbimi titrədir həyəcan, təlaş. 

Bu ağır fəlakət sarsıdıb məni, 
Söyləyim senata bu faciəni. 


Gedirlər. 

Kral Lir 


İŞTİRAK EDƏNLƏR: 


Lir — Britaniya kralı 
Fransa kralı 

Burqundiya hersoqu 
Kornuol hersoqu 

Albani hersoqu 


Qraf Kent 

Qraf Qloster 

Edqar — Qlosterin oğlu 

Edmund — Qlosterin qeyri-qanuni oğlu 
Kuran — saray adamı 

Osvald — Qonerilyanın eşikağası 
Qoca — Qlosterin icarədarı 

Həkim 

Təlxək 

Zabit — Edmundun komandanlığında 
Zadəgan — Kordeliyanın yaxın adamlarından 
Carçı 

Kornuolun nökərləri 

Qonerilya 

Reqana ) — Lirin qızları 

Kordeliya 


Lirin cəngavərləri, zabitlər, çaparlar, əsgərlər, 
saray adamları. 


Hadisələr Britaniyada cərəyan edir. 

BİRİNCİ PƏRDƏ 


BİRİNCİ SƏHNƏ 


Kral Lirin sarayı. 
Kent, Qloster və Edmund daxil olurlar. 


Kent. Mən elə güman edirdim ki, kral hersoqlardan Albaninin 
xətrini Kornuolun xətrindən çox istəyir. 

Qloster. Bizə həmişə belə görünürdü. Ancaq indi krallıq bölü- 
nəndə hansına daha çox rəğbət bəslədiyi aydın olmadı. Çünki pay- 
lar elə bərabər bölünmüşdür ki, ən dəqiq adam belə nə qədər 
diqqətlə yoxlasa, bu payları bir-birindən seçə bilməz. 

Kent. Bu sizin oğlunuz deyilmi, milord? 

Qloster. Onun dünyaya gəlməsində, ser, mənim taqsırım var. 
Hər dəfə bunu etiraf etdikcə həyadan o qədər qızarmışam ki, daha 
üzümdə həya qalmayıb. 

Kent. Mən sizi başa düşmürəm. 

Qloster. Bu gənc igidin anası isə məni başa düşdü. Elə buna 
görə də qarnı yumrulandı, yatağına ər tapmamış qucağına uşaq 
tapdı. Siz bunu günah sayırsınızmı, ser? 

Kent. Belə gözəl nəticəsi var ikən, bunu günah saymaq özü 
günah olardı. 

Qloster. Ser, mənim bundan bir neçə yaş böyük qanuni bir 
oğlum da var. O mənə heç də bundan əziz deyil, Bu hiyləgər ədəb- 
sizlik eyləyib dünyaya vaxtından qabaq gəldi. Onun anası qəşəng 
idi. Bu bici hazırlamaq mənim üçün ən yaxşı əyləncəyə dönmüşdü. 
İndi onu oğlum kimi qəbul etməyə məcburam. — Sən bu nəcib 
centimeni tanıyırsanmı, Edmund? 

Edmund. Xeyr, milord. 

Qloster. O qraf Kentdir. Bundan sonra onu yadında saxla. 
O mənim ən hörmətli dostumdur. 

Edmund. Qulluğunuzda həmişə hazıram, cənab. 

Kent. Sən mənim xoşuma gəlirsən. Ümid edirəm ki, səni daha 
yaxından tanıyacağam. 

Edmund. Ser, etimadınızı doğrultmağa çalışaram. 

Qloster. Doqquz il idi ki, burada yox idi. Yenə də çıxıb gedə- 


cək... 


Lir. 


Kral gəlir. Təntənəli musiqi çalınır. Kral Lir, 


Kornuol, Albani hersoqları, Qonerilya, Reqana, 


Kordeliya və saray adamları daxil olurlar. 


Fransa kralı, Burqund hersoqu. 
Gəlsinlər. Çağırınl 


Qloster. Baş üstə, kral. (Qloster və Edmund gedirlər.) 


Lir. 


Gizli arzumuzu açıq söyləyək. 
Verin xəritəni. Bilin ki, artıq 

Üç yerə bölmüşük krallığı biz. 
Qoca vaxtımızda istəyirik ki, 

Zəif çiynimizdən ağır yükləri 
Götürüb verəyin gənc qüvvələrə. 
Tamam azad olub hər cür qayğıdan, 
Rahatca gedəyin ölümə doğru. 
Mehriban Kornuol, əziz Albani, 
Ey mənim istəkli, mərd oğullarım, 
Sizin aranızda sabahkı günü 

Heç bir mübahisə olmasın deyə, 
Qərara almışıq: qızlarımızın 
İndidən bildirək cehizlərini. 

Kiçik qızımızın məhəbbətinə 

Can atan o iki qüdrətli rəqib — 
Fransa kralı, Burqund hersoqu 
Bu gün almalıdır cavablarını. 
Onlar gözləyirlər indi sarayda. 
Artıq əl çəkirik hökmdarlıqdan — 
Taxt-tacdan, torpaqdan, hakimiyyətdən. 

e Danışın, qızlarım, bir deyin: məni 
Hansınız daha çox istəyirsiniz? 


Bu ülvi, təbii, saf məhəbbətdən 
Daha da çoxalar səxavətimiz. 
Gülüm, Qonerilya, böyük qızımsan, 
Birinci sən başla, söz səninkidir. 
Qonerilya. 
Mənim sizə olan məhəbbətimi 
Sözlər əks etməyə acizdir, ata. 
Gözümün nurundan, azadlığımdan, 
Dünyanın misilsiz var-dövlətindən, 
Havadan və sudan siz əzizsiniz. 
Sağlamlıq, gözəllik, həyat, şərəf-şan 
Mənə sizin qədər qiymətli deyil. 
Hələ heç bir övlad bu yer üzündə 
Belə sevməyibdir öz atasını. 
Mən deyə bilmirəm böyük sevgimi, 
Nəfəsim tutulur, nitqim kəsilir. 
Heç nə bu sevgimi əks edə bilməz. 
Kordeliya (kənara). 
İndi Kordeliya nə eyləsin bəs? 
Sevsin, fəqət dursun səssiz-səmirsiz. 





Lir. 
Həmin bu xətlərin arasındakı 
Qalın meşələri, zəngin düzləri, 
Geniş çəmənləri, coşqun çayları 
Bütün sərvətiylə, bütün varıyla 
Birlikdə biz sənə veririk, qızım. 
Ərin Albani də, uşaqların da 
Bu barlı, bəhərli münbit yerlərə 
Bu gündən əbədi sahib olacaq. 
İkinci qızımız əziz Reqana, 
Kornuolun yarı, sən danış, quzum. 
Reqana. 
Bacımla kökümüz eynidir bizim, 
Layiqəm onunla eyni qiymətə. 
O bəyan eylədi öz sözləriylə 

Mənim qəlbimdəki sevgimi, ata. 

Ancaq qısa dedi, çox qısa dedi. 

Əlavə edirəm mən bunu yalnız: 

Bu cahan mülkündə olan sevinclər 

Mənim ürəyimə yaddır əzəldən. 

Tapmışam yeganə səadətimi 

Mən əziz kralın məhəbbətində. 
Kordeliya (kənara). 

Necə də kasıbam bu dünyada, ahl 

Yox, yox, belə deyil, inanıram ki, 

Mənim məhəbbətim mənim dilimdən 

Daha dövlətlidir, daha varlıdır. 


Böyük krallığın üçdə birisi 
Əbədi olaraq bu gündən belə 
Verilir sənə və sənin nəslinə. 
Sənin torpaqların, mehriban balam 
Öz gözəlliyiylə, zənginliyiylə 
İstəkli həmşirən Qonerilyaya 
Verilən torpaqdan heç də pis deyil. 
(Kordeliyaya) 
Hə, mənim sevincim, ailəmizdə 
Sonuncu olmayan, sonbeşik olan, 
Sənin yazçiçəyi məhəbbətinçin 
Fransa şərabı Burqund südüylə 
Mübarizə edir nə vaxtdan bəri. 
İndi söz sənindir, növbə sənindir. 
Böyük bacıların aldığı paydan 
Daha yaxşısını almaq üçün sən 
Nə deyə bilərsən? Danış, gül balam. 
Kordeliya. Heç nə, milord. 
Lir. Heç nəl 
Kordeliya. Heç nə, hökmdar. 
Lir. Heç nə, heç nə verməz. Bir düşün, qızım. 
Kordeliya. 
Elə bədbəxtəm ki, qəlbimi dilim 
Açıb deyə bilmir, əks edə bilmir. 

*Ф Nə qədər borcluyam sevməyə sizi, 
O qədər sevirəm, nə çox, nə də az. 


Lir. 





Necə, necə, qızım! Düzəlt sözünü, 
Bu sənin işini korlaya bilər. 
Kordeliya. 
Mərhəmətli kral, bu dünyada siz 
Mənə həyat verib, tərbiyə verib, 
Məni məhəbbətlə böyütmüsünüz. 
Bütün bu borcları, bu qayğıları 
Geri qaytarıram layiqincə mən. 
İtaət edirəm, sevirəm sizi, 
Sizə hörmətim var hamıdan artıq. 
Mənim bacılarım deyirlər indi, 
Tək sizi sevirlər bu yer üzündə, 
Onda ər onların nəyinə gərək? 
Yəqin ki, bir zaman toyum olacaq. 
Sevgimin, borcumun, qayğılarımın 
Yarsını alacaq məni alan kəs. 
Tək atamı sevsəm bacılarımtək, 
Onda heç vaxt ərə getməyim gərək. 
Lir. Örəkdən deyirsən? 
Kordeliya. Bəli, ürəkdən. 
Lir. Bu qədər cavansan, bu qədər quru. 
Kordeliya. Bu qədər cavanam, bu qədər doğru. 
Lir. 
Yaxşı, bu dediyin düz sözün olsun, 
Sənin doğruluğun cehizin olsun. 
Mən isə hamının yanında indi 
Günəşin müqəddəs, ülvi nuruna, 
Zülmət gecələrə, zülmət tanrısı 
Qorxunc Hekatanın min bir sirrinə, 
Bizi həm yaradan, həm də məhv edən 
Ulduzların göydə hərəkətinə 
And içib deyirəm: atalıq borcu, 
Doğma qan birliyi heçdi mənimçün. 
Bil ki, daha sənin atan deyiləm. 

Əbədi olaraq, bu gündən belə 

Sən yadsan qəlbimə, ruhuma mənim. 
İstər barbar olsun, istərsə yamyam — 
Qoca atasını yeyən yırtıcı, 

Yaxındır, məhrəmdir könlümə artıq. 

Bir vaxt qızım olan səndən — balamdan 
Onlar daha doğma, daha əzizdir. 


Kent. Mənim hökmdarıml.. 


Lir. 


Sus, danışma, Kent! 

Əldaha qəzəblə alovlananda, 
Unutma ki, ona toxunmaq olmaz. 
Mən onu hamıdan çox istəyirdim, 
Deyirdim, ömrümün qalan günləri 
Onun qayğısıyla ötüşər rahat. 

— Di itil buradan! Rədd ol gözümdən! — 
And olsun məzarda rahatlığıma, 
Mən onun adını sildim qəlbimdən. 
Çağırın Fransa kralını tez! 

Nə oldu, hardadır Burqund hersoqu? 
Kornuol, Albani! Üçüncü payı 
Bölün tən-bərabər öz aranızda, 
Əlavə cehiztək qəbul eyləyin. 

Qoy onun həqiqət adlandırdığı 
Lovğalıq, xudbinlik ona ər tapsın. 
Bütün qanunuyla, ixtiyarıyla 

Ali hakimiyyət verilir sizə. 

Yanımda yüz nəfər cəngavər qalır. 
Bir yerdə biz sizə təşrif buyurub, 
Qonaq qalacağıq hər ay növbəylə. 
Hörmətli, izzətli kral adını 

Təkcə özüm üçün saxlayıram mən. 
Cəmi yerdə qalan hökm, ixtiyar, 
Külli səlahiyyət, gəlir-mədaxil, 

Əziz oğullarım, sizinki olsun. 
Təsdiq etmək üçün dediklərimi 
Bölün iki yerə tacımı mənim. 

(Tacı onlara verir.) 

Daim kral kimi hörmət etdiyim, 


Atatək sevdiyim, ağam bildiyim, 
Böyük, əzəmətli havadarımtək 
Sitayiş etdiyim şan-şöhrətli Lir... 


Yayı bərk çəkmişəm, oxdan kənar dur! 
Kent. 
Qoy deşsin sinəmi amansız oxun, 
Onsuz da ürəyim para-paradır. 
Lir dəli olubsa, Kent kobud gərək. 
Sən nə istəyirsən, ağsaqqal qoca? 
Yoxsa düşünürsən, hakimi-mütləq 
Mənfur yaltaqlığa boyun əyəndə 
Vicdan susmalıdır öz qorxusundan? 
Yox, hakim ağılsız bir iş görürsə, 
İnsana şərəfdir düz sözü demək. 
Dəyiş qərarını, yaxşı fikirləş, 
Bu qorxunc qəzəbin qarşısını al. 
Mən öz həyatımla zaminəm buna: 
Sənin kiçik qızın bacılarından 
Səni az sevməyir, az istəməyir. 
Dilsiz olan kəslər ürəksiz deyil, 
Ucadan səslənir içi boş qablar. 
Lir. Gəl belə oynama həyatınla, Kent. 
Kent. 
Mən öz həyatımla çox oynamışam. 
Qoyub həyatımı girov kimi mən, 
Vuruşmuşam sənin düşmənlərinlə. 
Səni təhlükədən qorumaq üçün 
Onu itirməkdən qorxmuram əsla. 
Lir. İtil gözlərimdən! 
Kent. 
Mənə yaxşı bax, 
Hələ icazə ver, burda qalım, Lir, 
Sənin gözlərinə düz hədəf olum. 
Lir. And olsun müqəddəs Apollona kil — 

Kent. 
And olsun müqəddəs Apollona ki, 
Nahaq and içirsən od Allahına. 


Of, yaramaz nökərl 
(Qulınca əl atır.) 


Albani və Kornuol. Dayanın, kral! 

Kent. 
Öldür həkimini, müalicəyə 
Verəcəyin pulu xəstəliyə ver. 
Götür qərarını geriyə, yoxsa 
Nə qədər səsim var, bağırıb bar-bar 
Sənə deyəcəyəm: pis iş tutmusan. 


Dinlə məni, xainl Nökərtək dinləl 

Bizi məcbur etmək istəyirsən ki, 

Pozaq, dəyişdirək öz andımızı. 

Buna cürətimiz çatmayıb hələ. 

İndi lovğa-lovğa, təkəbbürlə sən 

Qarışırsan bizim qərarımıza. 

Ali mövqeyimiz, təbiətimiz 

Belə alçaq işə yol verə bilməz. 

Fəqət tükənməzdir mərhəmətimiz, 

Buyur, sən də götür mükafatını. 

Biz sənə beşgünlük möhlət veririk. 

Yolda fəlakətdən qorunmaq üçün 

Özünə bir çarə, bir əlac axtar. 

Tərk et krallığı altıncı günü. 

Sənin vücudunu onuncu günü 

Bizim torpaqlarda tapsalar əgər, 

Səni yerindəcə öldürəcəklər. 

Di getl Yupiterə and içirəm ki, 

Qərarım heç zaman dəyişməyəcək. 
Kent. 

İndi ki belədir, əlvida, kral. 

Ədalət yoxdursa, el qaragündür, 

* Qürbət azadlıqdır, vətən sürgündür. 
(Kordeliyaya) 


Sənin dilin dedi qəlbin deyəni, 
Tanrı sayəsində hifz etsin səni. 
(Reqanaya və Qonerilyaya) 
Məhəbbətlə dolu o gözəl sözlər 
Sizdən sevgi istər, sədaqət gözlər. 
(Başqalarına) 

Əlvida, qoca Kent necə ki sağdır, 
Hər yerdə namusla yaşayacaqdır. 





Gedir. Şeypur çalınır. Qloster Fransa kralı, 
Burqund hersoqu və onların yaxın adamları ilə qayıdır. 


Qloster. 
Fransa kralı, Burqund hersoqu 
Buyurub gəldilər, böyük hökmdar. 
Lir. 
Sizdən başlayağın, möhtərəm hersoq, 
Qızımıza görə siz bu kralla 
Çoxdandır rəqabət aparırsınız. 
Bu sevda yolundan dönməmək üçün, 
İndi açıq deyin, azı nə qədər 
Cehiz istərdiniz? 
Burqund hersoqu. 
Ulu hökmdar, 
Vədinizdən artıq istəmirəm mən. 
Yəqin, vədinizdən az verməzsiniz. 


Alicənab Hersoq, bir vaxt qızımız 
Bizə əziz idi dünyalar qədər, 

İndi itiribdir öz qiymətini. 

Baxın, o zavallı dayanıb orda, 

Bu kiçik məxluqda ürəyəyatan 
Cüzi bir şey varsa, buyurun, alın. 
Bütün varlığıyla qoy sizin olsun. 
Onun cehizidir bizim hirsimiz, 
Onun bundan başqa cehizi yoxdur. 

Burqund 


Lir. 


Burqund 


Lir. 


hersoqu. 
Bilmirəm nə deyim, nə cavab verim. 


O qızın nə dostu, nə yoldaşı var, 
Onun həmdəmidir qarğışlarımız. 
Qazanıb tükənməz nifrətimizi, 
Cehiz aparacaq lənətimizi. 

Belə qüsurlarla, kəm-kəsirlərlə 
Onu alırsınız, ya almırsınız? 
hersoqu. 

Məni bağışlayın, böyük hökmdar, 
Bu halda xeyir iş baş tuta bilməz. 


Eləsə almayın. İnanın ki, mən 
Saydım onun bütün var-dövlətini. 
(Fransa kralına) 

Bilin, əziz kral, ürəyimdəki 

Ülvi sevginizi silib ataraq, 

Nifrət etdiyimi sizə vermərəm. 
Təvəqqe edirəm ona görə də, 
Hətta təbiətin həya eyləyib, 
Xəcalət çəkdiyi, üz döndərdiyi 
Bu miskin nacinsdən uzaqlaşıb siz, 
Özünüzə layiq yar gəzəsiniz. 


Fransa kralı. 


Bu çox qəribədir. İndiyə kimi 
Onu dönə-dönə tərifləyərək 

Ən gözəl, ən əziz büt sayırdınız. 
Qoca ömrünüzə təsəlliydi o. 

Bir anda nə böyük günah etdi ki, 
Əbədi itirdi rəğbətinizi. 

Yəqin, onun suçu, onun təqsiri 
Hədsiz dərəcədə dəhşətli imiş, 
Ya da çox az imiş sizin sevginiz. 
Fəqət inanmıram buna heç cürə. 
Buna inanmaqçün möcüzə gərək, 
Yoxsa ağlım bunu qəbul eyləməz. 

Kordeliya. 


Yağlı dil tökməyi, riyakarlığı, 

Yalan söz deməyi bacarmıram mən. 
Qəlbimdə olanı danışır dilim. 

Xahiş eyləyirəm, zati-alilər, 

Hamıya bildirin həqiqəti siz. 

Sizin lütfünüzdən, rəğbətinizdən 
Məni məhrum edən, məni ayıran 
Nə iyrənc əməldir, nə qorxunc qətl, 
Nə alçaq bədnamlıq, nə əxlaqsızlıq, 
Nə də ləyaqətsiz bir iş, bir xəta. 
Yaltaq baxışlardan, yaltaq sözlərdən 
Gözüm də, dilim də kasıbdır mənim. 
Bununla daha çox dövlətliyəm mən. 
Bununla sanıram özümü xoşbəxt. 
Fəqət xoşunuza gəlmirəm sizin. 


Sən mənim xoşuma gəlməməkdənsə, 
Dünyaya gəlməsən yaxşı olardı. 


Fransa kralı. 


Burqund 


Necə?! Yalnız budur onun günahı? 
Ürəkdə gül açan saf məhəbbəti 
Utanıb deməmək günahdır məgər? 
Hə, Burqund hersoqu, sözünüz nədir? 
Sevgi sevgi deyil təmənnalısa. 

Siz, deyin, ledini alırsınızmı? 

O özü cehizdir. 

hersoqu. 

Əzəmətli Lir 

Vəd etdiyi payı verərsə əgər, 

Mən tutub əlindən Kordeliyanın 
Burda onu Burqund hersoginyası 
Elan eyləyərəm. 


Heç nə vermərəm, 
Qərarım qətidir, and içmişəm mən. 


Burqund hersoqu. 
Təəssüf edirəm buna mən, xanım. 
Onda atanızı itirməklə siz, 
Həm də ərinizi itirirsiniz. 
Kordeliya. 
Narahat olmayın, Burqund hersoqu, 
Sizin ki eşqiniz dövlətdir, vardır, 
Mən sizə heç vədə arvad olmaram. 
Fransa kralı. 
Kordeliya, sən bu yoxsulluğunla 
Daha da varlısan, daha da zəngin. 
Tənhalıq qoynunda daha gözəlsən, 
Daha sevimlisən nifrət içində. 
Sənin təbiətin nadir, misilsiz, 
Mən səni alıram həvəslə, gülüm. 
Qiymətsiz sayılıb atılan dürrü 
Ayaqlar altından qaldırıram mən. 
Allah, Allahl Necə qəribədir bu: 
Başqa ürəkləri üşüdən duyğu 
Mənim ürəyimi odlara salır, 
Hökmü, ixtiyarı əlimdən alır. 
Cehizsiz qızınız, möhtərəm kral, 
Mənim taleyimdir, belədir iqbal. 
Bu gündən, bu andan o sönməyən nur 
Gözəl Fransaya hökmdar olur. 
Burqund hersoqları, ya başqa bir kəs 
Məndən bu gövhəri qopara bilməz. 
Rəhimsiz olsa da, yenə də qəlbən 
Vidalaş hamıyla, Kordeliya, sən. 
Dəyərli bir inci itirsən burda, 
Daha yaxşısını taparsan orda. 


Fransa kralı, o qız sizindir. 

Elə qızım yoxdur, bu da yəqindir. 
Aparın, aparın, qalmayıb sözüm, 
Onun sifətini görməsin gözüm. 
Vaxtı itirməyin, haydı, gediniz, 

Məndən xeyir-dua gözləməyin siz. 
Yaxşı, biz gedəyin, mehriban hersoq. 


Şeypur çalınır. Fransa kralı, Qonerilya, 
Reqana və Kordeliyadan başqa 
hamı gedir. 


Fransa kralı. Əzizim, vidalaş bacılarınla. 
Kordeliya. 


Reqana. 


Atamın qiymətli mirvariləri, 

Sizdən ayrılıram göz yaşlarımla. 
Məndən gizli deyil təbiətiniz. 

Sizin eybinizi olduğu kimi 

Demək bir bacıtək ağırdır mənə. 
Atamıza yaxşı qulluq eyləyin, 

Onu tapşırıram mədh etdiyiniz. 
Böyük sevginizə, şəfqətinizə. 

Heyif ki, atamın düşdüm gözündən, 
Onu gözüm üstə saxlayardım mən. 
Yaxşı, hər ikiniz salamat qalın. 


Sən bizə öyrətmə öz borcumuzu. 


Qonerilya. 


Yaxşısı budur ki, özünü öyrət. 
Çalış ki, ərini razı salasan. 

Bunu unutma ki, rəhmə gəlib o, 
Səni arvadlığa qəbul eylədi. 
Bacım itaəti öyrənmək gərək, 
Sevgi sevgi olmaz açmasa ürək. 


Kordeliya. 


Açar hər kələyi zamanın özü, 
Kim günahkar olsa, qızarar üzü. 
Mən sizə səadət arzulayıram. 


Fransa kralı. Gedək, Kordeliya, mənim gözəlim. (Fransa kralı 
və Kordeliya gedirlər.) 

Qo nerilya. Bacım, bizim hər ikimizə aid olan bir çox məsə- 
lələri mən sənə bildirməliyəm. Deyəsən, atamız bu axşam burdan 


gedəcəkdir. 

Reqana. Bəli, deyəsən, gedəcəkdir, özü də sizə. Gələn ay bizə 
gələcək, 

Qonerilya. Görürsən, o yaşlandıqca necə də dəyişib. Biz bu 
dəyişkənliyi onda az görməmişik, O həmişə bacımızı bizdən artıq 
istəyib. İndi cüzi bir şeydən ötəri ondan bir ata kimi imtina etdi. Ta 
bunu gizlətmək olmaz kil 

Reqana. Bu, qocalıqdan yaranan naqislikdir. Doğrusu, atamız 
əvvəllər də nə istədiyini özü əməlli-başlı bilmirdi. 

Qonerilya. Ömrünün ən gözəl, gümrah çağlarında son dərə- 
cə hövsələsiz idi. İndi özünü lap itirib. Yaşdan doğan zəiflik, əsəbilik 
onu şıltaqlaşdırıb. Qoca heç ipə-sapa yatmır. 

Reqana. Bir gün o qəzəblənib hirsini bizim də üstümüzə tökə 
bilər. Əsəbiləşib Kenti qovmadımı?1 

Qonerilya. Fransa kralı ilə vidalaşanda əlavə dedikləri nəydi? 
Bacım, gəl biz əlbir olaq. Atamız bu vəziyyətdə hakimiyyət başında 
qalsa, onun ixtiyarı bizə verməsi hər ikimizə yalnız qanqaralıq 
gətirəcəkdir. 

Re qana. Yaxşı fikirləşib tökək tədbiri. 

Qonerilya. Gərək isti-isti döyək dəmiri. 


Gedirlər. 


İKİNCİ SƏHNƏ 


Qraf Qlosterin sarayında otaq. 
Edmund daxil olur. Onun əlində bir məktub var. 


Edmund. 
Mənim allahımsan, gözəl təbiət, 
Tabeyəm mən sənin qanunlarına. 
Nə üçün adətin məngənəsində 
Zillət çəkməliyəm həyatım boyu? 
Nə üçün razılıq verməliyəm ki, 
Vasvası, xırdaçı, saxta adamlar 
Məni məhrum etsin ata irsindən? 
Nə var ki, kiçiyəm öz qardaşımdan, 

*Ф Bir az gec gəlmişəm cahan mülkünəl 
Mən bic doğulmuşaml Bu alçaqlıqdır? 


Yoxsa qüsurludur bədən qurluşum, 
Ağlım iti deyil, görkəmim gözəl 
Qanuni doğulan uşaqlar kimi? 
Alçaqlıq sözünü qara damğatək 
Bizim alnımıza vururlar nədən? 

Bic olmaq alçaqlıq sayılır məgər? 
Axı, təbiətin açıq qoynunda 
Həvəslə, gizlicə yaranan çocuq 
Qəlbsıxan, canüzən kəsif yataqda 
Həm sönük, həm də süst, mürgülü halda 
Törəyən bir dəstə yelbeyinlərdən 
Daha gözəl olur, ağıllı olur. 

İndi ki, belədir, qanuni Edqar, 
Sənin torpaqların mənim olacaq. 
Bic övlada olan ata sevgisi 

Qanuni övlada olan sevgidən 

Heç də əskik deyil, heç də az deyil. 
Nə gözəl səslənir “qanuni” sözül 
Yaxşı, nə deyirəm, qanuni olsun. 
Əgər bu məktubum uğur gətirsə, 
Əgər planlarım həyata keçsə, 

Bu Edmund – bic oğul qanuni oğlu 
Hünərlə, şərəflə əvəz edəcək. 

Mən indi qalxıram uca zirvəyə. 
Xudaya, biclərə özün kömək oll 





Qloster gəlir. 


Qloster. 
Kent sürgün edildi beləliklə dəl 
Fransa kralı getdi qəzəbləl 
Axşam tərk elədi sarayı krall 
O tamam əl çəkdi hakimiyyətdənl 
Bütün bunlar oldu bir an içində. 
Edmund, nə baş verib, nə yenilik var? 
Edmund. Heç nə, milord. (Məktubu gizlədir.) 

Qloster. O nə məktubdur? Niyə onu elə cəld gizlədirsən? 

Edmund. Mən heç bir yenilik bilmirəm, milord. 

Qloster. Oxuduğun kağız nəydi? 

Edmund. Boş şeydir, milord. 

Qloster. Boş şeydir? Bəs onu niyə elə həyəcanla cibinə qoy- 
dun? Boş şeyi belə gizlətməzlər. Ver baxım. Hərgah boş şeydirsə, 
onu oxumaq üçün mənə çeşmək lazım olmayacaqdır. 

Edmund. Ser, rica edirəm, məni bağışlayasınız. Bu məktub 
qardaşımdandır. Hələ axıra qədər oxumamışam. Oxuduqlarımdan 
belə çıxır ki, siz ona heç baxmasanız yaxşı olar. 

Qloster. Məktubu mənə ver. 

Edmund. Onu sizə versəm də inciyəcəksiniz, verməsəm də. 
Mənim başa düşdüyümə görə, məzmunu qanqaraldıcıdır. 

Qloster. Ver baxım, ver baxım. 

Edmund. Bu məktubu yazmaqda qardaşımı haqlı sayıram. 
Ümid edirəm ki, bu məktubu ancaq məni sınamaq məqsədiylə yazıb. 

Qloster (məktubu alıb oxuyur). “Qocaya göstərilən bu hörmət- 
izzət ömrümüzün ən gözəl çağlarında dünyanı bizim üçün zəhrimara 
döndərir. Bizi səadətdən məhrum edir. Yalnız qocalıb əldən düş- 
dükdə, zövq almaq qabiliyyətini itirdikdə varidatını bizə verir. Mən 
belə qənaətə gəlirəm ki, qocanın ağır zülmü bizim tənbəlliyimizdən 
və köləliyimizdən yaranıb. Onun üstümüzdəki ağalığına səbəb onun 
hakimiyyəti deyil, özümüzün nökərçiliyimiz, əzablara dözməyimizdir. 
Əgər atamız mən onu yuxudan oyadana qədər yatarsa, onun illik 
gəlirinin yarısı əbədi olaraq sənə çatar. Sən qardaşın Edqarın 
məhəbbətini qazanaraq xoşbəxt yaşayarsan”. Bu nədir? Sui-qəsd! 
“Mən onu yuxudan oyadana qədər yatarsa, onun illik gəlirinin yansı 
sənə çatar”. Bunu mənim oğlum Edqar yazıb! Necə də bu sözləri 
yazmağa əlindən var gəlib! Onun ürəyində, beynində bu fikirlər 
necə yaranıb? Bu məktubu nə vaxt alıbsan? Onu sənə kim verdi? 

Edmund. Elə iş də burasındadır ki, milord, bu məktubu mənə 
heç kim verməyib. Onu pəncərədən mənim otağıma atıblar. 

Qloster. Qardaşının xəttini tanıdın? 

Edmund. Məktub yaxşı olsaydı, milord, cəsarətlə and içərdim 
ki, qardaşımın xəttidir. Məktub yaxşı olmadığına görə, belə hesab 
edirəm ki, onun xətti deyil, 

Qloster. Bu onun xəttidir. 

Edmund. Yazılmağına onun əli ilə yazılıb, ancaq mən inanı- 
ram ki, məzmunu onun ürəyindən deyil, 

Qloster. O əvvəllər bu barədə sənə heç nə deməyib? 

Edmund. Heç vaxt, milord. Fəqət mən ondan buna bənzər 
sözlər eşitmişəm. O tez-tez deyərdi ki, böyük oğullar qoca atalarına 
qəyyumluq etməli və onların bütün əmlakına sahib olmalıdırlar. 

Qloster. Of, əclaf, əclaf. Elə bu niyyətini məktubda da yazır. 
Heç yırtıcı da belə əclaf olmaz! Ey, qoçaq, get onu axtar. Tapan 
kimi, mən onu zindana saldıracağam. Əclaf, əclafl Hardadır o? 

E d mund. Bilmirəm, milord. Əgər məsləhət bilsəydiniz, bir söz 
deyərdim. Siz qardaşımın bu niyyəti barədə tutarlı bir dəlil əldə 
edənə qədər qəzəbinizi saxlasaydınız, daha düzgün yolla getmiş olar- 
dınız. Qəflətən ona qarşı zor işlətsəniz, şübhələriniz doğru çıxmasa, 
bu sizin şərəfinizə silinməz ləkələr salar, onun qəlbində sizə bəslənən 
munis hissləri tamamilə məhv edər. Mən öz həyatımla qardaşıma 
zamin duraram ki, o bu məktubu ancaq mənim sizə olan məhəb- 
bətimi yoxlamaq üçün yazıb, başqa məqsədi olmayıb. Burda 
təhlükəli heç nə yoxdur. 

Qloster. Sənin fikrin belədir? 

Edmund. Məsləhət bilsəniz, mən bunu sübut edərəm. Sizi elə 
yerə apararam ki, bir tərəfdə gizlənib, bizim söhbətimizi eşidərsiniz 
və mənə inanarsınız. İstəsəniz, bu işi bu axşam təşkil edərəm. 

Qloster. Oğlum belə yırtıcı ola bilməz. 

Edmund. Əlbəttə, ola bilməz. 

Qloster. Həm də atasına qarşı. Onu bu qədər saf ürəklə, 
bütün varlığıyla sevən atasına qarşı. Ah, yerlər-göylərl Edmund, 
onu axtar, tap. Xahiş edirəm, onun qılığına gir, qəlbinə açar sal, 
mənim haqqımda fikirlərini öyrən. Bu işi öz ağlınla gör. Həqiqəti 
bilmək üçün mən bütün var-yoxumdan keçməyə hazıram. 

Edmund. Bu saat onu taparam. Bu işi görmək üçün hər cür 
imkandan istifadə edərəm. Vaxtında sizə xəbər verərəm. 

Qloster. Görünür, bu yaxın vaxtlarda günəşin və ayın tutul- 
ması xeyir əlaməti deyilmiş. Təbiət biliciləri nə deyirlər desinlər, yaran- 
mış fəlakətlərdən təbiətin öz köksünə dağ çəkilir: məhəbbət sönür, 
dostluq məhv olur, qardaş qardaşı öldürür, şəhərlərdə üsyanlar, 
kəndlərdə iğtişaşlar, saraylarda xəyanətlər baş alıb gedir, oğullarla 
atalar arasında olan ülvi hörmət telləri qırılıb atılır. Bir tərəfdən 

mənim bu yaramazım həyatın əzəli qanunlarını pozur: oğul ataya 
qarşı çıxır. Digər tərəfdən kral təbiətin hökmünə zidd hərəkət edir: 
ata doğma balasına qarşı çıxır. Bizim yaxşı günlərimiz artıq geridə 
qalmışdır. Fitnə-fəsad, riyakarlıq, xəyanət, hər cürə təhlükəli 
toqquşmalar bizi addımbaaddım həyəcanla qəbrə qədər izləyir. Bu 
yaramazı tap, Edmund. Sən heç nə itirməzsən. Ehtiyatlı ol. Başqa 
bir tərəfdən də alicənab, safürəkli Kent sürgün edildi. Nəyə görə? 
Ona görə ki, o namuslu adamdır. Təəccüblüdür! (Gezir.) 

Edmund. Doğrudan da, dünyada bu çox qəribə axmaqlıqdır. 
Biz səadətdən baxıb özümüzü fəlakətə salan kimi, bədbəxtliyimiz- 
dən günəşi, ayı və ulduzları günahkar sayırıq. Quya, bizi alçaq, əclaf 
edən taledir. Sarsaqlığımız göylərin təsirindəndir. Dələduz, oğru, 
xain olmağımıza fəza cisimləri təzyiq göstərir. Sərxoşluğa, yalançılı- 
ğa, zinakarlığa səyyarələr sövq edir. Quya, bizdə olan cəmi qüsurlar 
ilahi qüvvələrin təsirindən yaranır. Öz bəd əməllərinə görə ulduzları 
günahlandırmaq mənəviyyatı pozğun adamın heyrətamiz hiyləsidir. 
Mənim atam mənim anamla Әјдаһа bürcü altında görüşmüş və 
mən Böyük Ayı bürcü altında anadan olmuşam. Tful Mən qeyri- 
qanuni doğularkən göy qübbəsində nur saçan ən bakirə bir ulduz 
mənim bələyimi işıqlandırsaydı, yenə necə varamsa, elə də 
olacaqdım. Aha, Edqarl O, köhnə komediyanın sonu kimi lap vax- 
tında gəlir. İndi mən dəli Tom kimi ah-zar etməliyəm. (Edqar daxil 
olur.) Oh, bu günəş və ay tutulmalan bizim aramıza nifaq salacaqdır! 
Fa, sol, la, mi... 

Edqar. Nə var, qardaşım Edmund? Səni belə dərin fikirlərə 
qərq edən nədir? 

Edmund. Bu günəş və ay tutulmalarından sonra baş verəcək 
bədbəxt hadisələr haqda düşünürəm, qardaşım. Mən bu barədə iki 
gün bundan əvvəl bir kitab oxumuşam. 

Edqar. Sən belə işlərlə də məşğulsan? 

Edmund. Səni inandırıram ki, o kitabda yazılanlar bədbəxtlik- 
dən doğru çıxır. Övladla valideyn arasında olan təbii münasibətlər 
pozulur. Yer üzünü ölüm, aclıq bürüyür, mehribançılıq, səmimiyyət 
ərşə çəkilir. Dövlətdə hərc-mərcilik yaranır, krala və zadəganlara qarşı 
hədələr, lənətlər yağdırılır. Ürəklər əsassız şübhələrlə dolur, dostlar 
vətəndən sürgün edilir, orduda qiyam başlanır, heç kimdə inam 
qalmır. Ər-arvad bir-birindən üz döndərir və sairə, və sairə. 

Edqar. Münəccimlər sırasına çoxdanmı keçmisən? 

Edmund. Qurtar, qurtar. Sən mənə de görüm, atamızı axırıncı 
dəfə haçan görmüsən? 

Edqar. Nə var ki, dünən axşam. 

Edmund. Onunla söhbət etdinmi? 

Edqar. Bəli, iki saat ara vermədən. 

Edmund. Səndən yaxşımı ayrıldı? Onun sözlərində, baxışla- 
rında bir narazılıq hiss etmədin ki? 

Edqar. Heç zərrə qədər də. 

Edmund. Bir yaxşı-yaxşı yadına sal, onu nə cürə təhqir eləmi- 
sən? Aman günüdür, qəzəbi səngiyənə kimi onun gözlərinə görün- 
mə, bir müddət ondan kənar dolan. Bu saat elə cinlənib ki, səni 
tikə-tikə doğrasa da, yenə hirsi bir tikə azalmaz. 

Edqar. Yəqin, hansı bir yaramazsa məndən ona yaman 
qandırıb. 

Edmund. Elə mən də bundan qorxuram. Xahiş edirəm, ehti- 
yatlı ol, acığı soyuyanadək ondan uzaq gəz, ona yaxınlaşma. Bilir- 
sən nə var, indi mənim otağıma get. İşi elə quraram ki, oradan 
atamızın nələr danışdığını öz qulaqlarınla eşidərsən. Rica edirəm, 
dayanma. Bu da mənim otağımın açarı. Bayıra çıxmaq istəsən, 
özünlə silah götür. 

Edqar. Silah niyə, qardaşım? 

Edmund. Qulaq as, qardaşım. Mən sənə ən gözəl məsləhət 
verirəm: özünlə silah götür. Onun ürəyində sənə qarşı yaxşı heç nə 
qalmayıb. Yalan deyirəmsə, dünyanın ən şərəfsiz adamıyam. Mən 
sənə yalnız gördüklərimi və eşitdiklərimi deyirəm, özü də çox zəif 
şəkildə. Onları olduğu kimi, öz dəhşətiylə söyləmək mümkün deyil, 
Xahiş edirəm, burdan gedəsən. 

Edqar. Sən tezliklə hər şeyi mənə deyəcəksən, eləmi? 

Edmund. Arxayın ol, bu işdə mən sənə həmişə kömək edə- 
cəyəm. (Edqar gedir.) 

Atam sadəlövhdür, tezinanandır, 
Qardaşım nəcibdir həddindən artıq, 
Onun təbiəti təmizdir güntək, 

Heç nədən, heç kimdən şübhələnməyir. 
Bu safdil, safürək axmaqları mən 
Aldadıb asanca tora salaram. 

Niyyətim bəllidir, yollarım aydın. 

İrsən çatmasa da mülk, torpaq mənə, 
Bunları hiyləylə alaram yenə. 

Nə fərqi iyrəncdir, ya safdır həyat, 
Necə olur-olsun məqsədinə çat. 


Gedir. 


ÖÇÖÜÖNCÜ SƏHNƏ 


Hersoq Albaninin sarayı. 
Qonerilya və saray xidmətçisi Osvald daxil olurlar. 


Qonerilya. Atam mənim adamımı niyə vurdu? Onun təlxə- 
yinə acıqlandığı üçün, hə? 
Osvald. Elədir, xanım. 
Qonerilya. 
Bu qoca dalma tökür zəhləmi, 
Keçir qəm-qüssəylə gecəm-gündüzüm. 
Hər saat bir yeni hoqqa çıxarıb, 
Hamının kefinə soğan doğrayır. 
Lap cana doymuşam, dözmürəm daha. 
Özbaşınalıq edir öz adamları, 
Demir güldən ağır bir söz onlara, 
Hər boş şey üstündə danlayır bizi. 
Ovdan qayıdanda gözünə dəyib, 
Onunla danışmaq istəmirəm mən. 
Məni xəbər alsa, de ki, xəstədir. 
Sən də, yaxşı olar, onun nazıyla 
Çox da əvvəlkitək oynamayasan. 
Bunun günahları mənim boynuma. 
Osvald. 
Xanım, kral gəlir, eşidirsiniz? 


Səhnə arxasında şeypur çalınır. 

* Qonerilya. 
Ona sən özün də, qulluqçular da 


Könülsüz-könülsüz xidmət eyləyin. 
Məqsədim budur ki, qalsın narazı, 
Getsin bacımgilə, xoşu gəlməsə. 
Bilirəm, bacımın xasiyyətini. 
О да mənim kimi, yol verməz əsla 
Evində başqası ağalıq etsin. 
Bu sarsaq qocanın hökmünə bir baxl 
Hər işi, hər sözü gülüncdür, gülünc. 
Verib əllərindən hakimiyyəti, 
İstəyir yenə də hökmdar olsun. 
Bu cavan canıma and içirəm ki, 
Ağılsız qocalar pisdir uşaqdan: 
Xoş sözdən, xoş üzdən onlar tərs olur, 
Sərt rəftar onlara yaxşı dərs olur. 
Nə dedim, unutma. 

Osvald. Baş üstə, xanım. 

Qonerilya. 
Soyuq qəbul eylə məiyyətini, 
Düşünmə bu işin aqibətini. 
Nə olacaq-olsun, ziyanı yoxdur. 
Xəbər ver sən bütün qulluqçulara: 
Bəhanə gəzirəm, səhv axtarıram, 
Əlimə bir azca fürsət düşdümü 
Ağzıma gələni deyəcəyəm mən. 
Bu saat bacıma məktub yazıram. 
Qoy bilsin fikrimi, niyyətimi o, 
Birləşib bu işdə dilbir olaq biz. 
Vaxtdır, de, naharı hazırlasınlar. 





Gedirlər. 

Həmin sarayda bir salon. 
Kent daxil olur. O, ayrı paltardadır. 


Kent. 
Danışıq tərzini dəyişsəm əgər, 
Nitqimdən kim məni tanıya bilər?! 
Gözəl məqsədimə çataram onda. 
Bununçün girmişəm başqa cildə mən. 
Vətəndən qovulmuş, ey zavallı Kent, 
Bu ağır cəzanı verən adamın — 
Sevimli ağanın nökəri olmaq 
Sonsuz əzablara salacaq səni. 
Gərək qeyrətini sübut edəsən. 


Səhnə arxasında şeypur səsləri. Lir, 
hərbi-zadəganlar və xidmətçilər gəlirlər. 


Məni bircə an belə gözləməyə məcbur etməsinlər. 
Get, naharımı gətir. 


Xidmətçilərdən biri gedir. 


Nə lazımdır? Sən kimsən? 

Kent. Adamam, ser. 

Lir. Hansı sənətin sahibisən? Bizdən nə istəyirsən? 

Kent. Mən yalnız bir sənətin sahibiyəm, ser. Göründüyümdən 
pis olmağa çalışıram. Mənə inam bəsləyənlərə sədaqətlə xidmət 
edirəm. Namuslu adamları sevirəm. Ağıllı və az danışanlarla dost 
olmağa can atıram. Məhkəmələrdən qorxuram, başqa çıxış yolu 
tapmadıqda döyüşürəm, balıq yemirəm. 

Lir. Axı, sən kimsən? 

Kent. Mən ürəyi çox təmiz adamam, ser. Özüm də kral kimi 
yoxsulam. 

Lir. Əgər kralın rəiyyəti qədər yoxsulsansa, sən, həqiqətən, 
yoxsulsan. De görüm, nə istəyirsən? 

Kent. Qulluq etmək istəyirəm. 

Lir. Kimə qulluq etmək istəyirsən? 

Kent. Sizə. 

Lir. Dostum, sən məni tanıyırsan? 

Kent. Xeyr, cənab. Fəqət sizin üzünüzdəki ifadə məni məcbur 
edir ki, mən sizə ağa deyim. 

Lir. O nə ifadədir elə? 

Kent. Hökmdarlıq ifadəsi. 

Lir. Sən nə iş bacarırsan? 

Kent. Mən yaxşı sirr saxlamağı bacarıram, at çapıram, qaçı- 
ram, çətin əhvalatları danışanda təhrifə yol versəm də, asan tap- 
şırıqları dəqiq yerinə yetirirəm. Adi adamların görə biləcəyi işləri 
məharətlə görürəm. Ən yaxşı cəhətim isə işgüzarlığımdır. 

Lir. Neçə yaşın var? 

Kent. Nə elə cavanam ki, qadınların məlahətli səsinə heyran 
olum, nə də elə qocayam ki, qadınların yolunda adi bir şeydən 
ötəri ağlımı itirim. Ömrümün düz qırx səkkiz ilini arxada qoymu- 
şam. 

Lir. Yaxşı, mən sizi qulluğa götürərəm. Nahardan sonra yenə 
xoşuma gəlsən, səndən bir daha ayrılmaram. Nahar, nahar verin. 
Hanı mənim nökərim? Hanı mənim təlxəyim? Ey, tez ol, mənim 
təlxəyimi bura çağır. (Xidmətçilərdən biri gedir. Osvald gəlir.) Ey, gədə, de 
görüm, mənim qızım hardadır? 

Osvald. İcazənizlə... (Gedir.) 

Lir. O nə dedi? Niyə qayıtdı? O qanmazı tez geriyə çağır! 
(Hərbi-zadəganlardan biri gedir.) Bəs mənim təlxəyim harda qaldı? Eyl 
Bu nədir? Görünür, hamı yatıb. (Hərbi-zadəgan qayıdır.) Nə olub? O 
düdəmə hara itildi? 

Hərbi-zadəgan. Milord, o deyir ki, qızınız xəstələnib. 

Lir. Mən o köləni çağıranda nə üçün yanıma gəlmədi? 

Hərbi-zadəgan. Ser, o mənə çox kobud cavab verdi. Yanı- 
nıza gəlmək istəmədi. 

Lir. Gəlmək istəmədil 

Hərbi-zadəgan. Hökmdar, mən bilmirəm, bu evdə nə olub? 
Ancaq mənə elə gəlir ki, burda siz əlahəzrətə lazımlı səviyyədə ehti- 
ram və qayğı göstərilmir. Hersoqda, qızınızın özündə, hətta nökər- 
lərin hərəkətində böyük Bir etinasızlıq görünür. 

Lir. Həl Sənə belə gəlir? 

Hərbi-zadəgan. Hökmdar, xahiş edirəm, əgər səhvim var- 
sa, bağışlayın. Mən hiss edəndə ki, əlahəzrətin şərəfinə toxunurlar, 
susa bilmirəm. Vəzifə borcum buna yol vermir. 

Lir. Sən ancaq mənim şübhələrimi deyirsən. Son vaxtlar hamı- 
da özümə qarşı bir soyuqluq, bir laqeydlik görürdüm. Belə hesab 
edirdim ki, bu mənim vasvasılığımdan irəli gəlir. Mənə qarşı heç bir 
hörmətsizlik ola bilməz. Yox, mən indən belə onların hər cüzi 
hərəkətlərinə göz qoyacağam. Bəs mənim təlxəyim harda qaldı? İki 
gündür onu görmürəm. 

Hərbi-zadəgan. Kiçik xanım Fransaya gedəndən bəri təlxək 
gündən-günə qüssədən solub-saralır. 

Lir. Bu haqda danışma. Mən özüm bunun şahidi olmuşam... 
Ey, gedin, qızıma deyin ki, mən onunla danışmaq istəyirəm. (Nökər- 
lərdən biri gedir.) Gedin, təlxəyimi bura çağırın. (Başqa bir nökər gedir. 
Osvald qayıdır.) Ah, bu sizsiniz, ser? Bura gəlin, ser. Mən kiməm, ser? 

Osvald. Siz xanımın atasısınız. 

Lir. “Siz xanımın atasısınızl” Belə de, ağanın nökəri. Of, it 
balası! Of, alçaq kölə! Of, yala hürüyən küçük! 

Osvald. Mən onların heç biri deyiləm, milord. Rica edirəm, 
bağışlayasınız. 

Lir. Sən mənim gözümün içinə belə sırtıq-sırtıq baxmağa da 
cəsarət edirsən, ədəbsiz gədə? (Onu vurur.) 

Osvald. Məni vurmaq olmaz, milord. 

Kent. Sənə badalaq da gəlmək olmaz, haramzadə futbolçu? 
(Ona badalaq gəlir.) 

Lir. Sağ ol, dostum. Mənə yaxşı xidmət elədin. Tezliklə bunun 
əvəzini alarsan. 

Kent. Ey, ser, ayağa dur, rədd oll Kralla öz fərqini bil, avara. 
İtil, itil burdanl Hərgah yöndəmsiz cəmdəyini yenə ölçmək istəyir- 
sənsə, dayan. Ancaq əkilsən yaxşıdır. Cəhənnəm oll Ağlın varmı? 
Di sürük burdan! (Osvald: itələyib bayıra çıxarır.) 

Lir. Sən mənim həm nökərim, həm də sədaqətli dostumsan. Sənə 
təşəkkür edirəm. Al, bu da zəhmət haqqın. (Kenzə pul verir. Təlxək gəlir.) 

Təlxək. Lütf edin, mən də ona bir şey bağışlayım. Al mənim 
papağımı. (Papağını Kentə tərəf uzadır.) 

Lir. A, sən də burdasan, mənim sevimli təlxəyiml Kefin-əhva- 
lin necədir? 

Təlxək. Cənab, mənim papağımı alsan, bu sənin üçün yaxşı olar. 

Kent. Nədən ötəri, təlxək? 

Təlxək. Ondan ötəri ki, sən gözdən düşənlərin tərəfini saxla- 
yırsan. Bax ha, burnunu külək əsən istiqamətdə saxlaya bilməsən, 
tezcənə tumov olacaqsan. Götür mənim papağımı. Bu adamı görür- 
sənəl İki qızını evindən qovdu, üçüncü qızına özü istəmədən xeyir- 
dua verdi. Əgər sən onun yanında qalsan, mütləq mənim papağımı 
başına qoymalısan. Belə deyil, əmicanl Kaş mənim iki qızım və iki 
papağım olaydıl 

Lir. Nə üçün, dostum? 

Təlxək. Çünki bütün var-dövlətimi qızlarıma verərdim, papaq- 
larımı isə özümə saxlardım. Götür mənim bu papağımı, o birini də 
qızlarından istə. 

Lir. Ehtiyatlı ol, qırışmal, Belə getsə, kürəyinə qamçı dəyə bilər. 

Təlxək. Həqiqət vəfalı köpəyə bənzəyir. Onu qamçılaya- 
qamçılaya it damına qovurlar. Yaltaqlıq isə əltulası kimidir. Onu evə 
aparıb, isti soba yanında başını tumarlayırlar. O da yavaş-yavaş evin 
havasını korlayır. 

Lir. Dilin lap ilan kimi sancırl 

Təlxək. Ağa, istəyirsən, sənə bir hikmət öyrədim. 

Lir. Öyrət. 

Təlxək. 

Qulaq as, əmican: 
Sirrini faş eyləmə, 
Bildiyini söyləmə. 
Borc paylama pulunu, 
Atsız getmə yolunu. 
Elmdən əl saxlama, 
Qumara bel bağlama. 
Oyma kefə, nəşəyə, 
Çəkil tənha guşəyə. 
İşi belə aparsan, 

İki onluq taparsan. 

Kent. Bu sözlər heç nəyə dəyməz, təlxək. 

Təlxək. Bu sözlər müftə vəkilin nitqinə bənzəyir. Bu sözlərə 
görə mənə heç nə vermədin. Əmican, sən heç nədən bir şey düzəl- 
də bilərsənmi? 

Lir. Yox, dostum, heç nədən heç nə çıxmaz. 

Təlxək (Kentə). Təvəqqe edirəm, bu qocaya deyəsən ki, onun 
da öz torpaqlarından aldığı gəlir bu qədərdir. Mən desəm, o, təlxəyə 
inanmaz. 

Lir. Of, acıdil təlxək! 

Təlxək. Qoca, sən acıdil təlxəklə şirindil təlxəyin arasındakı 
fərqi bilirsənmi? 

Lir. Yox, cavan oğlan, məni başa sal, 

Təlxək. 

Torpağını ver deyən 
O adama yaxşı bax. 
Mənimlə dursun qoşa, 
Onda aydın olacaq: 
Kimdir acıdil təlxək, 
Kimdir şirindil təlxək. 
Biri papaq geyinib, 

O biri də geyəcək. 

Lir. Bununla sən məni təlxək adlandırırsan, dostum? 

Təlxək. Rütbələrin hamısını başqalarına paylamısan. Yalnız 
təlxək rütbəsi qalıb. Sən anadan bu rütbəylə doğulmusan. 

Kent. O tamamilə axmaq deyil, milord. 

Təlxək. Yox, bizi yaradan o bir Allaha and içirəm ki, lordlar və 
əyanlar məni tamamilə axmaq olmağa qoymazdılar, hərgah adam- 
lardakı axmaqlığı özümdə birləşdirə bilsəydim, onlar mütləq mənim- 
lə şərik olardılar. Bəli, bəli xanımlar da bir pay qoparmağa çalışardılar. 
Qoymazdılar ki, bütün axmaqlıq tək mənə çatsın. Əmican, mənə bir 
yumurta ver, mən də əvəzində sənə iki tac verim. 

Lir. İki tac? O nə olan şeydir? 

Təlxək. Niyə təəccüblənirsəni Yumurtanı iki yerə tən bölüb içini 
yeyərəm, yerdə qalar iki dənə qabıq hissəsi. Bu da olar sənə iki tac. 
Sən öz tacını iki yerə bölüb, hər iki hissəsini başqalarına verdikdə öz 
eşşəyini çiyninə alıb palçıqdan keçirdin. Niyə? Ayaqları palçığa bulan- 
masın. Deməli, sən qızıl tacını başqasına verəndə öz boş tacının 
içində ağlın az idi. Əgər mənim bu sözlərim axmaq bir iş sayılırsa, bu 
işi birinci görən adamı yaxşıca şallaqlamaq lazımdır. (Oxuyur.) 

İndi axmaqlara yoxdur ehtiyac, 
İndi ağıllılar axmaqlayırlar. 

Ağıl çarə qılmır, düşüncə əlac, 
Meymunluq edirlər, sarsaqlayırlar. 

Lir. Əbləh, sən belə oxumağı nə vaxtdan öyrənmisən? 

Təlxək. Sən qızlarını özünə ana edib, əllərinə çubuq verib, ağ 
sarğılarını çubuq göyərdən bir uşaq kimi qorxa-qorxa qarşılarında 
öz tumanını aşağı çəkən gündən bu mənim adətimdir. (Oxuyur.) 

Fərəhdən, sevincdən ağladı onlar, 
Mən nəğmə oxudum dərddən, fikirdən. 
Gizlənqaç oynadı bəxtlə hökmdar, 
Təlxək cərgəsinə düşdü o birdən. 

Xahiş edirəm, əmican, bir müəllim tutasan ki, sənin təlxəyinə 
yalan danışmaq öyrətsin. Mən yalan danışmağı öyrənmək istəyirəm. 

Lir. Yalan danışsan, ay əbləh, biz səni qamçıyla dağlayarıq. 

Təlxək. Mən buna çox təəccüb edirəm. Səninlə qızların arasın- 
da heç bir oxşarlıq yoxdur. Onlar məni düz danışanda qamqçılayırlar, 
sən isə yalan deyəndə. Bəzən də məni susduğuma görə qamçı- 
layırlar. Mən təlxəkdən başqa, nə desən olmaq istərdim, ancaq mən 
yenə də sən olmaq istəməzdim. Əmican, sən öz beynini hər iki 
tərəfdən kəsib tullamısan, ortasında heç nə qoymamısan. Budur, o 
tullantılardan biri gəlir. (Qonerilya daxil olur.) 

Lir. Nə olub, qızıml Qaşların niyə elə düyünlənib? Mənə belə 
gəlir ki, sən bu son günlərdə çox qaşqabaqlı olursan. 

Təlxək. Sən onun qaşqabaqlı olub-olmadığına diqqət yetir- 
mədiyin vaxtlar bir əziz-xələf idin. İndi sən rəqəmsiz bir sıfırsan. Mən 
indi səndən yaxşıyam. Mən təlxəyəm, sən heç nə. (Qorerilyaya) Bəli, 
bəli, mən, həqiqətən də, dilimi saxlamalıyam. Siz mənə bir söz 
deməsəniz də, üzünüzün ifadəsi mənə susmağı əmr edir. Ss... ss... 

Yoruldu, üzüldü, qaldı tənha-tək, 
Yoxdur süfrəsində bir qarın çörək. 
(Liri göstərir.) 

Ha, ha, ayırtdanmış noxud qabığıl 

Qonerilya. 

Yalnız bu ədəbsiz təlxəyiniz yox, 
Həm də başqa sırtıq adamlarınız 
Hər an, hər dəqiqə harınlıq edib, 
Min cür bəhanəylə dava salırlar. 
Dözmək mümkün deyil bu azğınlığa. 

Təlxək. 


Lir. 


Elə zənn edirdim, mən deyən kimi, 
Bunun qarşısını alacaqsınız. 
Dəhşətə gəlirəm gördüklərimdən. 
Bu nədir? Sözünüz, rəftarınızla 
Bu işə özünüz yol verirsiniz. 

İndi ki belədir, məcburam özüm, 
Qanunu-qaydanı saxlamaq üçün, 
Ən ciddi, ən qəti tədbir görməyə. 
Bilirəm bu sizə toxunacaqdır. 
Sizdən ricam budur, inciməyəsiz. 
Hərgah olmasaydı dövlət rifahı, 
İşinizə azca qarışmağı mən 
Özümə ən böyük ayıb sayardım. 


Əmican, sən bunu yaxşı bilirsən: 
Torağay balaca ququ quşuna 

Rəhm edib, nəvaziş səpdi başına. 
Saxladı, böyütdü ququ quşunu, 

O da torağayın yedi başını. 

Deməli, şam söndü, qaldıq zülmətdə. 


Sən mənim qızımsan? 


Qonerilya. 


Təlxək. 


Qurtarın, cənab. 

Mən çox istərdim ki, hərəkətiniz 
Gözəl ağlınıza layiq olaydı. 

Atın bir tərəfə belə rəftarı, 
Şıltaqlıq qətiyyən yaraşmır sizə. 


Çəkib sürüyəndə araba atı, 
Eşşək də anlayır iş nə yerdədir. 
Ehey, mənim Cekim, sevirəm səni. 


Heç məni burada tanıyan varmı? 

Belə görünür ki, mən Lir deyiləml 

Lir bu cür danışır, bu bu cür davranır? 
Hanı o duruşum, o baxışlarım? 

Bəlkə, ağlım, huşum azalıb mənim. 
Bəlkə, hissim yatıb, duyğum sustalıb. 
Həl Mən oyağammı? Yox, ola bilməz. 
Oyaq kəs heç vədə süst qala bilməz. 
İndi tapılarmı elə bir adam, 
O desin: mən kiməm? 

Təlxək. Lirin kölgəsi. 


Lir. 
Mən gərək biləm ki, doğrudan kiməm. 
Çünki ləyaqətim, biliyim, ağlım, 
Məni sala bilər pis fikirlərə. 
Elə düşünərəm mən kral Lirəm, 
Elə zənn edərəm, qızlarım vardır. 
Təlxək. 


Özü də hökmdar atalarını 

Mütiyə çevirmək istəyən qızlar. 
Lir. Sizin, qəşəng xanım, adınız nədir? 
Qonerilya. 

Sizin bu qəribə təəccübünüz 

Sizdəki qəribə şıltaqlıqlara 

Yaman uyğun gəlir, yaman oxşayır. 

Təvəqqe edirəm, xoş niyyətimi 

Doğru-dürüst başa düşəsiniz, ser. 

Siz yaşlı, hörmətli bir insansınız, 

Deməli, ağıllı olmalısınız. 

Sizinlə burada yüz cəngavər var, 

Azğındır, pozğundur, əyyaşdır onlar. 

Bu lovğa yığını hərəkətiylə 

Çevirib həyəti karvansaraya. 

Gözəl sarayımız tanınmaz olub, 

Dönüb meyxanaya, qəhbəxanaya. 

Abır-həya bizdən tələb edir ki, 

Təcili son qoyaq bu bədnamlığa. 

Xahiş eyləyirəm mən bunu sizdən, 

Xahişsiz də özüm tədbir görərdim. 

Azaldın sayını məiyyətin siz, 

Yaşınıza uyğun adamlar seçin. 


Onlar unutmasın ədəb-ərkanı, 
Sizə, özlərinə hörmət qoysunlar. 


Dünya bir zülmətmiş, adamlar iblis! 
Cəld olun, atları yəhərləyin tez. 
Çağırın, toplayın məiyyətimi. 
Namərd, dönük övladi Gedirəm indi, 
Təngə gətirmərəm səni bir daha. 
Hələ mənim başqa bir qızım da var. 


Qonerilya. 


Söyüb-döyürsünüz adamlarımı. 

Sizin harınlamış tör-töküntünüz 
Ağalıq edirlər hamıya burda. 

Halbuki, mehriban əyanlarımız 
Onlardan yüksəkdir hər bir cəhətdən. 
(Hersoq Albani gəlir.) 


Gec peşman olan düşər dərdlərə. 
(Hersoq Albaniyə) 

Ah, cənab, gəldiniz? Bir deyin mənə, 
Onunla fikriniz eynidir sizin? 

Gətirin, gətirin atlarımızı. 


Of, müdhiş nankorluq, daşqəlbli şeytanl 


Sən zühur edəndə övladımızda 
Dənizdə timsahdan daha qorxuncsan. 


Hersoq Albani. Rica eyləyirəm, sakit olun, ser. 
Lir (Qonerilyayal). 


Sən – mənfur çalağan-yalan deyirsən. 
Mənim məiyyətim çox ləyaqətli, 

Çox nəcib, çox təmiz adamlardılar. 
Onlar gözəl bilir vəzifəsini, 

Onlar öz adını qoruyur hər vaxt. 

Ən kiçik, ən cüzi bir günah üçün 

Gör necə incitdim Kordeliyanıl 
Tamam alt-üst oldu ülvi hisslərim. 
Qəlbimdən çıxarıb məhəbbətimi, 
Yerinə öd kimi zəhər doldurdum. 

Mən necə yanıldım! Of, Lir, Lir, Lir, Lir! 
Döy bu boş başını — açıq qapını, 

O sənin ağlını buraxıb çölə, 

İçəri ötürdü gicbəsərliyil 

(Başına döyür.) 

Gedəyin, gedəyin, əsilzadələr! 


Hersoq Albani. 


Milord, mənim yoxdur heç bir taqsırım. 
Doğrusu, bilmirəm, düzü, bilmirəm, 
Belə həyəcana nə salıb sizi, 


Ola bilər, milord, inanıram mən. 
Dinlə, ey təbiət, gözəl ilahə, 

Dinlə bu qocanın qarğışlarını: 

Əgər bu rəzili, bu həşəratı 

Uşaq doğmaq üçün yaratmısansa, 
Dəyiş qərarını, dəyiş hökmünü. 
Qurut qısırlıqla ana bətnini, 

Çürüt nəsilvermə məharətini. 
Şərəfsiz cisminə şərəf olacaq 

Bir övlad görməsin dünyada heç vaxt. 
Hərgah doğacaqsa, görüm dərd doğsun, 
İztirab əbədi dağlasın onu. 
Ömrünün-gününün cavan çağında 
Bürüsün alnını dərin qırışlar, 

Göz yaşı arx açsın yanaqlarında. 
Onun əzab dolu, əziyyət dolu 

Ana qayğısını, məhəbbətini 
Rişxəndlə, nifrətlə qarşılasınlar. 

O zaman hiss edər, o zaman bilər: 
Əfi bir ilanın — qorxunc gürzənin 
Bədənə sancılmış zəhər dişindən 
Necə də yamandır nankor bir övladl 
Gedək, gedək burdan. (Gedir.) 


Hersoq Albani, 


Nə olub, axı, 
Allah xatirinə, bir danış mənə. 


Qonerilya. 
Sən belə təşvişlə üzmə özünü, 
Bunun səbəbini bilməyə dəyməz. 
Qocalıb, qayıdıb uşaqlığına, 
Qoy necə istəyir, şıltaqlıq etsin. 
(Lir təzədən gəlir.) 


Lir. Bu nədir, ikinci həftə ərzində 


Yarısı qovulub adamlarımınl 
Hersoq Albani. Nə olubdur, cənab? 


Lir. Deyərəm indi. 


(Qonerilyaya) 

Ah, ölüm və həyat! Utanıram ki, 
Bu qədər sarsıtdın kişiliyimi. 
Sənintək dəyərsiz məxluq önündə 
Axır göz yaşlarım istər-istəməz. 
Görüm, tufana düş, zülmətdə çürü. 
Bala, səni tutsun ata qarğışı. 
Sağalmaz yaralar canını alsın. 

Ey qoca gözlərim, sarsaq gözlərim! 
Bir də yaş töksəniz, yaş axıtsanız, 
Sizi çıxardaram hədəqənizdən, 
Ataram torpağa, ataram yerə. 

Siz öz çeşmənizlə, öz suyunuzla 
Sulayın torpağı, isladın yeri. 

Gör bir nələr oldul Qoy belə olsun. 
Hələ mənim başqa bir qızım da var. 
O nəcib, qayğıkeş, mərhəmətlidir. 
Eşidib biləndə bu rəzaləti 

O sənin üzünü, dişi canavar, 
Didib-dağıdacaq dırnaqlarıyla. 

Sən bunu unutma, bunu unutma: 
Mən öz mənsəbimi, öz taxt-tacımı 
Yenə də geriyə qaytara billəm. 

Elə düşünmə ki, hakimiyyətdən 
Əbədi olaraq əl çəkmişəm mən. 
Sən bunu unutma, sən buna inan. 

(Lir, Kent və məiyyət gedirlər.) 


Qonerilya. Eşitdinmi, milord? 
Hersoq Albani. 
Hə, Qonerilya. 
Böyük məhəbbətlə sevsəm də səni, 
İndi tərəfgirlik etməyim gərək. 
Qonerilya. 
Rica eyləyirəm, bəsdir bu haqda... 
Osvald harda qaldı, çağırın onu. 
(Təlxəyə) 
Sən təlxək deyilsən, haramzadəsən. 
Ağanın dalınca di sürüş, haydıl 
Təlxək. 
Lir əmi, Lir əmi, bir azca dayan, 
Apar özün ilə bu təlxəyi də. 
Ələ keçmiş tülkütək 
Nacins qızı döyüb bərk, 
Asardım boğazından. 
Heyif, fəndim fənd deyil, 
Papağım kəmənd deyil. 
Qaçım şərin ağzından. 
Qonerilya. 
Bu kişi nə yaxşı düşünüb belə: 
İstəyir yüz nəfər adam saxlasın — 
Silahlı-yaraqlı yüz nəfər adaml 
Ağlını itirmiş bu axmaq qoca 
İstəyir onların köməyi ilə 
Bu cah-calalımı sovursun yelə. 
Huşuna gələni sərsəmləyərək 
Həyata keçirsin bir divanətək. 
Töksün zəhləmizi dava-dalaşla. 
Hər cür iradlarla, bəhanələrlə 
Sıxsın məngənədə varlığımızı, 
Keçsin həyatımız qorxu içində. 
Hələ sən bunun bir bicliyinə baxl 
Osvald harda qaldı? 


Hersoq Albani. 
Yaxşı, qoy görək. 
Nə çox şişirdirsən öz qorxunu sən! 
Qonerilya. 
Çox qorxmaq yaxşıdır çox inanmaqdan. 
Ehtiyat bəladan qoruyur bizi. 
Yolumda görünən bu təhlükəni 
Əgər məhv etməsəm, məhv edər məni. 
Bələdəm qocanın mən iç üzünə, 
Yazmışam bacıma dediklərimi. 
Bacım sözlərimə baxmasa hərgah, 
Onu qəbul etsə məiyyətiylə... 
(Osvald qayıdır.) 
Ah, sən gəldin, Osvald! Hə, o məktubu 
Bacıma yazdınmı? 
Osvald. Yazmışam, xanım. 
Qonerilya. 
Qet, özünlə götür bir neçə adam, 
Ata suvar olub tez düşün yola. 
Mənim təşvişimi bacıma çatdır, 
Həm də ona bildir öz fikrini sən, 
Çalış, təsir etsin sözün-söhbətin. 
Yolçu yolda gərək, tələs, tez qayıt. 


Osvald gedir. 


Xeyr, xeyr, milord, sənin bu incə, 

Bu zərif, bu həlim təbiətini 

Tənqid etmək deyil məqsədim əsla, 

Sözlərimə görə məni bağışla. 

Belə yumşaq qəlbi səndə görən kəs 

Səni bərk qınayar, tərif eyləməz. 

İnsana fəlakət, bəla gətirən 

Mülayimlik ancaq ağılsızlıqdır. 
Hersoq Albani. 

Sənin fikrin nədir, deyə bilmərəm: 

Tamah bir tələdir bizə əzəldən, 

Çoxa can atırıq, az gedir əldən. 


Uilyam Şekspir 


DÜNYA ƏDƏBİYYATI KLASSİKLƏRİ 





Qonerilya. Yox, axı... 
Hersoq Albani. Hər şeyi zaman göstərər. 


Gedirlər. 


BEŞİNCİ SƏHNƏ 


Hersoq Albaninin sarayı qarşısında həyət. 
Lir, Kent və təlxək gəlirlər. 


Lir. Bu məktubu Qlosterə apar. Qızımın yalnız məktubla əlaqə- 
dar suallarına cavab ver. Əlavə heç nə demə. Əgər tələsməsən, 
mən qızımgilə səndən əvvəl çatacağam. 

Kent. Məktubunuzu çatdırmayınca, milord, gözlərimə yuxu 
getməyəcəkdir. (Gedir.) 

Təlxək. İşdir, adamın beyni dabanında olsaydı, adamın beyni 
heç döyənək olardımı? 

Lir. Olardı, dostum. 

Təlxək. Elə isə səni təbrik edirəm, istədiyin qədər sevinə bilər- 
sən. Sənin ağlın heç vaxt ayaqqabıda gəzməli olmayacaq. 

Lir. Ha, ha, hal 

Təlxək. Görərsən, o biri qızın səni mehribanlıqla qarşılayacaq. 
Çünki meşə alması bağ almasına bənzədiyi kimi, o qızın da bu 
qızına bənzəyir. Ancaq mən bildiyimi bilirəm. 

Lir. Sən nə bilirsən, dostum? 

Təlxək. Onu bilirəm ki, iki meşə almasının dadı eyni olduğu 
kimi, sənin o qızınla bu qızının dadı eynidir. O da turş dadacaqdır. 
Deyə bilərsənmi, adamın burnu niyə üzünün ortasındadır? 

Lir. Yox, deyə bilmərəm. 

Təlxək. Hə, ona görə ki, burnun hər tərəfinə bir göz düşsün. 
Adam iyləyə bilmədiyini görə bilsin. 

Lir. Mən qızıma qarşı ədalətsizlik etdim. 

Təlxək. Deyə bilərsənmi, iblis öz çanağını necə düzəldir? 

Lir. Yox. 

Təlxək. Mən də deyə bilmərəm. Fəqət mən deyə bilərəm ki, 
iblis özünə niyə ev tikir. 
Lir. Niyə tikir? 
Təlxək, Niyə tikir? Ona görə ki, başını evində saxlasın, başını 
qızlarına verməsin, buynuzları müdafiəsiz qalmasın. 
Lir. Mən təbiətimi dəyişəcəyəm, bundan sonra mehriban bir 
ata olacağam. Atlar hazırdırmı? 
Təlxək, Atların dalınca sənin eşşəklərin gediblər. Çox maraqlıdır, 
nə üçün Yeddi qardaş bürcündə ancaq yeddi ulduz var, artıq yoxdur? 
Lir. Çünki onlar səkkiz deyil. 
Təlxək. Tamamilə doğrudur. Səndən yaxşı təlxək çıxardı. 
Lir. Bu əbləhi rədd eləyin burdanl Nankor heyvərəl 
Təlxək. Əmican, əgər sən mənim təlxəyim olsaydın, mən səni 
vaxtından öncə qocaldığına görə yaxşıca kötəkləyərdim. 
Lir. Bu nə deməkdir? 
Təlxək, Bu o deməkdir ki, sən gərək əvvəlcə ağıllanaydın, 
sonra qocalaydın. 
Lir. 
Ah, qoyma dəli oluml 
Allah, mənə mədəd ver: 
Dözüm dərdə, əzaba, 
Mənə güc ver, qüvvət ver. 


Saray adamı gəlir. 


Nə oldu? Atlar hazırdımı? 
Saray adamı. Hazırdır, milord. 
Lir. Gedək, dostum. 
Təlxək. 
Mən gedirəm, neyləmək?! 
Mənə gülmə, ey mələk. 
Nədir əbədi qalan? 
Qızlığın da gedəcək. 


Gedirlər. 

İKİNCİ PƏRDƏ 


BİRİNCİ SƏHNƏ 


Qraf Qlosterin sarayı. 
Edmundla Kuran qarşılaşırlar. 


Edmund. Salam, Kuran. 

Kuran. Salam, ser. Mən indicə sizin atanızın yanında oldum. 
Atanıza xəbər verdim ki, hersoq Komuol öz qadını hersoginya Reqa- 
na ilə birlikdə bu gecə sizə gəlmək istəyir? 

Edmund. Nə üçün gəlmək istəyir? 

Kuran. Sözün düzü, bilmirəm. Təzə xəbər eşitmisinizmi? Mən 
bu aralıqda gəzən pıç-pıçları deyirəm. Adamlar elə pıçıldaşırlar ki, 
az qalır onların dodaqları qulaqlarıyla öpüşsün. 

Edmund. Yox, eşitməmişəm. İltimas edirəm, danışın. Nə 
deyirlər? 

Kuran. Deyirlər ki, guya, hersoq Komuolla hersoq Albani ara- 
sında müharibə olacaqdır. Məgər siz bunu eşitməmisiniz? 

Edmund. Heç nə eşitməmişəm. 

Kuran. Vaxt gələr, eşidərsiniz. Salamat qalın, ser. (Gedir.) 

Edmund. 

Bu gecə buraya gələcək hersoq? 
Çox yaxşı, çox gözəl! Düzəlir işlər. 
Mənim xeyrimədir onun gəlməyi. 
Atam əmr edib gözətçilərə, 
Tutub qardaşımı dama salsınlar. 
İndi bir iş durur mənim qarşımda, 
İncə məsələdir bu həddən artıq. 

Onu görməliyəm təcili, dərhal, 
Əldən vermək olmaz belə fürsəti, 
(Edqarı çağırır.) 
Qardaşım, qardaşım, bir aşağı düş, 
Bir kəlmə sözüm var, eşidirsənmi? 
(Edqar gəlir.) 
Atamız yamanca izləyir səni. 
Qardaşım, qaç burdan, qurtar canını. 
Gizləndiyin yeri deyiblər ona. 
İndi qaçmaq üçün yaxşı məqamdır. 
Qoy bu zinrik gecə zirehin olsun. 
Mənə bir de görüm, bir söylə görüm: 
Hersoq Kornuolun əleyhinə sən 
Bir söz deməmisən bu yaxınlarda? 
Hersoq bura gəlir, özü də indi. 
Belə bir gecədə, belə təcili, 
Xanım Reqana da gəlir onunla. 
Hersoq Albaniylə hersoq Kornuol 
Gizlicə başlayıb düşmənçiliyə. 
Bu kin, bu ədavət, nifaq barədə 
Bir yerdə ağzından söz çıxmayıb ki? 
Hə, bir yadına sal. 
Edqar. 
Bir kəlmə belə. 
Bu haqda özümə arxayınam mən. 
Edmund. 
Ah, ayaq səsləril Atamız gəlir. 
Bağışla, qardaşım. İndi yalandan 
Qılınc çəkəcəyəm sənin üstünə, 
Sən də qılıncını çıxar qınından, 
Yalandan özünü müdafiə et. 
(Ucadan) 
Yerində möhkəm dur! Hə, di təslim oll 
(Yavaşca) 
Atamız gəlməmiş uzaqlaş burdan. 
(Ucadan) 
Ey, ey, işıq verin. (Yavaşca) Sən qaç, qardaşım. 

(Ucadan) 

Məşəli yandırın! (Yavaşca) Artıq əlvida. 
(Edqar gedir.) 

İndi qan lazımdır, bir azcana qan: 
Atamı ürəkdən inandıraram, 
Doğrudan, şiddətlə döyüşmüşəm mən. 
(Öz qolunu yaralayır.) 

Sərxoşlar görmüşəm: bundan qəribə 
Oyun çıxarırlar əyləncə üçün. 

Atal Atal Vay-vay, kömək eyləyin. 

Bu nədir, burada bir adam yoxdur? 


Qloster və nökərlər əllərində məşəl gəlirlər. 


Qloster. Ah, bu sənsən, Edmund! O əbləh hanı? 


Edmund. 


Burada qaranlıqda gizlənmişdi o, 
Dayanıb dururdu siyirməqilınc. 
Cadu eyləyirdi donquldanaraq, 
Yardım istəyirdi şər qüvvələrdən. 
Aya yalvarırdı: bu cinayətdə 

Ona kömək etsin. 


Qloster. Bəs, bəs, hanı o? 
Edmund. Məni qan aparıb, ata, bir baxın. 
Qloster. Hanı o yaramaz? 


Edmund. 


Qloster. 


Edmund. 


Qaçdı bu yolla. 
Elə ki, hiss etdi, ta bacarmayır... 


Gedin arxasınca, izləyin onu. 
(Bir neçə nökər gedir.) 
Nəyi bacarmayır? 


Məni aldadıb 

Sizin qətlinizə razı salmağı. 
Naxələf bununçün bərk əlləşirdi. 
Mən ona dedim ki, qisas Allahı 
Göylərdəki bütün ildırımları 


Qloster. 


Edmund. 


Ata qatilinin tökər başına. 

Mən ona danışdım heyrət içində: 

Ali məhəbbətlə, ülvi sevgiylə 

Övladı ataya möhkəm bağlayan 
Əbədi, müqəddəs, sınmaz tellərdən. 
Sözün müxtəsəri, xain özünün 

Bu qeyri-insani qəsdinə qarşı 
Məndəki təşvişi, nifrəti görüb 

Üstümə hücuma keçdi qəflətən, 
Qılıncla qoluma zərbə endirdi. 

Bu işə əvvəldən hazırlaşmışdı, 
Mənimsə heç nədən yoxdur xəbərim. 
Elə ki, o gördü dəyanətimi, 

Bildi ki, hazıram bir cəsur kimi 
Zərbəyə zərbəylə cavab verməyə, 
Bundamı çəkindi, yoxsa hay-küydən — 
Bu zaman mən yaman hay-küy salmışdım — 
Birdən qaçıb getdi. 


Qoy qaçıb getsin. 

Cəzadan heç yana o qaça bilməz. 
Mütləq əvvəl-axır tutulacaqdır, 
Tutuldu — qurtardı, gəbərəcəkdir. 
Alicənab hersoq bizim başçımız, 
Hörmətli hamimiz, havadarımız 
Bu gecə buraya təşrif buyurur. 
Bütün hər tərəfə onun adından 
Mən belə bir elan göndərərəm ki, 
Odda diri-diri yandırmaq üçün 

O alçaq qatili tapıb verən kəs 
Mükafat alacaq, ənam alacaq. 
Onu gizlədən kəs məhv olacaqdır. 


Çalışdım, fikrindən döndərim onu, 
Nankor əl çəkmədi bəd niyyətindən. 
Bu vaxt onu söyüb lənətləyərək 
Qorxutdum qəsdini faş eyləməklə. 

Qloster. 


Cavabında hirslə belə söylədi: 

“Ey hüquqdan məhrum, bic doğulan zad, 
Elə zənn edirsən, sənin düzlüyün, 
Sənin ləyaqətin, sənin saflığın 
Sənə dayaq durub kömək edəcək, 
Sözünə inanan tapılacaqdır. 

Xeyrl Hədər girmə münaqişəyə. 
Mən nəyi istəsəm, istədiyim vaxt 
Hər yerdə yalana çıxara billəm. 
Bəli, sübut üçün xəttimi hətta 

Bir əsas göstərsən, dəlil gətirsən, 
O zaman deyərəm, bütün bu işlər 
Mənim həyatıma, mənim ömrümə 
Qurulan tələdir, atılan tordur. 

Ən küt adam belə başa düşər ki, 
Sənə çox gərəkdir mənim ölümüm. 
Sən buna necə də böyük bir səylə 
Fürsət axtarırsan, imkan gəzirsən”. 


Ah, sürtük, sırtılmış, rəzil böhtançıl 
Yazdığı məktubu inkar edəcək? 
Yox, daha o mənim övladım deyil, 
(Səhnə arxasında təntənəli musiqi) 

Aha, şeypur səsil Gələn hersoqdur. 
Bilmirəm, nə üçün o gəlir bizə. 
Ona ağız açıb bağladaram mən 
Həm kənar yolları, həm limanları. 
Yaramaz aradan sıpıxa bilməz. 
Həm də o əbləhin müdhiş şəklini 
Hər yana, hər yerə göndərərəm ki, 
Qoy bütün ölkədə tanıyıb onu, 
Tutub göndərsinlər təcili bizə. 

Bil, mənim, qeyrətli, vicdanlı oğlum, 
Artıq bundan sonra torpaqlarımın 
Qanuni varisi sən olacaqsan. 


Hersoq Kornuol, Reqana və xidmətçilər daxil olurlar. 


Hersoq Kornuol, 
Xoş gördük, əziz dost! Elə indicə, 
Sizin evinizə hələ çatmamış 
Bir xəbər eşitdim. Dəhşətdir, dəhşət! 


Reqana. 

Deyilən düzdürsə, o yaramaza 

Dünyada ən ağır cəza azdır, az. 

Sizin səhhətiniz necədir, milord? 
Qloster. 

Ah, xanım, ürəyim qoca vaxtımda 

Parça-parça olub, paralanıbdır. 
Reqana. 

Məgər bu mümkünmü, ola bilərmi: 

O mənim atamın xaç oğulluğu, 

Özü ad qoyduğu — doğma balanız — 

Sizin Edqarınız sizə qəsd etsin? 
Qloster. 

Oyy, ledi, ledi, danışım necəl 

Bunu dillə demək özü ayıbdır. 
Reqana. 

Oğlunuz atama xidmət eyləyən 

Azğın harınlara qoşulmayıb ki? 
Qloster. 


Doğrusu, bilmirəm. Ah, bu xəyanət 

Ən ağır, ən ağır bir fəlakətdir. 
Edmund. Hə, xanım, onlarla əlaqədəydi. 
Reqana. 

Məsələ aydındır, heyrətlənməyin 

Siz onun bu qədər pozulmasına. 

Deməli, onlardı təhrik eyləyən 

Onu bu qətlə, bu xəyanətə. 

Onlar istəyirlər qoca atamın 

İrsini rahatca yeyib-içsinlər. 

Bu axşam bacımdan məktub almışam, 

Hər şeyi ətraflı o yazır mənə. 

Bu işdə ehtiyat, ustalıq gərək. 

O sərxoş sürüsü bizə gələrsə, 

Onların çənginə keçməmək üçün 
Evdən gedəcəyəm. 
Hersoq Kornuol. 
Mən də, Reqana. 
Edmund, eşitmişəm, siz atanıza 
Layiq övlad kimi, iş görmüsünüz. 
Edmund. Bu mənim övladlıq borcumdur. 
Qloster. 
Oğlum xəyanətin açıb üstünü. 
Bir baxın, canini tutmaq istərkən 
Özü də qolundan yaralanıbdır. 
Hersoq Kornuol. Dalınca gediblər? 
Qloster. Qediblər, milord. 
Hersoq Kornuol. 
O, ələ keçəndə bir daha heç vaxt 
Heç kəsə təhlükə olmayacaqdır. 
Onu tutmaq üçün mənim adımdan - 
Külli-ixtiyardan, səlahiyyətdən 
İstifadə edin istəniləntək. 
Edmund, sizin isə burda, indicə 
Kişi qeyrətiniz, ləyaqətiniz 
Çox yaxşı, çox gözəl sübut olundu. 
Bizim belə igid, belə vəfalı 
Adamlara çoxdur ehtiyacımız. 
Sizi götürürük öz sıramıza, 
Qəbul eləyirik həm də birinci. 
Edmund. Sadiq olacağam hər zaman sizə. 
Qloster. 
Ona göstərilən bu hörmət üçün 
Təşəkkür edirəm sizə ürəkdən. 
Hersoq Kornuol, Nə üçün gəlmişik, bilirsinizmi? 
Reqana. 
Həm də belə vaxtsız, belə vədəsiz, 
Göz-gözü görməyən zinrik gecədə. 
Bunun mühüm, ciddi səbəbləri var. 
Bizə çox gərəkdir məsləhətiniz. 
Atamdan, bacımdan məktub almışam, 


Onların arası dəyibdir yaman. 
Bilmək istəyirlər: nədir fikrimiz? 
Düzgün həll etməkçün mübahisəni 
Belə düşünürəm, zənn edirəm ki, 
Kənar adam olsa, daha yaxşıdır. 
Cavab gözləyirlər qasidlər indi. 
Hörmətli Qloster, əziz dostumuz, 
Unudun dözülməz kədərinizi, 
Qəlbiniz toxtasın, dincəlsin bir az. 
Təxirə salınmaz bu məsələdə 
Təcili siz bizə məsləhət verin. 
Qloster. 
Xanım, mən hazıram qulluğunuzda. 
Bizə hər ikiniz xoş gəlmisiniz. 


Gedirlər. 


İKİNCİ SƏHNƏ 


Qlosterin sarayı önündə. 
Kentlə Osvald qarşı-qarşıya gəlirlər. 


Osvald. Sənin açılacaq sabahın xeyir, dost. Sən buralısan? 

Kent Нә. 

Osvald. Biz atlarımızı haraya bağlaya bilərik? 

Kent. Bataqlığa. 

Osvald. Xahiş edirəm, bir dost kimi, düzünü de. 

Kent. Mən sənin kimi adamla heç vaxt dost olmaram. 

Osvald. Nə dedinl İndi ki, belədir, mən sizi görmək belə istə- 
mirəm. 

Kent. Əgər bircə dəfə çəngimə keçsəydin, səni elə sıxardım ki, 
gözlərin bərələ qalardı. Onda məni yaxşı görərdin. 

Osvald. Üstümə nə düşmüsən?! Mən səni heç tanımıram. 

Kent. Xalaoğlu, ancaq mən səni əla tanıyıram. 

Osvald. De görüm, mən necə adamam? 

Kent. Sən fırıldaqçı, dələduz, boşqab dibi yalayansan, alçaq, 
lovğa, içiboş, yazıq bir məxluqsan. Cibinə yüz manat qoyub, ayağı- 
na yun corab taxıb, gündə üç kostyum geyinsən də heç nəyə 
dəyməzsən, iyrənc bir düdəməsən. Sən qorxaq, araqarışdıran 
haramzadəsən. Xudbin, xəbis, xırdaçı, hər yerə burnunu soxan 
əclafsan. Sənin zatın qırıq, mayan haramdır. Xəmirin oğraşlıqdan 
yoğrulub. Öz xeyrin üçün hər cür yaramazlığa hazırsan, yaltaqsan, 
xəbərçisən. Əgər bu rütbələrin birini öz adından silib atsan, səni 
elə əzişdirərəm ki, adın da yadından çıxar. 

Osvald. Gör, sən nə qədər içi çürümüş, içi iylənmiş heyvərə- 
sən ki, tanış olmadığın, səni tanımayan bir adama ağzına gələni 
çərənləyirsən. 

Kent. Həyasız, sırtıq nökər, məni tanıdığını danırsanl Bəs iki 
gün bundan əvvəl səni kralın qarşısında yerə sərib mitilinə döyən 
mən deyildim? Çıxart qılıncını, qırışmall Gecə olmağına baxma, ay 
yaxşı işıq saçır. İndi murdar vücudunu tikə-tikə doğrayaram. Ayın 
işığı sənin tikələrinin üstünə ədviyyat kimi səpilər. Çıxart qılıncını, 
korşalmış dəllək ülgücü, çıxart! (Qılıncın sıyırır.) 

Osvald. Rədd ol! Mənim səninlə görüləsi heç bir işim yoxdur. 

Kent. Çxart qılıncını, haramzadə. Sən kralın əleyhinə məktub 
gətirmisən. Sən öz kral atasına quyu qazan, şöhrət düşkünü olan 
bir oyuncağın tərəfini saxlayırsan. Qılıncını əlinə götür, alçaq, yoxsa 
qılçalarını doğrayar, budlarını qovurub özünə yedirdərəm. Çıxart 
qılıncını, haramzadə. Cəld ol, vələdüzzina. 

Osvald. Kömək edin, eyy! Öldürürlərl Kömək edin! 

Kent. Özünü qoru, rəzil kölə. Dayan, əclaf, dayan. Qul oğlu 
qul, özünü qoru. (Onu vurur.) 

Osvald. Kömək edin, eyyl Öldürürlər, öldürürlərl 


Edmund siyirməqilınc daxil olur. 


Edmund. Bu nədir? Nə olub belə? (Onları ayırır.) 
Kent. Vuruşmaq istəyirsiniz, igid oğlanl Buyurun, buyurun. 
Qan tökə bilirsiniz? İndi mən sizi qana alışdıraram. Yaxına gəlin, 


ağa balası. 
Qloster gəlir. 

Qloster. Necə, silah, qılınci Bu nə deməkdir! 


Hersoq Kornuol, Reqana və xidmətçilər 


daxil olurlar. 
Kornuol, 
Dayanın yaşamaq xatirinə sizl 
Əlini tərpədən məhv olacaqdır. 
Kimdir bu adamlar? 
Reqana. 


Qasidlərimiz: 
Biri atamdandır, biri bacımdan. 

Kornuol., Söyləyin, nə üçün vuruşurdunuz? 

Osvald. Nəfəsim kəsilir, milord... 

Kent. Burda təəccüblü heç nə yoxdur. Nəfəsin kəsilər də. Sən 
igidlik göstərdin, axıl Qorxaq dələduz, təbiət səndən imtina edir. 
Səni təbiət yaratmayıb, dərzi düzəldib. 

Kornuol, Nə qəribə adamsan, heç dərzi də adam düzəldə 
bilər? 

Kent. Bəli, onu dərzi düzəldib, ser. Nə heykəltəraş, nə də 
rəssam, hətta iki saat müddətində belə bu əclafı bu qədər pis hazır- 
lamazdı. 

Когпио1, Sən danış, bu dava necə başladı? 

Osvald. Ağ saqqalına rəhm edib, həyatına qıymadığım bu 
ədəbsiz qoca... 

Kent. Of, mənasız sifir! Sənin yerin künc-bucaqdır. Soxulma 
qabağal Milord, icazə verin, mən bu yonulmamış kötüyü əhəng kimi 
ayağımın altına salıb əzim, tozundan palçıq düzəldib ayaqyolunun 
divarına suvaq çəkim. Ağ saqqalıma rəhm etdin, sən, hə, cüllüt? 


Onun üstünə cummaq istəyir. 


Kornuol, 
Sakit ol, yaramaz! Bu heyvanlıqdır. 
Unutdun sən ədəb qaydalarını. 
Kent. 
Bəli, unutdum, ser, bağışlayınız. 
Ancaq qəzəbin də qaydaları var. 
Kornuol, De görək, nə üçün qəzəblənmisən? 

Kent. 


Kornuol. 


Qloster. 


Kent. 


Kornuol. 


Çünki belə bir qul, belə bir gəda 
Şərəf əvəzinə qılınc qurşayıb. 

Bu cür dələduzlar gülümsəyərək 

Hər cür hala düşüb olurlar rəng-rəng. 
Onların heç biri görünmür gözə, 
Girir insanların aralarına, 

Siçan ipək sapı doğrayan kimi, 

Ən gözəl, ən zərif, ülvi, müqəddəs 
Ülfət tellərini kəsib doğrayır. 

Harın ağaların hər arzusunu 

Yerinə yetirir canfəşanlıqla. 

Yağ tökür alışan ehtiraslara, 

Buz qoyur soyumuş hissiyyatlara. 

Bu yaltaq sürüsü qarğa-quzğuntək 
Tutur leşə tərəf dimdiklərini. 
Şöngüyüb önündə öz sahibinin 

Pis niyyət gözləyir, pis niyyət gəzir. 
Heç nə anlamadan, heç nə bilmədən 
Hər yerdə tulatək izləyir onu. 

Qara yara tutsun sürtük üzünü, 

Hələ dişlərini ağardırsan dal 

Məgər mən təlxəyəm, düz danışmıram?! 
Ah, qazın biri qazl Sarem çölündə 
Nə ola əlimə düşəydin mənim, 
Kamlot kəndindəki hininə qədər 
Səni qova-qova qaqqıldadardım. 


Sənə nə olubdur, dəlisən, qoca? 
Danış, nə üstündə dava başlandı? 


Dünyada məndən çox, bu əclafdan çox 
Heç kəs bir-birinə nifrət etməyir. 


Nə üçün sən ona əclaf deyirsən, 
Fağırın günahı, taqsırı nədir? 


Kent. Onun sir-sifəti gəlmir xoşuma. 

Kornuol, 

Belə de, belə del Ola bilsin ki, 
Mənim də, bunun da, bu qadının da 
Sir-sifəti gəlmir sənin xoşuna? 

Kent. 

Cənab, düz danışmaq peşəmdir mənim. 
Bu saat qarşımda gördüklərimdən 
Daha yaxşı üzlər görmüşəm bir vaxt. 

Kornuol. 

Gör, hansı yuvanın quşuymuş bu xılt! 
Bir anlıq göz yumub kobudluğuna 
Bir az tərifləsən beləsini sən, 
Büsbütün çıxacaq qınından çölə, 
Başlayacaq gözə kül üfürməyə. 
Guya, bacarmayır yaltaqlanmağı, 
Vicdanı təmizdir, qəlbi ləkəsiz. 
Hamı inanacaq onun sözünə, 
Hamı zənn edəcək doğru adamdır. 
Həqiqət cildinə girib gizlənən 

Belə tülküləri çox görmüşəm mən. 
İyirmi bic, yaltaq nökərdən onlar 
Daha hiyləgərdir, daha satqındır. 

Kent. 

And olsun müqəddəs həqiqətə, ser, 
O günəş tanrısı alovlu Febin 

İşıqlı, şəfəqli şüalarıtək 

Nurlu, cazibədar baxışlarıyla 

İnsan ürəyini məftun eyləyən 

Siz alicənabın icazəsiylə... 

Kornuol, Saxla, saxla görək, nə istəyirsən? 

Kent. Sizin xoşunuza gəlmədiyi üçün mən öz danışıq tərzimi 
dəyişmək istəyirəm. Ser, doğrudan da, mən yaltaq deyiləm. Sözlə- 
rinə həqiqət donu geyindirib, sizi aldadan adam həqiqətən dələduz- 
dur. Mən qəzəbinizə, düçar olsam da, heç vaxt sizi aldadıb dələduz 
olmaram. 

Kornuol (Osvalda). Onda sən qocanı təhqir etmisənl 

Osvald. 


Kent. 


Kornuol. 


Kent. 


Kornuol. 


Ay tövbə, ay tövbəl Hətta bir kəlmə 
Ona güldən ağır söz deməmişəm. 
Lap bu yaxınlarda kral hirslənib 
Döymək istəyirdi məni nahaqdan. 
Bu da ağasına xoş gəlsin deyə, 

Bu zaman gizlicə yaxınlaşaraq 
Daldan mənə möhkəm badalaq vurdu. 
Qəflətən yıxıldım üzüqoylu. 

Ayağa qalxmağa macal vermədən 
Məni ələ saldı, təhqir eylədi. 

Bir qəhrəman kimi dartdı özünü. 
Köməksiz bir kəsə qəsd etdiyiçün 
Hələ təriflədi onu kral da. 

İndi şirə qalıb bunun dişində, 

Atıldı burda da üstümə mənim. 


Sən bir qorxağa baxl Elə bil, Ayaks 
Bunun qarşısında it küçüyüdür. 


Kündəni gətirin! Tərsin biri tərs! 
Qoca fırıldaqçı, qoca boşboğaz! 
Biz sənin dərsini verərik indi. 


Mənim çoxdan keçib dərs alan vaxtım. 
Kündə gətirməyin mənim üçün, ser. 
Bilin ki, kralın xidmətçisiyəm. 

Onun tapşırığı, göstərişiylə 

Sizin yanınıza göndərilmişəm. 

Bunu unutmayın əlahəzrətin 

Kündəyə salmaqla elçisini siz 

Onun şərəfinə, şəxsiyyətinə 

Böyük hörmətsizlik göstərirsiniz. 


Kündəni gətirin! Vicdanım haqqı, 
Kündədə qalacaq günortayadək. 


Reqana. 


Kent. 


Günorta nədir kil Düz axşamadək, 
Bütün gecəni də kündədə qalsın. 


Axı, nəyə görə, mehriban xanıml 
Atanızın iti olsaydım, yəqin, 
Mənə bu rəftarı rəva bilməzdiz. 


Re qana. Ancaq dələduza bu rəftar gərək. 


Kornuol. 


Qloster. 


Kornuol. Bununçün hər şeyə cavabdeh mənəm. 


Reqana. 


Bacının yazdığı o adamlardan 
Birisi də budur. Kündə nə oldul 


Kündəni gətirirlər. 


Xahiş eyləyirəm siz cənablardan: 
Ona belə cəza verməyəsiniz. 
Hörmətli kraldır onun ağası, 
Kral özü onu cəzalandırar. 
Bilirəm, ağırdır günahı, suçu, 
Sizinsə hökmünüz daha ağırdır. 
Yalnız alçaq, rəzil dələduzların 
Oğurluq, quldurluq, fırıldaq üstdə 
Kündəyə salırlar ayaqlarını. 

Kral elçisini alçaltmaq olmaz. 
Axı, kral sizdən inciyə bilər. 


Bacım daha artıq inciyə bilər. 
Burda iş başında onun adamı 
Döyülür, söyülür, təhqir edilir, 
Bizsə qarşısını almırıq bunun. 
Tez olun, əbləhi salın kündəyə. 
(Kentin ayaqlarını kündəyə salırlar.) 
Gedək, milord, gedək. 


Qloster və Kentdən başqa 
hamısı gedir. 

İnan ki, dostum, 


Halına ürəkdən acıyıram mən. 
Neyləmək hersoqun istəyi budur. 
Hamı yaxşı bilir, onun hökmünü 
Nə dəyişmək olmaz, nə pozmaq olmaz. 
Yenə çalışaram bir əlac tapım. 
Kent. 
Narahat olmayın, lazım deyil, ser. 
Yuxusuz qalmışam, yol yorub məni. 
Yataram, yorğunluq çıxar canımdan. 
Yaxşı adamların taleyi, bəxti 
Üzündə, gözündə çiçək açmaz ki, 
Qat-qat qabar bağlar dabanlarında. 
Xoş sabah bəxş etsin yaradan sizə. 
Qloster. Doğrudan, yaxşı iş görmədi hersoq. (Gedir.) 
Kent. 
Ah, zavallı kral, qədim məsəli 
Sən öz həyatınla təsdiq eylədin. 
Sən yağışdan çıxdın yağmura düşdün. 
Çıx, ey yer üzünün məşəli ay, çıx. 
Qorxusuz, hürküsüz işığında mən 
İndi bu məktubu rahat oxuyum. 
Ölüm ayağında, dar ayağında 
Bizimçün möcüzə baş verir bəzən. 
Bu məktub mənimçün bir möcüzədir. 
Onu Kordeliya yazıbdır mənə. 
Gizləndiyim yeri öyrənə bilib. 
Bir imkan gözləyir, fürsət düşdümü 
Məni fəlakətdən xilas edəcək. 
Ah, yorğun gözlərim, yumulun artıq, 
Baxmayın bu iyrənc dünya evinə. 
Gecən xeyrə qalsın, fələk, ey fələk! 
Bir daha üzümə gülümsə mənim, 
Çevir gülə-gülə bəxtin çərxini. (Yarır.) 

Edqar. 


ӧс̧амсд SƏHNƏ 
Meşə. 
Edqar gəlir. 


Eşitdim haqqımda müdhiş qərarı. 
Ağac koğuşunda gizlənmişdim mən. 
Yanımdan keçdilər sivri ox kimi, 
Məni xoşbəxtlikdən görmədi heç kəs. 
Limanlar bağlıdır, kəsilib yollar. 

Elə yer yoxdur ki, orda mənimçün 
Tələ qoymasınlar, tor qurmasınlar. 
Başqa ölkələrə qaça bilmirəm, 

Hər yerdə, hər yanda gəzirlər məni. 
Nicat yolu birdir, xilas yolu bir. 
Gərək qiyafəmi dəyişəm tamam. 
Rəzil yoxsulluğun düçar etdiyi 
İnsandan daha çox heyvana bənzər, 
Ən miskin, ən yazıq dilənçi olum. 
Üzümə, gözümə palçıq bulayım, 
Kətan da dolayım belimə bir az. 
Saçlarım pərişan, bədənim çılpaq, 
Düşüm səhralara səfillər kimi. 
Güclü tufanlara, sərt küləklərə 

Qış günü köksümü sipər eyləyim. 
Dəlixanalardan qaçan dəlilər 


Mənim dostum olsun, yoldaşım olsun. 


Qışqırıb dolanır hər yanı onlar, 

Мах vurur, mil sancır öz əllərinə. 
İynəylə, tikanla, dırnaqlarıyla 
Deşik-deşik edir lüt canlarını. 

Bu qorxunc görkəmlə dəhşət yaradır, 
Fermanı, obanı, binəni, ağlı, 

Kəndi, dəyirmanı gəzirlər bir-bir. 
Bəzən hədələyir, bəzən yalvarır, 
Sədəqə yığırlar beləcə hər vaxt. 

Bədbəxt Tom... bir vücud sayılır yenə, 
Mən – Edqar dünyada heç nəyəm, heç nə. 


Gedir. 


DÖRDÜNCdü SƏHNƏ 


Qlosterin qəsri önü. 
Kentin ayaqlarına kündə vurulub. 
Lir, təlxək və saray adamları gəlirlər. 


Lir. 
Bizim elçimizi yola salmadan 
Evdən getmələri çox qəribədir. 
Saray adamı. 
Bildiyimə görə, aralarında 
Dünən getmək haqda söhbət olmayıb. 
Kent. Salam, əziz krall 
Lir. 
Bu rüsvayçılıq 
Məgər əyləncədir? 

Kent. Xeyr, hökmdar. 

Təlxək. Ha-ha-ha! Gör, özünü nə möhkəm bağladibl Atları 
başından, itləri, ayıları boynundan, meymunları belindən, adamları 
isə ayağından bağlayırlar. Adam ayağını dinc qoymayanda ayağına 
taxtadan corab geyindirirlər. 

Lir. 

Kim belə tapdayıb ləyaqətini, 
Sənin kündə vurub ayaqlarına? 
Kent. 
Onlar ikisi də, ulu hökmdar, 
Sizin öz qızınız, kürəkəniniz. 
Lir. Ola bilməz, qraf! 
Kent. Olmuşdur, krall 

Lir. Ola bilməz, dedim. 

Kent. Olmuşdur, dedim. 

Lir. Yox, yox, onlar bunu edə bilməzlər. 
Kent. Bəli, bəli, onlar bunu etmişlər. 


Lir. 


Kent. 


Kent. 


Allahlar atası Yupiterə, Kent, 
Mən and içirəm ki, edə bilməzlər. 


Yupiterin yarı Yunonaya, Lir, 
Mən and içirəm ki, bunu etmişlər. 


Heç cür ağlım kəsmir, bu mümkün deyil. 


Onlar cürət etməz, onlar bacarmaz, 
Onlar belə işə yol verməzdilər. 
Hörmət əvəzinə belə həqarət 

Adam öldürməkdən daha pisdir, pis. 
Mənə qısa danış, nə etmisən ki, 
Onlar görünməmiş bu cür təhqirlə 
Rüsvay edib səni — mənim elçimi. 


Qəsrə girən kimi diz üstə çöküb 
Siz alicənabın məktubunu mən 
Onlara hörmətlə təqdim eylədim. 
Elə yerdən qalxmaq istəyirdim ki, 
Toz torpaq içində, qan-tər içində 
Bir qasid özünü saldı içəri. 
Məktub gətirmişdi Qonerilyadan. 
Mənim işlərimi qoydu yarımçıq, 
Mənə mane oldu o haramzadə. 
Onun məktubunu oxuyub dərhal 
Onlar topladılar adamlarını, 

Atlara mindilər vaxt itirmədən. 
Mənim soyuq-soyuq baxıb üzümə, 
Mənə təkəbbürlə əmr verdilər: 
Dallarınca gedim, cavab gözləyim. 
Mən burda yenidən gördüm qasidi — 
İşimi korlayan nəhs oğlu nəhsi, 

*Ф Həmin əbləhi ki, bu yaxınlarda 
Kobudluq etmişdi sizə qarşı, ofl 


Qan vurdu beynimə sonsuz qəzəbdən, 
Çıxdı ağlım, huşum başımdan mənim. 
Zərblə qılıncı sıyırdım qından, 
Qorxudan quluntək qışqırdı əclaf, 
Bürüdü hay-küyü bütün həyəti. 
Yeznəniz, qızınız gəldilər bu an, 

Məni cinayətdə günahlandırıb, 

Belə bədnamlığa layiq gördülər. 





Təlxək. 
O səmtə uçursa bu vəhşi qazlar, 
Deməli, qış hələ sovuşmayıbdır. 
Ata əyni cındır olsa, 
Övlad ata saymaz onu. 
Ata cibi pulla dolsa, 
Övlad gözdən qoymaz onu. 
Fahişədir tale özü, 
Kasıbları görmür gözü. 
Bütün bunlar bir şeyi göstərir: qızların səni o qədər əzab-əziyyətə 
salacaqlar ki, sən bunları heç bir ilə də sayıb qurtara bilməyəcəksən. 
Lir. 
Ah, bu dərd necə də artır gün-gündən, 
Gərilir əsəbim, titrəyir ruhum. 
Ey qorxunc xəstəlik, əl çək yaxamdan, 
Toxunma, toxunma ürəyimə sən. 
Bəs mənim bu qızım harada qaldı? 
Kent. Qrafin yanında, saraydadır, ser. 
Lir (saray adamlarına). Arxamca gəlməyin, gözləyin burda. (Gedir.) 
Saray adamı. 
Sizin indicənə dediyinizdən 
Başqa taqsırınız, suçunuz varmı? 
Kent. 
Yoxdur, əsla yoxdur. Bu necə olub, 
Kral gəlib bu az məiyyət ilə? 
Təlxək, Bu suala görə səni kündəyə salsaydılar, bu sənə ən 
layiqli cəza olardı. 

Kent. Nə üçün, təlxək? 

Təlxək. Səni qarışqaların yanına oxumağa göndərmək lazım- 
dır. Öyrənəsən ki, qışda azuqə yığmazlar. Korlardan başqa, cəmi 
insanlar burunları ilə qoxulayıb iyisindən bildikləri şeyləri gözləri ilə 
də görürlər. İyirmi nəfərin içində elə adam tapmaq olmaz ki, pis 
iyini hiss etməsin. Dağ aşağı diyirlənən böyük təkərə yaxınlaşma, 
səni altına salıb boynunu sındırar. Dağ yuxarı qalxan böyük təkər- 
dən yapış ki, səni də özüylə bərabər dağa qaldırsın. Hərgah ağıllı 
adam sənə bundan yaxşı məsləhət versə, mənim məsləhətimi geri 
qaytar. Madam ki, bunlar axmaq adamın məsləhətidir, mən istər- 
dim, bunlardan ancaq İırıldaqçılar istifadə etsinlər. 

Hər işdə bir xeyir, bir qazanc güdən 
Düşər min sifətə bir an içində. 
Gözə girmək üçün can fəda edən 
Səni atıb qaçar tufan içində. 
Qoy ağlı olanlar çıxsın aradan, 
Mən axmaq gözləyim bu əndişədə. 
Hiyləgər axmaqlıq edir hər zaman, 
Axmaq hiyləgərlik etmir heç vədə. 
Kent. Hardan öyrənmisən sən bunu, axmaq? 
Təlxək. Arxayın ol ki, kündədə əyləşib öyrənməmişəm, axmaq. 


Lir Qlosterlə geri qayıdır. 
Lir. 
Mənimlə danışmaq istəmirlər, hə? 
Deyirlər xəstəyik? Bərk yorulmuşuq? 
Gecə sübhə kimi yolda olmuşuq? 
Bunlar bəhanədir, yalnız bəhanə. 
Bunlar itaətə qarşı üsyandır. 
Sən get, mənə yaxşı bir cavab gətir. 
Qloster. 
Mənim hökmdarım, Bilirsiniz ki, 
Hersoq yamancana tündxasiyyətdir. 
Çətindir sözündən döndərmək onu. 


Allah özü alsın intiqamımıl 
Vəba azarına tutulsun onlar! 

*Ф Görüm gəbərsinlərl Tündxasiyyətdirl 
Bu nə xasiyyətdir! Bu nə hoqqadır! 


Qloster, Qlosterl Mütləq hersoqu, 

Onun arvadını görməliyəm mən. 
Qloster. Onlara bildirdim bunu, hökmdar. 
Lir. 





Onlara bildirdinl Nəyi bildirdin? 
Başa düşürsənmi sən məni, kişi? 
Qloster. Bəli, əziz kral. 
Lir. 
Gərək deyəydin, 
Kral, Kornuolu görmək istəyir. 
Öz doğma qızıyla istəkli ata 
Danışmaq istəyir, qayğı gözləyir. 
Onlara sən bunu belə dedinmi? 
Ah, mənim həyatım, ah, mənim qanıml 
Tündxasiyyət? Hersoq tündxasiyyətdir? 
O tündxasiyyətə sən belə de ki... 
Yox, yox, hələ dayan. Bəlkə, xəstədir. 
İnsan xəstə vaxtı istər-istəməz 
Vəzifə borcuna əməl eyləməz. 
Sağlam ruhumuzu naxoş canımız 
Salır özü ilə əziyyətlərə. 
Özümüzü ələ ala bilmirik, 
Tamam başqalaşır təbiətimiz. 
Bir az səbr gərək, hövsələ gərək. 
Yaman tələsirdim, fikirləşmədim. 
Azarlı adamın şıltaqlığından 
Belə qəzəblənmək ağılsızlıqdır. 
Mənə lənət olsun, əbədi lənətl 
(Kentə baxaraq) 
Kündəyə salıblar onu bəs niyə? 
Mənə bu hərəkət sübut edir ki, 
Hersoqun, qızımın xəstələnməsi 
Yalnız fırıldaqdır, yalnız hiylədir. 
Mənim qulluqçumu azad eyləyin! 
(Qlosterə) 

Sən get hersoqa de, arvadına de, 
Onlarla danışmaq istəyirəm mən. 
De ki, hökm budur, gəlsinlər dərhal. 
Əgər çıxmasalar qarşıma indi, 
Yataq otağının astanasında 
Təbili mən elə çaldıraram ki, 
Dəhşətli hay-küydən, qorxunc sədadan 
Onların bir anda yarılar bağrı, 
Şirin yuxuları çəkilər göyə. 
Qloster. 
Allah axırını xeyir eyləsin. (Gedir.) 
Lir. 
Belə həyəcanla, belə təşvişlə 
Çırpınma ürəyim, sakit ol,sakitl 
Təlxək. Ürəyinə acıqlan, əmican, aşpaz piroqun içinə diri-diri 
qoyduğu ilanbalıqlarına acıqlandığı kimi acıqlan. Aşpaz o yazıqların 
başına oxlovla vurub qışqırarmış: “Dinc durun, həyasızlar, dinc 
durun!” Bu aşpazın bir qardaşı varmış. Öz atını çox istədiyindən 
ona həmişə yağda qızardılmış ot yedirərmiş. 


Kornuol, Reqana, Qloster və nökərlər gəlirlər. 


Lir. Sabahınız xeyirl 
Kornuol. Salam, hökmdar. 


Kentin ayaqlarından kündəni çıxarırlar. 


Reqana. Əlahəzrət, sizi görməyə şadam. 

Lir. Buna inanıram qəlbən, Reqana. 
Buna inanmağa əsasım vardır. 
Sən məni görməyə şad olmasaydın, 
O zaman məzarda yatan ananı 
Həyatda atanı aldatdığıyçün 
Biryolluq atardım, boşayardım mən. 
(Kentə) 
Oh, oh, sən azadsan? Bu haqda sonra. 
Sevimli Reqana, eşit, bil, qızım, 
Bacın övladların ən alçağıdır. 

*Ф О, qana susayan çalağan kimi 
Oz iti, amansız caynaqlarıyla 


Didib parçaladı mənim könlümü. 
(Ürəyini göstərir.) 

Bu dərdi deməyə dilim gəlməyir. 
Bir gürzə qıvrılır onun qəlbində, 
Buna inanmazsan, ah, ah, Reqanal 





Reqana. 
Təvəqqe edirəm, sakit olun, ser. 
Mən buna ürəkdən inanıram ki, 
Bacım unutmayıb vəzifəsini. 
Onun xidmətinə, zəhmətinə siz 
Lazımi qiyməti verməmisiniz. 

Lir. Bir söylə, izah et, bu nə deməkdir? 

Reqana. 
Heç gümanım gəlmir, heç ağlım kəsmir: 
Bacım öz borcunu unutsun bir az. 
Sizin adamların azğınlığını 
Kəməndə salıbsa, cilovlayıbsa, 
Deməli, xeyirli bir iş görübdür. 
Onu buna görə qınamaq olmaz. 

Lir. Görüm belə qızı gəlsin lənətəl 

Reqana. 
Ah, cənab, yaş ötüb qocalmısınız. 
Çatıb həyatınız sonuncu həddə. 
Sizin halınızı, əhvalınızı 
Sizdən daha yaxşı bilən, dərk edən 
Ağıllı bir kəsə siz möhtacsınız. 
Sizə kömək gərək, himayə gərək. 
Gəlin xahişimi eşidin mənim: 
Bacımın yanına qayıdın dərhal, 
Alın boynunuza günahınızı. 


Ondan üzr istəyim? Maraqlanırsan, 
Dilənmək krala necə yaraşır?! 
Məqsədin budur ki, ona deyim, hə: 
“Etiraf edirəm, istəkli qızım, 


554 


Reqana. 


Artıq qocalmışam, gərəksizəm mən. 
(Diz çökərək) 

Qarşında diz çöküb, sənə əl açıb, 
Sənə yalvarıram, rəhm elə, mənə 


Çörək ver, paltar ver, yatmağa yer verl” 


Qurtarın bu acı istehzaları. 
Bacımın yanına qayıdın, cənab. 


Lir (ayaq üstə qalxaraq). 


Heç zaman, Reqana, bu ola bilməz. 
Ah, qızıml O mənim adamlarımın 
Sayını azaltdı yarıya qədər. 

Üzümə pis baxdı, pis yola saldı, 
Zəhər dişi kimi acı diliylə 

Sancdı ürəyimi əfi ilantək. 

Bədbəxt ataların alov püskürən 
İntiqam odunu müqəddəs göylər 
O məlun nankorun töksün başına, 
Yanıb külə dönsün cavan vücudul 


Kornuol, Tfu, cənab, tfu! Bu yaxşı deyil. 


Lir. 


Reqana. 


Qəfil şimşəklərin gur işıqları 

Sırtıq gözlərini kor etsin onun. 

Üzünü bürüsün qara yaralar, 

Gül hüsnü yem olsun iyrənc qurdlaral 
Günəş qurutduqca bataqlıqları 
Havaya yüksələn qaynar buxarlar 
Onun varlığını yandırıb-yaxsın, 

Mum kimi əritsin xudpəsəndliyi. 


İlahil.. Mənə də qəzəblənəndə 
Siz belə qarğışlar yağdıracaqsız? 


Sənə qarğamaram heç vədə, qızım. 
Zərif təbiətin yol verməz buna, 

Belə kobud sözlər sənə yaraşmaz. 
Yanır vəhşiliklə onun gözləri, 

Səninsə gözlərin mərhəmətlidir, 
Adamın könlünü oxşayır hər vaxt, 
Dağ üstdən dağ çəkmir qəlbimə mənim. 
Yoxdur naxələflik təbiətində. 
Sən mənim arzuma qarşı çıxaraq, 
Yarıya bölməzsən adamlarımı, 
Kəsməzsən onların azuqəsini, 
Nalayiq bir kəlmə çıxmaz dilindən. 
Mən evə gələndə uzaqlaşıb tez 
Qapını üzümə sən bağlamazsan. 
Ata hörmətini, övlad borcunu, 
Ədəbli olmağı, minnətdarlığı 
Yaxşı dərk edirsən, yaxşı bilirsən. 
Sənə krallığın tən yarısını 
Peşkəş verdiyimi unutmamısan. 
Re qana. Mətləb üstə gəlin, möhtərəm milord. 
Lir. Kim kündəyə salıb nökərimi, kim? 


Səhnə arxasında şeypur səsləri. 


Kornuol. Şeypur çalırlar kil 


Reqana. 
Yəqin, bacımdır. 
Tezliklə buraya gələcəyini 
O mənə yazmışdı öz məktubunda. 
(Osvald gəlir.) 
Xanımın gəldimi? 
Lir. 


Həmin rəzildir. 
Öz namərd, öz dönük sahibəsinin 
Sayəsində necə lovğalanır gör. 
İtil gözlərimdən, şərəfsiz gədal 
Kornuol. Sizə nə lazımdır, zati-alilər? 
Lir. 
Mənim nökərimi kimin əmriylə 
Kündəyə salıblar, təhqir ediblər? 
Qəlbən inanıram, Reqana, sənin 
Belə çirkin işdən xəbərin yoxdur. 


Mən nələr görürəm?! Ey ulu tanrı! 

(Qonerilya gəlir.) 

Əgər qocalara hörmətin varsa, 

Əgər kainatın hökmdarıtək 

Sənin itaətdən xoşun gəlirsə, 

Əgər sən özün də qocalıbsansa, 

Dərdimə şərik ol, halıma acı. 

Məni xilas eylə bu müsibətdən. 

(Qonerilyaya) 

Hələ bir üzümə baxırsan mənim, 

Utan heç olmasa bu saqqalımdanl 

Ah! Reqana, ona sən əl verirsən? 
Qonerilya. 

Niyə əl verməsin? Günahım nədir? 

Heç də hər axmağın eyib bildiyi 

Bir iş, bir hərəkət eyib sayılmaz. 


Lir. 
Oh, mənim ürəyiml Necə möhkəmsənl 
Hələ də dözürsən bu təhqirlərə? 
Axı, necə oldu, mənim nökərim 
Düşdü bu kündəyə? 
Kornuol. 


Mən saldırdım, ser. 
Ən yüngül cəzadır bu onun üçün. 
Lir. Sizl Yəni özünüz əmr verdiniz? 
Reqana. 
Xahiş eyləyirəm mən sizdən, ata, 
Nəzərə alın ki, çox zəifsiniz. 
Qocalıqla sözsüz barışmaq gərək. 
Sizə xidmət edən qulluqçuların 
Dərhal yarısını azad eyləyin. 
Təcili qayıdın siz bacımgilə. 
Rahatca yaşayın onlarda bir ay, 
Sonra gələrsiniz mənim yanıma. 
Mən özüm burada qonağam indi. 
Qonaq saxlamağa sizi evimdə 
Yoxdur hazırlığım, yoxdur azuqəm. 

Mən onun yanına qayıdım bir də? 
Yarısını atım adamlarımın? 

Yox, yox, bacarmaram, bu mümkün deyil. 
Bundansa əl çəkib evdən-eşikdən, 
Baş alıb gedərəm sonsuz çöllərə. 
Tufanla, boranla süpürləşərək 
Bayquşa, qurd-quşa yoldaş olaram. 
Ehtiyac ən müdhiş bəladır, bəlal 
Mən onun yanına qayıdım bir də? 
Xeyr, Fransaya gedərəm birbaş. 
Cehiz vermədiyim kiçik qızımı 
Təmiz məhəbbətlə istəyən, alan 
Coşqun təbiətli, məğrur kralın 
Taxt-tacı önündə diz üstə çöküb, 
Ona yalvararam, əl açaram ki, 
Mənə çörək versin, bir yer ayırsın, 
Yaşayım rəziltək ölənə kimi. 

Mən onun yanına qayıdım bir də? 
Bəlkə, deyəsiniz, bu alçaq qula 
(Osvaldı göstərir.) 

Nökərçilik edim? 


Qonerilya. 


Lir. 


Özünüz bilin. 


Qızım, gəl atanı dəli eyləmə, 

Mən mane olmaram sənə bir daha. 

Bir də görüşmərik heç vaxt, heç zaman. 
Üzünü görmərəm, bala, əlvida! 

Ancaq sən yenə də mənim qızımsan, 
Canımsan, qanımsan, ruhumsan mənim. 
Nə deyim? Bəlkə də, mənim canımda 
Yaranmış, kök atmış bir xəstəliksən. 
Bəlkə, törəmisən xarab qanımdan, 

Çirk etmiş çibansan, qorxulu şişsən, 
Hovlanmış yarasan, irinli fırsan. 

Səni danlamıram, utandırmıram, 


Reqana. 


Reqana. 


Özün anlamalı, utanmalısan. 

Tənə oxlarına tutub alnını, 

Mən səni çəkmirəm qadir Allahın — 
Böyük Yupiterin haqq divanına. 
Boş vaxtın olanda yaxşı fikirləş, 
Düzəlt öz səhvini, öz nöqsanını. 
Mən dözə bilərəm, səbr eyləyərəm. 
Hələlik yüz nəfər cangavərimlə 
Gedib yaşayaram Reqanagildə. 


Yox, ata, qətiyyən imkanım yoxdur. 
Axı, gözləmirdim yolunuzu mən. 
Sizi ləyaqətlə qarşılamağa, 

Qonaq saxlamağa hazır deyiləm. 
Bacımın sözünə qulaq asın siz. 
Hədsiz qəzəbiniz, sonsuz hirsiniz 
Hamının ağlını çaşdırıb yaman. 
Gərək heç kəs buna məhəl qoymasın. 
Hamı düşünsün ki, qocalmısınız. 
Artıq danışmağa yoxdur ehtiyac. 
Bacım yaxşı bilir nə etdiyini. 


Bacın düzmü deyir? 


Cəsarətlə mən 

Təsdiq eyləyirəm bacım deyəni. 
Sizə əlli nəfər kifayətdir, ser. 

Bu qədər qulluqçu azdırmı bəyəm? 
Bəlkə də, lap çoxdur. Axı, bir belə 
Adamı saxlamaq kimə gərəkdir? 
Sizi vadar edən buna nədir, nə, 
Bir hücum, təhlükə gözlənilirmi? 
Bu qədər camaat qalsa bir evdə, 
Bu evə düşməzmi ikitirəlik? 

Sizin adamlarla bizim adamlar 
Dost kimi mehriban yaşayarlarmı? 


Yox, yox, bu çətindir, bu mümkün deyil. 

Qonerilya. 
Milord, fikirləşin, özünüz deyin, 
Bacımın, ya mənim qulluqçularım 
Məgər sizə xidmət edə bilməzlər? 
Reqana. 
Əlbəttə, edərlər. Burda nə var ki? 
Onlar sizə qayğı göstərməsələr, 
Yaxşıca yığarıq iplərini biz. 
Yanıma gələndə, zati-alilər, — 
İndidən duyuram o təhlükəni — 
Xahiş eyləyirəm, özünüzlə siz 
İyirmi beş nəfər gətirəsiniz. 
Bundan artığına verməyə mənim 
Nə bir yerim vardır, nə də çörəyim. 
Lir. Mən ki var-yoxumu sizə vermişəm. 
Re qana. Lap elə vaxtında vermisiniz, ser. 
Lir. 
Mən qəyyum etmişəm sizi özümə, 
Bütün krallığım indi sizindir. 
Yüz nəfər məiyyət saxlamışam ki, 
Mənə xidmət etsin, qulluq göstərsin. 
Necəl Mən gələndə sənin yanına 
İyirmi beş nəfər gətirməliyəm? 
Beləmi, beləmi dedin, Reqana? 
Reqana. 
Bəli, belə dedim, deyirəm bir də: 
İyirmi beş nəfər gətirin ancaq. 


Böyük yaramazlar dəyəndə gözə 
Kiçik yaramazlar xoş gəlir bizə. 
Kim ki ən pis əclaf deyil cahanda, 
Yaxşı bir cəhət var, deməli, onda. 
(Qonerilyaya) 

Mən sizə gedirəm, çünki dediyin 
Bir əllidə iki iyirmi beş var. 

Bu təsdiq edir ki, bacından sənin 
Ata məhəbbətin ikiqat çoxdur. 


Qonerilya. 


Milord, qulaq asın, eşidin məni: 
İyirmi beş, ya on, ya da beş nəfər, 
Bu adamlar sizə lazımdır məgər? 
Evimizdə bundan iki dəfə çox 
Qulluqçu hazırdır xidmət etməyə. 


Reqana. Hətta lazım deyil bir nəfər belə. 


Lir. 


Bizə nə lazımdır, nə lazım deyil? 
Bunu sübut etmək çətindir, çətin. 
Bədbəxt bir dilənçi, miskin bir səfil — 
Fikir ver, diqqət ver, nəyə sahibdir — 
Lazım olandan çox şeyə sahibdir. 
Əgər təbiətin lazım bildiyi 

Adi nemətlərlə məhdudlaşsaydı, 
İnsan heyvan kimi həyat sürərdi. 
Sən cavan qadınsan. Nə üçün, niyə 
Belə dəbdəbəli paltar geymisən? 
Hə, yalnız isinmək, qızınmaq üçün? 
Axı, səndən belə zəngin, bəzəkli 
Paltarı təbiət tələb etməyir. 

Mənə həqiqətən lazım olansa... 
Mənə ulu göylər, səbr verin siz, 

İndi, indi mənə səbr lazımdır. 

Ah, böyük yaradan, görürsən özün, 
Mən burda qalmışam boynu bükülü. 
Ağarıb qar kimi saçım-saqqalım. 
İllər yorğunuyam, möhnət dustağı, 
Necə də yazığam, necə də bədbəxt! 
Mənim qızlarımın daş ürəkləri 
Atasına qarşı nifrətlə dolub. 

Sən bu müsibətə yol vermisənsə, 
İmkan vermə dözüm belə dəhşətə, 
Məni istehzaya hədəf eyləmə. 
Sonsuz qəzəb doldur ürəyimə sən. 
Qadın silahıyla — göz yaşlarıyla 
Qoyma ləkələnsin kişi sifətim — 

Qoyma yaralansın kişi qeyrətim. 
Yox, yox, ifritələrl Hər ikinizdən 
Amansız intiqam alacağam mən. 
Necə alacağam, bilmirəm hələ. 
Elə intiqam ki, vahiməsindən 
Lərzəyə gələcək bütün yer üzü. 
Elə bilirsiniz mən ağlayıram! 
Xeyr, ağlamıram! 

Mənim ağlamağa böyük dərdim var. 
Fəqət bunu bilin, köksümdə ürək 
Tikə-tikə olub parçalansa da, 
Gözlərim göz yaşı tökməyəcəkdir. 
Ah, təlxək, mən axı dəli oluram! 


Lir, Qloster, Kent və təlxək gedirlər. 
Uzaqlarda şimşək çaxır, ildırım düşür. 


Kornuol. Gəlin biz də gedək. Tufan olacaq. 
Reqana. 

Bu ev balacadır. Məiyyətiylə 

Qoca burda çətin yerləşəcəkdir. 
Qonerilya. 

Günah özündədir. Mənim evimi — 

Öz rahat yerini atıb qaçıbdır. 

Çəksin cəzasını axmaqlığının. 
Reqana. 

Əgər olmasaydı qulluqçuları, 

Onu saxlayardım canla-başla mən. 
Qonerilya. Mən də saxlayardım. Qloster hanı? 
Когпио1, Qocanı ötürür. Baxın, o gəldi. 


Qloster qayıdır. 


Qloster. Kral bərk hirslənib. 

Kornuol. Bəs hara getdi? 

Qloster. 
Əmr etdi, atlara suvar olsunlar. 
Qoca yola düşdü məiyyətilə. 
Fəqət hara getdi, bilmirəm, düzü. 


Kornuol, 


Hara gedir getsin, dəyməyin ona. 
Hələ əl çəkməyib öz inadından. 


Qonerilya. Siz onu qətiyyən dilə tutmayın. 


Qloster. 


Reqana. 


Kornuol. 


Heyif, yavaş-yavaş hava qaralır. 

Bir azdan tutacaq dünyanı zülmət. 
Səhrada başlayıb güclü qasırğa. 
Bütün o ətrafda yoxdur bir kol-kos. 


Ah, ser, biz nə edək! Tərs adamların 
Tərsliyin üzündən törənən bəla 
Onların özünə ən yaxşı dərsdir. 
Bağladın, bağladın darvazalarıl 
Onun adamları çox davakardır. 
Qoca tez eşidir axmaq sözləri. 

Onu yolda birdən tovlayar onlar. 
Qorxunc hadisələr baş verə bilər. 
Ağıl təlqin edir qorxunu bizə, 

Ağıllı adamlar qorxusuz olmaz. 


Milord, siz bağladın darvazaları, 

Nə müdhiş gecədir! Ehtiyat gərək. 
Düz məsləhət verir mənim Reqanam. 
Gəlin uzaqlaşaq bu qasırğadan. 


Gedirlər. 

Səhra. 
Şimşək çaxır, ildırım düşür. 
Kent bir əyanla qarşı-qarşıya gəlir. 


Kent. Kimdir bu tufanda tənha dolaşan? 

Əyan. Könlü tufan kimi narahat insan. 

Kent. Hə, sizi tanıdım. Kral hardadır? 

Əyan. 
Vuruşur təbii fəlakət ilə. 
Coşqun qasırğadan tələb edir ki, 
Bütün yer üzünün torpaqlarını 
Sovurub dağıtsın okeanlara, 
Yaxud nifrət ilə dalğalandırıb 
Səpsin yer üzünə okeanları. 
Dünya ya dəyişsin, ya viran olsun. 
Yolur saçlarını öz əlləriylə. 
Qəzəbdən gözləri kor olmuş külək 
Qapır havadaca o ağ saçları. 
Heç nəyə, heç kimə məhəl qoymadan 
Atır, səpələyir ayaq altına. 
Küləklə, yağışla gəlib döş-döşə, 
İnsan qəlbindəki kiçik bir dünya 
Bu böyük dünyayla çarpışır indi. 
Bu qorxunc gecədə nə quduz ayı, 
Nə qızışmış pələng, nə ac canavar 


İsti yuvasından bayıra çıxmaz. 
Kral başıaçıq, yaxasıaçıq 
Dolanır səhranı divanə kimi, 
Gizlənqaç oynayır öz həyatıyla. 


Kent. Bəs yanında kim var? 


Əyan. 


Kent. 


Yalnız təlxəkdir. 
Çalışır, sağaltsın zarafatıyla 
Onun ürəyinin yaralarını. 


Mən sizi yaxından tanıyıram, ser. 
Bununçün etibar edib ürəkdən, 
Çox vacib bir sirri açıram sizə. 
Hersoq Albaniylə hersoq Kornuol 
Çoxdan bir-birinə qənim kəsilib. 
Onlar məharətlə indiyə kimi 

Gizli saxlayırlar bunu hamıdan. 
Taleyin əliylə ucalanların 

Vardır sədaqətli nökərləri də. 
Fəqət hersoqların nökər-naibi 
Yalnız xəyanətlə nəfəs alırlar, 
Onlar Fransanın casuslarıdır. 
Krallıqda olan məxfi işləri, 
Hersoqların sonsuz ədavətini, 
Onların mehriban, qoca kralla 
Kobud rəftarını, nankorluğunu 
Dərhal Fransanın hökmdarına 
Xəbər aparırlar, xəbər verirlər. 
Bəlkə, elə əsas iş görülür ki, 
Bunlar başlanğıcdır onun yanında. 
Ancaq bir iş bizə aydındır güntək: 
Fransa qoşunu keçib sərhədi, 
Girib parçalanmış vətənimizə. 
Laqeyd başçılar yatırıb bizi, 

Əsas limanları tutublar artıq. 
Hərbə başlamaqçün bu gün, ya sabah, 
Yəqin qaldırarlar bayraqlarını. 

$ İndi mənim sizdən xahişim budur: 
Mənə qəlbinizdə bir inam varsa, 
Onda Duvra gedin vaxt itirmədən. 
Duvrda kədərlə söhbət açanda 
Zavallı kralın, qoca kralın 
Acı taleyindən, ağır dərdindən 
Camaat içində ürəkdən sizə 
Təşəkkür eyləyən tapılacaqdır. 
Bilin ki, əsilən zadəganam mən. 
Tanıdığım üçün ürək qızdırıb, 
Etibar edirəm sizə bu işi. 

Əyan. Sonra danışarıq. 

Kent. 





Yox, elə indi. 

Daxilim zəngindir öz görkəmimdən, 

Təsdiq etmək üçün bu sözlərimi, 

Buyurun, götürün pul kisəmi siz. 

İçində nə varsa, qoy sizin olsun. 

Orda Kordeliyanı görsəniz əgər, — 

Siz onu, şübhəsiz, görəcəksiniz — 

Bu qızıl üzüyü göstərin ona. 

O sizə danışar mənim barəmdə, 

Onda bilərsiniz kim olduğumu. 

Görüm bu tufanı lənətə gəlsinl 

Gedirəm axtarım, tapım kralı. 
Əyan. 

Verin əlinizi, razıyam, cənab. 

Daha deyiləsi sözünüz yoxmu? 
Kent. 

Bir-iki kəlmə də əlavəm vardır. 

Bu daha vacibdir dediklərimdən. 

Kralı tapanda deyərəm sizə. 

Siz bu yana gedin, mən də bu yana. 

Krala birinci kim rast gələrsə, 

Qışqırsın, çağırsın o birisini. 


Hərəsi bir tərəfə gedir. 

İKİNCİ SƏHNƏ 


Səhranın başqa bir yeri. 
Tufan davam edir. Lir və təlxək gəlirlər. 


Qanadlı әјдаһа — ey azğın külək, 
Şiddətlə, hiddətlə ara vermə, əsl 
Sonsuz qəzəbindən, sonsuz qeyzindən 
Dalğatək qabarıb partlasın üzünl 
Ey amansız leysan, güclü qasırğa, 
Bütün yer üzünü selə qərq elə, 
Qalsın su altında uca qüllələr. 
Köklü palıdları yaran-dağıdan, 
Odlu şimşəklərin lovğa carçısı, 
Fikirtək sürətli alovlar, odlar, 
Mənim çal başıma yağın göylərdən. 
Dünyanı titrədən ey ildırım, sən 
Bu Yer kürəsini əzib yastıla. 
Münbit torpaqları boz külə döndər, 
Heç nə yaratmasın bir də təbiət. 
Yaramaz törədən, nankor yetirən 
İnsan toxumları məhv olsun birdən. 
Təlxək. Ah, əmican, möminlərin isti evdəki müqəddəs suyu 
çöldəki bu yağış suyundan yaxşıdır. Əmican, gəl sən öz qızlarının 
yanına qayıt, onlardan üzr istə. Belə bir gecə nə ağıllıya rəhm edir, 
nə də axmağa. 
Lir. 
Ula, ey qasırğa! Alış, ey şimşək! 
Çağla sellər kimi sən də, ey leysan! 
Nə leysan, nə şimşək, nə də qasırğa, 
Mənim ciyərparam — qızlarım deyil. 
Siz ey təbiətin şər qüvvələri, 
Sizi qınamıram zərrə qədər də, 
Demirəm rəhimsiz, amansıssınız. 
Sizə verməmişəm səltənətimi, 
Sizi balam deyə çağırmamışam. 


567 


Uilyam Şekspir 


DÜNYA ƏDƏBİYYATI KLASSİKLƏRİ 


*Ф Yoxdur boynunuzda bir haqqı-sayım. 
Belə olan halda nə deyə billəm. 


Qorxulu, dəhşətli əyləncənizə 
Məni qurban seçin, hədəf eyləyin. 
Durur qarşınızda zavallı, zəif, 
Nəsibi həqarət olan bir qoca. 
Yox, yox, siz nanəcib olmasanız da, 
Sizi qınamağa haqqım var mənim. 
Yaltaq təbiətli nökərlərsiniz. 
Enib aşağıya uca göylərdən, 
Qoşulub nanəcib qızlarıma siz 
Bu aciz, ağbaşlı, düşkün qocayla 
Döyüşür, vuruşur, öcəşirsiniz. 
Ah, bu alçaqlıqdır, şərəfsizlikdirl 
Təlxək. Başını gizlətməyə bir evi olanın ağlı da başında olar. 
Səfil evlənən zaman 
Bit gətirər arvadı. 
Səfil olar anadan 
Səfilin də övladı. 
Ayağında qəlbitək, 
Barmaqları döyünər. 
Göynədikcə döyənək, 
Gecə-gündüz deyinər. 
Belədir dəl Hələ yer üzünə elə bir gözəl gəlməyib ki, güzgüyə 
baxıb qaş-gözünü oynatmasın, əzilib-büzülməsin. 
Lir. 





Yox, yox, sakit-dinməz qalacağam mən, 
Səbir nümunəsi olacağam mən. 


Kent gəlir. 


Kent. Ey-ey, siz kimsiniz? 
Təlxək. 
Kim olacaqdırl 
Əlahəzrət — səfil, ağıllı — axmaq. 
Kent. 
Çox təəssüfl Kral, siz burdasınız? 
Gecələr ov edən canlılar hətta 

Kent. 


Belə bir gecəni istəməzdilər. 
Yırtıcı heyvanlar, alıcı quşlar 
Qəzəbli göylərin vahiməsindən 
Yuvada qalmağa məcbur olublar. 
Özümü biləndən bu günə qədər 
Belə alovsaçan müdhiş ildırım, 
Belə uğuldayan güclü qasırğa, 
Belə şırıltıyla tökülən leysan 

Mən nə eşitmişəm, nə də görmüşəm. 
Bu sonsuz dəhşətə, bu fəlakətə 
İnsan təbiəti davam gətirməz. 


Qorxunc nərə çəkib başımız üstdə, 
Dünyanı titrədən böyük yaradan 
Qoy bilsin özünün düşmənlərini. 
Ədalət divanı qurulsun indi. 
Cinayət törədən, cəzalanmayan 
Əssin əsim-əsim, titrəsin zağ-zağ. 
Qanlı əllərini gizlətsin qatil. 

Öz andını pozan süni, saxtakar, 
Öz yolunu azan bic, haramzadə, 
Zinakar şərəfsiz, dəyyus qeyrətsiz 
Vahimə içində lərzəyə düşsün 
Dostluq, səmimiyyət pərdəsi altda 
İnsan həyatına qəsd edən hər kəs 
Daha gizlətməsin suçunu əbəs. 
Hər yerdə hamıdan xəlvət tutduğu 
Günah dağarcığı qəlbini açsın. 
Yalvarıb-yaxarıb sidqi-ürəklə, 
Mərhəmət istəsin qadir Allahdan. 
Günahkar deyiləm mən onlar qədər. 


Ay aman, başı da açıqdır onun! 
Mənim mərhəmətli, əziz kralım, 
Yaxında küləşdən bir koma vardır. 
Orda qasırğadan daldalanın siz, 

Mən bu daş qəsrdə qəlbi daşdan bərk 

*Ф Daşa dönmüşlərin gedim yanına. 
Bir az bundan qabaq gedib onlardan. 


Sizi xəbər aldım, sizi soruşdum, 
Məni içəriyə buraxmadılar. 

Qapını üzümə çırpsalar yenə, 
Onları mən güclə məcbur edərəm, 
Ədəbi-ərkanı unutmasınlar. 





Mənim ağlım çaşır, dəli oluram. 
Gedək, dostum, gedək, Nə olub sənə? 
Soyuqdan donursan? Mən də donuram. 
Hardadır küləşdən tikilən koma? 
Necə də qəribə olur ehtiyac, 
Qızıla çevirir saman çöpünü. 
Gedək o komaya. Ah, yazıq təlxək, 
Qəlbimin salamat qalan küncüylə 
Sənin bu halına acıyıram mən. 

Təlxək (oxuyur). 
Başında bir azca ağlı olan kəs 
Verməz ahla-ufla ömrünü bada. 
Yağışdan, tufandan şikayət etməz, 
Barışar bəxtiylə fani dünyada. 


Haqlısan, əzizim, düz buyurursan. 
(Kentə) 
Yaxşı, o komana sən apar bizi. 


Lir və Kent gedirlər. 


Təlxək. Ayağı sürüşkən bir afətin alovunu-odunu söndürmək 
üçün nə gözəl gecədir! Qetməmişdən əvvəl peyğəmbərlik edəcəyəm. 


Nə vaxt keşiş xalqı aldatmayacaq, 
Şərabçı pivəyə su qatmayacaq, 

Dərzi xəyalından çıxacaq daş-baş, 
Cadugər yerinə yanacaq oğraş, 
Ədalət dinəcək haqq divanında, 
Comərd qalmayacaq borc zindanında, 

Şərdən ayrılacaq şərçinin dili, 
Çibdən kəsiləcək cibgirin əli, 
Sələmçi sələmi çölə tökəcək, 
Əxlaqsız saflıqdan məbəd tikəcək, 
O vaxt İngiltərə məmləkətində 
Hamı ad alacaq öz sənətində. 
Onda qoca, uşaq, cavan, növrəstə 
Gəzəcək doğrudan ayağı üstə. 
Bu peyğəmbərliyi əfsanəvi sehrkar Merlin edəcəkdir, çünki o 
məndən sonra yaşayacaqdır. 


Gedir. 


ÖÇÖNCÖ SƏHNƏ 


Qlosterin qəsrində bir otaq. 
Qloster Edmundla daxil olur. 


Qloster. Aman, aman, Edmund! Bu qeyri-insani hərəkət heç 
mənim xoşuma gəlmir. Krala kömək etmək üçün onlardan icazə 
istədim. Onlar mənim bütün imkanlarımı məhdudlaşdırıb, öz evi- 
min ixtiyarını əlimdən aldılar. Məni həmişəlik gözdən salacaqları 
ilə hədələdilər. Kralın haqqında danışmağa, onun barəsində ağız 
açmağa, ona hər hansı bir vasitəylə kömək göstərməyi qadağan 
etdilər. 

Edmund. Bu, insanlığa yaraşmayan, ən vicdansız bir hərəkətdir. 

Qloster. Fikir vermə. Heç nə danışma. Hersoqlar arasına zid- 
diyyət düşüb. Bir iş var. O bundan da pisdir. Bu axşam bir məktub 
almışam. Haqqında danışmaq belə təhlükəlidir. Məktubu öz ota- 
ğımda gizlətmişəm. İndi krala verilən işgəncələrin intiqamı tama- 
milə alınacaqdır. Artıq qoşunun bir hissəsi sərhədi keçib. Biz kral 
tərəfdə olmalıyıq. Mən mütləq kralı axtarıb tapacağam, gizlincə ona 
kömək edəcəyəm. Sən hersoqun yanına get, onun başını söhbətə 
qat ki, kralın yanına getdiyimi hiss etməsin. Hərgah məni soruşsa, 

* de, xəstədir, yatağa düşüb. Bu yolda ölsəm də, krala kömək 
edəcəyəm, öz köhnə ağamı darda tək qoymayacağam. Onsuz da 
məni ölümlə hədələyirlər. Dünyada qəribə işlər baş verir, Edmund. 

Ehtiyatlı ol, oğlum. 





Gedir. 
Edmund. 


Deməli, onları saymayır qoca, 

Krala tükənməz sədaqəti var. 

Bu sirri açaram hersoqa dərhal, 
Məktub haqqında da deyərəm ona. 

Bu gözəl xidmətim əvəzsiz qalmaz. 
Atam nə itirsə, taparam özüm, 

Doyar var-dövlətdən mənim də gözüm. 
Göylər yollarıma nur-işıq ələr. 

Qoca enən yerdən cavan yüksələr. 


Gedir. 


DÖRDÖNCdü SƏHNƏ 


Səhra. Komanın qabağı. 
Lir, Kent və təlxək gəlirlər. 
Kent. 
Bu da dediyimiz həmin o koma. 
İçəri buyurun, möhtərəm milord. 
Qasırğa get-gedə şiddət eyləyir. 
Bu zülmət gecədə belə dəhşətə 
Heç vaxt dözə bilməz insan vücudu. 
Lir. Məndən əl çəkl 
Kent. Milord, keçin içəril 
Lir. Mənim ürəyimi partladacaqsan? 
Kent. 
Razıyam, partlasın mənim ürəyim, 
Təki daş dəyməsin ayağınıza. 
İçəri buyurun, mehriban milord. 

Kent. 
Lir. 


Belə nəhs tufanda bədənimizin 
İliyədək donub titrəməsini 

Böyük fəlakətmi sayırsan, dostum?! 
Əlbəttə, səninçün bu dözülməzdir. 
Fəqət təbiətin bir qanunu var: 

Ağır xəstəliyə düşəndə insan 
Yüngül xəstəliyi çıxır yadından. 
Vəhşi bir ayının ağzından qaçıb 
Canını birtəhər qurtaran bədbəxt 
Birdən qarşılaşsa quduz dənizlə, 
Geriyə qayıdıb istər-istəməz 

Özünü ayının ağzına atar. 

Başımız fikirdən azad olanda 
Hissiyyatlı olur bədənimiz də. 
Mənimsə başımda coşub fırtına, 
Bütün hissiyyatım məhv olub artıq. 
Yeganə bir hissim qalır qəlbimdə. 
Övlad nankorluğul Dəhşətli bir hissl 
Sanki, bal yedirən barmaqlarımı 
Öz ağzım qoparıb, kəsib dibindən, 
Cəza verəcəyəm nankora mütləq. 
Yox, daha göz yaşı tökməyəcəyəm. 
Məni evdən qovmaq belə gecədəl 
Seltək çağla, leysan! Ödtək yan, şimşək! 
Bütün əzablara dözəcəyəm mən 
Belə qasırğadal Belə gecədəl 
Qızlarım Reqana, Qonerilya, siz 
Cəmi var-yoxunu açıq ürəklə 

Sizə bağışlayan ahıl, ixtiyar, 
Mehriban atanıl.. Oh, ağlım çaşır. 
Bu fikirlər məni dəli edəcək. 
Məndən uzaq olun mənfur fikirlər. 


İçəri buyurun, möhtərəm milord. 


Xahiş eyləyirəm, sən özün buyur. 
Bir azca rahatlan, bir azca dincəl. 

e Bu tufan məlhəmdir yaralarıma, 
Bu tufan daha pis fəlakət haqda 


Mənə düşünməyə imkan verməyir. 
Hər halda içəri girəcəyəm mən. 
Qabağa düş, dostum, içəriyə keç. 
(Təlxəyə) 

Gəl, yurdsuz-yuvasız, yazıq dilənçi, 
Gəl, birinci sən keç. Dua oxuyub, 
Mən də yatacağam bu komacıqda. 





Təlxək komaya girir. 


Ey evsiz-eşiksiz çılpaq bədbəxtlər, 

Harda qalıbsınız dəhşət içində? 

Yalın ayağınız, açıq başınız, 

Aclıqdan quruyub kənara çıxan 

Qabırğalarınız, cılız, canınız 

Amansız tufanın zərbələrinə 

İndi necə dözür,necə tablayır?! 

Deşik-deşik olmuş cır-cındırınız 

Qoruya bilirmi bəladan sizi?l 

Ah, keçən ömrümün xoşbəxt çağında 

Çox az düşünmüşəm haqqınızda mən. 

Bu da ibrət dərsi, bu da bir örnək. 

Ey varlı bəndələr, lovğalanmayın, 

Acıyın halına yoxsulların siz. 

Onlar nə hiss edir, siz də hiss edin. 

Ehtiyatdan artıq nəyiniz varsa, 

Paylayın aclara, yalavaclara. 

Gördüyünüz bütün savab işlərdən 

Allaha daha çox xoş gələr bu iş. 

Edqar (komadan). Dərinliyi üç arşın yarım, dərinliyi üç arşın 

yarım! Zavallı Tom! 


Təlxək qaçaraq komadan çıxır. 


Təlxək. Ora girmə, əmican, orda əcinnə var. Ay aman, kömək 
edin, kömək edin! 
Kent. Əlini mənə ver. Komada kim var? 

Təlxək. Əcinnə, əcinnəl O deyir ki, adı zavallı Tomdur. 
Kent. Ey, küləş içinə girib donquldananl Kimsən? Bayıra çıx! 


Paltarını dəyişib, özünü dəliliyə vuran Edqar komadan çıxır. 


Edqar. 
Qaçınl Mənfur iblis izləyir məni. 
Əsir tikanlıqda şimal küləyi. 
Hm! Buz yatağa gir, isit canını. 
Lir. 


Verib var-yoxunu iki qızına, 
Sən də mi düşübsən bu günə, yazıq? 

Edqar. Zavallı Toma kömək edin, əlinizdən qopanı əsirgəmə- 
yin. Məlun iblis onu odlardan, alovlardan keçirib: girdablara, burul- 
ğanlara salıb, bataqlıqlardan, cəngəlliklərdən sürüyüb. Yastığının 
altına bıçaq düzüb, əyləşdiyi yerin üstündən ilgəkli kəndir asıb, 
xörəyinin yanına zəhər qoyub. Onu həmişə qorxu içində saxlayıb. 
Ürəyini şübhə ilə doldurub. Kəhər ata mindirib, uzun, dar körpüdə 
səyirdərək öz kölgəsini qovub-tutmağa məcbur edib. Elə bil ki, köl- 
gəsi onu izləyən xaindir. İnsan zəkasının beş qabiliyyəti var. İlahi sizin 
qabiliyyətinizin beşini də rövnəqləndirsin. Tom soyuqdan donur. Oh, 
uf, uf, ufl Allah sizi qasırğadan, ulduzların xatasından, cadudan 
saxlasın! Zavallı Toma bir az sədəqə verin. İblis onu çox incidir. 
Baxın, məlun indi orda durur. Ordadır, yenə də ordadır, ordadır. 


Tufan davam edir. 
Lir. 
Onu qızlarımı salıb bu hala? 
Verib hər şeyini, heç nə qalmayıb? 
Təlxək. Yox, əynindəki xalatı qalıb. Yoxsa biz ona baxmağa 
utanardıq. 
Lir. 
Günahkar kəslərə cəza verməkçin 
Göylərə yığılmış dərdlər, bəlalar 
Sənin qızlarının başına yağsın. 
Kent. Onun qız övladı yoxdur, hökmdar. 
Lir. 
Sənə ölüm olsun, yalançı, namərd. 
İnsan xilqətini dünyada heç kəs 

Nankor qızlar kimi alçalda bilməz. 

Yararsız, gərəksiz qoca atanı 

Belə əzab ilə, əziyyət ilə 

İndi evdən qovmaq bir adət olub. 

Çox haqlı cəzadır, haqlı tənbehdir. 

Elə qəddar, qansız, acgöz qızları 

Törədənlər özü günahkardılar. 
Edqar. 

Pilikok dağında Pilikok durub. 

Ay aman, ay aman, ay aman, ay-ayl 

Təlxək. 

Deyəsən, bu gecə amansız soyuq 
Bizim hamımızı dəli edəcək. 

Edqar. Şeytandan ürəyini qoru: valideynlərinə hörmət elə, söz 
verdin, sözünə düz ol: and içmə, başqalarının arvadına pis gözlə bax- 
ma, öz arvadını dəbdəbəli geyimə öyrətmə. Tom soyuqdan donur. 

Lir. Sən əvvəl kim idin? 

Edqar. Avara bir adam, ürəyi, başı təkəbbürlə dolu bir yelbeyin. 
Saçlarımı burdurar, məşuqəmə sədaqət rəmzi kimi əlcəklərimi papa- 
ğımın üstünə taxardım. Öz könül sultanıma həvəslə xidmət edər, 
onunla yüz oyundan çıxardım, hər kəlməbaşı and içər, elə ordaca 
müqəddəs göylər altında andımı pozardım. Məhəbbət macəraları 
barədə düşünə-düşünə yatar, yuxudan ayılan kimi fikirlərimi həyata 
keçirməyə çalışardım. İçki düşkünü, qumar dəlisi idim. Qadın cinsinə 
Türkiyə sultanından pis münasibət bəsləyirdim. Qəlbim saxta, dilim 
yalançı, qulaqlarım bədxah sözlərinə məftun, əllərim qanlıydı. Donuz 
kimi tənbəl, tülkü kimi hiyləgər, canavar kimi acgöz, köpək kimi 
quduz, aslan kimi həris idim. Qoy qəşəng başmaqların cırıltısı, zərif 
ipəklərin xışıltısı sənin yazıq könlünü qadınların arxasınca sürüməsin. 
Ayağını qəhbəxanadan, əlini qadın tumanından, qələmini sələmçi- 
lərin haqq-hesab dəftərindən kənar saxla, şeytan caynağına sancma 
Ürəyi... 

Əsir tikanlıqda şimal küləyi. 
Viy, viy, viy, no, nonni, sam, sam, man, 
Dolfin, mənim balam, atı sür yandan. 


Tufan davam edir. 

Lir. Ah, bədbəxt insanl Çılpaq bədənini müdhiş qasırğanın 
amansız oxlarına sipər etməkdənsə, öz qəbrində rahat yatsan, daha 
yaxşı olardı. Doğrundanmı, insan bundan artıq bir məxluq deyil? 
Ona yaxşı baxın. Nəyi varsa, hamısı özünündür. Barama qurdundan 
ipək, öküzdən dəri, qoyundan yun, ceyrandan müşk almayıb. Həl 
Yalnız biz üçümüz qondarmayıq. O isə əsl adamdır. Necə yaranıbsa, 
elə də görünür. Təbii insan yazıq, çılpaq, ikiayaqlı bir heyvandır, lap 
elə onun kimi, vəssalam. Artıq bir şey deyil. Rədd olun, rədd olun, 
siz ey alınmış borclar! Gəl, bu düyməni aç burdan. 


Paltarını dartıb cırır. 


Təlxək. Təvəqqe edirəm, əmican, özünü ələ al, Belə bir nəhs 
gecədə çimmək olmaz. İndi bu vəhşi səhrada bir kiçik od parçası 
qoca bir əyyaşın ürəyində həyat qığılcımına oxşayardı. Bəli, buz 
bağlamış bir bədəndə həyat qığılcımına. Aha, işığa baxın. Özü də 
yana-yana buraya gəlir. 


Uzaqdan məşəl görünür. 


Edqar. Bu məlun iblis Fliberticibbetdir. O, gecələr evlərin işığı 
sönən kimi mağarasından çölə çıxır, ilk xoruz banına qədər yer 
üzünü gəzib-dolanır. Birinin gözünə tor çəkir, birinin gözünü qıyır, 
birinin dodaqlarını dovşan dodağı kimi tən ortadan bölür. Buğdaya 
çor salır. Bir sözlə, insanlara hər cür ziyan vurur. 

Üç dəfə pak Vitold düzdə gördü nə?! 
Gəzir doqquz balasıyla əcinnə. 
Hökm elədi bərk: 

Pislikdən əl çək, 

Rədd ol, rədd ol xarabalıq küncünəl 

Kent. Əlahəzrət, özünüzü necə hiss edirsiniz? 


Qloster əlində məşəl daxil olur. 


Lir. Bu kimdir? 

Kent. Kimsən? Kimi axtarırsan? 

Qloster. Siz kimsiniz? Adınız nədir? 

Edqar. Bu səfilin adı zavallı Tomdur. Növbənöv qurbağa, 
çömçəquyruq, hər cürə kərtənkələ ilə qidalanır. Məlun iblis qəzəb- 
lənib onu haldan çıxaranda iyrənmədən mal təzəyini salat kimi yeyir. 

e Qocalıb taqətdən düşmüş siçovulu, gəbərib xəndəkdə qalmış it 
leşini parça-parça ötürür, üzü yaşıl kif bağlamış gölməçələrin bula- 
nıq suyunu içir. Onun qamçının qabağına qatıb kənddən kəndə 
qovur, tez-tez tutub ayaqlarını kündələyir, özünü zindana salırlar. 
Bir vaxtlar onun çiyninə atmağa üç pencəyi, əyninə geyinməyə altı 
köynəyi, minməyə atı, belinə qurşamağa silahı vardı. 
Fəqət yeddi ildir bilmir ov iyi, 
Siçan, siçovuldur Tomun yediyi 
Əcinnədən özünüzü qoruyun. O məni təqib edir. 
Rədd ol, Smolkin, rədd ol, ifritə! 





Qloster. 
Bu nədir, hökmdar? Yoxdurmu məgər 
Sizin bundan yaxşı yoldaşlarınız? 
Edqar. 
Niyə, Modo, Mahu yaxşı cinlərdir. 
Zülmət şahzadəsi alicənabdır. 
Qloster (Zirə). 
Canımız, qanımız olan uşaqlar 
O qədər nanəcib, əclafdırlar ki, 
Biz nifrət edirik öz-özümüzə. 
Edqar. Bı, bi zavallı Tom dondu soyuqdan. 
Qloster. 
Hökmdar, buyurun, gedək mənimlə. 
Öz insanlıq borcum hökm eyləyir ki, 
Sizin daşürəkli qızlarınızın 
Amansız hökmünə boyun əyməyim. 
Onlar əmr verib: qapılarımı 
Sizin üzünüzə bağlayım bərk-bərk. 
Bu müdhiş tufanda, zülmət gecədə 
Yalqız düşəsiniz vəhşi çöllərə. 
Buna baxmayaraq, cəsarət edib, 
Gəlmişəm axtarıb,tapım sizi mən. 
Aparım gizlincə elə yerə ki, 
Orda yanar ocaq, isti yemək var. 
Lir. 
Dayan, qoy danışım bu filosofla. 
Soruşum: ildırım nədən yaranır? 

Kent. 
Onun təklifini qəbul eyləyin, 
Qedin, evə gedin, mehriban milord. 


Lir. 
Fivalı alimlə, müdrik ustadla 
Ancaq iki kəlmə söhbət eyləyim. 
Dostum, hansı elmi öyrənirsiniz? 
Edqar. 


Bir yol arayıram, çarə gəzirəm: 
Necə mane olaq şeytan felinə, 
Necə məhv eyləyək dələduzları? 
Dünya təmizlənsin zir-zibillərdən. 
Lir. Sizinlə təklikdə danışım gərək. 
Kent (Qlosterə). 
Bir daha çalışın, getsin bizimlə. 
Ağlı sərsəmləyir, o dəli olur. 
Qloster. 
Sən hələ bir buna heyrətlənirsən? 


Tufan davam edir. 


Nanəcib qızları atıb haqq-sayı, 

Onun ölümünü arzulayırlar. 

Ah, necə haqlıymış o xeyirxah Kent! 
Əvvəldən hər şeyi hiss eyləyirmişl 
Biçarə boş yerə sürgün olundu. 
Deyirsən, ağlını itirir kral. 

Az qalır, ağlımı itirim mən də. 
Dostum, əzəl mənim bir oğlum vardı. 
İndi elə oğlum yoxdur dünyada, 

Onu oğulluqdan çıxarmışam mən. 
Onu varislikdən məhrum etmişəm. 
Lap bu yaxınlarda, lap bu günlərdə 
O məni öldürmək fikrinə düşüb. 

Mən onu yamanca sevirdim, dostum, 
Ata bundan artıq sevməz oğlunu. 
Doğrusunu desəm, getdiyi gündən 

* Məni dəli edib onun həsrəti. 
Bu necə gecədir! Dəhşətə bir bax! 


(Lirə) 
Xahiş eyləyirəm, zati-alilər... 





Lir. 
Məni bağışlayın, mane olmayın. 
Hə, nəcib filosof, lütf edin bizə. 
Edqar. Soyuq iliyinə işləyir Tomun. 
Qloster. Komaya gir, dostum, qızın bir azca. 
Lir. Hamımız birlikdə keçək içəri. 
Kent. Yolumuz başqadır bizim, hökmdar. 
Lir. 
Onunla, onunla qalacağam mən. 
Hələ söhbətim var filosofumla. 
Kent (Qlosterə). 
Onu razı salın, mehriban milord. 
Tomu da aparaq özümüzlə biz. 
Qloster. Aparaq, aparaq, nə deyirəm ki. 
Kent. Ey cənab, cəld tərpən, gedək bizimlə. 
Lir. Əziz afinalı, buyurun gedək. 
Qloster. Sakit, sakit olun, səs salmayınız. 
Edqar. 
İgid Çayld Roland girdiyi zaman 
Zülmət qalaçaya dedi: Ah, amanl 
İngilis qan iyi gəlir nə yamanl 


Gedirlər. 


BEŞİNCİ SƏHNƏ 


Qlosterin sarayında bir otaq. 
Kornuol və Edmund daxil olurlar. 


Kornuol, Mən bu evdən getməmiş, bu qocadan öz intiqamı- 
mı mütləq alacağam. 

Edmund. Nə danışırsınız, milord! Onda hamı məni qınaya- 
caq, deyəcəklər ki, vəzifəmə olan sədaqətim atama olan məhəbbə- 
timi məhv eləyib. Bu haqda düşünəndə nəsə məni dəhşətə salır. 

Kornuol, Mən indi başa düşürəm ki, sənin qardaşın niyə ata- 
sını öldürmək istəyirmiş. Bu heç də onun pis təbiətindən deyilmiş, 
əksinə qocanın təbiətindəki naqislik, pislik onu bu işə vadar edirmiş. 

Edmund. Necə də qəddarmış mənim taleyiml İndi mən vic- 
danlı olduğum üçün peşmançılıq çəkməyə məcburam. Hörmətli 
hersoq, atamın dediyi məktub budur. Məktubdan belə çıxır ki, 
mənim atam lazımlı məlumatları Fransa kralına xəbər verirmiş. Ah, 
müqəddəs göylərl Kaş atam heç vaxt xain olmayaydı, kaş mən də 
heç vaxt onun xəyanətini açmalı olmayaydım. 

Kornuol, Mənimlə arvadımın — hersoginyanın yanına gedək. 

Edmund. Bu kağızda olanlar təsdiqlənsə, onda işimiz başı- 
mızdan aşacaqdır. 

Kornuol. Təsdiqlənsə də, təsdiqlənməsə də, bu kağız səni 
artıq qraf Qloster etmişdir. Axtar, gör, atan hardadır. Elə olsun ki, 
biz onu dərhal həbs edə bilək. 

Edmund (kənara). Əgər mən atamı krala kömək göstərdiyi yer- 
də tapsam, bu onun haqqında yaranmış şübhələri daha da artıra- 
caqdır. (Ucadan) Mən bir oğul kimi, ata məhəbbətini itirsəm belə, 
yenə də öz vəzifəmi sədaqətlə yerinə yetirəcəyəm. 

Kornuol. Mən sənə bütün varlığımla inanıram, oğlum. Sən 
də mənim məhəbbətimə inan. Çalışacağam ki, sənə daha yaxşı bir 
ata olum. (Gezirlər.) 


ALTINCI SƏHNƏ 


Sarayın yaxınlığındakı fermada bir otaq. 
Qloster, Lir, Kent, təlxək və Edqar daxil olurlar. 


Qloster. Açıq havadansa bura yaxşıdır. Yeni şəraitimizdən 
inciməyin. Daha yaxşı bir yer tapmağa gedirəm. Rahatlığınız üçün 
əlimdən gələni əsirgəməyəcəyəm. Tezliklə qayıdaram. 

Kent. O, bütün bu ağır sarsıntılara dözməyib ağlını itirmişdir. 
Allah sizin yaxşılığınızın əvəzini verər. 

Qloster gedir. 


Edqar. Frateretto məni çağırır. Bu iblis mənə deyir ki, Neron 
o dünyada zülmət gölündən balıq tutmaqla məşğuldur. (Təlxəyə) 
Dua oxu, ey, axmaq, özünü bu iblisdən qoru. 

Təlxək. Xahiş edirəm, əmican, de görək, kim dəlidir: ağa, 
yoxsa rəiyyət? 

Lir. Kraldır, krall 

Təlxək. Xeyr, xeyr, rəiyyətdir, oğlu ağa olan rəiyyət. Çünki 
rəiyyət dəli olmalıdır ki, qarşısında duran öz ağa oğluna baxa bilsin. 

Lir. 

Yüz min yanar oxla odlu cəhənnəm 
Dağ bassın, dağ çəksin nanəciblərə. 

Edqar. Məlun iblis mənim kürəyimi çimdikləyir. 

Təlxək. Dəli o adamdır ki, canavarın əhlilləşməsinə ümid bəs- 
ləyir, atın dal ayaqlarına arxa çevirir, sahibkarın məhəbbətinə, 
qəhbənin andına inanır. 

Lir. 

Bu saat məsələ aydın olacaq. 

Onlara məhkəmə quracağam mən. 
(Edqara) 

Alimlər alimi, möhtərəm hakim, 

Sən keç bu tərəfə, sən burda əyləş. 
(Təlxəyə) 

Sən də, müdrik cənab, bu yerdə otur. 
İndi cavab verin, dişi tülkülərl 

Edqar. 

Xanım, ona baxma, məhkəməyə bax. 

Bessi, çayı keçib yanıma gəl, gəl... 
Təlxək. 

Deşilib qayıq. 

Deyərmi açıq 

Nə üçün yanına gəlmir o gözəl? 

Edqar. Məlun iblis bülbül kimi səs çıxarıb öz nəğməsiylə zaval- 
l Tomun qulaqlarını dəng edir. Əcinnə Hopdans isə Tomun qar- 
nına girib hay-küy qoparır, iki dənə ağ siyənək balığı tələb edir. 
Qarıldama, qara əcinnə, mənim sənə veriləsi yeməyim yoxdur. 

Kent. Nə oldu, hökmdar? Belə durmayın. 
Sonsuz dəhşət yağır üz-gözünüzdən. 
Bəlkə, siz uzanıb dincələsiniz? 
Necə məsləhətdir, balınc gətirim? 


Əvvəlcə başlayım məhkəməni mən. 

Gətirin içəri o şahidləril 

(Edqara) 

Hakim libasıdır sənin libasın. 

Buyur, bu yana keç, öz yerini tut. 

(Təlxəyə) 

Sənsə yoldaşısan adil hakimin. 

Onun yanındakı kətildə əyləş. 

(Kentə) 

Hə, siz də əyləşin, ey haqq vəkili, 
Edqar. 

Gəlin, ədalətlə işə baxaq biz. 

Qoyunlar taxıla doldu, ay çoban. 

Elə xoşbəxt-xoşbəxt yatmaqdan nə var? 

Ayıl, tütəyini dindir ucadan, 

Tez ol, qoyunları taxıldan çıxar. 

Mrr, mrr! Qara pişik baxır necə dəl 
Lir. Birinci siz bu qızı dindirin. Qonerilyadır. Bu hörmətli məc- 

lis qarşısında and içərəm ki, o, yazıq kralı — öz doğma atasını 
təpiyinin ucu ilə vurub evdən bayıra atmışdır. 

Təlxək. 

Xanım, irəliyə buyurun bir az. 

Deyiniz, adınız Qonerilyadır? 
Lir. İnkar edə bilməz bunu heç zaman. 
Təlxək, Bağışlayın, kürsü sandım mən sizi. 
Lir. 

Bu da o biri qız, əyri qəlbini 

Qıyılmış gözləri təsdiq eyləyir. 

Tut onul Qılınc ver, məşəli gətirl 

Bu nədir? Məhkəmə pula satıldıl 

Ey, hiyləgər hakim, niyə sən ona 

Aradan çıxmağa imkan yaratdın? 

Dəli olursunuz yavaş-yavaş,ser, 


Sizi bu bəladan Allah saxlasın. 
Kent. 

Təəssüf, təəssüfl Nə oldu, kral? 

Hanı o əvvəlki böyük səbriniz? 

Tez-tez siz onunla fəxr edərdiniz. 
Edqar (kənara). 

Mənim qəlbim ona elə yanır ki, 

Saxlaya bilmirəm göz yaşlarımı. 

Çağlayıb hiyləmi faş edəcəkdir. 


Lir. 
Küçüklər, hamısı düşüb arxama: 
Novağız, Qalaybaş, Qurdürək, baxın, 
Üçü də cumaraq hürüyür mənə. 
Edqar. 


Tom öz başını o şəngilərin qabağına atar. 
İtilin buradan, it balalarıl 

Rənginiz, ağzınız qarasa, ağsa, 

Sivri dişinizdən zəhər də yağsa, 

Olsanız ya tazı, ya əl tulası, 

Ya qapağan qancıq, ya qurd balası, 

Ya quyruğukəsik, ya çömçəquyruq, 

Fərqi nə, ya tüklü, ya da ki yoluq, 

Başımı qarşıda elə görəntək 

Qaçıb gedərsiniz zingildəyərək. 


О, dı, dı. Sakit olun! Təntənəli bayramlara, yarmarkalara, bazar- 
lara gedəyin. Zavallı Tom, sənin buynuzun artıq quruyub. İçində 
içməyə heç nə qalmayıb. Daha sədəqə yığa bilmirsən. 


Lir. Tələb edirəm, Reqananın köksünü yarın, ürəyinə baxın, 
səbəbini öyrənin. Təbiət nə üçün onun ürəyini daşdan yaradıb? 
(Edqara). Siz, cənab, mənim xoşuma gəlirsiniz. Sizi yüz nəfərdən 
ibarət öz cəngavər dəstəmə qəbul edirəm. Yalnız geyiminiz xoşuma 
gəlmir. Deyəcəksiniz ki, İran paltarıdır. Təfavütü yoxdur, dəyiş- 
dirməlisiniz. 


Kent. üzanın, hökmdar, dincəlin bir az. 

Lir. Səs salmayın, səs salmayın. Pərdələri çəkin. Belə, belə, 
belə. Biz səhər yuxudan oyanıb şam edəcəyik. Belə, belə, belə. 


Uzanıb yatır. 
Təlxək. Mənsə yatacağam günorta vaxtı, 
Qloster qayıdır. 


Qloster. Dostum, yaxına gəl. Kral hardadır? 
Kent. Budur. Toxunmayın. O dəli olub. 
Qloster. 
Onu yerdən qaldır, xeyirxah dostum. 
Yaxın adamlardan eşitmişəm ki, 
Onu öldürməkçün plan qurublar. 
Bax, burda, bu küncdə hazır xərək var. 
Kralı uzadıb onun üstünə, 
Təcili götürüb Duvra aparın. 
Duvrda görülüb hər cür hazırlıq, 
Sizi qarşılayıb, yer verəcəklər. 
Cəld ol, qaldır onu. Yarımca saat 
Hərgah vaxt itirsən, sözsüz, bu ona, 
Həm sənə, həm bizə ölüm deməkdir. 
Qaldır, qaldır onu. Tez gəl arxamca. 
Sizə keşikçilər qoşacağam mən. 
Tədarük görmüşəm yolunuza da. 
Kent. 
Dərddən üzgün vücud gör yatır necəl 
Rahatlan, rahatlan, biçarə kral. 
Bəlkə də, bu yuxu, bu istirahət 
Dincəltdi pozulmuş əsəblərini. 
Ancaq həyat belə davam eyləsə, 
Sənin sağalmağın çətin olacaq. 
(Təlxəyə) 
Onu aparmağa kömək et, dostum, 
Kənarda dayanma. 
Qloster. Gedək, tez gedək. 


Kent, Qloster və təlxək Liri də götürüb gedirlər. 

Kornuol. Xanım, tez ərinizin yanına gedin. Bu məktubu ona 
verin. Fransız qoşunları Britaniya sahillərinə çıxmışlar. (Qulluqçulara) 


Gözəl bir insanı dərdli görsək biz, 

O vaxt yaddan çıxır öz kədərimiz. 
Əvvəl bəxti gülən, xoşbəxt olan kəs 
Sonra əzablara tək dözə bilməz. 
İztirab içində tapsaq bir həmdəm, 
Sıxmaz könlümüzü nə qüssə, nə qəm. 
Kralı özümtək dərdli görəndə 
Qəlbimdə yüngüllük duyuram mən də, 
Bu ağır bəlaya, şahiddir tanrı, 

Məni atam salıb, onu qızları. 

Tom, bir az səbr elə, dəyişər zaman, 
Silinər tezliklə ləkə adından. 

Haqq təsdiq edilər axırda, sonda. 

Dəli libasını atarsan onda. 

Qoy bizə nə olur-olsun bu gecə, 

Təki kral nicat bulsun bu gecə. 
Hələlik, hələlik gizlənməliyəm. 


YEDDİNCİ SƏHNƏ 


Qlosterin sarayında bir otaq. 
Hersoq Kornuol, Reqana, Qonerilya, 
Edmund və qulluqçular daxil olurlar. 


O alçaq Glosteri axtarın! 


Reqana. Tapan kimi dar ağacından asmaq lazımdır. 


Bir neçə qulluqçu gedir. 


Q.onerilya. Gözlərini çıxarmaq gərək. 


Kornuol, Onu mənim öhdəmə buraxın. Ona olan sonsuz qəzə- 
bimi mən layiqincə sübut edərəm. Edmund, bizim hörmətli bacımızı 
müşayiət edin. Sizin burada qalmağınız məsləhət deyil. Xain atanıza 

verəcəyimiz cəzaya baxmağınız yaxşı düşməz. Çatan kimi, hersoqa 
deyərsiniz ki, dərhal silahlansın. Biz də təcili hazırlıq görəcəyik. Onun- 
la çaparlar vasitəsiylə daimi əlaqə saxlayarıq. 


Osvald. 


Yaxşı yol, əziz bacım, yaxşı yol, qraf Qloster. 
(Osvald daxil olur, ) 
Hə, nə var! Öyrəndin kral hardadır? 


Burdan yola salmış onu Qloster. 
Otuz, ya otuz beş qulluqçu-nökər 
Axtara-axtara ağalarını 

Darvaza önündə görmüşlər onu. 
Qrafin bir neçə vassalı ilə 

Krala qoşulub Duvra getmişlər. 
Deyilənə görə, orda onların 

Yaxşı silahlanmış dostları vardır. 


Kornuol. Xanımın atını yəhərləyinizl 
Qo nerilya. Hələlik, əziz lord, hələlik, bacım! 


Kornuol. 


Edmund, uğur olsun! 

(Qonerilya, Edmund və Osvald gedirlər.) 
Axtarın, tapınl 

Xain Qlosterin bir oğru kimi 
Arxadan bağlayın əllərini siz. 
Gətirin buraya vaxt itirmədən. 
(Qalan qulluqçular da gedirlər.) 

Onu məhkəməsiz öldürmək olmaz. 
Ancaq bunun yoxdur bizə qorxusu, 
Hakimiyyət bizim əlimizdədir. 

İndi başqa yolla, başqa üsulla 
Soyuda bilərik qəzəbimizi. 
Ədalətsiz saymaz bu hökmü heç kəs, 
Qınayan olsa da, bizə zidd getməz. 
Kimdir gələn? Xainl 


Bir neçə qulluqçu Qlosterlə gəlir. 


Reqana. Bic tülkül Odur. 
Kornuol. Qartmış əllərini bağlayın möhkəml 

Qloster. 


Kornuol. 


Qloster. 


Kornuol. 


Qloster. 


Reqana. 


Qloster. 


Kornuol. 


Bunlar nə deməkdir, zati-alilər? 
Qonaq gəlmisiniz mənim evimə, 
Zarafat etməyin mənimlə bu cür. 


Bağlayın deyirəm! 

(Qulluqçular Qlosterin əllərini bağlayırlar.) 
Bərk-bərk bağlayınl 

Qoy bilsin həddini o iyrənc xain. 


Mən xain deyiləm, xain sizsiniz. 


Sarıyın tez onu bu kresloyal 
Əclaf sən görərsən kim olduğunu. 
(Reqana Qlosterin saqqalından dartır.) 


Vallah, mənim kimi ağsaç qocanın 
Saqqalından dartmaq ən çirkin işdir. 


Saçın ağarsa da, özün xainsən. 


Amansız əcinnə, sənin yolduğun 
Tüklər bircə-bircə canlanıb bir gün 
Sənə dağ basacaq haqq divanında. 
Mən ev sahibiyəm, sən isə qonaq. 
Mənim öz evimdə mənim üzümü 
Sən cırdın əlinlə bir quldur sayaq. 
Sizə nə lazımdır? 


Sən Fransadan 
Məktub almısanmı bu son günlərdə? 


Re qana. Hər şeyi bilirik, düzünü söylə. 


Kornuol. 


Reqana. 


Vətən torpağına sui-qəsd edən 
Xainlərlə sənin nə əlaqən var? 


Ağlını itirmiş qoca kralı 
Sən kimə tapşırdın, hardadır, harda? 


Qloster. Düzdür, Fransadan məktub almışam, 


Fəqət düşməndən yox, kənar adamdan. 


Onun bu hücumdan xəbəri yoxdur. 
Kornuol, Hiylədir. 
Re qana. Yalandır, saxtakarlıqdır! 
Kornuol, Hara yola saldın kralı? 
Qloster. Duvra. 
Reqana. Nəyə görə Duvra? Cəsarətə bax! 
Kornuol, Nəyə görə Duvra? Qoy cavab versin. 
Qloster. 
АунәК ağaca bağlanmışam mən. 
Gərək tab gətirəm bu hücumlara. 
Reqana. Nəyə görə Duvra? 
Qloster. 
Ona görə ki, 
Sənin dırnaqların bədbəxt qocanın 
Gözünü tökməsin iti ox kimi. 
Yırtıcı bacının köpək dişləri 
Neştərtək sancılıb, ulu kralın 
Müqəddəs qanını murdarlamasın. 
Bu müdhiş dəhşəti görməmək üçün 
Mən onu təcili Duvra göndərdim. 
Dəniz də dözməzdi belə tufana, 
Kükrəyib daşardı sonsuz qəzəbdən, 
Dalğalar sütuntək qalxıb havaya, 
Göydə söndürərdi ulduzları da. 
Fəqət bu amansız zülmət gecədə, 
Bu qorxunc tufanda zavallı kral 
Gəzirdi səhrada tək, başıaçıq. 
Gözündən axıdıb seltək göz yaşı, 
Səmadan tökülən güclü leysanı 
Daha da artırıb gücləndirirdi. 
Belə bir havada canavar hərgah 
Gəlib ulasaydı qapı önündə, 
Ən qəddar, ən qansız bir qatil belə 
Deyərdi: “Qapıçı, qapını tez aç!” 
Ancaq siz — atanın əziz qızları... 

e Yox, Allah zalımı cəzasız qoymaz. 
Tezliklə görərəm qisas gününü. 


Kornuol, 
O günü heç zaman görməyəcəksənl 
Ehey, kreslonu möhkəm saxlayınl 
Sənin gözlərini çıxarıb indi, 
Ayağım altına atacağam mən. 
(Qlosterin gözünün birini çıxarır.) 





Qloster. 

Qocalmaq istəyən nəcib insanlar, 

Mənə kömək edinl Vəhşil Of, Allahl 
Reqana. 

Gözləri inciyər biri-birindən, 

Çıxar o sağ qalan gözünü də sən. 
Kornuol, Hə, indi görərsən qisas gününü. 
Birinci qulluqçu. 

Yetər, əlinizi saxlayın, cənab. 

Uşaqlıq çağından bu günə qədər 

Mən sizə hər zaman xidmət etmişəm. 

Fəqət heç bir vədə indiki kimi 

Belə yaxşı xidmət göstərməmişəm. 

Sizə əmr edirəm: ona dəyməyin! 
Re qana. Necə, sən nə dedin, qudurğan köpək! 
Birinci qulluqçu. 

Kişi olsaydınız, bu sözə görə 

Mən çəkib yolardım saqqalınızı. 

Siz nə edirsiniz? 
Kornuol. 

Sən işə bir baxl 

Gəda ağasına qəzəblənərmişl 


Qılıncını qınından sıyırır. 


Birinci qulluqçu. 
Mən gəda deyiləm. Buyurun indi, 
Mən sizə göstərim öz kimliyimi. 


Qılıncını çıxarır. Vuruşurlar. Kornuol yaralanır. 

Reqana. Qılıncı mənə ver. Qul üsyan edirl 


Başqa bir qulluqçunun qılıncını alıb 
birinci qulluqçunun kürəyinə sancır. 


Birinci qulluqçu. 


Kornuol. 


Qloster. 


Reqana. 


Qloster. 


Reqana. 


Ah, mən, mən ölürəml Milord, şükür ki, 
O biri gözünüz hələ ki sağdır. 
Baxın, qatil çatdı cəzasına. Ahl 


Ölür. 


Baxa bilməyəcək, qoymaram görsün. 
Di tökül, di tökül, murdar həlməşik. 
Necədir, nə oldu sənin parıltın? 
(Qlosterin o biri gözünü çıxarır.) 


Cahan mülkü zülmət, bir təsəlli yox! 

Hanı oğlum Edmund? Ah, mənim balam, 
Ata məhəbbəti günəşin olsun. 

Gəl, oğlum, özün al intiqamımı. 


Bəsdir, kəs səsini, xain yaramaz! 
Dilinə gətirmə onun adını. 

O sənə əbədi nifrət yağdırır, 
Bizə açıb sənin xəyanətini. 
Gərək şərəfini ləkələsin ki, 

Sənə rəhm eləsin, yazığı gəlsin. 


Ah, mən nə axmağaml Kimə inandıml 
Edqar şərə düşdü, böhtana düşdü. 
Ey ulu yaradan, bağışla məni. 

Mənim Edqarıma özün kömək ol! 


Boynundan yapışıb atın bayıra, 

Qoy tapsın burnuyla Duvrun yolunu. 
(Kornuola) 

Mənim əziz ərim, sənə nə oldu? 

* Kornuol, 
Halım yaxşı deyil, yaralanmışam. 


Məni evə apar, mənim xanımım. 
(Qulluqçulara) 

Rədd eləyin burdan o kor əbləhi. 
Atın zibilliyə bu cəmdəyi də. 
Reqana, getdikcə çox axır qanım. 
Vaxtsız yaralandım. Yapış qolumdan. 


Kornuol Reqananın çiyninə söykənərək gedir. 
Qulluqçulardan bəzisi Qlosteri kreslodan açıb aparır. 


İkinci qulluqçu. 
Bu adam cəzasız qalarsa əgər, 
Günah törətməkdən çəkinməz bəşər. 
üçüncü qulluqçu. 
Qocalıb ölərsə öz əcəliylə, 
Bu arvad dünyada bir qadın qoymaz. 
Onun xislətinin iblis zəhmindən 
İblisə çevrilər bütün qadınlar. 
İkinci qulluqçu. 
Gəl, qoca qrafın dalınca gedək. 
Aparaq Tomu da özümüzlə biz. 
Bələdçilik etsin kor binəvaya. 
O sərgərdan dəli hazırdır hər vaxt: 
Hamıya hər işdə kömək eləsin. 
Üçüncü qulluqçu. 
Onda sən yola düş. İstəyirəm mən, 
Bir az məlhəm tapım, tənzif gətirim: 
Bağlayaq qocanın yaralarını. 
Qedək. Qadir Allah, ona rəhm eləl 


Hərəsi bir tərəfə gedir. 

Edqar. 


Qoca. 


DÖRDÜNCÜ PƏRDƏ 


BİRİNCİ SƏHNƏ 


Səhra. 
Edqar gəlir. 


Yaxşıdır açıq kin gizli nifrətdən, 
Yaltağa inanan düşər hörmətdən. 
Taleyin çərxində ən aşağıda 

Əzablar içində qovrulan bir kəs 

Nə ümidsiz olmaz, nə qorxu bilməz. 
Yuxarıdan enən bədbaxtdır, bədbaxt, 
Aşağıdan qalxan sevinər hər vaxt. 
İndi ki belədir, xoş gördük səni, 
Bağrıma basdığım, ey coşqun külək! 
Səfili səhrada toza döndərdin, 

Daha onun sənə borcu qalmadı. 

Bu gələnlər kimdir? 


Bir nəfər qoca Qlosteri gətirir. 


Atamdır məniml 

Əlindən tutubdur bir kasıb kişi. 

Ah, dünya, ah, dünya, vəfasız dünyal 
Sənin dönüklüyün nə dəhşətlidir! 
Biz nifrət edirik dönüklüyünə. 
Doyuruq, bezirik həyatımızdan, 
Yoxsa qocalmazdıq, yoxsa ölməzdik. 


Mənim əziz ağam, düz səksən ildir, 
Daim yaşayıram torpağınızda: 
Əvvəl atanızın, sonra da sizin. 


593 


Uilyam Şekspir 


DÜNYA ƏDƏBİYYATI KLASSİKLƏRİ 


594 


Qloster. 
Get burdan, get burdan, mehriban dostum. 
Mənə xeyir verməz sənin köməyin, 
Əksinə özünə ziyan gətirər. 
Qoca. 
Təəssüf ki, cənab, gözsüz heç cürə 
Tapa bilməzsiniz yolunuzu siz. 
Qloster. 


Mənim yolum yoxdur, gözü neynirəm? 
Büdrədim, yanıldım gözlü olanda, 
Gözüm görə-görə azdım yolumu. 
Necə də qəribə yaranıb insan: 
Sərvətdir hər zaman kor edən bizi, 
Ehtiyacdır açan gözlərimizi. 
Ah, mehriban oğlum, əziz Edqarım, 
Sən qoca, aldanmış, düşkün atanın 
Sonsuz qəzəbinin qurbanı oldun. 
Əgər əcəl mənə möhlət versəydi, 
Əgər toxunsaydı əlim əlinə, 
Elə zənn edərdim, elə bilərdim, 
Gözlərim yenə də öz yerindədir! 
Qoca. Ay adam, sən kimsən? 
Edqar (kənara). 
Of, aman Allah! 
Kim deyə bilər ki, ən bədbəxt mənəm. 
Dünyanın bədbəxti özüməm indi. 
Qoca. Bu həmin dəlidir, zavallı Tomdur. 
Edqar (kənara). 
“Dünyanın bədbəxti özüməm indi” 
Sözünü sonadək deməmiş insan 
Düşür daha böyük bir bədbəxtliyə. 
Qoca. Dostum, hara belə? 
Qloster. O dilənçidir? 
Qoca. Bəli, həm dəlidir, həm də dilənçi. 
Qloster. 
Madam ki, dilənir, demək, ağlı var. 
Ötən gecəyan qorxunc tufanda 


Belə bir adama rast gəlmişdim mən. 
Ona nəzər salıb fikirləşdim ki, 
Soxulcan kimidir zavallı insan. 
Sonra yazıq oğlum düşdü yadıma, 
Qəzəbim hələ də soyumamışdı. 

Çox şey öyrənmişəm o vaxtdan bəri. 
Uşaq milçəklərə necə baxırsa, 

Bizə elə baxır böyük yaradan, 
Əyləncə naminə öldürür bizi. 


Edqar (kənara). 


Bu necə olubdur? İndi nə edim? 
Təlxəklik dəhşətdir kədər içində, 
Həm səni yandırır, həm özgəsini. 
Ağam, xoşbəxt olun! 


Qloster. Bu həmin lütdür? 
Q oca. Bəli, odur, cənab. 


Qloster. 


Qoca. 


Qloster. 


Qoca. 


Onda tezcə get, 

Sən bizə çatarsan Duvr yolunda. 
Burdan Duvra qədər bir-iki mildir. 
O köhnə, o təmiz dostluq naminə 
Mən rica edirəm, mərhəmət göstər. 
Gələndə özünlə bir şey gətir ki, 

Bu çılpaq yoxsula geydirə bilək. 
İstəyirəm, mənə bələdçi olsun. 


Əfsus, o dəlidir, mehriban milord. 


Bizim dövrümüzün bəlasıdır bu: 
Korlara ağılsız başçılıq edir. 

Mən dedim sözümü, sən ürəyinin 
Səsinə qulaq as, səsini dinlə. 

Yaxşı, di yola düş, mehriban dostum. 


Bayram paltarımı gətirəcəyəm. 
Qoy nə olur-olsun. (Gedir.) 


Qloster. Ey lüt dilənçil 

Tom yaman üşüyür. (Kənara) Dəli rolunu 


Daha oynamağı bacarmıram mən. 

Qloster. Yaxına gəl, dostum. 

Edqar (kənara) 

Bacarmaq gərək. 

(Ucadan) 

O qana qərq olmuş qanlı gözlərin 
Haqdan işıq alsın, haqdan nur alsın. 

Qloster. Sən Duvrun yolunu tanıyırsanmı? 

Edqar. Enişinə, yoxuşuna, keçidinə, düzünə, hətta hər bir izi- 
nə də bələdəm. Zavallı Tom qorxudan ağlını itirdi. Ey xeyirxah insan, 
Allah səni hər cür mənfur şeytandan saxlasın. Beş şeytanın beşi də 
birdən zavallı Tomun ürəyinə soxuldu. Şəhvət cadugəri Obidikut, 
lallıq sükunət hakimi Hobididans, oğru başçısı Mahu, qətl cini Modo, 
ağız-burnunu əyənlərin, üz-gözünü büzənlərin hökmdarı əcinnə Fli- 
bertiqibbet zavallı Tomun könlünə dağ basdılar. Axırıncı əcinnə 
onun ürəyindən çıxıb, qulluqçu qadınların qəlbinə köçdü. Allah sənə 
kömək olsun, mənim ağaml 

Qloster. 

Bu pul kisəsidir, götür, zavallı. 

Göylər fəlakətin zərbələrinə 

Sənin varlığını hədəf eyləyib. 

İndi fəlakətə məni salıb ki, 

Səni bədbəxtliyin məngənəsindən 
Mənim bədbəxtliyim qurtara bilsin. 
Yalnız xoşbəxt edər bədbaxtı bədbaxt, 
Ya rəbbim, kaş belə olaydı hər vaxt. 
Naz-nemət içində havalanan kəs 
Bədbaxtın dərdini hiss edə bilməz. 
Göstər harınlara öz hökmünü sən, 
Nəhs günü, pis günü, qara günü sən. 
Onlar paylasaydı yığdıqlarını — 

Artıq sərvətini, artıq varını, 

Hamıya çatardı kifayət qədər. 

Ehtiyac içində qalmazdı bəşər. 

De, görüm, Duvrda heç olmusanmı? 

Edqar. Bəli, mənim ağam. 

Qloster. 
Orda, sahildə 
Buludla çarpışan bir qaya vardır. 
Əyilib dəhşətlə baxır dənizə. 
Məni o qayanın başına çıxar. 
Sənə bağışlaram var-dövlətimi. 
Ordan qayıdarsan geriyə, dostum. 
Çünki o qayadan o yana daha 
Lazım olmayacaq bələdçi mənə. 

Edqar. 
Əlini mənə ver. Bu zavallı Tom 
İstədiyin yerə aparar səni. 


Gedirlər. 


İKİNCİ SƏHNƏ 


Hersoq Albaninin sarayı qarşısında. 
Qonerilya və Edmund gəlirlər. 
Qonerilya. 
Siz, hörmətli qraf, xoş gəlmisiniz. 
Mən heyrət edirəm, mülayim ərim 
Bizi nəyə görə qarşılamadı. 
(Osvald gəlir.) 
Ey, ağan hardadır? 
Osvald. 
Evdədir, xanım. 
Onun xasiyyəti dəyişib yaman. 
Ona deyəndə ki düşmənlərimiz 
Bizim sahillərə qoşun çıxarıb, 
Laqeyd-laqeyd güldü sözümə. 
Ona deyəndə ki xanım qayıdır, 
Mənə cavab verdi: “Bu daha da pis”. 
Ona deyəndə ki qraf Qloster 

e Xəyanət eyləyib bir düşmən kimi, 
Onun oğlu isə bizə hörmətlə, 


Bizə sədaqətlə qulluq göstərib, 

Mənə qəzəbləndi: ağlın çatmayır, 

Hər şeyi tərsinə yozursan, — dedi. 

Onun xoşu gəlir pis-pis işlərdən, 

Yaxşı işlərdənsə zəhləsi gedir. 
Q.onerilya (Edmunda). 

İndi ki belədir, evə girməyin. 

Dəhşətdən özünü itirib qorxaq. 

Ağır təhqirləri hiss etmir, duymur. 

Kişitək qorusun ləyaqətini. 

Yoldakı sözümüz qalır qüvvədə. 

Yeznəmin yanına qayıdın, Edmund. 

Qoy əsgər toplasın təcili, dərhal. 

Başçı təyin etsin sizi orduya. 

Mən burda cəhrəmi verib ərimə, 

Qılınc qurşayaram, meydan açaram. 

Vəfalı qulluqçum, bu möhkəm insan 

Vasitəçi olar bizə hər zaman. 

Cəsarət göstərin, işə başlayın. 

Lap bu yaxınlarda gözəl müifdəylə 

Sizi sevgiliniz şad edəcəkdir. 

Alın, yadigardır, bir söz deməyin. 

(Ona bir lent verir.) 

Əyin başınızı. Bu da bir öpüş. 

Hərgah bu öpüşün dili olsaydı, 

Göylərə uçardı sizin qəlbiniz. 

Məni başa düşün. Sizə yaxşı yol. 
Edmund. Sadiq qulunuzam ölənə kimi. 
Qonerilya. 

Əzizim, istəklim, canım Qloster! 





Edmund gedir. 


Ah, kişi kişidən necə fərqliymişl 
İncə nəvazişə siz layiq ikən 
Mənə sahib olub axmağın biri. 

Osvald. Xanım, ağam gəlir. (Gedir.) 


Albani gəlir. 


Qonerilya. 


Albani. 


Sənin yanında, 
Deməli, qiymətim yoxdur it qədər. 


Tufanda üzünə çırpılan toz da 
Səndən qiymətlidi. Of, Qonerilyal 
Dəhşətə gəlirəm tutduğun işdən. 
Əslinə xor baxan əsilsiz qalar, 
Kökündən ayrılan mütləq məhv olar. 
Kökündən ayrılsa əgər budaq da, 
Quruyub çırpitək yanar ocaqda. 


Qonerilya. 


Albani. 


Bəsdir, bəsdi daha. Cəfəngdir bunlar. 


Mərifət, mərhəmət — bu inci, bu dürr 
Cəfəng adamlara cəfəng görünür. 
Zibillikdən qalxan iyi, üfunət, 

Verir zibilliyin özünə ləzzət. 

Belə də iş olar! Of, siz bacılar! 

Vəhşi pələngsiniz, qız deyilsiniz. 

Belə bir atanın, nurlu qocanın 
Önündə sərilib torpağın üstə 

Ən qorxunc, ən qanmaz, quduz ayı da 
Yalayardı onun ayaqlarını. 

Onu siz nacinslər dəli etdiniz. 
Mənim bacanağım, əziz qohumum 
Bəs niyə bu işə imkan veribdir? 

Kral azmı ona kömək göstərib?! 

Ya rəbbim, rəhm elə bəşəriyyətə, 
Göndər yer üzünə elçilərini, 

Bu iyrənc, bu mənfur cinayətlərin 
Yolunu kəssinlər təcili, dərhal. 

Yoxsa dəryadakı yırtıcilartək, 
İnsanlar yeyərlər biri-birini. 

Qonerilya. 


Miskin, qorxaq gədal Təbiət sənin 
Başını yaradib, xəta törətsin. 

Üzünü yaradib, şapalaq yesin. 
Sənin qıpıq gözün rüsvayçılıqdan 
Qeyrəti, şərəfi seçə bilməyir. 

Sən bunu qanmırsan, anlamırsan ki, 
Caniyə layiqli cəza gərəkdir. 

Caniyə rəhm edər ancaq axmaqlar. 
Tez ol, təbil çaldırl Məgər yatmısan? 
Fransanın harın cəngavərləri 

Lələkli dəbilqə qoyub başına, 
Bayraq qaldırıblar torpağımızda. 
Artıq həyatımız təhlükədədir... 

Sən isə yerində əyləşib rahat, 
Sarsaq vaiz kimi nalə çəkirsən. 
Yalvarıb deyirsən uca göylərə: 
“Təəssüf, nə üçün bu belə oldu”. 


Albani. 
Yaramaz əcinnə, özünə bax birl 
Eybəcər iblisdən eybəcər qadın 
Necə də qorxuncdur, vahiməlidir. 
Qonerilya. 
İçi boş gicbəsərl 
Albani. 


Bir utan, qızar. 

Amansız, yırtıcı təbiətini 

Sən bizə göstərmə qadın cildində. 
Neyləyim, tərbiyəm yol vermir buna, 
Sonsuz qəzəbimə baxmır əllərim. 
Yoxsa tikə-tikə doğrayıb səni, 
Qırardım, əzərdim sümüklərini. 

Sən şeytan olsan da, qadınsan yenə, 
Ölümdən qoruyan səni, bax, budur. 


Qonerilya. Hə, bildik kişisən! 


Qasid gəlir. 


Albani. Nə yenilik var? 


Qasid. 


Ah, mehriban milord, Kornuol öldül 
O daşqəlbli hersoq istəyirdi ki, 

Qraf Qlosterin sağ gözünü də 
Qılıncın ucuyla oyub çıxarsın. 

Onu öz nökəri qətlə yetirdi. 


Albani. Qlosterin dedin?! 


Qasid. 


Albani. 


Qasid. 


Onun gözünü. 

Halına acıyıb qoca qrafin, 

Nökər titrəyirdi həyəcanından. 
Birdən qılıncını sıyırıb qından, 
Kəsdi qarşısını öz ağasının. 
Hersoq bunu görüb qəzəbləndi bərk, 
Nökərin üstünə cumdu yel kimi, 
Elə yerindəcə öldürdü onu. 

Ağır yaralandı özü də bu vaxt. 

Bir azdan dəyişdi onun əhvalı, 
Nökərin dalınca köçdü dünyadan. 


İlahi, deməli, haqsan, göydəsən. 
Yerdə nə olursa, agahdır sənə. 
Hamıdan adilsən, hamıdan uca. 
Sənin düzlüyünlə, ədalətinlə 
Cani cəzasına çatır o saat. 

Ah, yazıq Qloster! Nə oldu sonu? 
Yəni sağ gözünü itirdi bədbəxt? 


Ser, ikisini də, ikisini də. 
Ay xanım, bu məktub bacınızdandır. 
Təvəqqe etdi ki, tez cavab yazsın. 


Q.onerilya (kənara). 


Bu iş bir tərəfdən xeyirdir mənə: 
Yaxşı ki ölübdür bacımın əri. 
Bütün krallığı zəbt eyləyərəm. 
Başqa bir tərəfdən ziyandır, ziyan: 

Albani. 


Bacım dul qalıbdır indi evində, 

Onun yanındadır mənim Edmundum. 
Birdən xəyalımda tikib-qurduğum 
Gözəl sarayımı uçurar onlar. 
Günüm-güzəranım dönər zəhərə. 

Hər halda bu xəbər elə bəd deyil, 


(Ucadan) 
Məktubu oxuyub cavab yazaram. 


Gedir. 


Qrafin gözləri çıxarılanda 
Onun oğlu Edmund harda idi bəs? 


Qasid. Sizin yanınıza gəldi xanımla. 
Albani. Necəl Burda yoxdur. 


Qasid. 


Ola bilməz, ser. 
Mən sizə gələndə o qayıdırdı. 


Albani. Onun bu dəhşətdən xəbəri varmı? 


Qasid. 


Albani. 


Bəli, atasını o özü satıb. 
Evdən uzaqlaşıb qəsdən əvvəldən, 
Qocaya rahatca divan tutsunlar. 


Ah, qraf Qloster, bu gündən belə 
Mənim bu dünyada bircə arzum var: 
Krala sədaqət göstərdiyinçün 

Bildirim mən sənə təşəkkürmü, 

Alım gözlərinin intiqamını. 

Yalnız yaşamaqda məqsədim budur. 
(Qasidə) 

Gedək, dostum, gedək. Nə bilirsənsə, 
Mənə hamısını danış birbəbir. 


Gedirlər. 


ӦС̧Ӧмсӧ SƏHNƏ 


Duvr yaxınlığında Fransız ordugahı. 
Kent və əyan gəlirlər. 


Kent. Fransa kralı nə üçün birdən-birə belə gözlənilmədən 
Fransaya qayıtdı? Siz bunun səbəbini bilirsinizmi? 

Əyan. Kral müharibəyə gələndən bəri yarımçıq qalmış bir sıra 
dövlət işləri var ki, krallığı böyük təhlükə qarşısında qoyur. Bu işləri 
görmək üçün şəxsən kralın özünün ölkədə olması vacibdir. 

Kent. Bəs kral orduya komandanlığı kimə tapşırdı? 

Əyan. Fransa marşalı müsyö Lafarta. 

Kent. Kraliça sizin verdiyiniz məktubu oxuyandan sonra özünü 
necə hiss etdi? O heç kədərləndimi? 

Əyan. 

Bəli, bəli, milord. Məktubu alıb 
Mənim yanımdaca oxudu dərhal. 
Qoşa bulaq kimi dolmuş gözlərdən 
Hərdən yaş axırdı alyanaqlara. 

Elə bil, xanımın qəmi-qüssəsi 
Amansız, insafsız üsyankar idi, 
Çalışırdı ona hökmdar olsun. 
Fəqət kraliça mətanətiylə 

Bu qəmə-qüssəyə hökmdar idi. 

Kent. Deməli, qanını qaraltdı məktub. 

Əyan. 

Ağlını başından ala bilmədi. 

Onun səbri ilə, onun kədəri 

Yarışırdı onun gül camalında. 

Yarışın yeganə məqsədi vardı: 

Hansı daha artıq yaraşır ona. 

Günəşli yağışı görmüsünüzmü? 

Onun təbəssümlü göz yaşları da 

Eyni mənzərənin eyni özüydü. 

Yetişmiş albalı dodaqlarında 

Oynayan, rəqs edən xoşbəxt təbəssüm 

*Ф Dərdli gözlərindən dürr kimi düşən 
Bədbəxt qonaqlardan xəbərsiz idi. 


Belə görünsəydi kədər, qüssə, qəm, 
Belə gözəl inci görməzdi aləm. 
Kent. Kraliça ayrı söz danışmadı? 
Əyan. 





Güclə “ata” dedi bir-iki dəfə, 
Tutuldu nəfəsi, kəsildi nitqi. 

Elə bil, ürəyi məngənədəydi. 

İnlədi: “Bacılar, aman, bacılarl 
Necə vicdanınız yol verdi buna?! 
Mənim bacılarım! Kent! Qoca atam! 


Qorxunc bir tufanda, zülmət gecədə! 
Ah, dünyada yoxmuş insaf, mərhəmət!” 
Bu zaman titrəyib susdu o süsən. 
İlahi gözlərdən müqəddəs suyu 
Axıtdı leysantək, axıtdı seltək. 
Boğdu göz yaşında ah-naləsini. 
Sonra cəld oradan uzaqlaşdı ki, 
Qalsın öz dərdilə yalqız, tənha, tək. 
Kent. 
İnsan taleyinə təsir eyləyən 
Ancaq ulduzlardır, göydə ulduzlar. 
Yoxsa bir atanın-ananın heç vaxt 
Uşaqları bu cür fərqli olmazdı. 
Sonra siz onunla danışmadınız? 
Əyan. Xeyr. 
Kent. Fransa kralı ordaydı hələ? 
Əyan. Xeyr, o getmişdi. 
Kent. 
Hə, deyim, cənab, 
Biçarə, binəva Lir şəhərdədir. 
Arabir gələndə ağlı başına 
O bizi tanıyır, bilir hər şeyi. 
Fəqət öz qızını görmək istəmir. 

Əyan. Nə üçün, səbəbi aydın deyilmi? 


Kent. 


Yaman əzab çəkir xəcalətindən. 
Özünə dərd olub öz qəddarlığı: 
Kral məhrum edib xeyir-duadan, 
Saldı qürbət elə kiçik qızını. 

Ona düşən payı – varı-dövləti 
Verdi itürəkli bacılarına. 

İndi düşündükcə bu haqsızlığı 
Ürəyi göynəyir peşmançılıqdan, 
Abırdan-həyadan yanır, qovrulur, 
Daim uzaq gəzir Kordeliyadan. 


Əyan. Heyif, bədbəxt qoca! Yazıqlar olsun! 


Kent. 


Əyan. 


Kent. 


Albani, Kornuol – hər iki hersoq 
İndi hardadılar, eşitmisiniz? 


Bəli, bu tərəfə gəlirlər onlar. 
İndi yoldadılar qoşunlarıyla. 


Yaxşı, cənab, yaxşı. Gəlin sizi mən 
Aparım ağamız Lirin yanına. 
Ona xidmət edin, qulluq göstərin. 
Vacib işə görə, səbəbə görə, 


Hələ başqa yerdə, hələ bir müddət 


Gedib qalmalıyam, gizlənməliyəm. 
Mənim kimliyimi dəqiq biləndə 
Peşman olmazsınız bu tanışlığa. 
Təvəqqe edirəm, gedək mənimlə. 


Gedirlər. 

DÖRDÖNCd SƏHNƏ 


Fransa ordugahı. Çadırın içərisi. 
Təbil çalınır. Kordeliya, həkim və 
əsgərlər əllərində bayraq daxil olurlar. 


Kordeliya. 


Həkim. 


Təəssüf, bu odur. Görüblər onu. 

Bir az bundan qabaq dəli halında, 
Tufanlı dəryatək əsib-coşurmuş. 
Mahnı oxuyurmuş bərkdən-ucadan. 
Həyat ağacımız — göy zəmilərdə 
Bitən hər cür, hər növ alaq otundan: 
Yovşandan, yoncadan, gicitkəndən, 
Qanqaldan başına çələng qoyubmuş. 
Bu saat yüz nəfər adam göndərin, 
Hündür – uzun taxıl zəmilərinin 

Hər bir tərəfini, hər bir yerini 

Arayıb, axtarıb tapsınlar onu. 

Tez olun, tez onu mənə yetirin. 


Zabitlərdən biri gedir. 


Elə imkan varmı, vasitə varmı, 
Ağlını başına qaytarsın onun? 
İnsan dərrakəsi, insan zəkası 

Bu müşkül bəlaya əlac taparmı? 
Kim əlac eyləsə mənim atama, 
Bütün var-yoxumu verərəm ona. 


Belə imkan vardır, mehriban xanım. 
Dinclik hamisidir bu kainatın, 
Şəfqət bacısıdır dinclik həyatın. 
Kralın dincliyi çəkilib ərşə, 

Sıxır ürəyini fikir, əndişə. 

Şəfalı otların köməyiylə mən 
Bağlaram gözünü iztirabların. 


Kral şirin-şirin yatar, dincələr, 
Elə ki ayıldı, özünə gələr. 


Kordeliya. 


Ey sirli torpağın möcüzələril 

Çıxın yer altından yer üstünə siz. 
Qaynayın, qarışın göz yaşlarımal 
Gözəl bir insanın ağır dərdini 
Sağaldın, rəhm edin, kömək göstərin! 
(Əsgərlərə) 

Axtarın, axtarın, tez tapın onul 

Ağlını başından itirmiş kral 

İtirib hirsinin cilovunu da. 

Hirsindən özünü məhv edə bilər. 


Qasid daxil olur. 


Qasid. 
Xanım, təzə xəbər: Britaniyanın 
Qoşunları bizə hücum eyləyib. 
Kordeliya. 


Əvvəldən bilirdim əməllərini. 

Hazırıq onlara cavab verməyə. 
Mənim əziz atam, silah qurşayıb, 
Sənin hüququnu qoruyuram mən. 
Yalnız buna görə göz yaşı töküb, 
Fransanın böyük hökmdarının 
Qəlbində mərhəmət, şəfqət oyatdım. 
Məni bu döyüşə çəkib gətirən 

Nə addır, nə sandır, nə də şöhrətdir, 


Təkcə məhəbbətdir, saf məhəbbətdir. 


Ata sevgisidir ülvi, müqəddəs, 

Nə qorxu, nə ölüm eynimə gəlməz. 
Təki mən tezliklə qoca atamın 
Səsini eşidim, üzünü görüm. 


Gedirlər. 

BEŞİNCİ SƏHNƏ 


Qlosterin sarayında bir otaq. 
Reqana Osvaldla daxil olur. 


Reqana. 
Bir danış, yeznəmin döyüşçüləri 
Yola düşdülərmi? 

Osvald. Bəli, ay xanım. 

Reqana. Özü də getdimi? 


Osvald. 
Nədənsə yaman 
Könülsüz-könülsüz getdi cəbhəyə. 
Yaxşı döyüşçüymüş bacınız ondan. 
Reqana. 


Sarayda qalanda, evdə olanda 
Lord Edmund hersoqla danışdımı heç? 
Osvald. Xeyr, danışmadı. 
Reqana. 
Görəsən, bacım 
Ona nə yazıbdır öz məktubunda? 
Osvald. Bilmirəm, ledi. 
Reqana. 
Doğrudan, Edmund 
Mühüm bir iş üçün çıxıbdır yola. 
Qraf Qlosterin gözünü oymaq, 
Özünü sağ qoymaq lap axmaqlıqdır. 
O indi hayana üz çevirirsə, 
Hamını qaldırır əleyhimizə. 
Mənə elə gəlir, Edmund gedib ki, 
Zülmət gecəsini qısaltsın onun. 
Ömrünü qurtarsın işgəncələrdən. 
Yəqin ki, qocanın əzablarına 
Ürəyi ağrıyır, ürəyi yanır. 
Həm də istəyir ki, düşmənimizin 
Gücünü öyrənsin, sirrini bilsin. 


Osvald. 


Reqana. 


Osvald. 


Reqana. 


Edmundun dalınca mütləq gedib mən, 
Ona bu məktubu çatdırmalıyam. 


Sabah hücum edir qoşunlarımız, 
Yollar qorxuludur. Sən bizimlə qall 


Yox qala bilmərəm. Xanım buyurub, 
Gərək itirməyim bircə an belə. 


Niyə məktub yazıb bacım Edmunda? 
Məgər sən verilən sərəncamları 
Edmunda şifahi deyə bilməzdin? 
Görünür, burada nəsə bir iş var. 

O nədir, bilmirəm. Qulaq as, kişi, 
Qiymətli mükafat alarsan məndən. 
Məktubu mənə ver, açım oxuyum. 


Osvald. Xanım, həqiqətən... 


Reqana. 


Narahat olma. 

Yaxşı bilirəm ki, sənin o ledin 
Ərini bəyənmir, ərini sevmir. 
Buna inanıram varlığım kimi. 
Son dəfə o burda qonaq olanda 
Edmundu qəribə, məhəbbət dolu 
Nəzərlə süzürdü. Deməli, ona 
Ara düzəldirsən. 


Osvald. Necə? Mən, xanım? 


Reqana. 


Əsassız bir söz də çıxmaz dilimdən. 
Aradüzəldənsən, bilirəm bunu. 
Diqqətlə qulaq as məsləhətimə. 
Yadında saxla ki, ərim ölmüşdür. 


Edmundla əhd edib, peyman kəsmişik. 


O sənin ledinə ər ola bilməz. 
O indi daha çox mənə layiqdir. 
Bu haqda əməlli-başlı fikirləş. 

Xahiş eyləyirəm, tapsan Edmundu, 
Mənim bu töhfəmi ona bağışla. 
Ledin xəbər tutsa bu işdən əgər, 
Ona tövsiyə et, ona yol göstər, 
Düşünsün, ağlını başına yığsın. 
Sözümü unutma. İndi xoş getdin. 
Hərgah o kor xain çıxsa qarşına, 
Heç vədə fürsəti vermə əlindən. 
Kim onu öldürsə, ənam alacaq. 

Osvald. 
Xanım, kaş ki, onu görə biləydim. 
Kimin tərəfində olduğumu mən 
Sübut eyləyərdim. 

Reqana. Sənə yaxşı yoll 


Gedirlər. 


ALTINCI SƏHNƏ 


Duvr yaxınlığında düzəngah. 
Qloster və kəndli paltarı geyinmiş Edqar gəlirlər. 


Qloster. Qayanın başına haçan çatarıq? 
Edqar. 
Qayanın üstünə çıxırıq indi. 
Nə çətin qalxırıq, hiss edirsiniz? 
Qloster. Mənə elə gəlir, yer düzənlikdir. 
Edqar. 
Qorxunc sıldırımdır hər tərəf, hər yan. 
Bu gün dəniz yenə həyəcanlanıb, 
Qur-gur guruldayır. Eşidirsiniz? 
Qloster. Xeyr, eşitmirəm. 
Edqar. 
Niyə? Görünür, 
Sizin gözləriniz oyulduğundan 
Bütün hissləriniz xarab olmuşdur. 


Qloster. 
Xarab ola bilər, həqiqətən də, 
Mənə elə gəlir, dəyişib səsin. 
Əvvəlkinə görə sözlərin indi 
Daha mənalıdır, daha aydındır. 


Edqar. 
Yox, siz həddən artıq yanılırsınız. 
Heç nəyim, heç nəyim dəyişməyibdir. 
Yalnız paltarımı dəyişmişəm mən. 
Qloster. 
Mənə elə gəlir, sözün-söhbətin, 
İndi rəvanlaşıb, yaxşılaşıbdır. 
Edqar. 


Cənab, gəlib çatdıq. Bu da həmin yer. 
Dayanın. Belə bir yarğana baxmaq 
Necə dəhşətlidir, vahiməlidirl 
Aşağıda uçan qarğa-quzğunlar 
Kiçik böcək kimi görünür gözə. 
Dərin uçurumun tən ortasında 
Sıldırım qayadan iplə asılıb, 
Bir nəfər toplayır dənizşüyüdü. 
Belə təhlükəli iş ola bilməz. 
O adam görünür öz başı boyda. 
Sahildə gəzişən balıqçılar da, 
Elə bil, siçandır, adam deyildir. 
Suda lövbər atmış böyük bir gəmi, 
Sanki, bir qayıqdır, qayıqsa üzgəc. 
Üzgəc də nəzərə çarpır birtəhər. 
Sahilə düzülmüş saysız daşlara 
Qəzəblə çırpılır quduz dalğalar, 
Belə yüksəkliyə çatmır nərəsi. 
Yox, daha aşağı baxa bilmirəm, 
Gözlərim qaralır, başım gicəlir. 
Birdən yıxılaram kəlləsi üstə. 
Qloster. Çıxart, məni çıxart durduğun yerə. 
Edqar. 
Əlinizi mənə veriniz, cənab. 

*Ф İndi çatmısınız sonuncu həddə, 
Qayanın qaşında — ucundasınız. 


Mənə versəydilər bütün dünyanı, 
Yenə də özümü atmazdım burdan. 





Qloster. 
Dost, burax əlimi. Bu da səninçün 
Başqa pul kisəsi, son bəxşişimdir. 
(Pul kisəsini verir.) 
Qiymətli daş-qaş var onun içində 
Kasıbı pis gündən qurtara bilər. 
Sübhan-Allah səni xoşbəxt eyləsin. 
Di get, di uzaqlaş, sənə yaxşı yol. 
Gedəndə qışqır ki, bilim getmisən. 

Edqar. Əlida, nəcib ser. 

Qloster. Sağ ol, əzizim. 

Edqar (kənara). 
Bu məntiqsiz işim səbəbsiz deyil, 
Onun qəlbindəki ümidsizliyi 
İstərəm, sağaldım yalanlarımla. 

Qloster (diz çökür). 
Ah, qüdrətli tanrı, şahidsən özün, 
Dünyadan gedirəm öz istəyimlə. 
Böyük fəlakətin ağır yükünü 
Sakitcə atıram çiyinlərimdən. 
Sənin yenilməyən hökmünə qarşı 
Üsyana qalxmadan, günah etmədən 
Bu əzab yükünü daşıya bilsəm, 
Yenə xeyri yoxdu, faydası yoxdu. 
Artıq dərd məkanı dünyada mənim 
Həyat çırağımın yağı tükənib, 
Qurumuş piltəsi közərir ancaq. 
O da öz-özünə qaralacaqdır. 
Ey böyük yaradanl Sağdırsa hələ, 
Mənim Edqarımı sən xoşbəxt eləl 
(Edqara) 
Hə, dostum, getdinmi? 

Edqar. Getdim, əlvidal 


Qloster özünü irəli atır və yıxılır. Edqar kənara. 


Necə də sirlidir insan xilqətil 
Vücudu xəznədir, xəznədə can ləl, 
Canı oğru kimi izləyir əcəl, 

Oğruya meyl etsə, can düşsə dərdə, 
Oğurlaya bilər canı kədər də. 
Düşündüyü yerdə olsaydı bədbaxt, 
Düşünə bilməzdi bir daha heç vaxt. 
Görən, o diridir, yoxsa ki ölü? 

(Səsini dəyişərək ucadan) 

Ey, ey, cənabl Dostum, eşidirsiniz? 


Dillənin, hay verin! (Kənara) Doğrudan ölüb. 


Yox, özünə gəlir. (Ucadan) Siz kimsiniz, ser? 


Qloster. Qet burdan, qoy ölüm. 


Edqar. 


Bir de, sən nəsən? 

Hörümçək torusan, ya quş lələyi, 
Ya da ki havasan? Çox qəribədirl 
Belə bir yüksəkdən başıaşağı 
Düşdün bu sıldırım, qorxunc yarğana, 
Neçin əzilmədin yumurta kimi? 
Məgər ətdən-qandan deyil bədənin? 
Hələ də yerində nəfəs alırsan! 

Bir yerin qanayıb-yaralanmayıbl 
Danışa bilirsən, sağ-salamatsanl 
Düz on dorağacı hündürlüyündə 

Bir yerdən gəlmisən kəlləmayallaq, 
Sənin sağ qalmağın bir möcüzədir. 
Danış, yenə danış, yenə bir söz de. 


Qloster. İndi mən yıxıldım, ya yıxılmadım? 


Edqar. 


Yıxıldın o müdhiş yalçın qayadan. 
Bir bax yuxarıyal Hə, görürsənmi? 
Orda torağaylar verib səs-səsə, 
İndi nəğmə ötür, nəğmə oxuyur. 

e Fəqət elə uzaq uca zirvədən 
Özləri görünmür, səsləri gəlmir. 


Bir aç gözlərini. 





Qloster. 
Gözlərim yoxdur. 


Bədbəxt bədbəxtlikdən qurtarmaq üçün 
Özünü öldürə bilməzmi məgər? 
Tale çoxmu görür bu haqqı ona? 
Zalımın zülmünə düçar olmamaq, 
Qatilin qəsdini gözündə qoymaq 
Özü də dünyada bir xoşbəxtlikdir. 
Edqar. 
Əlini mənə ver. Ayağa qalx, hop! 
Dizlərin əsmir ki? Dura bilirsən? 
Qloster. Çox yaxşı, çox yaxşı, 
Edqar. 
Lap möcüzədir! 
Qayanın başında səndən ayrılan 
Qaraltı nə idi? 
Qloster. Yazıq bir səfil. 


Edqar. 
Aşağıda durub ona baxanda 


Mənə elə gəldi, onun gözləri 

İki bədirlənmiş, işıqlı aydır. 

Min dənə burnu var ağzının üstdə, 
Bir neçə buynuzu çıxıb başından. 
Tufanlı dənizdə dalğalar kimi, 
Onun buynuzları buruq-buruqdu. 
Yəqin, görünməmiş bir şeytandı o. 
Sən xoşbəxt adamsan, mehriban ata, 
Müqəddəs tanrıya minnətdar ol ki, 
Bu lənətə gəlmiş, məlun şeytanı 
Qovdu uzaqlara sənin yanından, 
Mümkün olmayanı mümkün eylədi. 
Ölümün ağzından saldırdı səni. 


Qloster. 
İndi mən hər şeyi xatırlayıram, 


Huşum başımdadır, ağlım yerində. 

Bu gündən barışıb öz taleyimlə, 
Sinə gərəcəyəm bütün dərdlərə. 
Bəla “bəsdir, bəsdir, öl” deməyincə 
Səbirlə, təmkinlə yaşayacağam. 
Dözəcəyəm ömrün məşəqqətinə. 
Mən həmin idbarı adam bilmişdim. 
Mənim qulağıma ara vermədən 
“Şeytan, şeytan” deyə pıçıldayırdı. 
Məni o çıxardı sıldırımlığa, 

Məni o apardı yarğanın üstə. 

Edqar. Sakit ol, səbir elə. Bu gələn kimdir? (Yabanı çiçəklərlə 
əcaib şəkildə bəzənmiş Lir gəlir.) Heç vaxt ağıllı kəs belə bəzənməz. 

Lir. Yox, onlar pul kəsməyi mənə qadağan edə bilməzlər. Bu, 
kralın qanuni haqqıdır. Axı, kral mən özüməm. 

Edqar (kənara). Ah, onun görkəmi adamın ürəyini parçalayır! 

Lir. Bu mənada təbiət sənətdən gözəldir. — Bu da əsgər topla- 
maq üçün pul. O cavan öz kamanını əlində oyuncaq kimi tutur. Oxu- 
nu axıra kimi çək! Baxın, baxın! Siçan! Sakit olun, sakit olun. Bu saat 
bir tikə qızdırılmış pendir onu tələyə salacaqdır. — Bu də mənim dəmir 
əlcəklərim. Mən bu əlcəkləri geyib, divlə vuruşmağa gedəcəyəm. 
Mizraqları gətirin. — Aha, yaxşı uçursan, quşcuğaz! Düz hədəfə doğru, 
düz hədəfə doğrul — Parolu del 

Edqar. Ətirli mərzə. 

Lir. Keçl 

Qloster. Bu səs mənə tanış gəlir. 

Lir. Hə! Qonerilyal Sənin ağ saqqalın var! Onlar məni it küçüyü 
kimi əzizləyirdilər, saqqalım qara ola-ola, mənə ağsaqqal deyirdilər. Hər 
sözümə ancaq “bəli” və ya “xeyr”lə cavab verirdilər. Hər vaxt eşitdiyim 
bu “bəli” və “xeyr”lər heç də ilahi sözlər deyildi. Bir dəfə yağış məni 
iliyimə qədər islatdı, soyuq bədənimi göynədib tir-tir titrətdi, ildırım 
xahişimə baxıb sakitləşmədi, Bu zaman mən onların iç üzünü gördüm, 
sözlərinin mənasını başa düşdüm. Anladım ki, onlar ikidilli, ikiüz- 
lüdürlər. Həmişə deyirdilər ki, mən onlar üçün dünyada hər şeyəm. Bu 
yalandır. Mən qızdırma azarına təcrübə vasitəsi ola bilmərəm. 

Qloster. 

Nə qədər tanışdır, doğmadır bu səs. 
Bu danışan adam kral deyilmi? 

13 ai 


Kraldır təpədən dırnağa kimi. 
Üzünə diqqətlə nəzər salanda 
Gör, mənim təbəəm necə də əsir! 
Qorxma, sənə həyat bağışlayıram. 
Sənin suçun nədir? Zinakarlıqdır? 
Bu günaha görə ölməyəcəksən. 
Zinakarlıq üçün ölməyə dəyməz. 
Sərçə də, balaca zərli böcək də, 
Eşqibazlıq edir qarşımda mənim. 
Qoy belə görüşlər artsın, çoxalsın. 
Qlosterin oğlu bic doğulsa da, 

O mənim qanuni övladlarımdan – 
Doğma qızlarımdan rəhmli idi. 
Atasına böyük hörməti vardı. 

Qoy zövqlər törətsin həftəbecərlər. 
Çünki indi mənə əsgər gərəkdir. 
Kənarda dayanıb naz ilə gülən 

O məğrur, vüqarlı qadına bir bax. 
Onun ağ bənizi xəbər verir ki, 
Onun qasığı da qar kimi ağdır. 
Qulağı alantək zövq kəlməsini 
Başını bulayır narazılıqla. 

Fəqət nə zəncirdə bordanan qancıq, 
Nə də ki qoruqda bəslənən madyan 
Onuntək yanmayır alova-oda, 
Onuntək şəhvətli deyil dünyada. 
Belədir əzəldən qadın xilqəti: 
Qadın qadın olur beldən yuxarı, 
Qadın madyan olur beldən aşağı. 
Qadın mələk olur beldən yuxarı, 
Qadın şeytan olur beldən aşağı. 


Ora cəhənnəmdir, ora zülmətdir, ora kükürd püskürən yarğan- 
dır. Yandırır, əridir, üfunət iyi verir, boğur, məhv edir. Tfu, tfu, tful 
Möhtərəm loğman, mənə bir üskük müşk ver, öz qoxumuş təsəv- 
vürümü ətirləyim. Bu da pulu. 

Qloster. Qoy öpüm əlinil 

Lir. Əvvəlcə silim, 

İndi mənim əlim cəsəd iylənir. 

Qloster. 

Təbiətin ali bir xilqətindən 

Qalan tör-töküntü, aman, ilahil 
Həyat belə getsə, belə dağılsa, 

Bir müddətdən sonra bu böyük aləm 
Tamam heçə dönər. Məni tanıdın? 

Lir. Sənin gözlərin çox yaxşı yadımdadır. Özümə nə çəp-çəp 
baxırsan? Yox, kor Kupidon, əlindən gələn pisliyi elə, məni məhəb- 
bət toruna sala bilməzsən. Mən bir daha sevməyəcəyəm. Bu çağırış 
vərəqəsini oxu, üslubuna xüsusi diqqət yetir. 

Qloster. 

Hərgah günəş olsa bütün hərflər, 
Yenə heç birini görə bilmərəm. 

Edqar (kənara). 

Mənə desəydilər, kral şaşırıb, 
Gəzir divanətək, mən inanmazdım. 
Gəlbim parçalanır baxdıqca. 

Lir. Oxu. 

Qloster. Necəl Gözlərimin çuxurlarıyla? 

Lir. Oho, belə del Sənin sifətində gözün, pul kisəndə pulun 
yoxdur! Onda sənin gözünün vəziyyəti ağırdır, pul kisənin vəziyyəti 
isə yüngül. Hər halda, dünyada işlərin necə getdiyini görürsən. 

Qloster. Ancaq hiss edirəm. 

Lir. Nə dedinl Sən dəlisən? Dünyada işlərin necə getdiyini 
adam gözsüz də görə bilər. Qulaqlarınla bax. Gör, o tərəfdə hakim 
fağır oğrunu nə pis təhqir edir. Qulaq as, indi mən onların yerini 
dəyişəcəyəm. Tap görüm, hansındadır? Hakim hardadır, oğru 
hardadır? Sən fermerin itinin kasıba heç hürdüyünü görmüsənmi? 

Qloster. Görmüşəm, cənab. 

Lir. Bəs həmin bədbəxt kasıbın o zəncirli köpəkdən qaçdığını 
necə? Fikir ver, sən adi işdə hakimiyyətin böyük rəmzini görə bilər- 
sən. Vəzifə başında olan itə də itaət edirlər. 

Ey yaramaz cəllad, saxla əlinil 
Qanlıdır, qan damır sənin əlindən. 

$ Niyə o qəhbəni qırmanclayırsan? 
Sən çək qırmancını öz kürəyinə. 


Çünki can atırsan əxlaqsızlığa. 

İstəyirsən, onu ələ keçirib, 

Qoynuna xəlvətcə girəsən özün. 

Sələmçi dəllalı asdı ağacdan. 

Çır-cındır paltarın altından bizə 

Aydınca görünür kiçik qüsurlar. 

Fəqət xəz libaslar, məxmər xalatlar 

Gizlədir ən böyük qüsurları da. 

Qızıldan əyninə don geyən günah 

Qırır hakimlərin polad oxunu. 

Çındıra bürünən günahı ancaq 

Çırtdan da məhv edir saman çöpüylə. 

Heç kimin, heç kimin taqsırı yoxdur. 

Cinayət törətmir dünyada heç kəs. 

Bunu mən deyirəm, mənəm hökmdar. 

Bütün dustaqları azad edirəm. 

Gərək ittihamçı qalmasın daha. 

Hər bir dərd əhlinin, şikayətçinin 

Mən möhür vururam dodaqlarına. 

Dostum, dinlə məni, yadında saxla. 

Düzəltdir gözünü büllur şüşədən. 

Hiyləgər, riyakar siyasətçitək 

Özünü sən elə göstər ki, guya, 

Görmədiyin şeyi görə bilirsən. 

İndi çıxart mənim çəkmələrimi. 

Möhkəm dart, möhkəm dart, belə, bax, belə. 
Edqar (kənara). 

Birləşib mənayla sayıqlamalar. 

Bu özü dünyada bir möcüzədir: 

Dəlilikdə ağıl, boş sözdə hikmət! 





Halıma ağlamaq istəyirsənsə, 
Mən sənə verərəm öz gözlərimi. 
Yaxşı tanıyıram, sən Glostersən. 
Bir az səbirli ol. Dünya evinə 

Ağlaya-ağlaya gəlmişik, dostum. 
Bunu bilirsən ki, hava ilk dəfə 
Bizim burnumuza dəydiyi zaman 
Qışqırıq qoparıb ağlayırıq biz. 
Moizə eyləyim sənə, qulaq as. 


Qloster. Heyif o çağlara, heyif o günəl 


Lir. 


Əyan. 


Lir. 


Anadan olanda ağlayırıq ki, 

Gəlmişik təlxəklər teatrına, 

Səhnədə tamaşa göstərməliyik. 

— Nə gözəl papaqdır! Keçəylə bərk-bərk 
Sarısaq atların ayaqlarını, 

Bu incə hərbi bir hiylə olardı. 

Mən bunu həyata keçirməliyəm. 

Sonra da gizlicə yeznələrimin 

Yanına gedərəm. Əclafları mən 
Öldürrəm, öldürrəm, öldürrəm bir-bir. 


Əyan qulluqçularla gəlir. 


Aha, o burdadır. Tutunuz onul 
Hökmdar, istəkli qızınız sizin... 


Necə? Nicat yoxdur? Əsir düşmüşəm? 
Neyləyim, belədir taleyin hökmül 
Taleyin əlində oyuncağam mən. 

Məni incitməyin, mənə dəyməyin, 
Məni dustaqlıqdan azad eyləyin, 
Yaxşıca mükafat verərəm sizə. 

Xahiş eyləyirəm, cərrah gətirin, 
Beynimin içində yara var mənim. 


Əyan. Əməl olunacaq hər arzunuza. 


Lir. 


Yoxdur bir köməyim? Yoxdur həyanım? 
Yenə də mən təkəm, hanı gümanım? 
Təklikdən əriyir ürəyin yağı, 

İnsan göz yaşından olar duz dağı. 

Bağda susəpəntək sıxar gözünü, 
Yuyar göz yaşıyla çərxin üzünü. 


Əyan. Möhtərəm hökmdar... 


Lir. 


Əyan. 


Dayan, nə dedinl 

Təzə nişanlanmış bir oğlan kimi, 
Mərdlikdə, şərəflə öləcəyəm mən. 
Bir an da şövqdən düşməyəcəyəm. 
Bəli, bəli, bilin, mən hökmdaram. 
Bunu unutmayın heç vaxt, ağalar. 


Siz böyük, hörmətli hökmdarsınız. 
Biz ancaq, biz yalnız sizə tabeyik. 


Lir. İndi ki, məsələ belədir, onda hələ yaşamağa ümid var. Yox, 
əgər arzuna çatmaq istəyirsənsə, qaçmaq lazımdır. Tut, tut, tut, tut. 


Qaçaraq gedir. Qulluqçular da onun arxasınca qaçırlar. 


Əyan. 


Ən alçaq gədanı bu halda görsək, 
Qəlbimiz göynəyər ağır kədərdən. 
Halbuki, bu hala düşən kraldır. 

Bu nəcib insanın fəlakətini 

Nə sözlər əks edər, nə də dil deyər. 
Fəqət hökmdarın bir qızı da var. 

O, qansız, əzazil bacılarının 

Çirkin təhqirindən, həqarətindən 
Bu saf təbiəti qurtara bilər. 


Edqar. Salam, mehriban ser. 


Əyan. 


Edqar. 


Əyan. 


Salam, kəsə de. 
Sənə nə lazımdır, nə istəyirsən? 


Tezliklə olacaq döyüş barədə 
Bir söz, bir məlumat eşitmisiniz? 


Hamıya aydındır, bütün el bilir. 
Yalnız karlar bunu eşitməyiblər. 


Edqar. 

Bir söz də soruşum icazənizlə, 

Bu saat hardadır düşmən ordusu? 
Əyan. 

Üç-dörd addımlıqda, uçurlar quştək, 

Hər an, hər dəqiqə gələ bilərlər. 
Edqar. Təşəkkür edirəm, sözüm bu qədər. 
Əyan. 

Kraliça ciddi bir işə görə 

Burda ləngisə də, onun əmriylə 

Qoşun yola düşüb. 
Edqar. Sağ olun, cənab. 


Əyan gedir. 


Qloster. 
Ey rəhmdil Allah, rəhm elə mənə, 
Özün al, özün al mənim canımı. 
Qoyma zəif ruhum, zəif iradəm 
Qarşında təzədən günaha salıb, 
Məni intihara təhrik eyləsinl 
Edqar. Duanız yaxşıdır, əzabkeş ata. 
Qloster. Deyin, siz kimsiniz, mehriban cənab? 
Edqar. 
Taleyin amansız zərbələrinə 
Mütiliklə dözən ən bədbəxt insan. 
Kədəri anlayan, dərdi hiss edən, 
Hamının halına yanan zavallı, 
Verin əlinizi, aparım sizi 
Elə bir yerə ki, dincəlin bir az. 


Qloster. 
Təşəkkür edirəm ürəkdən sizə. 
Tanrı dönə-dönə versin əcrinil 
Osvald gəlir. 
Osvald. 


Nə gözəl qənimət! Xoşbəxt təsadüf! 
Məni var-dövlətə yetirmək üçün 

e Tale gözsüz qoyub onun başını. 
Tez ol, qoca xain, dua eylə ki, 


Allah bağışlasın günahlarını. 
Artıq qından çıxıb iti qılıncım, 
Səni cəhənnəmə vasil edəcək. 





Qloster. 
Dərddən qurtar məni, xeyirxah insan. 
Tanrı qüvvət versin sənin qoluna. 
Edqar onların arasına girir. 
Osvald. 


Ey, ey, qanmaz kəndçi, nə cəsarətlə 
Havadar çıxırsan belə xainə? 
Bəlkə, bu alçağın taleyi ilə 
Bölmək istəyirsən öz taleyini?1 
Rədd ol, rədd ol, onun əlini buraxl 
Edqar. Buraxa bilmərəm, üz vurmayın, ser. 
Osvald. Burax, kölə, yoxsa gəbərəcəksənl 
Edqar. Hörmətli ağa, öz yolunuzla düz gedin, fağır adamları 
yolundan saxlamayın. Hər lovğa mənim canımı ala bilsəydi, onda 
mən iki həftə bundan əvvəl ölərdiml Yox, yox, qocaya yaxınlaş- 
mayın. Yaxınlaşmayın deyirəml Madam ki, belə oldu, mən hazır. Bu 
saat yoxlayaram: sənin başın möhkəmdir, ya mənim dəyənəyim. 
Bunu indi aydınlaşdıraram. 
Osvald. Rədd ol, peyin torbasıl 
Edqar. Cənab, çox da qılıncınla öyünmə, onun sənə heç bir 
xeyri yoxdur. Mən sənin dişlərini qarnına tökəcəyəm. 


Vuruşurlar. Edqar onu vurub yerə yıxır. 
Osvald. 
Sən, avam, yaramaz, öldürdün mənil 


Götür pul kisəmi, məni dəfn elə. 

Yaşa bu dünyada rahat, firavan. 
Üstümdəki məxfi — gizli məktubu 

Qraf Qlosterə — Edmunda çatdır. 

Onu Britaniya qoşunlarının 

Arasında gəzib tapa bilərsən. 

Əcəl vaxtsız gəldi. Ah, mən ölürəm! (Özir.) 

Edqar. 
Yaxşı tanıyıram səni, yaltaq qull 
Bütün pis işlərdə, bəd əməllərdə 
Sən öz xanımına kömək edirsən. 
Qloster. Ah, necəl O öldü? 
Edqar. 
Əyləşin, ata. 
Burda rahatlanın, dincəlin bir az. 
Onun ciblərini axtarım bir-bir. 
O dediyi məktub həyatda mənə, 
Bəlkə, kömək oldu, xeyir gətirdi. 
— O öldü. Heyif ki, cəllad baltayla 
Başını kəsmədi bu dələduzun. 
— Aha, bu da məktub! Hə, görək nə var?! 
Mən səni qırıram, bağışla, möhür. 
Bizi qınamayın, ülvi qanunlar. 
Düşmənin fikrini öyrənmək üçün 
Onun ürəyini parçalayırıq. 
Düşmənin zərfini cırıb atmaqsa 
Bizə günah deyil, qəbahət deyil. 
(Oxuyur,) “Əhdi-peymanımızı yadına sal. Ərimi aradan götürmək 
üçün sənin əlinə çoxlu fürsət düşəcəkdir. Sən qətiyyət göstərsən, 
zaman və məkan öz bəhrəsini verəcəkdir. Əgər o qələbə ilə geri 
qayıtsa, heç nə edə bilməyəcəyik. O vaxt mən onun əlində dustaq 
qalacağam. Onun yatağı mənim üçün zindana dönəcəkdir. Bu 
iyrənc yataqdan məni xilas et, əziyyətinin mükafatı olaraq onun 
yerini özün tut. Sənin arvadın, — belə demək istərdim, — səni bütün 
varlığıyla sevən məşuqən Qonerilya”. 
Ah, qadın hiyləsi, qadın hiyləsi, 
Dumanlı fəzatək görünmür sonul 
Öz nəcib ərini qətlə yetirib 
Mənim qardaşıma getmək istəyir. 
Görəsən, istəyi, məqsədi nədir? — 
Ey pozğun qasidi, qatil elçisi, 
Dua oxumadan sənin üstündə 
Mən səni bu quma dəfn edəcəyəm. 
Aradüzəldənin axırı budur. 

Bu bədnam məktubu öz vədəsində 
Verərəm ölümə məhkum hersoqa. 
Ürəkdən sevinər biləndə kişi: 
Sənin ölümünü, tutduğun işi. 
Qloster. 
Kral dəli oldu. Of, mənim ağlım 
Necə də inaddır, necə də tərsdirl 
Məni məcbur edir, duyum hər şeyi, 
Dözüm tükənməyən sonsuz dərdlərə. 
Mən dəli olsaydım daha yaxşıydı. 
Fikrim ayrılardı iztirablardan. 
Onda unudardım bədbəxtliyimi, 
Onda ağır dərdim, hədsiz əzabım 
Mənə görünərdi uydurma kimi. 





Edqar. 
Verin əlinizi mənə, atacan. 


Uzaqdan təbil səsi gəlir. 


Aha, qulaq asın, xeyli uzaqda, 
Mənə elə gəlir, təbil çalınır. 
Qedəyin, gizlənmək lazımdır sizə. 
Dostumun evinə aparım sizi. 


Gedirlər. 


YEDDİNCİ SƏHNƏ 


Fransızların ordugahında çadır. 
Lir içəridə yataqda yuxulayır. Həzin musiqi çalınır. 
Lirin yanında həkim, əyan və başqa xidmətçilər dayanmışlar. 
Kordeliya ilə Kent daxil olurlar. 


Kordeliya. 
Doğrusu, bilmirəm, mərhəmətli Kent, 
Sənin necə çıxım yaxşılığından? 
Buna ömrüm yetməz, imkanım çatmaz. 

Kent. 
Xanım, hörmət görmək, qədri bilinmək 
Dünyada ən böyük bir mükafatdır. 
Əsl həqiqəti söylədim sizə. 
Hər şeyi danışdım olduğu kimi: 
Nə bir kəlmə artıq, nə bir kəlmə az. 
Kordeliya. 
Yaxşı paltar geyin. Bu qəm libası 
Salır yadımıza qara günləri. 
Dəyiş paltarını, xahiş edirəm. 
Kent. 
Məni bağışlayın, istəkli xanım. 
Hələ tanınmağım təhlükəlidir, 
Pozar, alt-üst edər planlarımı. 
İltimasım budur, təvəqqem budur: 
Vaxtı yetənəcən, vaxtı çatıncan 
Mənimlə yad kimi rəftar eyləyin, 
Guya, siz məni heç tanımırsınız. 
Kordeliya. 
Qoy sən deyən olsun, mehriban milord. 
(Həkimə) 
İndi hökmdarın halı necədir? 
Həkim. Hələ yatır, xanım. 
Kordeliya. 
Ey ulu tanrıl 
Onun qəlbindəki yaranı sağaltl 
Bu uşaq təbinə düşmüş atamın 
Ağlını, huşunu özünə qaytarl 
Həkim. 
Xanım həzrətləri izn versəydi, 
Kralı yuxudan oyadardıq biz. 
Xeyli zamandır ki, yatır hökmdar. 
Kordeliya. 
Sizin rəhbəriniz elminiz olsun. 
Bu işdə məsləhət sizindir ancaq, 
Necə istəsəniz, edin o sayaq. 
Onun paltarını dəyişmisiniz? 

e Əyan. Bəli, kraliça. Elə yatantək 
Ona geyindirdik təzə paltarı. 





Həkim. 
Onu oyadanda, mehriban xanım, 
Siz yanında olun. İnanıram mən, 
O sakit qalacaq. 

Kordeliya. Yaxşı, lap yaxşı. 

Həkim. 


Buyurun yaxına, ey, çalğıçılar, 
Siz də musiqini ucadan çalın! 
Kordeliya. 
Mənim əziz atam! Kaş, dodaqlarım, 
Sənin dərdlərinə məlhəm olaydı. 
Amansız, insafsız bacılarımın 
Sənintək, hörmətli, müdrik insanın 
Qəlbinə çəkdiyi çarpaz dağları, 
Kaş ki, sağaldaydı bu öpüşlərim! 
Kent. Ah, mehriban insan, gözəl şahzadə! 
Kordeliya. 
Onların atası olmasaydın sən, 
Yenə də nur saçan bu ağ saqqalın 
Onlarda mərhəmət oyatmalıydı. 
Məgər rəvadırmı zülmət gecədə 
Belə bir şəxsiyyət, belə bir vücud 
Düşsün pəncəsinə quduz tufanın? 
Açıq sinəsini yanar şimşəyin 
Odlu neştərinə hədəf eyləsin? 
Müdhiş ildırımın müdhiş zərbəsi 
Göydən qılınc kimi ensin başına? 
Buna haqq dözərmi, tanrı dözərmi? 
Sən bəyaz saçını bir sipər kimi, 
Üstünə çəkərək dəhşət içində 
Ağır fəlakətə gözətçi oldun?! 
Hətta məni əvvəl tutmuş olsa da, 
Quduz düşmənimin quduz itini 
Bu qorxunc gecədə isinmək üçün 
Sobanın yanına buraxardım mən. 

Sənsə, yazıq atam, zavallı atam, 
Belə qasırğada, belə tufanda 

Kif basmış, cəng atmış saman içində 
Səfillər, donuzlar arasında tək 
Qalmağa, yatmağa məcbur edildin. 
Bu necə olub ki, necə olub ki, 
Ağlınla bərabər həyatını sən 

Bu cür müsibətdə itirməmisən? 
Allah, Allahl Bu ki bir möcüzədirl 
Oyandı, onunla danışın, həkim. 


Həkim. Xanım, siz danışın. Bu yaxşı olar. 
Kordeliya. 


Lir. 


Əhvalı necədir əziz kralın, 
Əlahəzrət yaxşı yata bildimi? 


Nahaq çıxardınız məzardan məni. 

Sən cənnətdə bakir, müqəddəs ruhsan, 
Mənsə cəhənnəmdə odlu təkərə 
Bağlanmış nanəcib, günahkar kölə. 
Qaynar göz yaşlarım yanaqlarımı 
Yandırır ərimiş qurğuşun kimi. 


Kordeliya. Hökmdar, siz məni tanıyırsınız? 
Lir. Bilirəm, sən ruhsan. Nə vaxt ölmüsən? 
Kordeliya. Hələ də, hələ də sayıqlayır, oh! 
Həkim. O, tam ayılmayıb. Gözləyin bir az. 


Lir. 


Mən əvvəl hardaydım? Hardayam indi? — 
Məgər ölməmişdim? Bu işıq nədir? 
Məgər məzarda da günəş nur saçır! 
Məni aldadıblar gör bir necə dəl 
Başqası düşsəydi bu dərdə əgər, 
Məni öldürərdi onun kədəri. — 
Bilmirəm, nə deyim, nə cavab verim? 
Bu əllər mənimdir? İnanmıram heç. 
Mən gərək yoxlayım, sancaq batırım. 
Aha, hiss edirəm, ağrıdır sancaq. 
Kaş ki, inanaydım öz sağlığımal 

Kordeliya. 


Lir. 


Hökmdar, lütf edin, üzümə baxın, 
Çəkin əlinizi mənim başıma. 
Xeyir-dua verin, uğur diləyin. 

Yox, yox, diz çökməyin, sizə yaraşmaz. 


Allah xatirinə, mənə gülməyin. 
Yelbeyin, gicbəsər bir qocayam mən. 
Düz səksən yaşım var: nə az, nə də çox. 
Qorxuram, olmaya ağlım yerində. 
Səni tanıyıram deyəsən, axı, 
Tanıyıram sanki bu adamı da. 

Ancaq hələ bir az şübhələnirəm. 
Çünki mən bilmirəm, hardayam indi. 
Nə vaxt geyinmişəm bu libasları. 
Dünənki gecəni, sözün doğrusu, 
Harda keçirdiyim yadıma gəlmir. 
Mənə lağ etməyin, mənə gülməyin. 
İnsan yaranmışam mən də dünyada, 
Elə fikirləşib düşünürəm ki, 

Bu xanım öz balam Kordeliyadır. 


Kordeliya. Elədir, elədir. Hə, mənəm, mənəm. 


Lir. 


Bu nədir? Yaşarıb sənin gözlərin? 
(Əlini onun gözünə çəkir.) 

Bəli, yaşarıbdır. Lütf et, ağlama. 
Əgər mənim üçün zəhərin varsa, 

Ver içim, ver içim onu bu saat. 
Bilirəm, sən məni sevmirsən, qızım. 
Sənin bacıların nahaqdan məni 
Əzaba saldılar, dərdə saldılar, 

Min bir dağ çəkdilər mənim qəlbimə. 
Mənə dağ çəkməyə sənin haqqın var. 


Kordeliya. Xeyr, xeyr, mənim haqqım yoxdur, yox. 
Lir. Bir deyin, məgər mən Fransadayam? 

Kent. Siz öz yerinizdə, krallıqdasız. 

Lir. Məni aldatmayın, rica edirəm. 


Həkim. 
Xanım, sakit olun. Əsib-coşması, 
Gördüyünüz kimi, keçibdir artıq. 
Hələlik dəhşətli, ağır günləri 
Ona xatırlatmaq təhlükəlidir. 
İndi təklif edin, evə aparın. 
Çalışın, tam sakit olana qədər 
Onu həyəcana salmasın heç nə. 
Kordeliya. Buyurun, gedəyin, zati-aliləri 
Lir. 
Boz üz göstərməyin siz mənə qarşı. 
Yalnız ricam budur: mehriban olun. 
Unudun keçmişi, əfv edin məni. 
Daha qocalmışam, axmaqlamışam. 


Kent və əyandan başqa hamı gedir. 


Əyan. Hersoq Kornuolun bu təhər öldürülməsi doğrudurmu, 
ser? 


Kent. Tamamilə doğrudur, ser. 
Əyan. Bəs hersoqun ordusuna kim başçılıq edir? 
Kent. Eşitdiyimə görə, Qlosterin bic oğlu Edmund. 


Əyan. Deyirlər ki, Qlosterin sürgün edilmiş oğlu Edqar qraf 
Kentlə birlikdə Almaniyada gizlənib. 


Kent. Şayiələr müxtəlifdir. İndiki vaxtda ehtiyatlı olmaq lazım- 
dır. Düşmən qoşunları hər dəqiqə buraya gələ bilərlər. 
Əyan. Görünür, qanlı vuruşma baş verəcək. Salamat qalın, ser. 


Gedir. 
Kent. 


Vaxtıma az qalır, bu hərbdə ancaq 
Səadət, fəlakət aşkar olacaq. 


Gedir. 

BEŞİNCİ PƏRDƏ 


BİRİNCİ SƏHNƏ 


Duvr yaxınlığında Britaniya ordugahı. 
Edmund, Reqana, zabitlər və başqaları 
əllərində təbil və bayraqlar gəlirlər. 


Edmund (zabitə). 
Qedib yaxşı-yaxşı öyrən hersoqdan: 
Qüvvədə qalırmı sonuncu qərar? 
Yoxsa başqa şeylər düşüb ağlına, 
Yenə də dəyişib öz planını? 
Onun sözlərinə inanmaq olmur, 
Təzadla, şübhəylə doludur qəlbi. 
Mütləq bizə qəti bir cavab gətir. 


Zabit gedir. 


Re qana. Bacımın nökəri ölübdür, yəqin. 
Edmund. Xanım, qorxuram ki, zəndin düz ola. 
Reqana. 

Özün bilirsən ki, əziz Qloster, 

Sənə gözəl töhfə hazırlayıram. 

İndi kişi kimi həqiqəti de, 

Söylə, sevirsənmi mənim bacımı? 
Edmund. Mənim ona böyük hörmətim vardır. 
Reqana. 

Xəlvətcə sürünüb onun yanına, 

Ərinin yerini tutmusanmı heç? 

Edmund. Xeyr, fikirlərin aldadır səni. 
Reqana. 
Mənə elə gəlir, bir-birinizlə 
Çoxdan sıx əlaqə saxlayırsınız. 
Belə demək olar: artıq onunsan. 


Edmund. Yox, yox, doğru deyil, namusum haqqı. 


Reqana. 
Ona yaxın getmə, əziz Qloster. 
Onun dostu olsan, aşnası olsan, 
Bu dərdə heç cürə dözə bilmərəm. 
Edmund. 
Məndən arxayın ol, sən mənə inan. 
Odur bacın gəlir yanında əril 


Albani, Qonerilya və əsgərlər əllərində 
təbil və bayraqlar gəlirlər. 


Q.onerilya (kənara). 
Razıyam, döyüşdə məğlub olum mən, 
Təki bacım mənə qalib gəlməsin. 
Albani. 
İstəkli bacımı görməyə şadam. 
(Edmunda) 
Cənab, eşitmişəm, bu yaxınlarda 
Qızının yanına gedibdir kral. 
Bizim qanunların ağırlığına 
Dözə bilməyənlər, üsyan edənlər 
Vətəndən gediblər kralla birgə, 
Pənah gətiriblər qürbət ölkəyə. 
Qeyrətim çatmırsa, hünərim yoxdur. 
Deməli, heç vədə igid olmaram. 
Könlümü sarsıdıb həyəcan mənim. 
Bizim hissimizə bu toxunur ki, 
Fransa zəbt edib torpağımızı. 
Yoxsa Fransanın kralımıza, 
Həm də bizə qarşı silah qaldıran, 
Ədalət istəyən üsyançılara 
Kömək göstərməsi, arxa durması 


631 


Uilyam Şekspir 


DÜNYA ƏDƏBİYYATI KLASSİKLƏRİ 


*Ф Heç vaxt qanımızı qaralda bilməz, 
Heç vaxt səbəb olmaz müharibəyə. 


Edmund. Cənab, siz çox gözəl danışırsınız. 
Reqana. Fəqət bunun bizə faydası nədir? 
Qonerilya. 

Birləşmişik eyni düşmənə qarşı. 

Ailə davası, şəxsi didişmə 

Burda həll edilmir, burda baxılmır. 





Albani. 
Onda gəlin indi şura çağıraq. 
Təcrübəli hərbi qulluqçulara 
Deyək fikrimizi, planımızı. 
Yaxşı ölçək-biçək, məsləhətləşək. 
Edmund. Bu saat gəlirəm çadıra mən də. 
Reqana. Bacım, sən bizimlə gedirsənmi? 
Qonerilya. Yox! 
Reqana. 
Rica eyləyirəm, gedək bizimlə. 
Bu, inan, hamının qəlbindən olar. 
Q.onerilya (kənara). Aha, başa düşdüm bu tapmacanı. (Ucadan) 
Gedirəm. 


Onlar getmək istəyərkən Edqar gəlir. O, paltarını dəyişib. 


Edqar. 
Lütf edib, siz cənabları, 
Belə bir kasıbla danışarmı heç? 
Sizə deyiləsi bircə sözüm var. 
Albani. Mən sizə çataram. (Edşara) Yaxşı, de görək. 


Albani və Edqardan başqa, hamı gedir. 

Edqar. 

Bu davadan əvvəl bu məktubu siz 

Diqqətlə oxuyun, hörmətli hersoq. 

Zəfər qazansanız döyüşdə əgər, 

Qoy zəfər şeypuru səsləsin dərhal 

Bu məktubu sizə verən adamı. 

Zahirən yazıq bir bədbəxt olsam da, 

Mən elə bir igid, mərd taparam ki, 
Məktubda yazılan hər bir kəlməni 
Öz qızıl qanıyla sübut eyləyər. 
Siz məğlub olsanız döyüşdə hərgah, 
Dünya işlərini çatdırıb başa, 
Fitnədən, fəsaddan qurtararsınız. 
Kaş ki, taleyiniz sizə yar olsun! 
Alb ani. Məktubu oxuyum, sən dayan bir az. 
Edqar. 
Mənə qadağandır burda gözləmək. 
Qoy carçı səsləsin vaxtı yetəndə, 
Sizin yanınıza gələrəm yenə. 


Albani. . 
İndi ki belədir, sənə yaxşı yol. 
Mütləq oxuyaram bu məktubunu. 
Edqar gedir. Edmund qayıdır. 
Edmund. 


Düşmənlər görünür qarşı tərəfdən. 
Burdadır onların əsas qüvvəsi. 
Belədir kəşfiyyat verdiyi xəbər. 
Tələsin, itməsin bircə an belə. 
Alın qoşunları səfərbərliyə. 
Alb ani. Hazır olacağam öz vaxtında mən. 
Edmund. 
Hər iki bacıya and içmişəm ki, 
Onları sevirəm saf məhəbbətlə. 
İndi bu bacılar əfi gürzətək 
Az qalır çalsınlar biri-birini. 
Onların hansını mən alım, görən? 
Birinimi? Yoxsa ikisini də? 
Yoxsa heç birini? Bilmirəm, düzü. 
Şübhəsiz, yaşasa hər iki bacı, 
Səadət üzümə gülməyəcəkdir. 
Dul bacını alsam, kindən, qəzəbdən 
Qonerilya dəli-divanə olar. 
Nə qədər ki, əri sağdır dünyada, 

Onunla başlanan bu gizli oyun 
Mənim qələbəmlə qurtara bilməz. 
İndi dəymək olmaz ərinə onun. 
Davada düşmənə zəfər çalmağa 
Hersoqun nüfuzu gərəkdir bizə. 
Sonra Qonerilya canan canını 
Ərindən qurtarmaq istəsə əgər, 
Onu tez aradan götürmək üçün 
Özü çarə tapsın, özü düşünsün. 
Bu ağır döyüşlər sona yetəndə 
Hersoq qoca Lirə, Kordeliyaya 
Mərhəmət göstərmək xəyalındadır. 
Bizim əlimizə keçərsə onlar, 
Hersoqdan mərhəmət görməyəcəklər. 
Bu nədir, şübhələr sarsıdır məni?! 
Təlatümə düşsə kim mənim sayaq, 
Müzakirə açmaz, vuruşar ancaq. 





Gedir. 


İKİNCİ SƏHNƏ 


İki ordugah arasında düzənlik. 
Səhnə arxasında döyüş sədaları ucalır. 
Lir, Kordeliya və onların qoşunları əllərində təbil və 
bayraqlar səhnədən keçirlər. Edqar Qlosterlə gəlir. 


Edqar. 

Bu ağac altında, bu kölgəlikdə 

Rahatca əyləşin, dincəlin, ata. 

Dua eyləyin ki, haqq zəfər çalsın. 

Əgər yanınıza qayıda bilsəm, 

Mən sizə bir müidə gətirəcəyəm. 
Qloster. Allahın nəzəri üstündə olsun! (Edqar gedir.) 


Döyüş sədaları, geri çəkilmək barədə həyəcan siqnalı. 
Edqar qayıdır. 

Edqar. 


Qloster. 


Edqar. 


Cəld ol, qoca, cəld oll Tez ayağa dur! 
Əlini mənə ver, çıxaq aradan. 

Kral məğlub oldu, kral uduzdu. 

Özü də, qızı da əsir düşdülər. 

Əlini mənə ver, qaçaq buradan. 


Ser, mən niyə qaçım, mən niyə qaçım? 
Zavallı bir adam, bədbəxt bir qoca 
Elə bu yerdə də çürüyə bilər. 


Yenə də qapıldın pis fikirlərə? 
İnsan, bu dünyaya gəldiyi kimi, 
Gərək bu dünyadan getdiyi zaman 
Dözsün hər əzaba, hər əziyyətə. 
Hər şeyin vaxtı var. 


Qloster. Bu da doğrudur. 


Gedirlər. 


Ӧс̧ӧмсӧ SƏHNƏ 


Duvr yaxınlığında Britaniya ordugahı. 
Edmund, qalib kimi, təbil və bayraqların 


müşayiəti ilə gəlir. Lir və Kordeliya əsir düşüblər. 


Edmund. 


Onlar zabit və əsgərlərin əhatəsindədirlər. 


Aparın onları təcili burdan. 
Böyüklər bir qərar çıxardanadək 
Saxlayın ən ciddi nəzarət altda. 


Kordeliya. 


Yaxşılıq istəyib, pislik görənlər 
Dünyada ilk dəfə bizikmi məgər? 
Təkcə sənə görə, zavallı kral, 
Məyusluq könlümü eyləyir xal-xal, 

e Yoxsa mən dözərdim dara, çətinə — 
Riyakar taleyin məşəqqətinə. 


İndi gözləyəkmi, yenə görəkmi 
Belə bacıları, belə qızları? 





Lir. 
Yox, yox, yox! Gəl gedək tezcə zindana. 
Qəfəsə salınmış quşlar kimi biz 
Nəğmə oxuyarıq orda ikimiz. 
Məndən xeyir-dua istəsən, qızım, 
— Mənim günahımı bağışla, deyə 
Diz üstə çökərəm qarşında sənin, 
Sənə yalvararam mən dönə-dönə. 
O zaman dünyada bir dərdim olmaz. 
Birgə yaşayarıq ömrümüz boyu. 
İbadət edərik, mahnı deyərik. 
Danışarıq qədim əfsanələrdən. 
Qanadları zərli pərvanələrə 
Baxıb zövq alarıq, fərəhlənərik. 
Sarayda baş vermiş hadisələri 
Bədbəxt dustaqlardan öyrənərik biz. 
Kim qələbə çalıb, kim məğlub olub, 
Kim aşağı enib, kim ucalıbdır — 
Bir-bir soruşarıq biçarələrdən. 
Tanrının yerdəki casuslarıtək 
Bəşər həyatını idarə edən 
Sirləri anlayıb başa düşərik. 
Dörd divar içində, o daş zindanda 
Heç vaxt ümidimiz qırılmaz bizim. 
Ayın göylərdəki hərəkətiylə 
Bu böyük aləmin dəyişməsinə, 
Qabarma, çəkilmə, təlatümünə, 
Zamanın, dövranın dönüklüyünə 
Davam gətirərik, dözə bilərik. 

Edmund. Aparın onları təcili burdanl 

Lir. 
Həyatın bizimtək qurbanlarına 
Allah özü arxa, özü köməkdir. 


636 


Qızım Kordeliya, sən mənimləsən? 
Bizi heç bir qüvvə ayıra bilməz. 
Bizi ayırmaqçün bir-birimizdən 
Gərək onlar göydən od gətirsinlər. 
Tülkünü yuvadan qovduqlarıtək 
Bizi də od ilə o daş qəfəsdən 
Təkbətək qovsunlar, ayrı salsınlar. 
Gözünün yaşını, tez ol, sil, qızım. 
Bizi iztirabdan ağladanadək 
Harınlıq onları əridəcəkdir. 

Taun azarından gəbərəcəklər. 
Onların leşini görəcəyik biz. 

Hə, indi aparın. 


Lirlə Kordeliyanı aparırlar. 


Edmund. 
Dinlə, kapitanl 
Aİ bu sərəncamıl (Ona bir kağız verir.) 
Get dallarınca. 
Onları zindana sən özün apar. 
Bir pillə artırdım sənin rütbəni. 
Əgər sərəncama əməl eyləsən, 
Xoşbəxt sabahına yollar açılar. 
Heç vədə yadından çıxarma bunu: 
İnsan uyğunlaşsın zamanla gərək. 
Arif öz xeyrini heç vaxt unutmaz, 
Zəiflik, həlimlik qılıncla tutmaz. 
Bu çətin, bu ağır vəzifən haqda 
Heç nə xəbər alma, heç nə soruşma. 
Əvvəldən deyirəm qəti fikrimi: 
Bu işi ya sözsüz icra etməli, 
Ya da başqa bir iş axtarmalısan. 
Əks halda bir kömək gözləmə məndən. 
Kapitan. Sizin əmrinizə hazıram, milord. 
Edmund. 
Onda zirək tərpən. İş qurtardımı 
Səadət əlini sıxacaq sənin. 

Kapitan. 


Albani. 


Edmund. 


Unutma, deyirəm, nə yazmışamsa, 
Bir-bir hamısına tez ol, əncam çək. 


Araba çəkmirəm, yonca yemirəm, 
İnsan görən işi görürəm mən də. (Gedir.) 


Şeypurlar çalınır. Albani, Qonerilya, 
Reqana, zabitlər və əsgərlər gəlirlər. 


Nəslinizə layiq bu gün, cənab, siz 
Hünər göstərdiniz, mərdlik etdiniz. 
Xoşbəxt taleyiniz yar oldu sizə. 
Düşmənlər bugünkü vuruşmalarda 
Sizin əlinizə əsir düşdülər. 

Tələb eyləyirik, verin onları. 

Gərək ləyaqətlə işə baxaq biz: 
Onların şərəfi ləkələnməsin, 

Bizə də qalmasın qorxu, təhlükə. 


Ser, mən vacib sandım, məsləhət bildim: 
Biçarə, binəva, qoca kralı 
Göndərdim birbaşa dustaqxanaya. 
Üstündə gözətçi təyin eylədim. 
Onun ağ saçları, ali mənsəbi 
Xalqın ürəyində, elin qəlbində 
Mərhəmət oyadıb, sevgi yaradıb, 
Hamını çəkərdi öz tərəfinə. 
Muzdla silah tutan əsgərlərimiz 
Sancardı nifrətlə süngülərini 

Bizim özümüzün kürəyimizə. 
Həmin məqsəd ilə vaxt itirmədən 
Onunla göndərdim Kordeliyanı. 
Ya sabah, ya sonra — bir-iki günə 
Onlar hazır olar hüzurunuzda. 
Qan-tər içindəyik indi hamımız, 
İtirib dost dostu, yoldaş yoldaşı. 
Neçin adamları qəzəbləndirək? 
Hərbin dəhşətini görən hər bir kəs 
Adil, ədalətli döyüşlərə də 


Daim kin bəsləyər, nifrət yağdırar. 
Kordeliya ilə atası haqda 
Siz qərar çıxarın başqa bir vaxtda. 


Albani. 
Cənab, bağışlayın bu sözə görə. 
Mən sizi özümə bir qardaş deyil, 
Yalnız əmrə tabe adam sayıram. 
Nə haqla siz belə danışırsınız? 
Reqana. 


Bu haqqı Edmunda mən vermişəm, mən. 

Yaxşı olardı ki, bu sözdən əvvəl 

Mənim də fikrimi soruşaydınız. 

O məni döyüşdə təmsil edirdi, 

Başçıydı, sərdardı qoşunlarıma. 

O mənim vəkilim, əvəzim kimi 

Sizin qardaşınız sayıla bilər. 
Qonerilya. 

Çox da qızışmayın, çox da qızmayın. 

Onu ucaldibdir öz ləyaqəti, 

Yoxdur ehtiyacı köməyinizə. 


Reqana. 
O qədər mən onu yüksəltmişəm ki, 


Ölkənin ən yaxşı adamlarıyla 
İndi dura bilər eyni cərgədə. 
Qonerilya. Bir qalır, siz ona ərə gedəsiz. 


Reqana. 
Dünyada çox zaman masqaraçı da 


Deyir həqiqəti peyğəmbər kimi. 
Qonerilya. 

Bəsdir, bəsdir daha, hansı peyğəmbər 

Bunu sizə deyib, çəp görür, yəqin. 
Reqana. 

Ledi, mən nasazam, pozulub halım. 

Yoxsa daha kəskin cavab verərdim. 

(Edmunda) 

Sərdarım, qəbul et varidatımı, 

Bütün əsgərləri, əsirləri də. 

Qala təslim olur, artıq bu gündən 

Varım da sənindir, özüm də sənin. 
Dünya şahid olsun, deyirəm burda: 
Mənim həm sahibim, həm də ərimsən. 


Q.onerilya. Onu qamarlamaq istəyirsən, hə?! 
Albani. Xanım, bu iş sizdən asılı deyil. 
Edmund. Cənab, heç sizdən də asılı deyil, 
Albani. Bəli, düz deyirsən, mayası haram. 
Reqana (Еатипаа). 


Tez tərpən, əmr ver, çaldır şeypuru. 
İti qılıncınla sübut eylə ki, 
Doğrudan, layiqsən təzə rütbənə. 


Albani (Reqanaya). 


Hələ siz dayanın, hələ gözləyin. 
Edmund, səni dövlət xaini kimi 

Mən elə bu saat dustaq edirəm. 

Qızıla bələnmiş qızıl ilan da 
(Qonerilyanı göstərir.) 

Səninlə birlikdə dustaq edilir. 
(Reqanaya) 

Sadiq bir ər kimi, bir qəyyum kimi, 
Mən öz arvadımın xeyrinə görə, 

Sizin, qəşəng xanım, tələbinizin 
Əksinə çıxmağa məcburam indi. 
Çoxdan sövdalaşıb o bu lord ilə. 

Sizin bu lord ilə evlənməyiniz 

Heç zaman, heç zaman baş tuta bilməz. 
Hərgah ərə getmək fikriniz varsa, 
Onda mənə gəlin, siz məni sevin. 
Artıq mənim ledim adaxlanıbdır, 
Mənim haqqım yoxdur söz deyim ona. 


Qonerilya. Bu nə məzhəkədir, bu nə oyundurl 


Albani. 


Sən ki silahlısan, cənab Qloster, 
Əmr elə, çalsınlar şeypuru dərhal. 
Sənin iç üzünü, xəyanətini 

Açmağa bir adam gəlməzsə əgər, 
Onda mən hazıram, bu da girovum. 


(Əlcəyini onun qarşısına atır.) 

Dediyim sözləri öz qılıncımla 

Sübut etməyincə dilimə heç vaxt 

Bir qismət də çörək dəyməyəcəkdir. 
Reqana. Oh, başım hərlənir, başım hərlənir. 
Qonerilya (kənara). 

Əgər sənin başın hərlənməsəydi, 

Heç vədə zəhərə mən inanmazdım. 
Edmund. 

Cavabım belədir 

(Ölcəyini yerə atır.) 

Kim olur-olsun, 

Mənə xain deyən bir kəs dünyada 

Ən alçaq adamtək yalan danışır. 

Şeypurçu, haray sal, səslə əclafı, 

Cürəti var isə meydana gəlsin 

Onunla, səninlə, kim istəyirsə, 

Hazıram vuruşum mətanət ilə, 

Qoruyum haqqımı, şərəfimi mən. 
Alb ani. Ey, carçıl 
Edmund. By, carçı, yaxın gəl, carçıl 
Albani. 

Yalnız öz gücünə ümid bağla sən, 

Bir kömək gözləmə əsgərlərindən. 

Onlar çağrılmışdı mənim əmrimlə, 

Mənim əmrimlə də tərxis oldular. 
Reqana. Getdikcə əhvalım pisləşir yaman. 
Albani. 

Xanım yaxşı deyil, xəstələnibdir. 

Mənim çadırıma aparın onu. 

(Reqananı aparırlar. Carçı gəlir.) 

Bura gəl, ey carçıl — şeypuru çalın. — 

Aİ, tez bunu oxu. (Ona kağız verir.) 
Zabit. Çalın şeypurul 


Şeypur səslənir. Carçı oxuyur. 


“Özünü qraf Qloster kimi qələmə verən Edmundun riyakar bir 
xain olduğunu iti qılınc zərbəsiylə sübut etmək istəyən zatı təmiz, 

* rütbəsi yüksək bir adam bu ordunun içində varsa, qoy şeypur üçün- 
cü dəfə səslənəndə meydana çıxsın. Xain müdafiəyə hazırdır”. 


Edmund. Çalınl 





Şeypur birinci dəfə səslənir. 


Carçı. Bir dəl (Şeypur ikinci dəfə səslənir.) 
Carçı. Bir dəl (Şeypur üçüncü dəfə səslənir.) 


Səhnə arxasından cavab olaraq şeypur çalınır. 
Silah qurşamış Edqar meydana çıxır. 
Onun qabağı ilə şeypurçalan gəlir. 


Albani. 
Onun məqsədini, fikrini öyrən. 
Xəbər al, nə üçün şeypur səsinə 
Meydana çıxıbdır? 
Carçı. 
İgid, sən kimsən? 
Adın, rütbən nədir? İstəyin nədir? 
Niyə cavab verdin sən bu çağrışa? 
Edqar. 


Çoxdan öz adımı itirmişəm mən. 

Çiçəyi içindən korlayan — yeyən 

Qurdtəkin adımı yeyib xəyanət. 

Mən də zadəganam düşmənim kimi. 
Albani. Kimdir o düşmənin? 


Edqar. 
Qraf Qloster 
Edmund deyilən kəs. 
Edmund. 
Durub qarşında, 
Ona nə sözün var? 
Edqar. 


Çək qılıncını, 

Sözlərim qəlbinə toxunsa əgər, 
Soyut qəzəbini öz silahınla. 
Hazıram səninlə vuruşum indi. 
Bax, bu da qılıncım, bu da silahım. 

Edmund. 


Mənim bacarığım, hərbi sənətim, 
Əslim, nəcabətim imkan verir ki, 
Burda bəyan edim, ucadan deyim: 
Sən cavan, qüvvətli, şöhrətli, şanlı, 
Cürətli, ürəkli, cəsur olsan da 
Davada yenicə zəfər çalsan da, 
Müzəffər qılıncın yansa da par-par, 
Bütün varlığınla xainsən, xain. 
Allaha, atana, öz qardaşına 


Sən böhtan atmısan, dönük çıxmısan. 


Hersoqa sui-qəsd hazırlamısan. 
Bil ki, öz başından ayağınadək, 
Hətta yer üstündə, yer üzərində 
Ayağın dəydiyi toz-torpağadək 
Ləkə içindəsən qurbağa kimi. 
Mənim sözlərimi inkar eyləsən, 
Bu əlim, qılıncım, təmiz vicdanım 
Sübut eyləyər ki, sən yalançısan. 


Əgər düşünsəydim öz həyatımı, 
Döyüş qaydasına uyğun olaraq 
Sənin kimliyini, sənin adını 

Sənin vəzifəni öyrənməliydim. 

Bəlkə də, sən mənim tayım deyilsən. 
Fəqət mərd baxışın, məğrur duruşun, 
Kəsərli sözlərin, ədəbli nitqin 

Mənə əsas verir, inanım sənə. 

İmtina eyləyim hüquqlarımdan, 
Təxirə salmayım bu vuruşmanı. 
Adıma yaxdığın qara ləkəni — 

İyrənc yalanları qaytarıb geri, 

Nifrətlə çırpıram sənin üzünə. 

İndi qılıncımla sənin köksünü 

Yarıb ürəyinə yol açaram mən. 
Mənhus iftiralar, mənfur yalanlar 
Əbədi dincələr qəlbində sənin. 
Döyüşə hazıram, çalın şeypuru. 

Şeypur səsləri, Vuruşurlar. Edmund yıxllır. 


Albani. Öldürmə, öldürmə, onu öldürməl 
Qonerilya. 


Albani. 


Çirkin bir kələk var burda, Qloster. 
Naməlum düşmənlə qanuna görə, 
Sən gərək heç vədə döyüşməyəydin. 
Sən məğlub deyilsən bu vuruşmada. 
Sən tora düşübsən, aldanılıbsan. 


Lütfən, ağzınızı bağlayın, xanım. 
Yoxsa, mən bağlaram bu kağız ilə. 
(Edmunda) 

Buyur, ser, yaxşı baxl Yaramaz cani, 
Oxu törətdiyin müsibətləri. 

Ledi, siz də baxın, cırmayın ancaq. 
Yəqin ki, bu məktub sizə tanışdır? 


Məktubu Edmunda verir. 


Qonerilya. 


Albani. 


Tutalım tanışdır. Bizim yerlərdə 
İxtiyar mənimdir, sənin ki deyil. 
Kim məni ittiham eyləyə bilər? 


Of, qansız yırtıcı, amansız vəhşi, 
Bilirsən məktubun məzmununu sən? 


Q.onerilya. Mənim bildiyimi məndən soruşma. 


Albani. 


Edmund. 


Gedir. 


Gedin arxasınca, muğayat olun. 
Ağlını itirib, sərsəmləyibdir. 


Zabitlərdən biri gedir. 
Tamamilə düzdür ittihamların, 


Mənim günahlarım daha artıqdır. 
Vaxt özü hər şeyi açar, göstərər. 


Getdi o zamanlar, keçdi dövranım. 

(Edqara) 

Sən kimsən, ey mənə qalib gələn kəs? 

Danış, məğrur igid. Zadəgan olsan, 

Səni əfv edərəm, bağışlayaram. 
Edqar. 

Gəl, biz bağışlayaq bir-birimizi. 

Əslimə - nəslimə, zatıma görə, 

Səndən zərrə qədər əskik deyiləm. 

Əgər artığamsa, onda artıq da 

Sən mənim qəlbimi yaralamısan. 

Mən sənin atanın oğluyam, Edmund. 

Sənin qardaşınam, Edqardır adım. 

Allah insaflıdır, ədalətlidir. 

Bizim suçumuzla, günahımızla 

Bizim özümüzü cəzalandırır. 

Atan qaranlıqda zinakarlıqla 

Səni bu dünyaya gətirdiyiçün 

Qaldı dərd içində, zülmət içində, 

İşıqlı gözündən məhrum edildi. 


Edmund. 
Doğrudur dediyin, doğrudur sözün. 


Artıq sona çatdı taleyin çarxı, 
Burda dövrəsini yetirdi başa. 
Burda ölüm kəsdi mənim üstümü. 


Albani. 
Sənin duruşundan, hərəkətindən 


Özüm hiss etmişdim, başa düşmüşdüm: 

Yüksək nəsildənsən, adın-sanın var. 

Yaxın gəl, qoy səni bağrıma basım. 

Hərgah sənə qarşı, atana qarşı 

Ürəyimdə azca nifrət olubsa, 

Üzümə səadət heç vaxt gülməsin. 
Edqar. Mən bunu bilirəm, möhtərəm hersoq. 


Albani. 
Harda gizlənmişdin indiyə qədər? 


Atanın bu ağır fəlakətini 
Sən necə öyrəndin? 

o Edqar. 





Dərd kürəsində 

Özüm yana-yana öyrəndim, milord. 
Dinləyin qısaca danışım sizə. 

Axıra çatanda qəmli hekayəm, 

Kaş ki, parça-parça olaydı qəlbim! 
Məni addım-addım təqib eyləyən 
Amansız ölümdən qurtarmaq üçün 
Dəli görkəminə saldım özümü. 
İlahi, necə də şirindir həyatl 

Hər saat ölsə də dərddən, əzabdan, 
Biryolluq ölümü istəmir insan. 
Cır-cındır içində gəzdim səfiltək. 
Elə vəziyyətə, hala düşdüm ki, 

Məni pəsinmədi hətta itlər də. 

Bu zaman atamla gəldim üz-üzə. 
Onun boş qalmışdı göz çalaları. 
Qanlı üzüklərdən hələ yenicə 

Nadir daş-qaşları çıxarmışdılar. 

O gündən atama bələdçi oldum. 
Gəzdirdim hər yerdə onu özümlə, 
Sədəqə toplayıb saxladım onu. 

Bir anda qoymadım ruhdan düşməyə, 
Daima yandırdım ümid şamını. 

Heç vədə demədim kim olduğumu. 
Yalnız yarım saat bundan irəli, 

Bu döyüşdən qabaq bədbəxtlikdən, mən 
Danışdım kədərli sərgüzəştimi. 

Bu cür qələbəyə ümid etsəm də, 
Ancaq nə gizlədim, inanmırdım heç. 
Xahiş eylədim ki, istəkli atam 
Xeyir-dua versin bədbəxt oğluna. 
Onun ağır dərddən sınmış ürəyi 

Bu qəfil xəbərə dözə bilmədi, 
Cilik-cilik olub parçalandı, ahl 

Gah sevinc içində, gah qəm içində 

Edmund. 


Albani. 


Edqar. 


Çırpına-çırpına ixtiyar atam 
üzündə təbəssüm köçdü dünyadan. 


Sənin bu hekayən sarsıtdı məni. 
Sənin bu hekayən mənim qəlbimdə 
Xeyirxah duyğular yaratdı, bəlkə. 
Ancaq davam elə, qurtar sözünü, 
Görünür, deməyə hələ sözün var. 


Əgər qəmlidirsə, daha danışma. 
Məni göz yaşına qərq etmək üçün 
Artıq kifayətdir eşitdiklərim. 


Yalnız dərd görməyən hədd sayar bunu, 
Fəqət dərd çəkənlər zillət içində 
Bir-bir aşıb keçər qəm dağlarını. 
Acı göz yaşında boğulduğum vaxt 
Hardansa bir nəfər gəldi yanıma. 
Əvvəllər o məni dilənçi bilib 
Kənar dolanardı, kənar gəzərdi. 
İndi kimliyimi öyrənib mənim, 
Güclü qollarını saldı boynuma. 
Elə fəryad edib, nalə çəkdi ki, 
Sanki, asimanı uçuracaqdı. 

Sonra üzüqoylu düşdü aşağı, 
Atamı həsrətlə basdı bağrına, 
Yudu göz yaşıyla cənazəsini. 

O, kral barədə, özü barədə 
Olduqca kədərli şeylər danışdı. 
Dünya qurulandan bu günə qədər 
Heç kəs eşitməyib belə dəhşəti. 
Danışdıqca dərdi tüğyan edirdi. 
Onun ürəyində həyat telləri 

Bir-bir qırılırdı, bir-bir sınırdı. 

O birdən bayıldı. Elə bu zaman 
Şeypuru çaldılar ikinci dəfə. 

Onu huşsuz halda qoyub gəldim mən. 

* Albani. Sən bizə demədin, bəs о kim idi? 
Edqar. 


Kent idi, vətəndən sürgün olmuş Kent. 
Dəyişib büsbütün öz görkəmini, 

Onun dincliyini əlindən alan, 

Onu vətənindən didərgin salan 

Kralın dalınca gedirdi bədbəxt, 

Ona sədaqətlə xidmət edirdi. 

Belə bir xidməti etməzdi qul da. 





Bir əyan əlində qanlı bıçaq yüyürərək gəlir. 


Əyan. Aman, kömək edinl 

Edqar. Nə istəyirsən? 

Albani. Axı, nə olubdur? Bir danış, kişi. 
Edqar. Bıçaq qana batıb, bu nə deməkdir? 


Əyan. 
Qan hələ istidir, hələ buğlanır. 
Bıçaq çıxarılıb ürəkdən indi. 
O öldül 
Albani. Kim öldü? Tez danış, kişi. 
Əyan. 
Sizin arvadınız intihar etdi. 
Xanım zəhərləyib bacısını da. 
O özü hər şeyi aldı boynuna. 
Edmund. 


Mən hər ikisinə nişanlanmışdım. 
İndi ölüm edər üçümüzün də 
Birgə toyumuzu. 

Edqar. Baxın, Kent gəlir. 

Albani. 
Qəddar bacıların — yırtıcıların 
Siz ya ölüsünü, ya dirisini 
Gətirin, gətirin bu meydana tez. 
Göylərin bu hökmü sarsıdır bizi, 
Fəqət qəlbimizdə onlara qarşı 
Mərhəmət oyatmır. 

Əyan gedir. Kent gəlir. 


Ah, Kent özüdürl 
Hadisələr imkan vermir ki bizə, 
Onu layiqincə qəbul eyləyək. 


Kent. 
Mən öz kralımla — hökmdarımla 
Gəlmişəm əbədi vidalaşmağa. 
O burda deyilmi? 

Albani. 
Sən bir işə bax! 


Əsas məsələni unutmuşuq biz. 


Danış, Edmund, danış, kral hardadır? 


Kordeliya hardadır? 
Qonerilya ilə Reqananın cəsədlərini gətirirlər. 


Görürsənmi, Kent? 
Kent. Əfsus! Niyə düşdü bu günə onlar? 
Edmund. 

Edmund sevilirdi bir vaxt, bir zaman. 

Yalnız ona görə, onun xətrinə 

Bacı bacısını zəhərləmişdi, 

Sonra öldürmüşdü özünü dərddən. 
Alb ani. Doğrudur. Onların örtün üzünü. 
Edmund. 

Həyatım sozalır, ömrüm tükənir... 

Tamam zidd olsa da təbiətimə, 

Mən də istəyirəm yaxşılıq edim 

Bu son nəfəsimdə, bu son çağımda, 

Bir adam göndərin dustaqxanaya. 

Cəld olun, cəld olun, Kordeliyanı, 

Liri öldürməkçün əmr vermişəm. 

Vaxtında təcili adam göndərin. 
Albani. Tez qaçın, tez qaçın! Xilas eyləyin! 
Edqar. 

Biz kimin yanına qaçağın, milord? 

(Edmunda) 

Kimə əmr edibsən, kimə demisən? 

Əmri ləğv etməyə bir nişanə ver. 
Edmund. 

Tamamilə düzdür. Al qılıncımı, 

Mənim zabitimə verərsən onu. 
Albani. Həyatı sevərsən tələs, tələs, qaç! 


Edqar gedir. 
Edmund. 
Sənin zövcənlə mən hökm vermişdik. 
Zindanda assınlar Kordeliyanı. 
Xalqın arasında söz yaysınlar ki, 
O dözə bilməyib ağır cəzaya, 
Özünü qüssədən həlak eyləyib. 
Albani. 
Ya rəbbim, sən saxla onu ölümdən! 
Hələlik buradan aparın bunu. 
(Edmundu aparırlar.) 


Lir Kordeliyanın cənazəsini qolları üstündə gətirir. 
Onun arxasınca Edqar, zabit və başqaları gəlirlər. 


Hönkürün, hönkürün, fəryad qoparınl 
Ey daşdan yaranmış, ey daş insanlar, 
Diliniz, gözünüz məndə olsaydı, 
Mən elə dil deyib ağlayardım ki, 
Sonsuz ah-naləmdən, göz yaşlarımdan 
Göylərin qübbəsi parçalanardı. 
Ah, qızım əbədi köçdü dünyadan! 
Elədir, elədir, həqiqətdir bu. 
Ölünü diridən seçə bilirəm. 
Çansızdır, ruhsuzdur o, torpaq kimi. 
Mənə güzgü verin. Güzgünün üzü 
Onun nəfəsindən tərləsə əgər, 
Deməli, gül balam ölməyib, sağdır. 
Kent. Dünyanın sonudur? 
Edqar. Qiyamət qopub? 

Albani. Məhşər ayağıdır! 


Lir. 


Lələk tərpənir. 

O sağdırl Sağ qalsa bu xoşbəxt saat 
Həyatın, zamanın indiyə qədər 
Köksümə vurduğu bütün dağlara, 
Bütün yaralara məlhəm olardı. 


Kent (diz çökərək). Ah, əziz kralıml 
Lir. Lütf elə, çəkil. 
Edqar. Hökmdar, o Kentdir, öz dostunuzdur. 


Lir. 


Qatillər, xainlər, çor dəysin sizəl 
Qurtara bilərdim onu ölümdən. 

İndi qızım yoxdur, köçdü əbədi. 
Dayan, Когдеһуа, gözlə bir az. Hə! 
Nə dedin? Nə dedin? — Ah, onun səsi 
Həmişə incəydi, məlahətliydi. 

Qadına bəzəkdir belə gözəl səs. — 
Səni asan qulu öldürdüm, qızım. 


Zabit. Doğrudan, cənablar, onu öldürdü. 


Lir. 


Kent. 


Necəl Öldürmədim? Məgər düz deyil? 
Əvvəlki günlərim olsaydı indi, 

İti qılıncımla bu əclafları 
Atılıb-düşməyə məcbur edərdim. 
Artıq qocalmışam, zəifləmişəm. 
Haldan-dildən salıb bu dərdlər məni. 
Cənab, siz kimsiniz? Pis görür gözüm. 
Sizə həqiqəti mən deyim gərək. 


Taleyin sevdiyi, nifrət etdiyi 
İki adam varsa dünya üzündə, 
Onlardan birisi qarşınızdadır. 


Lir. Mən görə bilmirəm. Siz Kentsinizmi? 


Kent. 


Özüdür, hə, Kentəm, nökəriniz Kent. 
Bir vaxt nökəriniz vardı Kay adlı... 


651 


Uilyam Şekspir 


DÜNYA ƏDƏBİYYATI KLASSİKLƏRİ 


652 


Lir. 
Yaxşı adam idi, deyim düzünü. 
İgid döyüşçüydü, zirəkdi əldən. 
Artıq o ölübdür, çürüyüb, yəqin. 
Kent. Xeyr, ölməmişəm. Kay mənəm, milord. 
Lir. Biz bunu tezliklə ayırd edərik. 
Kent. 
Fəlakət toruna siz düşən gündən 
Sizi addım-addım izləmişəm mən. 
Lir. Bura xoş gəldiniz. 
Kent. 
Təkcə mən idim. 
Hər tərəf dəhşətdi, hər tərəf zülmət. 
Bir kəs görünmürdü vəhşi səhrada... 
Böyük qızlarınız düşmənçilikdən 
Özülüb, qapılıb ümidsizliyə, 
Qorxunc ədavətə qurban getdilər. 
Lir. Hə, yəqin, belədir. 
Albani. 
Nə dediyini 
O özü də bilmir. Bizi tanımaz. 
Danışmaq hədərdir. 
Edqar. Əbəsdir, əbəs. 


Zabit gəlir. 


Zabit. Milord, Edmund öldü. 

Albani. 
Faydası yoxdur. 
Alicənab dostlar, möhtərəm lordlar! 
Bilin fikrimizi, qərarımızı. 
Dünyanın bu böyük bədbəxtinə biz 
Hər cürə köməklik göstərəcəyik. 
Ağsaqqal, hörmətli kralımıza 
Ömrünün-gününün sonuna qədər 
Yenə hökmdarlıq veriləcəkdir. 
(Edqar və Kentə) 
Sizə qaytarılır hüquqlarınız. 


Bundan əlavə də, bundan başqa da, 
Şərəfə çatacaq xidmətləriniz, 

Layiqli töhfələr alacaqsınız. 

Dostlar etdikləri yaxşılıqların 
Dadacaqlar şirin meyvələrini. 
Düşmənlər zəhərlə doldurduqları 
Qədəhin, badənin ləzzətini də 

Özləri görəcək, özləri ancaq. 

Ah, ona nə oldu? Ona bir baxınl 


Yazıq göyərçinim, asdılar sənil 

Yoxdur, yoxdur, yoxdur, nəfəsin yoxdur. 
Nə üçün, nə üçün at, it, siçovul 
Yaşasın, fəqət sən yaşamayasan?l 

Sən daha dünyaya gəlməyəcəksən, 


Heç vaxt, heç vaxt, heç vaxt, heç vaxt, heç vaxt, ah! 


Təvəqqe edirəm düyməni açın. 
Təşəkkür edirəm, sağ olun, cənab. 
Onu görürsünüz? Baxın, oh, baxın. 
Tərpənir, bir baxın dodaqlarınal 
Baxın, ora baxın! 


Gülümsəyərək ölür. 


Edqar. O bihuş oldul 
Kent. Parçalan, parçalan, aman, ürəyiml 
Edqar. Açın gözünüzü, böyük hökmdar. 


Kent. 


İncitmə, incitmə onun ruhunu. 
Qoy ruhu rahatca çıxsın canından, 
Qoy sakitcə ölsün zavallı kral. 
Daha çox işgəncə verməkçin onu 
Həyatın bu ağır məngənəsində 
Yalnız düşmən saxlar. 


Edqar. Öldü, doğrudan. 


Kent. 


Qəribə budur ki, əzab içində 
Bu qədər o necə yaşaya bilib? 

Aparın buradan cənazələri. 


Birinci borcumuz belədir ancaq: 
Onlara yas tutaq, matəm saxlayaq. 
(Kentə və Edqara) 
Sədaqətli dostlar, ikilikdə siz 
Ölkəni idarə etməlisiniz. 
Kent. 
Bacarmaram, məni çağırır kral. 
Gərək yola çıxım təcili, dərhal. 
Albani. 
Baş əyək zamanın ağır hökmünə, 
Qocanın taleyi düşdü düyünə. 
Cavanlar bu dərdə qatlaşa bilməz, 
Bu qədər yaşamaz, bu təhər ölməz. 


Matəm musiqisi altında gedirlər. 

Maqbet 


İŞTİRAK EDƏNLƏR: 


Dunkan — Şotlandiya kralı 
maiko bay n ) — kralın oğulları 
Maqbet 
Banko 
Makduf 
Lenoks 
Ross 
Mentes 
Anqus 
Ketnes 
Flins — Bankonun oğlu 

Sivard — Nortumberlənd qrafı, ingilis sərkərdəsi 
Gənc Sivard – onun oğlu 

Seyton — Maqbetin zabitlərindən 

Makdufun oğlu 

İngilis həkimi 

Şotland həkimi 

Əsgər 

Qapıçı 

Bir qoca 

Ledi Maqbet 

Ledi Makduf 

Ledi Maqbetin yanında saray qadını 

Hekata 

Üç cadugər 

Lordlar, əyanlar, zabitlər, əsgərlər, qatillər, xidmətçilər və qasidlər 
Bankonun ruhu və başqa xəyallar 


) — qoşun sərkərdələri 


) — Şotlandiya əyani-əşrəfləri 


Hadisələr Şotlandiyada və İngiltərədə vaqe olur. 

BİRİNCİ PƏRDƏ 


BİRİNCİ SƏHNƏ 
Açıq bir yer. 
Şimşək çaxır, ildırım düşür. Üç cadugər peyda olur. 


Birinci cadugər. 

Bir də haçan gələk? Yağış yağanda, 

Ya tufan qopanda, şimşək çaxanda? 
İkinci cadugər. 

Bu qanlı çarpışma bitdiyi zaman. 
Üçüncü cadugər. 

Bu, yəqin qurtarar gün batanacan. 
Birinci cadugər. 

Harda görüşəyin? 
İkinci cadugər. 

Uzaq səhrada. 
Öçüncü cadugər. 

Maqbet də olacaq mütləq orada. 
Birinci cadugər. 

Pişik movuldayır, vaxtdır, gedəyin. 
İkinci cadugər. 

Qurbağa çağırır, pərvaz edəyin. 
Hamısı. 

Xeyir şər deməkdir, şər isə xeyir. 

Süzək buludlarda, alovlansın yer. 


Qeyb olurlar. 


Kral Dunkan, Malkolm, Donalbayn, Lenoks məiyyətlə daxil olurlar. 


Dunkan. 


Malkolm. 


Əsgər. 


İKİNCİ SƏHNƏ 


Forres yaxınlığında düşərgə. 
Səhnə arxasından döyüş hayqırtıları gəlir. 


Onlar yaralı bir əsgər görürlər. 


Qanına bələnmiş bu adam kimdir? 
Mənə elə gəlir, qiyam barədə 
O təzə bir xəbər söyləyə bilər. 


O həmin əsgərdir, qanlı vuruşda 
Cəsur, alicənab bir döyüşçütək 
Məni əsirlikdən xilas eylədi. 
(Döyüşçüyə) 

Salam, igid dostum! Danış krala, 
Döyüş nə yerdəydi sən gələn vaxtı? 


Hələ qalib, məğlub bilinməyirdi. 
Dənizdə sarmaşıb biri-birinə 

Heç yana, heç yerə üzə bilməyən 
İki əldən düşmüş üzgüçü kimi, 
Qoşunlar sarılıb biri-birinə 
Qalmışdı meydanda dəhşət içində. 
Qiyamçıya layiq hər rəzaləti 
Özündə bir yerdə təcəssüm edən 
Amansız Makdonald İrlandiyadan, 
Qərbi adalardan kömək alırdı. 
Yaman çoxalmışdı onun dəstəsi. 
Təsadüf köləsi satqın tale də 
Alçaq qiyamçının aşnası təkin 

O mənfur qiyama baxıb gülürdü. 
Fəqət faydasızdı bütün qüvvələr. 
Bu vaxt igid Maqbet 

(bu igid sözü necə də yaraşır onun adına) 
Taleyin gözünə nifrətlə baxdı. 

İrəli şığıyıb açdı yolunu. 

Göydə oynatdıqca polad qılıncı 
Almaz tiyəsindən qan buğlanırdı. 
Gedib azğın qulla durdu üz-üzə. 
Ona əl vermədən, bir söz demədən 
Onu iki böldü tən ortasından. 
Başını bədəndən üzüb bir anda 
Qalanın bürcünə keçirdi dərhal. 


Dunkan. Ah, igid qardaşım, ah, cəsur insan! 


Əsgər. 


Dunkan. 


Əsgər. 


Günəş açıq göydə şəfəq saçarkən 
Qara bulud qalxıb, ildırım çaxıb 
Dəhşətli fırtına qopduğu kimi, 
Bizim də səadət çeşməmiz birdən 
Çevrildi fəlakət burulğanına. 
Şotlandiya kralı, yaxşı dinləyin: 
Ədalət yenicə çıxmışdı taxta, 
Şöhrət qılıncıyla hücuma keçib, 
Qorxaq kernləri dabanlanna 
Tüpürüb qaçmağa məcbur eylədik. 
Bu zaman fürsəti keçirib ələ, 

Yeni qüvvə ilə Norveç kralı 

Aldı üstümüzü bir an içində. 


Bu bizim yenilməz sərdarlarımız 
Maqbeti, Bankonu qorxutmadımı? 


Bəli, dovşan şiri, sərçə qartalı 
Qorxudub dəhşətə saldığı kimi. 
Mən haqqı danışsam, deməliyəm ki, 
Onlar alovsaçan toplar sayağı 
Düşmənin başına od yağdırırdı. 
Bilmirəm onların məqsədi nəydi? 
Buğlanan, qaynayan qan dənizində 
Çimməkmi keçirdi ürəklərindən, 
Yoxsa ki yaratmaq istəyirdilər 

İkinci Qolqofa müsibətini?! 
Taqətim kəsilir, sustalıram, ah, 
Məni yaralarım yaman incidir. 


Dunkan. 
Bədənində olan yaralarıntək 


Sözlərin də sənə gözəl yaraşır. 
Onlarda duyulur şərəf, ləyaqət. 
— Həkimin yanına aparın onu. 


Əsgəri aparırlar. Ross və Anqus daxil olurlar. 


Kimdir bura gələn? 
Malkolm. Hörmətli tan Ross. 


Lenoks. 
Necə də od saçır onun gözləril 


Möcüzə deyəcək adamın yalnız 
Gözləri beləcə alışa bilər. 
Ross. Yaşasın hökmdar! 
Dunkan. 
Bir söylə görək, 
Sən hardan gəlirsən, ey möhtərəm tan? 


Ross. 
Fayfdan gəlirəm, ulu hökmdar. 


Norveç bayraqları tutdu göyləri, 
Dəhşətdən titrədi bizim adamlar. 
Böyük ordusuyla Norveç kralı 
Birləşdi satılmış KXavdor tanıyla, 
Bizimlə başladı qanlı döyüşə. 
Özünü köməyə yetirdi bu vaxt 
Bellonanın — o hərb ilahəsinin 
Nişanlısı polad zirehli Maqbet. 
Namərd kral ilə durdu üz-üzə, 
Dayandı qol-qola, qılınc-qılınca. 
Gücdə, ləyaqətdə eyniydi onlar. 
Qırıldı vüqarı məğrur kralın. 
Sözün müxtəsəri, biz qalib gəldik. 
Dunkan. Nə böyük səadətl 


Ross. 
Norveç kralı 


Sven xahiş edir, sülh bağlayaq biz. 
Çünki biz icazə vermədik ona, 
Ölmüş əsgərləri dəfn elətdirsin. 

Bununçün Sent-Kolm adasında o 
Bizə on min dollar ödəməlidir. 
Dunkan. 
Daha Kavdor tanı xəyanət etməz. 
Haydı get, əmr ver, yağıdan öc al, 
Qoy edam etsinlər satqını dərhal. 
Onun rütbəsini alacaq Maqbet, 
Bizim adımızdan onu təbrik et. 
Ross. İcra olunacaq əmr, hökmdar. 
Dunkan. Ö nə itiribsə, Maqbet qazanar. 


Gedirlər. 


ÖİÇÖNCd SƏHNƏ 


Səhra. Göy gurultusu. 
Uç cadugər daxil olur. 


Birinci cadugər. Söylə, sən hardaydın, mehriban bacım? 
İkinci cadugər. Donuz öldürürdüm. 
Üçüncü cadugər. Bəs sən hardaydın? 
Birinci cadugər. 
Of, bir dənizçinin şişman arvadı 
Şabalıd doldurub öz ətəyinə, 
Ağzını marçamarç marçıldadırdı. 
“Birini mənə ver” — deyə yalvardım. 
O sağrısıkötük çımxırdı mənə, 
“Cəhənnəm ol, — dedi, — cadugər qarı”. 
Onun əri çıxıb uzaq səfərə, 
İndi “Pələng” adlı bir gəmidədir. 
Üz tutub Aleppo şəhərinə o. 
Köstəbəyə dönüb elə bu saat 
Xəlbirdə üzərəm oraya rahat. 
Gözümdə qoymaram arzu-kamımı, 
Alaram, alaram intiqamımı. 
İkinci cadugər. Sənə bağışlaram küləyimi mən. 

Birinci cadugər. Təşəkkür edirəm candan-ürəkdən. 
Üçüncü cadugər. Mən də küləyimi verərəm sənə. 
Birinci cadugər. 
Başqa qüvvələrsə tabedir mənə. 
Mənim hökmümdədir bütün ümmanlar, 
Yellərin əsdiyi yerlər, limanlar. 
Onu qurudaram quru ot kimi, 
Gecə-gündüz yatmaz, yanar od kimi. 
İncələr, üzülər, artar qubarı. 
Onun qan sağılmış göz qapaqları 
Qapının üstündə çardaq sayağı 
Bir daha, bir daha enməz aşağı. 
O inlər dustaqtək möhnət içində, 
Düz qırx gün, qırx gecə zillət içində. 
Gəmisi tufanda qərq olmasa da, 
Atılar-düşər hey qorxunc dəryada. 
Bir görün, nəyim var! 
İkinci cadugər. O nədir, axı? 
Birinci cadugər. 
Bədbəxt dənizçinin bir baş barmağı. 
O yığvalı dönmüş evə gələndə 
Dənizdə batıbdır dumanda, çəndə. 


Səhnə arxasından təbil səsi eşidilir. 


Üçüncü cadugər. 

Təbil, təbil səsi, qulaq asın bir. 

Qəhrəman Maqbetdir, döyüşdən gəlir. 
Hamısı. 

Biz üç sirli bacıyıq, 

Tilsimlərin tacıyıq. 

Möhkəm tutub əl-ələ, 

Dəniz ilə, yer ilə 

Dolanırıq hər yanı, 

Dolanırıq dünyanı. 

Sənə doğru üç dəfə, 

Mənə doğru üç dəfə, 

Öç dəfə də əlavə, 

Rəqs edirik birgə biz. 


Budur bizim sehrimiz. 





Maqbet Maqbetlə Banko gəlirlər. 
Mən belə bir müdhiş, belə bir gözəl, 
Qəribə, təzadlı gün görməmişəm. 
Banko. 


Buradan Forresə nə qədər yol var. 

(Cadugərləri görür.) 

Görən, bunlar kimdir? Ah, o vəhşilər 

Necə də arıqdır, necə də zəifl 

Onlar yer üzündə yaşasalar da, 

Bənzəmirlər yerin sakinlərinə. 

(Cadugərlərə müraciət edir.) 

Yəni, doğrudan da, yaşayırsınız? 

Sizə sual versə insan övladı, 

Ona cavab tapa bilirsinizmi? 

Belə görünür ki, hamınız məni 

Başa düşürsünüz, anlayırsınız. 

Çubuqtək qurumuş barmağınızı 

Qoymusunuz quru dodağınıza. 

Yəqin, qadınsınız, ancaq nədənsə 

Saqqalınız məni şübhəyə salır. 
Maqbet. Diliniz yoxdurmu, deyin, kimsiniz? 
Birinci cadugər. Eşq olsun Maqbetə, Qlamis tanına! 
İkinci cadugər. Eşq olsun Maqbetə, Kavdor tanınal 
Üçüncü cadugər. Eşq olsun Maqbetə, gələcək krala! 
Banko (Мафрегә sarı dönərək). 

Əzizim, nə üçün sən titrəyirsən? 

Niyə gözəl sözlər səbrini alır, 

Qəlbini, ruhunu qorxuya salır? 

(Cadugərlərə) 

Doğruluq naminə, düzlük naminə 

Deyin, xəyalsınız, yoxsa həqiqətə 

Mənim alicənab yoldaşımı siz 

Böyük hərarətlə salamladınız. 

Sanlı rütbələrə çatacağını, 
Taxta, taca sahib olacağını 
Həvəslə, sevinclə bəyan etdiniz. 
O indi sərməstdir həyəcanından. 
Mənəsə bir kəlmə söz demədiniz. 
Sizin gözləriniz vaxtın, zamanın 
Əgər ürəyini görə bilirsə, 
Sabah nə olacaq, nə olmayacaq 
Sizə agahdırsa, aşikardırsa, 
Mənim də bəxtimi açıq söyləyin. 
Mənə lazım deyil mərhəmətiniz, 
Qorxmuram mən sizin nifrətinizdən. 
Birinci cadugər. Eşq olsunl 
İkinci cadugər. Eşq olsunl 
Üçüncü cadugər. Eşq olsun! 
Birinci cadugər. 
Maqbetdən kiçiksən, belədir belə, 
Amma, həqiqətən, ondan böyüksən. 
İkinci cadugər. 
Bəxtəvər deyilsən sən onun kimi, 
Ancaq, düzü, ondan çox bəxtəvərsən. 
Üçüncü cadugər. 
Heç zaman sən kral olmayacaqsan, 
Fəqət övladların kral olacaq. 
Eşq olsun Maqbetə, Bankoya bir dəl 
Birinci cadugər. Maqbetə, Bankoya bir də eşq olsun! 
Maqbet. 
Dayanın, getməyin, xəsis falçılar, 
Mənə izah edin müidənizi siz. 
Aydındır, dünyadan köçübdür atam, 
Mənəm ondan sonra Qlamis tanı. 
Yaxşı, necə ollam mən Kavdor tanı? 
Axı, Каҹаог tanı yaşayır hələ. 
O ki məsud, xoşbəxt bir zadəgandır. 
Kral olmağımsa xəyala gəlməz, 
Bu daha çətindir, daha müşküldür. 
Deyin, bu qəribə məlumatları 

Banko. 


Maqbet. 


Banko. 


Hardan alırsınız, açıq söyləyin, 

Bu qorxunc səhrada peyğəmbər kimi 
Bizi təbrik edib xoş xəbərlərlə 

Neçin yolumuzdan saxlayırsınız? 

Rica eyləyirəm, danışın bunu. 


Cadugərlər qeyb olurlar. 


Torpaq buxarlanır su kimi, dostum, 
Onlar buxar olub çıxdı torpaqdan, 
Haraya uçdular? 


Uca göylərə. 

Görünür, əridi havada onlar, — 
Külək nəfəs kimi çəkdi köksünə. 
Kaş ki getməyəydi onlar heç yana. 


Doğrudan, gerçəkdən burda idilər?! 
Yoxsa ki bəngotu yemişik bu gün, 
İtibdir ağlımız-huşumuz bizim?! 


Maqbet. Sənin övladların kral olacaq. 

Ban ko. Kral olacaqsan sən özün, dostum. 
Maqbet. Həm də Kavdor tanı. Belə demədi? 
Banko. Lap beləcə dedi. Bu gələn kimdir? 


Ross. 


Ross və Anqus daxil olurlar. 


Maqbet, kral sənin uğurlarından 
Yer qədər, göy qədər razı qalmışdır. 
Səni mədh edirdi candan, ürəkdən. 
Elə ki o bildi, azğın düşmənlə 
Sənin gedib şəxsən vuruşduğunu 
Sonsuz bir heyrətdən kəsildi nitqi. 
Bütün qalan günü qanlı döyüşdə 
Düşmən səflərini yara-yara sən, 
Özün düzəltdiyin saysız-hesabsız 
Vahiməli ölüm səhnələrindən 
Qorxmadan, cürətlə addımladıqca 


Anqus. 


Ross. 


O qaldı beləcə dinməz-söyləməz. 
Şıdırğı dolutək qorxunc cəbhədən 
Hey xəbər gəlirdi xəbər dalınca. 
Sənin yeni-yeni zəfərlərini 

Böyük hökmdarın qədəmlərinə 
Hər qasid səpirdi inci-dürr kimi. 


Əlahəzrət kral göndərib bizi, 
Çatdıraq tükənməz təşəkkürünü, 
Səni hüzuruna dəvət eyləyək. 
Biz sənə mükafat gətirməmişik. 


Ən böyük şərəfdən nişanə kimi, 
Əmr etdi: Maqbetə onun adından 
Verim Kavdor tanı rütbəsini mən. 
Eşq olsun hörmətli Kavdor tanınal 
Bu şöhrət, bu ad-san öz xidmətindir. 


Banko. Qəribədir, şeytan düz deyə bilir? 


Maqbet. 


Anqus. 


İndi Kavdor tanı sağ-salamatdır. 
Mənə başqasının paltarını siz 
Nə üçün gətirib geydirirsiniz? 


O artıq itirib tan rütbəsini. 
Düzdür, sağ-salamat yaşayır hələ, 
Fəqət ölümünə hökm verilmiş. 
Ağır cinayətdə müqəssirdir o: 

Ya əlbir olubdur norveçlilərlə, 

Ya da əlaltından havadar çıxıb, 
Köməklik göstərib üsyançılara. 
Bilmirəm tam-dürüst taqsırımı mən. 
Hər halda, dövlətə xəyanət edib. 
Alıbdır boynuna öz günahını. 
Yəqin ki, tezliklə asılacaqdır. 


Maqbet (kənara). 


Qlamis, Kavdor tanı, sonralar isə 
Ən böyük, ən yüksək, ən gözəl rütbə. 

Banko. 


(Ross və Anqusa) 

Təşəkkür edirəm, zəhmət çəkdiniz. 
(Bankoya) 

Hə, sən gələcəkdə övladlarının 
Kral olmasına inanmayırsan? 

Məni Kavdor tanı edənlər, axı, 
Onlara az şöhrət vəd etmədilər. 


İşlər belə getsə axıra kimi, 

Səni çatdıracaq taxt-taca onlar. 
Bu çox qəribədir: zülmət ruhları 
Bizi fəlakətdə məhv etmək üçün 
Doğru danışırlar bizə çox vədə. 
Kiçik işartıyla aldadıb bizi, 
Aparırlar sonsuz uçurumlara. 
(Ross və Anqusa) 

Dostlar, iki kəlmə sizə sözüm var. 


Kənara çəkilirlər. 


Maqbet (kənara). 


İki söz düz çıxdı, nə deyək buna, 
Hakimiyyət haqda bir tamaşanın 

Bitdi iki gözəl müqəddiməsi. 

(Ross və Anqusa) 

Təşəkkür edirəm sizə, cənablar. 
(Kənara) 

Bu ağlasığışmaz sirli müidələr 

Heç zaman şər olmaz, heç zaman xeyir. 
Əgər onlar şərsə, nə üçün, nədən 
Bütün uğurların əsası olan 

Ali həqiqəti bəxş etdi mənə. 
Doğrudan, mən artıq Kavdor tanıyam. 
Əgər xeyirdirsə, bəs onda niyə 

O niyyət özünə cəlb edir məni?! 

Onun dəhşətindən, vahiməsindən 
Saçım biz-biz olur başımda mənim. 
Ürəyim köksümdə çırpınır, əsir. 

İnsan xəyalında yaranan qorxu 


Həqiqi qorxudan daha qorxuncdur. 

Qətl bir xəyaldır, fikirdir hələ, 

Fəqət gör necə də lərzəyə salıb, 

Şübhələr içində qovurur mənil 

Arada, ortada yoxdur heç bir şey. 
Ban ko (Ross və Anqusa). 

Baxınız, necə də fikrə qərq olub. 
Maqbet (kənara). 

Taleyin məqsədi budursa əgər, 

İstəyir ki, mənə krallıq versin, 

Qoy versin, mən ona kömək etmərəm. 
Banko. 

Onu darıxdırır təzə rütbəsi. 

Təzə rütbəyə də təzə paltartək 

Tədricən öyrəşib alışmaq gərək. 
Maqbet (kanara). 

Qoy nə olur-olsun, dolanır ruzgar, 

Hər tufanlı günün bir günəşi var. 
Banko. Səni gözləyirik, möhtərəm Maqbet. 
Maqbet (Ross və Anqusa). 

Məni bağışlayın. Xatırlayırdım 

Çoxdan unutduğum bəzi şeyləri. 

Mehriban cənablar, bu zəhmətiniz 

Əbədi yazılıb qəlbimə mənim, 

Heç vədə bir an da çıxmaz yadımdan. 

— Gedəyin kralın hüzuruna biz. 

(Bankoya) 

Düşün yaxşı-yaxşı o sərgüzəşti. 

Boş vaxt tapan kimi açıq ürəklə 

Bütün olanları götür-qoy edib 


Söhbət eyləyərik. 
Banko. Məmnuniyyətlə. 
Maqbet. 

Sus o vaxta qədər. 


(Hamıya) Qedəyin, dostlar! 


Gedirlər. 

DÖRDÖNCd SƏHNƏ 


Forres. Kralın sarayında bir otaq. 
Musiqi sədaları. Dunkan, Malkolm, Donalbayrı, Lenoks 
və əyanlar daxil olurlar. 


Dunkan. 
Edam etdilərmi Kavdor tanını? 
Gedənlər geriyə qayıtdılarmı? 
Malkolm. 
Hökmdar, hələ ki qayıtmayıblar. 
Fəqət bir adamla söhbət etdim mən, 
Onun ölümünü görüb gözüylə. 
Dediyinə görə, xəyanətkar tan 
Açıqca boynuna almış suçunu. 
Siz əlahəzrətdən xahiş etmiş ki, 
Onun günahını əfv edəsiniz. 
Yaman peşman olmuş tutduğu işə. 
Onun həyatında heç nə, heç bir şey 
Ona ölümütək yaraşmayıbdır. 
Qorxmaz bir ər kimi köçüb dünyadan. 
Sanki, ömrü boyu, həyatı boyu 
Şərəflə ölməyi öyrənibdir o. 
Dünyada ən əziz olan neməti 
Tullayıb dəyərsiz oyuncaq kimi. 
Dunkan. 
İnsanın üzünə baxmaqla heç vaxt 
İnsanın qəlbini oxumaq olmur. 
Ona inanırdım mən həddən artıq. 
(Maqbet, Banko, Ross və Anqus daxil olurlar.) 
Oh, əziz qardaşım, mehriban Maqbetl 
Sənin qiymətini öz layiqincə 
Verə bilməməkdə taqsırkaram mən. 
Nankorluq ən ağır bir günah kimi 
Sıxır varlığımı məngənəsində. 
Bu gün sən öz qartal qanadlarınla 
Elə ucalmısan, yüksəlmisən ki, 

Maqbet. 


Dunkan. 


Banko. 


Dunkan. 


Arxanca nə qədər can atsa belə 
Sənə çata bilməz minnətdarlığım. 
Kaş ki, az olaydı sənin xidmətin, 

O vaxt dönə-dönə təşəkkür edib, 
Mən sənə mükafat verə bilərdim. 
İndisə yeganə bircə çarəm var, 
Məcburam deyim ki, sənin xidmətin 


Çoxdur mənim bütün mükafatımdan. 


Krala borcumdur xidmət eyləmək, 
Yalnız öz borcumu ödəmişəm mən. 
Siz bizim atamız, hökmdarımız, 

Biz sizin oğlunuz, nökərinizik. 

Odur ki, hər zaman hər işimizlə 
Sizin tacınızı, şərəfinizi 

Ülvi məhəbbətlə qorumalıyıq. 


Səni mən əkmişəm, hörmətli qonaq, 
Böyüyüb gül-çiçək açmağın üçün 
Mən də çəkəcəyəm qayğılarını. 
(Bankoya) 

Alicənab Banko, lütfkar dostum, 
Sənin xidmətlərin heç də az deyil. 
Yaxın gəl, mən səni sıxım köksümə. 
Qoy ürəyim olsun sənin məskənin. 


Əgər mən böyüsəm ürəyinizdə, 
Bütün meyvələrim sizin olacaq. 
Yoxdur sevincimin həddi-hüdudu, 
Az qalır ağlayım səadətimdən. 
Mənim övladlarım, dostlar, əyanlar, 
Mənə ən yaxından yaxın olanlar, 
Biliniz, taxt-tacı, vəliəhd kimi, 
Mənim böyük oğlum Malkolma biz 
Təhvil verməliyik. Artıq bu gündən 
Komberlənd taxtının prinsidir o. 
Bu şərəf, bu şöhrət təkcə ona yox, 

*Ф Həm də bütün comərd, ər igidlərin 
Üstünə, göydəki ulduzlar kimi, 


Daima, əbədi nur saçacaqdır. 
Maqbet, biz gələcək dostluğumuzun 
Möhkəm binasını ucaltmaq üçün 
Sizə, İnvernesə bərabər gedək. 





Maqbet. 
Sizə sərf olmayan bir istirahət 
Ən ağır əzabdır, ən ağır zəhmət. 
Özüm olacağam indi müidəçi, 
Sizin bizə qonaq gəlməyinizi 
Gedib arvadıma deyəcəyəm mən. 
Qəlbən sevinəcək ömür yoldaşım. 
Hökmdar, gedirəm icazənizlə. 
Dunkan. Mənim Kavdor tanım, ah, nəcib insan! 
Maqbet (kənara). 
Komberlənd prinsi! Bax, budur qənim, 
Qayatək durubdur yolumda mənim. 
Ya ondan addayıb ucalmalıyam, 
Ya da ki ilişib heç olmalıyam. 
Ey nurlu ulduzlar, sönünüz artıq, 
Qara niyyətimi açmasın işıq. 
Zülmət, zülmət istər qorxunc əməlim, 
Qoy gözüm qorxmasın, əsməsin əlim. 
Gedir. 
Dunkan. 
Sən doğru deyirsən, hörmətli Banko, 
Maqbet, həqiqətən, cəsur insandır. 
Onu mədh etməkdən doya bilmirəm, 
Onu mədh eləmək zövq verir mənə. 
Gedək arxasınca. Əvvəl getdi ki, 
Yaxşı qarşılasın bizi evində. 
Tayı-bərabəri yoxdur dünyada. 


Musiqi. Gedirlər. 

BEŞİNCİ SƏHNƏ 


İnvernes. Maqbetin qəsrində bir otaq. 
Ledi Maqbet məktub oxuya-oxuya daxil olur. 


Ledi Maqbet. “Düşmənə qələbə çaldığımız gün onlara rast 
gəldim. Danışıqlarından yəqin etdim ki, onlar bəşər övladlarından 
qeyri-adi dərəcədə çox bilirlər. Mən sual verib ətraflı məlumat almaq 
həvəsiylə odlanarkən onlar havaya dönüb yoxa çıxdılar. Heyrətdən 
özümü itirmişdim. Bu vaxt kralın elçiləri gəlib qarşımda dayandılar. 
Hamısı birlikdə məni Kavdor tanı rütbəsiylə təbrik etdilər. Bir az 
əvvəl bu rütbəylə məni həmin sirli-sehrli bacılar təbrik etmiş, mənim 
gələcəyimdən xəbər verərək “Eşq olsun kral Maqbetəl” deyə alqış- 
lamışdılar. Ey mənim əzəmətimin əziz rəfiqəsil Gör səni hansı bir 
xoşbəxtlik gözləyir. Payına düşən bu sevincdən məhrum olmayasan 
deyə bu xəbəri sənə vaxtında çatdırmağı özümə borc bildim. Onu 
ürəyinin ən dərin guşəsində gizlə. Sağ oll” 

Sən indi Qlamis, Kavdor tanısan. 
Qismətdə nə varsa, nə vəd olubsa, 
Ona da çatarsan bir gün, əzizim. 
Fəqət mən qorxuram təbiətindən. 
O qədər insaflı, rəhmlisən ki, 

Sən öz məqsədinə yetişmək üçün 
Kəsə, qısa yolu seçməyəcəksən. 
Gcalmaq, böyümək arzusundasan, 
Qəlbinə hakimdir şöhrətpərəstlik, 
Yoxdur ürəyində əclaflıq ancaq. 
Xəyanət etmədən, pislik etmədən 
Dünyada taxt-taca çatmaq olarmı?l 
Hiyləsiz oyunla bu cür yarışda 
Şərəfsiz qələbə çalmaqdır qəsdin. 
Yox, yox, belə olmaz, Qlamis tanı, 
Sənin can atdığın o arzu, niyyət 
Qışqırır, hayqırır bütün səsiylə: 

“Ya öldür, ya əl çək hakimiyyətdən!” 
Qalmısan tərəddüd məngənəsində, 
Qəlbən istədiyin bu cinayəti 

* Qorxursan etməyə öz əllərinlə. 
Onda vaxt itirmə, yanıma tələs. 


Qoy canlı sözlərlə qulaqlarından 
Qəlbimin, ruhumun cəsarətini 
Qəlbinə, ruhuna axıda bilim. 
Səninlə qızıl tac arasındakı 
Bütün əngəlləri yox eyləyim mən. 
Агһа sən kralsan, bəxt ilahəsi 

O tacı başına qoyubdur sənin. 





Xidmətçi gəlir. 


Yenə nə xəbər var? 
Xidmətçi. 
Bu axşam kral 
Bizə qonaq gəlir əyan-əşrəflə. 
Ledi Maqbet. 
Sən nə danışırsan, dəlisən, nədir? 
Onunla bir yerdə deyilmi ağan? 
İş belə olsaydı, hazırlıq üçün 
Ağan evə xəbər göndərməzdimi? 
Xidmətçi. 
Bağışlayın, xanım, bu həqiqətdir. 
O özü yoldadır, bir azdan gələr. 
Qan-tər içindədir onun qasidi, 
Nəfəsi kəsildi, səsi tutuldu, 
Mənə bu sözləri dedi birtəhər. 
Ledi Maqbet. 
Yaxşı qəbul elə, qoy rahatlansın. 
O bizə çox gözəl xəbər gətirmiş. 


Xidmətçi gedir. Qarğa qarıltısı eşidilir. 


Bir bax, qarğanın da səsi tutulub. 
Öz boğuq, öz batıq qarıltısıyla 
Bildirir Dunkanın bu səfərini. 

O bədxah qonubdur qəsrin bürcünə, 
Qəsrdə cinayət baş verəcəkdir. 
Gəlin, ey qan saçan ölüm ruhları, 

Maqbet. 


Dolun varlığıma başdan-ayağa. 
Yırtıcı, amansız vəhşi qəlbiylə 
Dəyişin bu zərif qadın qəlbimi. 
Qanımı dəhşətlə qatılaşdırın, 
İnsaf yollarını, keçidlərini 


Bağlayın, bağlayın mənim köksümdə. 


Nə vicdan əzabı, nə də mərhəmət 
Qorxunc niyyətimi kəməndə salıb, 
Heç vaxt sındırmasın qətiyyətimi. 
Ey gözəgörünməz, nəzərəçarpmaz 
Qətl mələkləri, siz təbiətdə 
Hardasa fəlakət axtarırsınız. 

Tez uçun yanıma, döşlərimdəki 
Südümü çevirin ödə-zəhərə. 

Ey dumanlı gecə, sən kömək elə, 
Cəhənnəmin qara tüstülərindən 
Bu dünya üzünə qara pərdə çək. 
Qoyma qanlar tökən iti bıçağım 
Görsün öz açdığı yaralarını. 
Göylər aralayıb qara pərdəni 
Dəhşətlər içində boylanıb mənə, 


“Dayan, dayan!” deyə haray salmasın. 


Maqbet gəlir. 


Böyük Qlamis tanıl Ər Kavdor tanıl 
Gələcək günlərin ulu kralıl 
Məktubun bu günün əzablarından 
Xoşbəxt gələcəyə apardı məni. 

İndi yaşayıram mən gələcəklə. 


Mənim məhəbbətim, sevgili yarım, 
Dunkan qonaq gəlir bu axşam bizə. 


Ledi Maqbet. Bəs haçan gedəcək? 
Maqbet. Sabah. 
Ledi Maqbet. 


Oh, heç vaxt... 
Kral o sabahı görməyəcəkdir. 

Əzizim, kitaba bənzəyir üzün, 
Üzündə qəribə şeylər oxunur. 
Gəl, gəl, insanları aldatmaq üçün 
Üzünə insanlıq maskası keçir. 
Baxışın səmimi, dilin bal kimi, 
Əlin hərarətli olsun həmişə. 

Zərif gülə oxşa, fəqət o gülün 
Dibində sən qıvrıl əfi ilantək. 
Tədarük gərəkdir qonaqlıq üçün, 
Bu işi sən burax mənim öhdəmə. 
Bu gecə əzəmət bəxş edəcəkdir 
Bütün gecəmizə, gündüzümüzə, 
Yeganə şan-şöhrət verəcək bizə, 
Əbədi güləcək gələcəyimiz. 


Maqbet. Sonra danışarıq bu barədə biz. 
Ledi Maqbet. 


Rəng alıb rəng verir, bil ki, qorxaqlar. 
Sən yalnız şad görün, ol qəmdən kənar, 
Qalan bütün işlər mənim boynuma. 


Gedirlər. 


ALTINCI SƏHNƏ 


Həmən yer. Maqbetin qəsri önü. 
Musiqi sədaları ucalır, məşəllər yanır. 


Dunkan, Malkolm, Donalbayn, Banko, Lenoks, Makduf, 


Dunkan. 


Banko. 


Ross, Anqus və saray adamları gəlirlər. 


Necə də gözəldir bu qəsrin yeri. 
Qəlb açan saf-təmiz, mülayim hava 
Adamın ruhunu oxşayır burda. 


Baharın qonağı bu qaranquşlar 
Qəsrdə hördüyü yuvalarıyla 
Təsdiq eyləyir ki, bu yerdə külək 


Dunkan. 


Məhəbbətlə əsir, sevgiylə əsir. 
Baxın, elə guşə, elə künc-bucaq, 
Elə sütun yoxdur, bu qəşəng quşlar 
Orda ev tikməsin, beşik asmasın. 
Mən fikir vermişəm, bu yaz quşları 
Harda yuva qurur, bala çıxarır, 
Orda hava gözəl, saf-təmiz olur. 


Ledi Maqbet gəlir. 


Bu da bax, möhtərəm ev sahibəsi. 
(Ledi Maqbetə) 

Bəzən əzab verir sevgi insana, 
Təşəkkür edirik yenə də ona. 

Siz bəsləyirsiniz bizə məhəbbət, 
Əzab gətirmişik biz sizə fəqət. 

Nə qədər çoxalsa əziyyətiniz, 

O qədər çoxalar məhəbbətiniz. 


Ledi Maqbet. 


Dunkan. 


Bizim zəhmətimiz artsa da yüzqat, 
Sizin bizə lütfən göstərdiyiniz 
Səxavət önündə heç nədir, heç nə. 
Siz öz rəhminizlə, böyük hökmdar, 
Bizim nəslimizi hər vaxt, hər zaman 
Şərəfə çatdırıb ucaltmısınız. 

Sizə duaçıyıq biz buna görə. 


Hanı Kavdor tanı? Onun dalınca 
Səyirtdik atları, istədik onu 

Ötüb evinizə gələk birinci. 

Sən demə, o yaxşı atsürən imiş. 
Həm də onun böyük, saf məhəbbəti 
Onun kəhərini mahmızlayaraq 

Onu bizdən qabaq çatdırdı sizə. 
Gözəl, alicənab ev sahibəsi 

Bu gecə biz sizə qonağıq, qonaq. 

Ledi Maqbet. 


Dunkan. 


Hökmdar, bu sadiq nökərləriniz 
Özünü, mülkünü, var-dövlətini 
Sizin əmlakınız sanırlar ancaq. 
Sizin evinizdə qonaq bizik, biz. 


Əlinizi verin, mehriban xanım, 
Aparın siz məni tanın yanına. 
Bizim ona böyük hörmətimiz var, 
Bu hörmət daima çoxalacaqdır. 
Buyurun, gedəyin. 


Gedirlər. 


YEDDINCI SƏHNƏ 
Maqbetin qəsrində bir otaq. 
Şeypurlar səslənir, məşəllər yanır. 

Baş xidmətçi və başqa qulluqçular qablarda 
yemək daşıyırlar. Sonra Maqbet gəlir. 


Maqbet (kənara). 


Yalnız bir zərbəylə, bircə zərbəylə 
Bu iş qurtarsaydı, yaxşı olardı. 

Bu ölüm, bu qətl bir iz qoymadan 
Uğurla, zəfərlə başa çatsaydı, 

Bu işi görərdim bir an içində. 
Fəqət bu zərbənin iki başı var: 

O mənə hər şeyi gətirə bilər, 

Və yaxud hər şeyi itirə bilər. 

Bu gecə burada qısa bir vaxtda 
Gələcək, axirət dünyasındakı 
Əbədi ömrümü, həyatımı mən 
Təhlükə altına qoya bilərəm. 
Ancaq mən bununla bu dünyadakı 


Cəzadan qurtara bilmərəm heç vaxt. 
Kim ki özgəsinə qanlı dərs verir, 
Ona qanlı cavab verirlər yalnız. 
Bəzən başqasının badəsini biz 
Xəlvətcə, gizlicə zəhərləyirik, 

Fəqət ədalətin pak ilahəsi 

Bizim özümüzə içirir onu. 

Kralı ikiqat qorumalıyam: 

Əvvəla, səbəbi-əsas budur ki, 


Ona həm qohumam, həm də tabeyəm. 


Bunlardı işləri çətinləşdirən. 
Sonrasa, evimdə qonağımdır o. 
Onun qatilinin üzünə indi 

Bütün qapıları bağlayım gərək. 
Özüm qatil kimi onun üstünə 

Heç vaxt əldə bıçaq getməməliyəm. 
Bunlardan savayı, o bir kraltək 

Elə təmizdir ki, mehribandır ki, 
Onun ləyaqəti, bir mələk kimi, 

Bu gizli, bu müdhiş ölüm barədə 
Hamıya, hər yerdə car çəkəcəkdir. 
Onun mərhəməti, onun şəfqəti 
Tufanda inləyən körpə uşaqtək, 
Boranda çırpınan məleykə kimi, 
Güclü qasırğanın qanadlarında 
Gəzəcək dünyanı qarışbaqarış. 

Bu qorxunc xəbərdən, bu rəzalətdən 
Dünya qərq olacaq göz yaşlarına. 
Bu işə cəlb edən məni nədir, nə?l 
Buna bir həvəsim, bir inamım yox, 
Yalnız mənsəb hissi, şöhrətpərəstlik 
Könlümdə kəhərtək şahə qalxaraq 
Göylərlə əlləşir, tezcə də birdən 


Büdrəyib yıxllır... 
Ledi Maqbet daxil olur. 


Hə, nə xəbər var? 

Ledi Maqbet. 


O, süfrə başından qalxmayıb hələ, 
Nə üçün sən durub çıxdın otaqdan? 


Maqbet. O məni soruşdu? 
Ledi Maqbet. Bəli, soruşdu. 


Maqbet. 


Mütləq biz bu işdən əl çəkməliyik. 
O mənə rütbələr verdi yenicə. 
Bütün bu elatın, bütün bu xalqın 
Qazanmışam hüsn-rəğbətini mən. 
Bu böyük şərəfi parlaq incitək 
Gərək biz qoruyaq, gərək hifz edək, 
Çirkaba atmayaq belə tezliklə. 


Ledi Maqbet. 


Deməli, qəlbinin dərinliyində 

Sənin bəslədiyin o gözəl arzu 
Sərxoşmuş, yatırmış bu günə qədər, 
İndicə oyanıb, indicə durub? 

Əvvəl cəsarətlə baxdığı halda, 

İndi rəngi qaçıb, qaralır gözü? 

Mən zənn edəcəyəm bu gündən belə: 
Arzuntək qorxaqdır məhəbbətin də. 
Sən arzu etməkdə olduqca cəsur, 
Lakin iş görməkdə acizsən yaman. 
Həyatın şərəfi, ömrün zinəti, 
Möcüzəli taca qovuşmaq üçün 
Daima od tutub yanır varlığın, 
Ancaq yaşayırsan qorxa-qorxa sən. 
Necə qovuşarsan öz arzuna bəs? 
Diləyin, niyyətin çox qəribədir: 
“İstəyirəm, amma çatmır cürətim”. 
Miskin pişiklər də küncdə, bucaqda 
Bu cür təsəlliylə təskinlik tapar: 
“Təzə balıq keçir könlümdən, amma 
İstəmirəm salım pəncəmi suya”. 


Maqbet. 
Rica eyləyirəm, bir az sakit oll 
İnsan bacardığı bütün nə varsa, 
Yalnız o şeylərə çatar cürətim. 
Bundan artığına cəsarət edən, 
Bil ki, insan deyil, 

Ledi Maqbet. 
Yaxşı, de görüm, 
Səni hansı heyvan vadar etdi ki, 
O vaxt açdın mənə bu niyyətini? 
Onda cəsarətin çatırdı buna, 
Onda ləyaqətli bir insan idin. 
Bu arzun həyata keçsəydi əgər, 
Sənin ləyaqətin artardı qat-qat. 
O zaman bu işə başlamaq üçün 
Yoxdu əlverişli nə vaxt, nə də yer. 
Sənsə axtarırdın hər ikisini. 
Budur, bu fürsəti yetirib tale, 
İndi bu imkanı əldən verirsən. 
Anayam, mən uşaq əmizdirmişəm. 
Bilirəm, qucaqda süd əmən körpə 
Nə qədər əzizdir öz anasına. 
Bu işi görməyə mən də sənintək 
Əgər and içsəydim, əhd eləsəydim, 
Üzə gülümsəyən məsum körpəmin 
O zərif, o incə, dişsiz ağzından 
Dartıb çıxardardım döşümü, inan, 
Əzərdim başını bir an içində. 


Maqbet. Uğur qazanmasaq, bəs onda necə? 


Ledi Maqbet. 
Uğur qazanmasaql Burda nə var ki?! 
Özünü ələ al, mətanətli ol. 
Uğur qazanarıq. Bilirsən, Dunkan 
Bu gün bütün günü yol gəlib bizə. 
Deməli, bu gecə bərk yatacaqdır. 
Yatdımı, hər iki keşikçisinə 

* Mən elə bir şərab içirərəm ki, 
Məsti-xumar olar hər ikisi də. 


Ağla-dərrakəyə keşikçi olan 
Huşları, qazandan çıxan buğ kimi, 
Çıxar başlarından dumanlanaraq. 
Onlar sərxoş halda düşüb ölütək, 
Yatarlar yerdəcə donuzlar kimi. 
Dunkan qalar yalqız, müdafiəsiz. 
Bu vaxt biz ikimiz köməkləşərək 
Nələr gətirmərik onun başına. 
Ağır qətl üçün bütün günahı 

O kefli, yuxulu keşikçilərin 
Üstünə biz məgər yıxa bilmərik? 





Maqbet. 
Əzizim, sən mənə yalnız oğul doğl 
Sənin coşqun qanın, sarsılmaz ruhun 
Kişi böyütməyə yaranıb ancaq. 
Sərxoş yatanların qılıncı ilə 
Dunkanı öldürüb, onun qanıyla 
Bulasaq onların üst-başlarını, 
Günahı atarıq üstlərinə, hə? 
Görəsən, bu işə inanarlarmı? 

Ledi Maqbet. 
Onun cənazəsi üzərində biz 
Fəryad qoparanda, nalə çəkəndə 
Kimdə cürət çatar şübhələnməyə. 

Maqbet. 
Artıq qərar verdim, vücudumdakı 
Bütün qüvvətimi, iqtidarımı 
Topladım bir yerə bu dəhşət üçün. 
Gəl gedək məclisə, şadlanaq biz də. 
Ürəkdə qıvrılan çirkin niyyəti 
Gizlədər biclərin gözəl surəti. 


Gedirlər. 

BİRİNCİ SƏHNƏ 


İnvernes. Maqbetin qəsrinin həyəti. 
Gecədir. Banko və Flins daxil olurlar. 


Flins qabaqda gəlir, onun əlində məşəl vardır. 


Ban ko. Saat neçə olar? 

Flins. 
Ay batıb artıq. 
Saatın zəngini eşitməmişəm. 

Ban ko. Aydındır, ay batır gecə yarısı. 

Flins. Mən bilən, gec batır. 

Banko. 
Aİ qılıncımı. 
Göylər də yaşayır qənaət ilə, 
Söndürübdür bütün çıraqlarını... 
Sən bunu da bil ki, ağır bir yuxu 
Ağır qurğuşuntək sıxır üstümdən. 
Yatmaq istəmirəm nədənsə ancaq. 
Ey ulu qüvvələr! Bu gecə vaxtı 
Qorxunc fikirlərdən qoruyun məni... 
Qaytar qılıncımı. 


Maqbet və xidmətçi əlində məşəl gəlirlər. 


Kimdir orada? 
Maqbet. Bir nəfər öz dostun. 
Banko. 
Bu nədir, cənab? 
Hələ yatmamısanl Böyük hökmdar 


Olduqca şad-xürrəm getdi yatmağa. 

*Ф Bütün nökərlərə, xidmətçilərə 
Şahanə xələtlər bəxşiş eylədi. 


Sənin xanımını külli-aləmin 

Ən gözəl, mehriban ev sahibəsi 
Adıyla ürəkdən şərəfləndirib, 

Ona bu almazı töhfə göndərdi. 
Kral qonaqlıqdan çox məmnun idi. 





Maqbet. 
Əvvəldən hazırlıq olmadığından 
Biz yaxşı ziyafət verə bilmədik. 
Qonaqlıq keçmədi ürəyimizcən. 
Banko. 
Hər şey gözəl idi. Keçən gecəki 
Öç cadugər bacı düşdü yadıma. 
Tufanlı səhrada o sehrbazlar 
Tamam düz dedilər sənin haqqında. 
Maqbet. 
Onları büsbütün unutmuşam mən. 
Ancaq vaxt tapanda, imkan düşəndə 
Söhbət eyləyərik bu barədə biz. 
Banko. Nə zaman istəsən, hazıram, dostum. 
Maqbet. 
O vədə sən baxsan məsləhətimə, 
Şərəf bir tac kimi qonar başına. 


Banko. 
Yalnız bir şərtim var. Əgər bu şərəf 


Ləkə gətirməsə öz şərəfimə, 
Vicdanım saf qalsa, ürəyim təmiz, 
Can-başla dinlərəm məsləhətini. 
Maqbet. Gecən xeyrə qalsın! 
Ban ko. Sənin də, sağ ol. 


Banko və Flins gedirlər. 
Maqbet (xidmətçiyə). 
Xanımına de ki, məndən ötəri 
Düzəltdiyi içki hazır olanda 
Tezcə zəngi çalsın. Di get, sən də yat. 
Cüdmətçi gedir.) 


Qarşımda gördüyüm bu xəncərmi, ah? 
Özü də qəbzəsi mənə tərəfdir. 
(Xəncərə müraciət edir.) 

Gəl, gəl, səni tutum, tuta bilmirəm. 
Ancaq mən yenə də görürəm səni. 
De, sən əl vurmaqla, toxunulmaqla 
Duyulmaz, bilinməz məşum xəyalsan, 
Yoxsa qızdırmalı, alovlu beynin 
Yaratdığı yalan, saxta varlıqsan? 
Xeyr, göz önündə bir həqiqətsən. 
Əlimdə tutduğum bir xəncər kimi, 
Elə bil, çəkirəm səni qınından. 

Bu getdiyim yolda sənsən bələdçim. 
Səni sancmalıyam mənzil başında. 
Bəlkə, korşalıbdır hiss üzvlərim, 
Bəlkə, yanlış görür mənim gözlərim. 
Yox, yox, mən görürəm səni yenə də, 
Tiyən də, qəbzən də qan içindədir. 
Bu qan damlaları yoxdu əvvəllər. 

Bu qan damlaları gələcəkdəki 

Qanlı cinayətdən bir nişan verir. 
Bütün bu dünyanın yarısı indi 

Yatır ölü kimi səssiz, səmirsiz. 
Heybətli yuxular, müdhiş röyalar 
Yatan insanları salır qorxuya. 
Cinlər-əcinnələr bənizi solmuş 
Hekatanı — zülmət ilahəsini 

Yeni qurbanlarla sevindirirlər. 
Gecələr dəhşətlə qurdlar ulayıb 

Bir keşikçi kimi oyadır qətli. 

Rəngi qaçmış halda durub bu rəzil, 
Bakir məleykəni təhqir eyləyən 

Roma hökmdarı Tarkvin sayağı, 
Xəlvətcə, gizlicə addımlayaraq 
Şikarına doğru gedir kölgətək. 

Sən ey dəyanətli, vəfalı torpaq, 

Mən hara üz tutsam, mən hara getsəm, 

* Ayaq səslərimi eşitmə heç vaxt. 
Birdən qorxuram ki, sənin daşların 


Danışa, faş edə getdiyim yeri. 

Çıxa əllərimdən bu gözəl imkan, 
Bu qətl bu vaxtla uyğundur yaman. 
Mən hədə gəlirəm, yaşayır o kəs, 
Danışıq qızdıqca soyuyar həvəs. 





Zəng çalınır. 


Artıq mən gedirəm, hazırdır hər şey. 
Zəng məni çağırır, eşitmə Dunkan. 
O səni səsləyir iki aləmə: 

Ya uca göylərə, ya cəhənnəmə. 


Gedir. 


İKİNCİ SƏHNƏ 


Həmin yer. 
Ledi Maqbet gəlir. 


Ledi Maqbet. 
Onların huşunu başından alan 
Mənim ürəyimə cəsarət verib. 
O şərab onlarda söndürüb odu, 
Mənim varlığımda atəş yandırıb. 
Bir dayan, səs gəlir! Yox, sakitlikdir! 
Bayquşdur, ulayır. Bu məşum carçı 
Dünyada son dəfə rəhmətliklərə 
Bir rahat, uğurlu gecə diləyir. 
Bu saat qurtarar Maqbet işini. 
Qapılar açıqdır. Məst keşikçilər 
Ucadan avazla xoruldayaraq 
Yuxuda gülürlər rütbələrinə. 
Bihuşdarı qatdım şəraba bir az, 
Onların dirimi, yoxsa ölümü 


688 


Olduğunu ayırd eyləmək üçün 

Onların üstündə ölümlə həyat 

Vuruşur, çarpışır bayaqdan bəri. 
Maqbet (səhnə arxasından). Kimdir, kimdir, ehey? 
Ledi Maqbet. 

Ah, oyandılarl 

O hələ sağdır kil Onun ölümü 

Elə bir şey deyil, sui-qəsdimiz 

Açılsa, dəhşətdir, məhv olarıq biz. 

Sakitl Xəncərini xidmətçilərin 

Onun böyründəcə hazır qoymuşam. 

Maqbet xəncərləri tapmaya bilməz. 

Dunkan yatan zaman mənim atama 

Bu qədər, bu cürə oxşamasaydı, 

Özüm bitirərdim onun işini. 


Maqbet gəlir. 
Nə oldu? 
Maqbet. Qurtardım... Səs eşitmədin? 
Ledi Maqbet. 


Eşitdim bayquşun ulamasını, 

Hərdən cırcırama cırildayırdı. 

Məgər danışırdın? 
Maqbet. Nə zaman? 
Ledi Maqbet. İndi. 
Maqbet. Aşağı enəndə? 
Ledi Maqbet. Bəli. 
Maqbet. 

Bir yavaşl 

De görüm, kim yatır qonşu otaqda? 
Ledi Maqbet. Donalbayn. 
Maqbet (əllərinə baxaraq). Nə qəmli mənzərədir bul 
Ledi Maqbet. Boş sözdür. Qəmli şey görmürəm burda. 
Maqbet. 

Onlardan birisi güldü yuxuda. 

O birisi “Qətl!” deyə qışqırdı. 

Birdən hər ikisi durdu yuxudan. 

Dayanıb dinlədim onları bu vaxt. 

Dua oxudular, yatdılar yenə. 
Ledi Maqbet. Orda bir otaqda yatır ikisi. 
Maqbet. 

Birisi bağırdı: “Allah, rəhm eləl” 

O birisi tezcə çığırdı: “Amin!” 

Sanki, qaranlıqda mənim bu qanlı, 

Cəllad əllərimi görürdü onlar. 

Eşitdim üzücü vahimələri. 

Onlar deyəndə ki, “Allah, rəhm eləl” 

Dəhşətdən mən “Amin!” deyə bilmədim. 
Ledi Maqbet. Sən belə şeylərə çox fikir vermə. 
Maqbet. 

Nə üçün mən “Amin” deyə bilmədim? 

Allahın rəhminə mənim özümün 

Ehtiyacım vardı dünyalar qədər. 

Elə buna görə pərçimlənərək 

Qaldı boğazımda “Amin” kəlməsi. 
Ledi Maqbet. 

Düşünmə bu işi bu cür əzabla. 

İnsan dəli olar sarsıntılardan. 
Maqbet. 

Mənə elə gəlir bir səs eşitdim. 

Kimsə qışqırırdı: “Daha yatmayınl 

Öldürdü, yuxunu öldürdü Maqbet. 

Gündüzün dolaşıq kələflərini 

Gecə bir-bir açan, nizama salan, 

Yorğun beyinlərdən, üzgün qəlblərdən 

Əzabı, illəti çıxaran məlhəm, 

Gözəl təbiətin şirin neməti, 

Həyatın ən böyük, kamil loğmanı, 

O məsum yuxunu öldürdü Maqbet”. 
Ledi Maqbet. Sən nə danışırsan? 
Maqbet. 

Həmin o adam 

Bütün yer üzünün insanlarına 

Car çəkib deyirdi: “Daha yatmayın! 

Yuxunu öldürdü Qlamis tanı. 

Elə buna görə Kavdor tanı da 

Bir daha heç zaman yatmayacaqdır. 
Maqbet daha, daha yatmayacaqdırl” 


Ledi Maqbet. 


Maqbet. 


Kimiydi orada belə qışqıran? 
Axı, hörmətli tan, bu cür mənasız, 
Səfeh fikirlərlə sən öz ruhunun 
Möhkəm qalasını viran edirsən. 
Get, bir azca su tap, əllərindəki 
Müdhiş şahidlərin izlərini yu. 
Niyə xəncərləri gətirdin, niyə? 
Onlar qalmalıdır öz yerlərində. 
Cəld tərpən, onları geriyə qaytar. 
Otaqda o yatan keşikçilərin 
Üstünü-başını qanla bula sən. 


Yox, yox, bacarmaram, inan, qorxuram 


Mən nə etdiyimi düşünməyə də. 
Gördüyüm bu işə bir də baxmağa 
Çatmır cəsarətim. 


Ledi Maqbet. 


Maqbet. 


Ah, iradəsizl 

Onda xəncərləri ver, aparım mən. 
Yatanlar, ölülər şəkil kimidir. 

Yalnız uşaq qorxar şeytan şəklindən. 
Dunkandan qan axsa, onun qanıyla 
Özünü-gözünü keşikçilərin 

Yaxşıca salaram qızıl suyuna, 
Onların üstündə qalar bu günah. 


Gedir. Darvaza döyülür. 


Nədir bu taqqıltı? Kimdir bu döyən? 
Mənə nə olubdur? İndi hər bir səs 
Salır vahiməyə, dəhşətə məni. 

Bu necə əllərdir? Ah! Gözlərimi 

Az qalır çıxarsın hədəqəsindən. 

* Dənizlər tanrısı böyük Neptunun 
Coşqun dəryaları, daşqın çayları 


Bu əllərdən qanı yuya bilərmi? 

Yox, yox, mümkün deyil. Mənim əllərim 
Bütün kainatın göy sularını 

Qan kimi qızardar öz qan rəngiylə. 





Ledi Maqbet qayıdır. 
Ledi Maqbet. 
Sənin əllərintək mənim əllərim 
İndi gör necə də qıpqırmızıdırl 
Fəqət utanıram, ağciyərəm mən. 


Darvaza döyülür. 


Cənub tərəfdəki bayır qapını 
Odur ha, döyürlər, eşidirsənmi? 
Yataq otağına gedək tezcə biz. 
Bir azca su yuyar bu ləkələri. 
Onda asan olar izi itirmək. 

Hanı mətanətin, hanı dözümün?! 
Özünü ələ al, sənə nə oldu?! 


Darvaza döyülür. 


Yenə də döyülür bayır qapısı. 

Dəyiş paltarını, cəld ol, əzizim, 

Gecə xələtini geyin əyninə. 

Bizi görən olsa, şübhələnməsin, 

Bilməsin Ki, gecə oyaq qalmışıq. 

Artıq bu işləri yadından çıxar, 

Burax fikirləri, qətiyyətli ol. 
Maqbet. . 

Özünü unutmaq asandır, asan, 

Fəqət o qətli unutmaq olmur. 


Darvaza döyülür. 


Sən bu tıqqıltınla, Би hay-küyünlə 
Dunkanı yuxudan oyadaydın kaş. 


Gedirlər. 

Yenə həmin yer. 
Qapıçı gəlir. Darvaza döyülür. 


Qapıçı, Bax, qapı döymək buna deyərlər hal.. Cəhənnəmdə 
də qapıçı olsan, yenə vəzifən qapı açmaqdır. (Darvaza döyülür.) Sın- 
dır, hə, sındır. Şeytan Velzevula eşqinə, de görüm kimsən? Bildim, 
zavallı fermersən. A yazıq, taxılı saxladın, elə bildin, qıtlıq olacaq, 
yaxşı qazanc əldə edəcəksən. Əksinə, bolluq oldu. Yaman ziyana 
düşdün. Dərdə tablamayıb özünü asdın. Lap vaxtında gəlmisən. 
Bacardığın qədər dəsmal hazırla. Cəhənnəmdə çoxlu tərləməli ola- 
caqsan. (Darvaza döyülür.) Sındır, hə, sındır. Başqa bir şeytan eşqinə, 
de görüm kimsənə? Bildim, ikiüzlü şahidsən. Ədalət məhkəməsi 
tərəzisinin hər iki gözünü bir-birinə zidd olan yalan şəhadətlərlə 
doldurmusan. Allaha and içib, Allaha o qədər xəyanət etmisən ki, 
cənnətə gedə bilməmisən. Sənin yerin elə cəhənnəmdir. Buyur, 
içəri gəl, ikiüzlü şahid. (Darvaza döyülür.) Sındır, hə, sındır. Kimdir? 
Bildim. İngilis dərzisisən. Enli fransız şalvarından kəsib oğurladığın 
üçün buraya gəlmisən. Buyur, içəri gəl, sən burada cəhənnəm 
odunda öz ütünü qızdıra bilərsən. (Darvaza döyülür.) Sındır, hə, sındır. 
Bir dəqiqə rahatlıq yoxdur kil Kimsən? Dayan bir. Yaman soyuqdur. 
Burdan cəhənnəm olmaz. Mən daha cəhənnəm qapıçısı olmaq 
istəmirəm. Ancaq kef-əyləncə yolu ilə gələn, cəhənnəmin əbədi 
alovuna can atan, hər rütbədən olan bir adama qapı açmaq istər- 
dim. (Darvaza döyülür.) Bu saat, bu saat. Xahiş edirəm, qapıçıdan 
mərhəmətinizi əsirgəməyəsiniz. (Darvazanı açır.) 


Makduf və Lenoks daxil olurlar. 

Makduf. 

Görünür, bu gecə gec yatmısan, dost, 
Onunçün yuxudan gec oyanırsan? 

Qapıçı, Doğru buyurursunuz, cənab, xoruzların ikinci banına 
qədər içmişik. Məlumdur ki, cənab, içki böyük fitnəkardır. Əsasən 
üç şey törədir. 

Makduf. Dediyin əsasən o üç şey nədir? 

Qapıçı. Belədir, cənab. Burun qızarır, gözləri yuxu qapayır, 
ayaqlar tez-tez bayıra gedib-gəlir. İçki, cənab, əxlaqı pozur da, 

pozmur da şəhvəti yandırır da, söndürür də. Gərək içkinin miqda- 
rını biləsən, çünki artıq içki həmişə şəhvətə qarşı riyakardır. İçki 
insanı həm şəhvətə qul edir, həm onu şəhvətə qulluq etməyə qoy- 
mur, həm təhrik edir, həm mane olur, həm sövq edir, həm dəf edir, 
həm qızışdırır, həm soyudur. Bir sözlə, içki adamın gözünü yalan- 
larla bağlayır, kürəyini yerə vurub aradan çıxır. 

Makduf. 

Yəqin ki, bu gecə riyakar içki 
Sənin kürəyini yerə vurubdur. 

Qapıçı. Elədir, cənab, o riyakar mənim boğazımdan yapışdı. 
Ancaq mən buna görə onun mükafatını verdim. Mən ondan çox 
güclü idim. O arabir mənim qılçalarımdan tutsa da, mən kələk gəlib 
onun arxasını yerə vurdum. 


Makduf, 
Bir desən, yuxudan oyanıb ağan? 


Maqbet gəlir. 


Bizim səs-küyümüz oyatdı onu, 

Narahat elədik. Odur bax, gəlir. 
Lenoks (Maqbetə). Sabahınız xeyir, hörmətli cənab! 
Maqbet. Sabahınız xeyir, mehriban dostlar. 
Makdulf,. Kral oyanıbmı, alicənab tan? 
Maqbet. Hələ oyanmayıb. 
Makduf. 

Əmr etmişdi ki, 

İşıqlanan kimi baş çəkim ona. 

Təxminən, bir saat gecikmişəm mən. 
Maqbet. Sizi apararam onun yanına. 


Makduf. 
Bilirəm bu zəhmət zövq verir sizə, 
Hər halda, bu yenə bir əziyyətdir. 
Maqbet. 
Zövq verən bir zəhmət əziyyət deyil. 
Baxın, bu da qapı. 
Makduf. 


Çatır cürətim, 
Keçim içəriyə, belə əmr edib. 


Gedir. 

Lenoks. Kral bu gün gedir? 

Maqbet. İstəyir getsin. 

Lenoks. 
Şiddətli fırtına qopdu bu gecə. 
Bizim qaldığımız uca binanın 
Bütün bacaları uçub töküldü. 
Deyirlər: bir bədbəxt ölümqabağı 
Zanyıb, inləyib-xırıldayırmış. 
Qorxunc yanğınlardan, fəlakətlərdən, 
Yeni qiyamlardan, qara günlərdən 
Kimsə həyəcanla xəbər verirmiş. 
Bayquşlar ulayıb bütün gecəni. 
Bəziləri deyir: yer tərpənibmiş. 

Maqbet. Doğrudan, bu gecə tufanlı idi. 

Lenoks. 
Mən bu gənc yaşımda belə heybətli 
Bir gecə gördüyüm yadıma gəlmir. 


Makduf qayıdır. 

Makduf. 

Amanl Dəhşətl Dəhşətl Müsibətə baxl 

Onu ürək duyub, dil deyə bilməz. 
Maqbet və Lenoks. Nə var, nə olubdur? 
Makduf. 

Mənfur cinayət 

Yaradıb özünün şah əsərini. 

Dünyada ən məlun, ən alçaq qətl 

Tanrının müqəddəs məbədi olan 

Kralın köksünü yarıb bu gecə, 

Onun həyatını oğurlayıbdırl 
Maqbet. Siz nə deyirsiniz? Həyat, eləmi? 
Lenoks. Siz əlahəzrətdən danışırsınız? 
Makduf. 

Xahiş eyləməyin, deyə bilmirəm. 

Yataq otağına girib bu saat 

O qanlı vəhşətə baxın özünüz 

Bədheybət başında qıl əvəzinə, 

Qorxunc, vahiməli ilanlar bitən 

* Qanadlı әјдаһа görürmüş kimi, 
Yerinizdə donub mat qalarsınız, 


Diliniz lal olar, gözləriniz kor. 





Maqbet və Lenoks gedirlər. 


Hay salın, hay salınl Tez zəngi çalınl 
Cinayət, xəyanət! Banko, Donalbaynl 
Malkolm! Oyanın, yuxudan durun! 
Ölümün yalançı yoldaşı olan 
Saxtakar yuxunu atın bir yana, 
Həqiqi ölümü görməyə gəlin. 

Ayılın, ayılın! Malkolm! Banko! 
Qiyamət günündə məzarlarından 
Qalxan ruhlar kimi, qalxın ayağa, 
Gəlib bu dəhşətə tamaşa edin. 

Cəld olun, həyəcan zəngini çalın. 


Zəng çalınır. Ledi Maqbet gəlir. 


Ledi Maqbet. 
ürəkparçalayan bu səs-küy nədir? 
Neçin oyadırlar xalqı yuxudan? 
Danışın, danışınl 
Makduf. 
Mehriban xanım, 
Heç vaxt zərif, incə qadın qulağı 
Bu ağır xəbərə tablaya bilməz. 
Mən onu danışsam, məhv edər sizi. 
(Banko gəlir.) 
Banko, Banko! Kral öldürülmüşdür! 
Ledi Maqbet. Necəl Aman Allahl Bizim evdəmi? 
Banko. 
Harda olur-olsun, bu vəhşilikdir. 
Mərhəmətli Makduf, ömründə bir yol 
Sözünü inkar et, de ki, səhvdir bu. 


Maqbet və Lenoks qayıdırlar. 

Maqbet. 
Kaş ki, mən öləydim bir saat əvvəl, 
Gözüm görməyəydi bu müsibəti. 
O zaman deyərdim yer üzündə mən 
Xoşbəxt yaşamışam öz həyatımı. 
Daha bundan sonra nə var dünyada? 
Hər şey əyləncədir, hər şey oyuncaq. 
Şan-şöhrət, gözəllik məhv oldu artıq. 
Həyatın şərabı tükəndi tamam, 
Çəlləyin dibində yalnız xılt qaldı. 


Malkolm və Donalbayn gəlirlər. 


Donalbayn. Bir bəla üz verib? 
Maqbet. 
Özü də sizə. 
Sizin qan çeşməniz, həyat çeşməniz 
Soğulub, quruyub həm də gözündən. 
Makduf,. Atanız qətl olub. 
Malkolm. Qatili kimdir? 
Lenoks. 
Belə görünür ki, onunla eyni 
Bir otaqda yatan keşikçiləri. 
Əlləri, üzləri qan içindədir, 
Al-qana batıbdır xəncərləri də. 
Qanı silinməmiş xəncərləri biz 
Gördük balıncların lap yanındaca. 
Sonsuz şaşqınlıqla, sonsuz təlaşla 
Bərələ qalmışdı onların gözü. 
Belə adamlara öz həyatını 
Heç kəs ümid etməz, etibar etməz. 


Maqbet. 

Hirsimdən onları qılıncladım mən, 

İndi peşmanam tutduğum işə. 
Makdurf. Onları nə üçün öldürdünüz siz? 
Maqbet. 

Eyni bir zamanda kim həm ağıllı, 

Həm dəli, həm hirsli, həm də mülayim 

Ola bilər axı? Heç kim, heç bir kəs. 
Mənim coşqun sevgim tüğyan eylədi, 
Keçdi ləng ağlımı bir an içində. 
Dunkan uzanmışdı qarşımda mənim, 
Qızıl qan olmuşdu gümüş bədəni. 
Onun yaraları viranəlikdə 

Açılmışdı dərin kahalar kimi. 

Bir yanda yatırdı qorxunc qatillər 
Mənfur cinayətin təsdiqi kimi. 
Onların üstünü başdan-ayağa 
Tamam bürümüşdü qan ləkələri, 
Qana boyamışdı xəncərləri də. 

Bu vaxt sinəsində ürəyi olan, 
Ürəyində sevgi, sevgisi ülvi, 

Sözünə, əhdinə sadiq bir insan 

Necə dayanardı, necə durardı? 


Ledi Maqbet (yalandan bayılaraq). Ah, kömək ediniz! 
Makduf, Kömək eyləyin! 
Malkolm (yavaşca Donalbayna). 


Bu ağır fəlakət hamıdan artıq 
Bizə əzab verir. Niyə susmuşuq? 


Donalbayn (yavaşca Malkolma). 


Nə deyə bilərik belə bir halda?! 
Canilər yurdunda dönük bəxtimiz 
Pusquda dayanıb gözləyir bizi. 
Hər an çıxıb bizi məhv edə bilər. 
Gəl qaçaq buradan. İndi bu yerdə 
Göz yaşı tökməyin zamanı deyil. 


Malkolm (yavaşca Donalbayna). 


Dərdimiz o qədər böyükdür bizim, 
Onu danışmağa bir söz tapılmaz. 


Banko (xidmətçilərə). 


Aparın ledini öz yatağına. 
Ledi Maqbeti aparırlar. 


Gedib geyinəyin paltarımızı, 
Sonra da bir yerə yığışağın biz. 


Misli görünməmiş bu qanlı işi 
Arayıb axtaraq axıra kimi, 

Əslini, kökünü öyrənək tamam. 
Qorxu, şübhə bizi salır lərzəyə. 
Böyük yaradanın köməyiylə mən 
Xainin bu gizli cinayətini 
Açmaqçün inadla çarpışacağam. 
Buna and içirəm. 


Makduf. Mən də. 
Hamı. Hammız. 


Maqbet. 


Sözün müxtəsəri, hərbi geyimdə 
Toplaşaq salona. 


Hamı. Yaxşı, razıyıq. 


Malkolm və Donalbayndan başqa, hamı gedir. 


Malkolm. 


Nə edək, qardaşım? Artıq bunlarla 
Bir daha bir yerdə qala bilmərik. 
Saxtakar adamlar çox asanlıqla 
Görünə bilirlər qəmli-qüssəli. 

Mən burdan gedirəm İngiltərəyə. 


Donalbayn. 


Malkolm. 


Mən isə gedirəm İrlandiyaya. 
Yalnız bizim belə ayrılmağımız 
Bizi təhlükəsiz saxlayacaqdır. 
Burda insanların təbəssümündə 
Sıyrılmış qılınclar parlayır ancaq. 
Qanımıza ən çox yaxın olan kəs 
Qanımıza ən çox susayır bizim. 


Qatilin atdığı təhlükəli ox 

Hələ də dolanıb süzür havada. 
Biz ona bir hədəf olmamaq üçün 
Gərək öz vaxtında çıxaq aradan. 
Odur ki təcili minək atları, 

Vida mərasimi yersizdir indi. 

Qoca. 


Ross. 


Haydı, düşək yola fürsət var ikən. 
Bir yerdə yoxdursa insaf, mərhəmət, 
Oğrutək əkilmək deyil qəbahət. 


Gedirlər. 


DÖRDÖNCü SƏHNƏ 


Yenə də həmin yer. 
Maqbetin qəsrindən aralı bir meydan. 


Ross və bir qoca gəlirlər. 


Dünyada yetmiş il ömür sürmüşəm, 
Mən günlər görmüşəm ağlı-qaralı. 
Zamanın dolaşıq sərgüzəştində 
Möcüzələr olub, dəhşətlər olub. 
Hamısı çox yaxşı qalıb yadımda. 
Bütün gördüklərim bu vahiməli 
Gecəyə nisbətən heç şeydir, heç şey. 


Elədir, baxınız, mehriban ata, 
Bəşərin bu qanlı faciəsindən 
Hətta göylər belə, təhqir olmuştək, 
Qəzəblə tökübdür qaşqabağını. 
Artıq səhər çoxdan açılmalıydı, 
Fəqət dustaq edib günəşi zülmət. 
Gündüz öz nur dolu dodaqlarıyla 
Dünyanın üzündən öpməsin deyə 
Dünyanı qoynunda gizlədib gecə. 
Əcəba dəyişib gərdişi-dövran, 
Gecəmi aləmə hökmdar olub, 
Yoxsa insanların əməllərindən 
Gündüz daldalanır, həya eyləyir. 


Qoca. 


Ross. 


Qoca. 


Ross. 


Bu qanlı, bu məşum cinayət kimi, 
Təbiətə ziddir bütün bu işlər. 
Çərşənbə axşamı bir şahin gördüm. 
Səmanın ən uca ənginliyində 

Uçub əzəmətlə dövrə vururdu. 

Bu zaman bir bayquş siçovul kimi, 
Pusqudan çıxaraq hücuma keçib, 
Qanına bələdi o qızılquşu. 


Bunlar, doğrudan da, çox qəribədir. 


Dunkanın cins, gözəl atları isə 
Birdən qeyzə gəlib vəhşiləşərək 
Qırdılar tövlənin qapılarını, 

Baş alıb qaçdılar səhraya doğru. 
Atlar itaətə qarşı çıxaraq 

Sanki, insanlarla vuruşacaqdı. 


Belə deyirlər ki, cinlənmiş atlar 
Hirslə gəmirirmiş biri-birini. 


Bəli, gözlərimlə gördüm mən özüm, 
Onlara heyrətlə tamaşa etdim. 
Budur, gəlir Makduf, 


Makduf daxil olur. 


Hörmətli cənab, 
İndi bu dünyada nələr baş verir? 


Makduf. Sən məgər görmürsən? 


Ross. 


Bu qanlı işi 
Kimlər törədibdir, məlum olmadı? 


Makduf. Maqbet öldürdüyü o iki adam. 


Ross. 


Xudaya, ölmədik, biz nələr gördükl 
Görəsən, onların niyyəti nəymiş? 

Makduf. 

Onlar satqındılar. Bir iş var ancaq, 

Kralın varisi iki övladı — 

Malkolm, Donalbayn xəlvət qaçmışlar. 

Hamı şübhələnir indi onlardan. 
Ross. 

Yenə təbiətin ziddinədir bu. 

İnsanın ağlını gör bir necə də 

Başından çıxarır şöhrətpərəstlik, 

Kəsir öz kökünü öz əlləriyləl 

Yəqin ki, çatacaq taxt-tac Maqbetə. 
Makduf., 

Bəli, artıq onu kral seçdilər. 

O getdi Skona tac qoymaq üçün. 
Ross. Hardadır Dunkanın cənazəsi bəs? 
Makduf., 

Apardılar Kolmkil adacığına. 

Bu yerdə müqəddəs bir məqbərədə 

Onun əcdadının sür-sümükləri 

Saxlanır qədimdən bu günə kimi. 
Ross. De, sən də Skona gedəcəksənmi? 
Makdulf. Yox, dostum, yox, Fayfa gedəcəyəm mən. 
Ross. Mən isə Skona düşürəm yola. 
Makduf. 

Yaxşı yol, orada yaşa firavan, 

Yeni vəzifədə sıxılmayasan. 

Kaş təzə xalatda köhnə xalata 

Həsədlə baxmayaq. 
Ross. Əlvida, ata. 


Qoca. 
Sizi və xeyirxah mərd adamları 


Hər an kölgəsində hifz etsin tanrı. 


Gedirlər. 


ÜÇÜNCÜ PƏRDƏ 


BİRİNCİ SƏHNƏ 


Forres. Sarayda bir otaq. 
Banko daxil olur. 
Banko. 
Üç sirli bacının vəd etdiyitək 
Bütün rütbələrə çatmısan indi 
Qlamis, Kavdor tanı, kralsan artıq. 
Fəqət qorxuram ki, ən çirkin, iyrənc 
Oyun oynayasan bu məqsəd üçün. 
Onlar dedilər ki, sənin taxt-tacın 
Heç vaxt keçməyəcək övladlarına. 
Mənimsə başqadır bəxtim, qismətim. 
Gələcəkdə bir çox kral nəslinin 
İlk kökü, atası olacağam mən. 
Maqbet, sənin haqda cadugərlərin 
Bütün dedikləri doğruya çıxdı. 
Bəs onda nə üçün mənim barəmdə 
Onların dediyi həmin sözlərə 
Mən ümid etməyim, mən inanmayım? 
Ancaq susmaq gərək, hələlik bəsdir, 
İndi danışmağa yoxdur ehtiyac. 
Şeypur çalınır, Maqbet kral paltarında, Ledi Maqbet 


kraliça libasında daxil olurlar. Onları Lenoks, 
Ross, saray adamları və xanımlar müşayiət edirlər. 


Maqbet. Əsas qonağımız burdadır bizim. 

*Ф Ledi Maqbet. 
ünutsaydıq onu dəvət etməyi, 


Heç olardı böyük ziyafətimiz, 
Hər şey itirərdi öz qiymətini. 

Maqbet (Bankoya). 
Bu axşam sarayda, mehriban dostum, 
Təntənəli bir şam verəcəyik biz. 
Təvəqqe edirəm gəlməyinizi. 





Banko. 
Əlahəzrət, mənə sərəncam verin. 
Borcumdur baş əyim hər əmrinizə. 
Qırılmaz, ayrılmaz, möhkəm tellərlə 
Ürəkdən əbədi bağlıyam sizə. 

Maqbet. Bu gün gedirsiniz? 

Banko. Bəli, günorta. 


Maqbet. 
Bugünkü bu vacib müşavirədə 
Sizin həm əsaslı, həm də qiymətli 
Gözəl rəyinizi bilmək istərdik. 
İndi ki belədir, sabaha qalsın. 
Yolunuz uzaqdır? 

Banko. 


Əziz hökmdar, 

Şam vaxtına çəkər gedib-gəlməyim. 

Yaxşı yeriməsə kəhərim gündüz, 

Qaranlıq gecədən bir-iki saat 

Geri dönmək üçün borc almalıyam. 
Maqbet. Ancaq qonaqlığa gecikməyiniz. 
Banko. Əsla gecikmərəm. 
Maqbet. 

Eşitmişik ki, 

Kralın qaniçən oğullarının 

Biri sığınıbdır İngiltərəyə, 

O biri qaçıbdır İrlandiyaya. 

Ata qatilləri olduqlarını 

Heç cürə almırlar boyunlarına. 

Fikri çaşdırmaqçün xalq arasında 

Qəribə şayiə uydurur onlar. 

Sabah mühüm dövlət işlərimiz var, 
Yığışıb bir yerdə həll etməliyik, 
Onda bu barədə danışarıq biz. 
Gedin, səfəriniz uğurlu olsun! 
Flins də sizinlə gedəcəkdimi? 


Banko. Bəli, artıq vaxtdır, mehriban kral, 


Maqbet. 


Kaş ki, atlarınız çapsın dördnala. 
Tez gedib, tez gəlin. Sizə yaxşı yol. 


Banko gedir. 


Saat yeddiyədək siz azadsınız, 
Kim necə istəyir əylənə bilər. 
Görüşü nəşəli keçirmək üçün 
Axşam şama qədər öz vaxtımızı 
Gəlin tək keçirək, yalqız keçirək. 
Xudahafizl Allah sizə yar olsun. 


Maqbet və bir xidmətçidən başqa, hamı gedir. 


Xidmətçi. 


Maqbet, 


Ehey, o adamlar buradadırmı? 


Hökmdar, sarayın darvazasının 
Önündə durublar əmrə müntəzir. 


Cəld tərpən, onları yanıma gətir. 
Xidmətçi gedir. 


Möhkəm dayanmırsa əyləşdiyin taxt, 
Onda kral olmaq heç nəyə dəyməz. 
Könlümün ən dərin guşəsinədək 
Yeriyib qanıma Banko qorxusu. 
Onun o şahanə təbiətində 

Qəlbi lərzə salan bir dəhşət vardır. 
O yaman cəsurdur, mərddir, igiddir, 
Sonsuz cəsarəti, sonsuz cürəti 
Ağlı-kamalıyla yaranıb əkiz. 

Yüz ölçür, bir biçir gördüyü 151, 

Dünyada mən yalnız ondan qorxuram. 
Qədim Rum qeysəri Yuli Sezarın 
Ruhu qarşısında Mark Antoninin 
Ruhu alçalantək, mənim də ruhum 
Alçalır Bankonun ruhu önündə. 
Cadugər bacılar əvvəlcə mənə 
Kral rütbəsini vəd eyləyəndə 
Banko məzəmmətlə xahiş etdi ki, 
Onun da bəxtindən versinlər xəbər. 
O vaxt sehrbazlar peyğəmbər kimi, 
İnamla dedilər: kral nəslinin 
Atası olacaq gələcəkdə o. 
Mənimsə varisim olmayacaqdır. 
Başıma xeyirsiz bir tac qoydular. 
Əlimə yad nəslə miras qalacaq 
Hökmdar əsası verdilər onlar. 
Deməli, Bankonun övladlarıyçün 
Mən öz pak qəlbimi ləkələmişəm. 
Cinayət törədib, onlara görə, 
Qana bələmişəm nəcib Dunkanı. 
Yalnız onlar üçün öz vicdanımın 
Büllur kasasına zəhər tökmüşəm. 
Əbədi ruhumu mənfur şeytana — 
Bəşər düşməninə satmışam dürtək. 
Nə var ki Bankonun törəmələri 
Taca sahib çıxsın, hökmdar olsun! 
Yox, yox, ola bilməz, bu mümkün deyil, 
Əgər belədirsə, onda, ey tale, 
Hazıram sənin də töküm qanını, 
Gəl, gəl, ölüm-dirim vuruşuna sən. 
O kimdir? 

Xidmətçi iki qatillə qayıdır. 
(Хатәкдуә) İndi get, dayan qapıda, 
Hərgah lazım gəlsə, çağırtdırarıq. 


(Qatillərə) 
Mən dünən sizinlə danışmamışam? 


Birinci qatil. Bəli, əlahəzrət, danışmısınız. 


Maqbet. 


Sözlərimi yaxşı düşündünüzmü? 
Başa düşdünüzmü, bu vaxta qədər 
Sizi dərd içində saxlayan xain 
Təkcənə bir odur. Məni nahaqdan 
Həmişə günahkar zənn edirdiniz. 
Mən keçən söhbətdə sübut etdim ki, 
Sizə kələk gələn, sizə tor quran, 
Əlinizdən alan var-yoxunuzu, 

Hər cür vasitəylə yandıran-yaxan, 
Sizi məngənədə əzən odur, o. 
Hətta öz ağlını itirən bir kəs 

Aydın dərk edər ki, bu bədbəxtliyin 
Yeganə baisi ancaq Bankodur. 
Bunu dünən sizə başa salmadım? 


Birinci qatil. Bəli, hökmdarım, başa saldınız. 


Maqbet. 


O söhbət bu işin əvvəli idi, 

İndisə ikinci söhbətə keçək. 
Gərək biz ətraflı düşünək bu gün. 
Hə, bir deyin görüm, gələcəkdə də 
Bu müdhiş zillətə dözəcəksiniz? 
Bəlkə, sizi belə öyrədiblər ki, 
Amansız əliylə zülmət məzara 

Sizi sürüyərək çəkib aparan, 
Məşəqqət içində ailənizi 
Ömürlük dilənçi kökünə salan 
Xeyirxah adama, onun nəslinə 
Xeyir-dua verib diz çökəsiniz? 


Birinci qatil. Hökmdar, neyləyək, biz ki insanıql 


Maqbet. 


Bəli, tazı, tula, ənik, qurdbasan, 
Maşkı, şəngi, danqa, quyruğuçəmbər 
Köpəklər içində it sayılantək, 

Bəşər övladının içində siz də 

Bir insan, bir adam sayllırsınız. 

Ancaq unutmayın bir həqiqəti: 

Köpəklər fərqlənir biri-birindən, 

Qapağan, mehriban, yaxşı iy bilən, 

Tənbəl, cəld, hiyləgər yaranıb onlar. 

Təbiət onların adına görə 

Hərəsinə bir cür keyfiyyət verib. 

İnsan xilqəti də belədir, belə. 

İndi deyin görüm, ürəyinizdə 

Kişilik qeyrəti hökm eyləyirmi? 

İnsan cərgəsində ən pis, sonuncu, 

Ləyaqətsiz yeri tutmursunuz ki? 

Mən sizə şərəfli bir iş tapşırım, 

O sizi düşməndən xilas eyləyər. 

Həm də hökmdarın məhəbbətini, 

Böyük rəğbətini qazanarsınız. 

Necə ki o sağdır, mənim sizintək, 

Nə bir dincliyim var, nə bir xoş günüm. 

Bizə bu dünyada yalnız və yalnız 

Həyat bağışlayar onun ölümü. 
İkinci qatil. 

Hökmdar, anadan olduğum gündən 

Müdhiş zərbələri qansız dünyanın 

O qədər dağ çəkib köksümə mənim, 

Hətta itirmədən bircə an belə 

İntiqam alaram bu dünyadan mən. 
Birinci qatil. 

Mənim də üzümə gülməyib tale, 

Mən cana doymuşam fəlakətlərdən. 

Hazıram hər zaman hər təhlükəyə. 

Ya mənim həyatım yaxşılaşmalı, 

Ya da bu həyatdan qurtarmalıyam. 
Maqbet. 

Bunu hər ikiniz bilməlisiniz, 

Sizin düşməniniz yalnız Bankodur. 
Qatillər. Bilirik, hökmdar. 


Maqbet. 
Bilin, mənim də 
Amansız, qaniçən düşmənimdir o. 
Onun həyatının hər dəqiqəsi 
Sancılır qəlbimə sivri ox kimi. 
Mənim imkanım var, açıq-aşkara 
Onu yer üzündən silim bir anda. 
Fəqət belə işə yol vermək olmaz, 
Çünki bizim eyni dostlarımız var. 
Onların sınanmış məhəbbətini 
Gərək itirməyim heç vaxt, heç vədə. 
Əksinə nəzərdə ucalmaq üçün 
Özüm öldürdüyüm adamın üstdə 
Gərək nalə çəkim, göz yaşı töküm. 
Əsl həqiqəti istəyirəm ki, 
Xalqın gözlərindən gizli saxlayım. 
Elə buna görə ürək qızdırıb 
Ümid bağlayıram köməyinizə. 
İkinci qatil. 
Hökmdar, siz bizə nə əmr etsəniz, 
Biz ona can-başla əməl edərik. 
Birinci qatil. Hətta həyatımız qurban getsə də... 
Maqbet. 
Sizin mərdliyiniz, igidliyiniz 
Alışıb nur saçır gözlərinizdə. 
Harada, nə zaman pusquda durub, 
Ona hansı anda hücum etməyi 
Bir saatdan sonra deyərəm sizə. 
Saraydan kənarda, başqa bir yerdə 
Bu qətl bu gecə qurtarmalıdır. 
Həmişə siz bunu xatırlayın ki: 
Haqqımda şübhəyə yol vermək olmaz. 
Mənim arzum budur, məqsədim budur: 
Belə çətin işdən, bu ağır işdən 
Bir iz, bir nişanə qalmasın gərək. 
O gedir öz oğlu Flinslə birgə. 

* Onun ölümündən onun oğlunun 
Ölümünü heç də az istəmirəm. 


Mənə bir təhlükə olmasın deyə 

Bu qəmli taleyi elə bu gecə 

O öz atası ilə bölüşməlidir. 

Bir yana çəkilin, bir yaxşı-yaxşı 

Düşünün, daşının, qərara gəlin. 

Bu saat geriyə qayıdıram mən. 
İkinci qatil. Qərara gəlmişik artıq, hökmdar. 
Maqbet. 





O halda dəhlizdə durub gözləyin, 
Mən sizi tezliklə çağırtdıraram. 


Qatillər çıxırlar. 


Banko, qət olundu, uçacaq ruhun. 
Göylər qismətinsə, xoşbəxtsən, məncə, 
Göylərə qonacaq ruhun bu gecə. 


Gedir. 


İKİNCİ SƏHNƏ 


Həmən yer. Başqa bir otaq. 
Ledi Maqbet və xidmətçi gəlirlər. 


Ledi Maqbet. Banko gedibdirmi? 
Xidmətçi. 
Qedibdir, xanım. 
Fəqət o bu axşam qayıdacaqdır. 
Ledi Maqbet. 
Dayanma, tez çağır əlahəzrəti. 
Ona sözüm vardır. 
Xidmətçi. Baş üstə, xanım. 


Gedir. 

Ledi Maqbet. 


Maqbet. 


Bütün bu qurbanlar hədərdir, hədər. 
Öldürüb yaşamaq ölümdən betər. 
Kədərdən doğulan sevinc, səadət 
Ömürlük əzabdır, ömürlük dəhşət. 


Maqbet daxil olur. 


Nə var belə, milord? Nə üçün, nədən 
Daima yalqızsan, daima qəmli? 
Ölmüş adamların barəsindəki 

Bu ağır, üzücü düşüncələrin 

Qoy qalsın biryolluq onlarla birgə. 
Fikir eləməkdən axı nə çıxar? 

Çarəsiz dərdləri unutmaq gərək. 
Artıq olan olub, keçən də keçib. 


İlan yaralandı, ölmədi fəqət, 

Yarası bitişib sağalacaqdır. 

Bizim həyatımız əvvəlki kimi, 
Təhlükə altında qalacaq yenə. 
Döyükə-döyükə dəhşət içində 
Yeyincə bir qismət çörəyimizi, 
Qorxunc röyaların vahiməsindən 
Gecələr oyanıb tir-tir əsincə, 

Qoy bu cahan mülkü od tutub yansın, 
Yer göyə, göy yerə dəysin bir anda, 
Hər iki dünyamız tarı-mar olsun. 
Bu ruhi əzabın sarsıntısından 
Həyəcan içində qovrulmaqdansa, 
Tacını, taxtını zəbt eyləyərək 
Rahatlıq evinə göndərdiyimiz 
Ölüylə bir yerdə yatmaq yaxşıdır. 
Qurtarıb həyatın səksəkəsindən 
Dunkan sakit yatır öz məzarında. 
Ən rəzil işini gördü xəyanət. 

İndi iti xəncər, qorxulu zəhər, 

*Ф Daxili ədavət, xarici hücum — 
Heç nə, heç nə ona toxuna bilməz. 


Ledi Maqbet. 
Özünü ələ al, mehriban milord. 
Qoy mülayim olsun sərt baxışların. 
Çalış, bu axşamkı qonaqlıqda sən 
Hamıya şad görün, nəşəli görün. 





Maqbet. 
Üzüm güləcəkdir, quzum, sənin də, 
Təvəqqe edirəm, gülsün sifətin. 
Bankoya daha çox nəvaziş göstər. 
Dilin şirin olsun, baxışın həlim. 
Necə ki təhlükə içindəyik biz 
Məcburuq yaltaqlıq şəlaləsində 
Yuyaq ləkələnmiş vicdanımızı. 
Gərək üzümüzü ürəyimizə 
Hər yerdə hər zaman maska eyləyək. 
Ledi Maqbet. Unut birdəfəlik bu fikirləri. 
Maqbet. 
Oh, məgər mümkünmü, istəkli zövcəml 
Qəlbim əqrəblərlə doludur mənim. 
Bilirsən, Banko da, Flins də sağdır. 
Ledi Maqbet. 
Onların həyatı əbədi deyil, 
İnsan təbiətin surətidir, bil. 
Maqbet. 
Onlar öləridir, budur təsəllim. 
Sən də bu ümidlə hələlik şad ol. 
Yarasalar çıxıb yuvalarından 
Ov üçün xəlvətcə hələ uçmamış, 
Hekatanın sirli çağırmasıyla 
Böcəklər ayılıb şirin yuxudarı 
Öz zərif, öz incə qanadlarıyla 
Gecənin zəngini hələ çalmamış 
Müdhiş bir hadisə baş verəcəkdir. 


Ledi Maqbet. Nədir o hadisə? 

Maqbet. 
Sevimli quzum, 
Bu işi bilməyə indi can atma. 
Sonradan sən məni tərifləyərsən. 
Gəl, ey zülmət gecə, qara pərdənlə 
Rəhmli, şəfqətli, nurlu gündüzün 
Məhəbbətlə dolu gözünü bağla. 
Görünməz, bilinməz, qanlı əlinlə 
Mənə əzab verən, əziyyət verən 
Ağır buxovları qırıb parçala. 
Günəş qürub edir, üfüqlər solur, 
Uçur qarğalar da meşəyə doğru. 
Xeyirxah qüvvələr gedir yatmağa. 
Bədxahlar oyanır şikar tutmağa 
Sən gəl heyrətlənmə, səbr et bir qədər, 
Şər üstdə qurulan şərlə yüksələr. 
Gedək mənimlə. 


Gedirlər. 


dçüdNCd SƏHNƏ 


Qəsrin önündə bir park. 
Üç qatil gəlir. 


Birinci qatil, Kim dedi, qoşuldun sən bizə? 
Üçüncü qatil. Maqbet. 
İkinci qatil. 
Yoxdur əsasımız şübhələnməyə, 
Ona cəsarətlə inanmaq olar. 
Bilir işimizi, məqsədimizi 
Bütün incəliyi, təfsilatıyla. 
Birinci qatil. 
Onda dayan burda. Bax, artıq qərbdə 
Saralır gündüzün son işartısı. 

Vaxtında çatmaqçün karvansaraya 
Atı mahmızlayır gecikən yolçu. 
Bayaqdan həsrətlə gözlədiyimiz 
Adam yaxınlaşır anbaan bizə. 
Üçüncü qatil. 
Aha, qulaq asın, at tappıltısı. 
Ban ko (səhnə arxasından). 
Ey, ey, işıq verin! 
İkinci qatil. 
Bu, yəqin, odur. 
İndi saraydadır başqa qonaqlar. 
Birinci qatil. Atları harasa apardılar ki. 
Üçüncü qatil. 
Bu yerdən, təxminən, bir mil kənara. 
Banko da hamıitək adətə görə 
Piyada gedəcək saraya burdan. 


Banko və Flins daxil olurlar. 
Bankonun əlində məşəl var. 


İkinci qatil. Məşəl, məşəl! 
Üçüncü qatil. Odurl 
Birinci qatil. 

Tez hazırlaşınl 
B an ko (Ffnsə). 

Şübhəsiz, bu gecə yağış yağacaq. 
Birinci qatil. Qoy yağsın. 

Birinci qatil işığı söndürür, 
o biriləri Bankoya hücum edirlər. 

Banko. 

Xəyanət! Ah, oğlum, qaç, qaç! 

Sən al qisasımı. (Qatilə} Ah, rəzil kölə! 


Ölür. Flins qaçır. 


üçüncü qatil. İşığı, bir deyin, kim söndürdü, kim? 
Birinci qatil. İşığın yanması nəyə gərəkdi? 
Üçüncü qatil. Yalnız ata öldü, oğulsa qaçdı. 


İkinci qatil. Görmədik biz işin əsas qismini. 


Birinci qatil. Gedək, nə etmişik, məlumat verək. 


Gedirlər. 


DÖRDÖNCd SƏHNƏ 


Sarayda mərasim salonu. Süfrə açılıb. 
Maqbet, Ledi Maqbet, Ross, Lenoks, 
lordlar və məiyyət daxil olurlar. 


Maqbet. 
Xahiş eyləyirəm, rütbəyə görə 
Keçib yerinizdə əyləşəsiniz. 
Hamınız məclisə xoş gəlmisinizl 
Lordlar. Təşəkkür edirik, böyük hökmdar. 
Maqbet. 
Adicə, sadəcə ev sahibitək 
Sizin yanınızda əyləşim gərək. 
Qalsın öz taxtında ev sahibəsi. 
Bir azdan biz ondan rica edərik, 
Lütf edib o açar bu ziyafəti. 
Ledi Maqbet. 
Mənim əvəzimə siz başlayınız, 


Qəlbən deyirəm ki, dostlar xoş gəlib. 


Birinci qatil qapı ağzında görünür. 


Maq bet (Ledi Maqbetə). 
Gör, onlar necə də baxışlarıyla 
Təşəkkür edirlər sənə ürəkdən. 
Hamı öz yerini tutdu, deməli, 
Düz burda, ortada əyləşirəm mən. 
Di kefə başlayın. Əvvəlcə, gəlin 
İçək bu qədəhi dövr etdirərək. 
(Qatilə yaxınlaşır.) 
Bu nədir, sifətin qan içindədirl 

Qatil, Bankonun qanıdır. 


Maqbet. 


Qatil. 


Maqbet. 


Bu qorxulu qan 

Onun bədənində çağlamaqdansa 
Sənin sifətində qalsa yaxşıdır. 
İşini bitirdin? 


Bəli, hökmdar. 
Kəsdim başını mən öz əllərimlə. 


Sən başkəsənlərin ən yaxşısısan. 
Flinsi öldürən heç də pis deyil. 
Əgər bu işi də sən görmüsənsə, 
Tayın-bərabərin yoxdur dünyada. 


Qatil Flins qaçıb getdi, böyük hökmdar. 
Maqbet (kənara). 


Qatil. 


Maqbet. 


Yenə xəstələndim, dərd aldı məni, 
Tamam sağalmışdım, yoxdu illətim. 
Mərmərtək sarsılmaz, qayatək möhkəm, 
Havatək asudə, azad idim mən. 

Fəqət indi yenə zəncirlənərək 

Sıxılıb vahimə məngənəsində 

Şübhələr içində dustağam, dustaq. 
(Qatilə) 

Banko öldü yəni? 


Bəli, hökmdar. 

O daha oyanmaz, yatır xəndəkdə. 
Başında iyirmi yarası vardır. 
Həmin yaraların ən balacası 

Ən möhkəm insanı öldürə bilər. 


Təşəkkür edirəm mən buna görə. 
(Kənara) 

O böyük ilanın əzildi başı, 

Balaca ilansa qaçdı, sağ qaldı. 
Vaxtında çıxacaq zəhər dişləri, 


O zaman qorxulu olacaq o da. 
(Qatilə) 

Yaxşı, sən indi get, sabah təzədən 
Bu haqda təklikdə söhbət edərik. 


Qatil gedir. 
Ledi Maqbet. 
Mənim hökmdarım, qonaqlara siz 
Lazımi diqqəti yetirmirsiniz. 
Qonaqlara ancaq ev sahibinin 
Gülər üzü gərək, xoş sözü gərək. 
Yoxsa evdə yemək daha yaxşıdır. 
Qonaqlıqda bişən hər bir xörəyin 
Dadı məhəbbətdir, səmimiyyətdir. 
Bunlarsız ziyafət ziyafət deyil. 
Maqbet. 
Gözəl qınayırsan məni, əzizim. 
Dostlar, bağışlayın, lap unutmuşdum. 
Yeyin iştaha ilə, sizə nuş olsun. 
Lenoks. Hökmdar, əyləşmək istəyirsiniz? 
Maqbet. 
Alicənab Banko gəlsəydi əgər, 
Onda ölkəmizin bütün gülləri 
Burda bizim ilə birgə olardı. 


Bankonun ruhu daxil olur və Maqbetin yerində əyləşir. 


Ona dərd üz versə, rəhm eyləməzdim, 
Onu qınayardım xəyanətdə mən. 
Ross. 
Vədinə, sözünə xilaf çıxıb o. 
Ey şanlı hökmdar, bizimlə birgə 
Əyləşib siz bizi şərəfləndirin. 
Maqbet. Burda boş yer yoxdur. 
Leno ks. Boşdur Birisi. 
Maqbet. Hanı? 
Lenoks. 
Budur, baxınl 

Maqbet Bankonun ruhunu görür. 


Böyük hökmdar, 
Nədir sizi belə narahat edən? 
Maqbet. Bunu kim düzəldib? 
Lordlar. Nəyi, hökmdar? 
Maqbet (ruha). 
Saçından qan daman qanlı başını 
Neçin mənə doğru yırğalayırsan? 
Sən deyə bilməzsən, müqəssir mənəm! 
Ross. Kral xəstələnib, qalxın, cənablar. 
Ledi Maqbet. 
Yox, yox, qalxmayınız, hörmətli dostlar. 
Onda belə hallar tez-tez baş verir. 
Düşüb bu azara gənc yaşlarından. 
Təvəqqe edirəm, əyləşəsiniz. 
Bu mərəz keçici, müvəqqətidir, 
Bu saat o yenə yaxşı olacaq. 
Əgər siz baxsanız hərəkətinə, 
Onu hirsləndirər nəzərləriniz, 
Onun xəstəliyi şiddət eyləyər. 
Heç bir əhəmiyyət verməyin ona. 
Başlayın yeməyə. 
(Maqbetə) 
Sən də kişisən? 
Maqbet. Bəli, qorxubilməz, cəsur bir kişi. 
Mənim cürət edib baxdığım dəhşət 
Salar vahiməyə şeytanı hətta. 
Ledi Maqbet. 
Yəqin ki, yenə də cəfəngiyatdırl 
Qəlbini titrədən həmin qorxunun 
Gözündə əks edən sürətidir bu. 
Dunkanın cəsədi yanında sənin 
Gördüyün xəncərin vahiməsidir. 
Həqiqi qorxunun saxta əksidir. 
Ah, bu əsməcələr, bu həyəcanlar 
Soyuq qış axşamı ocaq başında 


Nənəsinin qorxunc nağıllarını 
Dinləyən bir qıza yaraşar ancaq. 
Utan, ayıb olsun! Nə üçün belə 
Haldan-hala düşür sənin sifətin? 
Deməli, qorxursan boş bir mizdən də. 


Maqbet (oralara) 


Siz bir ora baxın! Hə, baxın, görün! 
Buna şübhəniz var, nə deyirsiniz? 
Yox a, sən nə dedin, nədən qorxacaml 
(Bankonun ruhuna) 

Başını tərpədə bilirsən, aha, 
Danışa bilərsən, de məqsədini. 
(Lordlara) 

Əgər sərdabələr, əgər məzarlar 
Qeri qaytarırsa cənazələri, 

Onda bu dünyada bizim gorumuz 
Qarğa-quzğunların qarnı olacaq. 


Bankonun ruhu qeyb olur. 


Ledi Maqbet. 


Maqbet. 


Bu nədir, dəlilik ağlını aldı, 
Sən tamam itirdin kişiliyini? 


And olsun, siz məni gördüyünüztək 
Mən də onu gördüm. 


Ledi Maqbet. Tfu, bir utan! 


Maqbet. 


Qanunlar, qaydalar yox ikən hələ, 
Qədim zamanlardan bu günə qədər 
Üzüb qan selində insan xilqəti. 
Yenə də qan tökür müdhiş qatillər. 
Bir vaxtlar vardı ki, kəllədən beyni 
Elə çıxarantək ölürdü insan. 
Bununla hər şeyə son qoyulurdu. 
Fəqət, fəqət indi öldürülənlər 
Başından iyirmi yara alsa da, 

*Ф Təzədən dirilib, gordan qayıdıb 
Bizim yerimizi zəbt eləyirlər. 


Bu isə qətldən daha dəhşətdir. 
Ledi Maqbet. 
Möhtərəm hökmdar, əziz qonaqlar 
Sizi gözləyirlər bayaqdan bəri. 
Ma q bet (Ledi Maqbetə). 
Mən lap unutmuşdum. 
(Lordlara) 
İstəkli dostlar, 
Təəccüb etməyin əhvalıma siz. 
Mənim xəstəliyim çox qəribədir. 
Evin adamları öyrəşib buna. 
İçib sağlığına cəmi dostların, 
Sonra öz yerimdə oturacağam. 
Mənə şərab süzün, başlayın görək, 
Doldurun qədəhi ağzına kimi. 
Süfrə ətrafında əyləşənlərin, 
Bir də ki dostumuz, əziz Bankonun — 
Hamının içirəm sağlığına mən. 
Yaman darıxıram ondan ötəri, 
Kaş ki, Banko indi burda olaydı. 





Bankonun ruhu qayıdıb yerində oturur. 


Hamının və onun sağlığı olsun. 
Hamının, hamınınl 
Lordlar. 
Siz də sağ olunl 
МааЫе(гиһа). 
Rədd oll Gözlərimin önündən çəkil! 
Qoy torpaq gizləsin soyuq üzünül 
Kəllən boşalıbdır, qanın donubdur. 
Gözlərin yerində işıldasa da, 
Sən daha heç nəyi görə bilmirsən. 
Ledi Maqbet (oralara), 
Narahat olmayın, mehriban lordlar. 
Elə bir şey yoxdur, bu adi haldır. 

Maqbet. 


Onun bu tutması, ancaq heyif ki, 
Bugünkü şənliyi korlayır tamam. 


İnsan bacaranı bacarıram mən. 
İstəyirsən qızmış rus ayısı ol, 

Ya çevril Qurqanın ac pələnginə, 
Ya da xəncərbuynuz kərgədana dön, 
Görün ən dəhşətli qiyafələrdə, 
Polad əsəblərim titrəməz heç vaxt. 
Ya təzədən diril, sıyır qılıncı, 

Məni xarabada döyüşə çağır. 
Qorxub bircə addım çəkilsəm geri, 
Aciz qız uşağı adlandır məni. 
Fəqət bu şəkildə görünmə mənə. 
İtil gözlərimdən, ey müdhiş kölgəl 
Mənfur kabus, rədd oll 


Bankonun ruhu qeyb olur. 


Aha, o getdi. 
Mən yenə adamam. - Niyə durdunuz? 
Rica eyləyirəm, sakit əyləşin. 


Ledi Maqbet (vaqbelə). 


Maqbet. 


Olduqca qəribə rəftarınızla 
Pozdunuz bu gözəl, bu şən meclisi. 
Hamını yamanca məyus etdiniz. 


Heç belə şey olar? Məgər bu kölgə 
Qapqara qaralmış yaz bulududur, 
Ala üstümüzü, heyrətlənməyək? 
Təəccüb edirəm sizə, doğrusu, 
Sakit baxırsınız bu mənzərəyə. 
Zərrəcə dəyişmir yanaqlarınız, 
Saxlayır təbii, yaqut rəngini. 

Mənim yanaqlarım sonsuz qorxudan 
Ağappaq ağarıb bayaqdan bəri. 


Ross. Hansı mənzərəyə, böyük hökmdar? 


721 


Uilyam Şeksnir 


DÜNYA ƏDƏBİYYATI KLASSİKLƏRİ 





722 


Ledi Maqbet (oralara), 


Lenoks. 


Xahiş eyləyirəm, danışdırmayın. 
Get-gedə pisləşir halı-əhvalı, 
Suallar daha da cinlədər onu. 
Gedəyin, gecəniz xeyrə qalsın. 
Adətə-qaydaya əməl etmədən, 
Birbaşa buradan dağılmaq olar. 


Sizin də gecəniz xeyrə qalsın. 
Səhhət diləyirik əlahəzrətə. 


Ledi Maqbet. Dostlar, xoş gəldinizl Sizə yaxşı yoll 


Maqbet. 


Maqbet və Ledi Maqbetdən başqa, hamı gedir. 


O, qan tələb edir. Deyirlər belə: 
Qanı yumaq olar yalnız qan ilə. 
Dünyada qəribə şeylər görünüb: 
Ağaclar danışıb, dağlar yeriyib. 
Sığırçın, dolaşa, qağayı göydə 
Necə qanad çalıb, necə oxuyub? 
Bunları öyrənib falçılar bir vaxt. 
Ən qorxunc qatili, gizli canini 
Axtarıb tapıblar. Saat neçədir? 


Ledi Maqbet. Artıq dan sökülür. Nə olub olub. 


Maqbet. 


Bizim ziyafətə gəlmədi Makduf. 
Ciddi əmrimizə məhəl qoymadı. 
Buna nə deyirsən? 


Ledi Maqbet. Dəvət etmişdin? 


Maqbet. 


Dəvət etməmişdim, ancaq nə fərqi, 
Onun mənə qarşı soyuqluğunu 
Hiss edib bilirəm dolayı yolla. 
Mənim hər bir evdə, hər bir tərəfdə 
Pulla xidmət edən adamlarım var. 
Mən sabah, özü də lap səhər tezdən 
Gedib görməliyəm cadugərləri. 


Haqqımda taleyin ən pis hökmünü 
Sirli bacılardan öyrənməliyəm. 
Səadətim üçün axıdıb qanı, 

Mən qurban verərəm bütün dünyanı. 
Girdim qan nəhrinə, üzdüm uzağa 
Bir ümid yoxdur ki, çıxım qırağa. 
Müşkül məsələdir geri qayıtmaq, 

İrəli getməkdir əlacım ancaq. 
Mühüm fikirlərdən od alır ürək, 
Zərbəni təcili endirim gərək. 


Ledi Maqbet. 
Yuxusuz qalmısan, bir az yat, uyu, 
Ömrə şəfa verir vaxtında yuxu. 
Maqbet. 


Gəl, gedək yatmağa, başqadır vərdiş, 
Xamlıqdan törəyir bu qorxu, təşviş. 
Bu işdə biz hələ uşaq kimiyik. 


Gedirlər. 


BEŞİNCİ SƏHNƏ 


| Kol basmış düzənlik. 
Ildırım çaxır. Hekata və üç cadugər gəlirlər. 


Birinci cadugər. Nə olub, Hekata? Acıqlanmısan. 


Hekata. 
Bunun səbəbi var. Mənə deyin siz, 


Hanı ədəbiniz, mərifətiniz? 

Bu necə oldu ki, eyləyib cürət, 
Sehr işlətdiniz siz məndən xəlvət? 
Fəlakət mülkünə qanad çaldınız, 
Maqbeti gizlicə tora saldınız? 

Gəlin, unutmayın heç zaman bunu, 
Sizə mən verirəm sehri, əfsunu. 
Bütün cadulara hökmdar mənəm, 

Bütün bəlalara səbəbkar mənəm. 
Sehrimlə yaranır hər dərd, hər qada, 
Fəqət bircə dəfə düşmürəm yada, 
Bildirim hamıya qüdrətimizi, 
Göstərim aləmə şöhrətimizi. 

Ən pisi budur ki, yüksəldirsiniz 

Xain, paxıl, kinli bir adamı siz. 

Alır sehrinizdən güc-qüvvətini, 
Yaradır özünün səadətini. 

Tamahın gözüylə baxır cahana, 
Başqasına görə düşmür ziyana. 
Gərək yuyasınız günahınızı, 

Açın mağarada sabahınızı. 

Həmin cəhənnəmdə olacağam mən, 
Maqbet də gələcək oraya, hökmən. 
Qorxudan, təşvişdən açılmır eyni, 

O gəlir öyrənsin öz taleyini. 
Qaynadın qazanı müdhiş caduyla, 
Dağlayın qəlbini sehr oduyla. 

Bütün qüvvənizi salınız işə, 

Əfsun atəşində yansın həmişə. 

Mən artıq uçuram. Mütləq bu gecə 
Taparam Maqbetə qorxunc işgəncə. 
Yol verər dəhşətli cinayətlərə, 

O düşər ən ağır fəlakətlərə. 

Bu gecəyarısı ay kənarından 

Bir şəfəq ayrılıb uçduğu zaman 

Mən onu tutaram yerə çatmamış, 
Bir an dincəlmərəm onu tutmamış. 
Ələ keçirdimmi sehrləyərək 

Mən cövhər alaram o nurdan rəng-rəng. 
Maqbet içən kimi tamam məst olar, 
Xəyal dünyasına qapılıb qalar. 
Şan-şöhrət pərdəsi tutar gözünü, 
Sarsılmaz, yenilməz sanar özünü. 
Qəlbində nə şəfqət, nə qorxu duymaz, 
Taleyə baş əyməz, ölümü saymaz. 


Xudbinlik, lovğalıq hökmü — əzəldən 
İnsana yaranıb birinci düşmən. 


Səhnə arxasında kimsə nəğmə oxuyur: 
Gəl bəri, gəl bəri, hökmdarım, gəl! 


Mənim körpə ruhum səsləyir məni, 
Buludlar üstündə gözləyir məni. 
Qulaq asın, baxınl Mən getdim artıq. 


Qeyb olur. 
Birinci cadugər. 
Təcili biz işə başlamalıyıq. 
Tezliklə o geri qayıdacaqdır. 


Gedirlər. 


ALTINCI SƏHNƏ 


Forres. Sarayda bir otaq. 
Lenoks digər bir lordla daxil olur. 


Lenoks. 
Təəccüb etməyin sözlərimə siz, 
Özünüz düşünün bir yaxşı-yaxşı. 
Dünyanın qəribə işləri varmışl 
Şanlı kralımız Dunkanın qətli 
Maqbeti yamanca kədərləndirdi. 
Əlbəttə, ölünü ağlamaq gərək. 
Axşamdan çox keçmiş igid Bankonun 
Parkda həyatına qəsd eyləyiblər. 
Əgər sən istəsən, deyə bilərsən, 
Bankonu öz oğlu Flins öldürüb, 
Çünki Flins qaçıb. Belə görünür, 
Qaranlıq düşəndə, çox gec olanda 
Heç kəs evdən çölə çıxmamalıdır. 
Öz əziz, mehriban atalarını 

*Ф Malkolm, Donalbayn qətlə yetirib. 
Varmı yer üzündə elə bir adam 


Dəhşətə gəlməsin bu vəhşilikdən?! 
Nə müdhiş günahdı! Bu ağır kədər 
Necə də pərişan etdi Maqbetil 
Haqqın buyurduğu müqəddəs hirslə 
Qılıncı qınından sıyırdı birdən. 

İçki kölələri, yuxu qulları 

O iki canini bir an içində 

Öz qızıl qanına qəltan eylədi. 
Məgər nəcib bir iş deyildimi bu? 
Bəli, həm nəcibdi, həm də ağıllı. 
Çünki o nökərlər rəzilcəsinə 

İnkar edərdilər əməllərini. 

Bu da təmiz qəlbli hər bir insanın 
Böyük qəzəbinə səbəb olardı. 
Odur ki, deyirəm, Maqbet yerində, 
Həm də öz vaxtında gördü tədbiri. 
Mənə elə gəlir, hökmdarımız 
Tutsaydı Dunkanın oğullarını, 
(Allah edəydi ki, tutmayaydı heç) 
Ata öldürməyin nə olduğunu 
Onlara yaxşıca göstərəcəkdi. 
Flinsə də gözəl dərs verəcəkdil 
Ancaq daha susaql Eşitmişəm ki, 
Bir-iki ədəbsiz sözlərə görə, 

Həm də müstəbidin ziyafətinə 
Gəlməkdən imtina etdiyi üçün 
Makduf düçar olub sonsuz qəzəbə. 
O indi hardadır, bilirsinizmi? 





Lord. 
Taxt-tacın varisi Dunkanın oğlu 
İndi sığınıbdır İngiltərəyə. 
Mömin Edvard onu öz sarayında 
Elə hörmət ilə qəbul edib ki, 
Bu zalım müstəbid onun ən uca, 
Ali hüququnu oğurlasa da, 

Unudub taleyin dönüklüyünü. 
Sanki, o heç bir şey itirməyibdir. 
Makduf ora gedib böyük ümidlə, 
Müqəddəs kraldan rica eyləsin: 
Bizi qorumaqçün göndərsin dərhal 
Sivard, Nortumberlənd ordularını. 
Allahın yardımı, köməyi ilə 

Bir qismət çörəyi, rahat yuxunu 
Təzədən geriyə qaytara bilək. 
Yoldaş məclisində, dost süfrəsində 
Qorxmayaq xainin xəncərindən biz. 
Vətənə namusla xidmət eyləyək, 
Hər azad insanın öz haqqı olan 
Hörmətə, şərəfə çataq yenə də. 
Belə məlumatlar kral Maqbeti 
Yaman çıxarıbdır özündən, yaman, 
İndi hazırlaşır müharibəyə. 


Lenoks. Makdufu hökmdar dəvət edibmi? 


Lord. 


Lenoks. 


Bəli, dəvət edib. Fəqət qürurla 

Tan qasidə deyib: “Gəlmirəm, cənab!” 
Qasid hirslə töküb qaşqabağını, 
Geriyə dönərkən mırıldanıb ki: 
“Peşman olarsan bu cavab üçün”. 


Bu sözlərdən sonra cəsarətli tək 
Qət edib dolansın ehtiyat ilə. 
Xatadan-bəladan uzaqlaşaraq 
Ölkədən o qaçıb İngiltərəyə. 

Qoy xeyir mələyi çıxsın yoluna, 
Sarayda uğurlu elçisi olsun. 

Bu qansız məlunun pəncəsi altda 
Müsibətlər çəkən vətənimizə 
Böyük tanrı özü rəhm etsin. 


Lord. Aminl 


Gedirlər. 

DÖRDÖNCÖ PƏRDƏ 


BİRİNCİ SƏHNƏ 


Qaranlıq bir mağara. 
Ortada ocaq üstündə qaynar bir qazan, 


Göy guruldayır, ildırım çaxır. Üç cadugər daxil olur. 


Birinci cadugər. Üç yol miyoldadı zil qara pişik. 

İkinci cadugər. Üç yol ciyildədi kirpi balası. 

Üçüncü cadugər. “Vaxtdır, vaxtdır” deyə qışqırdı ərdoy. 
Birinci cadugər. 


Hamısı. 


Ocaq ətrafında süzək yan-yana, 
Zəhərli nə varsa, ataq qazana. 
Sehrlə kənara ayrılsın zəhər, 

Gərək zəhmətimiz getməsin hədər. 
Birinci qaynadaq qurbağanı biz, 

Bir ay başdan-başa gecə və gündüz 
Yatıb daş altında, məst edib cadu, 
Zəhər tuluğuna dönüb vücudu. 


Alovlanıb yan, ocaq, yan, 
Qayna, qazan, qayna, qazan. 


İkinci cadugər. 


Qoy bişsin tavada ilan qabığı, 
Kərtənkələ gözü, qaban dırnağı. 
Yarasa dərisi, köpək seliyi, 
Tısbağa ayağı, xərçəng iliyi. 
Haça gürzə dişi, koramal dili, 
Sığırçın qanadı, keçi qəzili. 


Sehrli tavamız qaynasın bərk-bərk 

Zülmət cəhənnəmdə odlu qazantək. 
Hamısı. 

Alovlanıb yan, ocaq, yan, 

Qayna, qazan, qayna, qazan. 
üçüncü cadugər. 

Ataq tavamıza canavar dişi, 

Axçaya bürünmüş әјдаһа döşü. 

Köpək balığının qığırdağını, 

Çürümüş meyitin toz-torpağını. 

Qaranlıqda bitən kal böyürtkəni, 

Ayın üzündəki qara ləkəni. 

Dinsizin bağrını, tərsin burnunu, 

Zalımın ödünü, bicin qarnını. 

Qəhbənin çuxurda xəlvət doğduğu, 

Dünyaya gələntək dərhal boğduğu 

Günahsız körpənin barmaqlarını, 

Qəhbənin dilini, dodaqlarını. 

Bunları tilsimə salsın sehrimiz, 

Bunlardan bir sıyıq bişirəyin biz. 

Qatı olsun deyə sıyığa gərək 

Pələng içalatın əlavə edək. 
Hamısı. 

Alovlanıb yan, ocaq, yan, 

Qayna, qazan, qayna, qazan. 
İkinci cadugər. 

Sıyığı soyutsun meymunun qanı, 

Sehrimiz mat qoysun cümlə cahanı. 


Hekata daxil olur. 


Hekata. 
Bax, buna söz olmaz, min əhsən sizə, 
Mükafat yaraşır zəhmətinizə. 
İndi mələklərtək tutun əl-ələ, 
Şən nəğmə oxuyun gözəl rəqs ilə. 
Qazan ətrafında dövrə vurun siz, 
Qazanda nə varsa, sehrləyiniz. 

Musiqi çalınır, cadugərlər rəqs edərək nəğmə oxuyurlar. 
Sonra Hekata gedir. 





İkinci cadugər. 
Mənim barmaqlarım qaşınır yaman, — 
Gəlir mağaraya bir qəddar insan. 


Taqqıltı eşidilir. 


Qapını döyən var, 
Açılın, qıfıllar! 


Maqbet daxil olur. 


Maqbet. 
Ey zülmət gecənin ovsunçuları, 
Nə iş görürsünüz bu gecəyarı? 

Hamısı. İşimiz adsızdır əzəldən bizim. 

Maqbet. 
Adsız işinizə and verirəm mən, 
Çavab verin mənim suallarıma, 
Hardan bilirsiniz, öyrənirsiniz, 
Bunun mənim üçün heç bir dəxli yox. 
Sizin vahiməli cavabınızdan 
Qasırğa qoparıb güclü küləklər 
Məbədlər üstünə hücum çəksə də, 
Tufanlı dənizdə quduz dalğalar 
Qırıb gəmiləri qərq eyləsə də, 
Yanıb külə dönsə gömgöy zəmilər, 
Ağaclar kökündən çıxsa da hətta, 
Qalalar yıxılıb öz təməlindən 
üçsa zalımların başına belə, 
Saraylar, ehramlar alt-üst olsa da, 
Dünyada qalmasa canlı bir xilqət, 
Məhv olub dağılsa bütün təbiət, 
Yenə mənim üçün bir mənası yox. 
Cavab istəyirəm sorğularıma. 

Birinci cadugər. Sual ver. 

İkinci cadugər. Xəbər al. 

üçüncü cadugər. Biz cavab verək. 
Birinci cadugər. 
Kimdən istəyirsən cavabı, kimdən — 
Bizdənmi, yoxsa ki ali ruhlardan? 
Maqbet. Çağırın onları, görüm onları. 
Birinci cadugər. 
Doqquz bala doğub balasın yeyən 
Donuzun qanını ocağa tök sən... 
Vaxt ötür, dayanma, dayanma bir an, 
Yenicə asılmış dar ağacından 
Qatilin tərini gətirib yağtək 
Ocağa çilə ki, alışsın bərk-bərk. 
Hamısı. 
Nə fərqi, ya böyük, ya kiçiksiniz, 
Ey ruhlar, görünün gözümüzə siz. 


Göy guruldayır. 
Birinci ruh dəbilqəli baş şəklində zühur edir. 


Maqbet. Ey naməlum qüvvə, mənə söylə ki... 
Birinci cadugər. 

Sənin niyyətini bilir o qüdrət, 

Sən ona qulaq as, danışma fəqət. 
Birinci ruh. 

Maqbet! Maqbet! Maqbet! Fayf tanından — 

Makdufdan özünü gözlə hər zaman. 

Artıq kifayətdir, məndən əl çəkin. 


Yerin təkinə çəkilir. 
Maqbet. 
Sən kimsən, nəçisən, bir mənası yox, 


Bu gün öz vaxtında xəbərdarlıqçın 
Təşəkkür edirəm sənə ürəkdən. 
Sən mənim qorxumu düzgün söylədin. 
Daha bir söz... 
Birinci cadugər. 
Ona əmr etmək olmaz. 
Bir başqası da var, o, birincidən 
Daha qüvvətlidir, daha güclüdür. 

Göy guruldayır. İkinci ruh al-qan içində 
bir uşaq şəklində zühur edir. 


İkinci ruh. Maqbetl Maqbetl Maqbetl 
Maqbet. 
Təbiət mənə 
Üç qulaq versəydi, üçüylə də mən 
Səni dinləyərdim nəfəs dərmədən. 
İkinci ruh. 
Zalım ol, qəddar ol, axıt qızıl qan, 
Bəşər övladından qorxma heç zaman. 
Qadından doğulan dünyada bir kəs 
Maqbetə zərrəcə ziyan yetirməz. 


Yerin təkinə çəkilir. 
Maqbet. 
Onda yaşa, Makduf. Səndən nə qorxum? 
Yox, yox, ehtiyatlı olmaq gərəkdir. 
İnamı ikiqat artırmalıyam, 
Taleyin hökmüylə sən ölməlisən. 
O zaman bənizi qaçmış vahimə 
Heç vaxt yalanlarla sarsıtmaz məni. 
İldırım göylərdən alov töksə də, 
Rahatca yataram öz yerimdə mən. 


Göy guruldayır. 
Üçüncü ruh başı taclı bir uşaq şəklində zühur edir. 
Onun əlində ağac budağı vardır. 


Kimdir şahzadətək belə ucalan? 
Görünür, hökmdar nəslindəndir o. 
Başına tac qoyub uşaq yaşında. 
Cadugərlər. Qulaq as, danışma, ona söz demə. 
üçüncü ruh. 
Şir kimi cəsur ol, qorxma heç kəsdən, — 
Nə açıq hücumdan, nə sui-qəsdən. 
Maqbeti qoynunda hiiz eləyir baxt, 
Maqbet məğlub olmaz dünyada heç vaxt. 


732 


Maqbet. 


Dunsinan dağına Birnam meşəsi 
Necə ki qalxmayıb coşar nəşəsi. 


Yerin təkinə çəkilir. 


Bu iş mümkün deyil: dünyada heç kəs 
Meşəni qoşuna çevirə bilməz. 

Ağaca əsgərtək əmr edən varmı? 
Ağac da torpaqdan heç ayrılarmı? 

Siz mənə dediniz peyğəmbər sözü, 
Gül kimi açdınız könlümü, düzü. 
Ruhumda baş verən amansız qiyam 
Rahatlandı tamam, səngidi tamam. 
Necə ki yerimir Birnam meşəsi 

Olmaz ürəyimin bir əndişəsi. 

Demək, kral Maqbet xoşbəxt olacaq, 
O öz əcəliylə öləcək ancaq. 

Fəqət alovlanır başqa diləyim, 

Yenə həyəcanla vurur ürəyim. 

Varsa xəbəriniz cəmi işlərdən, 

Bilmək istəyirəm bir sirri də mən. 
Bankonun övladı, — budur dəhşət də, — 
Kral olacaqmı bu məmləkətdə? 


Cadugərlər, Daha kifayətdir, soruşma artıq. 


Maqbet. 


Razı salmasanız siz məni əgər, 
Mənim xahişimi rədd eyləsəniz, 
Qoy sizə əbədi lənətlər olsun! 


Bu vaxt qazan yoxa çıxır. 


Qazan necə oldu? Bu səs-küy nədir? 


Şeypur səsləri eşidilir. 


Birinci cadugər. Gəlin! 
İkinci cadugər. Gəlinl 
üçüncü cadugər. Gəlin! 

Görünün ona. 


Kədərdən göynəsin köksündə ürək, 
Siz gəlin kölgətək, gedin kölgətək. 


Səhnədən bir-birini təqib edən səkkiz kral keçir. 
Sonuncu kral əlində bir güzgü tutub. 
Onun arxasınca Bankonun ruhu gəlir. 


Maqbet (birinci krala) 

Yaman bənzəyirsən Bankoya, rədd oll 
Tacın gözlərimi deşir ox kimi. 

(İkinci krala) 
Birinci krala oxşayır bu da, 
Saçı da, tacı da eynidir, eyni. 

(Cadugərlərə) 
Aha, üçüncüsü, sən bir işə bax, 
Necə də bənzəyir əvvəlkilərəl 
Ey rəzil falçılar! Nə üçün, nədən 
Onları siz mənə göstərirsiniz? 
Bu da dördüncüsü! Kaş kor olaydım! — 
Bu nədirl Qiyamət gününə qədər 
Bu cərgə, bu sıra davam edəcək? 
Gəlir bir başqası, hə, yeddincisi — 
Baxmaq istəmirəm daha onlara. 
Odur yenə gəlir... səkkizincisi 
Hələ bax, əlində güzgü tutubdur. 
Güzgüdə aydınca görünür mənə 
Bütün bir nəsilin kral dəstəsi, 
Onların əlində dövlət nişanı — 
Üçbaşlı əsa var, qoşa qızıl şar. 
Qorxunc mənzərədir, müdhiş tamaşal 
İndi mən görürəm bu həqiqətdir. 
Qanına bələnmiş Bankonun ruhu 
Onları göstərib, mənə gülür, ahl 
Sanki, deyir: onlar mənim nəslimdir. 
Necə, necə bəyəml Belə deyilmi? 

Ruhlar qeyb olur. 


Birinci cadugər. 
Bəli, bu belədir. Maqbet, niyə sən 
Belə dərd içində qəhərlənirsən? 
Durmayın, bacılar, cəld tərpənin siz, 
Onun kədərini dağıdağın biz. 
Böyük hökmdara sevinc diləyin, 
Mən nəğmə oxuyum, siz rəqs eləyin. 
Kral şəfqətini kəsməsin bizdən, 
Qəlbən razı qalsın sənətimizdən. 
Musiqi. 
Cadugərlər oynayaraq qeyb olurlar. 
Maqbet. 
Hanı cadugərlər? Gözdən itdilər? 
Qoy bu ağır saat qalsın təqvimdə 
Əbədi, silinməz bir ləkə kimi. 
Ey, ey, çöldə kim var? Gəlin içəri! 


Lenoks daxil olur. 


Lenoks. Zati-aliləri, nədir əmriniz? 
Maqbet. Gördünmü o qarı sehrbazları? 
Lenoks. Xeyrl 

Maqbet. Keçmədilər sənin yanından? 
Lenoks. Xeyr, keçmədilər, böyük hökmdar. 


Maqbet. 
Kaş onları tutsun taun azarı, 
Onlara inanan lənətə gəlsinl 
At ayağı səsi eşitdim indi, 
Yaxşı, söylə görüm, gələn kimiydi? 
Lenoks. 


İki süvaridir, xəbər gətirib: 
Makduf dünən qaçıb İngiltərəyə. 
Maqbet. Necə, Makduf qaçıb? 
Lenoks. Bəli, hökmdar. 

* Maqbet (kənara). 
Ey zaman, ovumu aldın əlimdən, 


Sən pozdun qorxulu planlarımı. 
Həyata keçməyən bir arzu, muraz 
Əldən uçan quşdur, qaytarmaq olmaz. 
Bu gündən dəyişməz qərarım mənim. 
Qəlbimdə yaranan ilk arzu, niyyət 
Əlimin ilk işi olacaq yalnız. 

Elə mən bu saat hərəkətimlə 

Fikrimin başına tac qoyacağam. 
Demək, fikir varsa, iş də gərəkdir: 
Makdufun qəsrinə hücum eyləyib, 
Fayfı zəbt edəcəm bir an içində. 
Onun arvadını, uşaqlarını, 

Bütün var-yoxunu, qohumlarını 
Bir-bir qılıncımdan keçirəcəyəm. 
Boş-boş, hərzə-hərzə öyünər təlxək, 
Hirsim soyumamış iş görüm gərək. 
Rədd olsun ruhlar da, cadugərlər dəl 
(Lenoksa) 

Qasidlər hardadır? Di haydı, gedək, 
Sən məni onların yanına apar. 





Gedirlər. 


İKİNCİ SƏHNƏ 


Fayf. Makdufun qəsrində bir otaq. 
Ledi Makduf, onun oğlu və Ross daxil olurlar. 


Ledi Makduf. O nə iş tutub ki, qaçıb ölkədən? 
Ross. Xanım, siz səbir edin. 
Ledi Makduf. 

O, səbir etdimi? 

Onun bu qaçması bir dəlilikdir. 

Yoxdur bir suçumuz, bir günahımız. 
Onun vahiməsi, onun qorxusu 
İndi xain kimi göstərir bizi. 
Ross. 
Siz ki bilmirsiniz, onun qaçması 
İndi qorxaqlıqdır, ya ağıllı iş? 
Ledi Makduf. 
Nə? Nə? Ağıllı işl Atıb evini, 
Arvadını, körpə uşaqlarını 
Ağıllı bir adam qaçarmı məgər? 
O bizi sevməyir, sevməyir artıq. 
O adi hisslərdən məhrum olubdur. 
Dünyada quşların ən balacası 
Zəif çalıquşu öz yuvasında 
Vuruşur, döyüşür güclü bayquşla, 
Qoruyur öz körpə balalarını. 
Bəs o? Osa qaçdı, bu qorxaqlıqdır. 
Onun bu işində, hərəkətində 
Nə məhəbbət vardı, nə də ki ağıl. 
Ross. 
Mənim əziz bacım, rica edirəm, 
Bir az özünüzü ələ alınız. 
Bunu unutmayın: sizin əriniz 
Ağıllı, kamallı, nəcib insandır. 
Çərxin gərdişini, dövrün hökmünü 
O görür, o bilir hamıdan artıq. 
Çatmır cəsarətim çox danışmağa. 
Zaman dəhşətlidir, dövran amansız. 
Xəyanət etmədən xain adlanmaq, 
Günahı olmadan qorxmaq, çəkinmək, 
Müdhiş şayiələr burulğanında, 
Tufanlı dəryaya düşmüş adamtək, 
Hara gəldi üzmək dəhşət içində 
Nə qədər çətindir, nə qədər ağır. 
Sağ olun, gedirəm, mehriban bacım, 
Çox çəkməz, yenə də qayıdaram mən. 
Fəlakət çatıbdır son nöqtəsinə, 

Heç vədə bu belə davam eyləməz. 

Bu həyat ya birdən alt-üst olmalı, 

Ya da yavaş-yavaş düzəlməlidir. 

(Ledi Makdufun oğluna) 

Allah amanında, balaca dostum! 
Ledi Makduf. 

Atası sağ ikən yetimdir uşaq. 
Ross. 

Necə də axmağam, ləngidim yaman. 

Burda çox dayanmaq həm mənim üçün, 

Həm də sizin üçün təhlükəlidir. 

Daha durmaq olmaz, sağ olun, xanım. 
Ledi Makduf (ogluna). 

Quzum, atan ölüb, nə edəcəksən? 

Söylə bir, nə təhər yaşayacaqsan? 
Oğlu. Quşlar kimi, ana. 
Ledi Makduf., 

Necə, nə dedin?! 

Cücüylə, böcəklə dolanacaqsan? 
Oğlu. 

Nə tapsam, onu da yeyəcəyəm mən. 

Quşlar nə tapırsa, onu da yeyir. 
Ledi Makduf. 

Ah, yazıq quşcuğaz, sən bu dünyada 

Tələdən, cələdən qorxmursan məgər? 
Oğlu. 

Axı, niyə qorxum? Yazıq quşlara 

Heç vaxt tələ, cələ qurmazlar, anal 

Sən nə deyirsən de, atam ölməyib. 
Ledi Makduf. 

Yox, yox, atan ölüb. Zavallı balam, 

Bəs indi atasız nə edəcəksən? 
Oğlu. Yaxşı, bəs sən ərsiz nə edəcəksən? 
Ledi Makduf. 

Nə var kil İstəsəm iyirmisini 

Mən sabah bazardan ala bilərəm. 
Oğlu. Birigün yenidən satmaq üçünmü? 


Ledi Makduf. 
Oğlum, sən necə də hazırcavabsanl 
Vallah, ağlın çoxdur yaşına görə. 
Oğlu. Atam xain idi? 
Ledi Makduf. Hə, xain idi. 
Oğlu. Xain nə deməkdir? 
Ledi Makduf. 
Ən asan bir söz — 
And içib, andını pozan yalançı. 
Oğlu. Bütün yalançılar xaindir məgər? 
Ledi Makduf. Yalançı xaindir, asılsın gərək. 
Oğlu. 
And içib, andını pozan adamlar 
Gərək asılsınlar dar ağacından? 
Ledi Makduf. Hamısı. 
Oğlu. Onları bəs kim asacaq? 


Ledi Makdurf. Vicdanlı adamlar, mehriban oğlum. 


Oğlu. Elə isə, xainlərin hamısı axmaqdır, çünki xainlər o qədər 


çoxdur ki, bütün vicdanlı adamları tutub döyər və dar ağacından 
asa bilərlər. 


Ledi Makduf. Allah sənə kömək olsun, bədbəxt şeytan. De 


görüm, atanı hardan tapacaqsan? 


Oğlu. Atam ölsəydi, sən ağlayardın. Əgər ağlamasaydın, onda 


bilərdim ki, tezliklə mənim təzə atam olacaq. 
Ledi Makduf. Sən bədbəxt çərənçi, nə danışırsan? 


Qasid gəlir. 


Qasid. 
Yaradan hifz etsin sizi, ay xanım. 
Bilirəm ki, məni tanımırsınız, 
Fəqət tanıyıram sizi yaxından. 
Yüksəkdir əsliniz, nəcabətiniz. 
Qorxunc bir təhlükə izləyir sizi. 
Nə qədər sadə bir adam olsam da, 
Dinləyin siz mənim məsləhətimi. 
Burda dayanmayın, çıxın aradan, 
Aparın günahsız uşaqları da. 

Sizi çox qorxutdum, bilirəm ki, bu 
Ən qaba, ən kobud bir vəhşilikdir. 
Bu müdhiş bəlanı gəlib vaxtında 
Sizə çatdırmamaq, xəbər verməmək 
Daha çox vəhşilik sayılmazdımı? 
İndi bu fəlakət lap yaxındadır. 

Allah sayəsində saxlasın sizi. 

Artıq durmaq olmaz. 


Gedir. 


Ledi Makduf. 


Mən hara qaçım? 

Pislik etməmişəm axı heç kiməl 
Yox, yox, unutmuşam bu həqiqəti: 
Bu fani dünyada yaşayıram mən. 
Pislik təriflənir dünyada çox vaxt, 
Yaxşılıq axmaqlıq sayılır ancaq. 
Pislik etməmişəm heç kimə deyib, 
Mən bir qadın kimi özümü əgər 
Müdafiə etsəm, nə mənası var? 
Bu adamlar kimdir? 


Qatillər içəri soxulurlar. 


Birinci qatil, 


Hanı əriniz? 


Ledi Makduf. 


Elə çirkin yerə getməyib ki o, 
Sənin kimilərlə gəlsin üz-üzə. 


Birinci qatil, 


O xaindirl 


Əclaf, yalan deyirsən! 


Birinci qatil. 


Yox a, yumurtadan boylanan cücəl 
(Onu qılıncla vuraraq) 
Qorxulu xainin miskin çırtımı. 


O məni öldürdü, sən durma, anal 
Qaç burdan, qaç burdan, yalvarıram, qaç! 


Ölür. 


Ledi Makduf “Qətl, qətl” deyə bağıraraq qaçır. 
Qatillər onu izləyirlər. 


ÖÇÖNCÖ SƏHNƏ 


İngiltərə. Kral sarayının önü. 
Malkolm və Makduf gəlirlər. 


Malkolm. 
Gəl gedək, çəkilək tənha guşəyə, 
Qəlbimizi didən kədərimizi 
Ağlayıb boşaldaq göz yaşımızla. 
Makduf. 
Yaxşı olardı ki, yola düşüb biz, 
Ər kimi, qılıncı sıyırıb qından, 
Dərddən xilas edək vətənimizi. 
Hər gün yetimlərin, dul qadınların 
Odlu ah-naləsi, acı fəryadı 
Yerdən bülənd olub qalxır göylərə. 
Göylərin üzünə deyir zərb ilə, 
Əks edir dəhşətli ildırım kimi. 
Tükənməz dərdinə Şotlandiyanın, 
Elə bil, göylər də yanır ürəkdən, 
Hıçqırıb, hönkürüb tökür göz yaşı. 
Malkolm. 
Yalnız ağlayıram inandığıma, 
Yalnız bildiyimə inanıram mən. 
Elə zaman gələr, elə vaxt gələr, 
Hər şeyi sahmana salaram özüm. 
Belə məlum olur sözlərinizdən: 

Dünyada yeganə, misilsiz adı 
Hamının dilində qabar bağlayan, 
Bu qaniçən zalım bir vədə, bir vaxt 
Vicdanlı tanınıb, doğru sayılıb. 
Siz ona ürəkdən bağlanıbsınız. 
Sizə toxunmayıb bu günə qədər. 
Mən hələ cavanam, acizəm indi. 
Məni qurban verib o müstəbidə, 
Ala bilərsiniz ənam, hədiyyə. 
Tanrının hirsini soyutmaq üçün 
Taqsırsız, günahsız, aciz quzunu 
Aparıb tanrıya qurban verirlər. 


Makduf. Mən xain deyiləm. 


Malkolm. 


Maqbet xaindir. 

Ona baş əyməkdir sizin borcunuz. 
Qeyrətli, namuslu, nəcib insanlar 
Hakimin hökmünə tabedir ancaq. 
Bu sözlərə görə bağışlayınız. 
Mənim fikirlərim qətiyyən sizin 
Təbiətinizi dəyişə bilməz. 

Günaha batsa da ən gözəl mələk, 
Gözəldir yenə də bütün mələklər. 
Əclaflıq taxsa da saflıq maskası, 
Saflıq öz hüsnünü saxlamalıdır. 


Makduf. Mən tamam itirdim ümidlərimi. 


Malkolm. 


Doğrudur, o yerdə, həmin yerdə ki, 
Mən də orda tapdım şübhələrimi. 
Hanı arvadınız, uşaqlarınız — 

O nadir, əvəzsiz sevgi telləri? 

Nə üçün onlarla görüşmədən siz 
Təcili, tələsik çıxıb gəldiniz? 

Məni bağışlayın, məqsədim sizi 
Təhqir etmək deyil şübhələrimlə. 
Özümü xatadan hifz eləməkdir. 

Nə deyim, bəlkə də, siz haqlısınız. 


Makduf. 


Malkolm. 


İnlə, inlə, mənim bədbəxt vətəniml 
Qoy qanlar çağlasın yaralarından. 
Ey lovğa istibdad, ey zalım cəllad, 
Yeganə hakim ol, öz kefini çək. 

Bil ki, ədalətin cürəti çatmır, 

O sənə heç vədə toxuna bilməz. 
Sənin əsarətin, sənin zillətin 

Artıq qanun ilə təsdiq olunub. 
Daha sözüm yoxdur, əlvida, prins! 
Fəqət unutmayın heç zaman bunu: 
Qanlı müstəbidin zəbt elədiyi 
Bütün Şotlandiya torpaqlarını, 
Şərqin sonsuz, zəngin sərvətlərini 
Mənə versələr də, alçalıb heç vaxt 
Siz düşünən qədər rəzil olmaram. 


İnciməyin: əsla düşünməyin ki, 
Mən sizdən çəkinib deyirəm belə. 
Bilirəm, dözülməz əsarət altda 
Bədbəxt vətənimiz məşəqqət çəkir. 
İztirab içində o zavallının 

Qəlbindən qan axır, gözlərindən yaş. 
Onun sızıldayan yaralarının 
Üstündən yaralar vurulur hər gün. 
Bunu da bilirəm, bükülməz qollar 
Mənim hüququmu qoruyacaqdır. 
Mənə İngiltərə hazırdır, hazır 
Çoxminlik, böyük bir ordu verməyə. 
Tutalım, mən gedib o müstəbidin 
Başını tapdadım ayağım altda, 
Yaxud qılıncıma taxdım başını. 
Bunun nə mənası, nə faydası var. 
Yazıq vətənimiz əvvəlkindən çox 
Dərdlərə, qəmlərə düçar olacaq. 
Taxt-tacın varisi daha dəhşətlə 
Onu parça-parça eyləyəcəkdir. 

*Ф Makduf. Yaxşı, varis kimdir? 
Malkolm. 


O mən özüməm. 

İçimdə gizlənib saysız qüsurlar. 
Onlar üzə çıxıb aşkar olanda 

O vaxt qara Maqbet mənim yanımda 
Qar təkin ağappaq görünəcəkdir. 
Mənim törətdiyim hədsiz-hüdudsuz 
Ağır bəlalarla müqayisədə 

Bir quzu sanacaq xalqımız onu. 





Makduf. 
Yox, yox, müdhiş, qorxunc cəhənnəmdə də 
Maqbet kimi rəzil, alçaq, yaramaz, 
Bir lənətə gəlmiş iblis tapılmaz. 
Malkolm. 
Elədir, o acgöz, kinli, qaniçən, 
Riyakar, saxtakar, xain, azğındır. 
Onda cəmləşibdir bütün nöqsanlar. 
Lakin daha pisdir mənim şəhvətim, 
Onun nə həddi var, nə də sonu var. 
Sizin xanım-xatın qadınlarınız, 
Məsum qızlarınız, gəlinləriniz 
Mənim alovlanan ehtirasımın 
Dərin dərəsini doldura bilməz. 
Bu yolda qarşıya çıxan sədləri 
Tamam dağıdaram, alt-üst edərəm. 
Beləsinin kral olmasındansa 
Maqbet öz yerində qalsa yaxşıdır. 
Makduf. 
Həddən artıq şəhvət təbiətincə 
Dünyada dözülməz bir istibdaddır. 
Şəhvət də boş qoyub çox sarayları, 
Neçə kralları salıb taxtından. 
Ancaq qorxmayınız bundan qətiyyən, 
Ala bilərsiniz öz haqqınızı. 
Qəlbinizi yaxıb-yandıran odu 
Xəlvətcə, gizlicə söndürərsiniz. 

Malkolm. 


Makduf. 


Malkolm. 


Sizin arzunuzla gül aça bilən 
Nə çoxdur nazənin gözəllərimiz. 
Şəhvət tərlanınız bu kəkliklərin 
Heç də hamısını ovlaya bilməz. 


Bundan başqa, mənim həris qəlbimdə 


Heç zaman doymayan tamah da vardır. 


Əgər kral olsam, öldürərdim mən 
Bütün kübarları, zadəganları. 
Alardım birinin torpaqlarını, 

Birinin evini, daş-qaşlarını. 

Nə qədər çox yığsam varı-dövləti, 
O qədər artardı hərisliyim də. 
Səmimi, xeyirxah, düz adamları 
Yalnız sərvət üçün, qənimət üçün 
Min cür bəhanəylə məhv eyləyərdim. 
Nə qanun, nə insaf, nə də ədalət — 
Heç nə saxlamazdı yolumdan məni. 


Təhlükəli olur tamah şəhvətdən, 
İnsanın qəlbində bu müdhiş bəla 
Çox yaman, çox dərin rişələr atır. 
Bizim kralları qana bələyən, 
Köksünə sancılan qılıncdır tamah. 
Lakin qorxmayınız zərrəcən ondan. 
Çünki Şotlandiya öz sərvətiylə 

Bu yanar odu da söndürə bilər. 
Başqa ləyaqətlər əhatəsində 

Belə qüsurlara dözmək mümkündür. 


Fəqət yoxdur mənim bir ləyaqətim. 
Kral olmaq üçün insana mütləq 
Ədalət, həqiqət, səbir, iradə, 
Mərdlik, xeyirxahlıq, təvazökarlıq, 


Məhəbbət, mərhəmət, dözüm gərəkdir. 


Bunların heç biri tapılmaz məndə. 
Bunlara əks olan, təzad yaranan 

Hər cür cinayətlər girdabıyam mən. 
Əlimdə ixtiyar olsaydı əgər, 

Birliyi, dostluğu, səmimiyyəti 
Atardım cəhənnəm alovlarına. 
Sülhü, rahatlığı alt-üst eyləyib, 
Bütün yer üzünə nifaq salardım. 


Makduf. Ah, yazıq vətənim! Ah, Şotlandiya! 


Malkolm. 


Makduf. 


Malkolm. 


Bəli, mən beləyəm. Belə bir adam, 
Deyin, layiqdirmi kral olmağa? 


Kral olmağamı? Belə bir adam 
Hətta layiq deyil yaşamağa da. 
Mənim bədbəxt xalqım, zavallı xalqıml 
Qanlı müstəbidin zülmü altında 
Sən nə vaxta kimi inləyəcəksən? 
Haçan qayıdacaq xoşbəxt günlərin? 
Taxtının-tacının əsl varisi 

Etiraf eyləyib qüsurlarını, 

Tamam ləkələdi kral nəslini. 
Vəliəhd, bilin ki, sizin atanız 

Ən ali, müqəddəs bir kral idi. 
Ananız — o mömin, o məsum qadın 
Ömrü başa vurdu ibadət ilə. 

Sizinsə dəhşətdir günahlarınız. 
Onları birbəbir danışmaqla siz 

Əziz vətənimdən — Şotlandiyadan 
Məni əbədilik sürgün etdiniz. 

Of, artıq əlvida! Of, qəlbim, qəlbim! 
Bütün ümidlərim puç oldu mənim. 


Makduf, qəlbinizin təmizliyindən 
Yaranmış bu coşqun, bu haqlı qəzəb 
Çirkin şübhələri sildi könlümdən. 

Siz doğru, namuslu, vicdanlısınız. 
Məni dəfələrlə hiyləgər Maqbet 
İstəyib kələklə toruna salsın. 


Makduf. 


Malkolm. 


Hər dəfə iblisin tələsindən mən 
Ağılla-kamalla xilas olmuşam. 

Odur ki, heç kəsə yoxdu inamım. 
Fəqət inanıram sizə bu gündən, 

Allah aramızda qoy şahid olsun. 

Mən sizə verirəm ixtiyarımı. 

Geri götürürəm özüm barədə 
Dediyim eybəcər iftiraları. 

Özümə yaxdığım qara ləkələr 

Yaddır namusuma, təbiətimə. 

Mən üzüpərdəli bakir oğlanam, 

Hələ bir qadına dəyməyib əlim. 
Yalandan heç zaman and içməmişəm. 
Dünyada heç nədə olmayıb gözüm. 
Mənə aid olan indi nə varsa, 

Heç vaxt heç birinə can atmamışam. 
İlqarım saf olub, dostluğum möhkəm, 
Şeytanı şeytana satmamışam heç. 
Sevmişəm düzlüyü həyatım qədər. 
Bu gün öz haqqımda həm də ilk dəfə 
Mən yalan söylədim, yalan danışdım. 
Əsl-həqiqətdə olduğu kimi 

Bütün bu varlığım sənindir, sənin. 

Bu gündən özümü, öz həyatımı 
Bədbəxt vətənimə həsr eləyirəm. 

Sən bura gəlməmiş, doğrudan da, biz 
Qərara almışıq qoca Sivardla 

On minlik orduyla hücum eyləyək. 
İndi bir gedərik düşmən üstünə. 
Haqq bizə yar olsun! Niyə susursan? 


Səadət görüşdü fəlakət ilə, 
Bu yaman çaşdırdı, sarsıtdı məni. 


Həkim daxil olur. 


Yaxşı, danışarıq sonra bu haqda. 
Bu gün əlahəzrət gəlirmi, həkim? 

Malkolm. 


Bəli, indi gəlir. Bir dəstə bədbəxt 
Şəfa tapmaq üçün gözləyir onu. 
Onların dərdindən baş açmır loğman, 
Elm qüvvəsizdir, təbabət aciz. 

Fəqət o yüngülcə toxunan kimi, 
Sağalır o saat ağır xəstələr. 

Ona qüdrət verib böyük yaradan, 
Özü sehrləyib onun əlini. 

Təşəkkür edirəm, mehriban həkim. 


Həkim gedir. 


Ma kduf. Həkimin dediyi nə xəstəlikdir? 


Malkolm. 


Xənazir adlanır eldə-obada. 
Mərhəmətli kral bu xəstəliklə 
Möcüzə yaradır nadir, misilsiz. 
Mən gələndən bəri İngiltərəyə 
Tez-tez öz gözümlə görmüşəm bunu. 
Tanrıdan o necə alır bu sehri, 
Bunu yalnız onun bir özü bilir. 
Naməlum dərdlərə düçar olanlar, 
Yaralı-xoralı, şişkin vücudlu, 
Ümidsiz xəstələr, miskin adamlar 
Pənah gətirirlər tək ona ancaq. 
Onların boynundan qızıl pul asıb, 
Müqəddəs dualar oxuyur kral, 
Onları bəladan xilas eyləyir. 

Belə deyirlər ki, bu xoşbəxtliyi 

O öz varisinə bağışlayacaq. 

Bu ülvi, ilahi haqq vergisiylə 

O şöhrət qazanıb peyğəmbər kimi, 
Taxtını bəzəyir möcüzələrlə. 


Ross daxil olur. 


Ma kdulf, Bir baxın, kim gəlir! 

Malkolm. 
Pal-paltarından 
Belə görünür ki, həmyerlimizdir. 
Fəqət mən bilmirəm kim olduğunu. 
Makduf. Mehriban qardaşım, sən xoş gəlmisən. 
Malkolm. 
Hə, indi tanıdım. O da bizimtək 
Öz doğma yurdundan didərgin düşüb. 
Xudaya, sən bizi bir-birimizə 
Yad edən səbəbi aradan götürl 
Ross. Aminl 
Makduf. Şotlandiya öz yerindəmi? 
Ross. 
Əfsuslar olsun КИ... Ah, yazıq vətən! 
Bir anlıq özünü görə bilsəydi, 
Tir-tir titrəyərdi dəhşət içində. 
O bizə ana yox, məzardır indi. 
Hər şey başqalaşıb, tanınmaz olub, 
Üzlərdən təbəssüm çəkilib göyə. 
Şivənlər, nalələr, ahlar, amanlar 
Havanın bağrını kəsir, doğrayır. 
Nə bir eşidən var, nə bir baxan var, 
Hamı adət edib bu fəryadlara, 
Ən ağır müsibət ən adi qəmdir. 
Bir gün ara vermir matəm zəngləri, 
Heç kəs maraqlanmır kimdir bu ölən. 
Səfalət içində sağlam adamlar 
Dərilmiş çiçəkdən daha tez solur, 
Məhv olub gedirlər xəstələnmədən. 
Makduf. 
Ah, bu qorxunc nağıl, dərdli hekayət 
Necə də dəqiqdir, necə də düzgünl 
Malkolm. Siz bizə danışın son fəlakətdən. 
Ross. 
Bir saat əvvəlki bir hadisəni 
Son fəlakət deyə nəql eyləyən kəs 
Gülünc hala düşər istər-istəməz. 

O möhnət yurdunda, o qəm mülkündə 
Yeni bir fəlakət törəyir hər an. 
Makduf. Arvadım necədir? 
Ross. Hə, o yaxşıdır. 
Makduf. De, bəs uşaqlarım? 
Ross. Uşaqların da. 
Makduf. Müstəbid narahat etmir onları? 
Ross. Xeyr, mən görəndə rahat idilər. 
Makduf. 
Maqqaşla çıxarma sözü ağzından, 
Burax xəsisliyi, təzə nə olub? 
Ross. 
Bu ağır, kədərli xəbərlərlə mən 
Sizin yanınıza gəldiyim zaman 
Belə söz gəzirdi el arasında: 
Üsyana qalxıbdır igid oğullar. 
Tezliklə gördüm ki, doğrudur bunlar. 
Çünki müstəbidin mənfur ordusu 
Qanlı qırğınlara hazırlaşırdı. 
İndi kömək vaxtı, hünər dəmidir. 
Təcili qayıdın vətənimizə. 
Sizin yalnız bircə baxışınızla 
Hamı bir əsgərtək ayağa qalxar. 
Müdhiş fəlakətdən qurtarmaq üçün 
Silaha sarılar qızlarımız da. 
Malkolm. 
Biz yola hazırıq elə bu saat. 
İngilis kralı on min qoşunla 
Sərkərdə Sivardı veribdir bizə. 
Xristian dünyası hələ onuntək 
Bir comərd, bir cəsur igid görməyib. 
Ross. 
Ah, kaş nə olaydı, bu xoş xəbərə 
Mən də xoş xəbərlə cavab verəydim. 
Mənim deyəcəyim qorxunc sözləri 
Səhrada tufantək ulamaq olar. 
İnsanlar bu dərdə davam gətirməz. 


Makduf. 
Bu ağır müsibət kimə aiddir? 
Ümumən hamıya, ya bir nəfərə? 
Ross. 
Köksünün altında qəlbi olan kəs 


Bu dərddən alışıb-yanmaya bilməz. 


Onun çox hissəsi sənə aiddir. 
Makduf. Əgər belədirsə, onda tez söylə. 
Ross. 

Lənətlər yağdırma dilimə mənim, 

Sənin qulaqların kar olacaqdır, 

Ömründə belə qəm eşitməmisən. 


Makduf. Hm! Mən yavaş-yavaş hiss eləyirəm. 
Ross. 
Canilər saraya basqın etdilər. 
Zövcən, uşaqların öz evindəcə 
Qırıldı maraltək vəhşicəsinə. 
Bu qorxunc səhnəni, qanlı qırğını 
Sənə nəql eyləsəm olduğu kimi, 
Səni də burada mən öldürərəm. 
Malkolm. 
Ey rəhmli Allahl — Nə oldu, kişil 
Papağı gözünün üstünə basma. 
Bu kədər dil açıb danışsın gərək, 
Yoxsa ağır dərddən partlayar ürək. 
Makduf. Deyirsən, məhv oldu uşaqlarım da? 
Ross. 
Zövcən, uşaqların, nökərlərin də. 
Kim ələ keçdisə, qılıncladılar. 
Makduf. Mən isə burdayam! Arvadımı da? 
Ross. Sənə dedim, axı. 
Malkolm. 
Sakit ol, dostuml 
Bu dərin, ölümcül yaranı ancaq 
Amansız intiqam sağalda bilər. 

Makduf. 


Malkolm. 
Makduf. 


Malkolm. 


Makduf. 


Yırtıcı Maqbetin uşağı yoxdur! — 
Məhv etdi o mənim uşaqlarımı? 
Dedin hamısını? Hamısını, hə? 
Cəhənnəm quzğunu, of, vəhşi, alçaql 
Necə, bir uçuşda, bircə həmlədə 
İstəkli göyərçin balalarımı 

Anasıyla birgə parçalayıbdır? 

Bu dərdə sinə gər bir kişi kimi. 


Sinə gərəcəyəm. Lakin bu dərdi 

Bir kişi kimi də hiss edim gərək. 

Mən öz həyatımdan qiymətli olan 

Evi, ailəni unudum necə?! 

Allah yuxarıdan baxmırdı məgər, 
Onları nə üçün xilas etmədi? 

Ah, günahkar Makdufl Tək sənə görə 
O məsum insanlar qurban getdilər. 
Onların bir suçu, günahı yoxdu, 
Onların qətlinə bais sənsən, sən! 

Oh, indi mən kiməm? — Yalnız bir heçlik! 
Allah rəhmət etsin o yazıqlara. 


Qoy bu dərd çevrilsin sonsuz qəzəbə, 
Olsun sənin üçün bir bülövdaşı, 
Onunla itilə öz qılıncını. 

İntiqam atəşin bir an sönməsin. 


Oh, mən qadın kimi göz yaşı töküb, 
Özümü bir xeyli öyə bilərdim. 

Fəqət vaxt itirmək nəyə gərəkdir. 
İlahi, rəhm elə, möhləti qısalt, 

Tez ol, Şotlandiya iblisi ilə 

Məni mərd-meydanda üz-üzə gətir. 
Bizim aramızda bu qılıncımın 
Uzunluğu qədər məsafə saxla. 


Malkolm. 


Salamat qurtarsa əlimdən əgər, 
Onda o rəzili sən də bağışlal 


Kişi sözləridir sənin sözlərin. 
Kralın yanına gedəyin indi. 
Əsgərlər hazırdır, əlahəzrətlə 
Gərək vidalaşıb tez düşək yola. 


Maqbet məhv olmaqçün yetib kamala. 


Cəza qılıncını ulu göylər də 

Endirib qatilin başının üstə. 

Nə qədər fürsətdir, qan iç, ey qəddar, 
Hər uzun gecənin bir gündüzü var. 


Gedirlər. 

BEŞİNCİ PƏRDƏ 


BİRİNCİ SƏHNƏ 


Dunsinan. Qəsrdə bir otaq. 
Həkim və xidmətçi kübar qadın daxil olurlar. 


Həkim. İki gecədir ki, mən sizinlə bərabər keşikdəyəm, ancaq 
sizin dediklərinizin doğru olduğunu sübut edəcək heç nə görmü- 
rəm, O, axırıncı dəfə yuxulu-yuxulu nə vaxt gəzib? 

Qadın. Əlahəzrət müharibəyə gedəndən bəri bu hadisənin 
tez-tez şahidi olmuşam. Xanım yatağından qalxır, gecə xalatını çiy- 
ninə atır, öz kitab şkafına yaxınlaşır, bir bükülü kağız götürüb açır, 
nəsə yazır, oxuyur, sonra möhürləyir, yenə qayıdıb yatağına girirdi. 
O bütün bu işləri görərkən yuxulu idi. 

Həkim. Gecənin eyni bir vaxtında həm yuxudan faydalanmaq, 
həm də gündüzün işləri ilə məşğul olmaq müşkül məsələdir. Belə 
qəribəliklər insan orqanizminin son dərəcə sarsılmasından əmələ gəlir. 
Mənə deyin görüm, həyəcanlı yuxular içində bu gəzintilərdən və başqa 
hərəkətlərdən savayı, onun haçansa bir söz dediyini eşitmisinizmi? 

Q.adın. Eşitmişəm, cənab. Ancaq mən bu sözləri heç kimə 
deməyəcəyəm. 

Həkim. Mənə deyə bilərsiniz. Siz bunu mənə mütləq deməlisiniz. 

Qadın. Nə sizə, nə də başqasına deyə bilmərəm, çünki sözlə- 
rimi təsdiq edəcək bir şahidim yoxdur. (Zedi Maqbet əlində şam daxil 
olur.) Baxın, bura gəlir. Onun adəti belədir. Allaha and olsun, ayaq 
üstdə möhkəmcə yatır. Yaxınlaşın, diqqətlə baxın. 

Həkim. Şamı hardan alıb? 

Q.a dın. Yatağının yanında həmişə şam olur. Otağında daima 
işıq yanır. Əmri belədir. 

Həkim. Görürsünüz, gözləri açıqdır! 

Qadın. Fəqət görmür. 

Həkim. O indi nə eləyir? Baxın əllərini necə ovuşdururl 

Qadın. Bu onun adətidir. Ona elə gəlir ki, əllərini yuyur. Bəzən 
bu hərəkətini on beş dəqiqə davam etdirir. 

Ledi Maqbet. Hələ də ləkəsi var. 

Həkim. Sssl O danışır. Sözlərini unutmamaq üçün yazaca- 
ğam. 

Ledi Maqbet. Rədd ol, mənfur ləkə, rədd ol deyirəm sənəl 
— Bir, iki... Nə oldu, vaxtdır, işə başla. — Cəhənnəm kimi qaran- 
lıqdır. — Ayıbdır, əzizim, ayıbdırl Kişi də qorxarmı? Axı, nədən qorxma- 
liyıq? Biləcəklər, qoy bilsinlər. Kimin cürəti çatar ki, bizdən haqq-hesab 
tələb eləsin? Bu qocanın vücudunda bu qədər qan olduğu kimin 
ağlına gələrdi? 

Həkim. Eşidirsinizmi? 

Ledi Maqbet. Fayf tanının bir zövcəsi vardı. İndi o harda- 
dır? — Necə, bu əllər heç vaxt təmiz olmayacaq? — Bəsdir, əzizim, 
bəsdirl Bu qorxaqlıqla sən bütün işləri korlayacaqsan. 

Həkim. Davam et, davam et. Siz biləcəyiniz lazım gəlməyən 
şeyləri bildiniz. 

Qadın. O deyilməsi lazım gəlməyən sözləri dedi. Onun nələr 
bildiyini yalnız bir Allah bilir. 

Ledi Maqbet. Əlimdən hələ də qan qoxusu gəlir. Ərəbis- 
tanda olan ətirlərin hamısını bir yerə yığsan da, bu balaca əli yuyub 
pak edə bilməz. Oh, oh, ohl 

Həkim. Nə yaman ah çəkdi! Ürəyində ağır dərdi var. 

Qadın. Onun bütün var-dövləti mənə verilsəydi, belə bir ürəyi 
köksümdə gəzdirməzdim. 

Həkim. Əlbəttə, əlbəttə, əlbəttəl 

Qadın. Allah, sən ona kömək oll 

Hə kim. Bu xəstəlik mənim ixtisasıma aid deyil. Ancaq mən 
bilirəm ki, gecələr yuxulu-yuxulu gəzən adamlar olub. Onlar axırda 
öz yataqlarında rahatca ölüblər. 

Ledi Maqbet. Əllərini yu, gecə paltarını geyin. Rəngin nə 
yaman qaçıbl Yenə də deyirəm, Bankonu basdırdılar, o heç vaxt 
qəbirdən çıxa bilməz. 

Həkim. Yox al 

e Ledi Maqbet. Yatağa, yatağa. Eşitmirsən? Darvazanı döyür- 
lər, Gedək, gedək, gedək, gedək. Əlini mənə ver. Olan oldu, onu daha 





qaytarmaq olmaz. Yatağa, yatağa, yatağa. (Gedir.) 
Həkim. İndi yatacaqmı? 
Qadın. Dərhal. 


Həkim. 


Çirkin şayiələr dolanır eldə, 

Bu cahan mülkündə dəhşətli işlər 
Dəhşətli bəlalar törədir hər vaxt. 
Naxoş-xəstə ruhlar öz yatağında 
Açar öz sirrini kar balınclara. 

Ona təbibdən çox, keşiş gərəkdir. 
Allah, Allah, özün bağışla bizil 
Çalışın, siz ondan muğayat olun, 
Bir an gözünüzdən qoymayın onu. 
Ucu, ağzı iti evdə nə varsa, 
Daldada, xəlvətdə gizli saxlayın. 
Özünə bir xətər yetirə bilər. 
Hələlik, gecəniz xeyrə qalsın. 
Varlığım sarsılıb gördüklərimdən. 
Qorxunc fikirlərdən artıb dəhşətim, 
Fəqət danışmağa çatmır cürətim. 


Qadın. Sağ olun, sağ olun, mehriban həkim. 


Mentes, Ketnes, Anqus, Lenoks və əsgərlər baraban 
səsləri altında daxil olurlar. Onların əlində bayraq vardır. 


Mentes. 

Gedirlər. 


İKİNCİ SƏHNƏ 


Dunsinan yaxınlığında bir yer. 


İngilis ordusu yaxınlıqdadır. 
Orduya başçıdır Malkolm, Makduf, 
Bir də Malkolmun əmisi Sivard. 


Anqus. 


Ketnes. 


Lenoks. 


İntiqam oduyla yanır hər üçü. 
Onların müqəddəs, sonsuz kədəri 


Qorxunc cəbhələrdə qanlar tökməyə 


Məzardan çıxardar ölüləri də. 


Birnam meşəsinə gedən yol üstdə 
Mütləq biz onlarla görüşəcəyik. 
Onlar həmin yolla gəlir döyüşə. 


Görən, Donalbayn qardaşı ilə 
Bərabər gəlirmi? 


Şübhəsiz ki, yoxl 

Döyüşə gedəcək zadəganların 
Dəqiq siyahısı məndədir, cənab. 
Sivardın oğlunun, bir çox gənclərin 
Adları yazılıb o siyahıya. 

Onlar bu döyüşdə birinci dəfə 
Təsdiq edəcəklər kişiliyini. 


Mentes. Nə işlə məşğuldur indi müstəbid? 


Ketnes. 


Anqus. 


Bərkidir Dunsinan istehkamını. 
Bəzisi deyir ki, o dəli olub. 

Bəzisi də deyir: onda bu tutma 
Comərdlik, igidlik əlamətidir. 

Bir şey aydındır ki, o sərsəmləyib. 
Harınlıqdan şişmiş yoğun qarnına 
Şahlıq kəmərini bağlaya bilmir. 


Gizli törətdiyi cinayətlərin 

Ağır məngənəsi sarsıdır onu. 
Ölkəni bürüyən coşqun üsyanlar 
Çırpır sifətinə xəyanətini. 

Onun əsgərləri könüllü deyil, 
Əmrlə, hökmlə gedirlər hərbə. 
Pəzəvəng bir divin dəmir geyimi 
Cırtdan bir oğrunun çiyinlərindən 

* Necə sallanırsa, kral rütbəsi 
Eləcə sallanır onun üstündən. 


Artıq hiss eləyib bu həqiqəti. 





Mentes. 
Onun vicdanına düşən ləkələr 
Onun vicdanına dağ basır indi. 
Görünür, bununçün şaşırıb ağlı, 
Lənətlər yağdırır özü-özünə. 
Ketnes. 
Gəlin, yola düşək, mehriban dostlar. 
Xəstə ölkəmizin təbibi olan 
Həqiqi kralı qarşılayaq biz. 
Doğma yurdumuzun şəfası üçün 
Tökək qanımızı onunla birgə. 
Lenoks. 
Sulayaq vətəni öz qanımızla: 
Hökmdarlıq gülü qoy açsın çiçək, 
Tikanlar qərq olub çürüsün tək-tək. 
Birnam meşəsinə doğru, irəlil 


Əsgəri nizamla gedirlər. 


ÖÇÖNCd SƏHNƏ 


Dunsinan. Qəsrdə bir otaq. 
Maqbet, həkim və məiyyət daxil olurlar. 


Maqbet. 
Daha gətirməyin mənə bir xəbər. 
Dağılsın hamısı, qaçsın hamısı, 
Birləşsin düşmənlə qoy əsgərlərim. 
Dunsinan dağına Birnam meşəsi 
Neçə ki qalxmayıb yoxdur bir qorxum. 
Bu uşaq — Malkolm axı nədir, nə?! 
Məgər o, qadından doğulmayıbdır? 

İnsan taleyinin biliciləri — 
Ruhlar belə deyib bir zaman mənə: 
“Qorxma, Maqbet, qorxma, qadından olan 
Heç kəs sənə heç vaxt xətər yetirməz”. 
Qaçın, saxta tanlar, çıxın aradan, 
Birləşin ingilis naz-nazlarıyla. 
İradəm möhkəmdir mənim həmişə, 
Ruhum qorxu bilməz, könlüm əndişə. 
(Xidmətçi gəlir.) 
Südüzlü yaramaz, kaş mənfur iblis 
Qapqara qaraltsın səni kömürtək. 
Niyə qaz rənginə dönübdür rəngin? 
Xidmətçi, Orda on min... 
Maqbet. Qaz var? 
Xidmətçi, Yox, kral, əsgər. 
Maqbet. 
Get, bir az ənlik tap, tez çək üzünə, 
Al boyaq altında qorxunu gizlət. 
Ey, ağciyər oğlan, o nə əsgərdir? 
Səni gəbər görüm. Bu kətan üzün 
Hamının qəlbini dəhşətə salır. 
Ey, ödü dağılmış, o nə əsgərdir? 
Xidmətçi. İngilis ordusu, böyük hökmdar. 
Maqbet. 
İtil gözlərimdən! 


Xidmətçi gedir. 


Seytonl Nə oldu? 

Yamanca darıxır ürəyim mənim. 

Belə görünür ki, — Seyton deyirəm! — 
Bu döyüş hər şeyi həll edəcəkdir: 
Mən ya ucalacam, ya məhv olacam. 
Yaşadım dünyada kifayət qədər, 
Çatdım həyatımın payızına mən. 
Ömür ağacımın budaqlarından 
Saralmış yarpaqlar tökülür bir-bir. 
Qocalığın yaxın yoldaşı olan 

*Ф Ehtiram, məhəbbət, mehriban dostlar 
Mənim taleyimə yazılmayıbdır. 


Mənim haqqım yoxdur görüm onları. 
Bunun əvəzində qismətdi mənə: 
Ürəklərdə coşan sonsuz lənətlər, 
Dodaqlarda gəzən acı yalanlar. 
Cürətim çatmaz ki, inkar eyləyim, 
Dözməyə məcburdur yazıq ürəyim. 
Ey Seytonl 





Seyton daxil olur. 


Seyton. Hökmdar, əmriniz nədir? 
Maqbet. Təzə nə xəbər var? 
Seyton. 

O xidmətçinin 

Bütün dedikləri təsdiq olundu. 


Maqbet. 
Ətim sümüyümdən ayrılanadək 


İnamla, inadla vuruşum gərək. 
Gətir silahımıl 
Seyton. Hələ səbir edin. 


Maqbet. 
Gərək silahlanım. Atlı çox göndər, 


Hər yerə, hər yana göz gəzdirsinlər. 
Xalqı vahiməyə salanları sən 
Yerindəcə asdır. Ver silahımıl 
(Həkimə) 

Xəstənin əhvalı necədir, həkim? 


Həkim. 
Elə xəstə deyil, böyük hökmdar. 


Ancaq müdhiş, qorxunc qarabasmalar 
Onun dincliyini əlindən alır. 


Maqbet. 
Onu xilas eylə bu işgəncədən. 


Yoxmu bir əlacın xəstə ruhlara? 
Yaddaşda kök atmış ağır dərdləri, 
Beyinə həkk olmuş fəlakətləri 
Qoparıb çıxartmaq gəlmir əlindən? 

Həkim. 


Maqbet. 


Həkim. 


Ürəyə daima əziyyət verən 

Sinəyə tıxanmış məşum ağrını 
Huşalan, ruhaçan məlhəmlərinlə 
Yuyub təmizləyə bilmirsən məgər? 


Belə xəstəliyə mübtəla olan 
Çarə qılmalıdır özü-özünə. 


Onda həblərini köpəklərə at, 
Mənə lazım deyil həblərin sənin. 
(Seytona) 

Gətir sipərimi, ver qılıncımı. 
Seyton, atlıları yola saldınmı? 
(Həkimə) 

Qaçır, bir-bir qaçır tanlarım məndən. 
(Seytona) 

Tez ol, cənab, tez ol. (Həkimə) Əgər ölkənin 
Dərdini öyrənib sağalda bilsən, 
Əvvəlki halına qaytarsan onu, 
İnan, səni elə təriflərəm ki, 
Göylərdən od saçar, ildırım çaxar, 
Göylər də əks edər təriflərimi. 
(Seytona) 

Çıxar sipərimi, deyirəm sənə. 
(Həkimə) 

De, hansı ot kökü, bitki yarpağı, 
De, hansı məlhəm - həb ingilisləri 
Silib təmizləyər vətənimizdən? 
Onların haqqında eşidibsənmi? 


Bəli, eşitmişəm, böyük hökmdar. 
Sizin belə ciddi hazırlığınız 

Bizə məlum edir ingilislərin 

Yenə yurdumuza soxulmasını. 


Maqbet (Seytona). 


Gətir sipərimi arxamca mənim. 
Dunsinan dağına Birnam meşəsi 

Necə ki qalxmayıb, sarsılmaz ruhum, 
Qılıncdan, zəhərdən yoxdur bir qorxum. 





Gedir. 
Həkim (kənara). 
Burdan sağ qurtarsam, heç vaxt ölmərəm, 
Dünyanı versələr, bura gəlmərəm. 


Gedirlər. 


DÖRDÖNCd SƏHNƏ 


Dunsinan yaxınlığında bir yer. Qarşı tərəfdə meşə görünür. 
Malkolm, qoca Sivard, onun oğlu gənc Sivard, Makduf, 
Menfes, Ketnes, Anqus, Lenoks və Ross daxil olurlar. 
Onların arxasınca əsgərlər əldə bayraqlar 
baraban səsləri altında hərbi yerişlə gəlirlər. 


Malkolm. 
Dostlar, ümidvaram, bu günlərdə biz 
Rahat qalacağıq evlərimizdə. 
Mentes. Buna qəlbimizdə bir şübhə yoxdur. 
Qoca Sivard. Bu hansı meşədir? 
Mentes. Birnam meşəsi. 
Malkolm. 
Hər əsgər özünə bir budaq kəssin, 
Önündə irəli aparsın onu. 
Yaşıl budaqların çətri altında 
Gizlədib sayını qoşunumuzun, 
Aldada bilərik düşmənimizi. 
Əsgər. Əmriniz yerinə yetəcək dərhal, 
Qoca Sivard. 
Belə deyirlər ki, qanlı müstəbid 
Hələ də inanır öz qüvvəsinə. 
Çəkilib Dunsinan qalasına o, 
Sakit bir ürəklə güman edir ki, 
Davam gətirəcək mühasirəyə. 

Malkolm. 


Makduf. 


Bu qala sonuncu ümidgahıdır. 

Bir fürsət düşdümü, imkan oldumu 
Böyük də, kiçik də qaçır qaladan. 
Məcburən qalada qalanların da 
Ürəyi uzaqdır o müstəbiddən. 


Gərək fikrimizin doğruluğunu 
Hadisələr özü təsdiq eyləsin. 
Gəlin, biz cəbhədə məharət ilə 
Göstərək öz hərbi sənətimizi. 


Qoca Sivard. 


Maqbet. 


Artıq vədə yetir, vaxt yaxınlaşır, 
Gərək aydın görək: həyat çaxnaşır. 
Bilək: hansı yolla biz getməliyik, 
Deyək: nəyimiz var, nə etməliyik. 
Sözlər boş ümidlər vəd edir bizə, 
Bir inam gətirmir ürəyimizə. 

Qılınc zərbəsinin hökmü gerçəkdir, 
Bu döyüş hər şeyi həll edəcəkdir. 


Hərbi yerişlə gedirlər. 


BEŞİNCİ SƏHNƏ 


Dunsinan. Qəsrdə əvvəlki otaq. 
Maqbet, Seyton və əllərində bayraq olan 
əsgərlər baraban səsləri altında gəlirlər. 


Qala bürclərindən bayraqlar asın. 
“Gəlirlər, gəlirləri” bağırtıları 
Yenə eşidilir hər bir tərəfdən. 
Möhkəm qəsrimizin müdafiəsi 
Zəif hücumlara rişxənd edəcək. 
Qala divarları önündə onlar 

e Aclıqdan, taundan məhv olacaqlar. 
Dönük tanlarımız — qaçqınlarımız 


Onlara köməklik göstərməsəydi, 
Onları mən özüm qarşılayardım, 
Evlərinə qədər yola salardım. 
(Səhnə arxasından qadın çığırtıları gəlir.) 
Bu nə hay-haraydır? 





Seyton. 
Böyük hökmdar, 
Qadınlar ağlayıb fəryad edirlər. 
Gedir. 
Maqbet. 


Artıq unutmuşam qorxu hissini. 
Bir zaman vardı ki, zülmət gecədə 
Adicə bir səsdən donurdu qanım. 
Müdhiş, vahiməli əfsanələrdən 
Başımda tüklərim dururdu biz-biz. 
Doymuşam, bıqmışam qorxudan daha. 
Ən məşum, ən mənfur dəhşətlər indi 
Doğmadır qansaçan fikirlərimə. 
Heç nə, heç nə məni qorxuda bilməz. 
Seyton qayıdır. 

Nəydi o qışqırıq? 

Seyton. Öldü kraliça. 

Maqbet. 
O bir az sonra da ölə bilərdi, 
Bu ağır xəbəri dinləmək üçün 
Onda vaxt olardı, imkan olardı. 
Sabah, sabah, sabah... ah, bu sabahlar 
Kiçik addımlarla hey gündən-günə 
Sürünür, can atır bəxt kitabının 
Sonuncu, kədərli səhifəsinə. 
Bizim keçmişimiz — dünənlərimiz, 
Deməli, daima biz axmaqların 
Məzar yollarını işıqlandırıb. 
Yan qurtar, ey ömrüm – ey şam qalığı! 

Həyat nədir axı? Gəzəri kölgə, 
Səhnədə sürəkli hay-küy qoparan, 
Tez də unudulan, can evi viran, 
Biçarə, zavallı bir aktyordur. 
Həyat sarsaqların acı dilində 
Cəfəng söz yığını, boş bir nağıldır. 


Qasid daxil olur. 


Gəlmisən dilini işə salmağa, 
Tez ol, başla görək! 


Qasid. 
Ulu hökmdar, 


İstəyirəm deyim gördüklərimi, 
Ancaq bilmirəm ki, necə deyim mən. 
Maqbet. Yaxşı, tez ol, danış! 


Qasid. 
Dağın başında 


Keşikdə durmuşdum mən ayıq-sayıq. 
Birnam meşəsinə tərəf baxırdım. 
Mənə elə gəldi, meşə qəflətən 
Tərpəndi yerindən. 

Maqbet. Rəzil yalançıl 


Qasid. 
Əgər yalan desəm bircə kəlməni, 
Qəzəbiniz mənə qoy qənim olsun. 
Üç mil məsafədən siz özünüz də 
Görə bilərsiniz. Gedəyin, baxın. 
Mən gördüm, yeridi Birnam meşəsi. 
Maqbet. 


Əgər yalan desən, bil, diri-diri 
Aclıqdan quruyub qaxac olunca 

Səni ilk ağacdan asdıracağam. 

Əgər doğru desən, yoxdur bir sözüm, 
Onda ilk ağacdan sən asdır məni. 
Polad qətiyyətim qırılır artıq. 

İblisin eyhamlı, ikimənalı, 

Həqiqətə bənzər yalan sözləri 
Şübhələr oyadır qəlbimdə indi. 

*Ф “Dunsinan dağına Birnam meşəsi 
Necə ki gəlməyib, qorxma heç nədən”. 


Dunsinan dağına gəlir o meşə. 

Tez silah başına, çıxaq qaladanl 
Qasidin sözləri doğrusa hərgah, 
Yollar bağlanıbdır, yoxdur bir pənah. 
Yorulub bezmişəm ömürdən, düzü. 
Nə həyat olaydı, nə də yer üzül 
Həyəcan zəngini çalın! Of, dəhşət! 
Başla, ey qasırğa! Gəl, ey fəlakət! 
Ölümlə üz-üzə gələcəyəm mən, 
Əlimdə silahım öləcəyəm mən. 





Gedirlər. 


ALTINCI SƏHNƏ 


Dunsinan. Qəsrin önündə bir düzənlik. 
Malkolm, qoca Sivard, Makduf və başqaları əllərində bayraq 
baraban səsləri altında daxil olurlar. Onların arxasınca 
qoşun gəlir. Əsgərlərin əlində ağac budaqları vardır. 


Malkolm. 
Çatmışıq qalanın yaxınlığına. 
Atın bir tərəfə budaqları siz, 
Düşmənin gözünə açıq görünün. 
(Qoca Sivarda) 
Siz, mənim hörmətli, istəkli əmim, 
Nəcib, alicənab, mərd oğlunuzla 
Birinci alaya başçılıq edin. 
Qəhrəman Makdulfla birlikdə mən də, 
Əzəldən qərara aldığımıztək, 
Qalan əsgərlərə rəhbərlik edək. 
Qoca Sivard. 
Sizə uğur olsun, sizə yaxşı yol. 
Bu axşam cəlladla dursaq üz-üzə, 
Ya ləkə güləcək, ya şərəf bizə. 

Makduf. 
Çalın şeypurları, qoy dilə gəlsin, 
Ölüm carçısının səsi yüksəlsin. 


Gedirlər. Döyüş sədaları davam edir. 


YEDDİNCİ SƏHNƏ 


Düzənliyin o biri tərəfi. Maqbet daxil olur. 


Maqbet. 
Onlar hər tərəfdən kəsiblər yolu, 
Qaçmaq mümkün deyil indi heç yana. 
Köpəklər içinə düşmüş ayıtək 
Məcburam onlarla vuruşmağa mən. 
Kimdir o — qadından doğulmayan kəs? 
Bir onun zəhmindən ürəyim gülməz! 


Gənc Sivard gəlir. 


Gənc Sivard. Sənin adın nədir? 
Maqbet. 
Adımı bilsən, 
Qorxudan dizlərin titrəyər sənin. 
Gənc Sivard. 
Yox, yox, cəhənnəmdə olan adlardan 
Dəhşətli olsa da, müdhiş olsa da, 
Yenə rəngim qaçmaz. 
Maqbet. Adım Maqbetdir. 
Gənc Sivard. 
Mənim bundan artıq nifrət etdiyim 
Bir adı şeytan da deyə bilməzdi. 
Maqbet. Həm nifrət etdiyin, həm də qorxduğun. 
Gənc Sivard. 
Sən yalan deyirsən, mənfur müstəbid. 
Yalan dediyini elə bu saat 
Sübut edəcəyəm öz qılıncımla. 

Maqbet. 


Makduf. 


Vuruşurlar. Gənc Sivard yaralanıb ölür. 


Səni qadın doğub, südəmər uşaq. 
Qadından doğulan igidsə hərçənd, 
Qılıncı gülüncdür, qalxanı rişxənd. 


Gedir. Vuruşma sədaları. 
Makduf daxil olur. 


Döyüş gurultusu gəlir bu yandan. 
(Maqbeti səsləyir.) 

Ey cəllad, bəri çıx, göstər üzünü. 
Səni başqa adam öldürsə hərgah, 
O vaxt arvadımın, uşaqlarımın 
Ruhu mənə dinclik verməyəcəkdir. 
Bir qarın çörəkçin öz əllərini 

Satan əsgərlərin — o bədbəxtlərin 
Üstünə mən qılınc çəkə bilmərəm. 
Maqbet, ya bu iti almaz qılıncı 
Sənin ürəyinə saplayacağam, 

Ya da ağzıkəsməz, küt bıçaq kimi, 
Qaytarıb qınına qoyacam onu. 
Yəqin, sən ordasan, mütləq ordasan. 
Bu böyük gurultu təsdiq edir ki, 
Döyüşən ən böyük bir sərkərdədir. 
Tale, səndən yalnız budur istəyim: 
Sən məni onunla üz-üzə gətir. 


Vuruşma sədaları altında gedir. 
Malkolm və qoca Sivard 
daxil olurlar. 


Qoca Sivard. 


Bu tərəfdən gəlin, mehriban prins. 
Saray təslim oldu müharibəsiz. 
Düşmənlər vuruşur ikitərəfli: 

Həm bizimlə birgə, həm bizə qarşı. 
Mərdliklə döyüşür qeyrətli tanlar. 


Bir azdan çarpışma sona yetəcək. 
Bu hərbdə qələbə sizindir artıq. 
Malkolm. 
Zəif düşmənlərlə qarşılaşmışıq, 
Onların zərbəsi təhlükəsizdir. 
Qoca Sivard. Buyurun, saraya giriniz, prins. 


Döyüş sədaları altında gedirlər. 


SƏKKİZİNCİ SƏHNƏ 


Düzənliyin başqa bir tərəfi. 
Maqbet daxil olur. 


Maqbet. 
Hələ qarşımdadır canlı adamlar. 
Onları öldürmək əvəzinə mən, 
Nə üçün ağılsız romalı kimi, 
Sancım öz köksümə öz qılıncımı? 


Makduf gəlir. 


Makduf. Cəhənnəm köpəyi, qayıt geriyə! 
Maqbet. 

Səndən çəkinirdim mən hamıdan çox, 

Fəqət indi çəkil, geriyə çəkill 

Çünki ruhum sənin əzizlərinin 

Qanına batıbdır kifayət qədər. 
Makduf. 

Sözüm qılıncımdır, başqa sözüm yox. 

Sənin qana batmış alçaqlığını 

Dil danışa bilməz, dil deyə bilməz. 


Vuruşurlar. 
Maqbet. 
Boş yerə əlləşib, özünü yorma. 


İti qılıncını endirib yalnız 

e Havanın köksünü yara bilərsən. 
Adi sipərlərə vur qılıncını, 


Mənim sipərimi deşə bilməzsən. 
Varlığım, həyatım tilsimlənibdir. 
Qadından doğulan bir insan oğlu 
Mənə heç bir vədə xətər yetirməz. 





Makduf. 
Sən gəl bu tilsimdən ümidini kəs. 
Bütün ömrün boyu nökər olduğun 
Öz ağan iblisdən soruş, xəbər al, 
O sənə danışsın bu həqiqəti: 
Makduf anasından doğulmayıbdır. 
Onun anasının qarnını yarıb, 
Onu çıxarıblar vaxtından qabaq. 
Maqbet. 
Bu sözləri deyən dilin qurusun! — 
Sarsıtdı sarsılmaz mətanətimi. 
Daha inanmaram şeytanlara mən. 
Riyalar, hiylələr, müəmmalarla 
Bizi aldadırlar onlar hər zaman. 
Əvvəl şirin-şirin vəd edib bizə, 
Sonra da qırırlar ümidimizi. 
Səninlə döyüşə girmərəm heç vaxt, 
Makduf. 
İndi ki belədir, təslim ol, qorxaql 
Yeganə, müstəsna bir yırtıcıtək 
Səni biz salarıq dəmir qəfəsə. 
Boynundan bir yekə lövhə asarıq, 
Lövhənin üstünə belə yazarıq: 
“Dünyanın ən zalım, qanlı hakimi”. 
Ellər sənə baxar tamaşa kimi. 
Maqbet. 
Necə, təslim olum, mən təslim olum?! 
Düşüm Malkolmun ayaqlarına, 
Onun qarşısında torpağı öpüm?! 
Qara camaatın istehzasına 
Bütün ömrüm boyu hədəf olum, hə? 

Yox, əsla, yox, əsla! Bu mümkün deyil. 
Bu bir həqiqətdir: Birnam meşəsi 
Dunsinan dağına yaxınlaşıbdır. 
Doğrudur, qadından doğulmayan sən 
Qarşımda durursan mərdi-mərdanə. 
Buna baxmayaraq, sonuncu dəfə 
Bəxtimi sınamaq istəyirəm mən. 
Çəkirəm köksümə öz qılıncımı. 

Vur, Makduf, qılıncdan alov yüksəlsin, 
İlk dəfə “dur” deyən lənətə gəlsinl 


Vuruşa-vuruşa gedirlər. 
Döyüş sədaları davam edir. 
Vuruşa-vuruşa qayıdırlar. 
Maqbet yaralanıb ölür. 


DOQQUZUNCU SƏHNƏ 


Qəsrdə bir yer. 
Malkolm, qoca Sivard, Ross, tanlar və əsgərlər 
əldə bayraqlar baraban sədaları altında daxil olurlar. 


Malkolm. 

Bütün dostlarımız, əzizlərimiz, 

Kaş ki, sağ-salamat qayıdaydılarl 
Qoca Sivard. 

Döyüşdə bəzisi qurban gedəcək. 

Buna baxmayaraq, mən görürəm ki, 

Ucuz başa gəldi bu böyük zəfər. 
Malkolm. Həm Makduf, həm də ki oğlunuz yoxdur. 
Ross. 

Oğlunuz ödədi əsgər borcunu: 

Yetkinlik yaşına qədəm qoyanda 

O təsdiq eylədi igidliyini. 

Amansız vuruşda hərb meydanında 

Öldü kişi kimi. 

e Qoca Sivard. Necə, o ölüb? 
Ross. 


Bəli, apardılar onu meydandan. 
Hərgah oğlunuzun ləyaqətinə 
Layiq ola bilən yas saxlasanız, 
Onda dərdinizin axırı olmaz. 
Qoca Sivard. O öz köksündənmi yaralanmışdı? 
Ross. Bəli, düz köksündən. 
Qoca Sivard. 
Bir şəhid kimi, 
Allah hifz eləsin cənnətdə onu. 
Yüz oğlum olsaydı, onlara heç vaxt 
Bundan gözəl ölüm arzulamazdım. 
Deməli, çaldılar ölüm zəngini. 
Malkolm. 
Ağırdır daha çox itkisi onun, 
Bu sonsuz kədərlə mən yanım gərək. 
Qoca Sivard. 
Yetər, kifayətdir. Deyirlər belə: 
Həyatdan ayrılıb ləyaqət ilə. 
Şərəflə ödəyib o öz borcunu. 
Allah rəhmət etsinl.. Bir ora baxın! 
Yeni bir xoş xəbər, fərəhli xəbərl.. 





Makduf daxil olur. 
Cidasının ucuna Мадбеһп başını keçirib. 


Makduf. 
Yaşayın, hökmdar, əziz Malkolm! 
Bir baxın, bir görün, qanlı cəlladın 
Mənfur, iyrənc başı harda dayanıb? 
Vətən xilas oldu, xalq azad oldu. 
Sizin səltənətin incilərini 
Sizin başınızda cəm görürəm mən. 
Onların qəlbinin dərinliyində 
Dil açan arzunu mən öz arzumla 
Birlikdə deyirəm sizə ucadan: 
Yaşasın Şotlandiya hökmdarıl 

Hamı. Yaşasın Şotlandiya hökmdarıl 


Malkolm. 


Baraban səsləri. 


Çox vaxt itirmərik təşəkkür üçün. 
Sevgisinə görə, işinə görə 

Hamı tezcə alar öz qiymətini. 

Heç kimin önündə borclu qalmarıq. 
Mənim qohumlarım, mənim tanlarım, 
Qraflıq verirəm sizə bu gündən. 

Bu şərəfli adı Şotlandiyada 

Birinci olaraq siz alırsınız. 

Təcili, tələsik görəcəyimiz 

Bir çox məsələlər durur qarşıda. 
Qanlı müstəbidin qansız torundan 
Canını qurtarıb xaricə qaçan 
Dostları vətənə çağırmalıyıq. — 

Bu ölmüş qəssabın, onun arvadı — 
O qatil, deyirlər, intihar edib — 
İfritəsifətli kraliçanın 

Amansız, vicdansız nökərlərini 
Arayıb, axtarıb tapmaq gərəkdir. 
Kərəm sahibinin himayəsində 

Hər çətin, hər müşkül işlərimizi 
Vaxtında, yerində görəcəyik biz. 
Hələlik bununla qurtarır sözüm. 
Sizə həm birlikdə, həm təklikdə mən 
Təşəkkür edirəm səmimi qəlbdən. 
Buyurun, gedəyin birlikdə yenə 
Skona, tacqoyma mərasiminə. 


Musiqi çalınır. Gedirlər. 

